

# ردِّ قادیانیت

## رسائل

- حضرت مولانا عبدالحی کوہاٹی
- جناب صفوة الرحمن
- حضرت مولانا سلطان محمود دہلوی
- جناب عبدالکریم قمری
- حضرت مولانا سید محمد الیس سکڑھوی
- حضرت مولانا ابوالبلیان محمد داؤد پوری
- حضرت مولانا عتیق الرحمن آروی
- حضرت مولانا مفتی محبوب جانی
- حضرت مولانا محمد حسین سرحدی

# احتساب قادیانیت

جلد ۵۱

عالمی مجلس تحفظ ختم نبوت

مضوری باغ روڈ، ملتان - فون : 061-4783486

بِسْمِ اللّٰهِ الرَّحْمٰنِ الرَّحِیْمِ !

نام کتاب : احتساب قادیانیت جلد اکاون (۵۱)

مصنفین : حضرت مولانا عبدالحی کوہاٹی

حضرت مولانا سلطان محمود دہلوی

حضرت مولانا سید محمد اویس سکریوڑھی

حضرت مولانا عتیق الرحمن آروٹی

جناب صفوۃ الرحمن

جناب عبدالرحیم قریشی

حضرت مولانا ابوالیمان محمد داؤد سپروی

حضرت مولانا مفتی محبوب سبحانی واعظ

حضرت مولانا محمد حسین سرحدی

صفحات : ۵۶۸

قیمت : ۳۵۰ روپے

مطبع : نامر دین پریس لاہور

طبع اول : مئی ۲۰۱۳ء

ناشر : عالمی مجلس تحفظ ختم نبوت حضوری باغ روڈ ملتان

Ph: 061-4783486

بِسْمِ اللّٰهِ الرَّحْمٰنِ الرَّحِیْمِ

## فہرست رسائل مشمولہ..... احتساب قادیانیت جلد ۵۱

- ☆..... عرض مرجب حضرت مولانا اللہ وسایا ۴
- ۱..... آئینہ مرزا، یا مرزائی ناول حضرت مولانا عبدالحی کوہاٹی ۷
- ۲..... ضرورت رسالت (حصہ اول) حضرت مولانا سلطان محمود بلوچی ۲۵۱
- ۳..... ضرورت رسالت (حصہ دوم) " " " ۲۹۵
- ۴..... صدع النقاب عن جسامۃ المنہجاب حضرت مولانا سید محمد اویس سکروڈھوی ۳۳۳
- ۵..... اسلام اور مرزائیت حضرت مولانا مفتی الرحمن آروچی ۳۷۱
- ۶..... فقہ قادیانیت جناب مولانا مفتی الرحمن ۳۱۱
- ۷..... قادیانی مسلمان نہیں؟ جناب عبدالرحیم قریشی ۴۳۷
- ۸..... آسانی کڑک حضرت مولانا ابوالہیام محمد اذہر پوری ۴۷۵
- ۹..... کارزار قادیان حضرت مولانا مفتی محبوب سبحانی داعی ۵۳۵
- ۱۰..... کلمہ حق حضرت مولانا محمد حسین مرحدی ۵۵۹

بِسْمِ اللّٰهِ الرَّحْمٰنِ الرَّحِیْمِ

## عرض مرتب

نحمدہ ونصلی علیٰ رسولہ الکریم • اما بعد!

محض اللہ رب العزت کے فضل و کرم سے احتساب قادیانیت کی جلد اکاون (۵۱) پیش خدمت ہے۔ اس جلد میں دس عدد کتابیں شامل اشاعت ہیں۔ جن کی تفصیل یہ ہے:

۱..... آئینہ مرزایا مرزائی ناول:

حضرت مولانا عبدالحی کوہاٹی اس کے مصنف ہیں۔ ناول کی طرز پر اس کتاب کو لکھا ہے۔ قادیانی فتنہ سے متعلق جدید انداز تفہیم اپنایا گیا ہے۔ ابتداء میں یہ کتاب سٹیم پریس راولپنڈی میں باہتمام مہتہ کشن چند موہن پرنٹر کے ہاں شائع ہوئی۔ پاکستان بننے سے بہت پہلے کی شائع شدہ ہے۔ کتاب خوب دلچسپ ہے۔ پہلے ایڈیشن کے ۲۴۰ صفحات تھے۔ اب دوسرا زیر نظر ایڈیشن جو آپ کے ہاتھوں میں ہے۔ اس کے صفحات ۲۴۲ ہیں۔ گویا طابق العمل ہو گیا۔ کم و بیش پون صدی بعد اس کتاب کی دوبارہ اشاعت ہم اپنی سعادت سمجھتے ہیں۔

۲..... ضرورت رسالت (حصہ اول):

۳..... ضرورت رسالت (حصہ دوم):

ان کے مؤلف حضرت مولانا سلطان محمود صاحب ہیں جو مدرسہ عالیہ فتح پوری دہلی کے صدر مدرس تھے۔ بہت پہلے کی شائع شدہ ہے۔ اس کے پہلے ایڈیشن کے ٹائٹل پر یہ تعارف شائع کیا گیا تھا۔ ”اس رسالہ میں مسئلہ نبوت در رسالت کے تمام پہلوؤں کے عقلیہ و نقلیہ سے واضح کئے گئے ہیں اور اس رسالہ کے دو حصے کر دیئے گئے ہیں۔ حصہ اول میں مطلق نبوت و رسالت کی تشریح کی گئی ہے جو مشترک ہے تمام انبیاء علیہم السلام میں، اور حصہ دوم میں خاص جناب رسول اللہ ﷺ کے افضل الرسل و خاتم الانبیاء ہونے کی تشریح ہے اور ان دونوں حصوں میں اصل مسئلہ کی تشریح کے علاوہ مخالفین اسلام کی تردید بھی نہایت مدلل طریقہ سے کی گئی ہے۔ خصوصاً مرزائیوں اور عیسائیوں کی۔“

۴..... صبدع النقاب عن جسامۃ الفتنجاب:

اس رسالہ کے مرتب حضرت مولانا سید محمد ادریس سکروڈھوی مدرس دارالعلوم دیوبند



ہیں۔ رسالہ کا نام اس خوبصورتی سے تجویز کیا کہ کمال کر دی۔ ”صدع النقباب“ ابجد کے حساب سے ۱۳۳۳ھ بنتے ہیں۔ جو کتاب کی اشاعت کا سن ہجری ہے اور ”جساسة الفنجاب“ سے ابجد کے حساب سے ۱۹۲۵ء بنتے ہیں۔ جو کتاب کی اشاعت کا سن عیسوی ہے۔ حضرت مولانا سید محمد انور شاہ کشمیریؒ نے اپنی تالیف ”اکفار الملحدين فى شئى من ضروريات الدين“ میں ایک قصیدہ بزبان عربی قطعہ انجامز یہ نظم فرمایا تھا۔ حضرت مولانا سید محمد ادریس بیکر وڈھوی جو حضرت مولانا سید محمد انور شاہ کشمیریؒ کے شاگرد تھے۔ آپ نے اس قصیدہ کو بمع ترجمہ و تشریح کے اس رسالہ میں شائع فرمایا۔ خوب علمی تحفہ ہے۔ کاش ہمارے رفقاء اس عربی قصیدہ کو یاد کریں۔

۵..... اسلام اور مرزائیت:

یہ مضمون حضرت مولانا حقیق الرحمنؒ آردی کا مرتب کردہ ہے۔ جو دارالعلوم دیوبند کے مبلغ تھے۔ آپ کا یہ مضمون رسالہ ”قاسم العلوم“ دیوبند میں قسط وار ۸ قسطوں میں شائع ہوا۔ جو بعد میں پمفلٹ کی شکل میں شائع کیا گیا۔ اس جلد میں پیش خدمت ہے۔

۶..... فتنہ قادیانیت:

جناب صفوة الرحمن صابر حیدر آباد انڈیا آندھرا پردیش کے تھے۔ آپ نے یہ رسالہ ترتیب دیا۔ جو اس جلد میں پیش خدمت ہے۔

۷..... قادیانی مسلمان نہیں؟:

اس کے مؤلف جناب محمد عبدالرحیم قریشی ہیں جو کل ہند مجلس تعمیر ملت کے سیکرٹری جنرل اور آل انڈیا مسلم لاء بورڈ کے سیکرٹری ہیں۔ آپ نے یہ رسالہ اکتوبر ۱۹۹۰ء میں شائع کیا۔ تبلیغ اسلام سوسائٹی مدینہ منشا حیدرآباد سے یہ شائع ہوا۔ قادیانیوں نے حیدرآباد انڈیا میں پر نکالے۔ مؤلف نے یہ رسالہ تالیف کر کے شائع کیا۔ قادیانیت بے پردہ بال ہو گئی۔

۸..... آسمانی کڑک:

اس کے مؤلف حضرت مولانا ابوالیمان محمد داؤد پوری ہیں۔ جو حضرت مولانا نور احمد چوک فرید امرتسر کے صاحبزادہ تھے۔ آپ نے مرزا قادیانی کی تردید میں یہ عمدہ کتاب تالیف کی جو ہر لحاظ سے قابل قدر ہے۔

۹..... کارزار قادیان:

یکم اپریل ۱۹۳۶ء میں یہ رسالہ اولاً شائع ہوا۔ حضرت مولانا مفتی محبوب سبحانی داعظ

کا مرتب کردہ ہے۔ مرزا قادیانی اور اس کا یار غار مولوی محمد علی لاہوری کے درمیان ۸۵ زبردست اصولی اختلافات اس میں قلمبند کئے گئے۔ پڑھیں کہ خوب معرکتہ الاراء چیز ہے۔ ستر سال قبل شائع شدہ رسالہ کا اس جلد میں شائع ہونا ہم مسکینوں پر فضل ایزدی ہے۔ فلاحہ اللہ! کلمہ حق: ۱۰.....

مولانا محمد حسین سرحدی فاضل دیوبند سیالکوٹی نے ۱۹۵۳ء کی تحریک ختم نبوت کے قریب قریب میں یہ رسالہ ترتیب دیا۔ حضرت علامہ خالد محمود صاحب نے تقریظ لکھی۔ ہم اسے جلد میں اسے شائع کرنے کی سعادت حاصل کر رہے ہیں۔ اس جلد میں ۹ حضرات کے دس رسائل شائع ہو رہے ہیں۔ ترتیب پھر تازہ کریں:

۱.....	حضرت مولانا عبدالحی کوہاٹی	کی	۱	کتاب
۲.....	حضرت مولانا سلطان محمود دہلوی	کے	۲	رسائل
۳.....	حضرت مولانا سید محمد اویس سکر دھوی	کا	۱	رسالہ
۴.....	حضرت مولانا عتیق الرحمن آروٹی	کا	۱	رسالہ
۵.....	جناب مغفوة الرحمن	کا	۱	رسالہ
۶.....	جناب عبدالرحیم قریشی	کا	۱	رسالہ
۷.....	حضرت مولانا ابوالبیان محمد داؤد سپردی	کی	۱	کتاب
۸.....	حضرت مولانا مفتی محبوب سبحانی داعظ	کا	۱	رسالہ
۹.....	حضرت مولانا محمد حسین سرحدی	کا	۱	رسالہ

گو یا ۹ حضرات کے کل ۱۰ رسائل و کتب

احساب قادیانی کی جلد (۵۱) میں شامل اشاعت ہیں۔ فلاحہ اللہ علی ذالک!

محتاج دعاء: فقیر اللہ وسایا!

۱۲ جمادی الاول ۱۴۳۳ھ

برطانیق ۲۵ مارچ ۲۰۱۳ء

بِسْمِ اللَّهِ الرَّحْمَنِ الرَّحِيمِ  
الحمد لله الذي هدانا لهذا  
ما كنا لنهتدي لولا أن هدانا الله

# آئینہ مرزا مرزا آلی ناول



حضرت مولانا عبدالحی کوہاٹی رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

## التماس مصنف

میں مصنف اس کتاب کا حلفاً بیان کرتا ہوں کہ یہ کتاب میں نے محض اسلام اور اہل اسلام کے درد سے لکھی ہے اور نہایت عجز و ادب سے درخواست کرتا ہوں کہ اس کو پڑھتے ہوئے ذہن کو تعصب سے پاک کر لیں۔ پھر اگر اس کو گمراہی سے بچانے والی اور راہ راست پر قائم رکھنے والی پائیں تو میرے حق میں عاقبت بخیر کی دعا کریں۔ مصنف!

## دیباچہ

شہر لندن کے جنوب مشرق ٹوکیو دارالخلافہ جاپان کے غرب، دمشق کے شرقی منارہ اور قریباً من السیالکوٹ یعنی عین شہر سیالکوٹ میں ایک بابو صاحب رہتے تھے۔ جو سسرال کی طرف سے بھی اچھے نسب سے تھے۔ دین سے بہت رغبت رکھتے تھے۔ مگر دینی تعلیم سے بوجہ نو تعلیم یافتہ ہونے کے کورے تھے۔ موٹی عقل والے مگر مالدار تھے۔ بیوی ان کی ایک پرانے تعلیم یافتہ کی بیٹی اور اچھی لکھی پڑھی تھی۔ نام ان کے کچھ اور تھے۔ لیکن پیار سے ایک دوسرے کو گاماں اور گھسیٹی کہہ کر پکارتے اور جواب دیتے تھے۔ مکان رہائشی خاصا وسیع تھا۔ برآمدہ کے مشرقی کنارے پر ایک مختصر سا کمرہ تھا۔ جس کا دروازہ برآمدہ میں تھا اور تینوں طرف شیشوں کی کھڑکیاں تھیں۔ جنوبی کھڑکی مکان کے غسل خانہ میں کھلتی تھی۔ اس کمرہ میں ایک مختصر میز ایک کرسی، ایک الماری کے سوا ایک شیشم کا صندوق تھا۔ جس کو ایک بڑا درزی قفل لگا رہتا تھا اور اس پر چلی حروف میں پرانے کاغذات لکھا ہوا تھا۔ بابو صاحب محکمہ بارکامٹری میں ملازم تھے۔

ایک دن بیوی نے معلوم کیا کہ وہ اپنے ہاتھ کی انگوٹھی غسل خانہ میں بھول آئی ہیں۔ غسل خانہ میں جو گئیں تو کیا دیکھتی ہیں کہ بابو صاحب نے وہ صندوق کھولا۔ اس میں ایک پلندہ لوٹوں کا نکالا۔ اس میں سے چند نوٹ نکال کر باقی اسی طرح صندوق میں مقفل کر کے میز پر آ بیٹھے۔ نوٹوں کو ایک خط میں لپیٹ کر اور لفافہ میں ڈال کر اس پر مکتوب الیہ کا پتہ لکھ رہے تھے کہ بیوی اوپر آ گئیں اور بولیں کہ کیا آج کھانا نہیں کھاؤ گے؟ بابو صاحب نے جھٹ اس لفافہ کو پیڑ پر الٹ دیا اور اس پر ہاتھ پھیرنا شروع کر دیا۔ گویا پتہ کو شک کر رہے ہیں اور کہنے لگے چلو کھانا نکالو میں آیا۔ بیوی نے لفافہ پر موضع قادیاں دیکھ لیا تھا۔ کہنے لگیں بہت خوب۔ مگر کھانے سے پہلے میں



معلوم کرنا چاہتی ہوں کہ یہ خط تم نے کس کو لکھا ہے اور کیا لکھا ہے۔ بابو صاحب نے بہت سے حیلے بہانے کئے اور عذرات پیش کئے مگر تریا ہٹ کے سامنے کچھ پیش نہ گئی۔ بلکہ ان عذرات نے بیوی کو اور برا فروختہ کر دیا۔ آخر بابو صاحب نے خط کھولا اور یوں پڑھنا شروع کیا۔ بحضور جناب اہوں ارسال ہیں۔ اہوں اہوں دعا کے واسطے برائے کتب دس روپے۔ برائے چھاپہ خانہ تین روپے۔ برائے توسیع مکان اہوں۔

بیوی..... میاں گاماں آج تمہارے طلق میں نزلہ کا بہت زور ہے۔ بابو صاحب نہیں گھسیٹی جی اہوں۔ اہوں روپیہ لنگر خانہ کے واسطے پانچ روپے برائے خط و کتابت متعلق مذہبی تحقیقات چندہ اخبارات ارسال ہو چکا ہے اور بہشتی مقبرہ کا چندہ انشاء اللہ ابماہ آئندہ بھیجا جاوے گا۔

بیوی..... بس بابو صاحب! ہاں بس۔  
بیوی..... آپ نے یہ خط پڑھا تو سہی مگر موٹی موٹی رقمیں نزلہ کے نیچے دبا گئے۔ اچھا خیر۔ مگر خط کی پشت پر تمہاری انگلیوں کے نیچے جوتی کا کیا ذکر ہے۔  
بابو صاحب..... ورق الٹ کر اور کھسیانے سے ہو کر۔ نہیں جوتی کا کچھ ذکر نہیں۔ یہ پہلی بھیت کہ ایک بنے آڑھتی کا نام ہے۔ جوتی پر شاد۔  
بیوی..... اس خط میں ایک ہندو کا کیا ذکر آ گیا۔  
بابو صاحب..... اس سے کچھ منگوا یا تھا۔

بیوی..... کیا منگوا یا تھا؟

بابو صاحب..... چاول۔

بیوی..... کس کے واسطے اور کتنے؟

بابو صاحب..... جھنجھلا کر معلوم نہیں تم عورتوں کا خیر خدا نے کس چیز سے بنایا ہے۔ ہر ایک بات کو کھودتی ہو۔ خواہ تمہارا اس سے کچھ تعلق ہو نہ ہو۔ اگر تمہارا اس بات کے معلوم کئے بغیر دم نکل جائے گا تو سن لو اور جو کرنا ہے کر لو۔ حضرت صاحب کے واسطے یہ چاول منگوائے جاتے تھے۔ کیونکہ وہ معمولی اس ملک کے چاول پسند نہیں فرماتے تھے۔ ان چاولوں کا ڈیڑھ سو روپیہ بتایا میرے ذمہ چلا آ رہا تھا۔ میں نے اس خط میں لکھ دیا ہے کہ جوتی پر شاد کی رقم میں نے ادا کر دی ہے۔

بیوی..... تم تو کہا کرتے ہو کہ مرزا قادیانی آنحضرت ہی تھے۔ کوئی اور نہ تھے۔ پھر جو کیوں نہیں کھاتے تھے؟

بابوصاحب..... چلو چلو بکواس نہ کرو۔ کھانا نکالو۔ بیوی نے جس کے غصے کی انتہا باقی نہ رہی تھی۔ کانپتے کانپتے ہاتھوں سے کھانا نکالا اور بابوصاحب کے آگے رکھ کر یوں گویا ہوئیں یہ میرے ہاتھ کا آج آخری کھانا کھاؤ۔ بابوصاحب نے اس کا کچھ جواب نہ دیا اور خاموشی سے کھانا ذہر مار کرتے رہے۔ کھانے سے فارغ ہو کر کہنے لگے۔ یہ کیا معاملہ ہے کہ تم اس قدر برا فروختہ ہو گئی ہو۔ اگر روپیہ قاضیاں بھیجنے پر تم ناراض ہو تو تمہیں خوب معلوم ہے کہ میں اپنی پوری تنخواہ اور سفر خرچ تمہارے حوالے کر دیتا ہوں اور کبھی نہیں پوچھتا کہ تم نے کیا خرچ کیا اور کہاں کیا اور جو کچھ میں قاضیاں بھیجتا ہوں وہ اپنی بالائی آمدنی سے بھیجتا ہوں۔ اس کی بابت تمہیں بھی نہیں پوچھنا چاہئے کہ کیا آمدنی ہوئی اور کہاں خرچ ہوئی۔

بیوی..... تمہارا یہ لوٹوں کا پلندہ اگر بالائی یعنی ناجائز آمدنی کا ہے تو ناپاک شے ہے۔ خدا اس میں سے ایک پیسہ بھی میرے نصیب نہ کرے اور جدھر جانا چاہتا ہے جاوے۔ اس میں کیا شک ہے کہ تم مرزا قادیانی کو نبی ماننے کی وجہ سے اسلام سے خارج ہو۔ پس جب تک یہ ثابت نہ ہو جائے کہ تم مسلمان ہو۔ میرا تمہارا بیوی خاوند والا تعلق نہیں ہو سکتا اور نہ میں تمہارے گھر رہ سکتی ہوں۔

بابوصاحب..... اس میں کچھ شک نہیں اور میں آج تم سے صاف صاف کہہ دیتا ہوں کہ میں حضرت اقدس جناب مرزا قادیانی بموجب ان کے اپنے فرمان امام الزمان، مجدد، مسیح موعود، مہدی معبود اور بموجب فرمان خداوندی نبی برحق مانتا ہوں۔ فرمان خداوندی سے میری مراد یہ ہے کہ مرزا قادیانی کے الہامات میں خدا نے ان کو نبی کہہ کر پکارا ہے اور میرے تمہارے گزارہ کی اب صرف ایک صورت ہے اور وہ یہ ہے کہ اس معاملہ پر بحث کی جاوے۔ بحث سے اگر حضرت اقدس توبہ معاذ اللہ، توبہ معاذ اللہ جموٹے ثابت ہوں تو میں تمہارا مذہب اختیار کر لوں اور اگر خدا ان کی سچائی ثابت کرے جو ضرور پکارے گا تو تم میرا مذہب اختیار کرو۔

بیوی..... بالکل ٹھیک۔ مجھے یہ بات بڑی خوشی سے منظور ہے۔ میں خدا سے اور کیا مانگتی تھی۔ مگر بحث ایک منصف کے سامنے ہونی چاہئے اور وہ ایسا شخص ہو جس کو ہم دونوں میں سے کسی کے مذہب سے تعلق نہ ہو۔ دوم عالم ہو اور سوم میرا اس سے پردہ نہ ہو۔

بابوصاحب..... اچھا تو تم ہی بتاؤ ایسا شخص کون سا ہے؟

بیوی..... تھوڑی دیر مانتے پر ہاتھ رکھ کر، قاضی احسان اللہ بی اے مولوی فاضل، مذہب کے رد سے شیعہ۔

بابو صاحب..... منظور ہے۔ لو میں انہیں ابھی طلب کرتا ہوں۔ گاموں (نام ملازم) جا، جا کے قاضی احسان اللہ ہوراں نوں دوڑ کے بلا لے آ تو انہاں دی کوٹھی ڈنھی ہوئی اے ناں؟ گاموں..... جی آو، ڈنھی ہوئی اے۔ آدھ گھنٹہ نہیں گزرا کہ قاضی صاحب ایک گول سیاہ ٹوپی پہنے ہوئے آ پہنچے۔

قاضی صاحب..... سلام علیک کے بعد۔ حضرات خیر تو ہے۔ مجھ نا کارہ کی آج کیا ضرورت پڑ گئی؟

بابو صاحب..... آپ کو معلوم ہے یا نہیں کہ ہم دونوں کے مذہبی خیالات میں مشرق اور مغرب کا بعد ہے۔ آج صبح سے انہوں نے فساد مچا رکھا ہے۔ فیصلہ یہ ہوا کہ اس معاملہ پر تبادلہ خیالات کر کے دونوں ایک مذہب پر ہو جاویں اور آپ کو اس وجہ سے تکلیف دی ہے کہ آپ طرفین کے دلائل سن کر فیصلہ دیں۔

قاضی صاحب..... خیر یہ کام تو ایسا نہیں جس میں مجھے کچھ وقت پیش آوے مگر مرزا قادیانی کی کتابوں کا ہونا ضروری ہے۔ بابو صاحب دفتر میں جا کر الماری میں سے ایک بڑا ذخیرہ کرم خوردہ کتابوں کا کمال لائے اور بڑا افسوس ظاہر کیا کہ ابھی میں نے ان کتابوں کو چھوا بھی نہیں اور یہ ضائع ہو گئیں۔

قاضی صاحب..... کتابوں کا ملاحظہ کر کے۔ واقعی سوا، درشین اور کشتی لوح کے تمام کی تمام کتابیں کوری ہیں۔ کسی نے ان کے درتے نہیں کاٹے۔

بیوی..... تو انہیں رہنے دیجیے۔ میں اپنی کتابیں لاتی ہوں۔ یہ کہہ کر بیوی صاحبہ انھیں اور گاموں کی مدد سے ایک کتابوں کا انبار اٹھالائیں جن میں جگہ جگہ چٹیں رکھی ہوئی تھیں۔ قاضی صاحب..... اچھا۔ بسم اللہ کیجئے اور سوال و جواب شروع کیجئے۔

### اصول بحث

بیوی..... قاضی صاحب اقبل اس کے کہ سوال و جواب شروع ہوں۔ بابو صاحب سے اقرار لے لیں۔ اول یہ کہ جو اصول مرزا قادیانی نے اختیار کیا ہو۔ ہمارا حق ہوگا کہ ہم بھی وہ اصول اختیار کریں۔

قاضی صاحب..... کیوں بابو صاحب منظور ہے؟  
بابو صاحب..... اگر آپ کو منظور ہے تو مجھے بھی منظور ہے۔

قاضی صاحب..... بابو صاحب! میں تو ثالث ہوں۔ مجھے منظوری غیر منظوری سے کیا تعلق۔  
ہاں اتنا کہہ دیتا ہوں کہ بات معقول ہے۔

بابو صاحب..... اچھا چلو منظور ہے۔

بیوی..... دوم یہ کہ جس کتاب یا مصنف کے حوالہ سے مرزا قادیانی نے کوئی اپنے مطلب کی بات ثابت کی ہوگی۔ ہمارا حق ہوگا کہ اسی کتاب یا مصنف کو ہم بھی اپنے ثبوت میں پیش کریں۔

قاضی صاحب..... کیوں بابو صاحب! منظور ہے؟

بابو صاحب..... یہ کچھ پیچیدہ باتیں ہیں۔ اچھا چلو چلو۔ اس وقت دیکھی جائے گی۔ کون سا تم دونوں مل کر مجھے پھانسی دلا دو گے۔

قاضی صاحب..... بابو صاحب یہ نہیں ہو سکتا کہ اس وقت دیکھی جائے گی۔ ہاں یا نہ کرو۔

بابو صاحب..... اچھا ہاں سہی۔ بس؟

قاضی صاحب..... اچھا اب جو فریق سوال کرنا چاہو وہ سوال کرے اور دوسرا فریق جواب دے۔

بابو صاحب..... سوالات میں کروں گا۔ قاضی صاحب اور بیوی بہ یک زبان۔ بہت خوب!

غیر احمدیوں کا عقیدہ ہے کہ حضرت عیسیٰ علیہ السلام انیس سو سال سے زندہ آسمان پر بیٹھے ہوئے ہیں۔ قیامت کے قریب آسمان سے اتر کر دجال کو قتل کریں گے۔ پس سوال یہ ہے کہ وہ زندہ آسمان پر کیوں کر چڑھ گئے۔ کیونکہ نئے اور پرانے فلسفے کے مطابق کوئی شخص طبقہ زہریرہ تک پہنچ کر زندہ نہیں رہ سکتا۔ دوم ایک انسان بغیر کھانے پینے کے اس قدر مدت تک کس طرح زندہ رہ سکتا ہے۔ پھر اس کے سونے کے لئے بستر اور چارپائی کہاں سے آتی ہے؟

جواب۔ بیوی..... جناب قاضی صاحب! آپ کے بابو صاحب نے ایسا مسئلہ چھیڑا جس سے میرے ان کے جھگڑے کا کچھ تعلق نہیں۔ سرسید حضرت عیسیٰ علیہ السلام کے آسمان پر جانے بلکہ دوبارہ آنے کے بھی قائل نہ تھے تو کیا ہم ان کو اسلام سے خارج سمجھتے ہیں؟ ہرگز نہیں بلکہ اس بارے میں خود مرزا قادیانی کا قول موجود ہے۔ یہ پڑھئے (ازالہ حصہ اول ص ۱۳۰، خزائن ج ۳ ص ۱۷۱) ”جاننا چاہئے کہ نزول مسیح کا عقیدہ کوئی ایسا عقیدہ نہیں ہے جو ہماری ایمانیت کی کوئی جزو دیا ہمارے دین کے رکنوں میں سے کوئی رکن ہو۔“ پس بابو صاحب اگر حضرت عیسیٰ علیہ السلام کو زندہ نہ مانیں تو نہ مانیں۔ مجھے اس سے کچھ پر خاش نہیں۔ جھگڑا تو مرزا قادیانی کے مسیح اور نبی ہونے میں ہے۔

دوم! یہ کہ حضرت عیسیٰ علیہ السلام کی نسبت کون کہتا ہے کہ وہ خود آسمان پر چڑھ گئے؟ جبکہ قرآن مجید میں اللہ تعالیٰ صاف فرما رہا ہے کہ اٹھا لیا اس کو اللہ نے اپنی طرف۔ مرزا نیوں کا اس



پراعتراض آیات ”ان الله على كل شئ قدير“ اور ”اذا اراد شئى ان يقول له كن فيكون“ سے مرتجح انکار ہے۔ قاضی جی یہ پڑھے۔ سرمہ چشم آریہ کا (ص ۱۱۶، خزائن ج ۲ ص ۱۶۳) کیا اس کے تمام کام بالاتر از عقل نہیں ہیں؟ آگے یہاں سے پڑھے ”بملاوہ خدا کیسا ہو جس کی ساری قدرتوں پر ایک ذرا مخلوق محیط ہو جاوے۔“ آگے (ص ۱۱۷، خزائن ج ۲ ص ۱۶۵) پڑھے ”اور یہ کہنا کہ خدا تعالیٰ کی وہی قدرت قابل تسلیم ہے۔ جو ہماری سمجھ میں آ جائے۔ ہم نہیں جانتے کہ اس کا نام جہالت رکھیں یا تعصب یا دیوانگی۔“ آگے پڑھے (ص ۱۱۷، خزائن ج ۲ ص ۱۶۵) ”پھر انجام کار (عقل کے پتھر) بہت خوار اور ذلیل ہو کر اس بات کا اقرار کرتے ہیں کہ خدا تعالیٰ کی بے انتہا عجیب و غریب قدرتوں کا احاطہ کرنا انسان کا کام نہیں۔“ اور پڑھے (بمکاة الدعام ۲۳، خزائن ج ۶ ص ۲۹) اور ”یہ بات کہ گودہ قادر ہو مگر کرنا نہیں چاہتا۔ یہ عجیب بیہودہ الزام ہے جبکہ اس کی صفات میں کل یوم ہو فی شان بھی داخل ہے اور ایسے تصرفات کہ پانی سے برودت دور کرے۔ یا آگ سے خاصیت احراق زائل کر دیوے۔ اس کی صفات کاملہ اور مواعد صادقہ کے منافی نہیں ہیں۔“ فلسفہ کی نسبت مرزا قادیانی کا فیصلہ (حقیقت الوحی ص ۱۱۷، خزائن ج ۲ ص ۱۲۱) پر پڑھے ”کوئی شخص فلسفیوں کی کشتی سمندر طوفان شبہات سے نجات نہیں پاسکتا بلکہ ضرور غرق ہوگا۔“

آسمان پر حضرت عیسیٰ علیہ السلام کے واسطے اگر آنحضرت ﷺ کے فرمان کے مطابق اگر اللہ تعالیٰ عبادت میں مجھے کھانا کھلا دیتا ہے اور پانی پلا دیتا ہے۔ اس وجہ سے میں روزانہ روزہ رکھ سکتا ہوں۔ عبادت کی خوراک کافی نہیں تو معمولی خوراک بہم پہنچا دیتا بھی اس کی قدرت و طاقت سے باہر نہیں۔ انہی حضرت عیسیٰ علیہ السلام کی نسبت قرآن میں ذکر ہے کہ اپنے حواریوں کی درخواست پر آپ نے خدا سے دعا مانگی کہ اے اللہ ہمارے اتار ہم پر خوان بھرا ہوا آسمان سے تو جواب میں اللہ تعالیٰ نے فرمایا کہ میں اتاروں گا وہ خوان تم پر (پارہ ۷ رکوع ۵) سوا عجاہد اور حسن بصریؒ کے سب سلف کا قول ہے کہ وہ خوان اترا۔ اس میں طرح طرح کے کھانے تھے۔ خوان بالفرض نہ بھی اترا ہو تو اس میں تو ایک ذرہ شک نہیں کہ خدا نے اس کے اتارنے کا وعدہ فرمایا یہ تو نہیں فرمایا کہ آسمان پر یہ چیزیں ہیں ہی نہیں۔

شق القمر کے ثبوت میں مرزا قادیانی نے یہ دلیل پیش کی ہے کہ چاند و سورج میں حیوانات کی آبادی ہے۔ پس اس سے ثابت ہے کہ آسمان پر گوشت، ہنری، غلہ اور پانی میسر آ سکتا ہے۔ بستر اور چار پائی کی بابت عرض ہے کہ اول تو حضرت عیسیٰ علیہ السلام نے دنیا میں بھی ان

چیزوں کو ضروری نہیں سمجھا اور مرزا قادیانی نے اپنے نفس پر قیاس کر کے ان کو ضروری سمجھا ہے۔  
بستر اور چار پائی اسی کارخانہ تیار میں ہو جاتے ہوں گے۔ جس کارخانہ میں مرزا قادیانی کے خیال  
میں گردنا تک صاحب کا چولہ (چوہہ) تیار ہوا تھا۔ قاضی جی! یہ پڑھئے اور (ست بجن ص ۶۸، خزائن  
ج ۱۰ ص ۱۹۲) ”در حقیقت وہی آسمانی چولہ قدرت کے ہاتھ کا لکھا ہوا ازلی ہادی کے فضل سے ان کو  
ملا تھا۔“

میرے میاں نے اگرچہ اپنے سوال میں سنت اللہ کا ذکر نہیں کیا۔ مگر مرزا قادیانی نے  
جگہ جگہ اپنی کتابوں میں لکھا ہے کہ خدا کو سب کچھ سکتا ہے۔ لیکن اپنی سنت یعنی دستور کے خلاف  
نہیں کرتا۔ کیونکہ قرآن میں آیا ہے کہ لَنْ تَجِدَ لِسُنَّةِ اللَّهِ تَبْدِيلًا (تحدہ گولڑیہ ص ۶، خزائن  
ج ۷ ص ۹۵) مرزا قادیانی کے اس قول کی تردید کی حاجت نہیں۔ کیونکہ یہ دیکھو (سرمد چشم آریہ  
ص ۵۰، خزائن ج ۲ ص ۹۸) پر وہ خود ہی لکھتے ہیں کہ ”سنت اللہ ہمیشہ سے ہے کہ کثیر الوقوع کے ساتھ  
نادر الوقوع امر بھی ہوتے رہتے ہیں۔“ مگر میں جنادینا چاہتی ہوں کہ مرزا قادیانی کو یا تو قرآن  
سے مس نہ تھا اور یہ الہام ان کا جھوٹا اور بناوٹی تھا کہ ”الرحمن علمہ القرآن“ خدا نے مجھے  
قرآن سکھادیا یا مسیح بننے کے لئے آیات کے غلط معنے کر کے لوگوں کو دھوکہ دیتے تھے اور جو بات  
اپنے فائدہ کی دیکھتے تھے۔ اس کو بطور اصول پیش کرتے تھے۔ قرآن شریف میں اول سے آخر  
تک جہاں جہاں کہیں سنت اللہ کا ذکر ہے وہ منکرین وغیرہ کے عذاب کے متعلق ہے اور تبدیلیا کے  
معنے ہیں کہ کوئی دوسری ہستی اس کو بدل نہیں سکتی۔ یعنی خدا فرماتا ہے کہ میرے پیچھے ہوئے عذاب کو  
نہ کوئی بدل سکتا ہے، نہ ٹال سکتا ہے اور ابھی میں نے مرزا قادیانی کا کلام (برکات الدعا ص ۲۳، خزائن  
ج ۶ ص ۲۹) پر بتا دیا کہ وہ خدا کو ”کل یوم ہو فی شان“ مانتے ہیں۔

علاوہ بریں محی الدین عربی جن کا کلام مرزا قادیانی اپنی اغراض منوانے کے لئے جگہ  
جگہ ہمارے پیش کرتے ہیں مثلاً دیکھو (کتاب البریہ ص ۴، خزائن ج ۳ ص ۲۲، ۲۳) وہ اپنی کتاب فصوص  
الحکم میں لکھتے ہیں کہ حضرت ادریس علیہ السلام کو اللہ تعالیٰ نے آسمان پر اٹھایا جہاں وہ قلب  
الافلاک یعنی قلب اقمیس میں رہتے ہیں اور بعد شہر بلعکب کی طرف بھیجا۔ ”پس حضرت عیسیٰ  
علیہ السلام کا آسمان کی طرف اٹھایا جانا خلاف عادت خداوندی بھی نہ رہا۔ اب یا تو مرزا قادیانی محی  
الدین ابن عربی کے کلام کے حوالہ سے بردوزی بنا چھوڑ دیں اور یا حضرت ادریس علیہ السلام کا  
آسمان پر جانا وہاں زندہ رہنا، پھر زمین پر اتنا بھی تسلیم کریں۔

مرزا قادیانی (تحدہ گولڑیہ ص ۶، خزائن ج ۷ ص ۹۵) پر لکھتے ہیں کہ ”سچ کی یہی نشانی ہے

کہ اس کی کوئی نظیر بھی ہوتی ہے۔“ اگرچہ یہ قول ان کا سراسر غلط ہے۔ کیونکہ کیا ہم خدا کو نہ مانیں، آسمان کو نہ مانیں، زمین کو نہ مانیں، قرآن کو نہ مانیں۔ لیکن اب تو مرزا قادیانی کے ہی مانے ہوئے شخص کی کلام سے حضرت عیسیٰ علیہ السلام کے آسمان پر جانے کی نظیر پیدا ہوگئی۔ بابو صاحب اگر آپ کی مرضی ہو تو میں محی الدین ابن عربی کے کلام کو جو بروز کے متعلق ہے۔ سچا مان لوں اور جو حضرت ادریس علیہ السلام کے متعلق ہے جھوٹا۔ مگر بابو صاحب ماتھے پر ہاتھ رکھ کر کسی خیال میں ایسے مستغرق ہوئے کہ انہوں نے نہ یہ آخری کلمہ سنا نہ اس کا کچھ جواب دیا۔

قاضی صاحب..... نہیں بیوی جی ایسا کب ہو سکتا ہے۔ یہ تو بحث کے مقرر کردہ اصول کے خلاف ہوگا۔ بابو صاحب کو یا تو دونوں باتیں سچی ماننی پڑیں گی یا دونوں جھوٹی یعنی اگر مسئلہ بروز صحیح تو حضرت ادریس علیہ السلام کا آسمان پر جانا بھی صحیح اور اگر ان کا آسمان پر جانا غلط تو مسئلہ بروز بھی غلط۔

بیوی..... بابو صاحب اس معاملہ پر اگر آپ نے کچھ اور کہنا ہے تو کہئے ورنہ دوسرا سوال پیش کیجئے۔

بابو صاحب..... ہاتھ ماتھے پر پھیرتے ہوئے نہایت دھیمی آواز میں۔ نہیں! آج میں کوئی اور سوال پیش نہیں کروں گا۔

قاضی صاحب..... اچھا تو اب میں جاسکتا ہوں؟

بابو صاحب..... اچھا اللہ حافظ!

قاضی صاحب..... کل میں ۱۰ بجے آ جاؤں گا۔ السلام علیکم، وعلیکم السلام۔

بابو صاحب (بیوی سے مخاطب ہو کر) کتابوں کو چھوڑ دو۔ گاموں اندر رکھ دے گا۔ تم رات کے کھانے کی فکر کرو اور ایک دو چیزیں زیادہ پکالو۔ شاید میں کھانا باہر منگواؤں۔

بیوی..... مگر میں تم سے کیا کہہ چکی؟

بابو صاحب..... تمہاری آج کی تقریر سے اتنا تو مجھ پر کھل گیا کہ مرزا قادیانی کا مذہب

حضرت عیسیٰ علیہ السلام کی عصمت تھا۔ گردنا تک صاحب کے واسطے سلاسلِ آسمان سے چوہ اترنا تو مانتے ہیں۔ بلکہ قدرت کے ہاتھ کا لکھا ہوا بھی۔ لیکن حضرت عیسیٰ علیہ السلام جیسے اولوالعزم پیغمبر کے لئے وہاں بستر پیدا ہونا محالات سے سمجھتے ہیں۔ تم شوق سے کھانا پکاؤ اور دیکھو خدا کو کیا منظور ہے۔

بیوی (تسل پا کر) اچھا کیا کیا پکاؤں؟

بابو صاحب (تھوڑی دیر موچھ کو بل دے کر) آلو گوشت کی دو رکابیاں ہوں۔ مرغ پلاؤ۔ ایک پلیٹ حلوے کی کچھ اچار چٹنی دو بھالیوں میں۔ دسترخوان دھلا ہوا نکال لینا۔

دوسرے دن بابو صاحب کھانا کھا کر ہاتھ دھو رہے تھے کہ دروازہ پر دستک پڑی۔

بابو صاحب ..... گاموں دیکھ کون ہے۔ قاضی صاحب ہوں تو ان کو اندر بلا لے۔

قاضی صاحب ..... السلام علیکم بابو صاحب! ولیکم السلام آئیے تشریف لائیے۔

قاضی صاحب کھانے سے فارغ ہوئے؟

بابو صاحب ..... جی ہاں! اور آپ نے کھانا کھایا ہے یا نہیں؟

قاضی صاحب ..... جی ہاں! میں بھی کھا آیا ہوں۔

بابو صاحب ..... کچھ تو کھائیے گا۔

قاضی صاحب ..... بہت بہتر حکم کی تکمیل کئے دیتا ہوں۔

بابو صاحب ..... گاموں باہر کرسیاں بچھا اور کل والی تمام کتابیں میز پر رکھ دے اور حقہ بھرا۔

گاموں (کرسیاں بچھاتے ہوئے) بے بے جی راتیں بے میں روٹی کھڑی ہی تے

چبارے وچ بڑی کھپ پئی ہوئی سنی اک جتا بڑی ہندوستانی مارے تے بھوں چوں کے آکھے میں

تین سو روپیہ دیتا ہاں بیخ سو روپیہ دیتا ہاں۔

بیوی ..... میاں وہ کون سے سیٹھ صاحب تھے؟

بابو صاحب ..... امی وہی تھا دہلی والا۔ اس کی ایسی ہی باتیں ہوا کرتی ہیں۔ ایک دفعہ

نقصان بھی اٹھا چکا ہے مگر اپنی عادت سے مجبور ہے۔

قاضی صاحب ..... لیجئے میں حقہ پی چکا۔ اب اپنا دوسرا سوال یا اعتراض پیش کیجئے۔

بابو صاحب ..... ہاں دوسرا سوال میرا یہ ہے کہ آنحضرتؐ نے فرمایا ہے کہ خدا میری امت

کے لئے ہر صدی کے سر پر ایسا شخص پیدا کرے گا جو ان کے دین کو تازہ کرتا رہے گا۔ پس بتایا جائے

کہ اس صدی کا مجدد اگر مرزا قادیانی نہیں تو کون ہے؟

بیوی ..... قاضی جی میرے میاں اگر مرزا قادیانی کو نبی اور مسیح نہ مانیں تو صرف مجدد مانیں تو

میری ان سے جدائی لازم نہیں آتی۔ وہ شوق سے جسے مجدد سمجھیں۔ مجدد مانیں مگر میں چاہتی ہوں

کہ مرزا قادیانی کی مجددیت کی بھی قلعی کھول دوں۔ قاضی جی کل جو میں نے دو اصول لکھوائے

تھے۔ وہ آپ کے پاس ہیں۔

قاضی صاحب ..... جی ہاں یہ میرے پاس موجود ہیں۔



بیوی..... اچھا تو بنئے۔ امام بخاریؒ اپنی صحیح کی نسبت فرماتے ہیں کہ میں نے اس میں وہی حدیثیں درج کی ہیں۔ جن کی صحت ثابت ہوگئی اور بہت سی صحیح احادیث بھی طوالت کی وجہ سے درج نہیں کیں۔ اس سے ثابت ہوا کہ ضروری نہیں کہ جو حدیث صحیح بخاری میں نہ ہو وہ جھوٹی یا ضعیف ہی ہو۔ مرزا قادیانی حضرت عیسیٰ علیہ السلام کے متارہ دمشق پر اتارنے کی حدیث کو اس لئے ضعیف قرار دیتے ہیں کہ وہ صحیح مسلم میں تو ہے مگر بخاری میں نہیں۔

یہ دیکھئے (ازالہ اوہام حصہ اول ص ۲۲۰، خزائن ج ۳ ص ۲۰۹) ”یہ وہ حدیث ہے جو صحیح مسلم میں امام مسلم صاحب نے لکھی ہے۔ جس کو ضعیف سمجھ کر ریکس الحدیثین امام محمد اعلیٰ نے چھوڑ دیا ہے۔“ قاضی جی فرمائیے کہ ہم کس قدر ضعیف سمجھیں۔ اس مجدد والی حدیث کو جو نہ بخاری میں ہے نہ مسلم میں۔ بلکہ صحاح ستہ میں سے پانچ میں نہیں۔ ہمارے مطلب کی حدیث کو مرزا قادیانی اس وجہ سے قابل حجت نہیں سمجھتے کہ اس کو امام مسلمؒ نے لیا۔ امام بخاریؒ نے نہیں لیا اور اپنے مطلب کے واسطے ایسی حدیث پیش کرتے ہیں۔ جس کا صحیحین میں نشان نہیں ہے اور صحاح ستہ میں سے پانچ نے اس کو نہیں لیا۔ یہ کیسی خود غرضی اور بے انصافی ہے۔ کیا ایسے شخص کو ہم مجدد ہونے کا رتبہ دیں۔ پھر غضب یہ کہ اپنے مطلب کے واسطے اسی صحیح مسلم کی حدیثیں ہمارے سامنے پیش کرتے ہیں۔ چنانچہ یہ دیکھو (نزدل المسح ص ۴۳، خزائن ج ۱۸ ص ۴۲۲) پر لکھتے ہیں ”مسلم کی ایک حدیث میں صاف لکھا ہے۔“ ہائے غضب پوچھنے والا کوئی نہیں۔ ابھی ہمارے واسطے صحیح مسلم نا قابل اعتبار تھی۔ ابھی ہمارے خلاف قابل اعتبار ہوگئی۔

اگر یہ کہا جائے کہ مرزا قادیانی کا بوجہ حکم ہونے کے اختیار تھا کہ جس حدیث کو چاہیں خدا سے اطلاع پا کر صحیح قرار دیں اور جس کو چاہیں غلط قرار دیں تو ہمارا تجربہ اس کی تردید کرتا ہے۔ کیونکہ احادیث کا جو مطلب مرزا قادیانی ہمیں بتاتے رہے وہ غلط ثابت ہوتا رہا۔ مثال کے طور پر ملاحظہ ہو:

۱..... (ایام الصلح ص ۱۶۹، خزائن ج ۱۳ ص ۴۷) پر مرزا قادیانی لکھتے ہیں ”صحیح مسلم کی حدیث ہے کہ آنحضرتؐ نے مسج موعود اور دجال کو آن واحد میں طواف کعبہ کرتے دیکھا۔ اس لئے میرے حج کا وقت وہ ہوگا۔ جب دجال یعنی پادری ایمان لا کر میرے ساتھ حج کرنے جائیں گے۔“ اور چونکہ نہ کوئی پادری ایمان لایا اور نہ مرزا قادیانی کے ساتھ حج گیا۔ تو صاف ثابت ہے کہ مرزا قادیانی حدیث کے معنی نہیں سمجھے۔ یادہ مسج موعود نہ تھے۔ نہ پادری صاحبان دجال۔

۲..... (ضمیمہ انجام آختم ص ۵۳، خزائن ج ۱۱ ص ۳۳۷) پر محمدی بنیکم آسمانی

منکوہ کی نسبت مرزا قادیانی لکھتے ہیں ”اس پیشین گوئی کی تصدیق کے لئے جناب رسول ﷺ نے بھی پہلے سے ایک پیشین گوئی فرمائی ہے کہ ”یتزوج ویولد له“ لیکن چونکہ نہ مرزا قادیانی کا محمدی بیگم سے نکاح (زمنی) ہوا۔ نہ اس کی اولاد ہوئی۔ اس سے ثابت ہوا کہ مرزا قادیانی نے اس حدیث کو نہیں سمجھا اور اس کے غلط معنی کر کے غلط جگہ استعمال کیا اور حقیقت میں مرزا قادیانی آنے والا صبح نہ تھے۔

پھر دیکھئے (آئینہ کمالات ص ۴۵۸، خزائن ج ۵ ص ۴۵۸) پر مرزا قادیانی اس دمشق منارہ والی حدیث کے غلط ہونے کی وجہ میں لکھتے ہیں: ”ثابت نہیں ہوتا کہ آنحضرت کے وقت میں دمشق میں کوئی منارہ تھا۔“ اس سے پایا گیا کہ آنحضرت ﷺ کے بعد اگر کوئی منارہ بنا تو وہ سند نہیں ہے۔ بہت خوب! میں پوچھتی ہوں کہ آنحضرت ﷺ کے وقت سنہ ہجری نہ تھا۔ خلافت دوم میں بنا تو اس حدیث سے سنہ ہجری کا سرمرزا جی کس طرح لے کر صدی کے سر پر تشریف لاتے ہیں۔ آنحضرت کے وقت میں عہد الفیل یعنی سنہ قبل مروج تھا اور اس سنہ کا سنہ ہجری سے ۵۳ سال کا فرق ہے۔ کیونکہ آنحضرت ﷺ پیدا ہوئے سنہ قبل میں ۴۰ سال کی عمر میں نبوت ملی۔ اس سے بارہ تیرہ سال بعد آپ نے مکہ سے مدینہ کو ہجرت فرمائی۔ گویا ۵۳ قبل میں اور یہ سنہ ہجری کا جب وہ حضرت عمر کے وقت میں مقرر کیا گیا، پہلا سال قرار دیا گیا۔ اگر دمشق کے منارہ والی حدیث اس وجہ سے غلط ہے کہ مرزا قادیانی نے کسی کتاب میں نہیں پڑھا کہ آنحضرت کے وقت میں دمشق میں کوئی منارہ بھی تھا تو آنحضرت کے وقت میں تو یہ ثابت ہوتا ہے کہ سنہ ہجری نہ تھا۔ پھر مرزا قادیانی اس حدیث میں صدی سے سنہ ہجری کی صدی کیونکر لیتے ہیں۔ قاضی صاحب اس حدیث میں ہے ”من یجد دلہا دینہا“ یعنی وہ مجددین کی تجدید کیا کریں گے۔ اگر بابو صاحب بیان کر دیں کہ مسلمانوں نے چودھویں صدی میں دین اسلام کا قلاں رکن بھلا دیا تھا اور مرزا قادیانی نے اس کو دوبارہ زندہ کر دیا تو میں کیا میری اولاد بھی مرزا قادیانی کو مجدد مان لے گی۔ ورنہ اور امتحان بغیر تو یہ آپ کا غلام قائل نہیں ہے قبلہ کسی شیخ و شاب کا۔

قاضی صاحب..... بابو صاحب! سوال نہایت معقول اور فیصلہ کن ہے۔ ہمت کیجئے ورنہ میدان ہاتھ سے جاتا ہے۔

بابو صاحب..... قاضی صاحب! میں نے آج تک کبھی اس بات پر غور نہیں کیا اور یہ سوال میرے لئے بالکل نیا ہے۔ اس لئے اس کے جواب کے لئے مہلت درکار ہے۔

قاضی صاحب..... کیوں بیوی صاحب! آپ کی کیا رائے ہے؟

بیوی..... قاضی صاحب! آپ کو وہ عربی مقولہ یاد ہوگا کہ بھاگنے کے وقت بھاگ جانا فتح میں داخل ہے۔ مجھے ان مرزائیوں کا حال خوب معلوم ہے۔ جب یہ جواب سے عاجز ہو جاتے ہیں تو کبھی مہلت مانگتے ہیں۔ کبھی کہتے ہیں کہ اس کا جواب الفضل دے گا۔ کبھی کہتے ہیں کہ ہمارے ساتھ قاضیاں چلو اور اپنا شک رفع کرلو۔ کوئی ان بھلے مانسوں سے یہ نہیں پوچھتا کہ تیر نہ کمان میاں کا ہے کے پٹھان؟ اگر تم نے مرزا قادیانی کو ہر پہلو سے پرکھ نہیں لیا تو تمہیں ان پر ایمان لے آنے کی کیا جلدی تھی؟ اچھا جواب کے لئے مہلت منظور لیکن میں ساتھ ہی یہ بھی عرض کرتی ہوں کہ مرزا قادیانی نے شرک کی تعلیم دی کہ مجھے خدا نے ”کن فیکون“ کے اختیار دے دیئے۔ توحید کی بیخ کنی کی۔ لکھتے ہیں ”آحضرت اور خدا گویا ایک ہو گئے اور مقام وحدت تامہ ہے۔“ (توضیح مرام ص ۳۷، خزائن ج ۳ ص ۶۴) ”دوسرے نبیوں نے بھی آحضرت کو خدا کہہ کر پکارا ہے۔“ (توضیح مرام ص ۲۸، خزائن ج ۳ ص ۶۵) ”خدا نے تمام لوگوں کو آپ کے بندے ٹھہرایا ہے۔“

قل یا عبادی یعنی کہہ کر اے میرے (آحضرت کے) بندو (کتاب البریہ ص ۸۰، خزائن ج ۱۳ ص ۱۰۵) حالانکہ قرآن شریف میں اللہ تعالیٰ صاف فرما چکا کہ کسی انسان کو تو یہ بات شایان ہے نہیں کہ خدا اس کو اپنی کتاب اور عقل سلیم اور پیغمبری عطاء فرماوے اور وہ لوگوں سے لگے کہنے کہ خدا کو چھوڑ کر میرے بندے بنو۔ قاضی صاحب پارہ ۲۴ رکوع ۳ کے شروع میں یہ جو آیت ہے ”قل یعبادی الذین اسرفوا الخ“ اس کی نسبت مرزا قادیانی کی یہ تعلیم کہ عبادی کی ”ی“ آحضرت کی طرف پھرتی ہے۔ کیسی مخالف ہے خدا کے اس صریح حکم کے، کہ کسی پیغمبر کا یہ کام نہیں کہ وہ لوگوں کو کہے کہ تم میرے بندے بنو۔

قاضی صاحب..... معلوم ہوتا ہے کہ مرزا قادیانی کی نظر اس آیت پر نہیں پڑی۔ اگر پڑی ہوتی تو ایسے صریح حکم کے خلاف ایسی تعلیم نہ دیتے۔

بیوی..... قاضی صاحب! مرزا قادیانی کو دوزخ کی طرف لے جانے والی تعلیموں میں سے ایک یہ تعلیم سہو و خطا پر محمول کر کے آپ معاف کریں تو کریں۔ مگر میں تو اس میں مرزا قادیانی کی بڑی ہماری چالاکی مرکوز پاتی ہوں۔

بابو صاحب..... وہ کیا؟

بیوی..... وہ یہ کہ جب ہم (توبہ معاذ اللہ) آحضرت کے بندے ہوئے اور مرزا قادیانی آحضرت ہی ہیں (استغفر اللہ، استغفر اللہ) تو مرزا قادیانی کے ہم بندے ہوئے۔

تراے کا شکے مادر نے زاد  
اگر سے زاد کس میرت نمیداد

تھوڑی دیر تک خاموشی طاری رہنے کے بعد بیوی پھر بولیں مرزا قادیانی نے تثلیث قائم کی۔ لکھتے ہیں ”یہی پاک تثلیث ہے“ (توضیح مرام ص ۲۲، خزائن ج ۳ ص ۶۲) مرزا قادیانی نے چیف کورٹ میں مقدمے ہارے جس سے ثابت ہے کہ وہ بیگانے مال پر دانت تیز کرتے تھے۔ مرزا قادیانی نے ایک فضول منارہ کی عمارت پر غریب مسلمانوں کا بیس، پچیس ہزار روپیہ لگا کر فضول خرچی کا نمونہ امت کے لئے قائم کر دیا اور آیات ”ان الله لا يحب المفسرفين“ اور ”ان المبذرين كانوا اخوان الشیطين“ کے صریح خلاف کیا۔ بیوی کو معلق رکھ کر خدا کے حکم ”فتذروها کالمعلقه“ کا خلاف کیا اور اپنے تبعین کے لئے بیویوں کے حق میں ایک زہریلا نمونہ قائم کر گئے۔ خدا کے صریح حکم کے خلاف کہ ”لا تسبوا الذین یدعون من دون الله“ عیسائیوں اور ہندوؤں کے بزرگوں اور معبودوں کو گالیاں دے کر گنداسے گندالتر پیر اسلام اور بانی اسلام کی نسبت لکھوا گئے۔ خدا کے صریح فرمان کے خلاف کہ خدا بیٹا پکڑنے سے پاک ہے۔ الہام اتارا کہ تو (مرزا قادیانی) میرے بیٹے کی جگہ ہے۔ خلاف شریعت تصاویر بنوانا، بیچنا اور عزت سے گھر میں رکھنا سکھلا گئے۔ قرآن کریم کی صریح اور صاف تعلیم کو توبہ معاف اللہ پشت پامار کر مسلمانوں میں تفرقہ ڈال گئے۔ پنڈت لکھرام کے قتل کا طرم بن کر آریوں کو مسلمانوں کا دشمن بنا گئے۔ سرکار انگلشیہ کی توجہ اس طرف دلاتے رہے کہ مسلمان بغاوت کی کچھڑی پکاتے رہتے ہیں اور خونی مہدی کے منتظر ہیں اور سرکار سے خطاب ملنے کے لئے ایسے سخت منتظر رہے کہ الہام بھی اتر آیا کہ ”لک خطاب العزت“ بابو صاحب! ان خلاف شریعت اعمال کے مقابلہ میں آپ ان کا کوئی ایسا کام بتادیں گے جس سے وہ اس صدی کے تمام دنیا کے مسلمانوں سے بہتر اور افضل ثابت ہو کر اس صدی کے مجدد مان لئے جائیں۔؟

اچھا اس کام کے لئے آپ کو اور کل مرزائیوں کو قیامت تک کی مہلت ہے۔ قاضی صاحب میں اپنے میاں سے ایک سوال پوچھتی ہوں اور وہ یہ ہے کہ مرزا قادیانی مسیح موعود بننے کے مدعی ہوئے۔ مسیح موعود کا کام تھا کہ دجال کو قتل کرنا جو دعویٰ خدا کی بھی کرے گا۔ دجال مرزا قادیانی نے بتایا پادریوں کے گردہ کو بلخاؤ دجل اور کلیں ایجاد کرنے والوں کو بلخاؤ دعوے خدا کی اور قتل کرنے سے مراد ولی دلائل سے ان کو ہرانا۔ پادری آتھم صاحب اور ان کے ہمراہی پادریان کے مقابلہ میں جو کچھ مرزا قادیانی کا حشر ہوا وہ کس کو معلوم نہیں۔ لیکن بفرض محال اگر ہم ایک منٹ



کے واسطے یہ تسلیم کر لیں کہ مرزا قادیانی نے پادریوں کو دلائل سے لاجواب کر دیا اور ان کو مغلوب کر لیا۔ تب بھی یہ ثابت ہو گا کہ مرزا قادیانی نے نصف دجال قتل کر ڈالا۔ جو دجل کا مرتکب تھا۔ لیکن باقی نصف دجال جو خدائی کا دعویٰ کرنے والا تھا۔ وہ اسی طرح زندہ اور دن گنی رات چوگنی ترقی کر رہا ہے۔

اور اگر ہم مرزا قادیانی کے اس فرمان کو بھی (ازالہ حصہ اول ص ۱۳۶، خزائن ج ۳ ص ۱۷۷) پر درج ہے، حساب میں لیں اور وہ یہ کہ ”ہمارے نزدیک ممکن ہے کہ دجال سے مراد با اقبال تو میں ہوں۔“ تو صرف تیسرا حصہ دجال کا قتل ہوا ہے۔ پس جبکہ دجال مکمل قتل نہیں ہوا تو مرزا قادیانی مسیح موعود کیونکر۔ کیا دجال والی حدیث میں یہ بھی ہے کہ دجال کا نصف یا تیسرا حصہ قتل کیا جائے گا۔ کہتے ہیں کہ کسی میری بہن کو ہار ش ہوتی دیکھ کر گلگلوں کا شوق پیدا ہوا تو کہنے لگی کہ کڑ ہوتا تو کھلے پکائی۔ آٹا قرض لے آتی مگر افسوس کہ تیل گھر میں نہیں۔ مرزا قادیانی کی خاطر اگر ہم یہ مان بھی لیں کہ انہوں نے پادریوں کو قتل کر ڈالا۔ تو باقی دو قوموں کی نسبت کیا جواب ہے؟

قاضی صاحب..... بابو صاحب! آپ اس کا کچھ جواب دیں گے؟

بابو صاحب..... قاضی جی میں نے یہ مباحثہ تحقیق حق کے خیال سے شروع کیا ہے اور اگر میں اپنے بھائیوں کی طرح انا پ شاب ہر ایک بات کا جواب دیتا جاؤں کہ ملا آں باشد کہ چپ نہ شود تو میرا مطلب فوت ہو جائے گا۔ انہوں نے یہ سوال نہایت معقول کیا ہے اور کم سے کم میرے پاس اس کا جواب نہیں۔ یعنی دجال مجموعہ ہوتے گروہوں کا۔ ان میں سے ایک گروہ کے پیچھے مرزا قادیانی تالیاں پیٹ کر کہہ دیں کہ وہ ہار گئے۔ ہار گئے اور مان لیا جائے کہ دجال قتل ہو گیا۔

قاضی صاحب..... اچھا پھر کوئی اور سوال کرنا ہو تو کیجئے۔

بیوی..... قاضی صاحب! اگر پادریوں کو لاجواب کرنے سے ہی مرزا قادیانی مسیح موعود ہونے کا عمامہ سر پر لپیٹتے ہیں تو ایسے تو بہت سے مسیح اسلام میں وقتاً فوقتاً پیدا ہوتے رہے۔ پھر مرزا قادیانی سے ہی اس نام کی خصوصیت کیا ہے؟ دیکھو (سرمہ چشم آریہ ص ۲، خزائن ج ۳ ص ۳۱۲) پر مرزا قادیانی کے اپنے ہاتھ کئے ہوئے ہیں۔ لکھتے ہیں ”اور جس قدر ان پادری صاحبان نے اہل اسلام پر مختلف قسم کے اعتراضات کر کے اور بار بار ٹھوکریں کھا کر اپنے خیالات میں ملنے کھائے ہیں اور طرح طرح کی عداوتیں اٹھا کر پھر اپنے اقوال سے رجوع کیا ہے۔ یہ بات اس شخص کو بخوبی معلوم ہوگی کہ جو ان کے اور فضلا اسلام کے باہمی مباحثات کی کتابوں پر ایک محیط نظر ڈالے۔“

بابو صاحب..... تیسرا سوال میرا یہ ہے کہ حدیث شریف میں آیا ہے کہ مہدی کے واسطے

رمضان کے مہینے میں سورج گرہن اور چاند گرہن ہوگا اور مرزا قادیانی کا دعویٰ ہے کہ میں مسیح موعود ہوں اور مہدی بھی ہوں۔ اس لئے میرے وقت میں رمضان شریف کے مہینے میں سورج اور چاند گرہن ہونے سے ثابت ہے کہ میں مہدی ہوں مسیح ہوں۔

بیوی..... قاضی صاحب! یہ روایت اس طرح پر ہے: ”عن عمرو بن شمر عن جابر عن محمد بن علی قال ان لمہدینا آیتین لم تکنوا منذ خلق السموات والارض ینکسف القمر لاول لیلۃ من رمضان تنکسف الشمس فی النصف منه ولم تکنوا منذ خلق السموات والارض“ یعنی عمرو بن شمر جابر سے اور جابر محمد بن علی سے روایت کرتے ہیں کہ ہمارے مہدی کے لئے دو نشان ہیں اور وہ ایسے ہیں جیسے زمین اور آسمان پیدا ہوئے ان کا ظہور نہیں ہوا۔ چاند گرہن ہوگا۔ رمضان کی پہلی رات میں اور سورج گرہن ہوگا رمضان کے نصف میں اور یہ گرہن ایسے ہیں کہ جیسے زمین و آسمان پیدا ہوئے۔ کبھی نہیں ہوئے۔

اب میری عرض یہ ہے کہ یہ روایت صحیح بخاری میں تو کجا صحاح ستہ میں سے کسی ایک میں بھی نہیں۔ یہ دیکھو (نجم الہدی ص ۲۲، خزائن ج ۱۳ ص ۱۱۷) پر مرزا قادیانی خود لکھتے ہیں کہ ”یہ حدیث دار قطنی میں ہے۔“ پھر یہ ہمارے کیوں پیش کی جاتی ہے۔ دوم اس کے تین راویوں میں سے پہلا راوی عمرو بن شمر محدثین کے نزدیک بڑا جھوٹا ہے۔ چھوٹی حدیثیں روایت کیا کرتا تھا۔ میزان الاعتدال میں اس کی نسبت لکھا ہے۔ لاشے۔ گمراہ کرنے والا۔ جھوٹا۔ رافضی۔ صحابہ کو گالیاں دینے والا۔ حدیثیں خود بنا کر ثقہ لوگوں کے نام سے بیان کرنے والا۔ منکر الحدیث۔ متروک الحدیث۔ سوم! الفاظ کے لحاظ سے یہ قول صریحاً باطل ہے۔ کیونکہ چاند گرہن پہلی رات کو نہیں ہو سکتا اور مہینے کا نصف کوئی دن نہیں۔ اگر مہینہ ۲۹ کا ہو تو ۱۵ تاریخ وسط ہوگی نہ کہ نصف اور اگر مہینہ ۳۰ دن کا ہو تو اس کے دو نصف ہوں گے۔ ایک یکم سے ۱۵ تک اور دوسرا ۱۶ سے ۳۰ تک۔ اس حساب سے سورج گرہن مہینہ کے کسی دن بھی ہو۔ اس کے ایک نصف میں ضرور ہوگا۔ پس یہ پیشین گوئی کیا ہوئی۔ کسی مجتوں کی بڑ ہوئی۔

چہارم یہ حدیث صریح خلاف ہے آنحضرتؐ کی صحیحین والی حدیث کے جس میں آپؐ نے فرمایا کہ ”کسوف و خسوف اس لئے نہیں ہوتے کہ کوئی بڑا شخص مر گیا یا کوئی بڑا شخص پیدا ہوا۔ ان کا ہونا اللہ تعالیٰ کے وجود اور اس کی قدرت کی دلیل ہے۔“ پنجم مرزا قادیانی کا یہ کہنا کہ سورج گرہن ۲۷، ۲۸ اور ۲۹ تاریخوں میں ہوتا ہے۔ اس لئے نصف کے معنی ہیں۔ اٹھائیسویں سراسر غلط

اور باطل ہے۔ مرزا قادیانی کی ایسی ہی رکیک تاویلات اور کھینچا تائیوں نے ان کو لوگوں کی نظروں میں حقیر کر دیا ہے۔ ۲۸ تاریخ ۲۷، ۲۸، ۲۹ کی نصف نہیں بلکہ ان کی وسط ہے۔ قرآن شریف میں اللہ تعالیٰ نے پانچ نمازوں میں سے بیچ کی نماز یعنی نماز عصر کی بابت فرمایا ہے ”حافظوا علی الصلوۃ والصلوۃ الوسطی“ صلوۃ نصف نہیں فرمایا۔

ششم جب مرزا قادیانی کو یوز آف دی گلوب کے حوالہ سے جواب دیا گیا کہ جیسے کہ آپ کے زمانے میں ہوئے۔ یہ ہمیشہ ہوتے چلے آئے اور اس روایت میں دو دفعہ اول اور آخر میں مذکور ہے کہ ایسے کہیں جیسے زمین و آسمان پیدا ہوئے نہیں ہوئے۔ تو مرزا قادیانی نے یہ بات بتائی کہ میرے زمانے کے کہنوں میں یہ اعجاز ہے کہ میں مدعی مہدویت موجود ہوں۔ اس کے جواب میں ان کی خدمت میں عرض ہوا کہ اول تو اس روایت میں سے ثابت نہیں کہ یہ اعجاز اس وجہ سے ہوگا کہ اس وقت مدعی مہدویت موجود ہوگا۔ دوم ابھی ایک سال ہوا کہ یہی ماہ رمضان کے کسوف و خسوف امریکہ میں ہوئے جہاں پادری ڈوکی مدعی مسیحیت اور بقول مرزا قادیانی کہ مہدی اور مسیح کوئی علیحدہ علیحدہ دو ہستیاں نہیں۔ مدعی مہدویت موجود تھا۔ پھر ڈاکٹر مولوی عبدالحکیم خان نے اپنی کتاب الذکر الحکیم (کاناد جال) میں تیرہ سو سال ہجری کے ماہ رمضان کے چاند اور سورج کہنوں کی فہرست درج کر دی۔ جو دو مفلوں پر ہے اور ان کہنوں کے وقت جو جو مدعی مہدویت تھے۔ ان کے نام بحوالہ کتب تواریخ درج کر دیئے۔ حاصل کلام یہ کہ: اپنے الفاظ کے لحاظ سے یہ روایت بالکل لغو ہے اور معنی کے لحاظ سے اب تک پوری نہیں ہوئی۔ ایسی تاویلات جاہلوں پر تو اپنا اثر کر جاتی ہیں لیکن آنکھوں والے ان کو تاویل کنندہ کے کاذب ہونے کی دلیل سمجھتے ہیں۔

گاموں..... ہمارے جاہل ہوئے پر اتنا تے بیا سمجھتا ہے۔ بے بے جی بابو ہور انوں لے دے گئے۔

بابو صاحب..... چپ رہ شیطان بے ہدایتا۔ تجھے کس نے منہ لگایا ہے اور جمائی لے کر

جب تدبیر کرتا ہوں تو پھر تقدیر ہستی ہے

قاضی صاحب..... بابو صاحب آپ نے یہ کیا پڑھا؟ ذرا پھر پڑھئے گا۔

بابو صاحب..... اچی کچھ نہیں۔ یہ مرزا قادیانی کے والد مرحوم کے ایک شعر کا ایک مصرعہ

ہے جو مجھے اس وقت یاد آ گیا جب تدبیر کرتا ہوں تو پھر تقدیر ہستی ہے۔

۱۔ میں اگرچہ جاہل ہوں۔ مگر اتنا تو سمجھ رہا ہوں کہ اماں جی نے بابو جی کی ترکی تمام

کر دی۔

قاضی صاحب..... اس مصرعہ پر مجھے مرزا قادیانی کا ایک مصرعہ زلزلہ کے متعلق یاد آ گیا۔ اک  
برہنہ سے نہ یہ ہوگا کہ تاباندھے ازار۔“ (براہین احمدیہ حصہ پنجم ص ۱۲۰، خزائن ج ۲۱ ص ۱۵۱) مگر افسوس کہ  
اب نہ ان کی اولاد میں کوئی ایسا شاعر ہے۔ نہ اصحاب میں۔

بابو صاحب..... حضرت یہ نہ فرمائیے۔ گزشتہ دسمبر میں جو میں قادیاں گیا اور حضرت  
یعقوب علی قادیانی سے ملنے کا اتفاق ہوا تو انہوں نے ایسے ایسے شعر سنائے کہ میں دنگ رہ گیا۔

قاضی صاحب..... ان میں سے کوئی یاد ہو تو مجھے بھی محفوظ کیجئے گا۔

بابو صاحب..... کیا مضائقہ ہے۔ سنئے شعر

مگیر رسم تعلق ولا زمر غابی بود در آب

چو برخاست خشک پر برخاست

قاضی صاحب..... واہ واہ، واہ واہ! کمال ہے۔ غضب ہے۔ مگر یہ فرمائیے کہ ان کے اشعار  
کہیں سے مل بھی سکتے ہیں۔

بابو صاحب..... یہ کہنا تو مشکل ہے۔ مگر شاید ڈاکٹر محمد اقبال صاحب یا نظام حیدر آباد سے  
مل جاویں۔ کیونکہ وہ نظمیں وغیرہ کے واسطے ان کے اشعار کے مسودے ہی منگوا لیتے ہیں۔

قاضی صاحب..... مجھے اجازت دیجئے۔ میری طبیعت یک بیک بگڑ گئی ہے۔ شاید قے  
آوے۔ السلام علیکم!

دوسرا دن..... دروازہ پر دستک۔ بابو صاحب دروازہ پر جا کر۔ آئیے تشریف لائیے۔

علیکم السلام۔ فرمائیے! اب طبیعت کا کیا حال ہے؟

قاضی صاحب..... اللہ کا فضل ہے۔ بالکل خیریت ہے۔

بابو صاحب..... قے تو نہیں ہوئی تھی؟

قاضی صاحب..... نہ صاحب۔ میں نے جاتے ہی کچھ شعر استاد غالب کے کچھ خواجہ حالی  
صاحب کے پڑھ لئے اور طبیعت سنبھل گئی۔

بابو صاحب..... (قتبہ لگا کر) تم مولوی فاضلوں کی بیماریاں عجیب اور علاج عجیب تر۔

قاضی صاحب..... (پان وغیرہ کھا کر) بابو صاحب جلدی کیجئے اور کوئی سوال ہو تو پیش کیجئے۔

بابو صاحب..... چوتھا سوال میرا یہ ہے کہ رفعہ اللہ الیہ کے معنی آپ آسمان پر اٹھائے

جانے کے کیوں کرتے ہیں۔ عزت دیئے جانے کے کیوں نہیں کرتے؟

بیوی..... اگر آپ یا کوئی دوسرے قادیانی صاحب یہ ثابت کرویں کہ تمام قرآن میں کسی ایک

جگہ بھی جہاں لفظ ”رفع“ عزت دینے کے واسطے خدا نے استعمال کیا ہے۔ تو اس کے ساتھ ”الن“ کا صلا آیا ہے۔ تو میں مان لوں گی۔ ورنہ لغت کی کتابوں کو جو قرآن سے چار پانچ سو سال بعد بنی ہیں۔ قرآن کے معنی حل کرنے کے لئے ماننے کو میں تیار نہیں۔ قرآن کا حل قرآن سے ہی ہونا چاہئے کہ یہ مسئلہ بہترین طریقہ ہے اور اس کام کے واسطے آپ کو ۶ ماہ کی مہلت۔

بابو صاحب..... پانچواں سوال میرا یہ ہے کہ حضرت عیسیٰ علیہ السلام والی حدیثوں میں نزول کے لفظ کے اوپر سے اترنے کے ہی معنی کیوں لئے جاتے ہیں۔ کیا قرآن شریف میں لوہے کے واسطے یہ لفظ نہیں آیا؟ کیا مسافر کو نزول نہیں کہتے؟

بیوی..... نزول سے ہم اس کے اصلی اور حقیقی معنی اس لئے لیتے ہیں کہ ان کے واسطے احادیث میں لفظ ”هبوط“ بھی آیا ہے۔ حاکم نے ابو ہریرہؓ سے روایت کی کہ فرمایا رسول اللہ ﷺ نے ”لیہبطن عیسیٰ ابن مریم حکما واما ما مقسطا“ کوہے کی بابت مرزا قادیانی کے مانے ہوئے حضرت ابن عباسؓ سے مروی ہے کہ تین چیزیں آسمان سے حضرت آدم علیہ السلام کے ساتھ اتریں۔ اہرن، سنہی اور تھوڑا اور یہ نہایت قرین قیاس ہے۔ علاوہ بریں فلسفہ جدید نے ثابت کیا ہے کہ لوہا نہایت باریک ذرات میں آسمان سے اترتا ہے اور زمین کے مسامات میں داخل ہو جاتا ہے۔ دیکھو شیعوں کے مجتہد مولوی عبدالحی صاحب کی مواعظ حسنہ اور توزک جہانگیری۔ میں مانتی ہوں کہ نزول کا لفظ محاورات عرب میں مسافر کے واسطے آتا ہے۔ مگر کیا اس میں اوپر سے نیچے آنے کا مفہوم نہیں ہے۔ مسافر جہاں کہیں شب پاش ہونے کو اپنے گدھے، گھوڑے، خچر، اونٹ وغیرہ وغیرہ سے اتر اتر کر اتر گیا۔ اسی لحاظ سے فارسی میں فردکش ہونا اور اردو میں اترنا کہتے ہیں۔

مرزا قادیانی نے جو (کتاب البریہ ص ۱۹۲، خزائن ج ۳ ص ۲۲۵) حاشیہ پر لکھا ہے کہ ”ہمارے ملک کا بھی یہی محاورہ ہے کہ ادب کے طور پر کسی دارو شہر کو پوچھا کرتے ہیں۔ آپ کہاں اترے ہیں۔“ یہ بالکل غلط ہے۔ اس سوال سے یہ غرض ہوتی ہے کہ آپ اپنی سواری سے کہاں اترے ہیں۔ کیونکہ مسافر اپنی سواری سے وہیں اترتا ہے جہاں اس نے ڈیرہ کرنا ہوتا ہے اور مرزا قادیانی تو اس لفظ کے ایسے پیچھے پڑے کہ اس کو بے معنی کر کے چھوڑا۔ چنانچہ (سرمد چشم آریہ ص ۱۳۳) پر فرماتے ہیں ”جس کی آنکھوں پر نزول الماء اتر آیا ہو۔ ہمارا یہ مذہب نہیں کہ کوئی لفظ مجازی معنوں میں نہیں آتا بلکہ ہم یہ کہتے ہیں کہ ہر ایک لفظ کے حقیقی معنی مقدم ہیں۔ ہاں جہاں حقیقی معنی نہ بننے ہوں وہاں مجازی معنی لینے پڑیں گے۔ ید اللہ خدا کا ہاتھ خدا کے چونکہ حقیقی معنی

جنتے ہیں۔ اس لئے خدا کے خدا کے ہی معنے لیں گے۔ لیکن چونکہ خدا کو ہم ہاتھ پاؤں والا نہیں مانتے۔ اس لئے ہاتھ کے مجازی معنے طاقت لیں گے۔ مرزا قادیانی کی تعلیم کے مطابق اگر ہم یہ مان لیں کہ آنحضرت ﷺ نے ہر جگہ لفظ نزول عزت کے لئے استعمال کیا تو ثابت ہوگا کہ آنے والا مسیح آنحضرت کا غلام (غلام احمد) نہیں ہے۔ بلکہ وہی مسیح ابن مریم ہیں۔ آنحضرت ﷺ کے علاقائی بھائی اور یا یہ ماننا پڑے گا کہ آنحضرت نے ہر جگہ نزول کو مجازی معنے میں استعمال کر کے بڑا بھاری دھوکہ اپنی امت کو دیا۔ کفار عرب تو آنحضرت کو جہالت سے مجنوں کہا کرتے تھے۔ (معاذ اللہ) مگر جو معنی احادیث کے مرزا قادیانی خود غرضی سے ہم سے منوانا چاہتے ہیں۔ ان سے شک باقی نہیں رہتا کہ کفار آنحضرت ﷺ کو مجنوں کہنے میں واقعی سچے تھے۔ (مرزا قادیانی) مرزا قادیانی آنحضرت کی کلام ہمیں یوں سمجھاتے ہیں:

عیسیٰ ابن مریم سے مراد	غلام احمد قادیانی
روح اللہ سے مراد	غلام احمد قادیانی
نبی اللہ سے مراد	غلام احمد قادیانی
رجل فارس سے مراد	غلام احمد قادیانی
حارث حراث سے مراد	غلام احمد قادیانی
دمشق سے مراد	قادیان
یروشلم سے مراد	قادیان
بیت المقدس سے مراد	قادیان
مسجد اقصیٰ سے مراد	قادیان
کدعہ سے مراد	قادیان
باب لد سے مراد	لدھیانہ اور لاٹ پادری بھی
ہبوط اور نزول کے معنے	پیدا ہونا
زعفرانی دو چادروں سے مراد	ذیابیطس اور دوران سر
قتل خنزیر سے مراد	قتل لکھرام
دجال سے مراد	پادری کلیں ایجاد کرنے والے دولت مند انگریز
خروجال سے مراد	ریل
سر کے قطرات سے مراد	حقائق و دقائق اسلام

دابتہ الارض سے مراد	(۱) علمائے اسلام (۲) طاعون
یہود سے مراد	علمائے اسلام
رتج نفس سے مراد	دلائل و حج
قل دجال سے مراد	دلائل سے مغلوب کرنا
یا جوج ماجوج سے مراد	انگریز اور روس
سیر و سیاحت سے مراد	جلد شہرت پانا
دولت دینے سے مراد	حقائق۔ دقائق
مہدی سے مراد	مسح موعود

اب اس میں کوئی کسر باقی رہ گئی کہ مرزا قادیانی نے آنحضرت کی کلام کے یہ معنی کر کے ثابت کر دیا کہ کفار عرب آنحضرت کو مجنون کہنے میں بالکل حق پر تھے۔ (معاذ اللہ)

ترا اے کاہلے مادر نے زاد  
وگر میزاد کس شیرت غمیداد

مرزا قادیانی مسلمانوں کو کہتے تھے کہ میں آنحضرت کا جلال ظاہر کرنے آیا ہوں۔ قاضی صاحب! خدا لگتی کہنے گا ہمارے رسول مقبول خدا خواستہ ایسے ہی مجنون تھے کہ ہمیں ایسے دھوکوں میں ڈال گئے۔ کہ فرمائیں دمشق اور مراداس سے لیں قاضیاں۔ ہائے خود غرضی تیرا بھلا نہ ہو۔

مولوی محمد حسین صاحب بٹالوی نے مرزا قادیانی کے ملی بھگت حکیم نور الدین دی گریٹ سے سوال کیا کہ ابن مریم کا لفظ قرآن اور آنحضرت کی کلام میں اور عام لوگوں کی کلام میں جب کبھی بولا جاتا تھا تو اس لفظ کے اصلی معنی کیا سمجھے جاتے تھے۔ آیا وہی حضرت مسیح ابن مریم اسرائیلی یا کوئی اور معنی بھی کسی کے خیال میں آتے تھے۔ اس کے جواب میں دی گریٹ صاحب نے فرمایا کہ:

”قرآن مجید میں جہاں ابن مریم آیا ہے وہاں وہی عیسیٰ ابن مریم سمجھے جاتے ہیں۔ احادیث میں جو ابن مریم بولا گیا ہے اس کی تشریح صحابہ کرام کی جانب سے میں نے نہیں دیکھی۔ یہ اس شخص کا جواب ہے جس کے کتب خانہ کی قیمت تیس ہزار سے زیادہ بیان کی جاتی ہے۔ جب اتنے بڑے کتب خانے والے نے نہیں دیکھی تو کیا اس کے یہ معنی نہیں کہ وہ تھی ہی نہیں اور ہوتی کس طرح کوئی اور مسیح ابن مریم ہوتا تو ہوتی اور دیکھتے۔“ (اشاعت النبیہ نمبر ۵ جلد ۲۳ ص ۱۶۳)



بابو صاحب..... چھٹا سوال میرا یہ ہے کہ آنحضرتؐ کے بعد اگر کوئی نبی نہیں ہوگا تو حضرت عائشہؓ نے کیوں فرمایا کہ آنحضرتؐ کو خاتم النبیینؐ تو کہو مگر یہ نہ کہو کہ آنحضرتؐ کے بعد کوئی نبی نہیں۔ اس کا کیا مطلب ہے؟

بیوی..... اس کا مطلب تو بالکل صاف ہے۔ خاتم النبیینؐ کے معنی آخری نبی۔ تو مرزا قادیانی بھی مانتے ہیں۔ دیکھئے (ازالہ دوم ص ۵۲۲، خزائن ج ۲ ص ۲۸۰) پر وہ لکھتے ہیں کہ: ”مسح کیو کر آتا۔ خاتم النبیینؐ کی دیواریں اسے آنے سے روکتی ہے۔“ اس عبارت پر خوب غور کر لو کہ دیواریں سے سو اس کے کچھ اور مراد ہو سکتی ہے کہ بعد آنحضرتؐ کے کوئی اور نبی نہیں۔ پس حضرت عائشہؓ کا یہ فرمانا کہ آنحضرتؐ آخری نبی بھی ہیں اور ان کے بعد نبی بھی ہے۔ اسی حالت میں صحیح ہو سکتا ہے کہ آنحضرتؐ کے بعد جو نبی آئے گا وہ آنحضرتؐ سے پہلے کا نبی ہوگا۔ کیوں قاضی صاحب؟ قاضی صاحب..... شک نہیں کہ یہ عقدہ تو اسی طرح حل ہو سکتا ہے۔

بابو صاحب..... مرزا قادیانی بھی تو کسی نئے نبی کا آئنا نہیں مانتے۔ وہ تو کہتے ہیں کہ میں آنحضرتؐ ہی ہوں۔ برداری اور ظلی طور پر۔

بیوی..... میرے میاں آنحضرتؐ کے بعد جتنے جھوٹے نبی گزرے وہ آنحضرتؐ کو آخری نبی مانتے ہوئے کوئی نہ کوئی وجہ اپنی نبوت کی تراشتے رہے۔ چنانچہ ایک عورت نے نبوت کا دعویٰ کر کے یہ وجہ بیان کی کہ آنحضرتؐ نے فرمایا کہ میرے بعد کوئی نبی (مرد) نہیں۔ یہ تو نہیں فرمایا کہ کوئی عورت بھی نبی نہ ہوگی۔

مرزا قادیانی چونکہ ایک اچھی سوچ والے کنبے کے فرد تھے۔ انہیں یہ سوچھی کہ تو یہ کہہ دے کہ میں تو آنحضرتؐ ہی ہوں۔ کوئی اور نہیں۔ اس طرح لانا نبی بعدی اور خاتم النبیینؐ دھرے کے دھرے رہ گئے اور مرزا قادیانیؒ نبی بن گئے۔ مشاہدہ کھرا ہے کہ دنیا میں ایسا کوئی جھوٹا، مکار، فریبی پیدا نہیں ہوا جس نے کوئی وعدے کیا ہو اور ایک فریق نے اس کو مان نہ لیا ہو۔ یہاں تک کہ ایک شخص نے ماں، بہن، بیٹی سے جماع جائز کر دیا۔ اس کے ماننے والے بھی بہت پیدا ہو گئے۔ کسی نے پوچھا کہ تمہاری ماں کا تم سے کیا تعلق ہے۔ تو جواب دیا کہ جب میں اپنے باپ کی پشت میں تھا تو وہ میری بیوی تھی۔ جب میں اس کے رحم میں گیا تو اس کا جزو بدن ہو گیا اور کچھ مدت بعد اس سے علیحدہ ہو گیا۔ اب کیا تھا۔ ایسی فلسفیانہ تقریریں کر جو قورق لوگ آ کر اس کے مذہب میں داخل ہو گئے۔ ایک دوسرے نے کہا سنو لوگو! اگر تم بادشاہ کے پاس جاؤ اور بادشاہ تم کو کچھ دے تو تم کیا کرو گے؟ لے لو گے یا واپس کر دو گے؟ سب نے کہا ہم خوشی سے قبول کریں

گئے۔ تو اس نے کہا بس! خدا ہمارا بادشاہ ہے۔ جو کچھ اس نے دنیا میں پیدا کیا ہے۔ ہمارے لئے پیدا کیا ہے اور یہ بڑی گستاخی ہے کہ ہم یہ کہیں کہ فلاں چیز یا فلاں جانور ہم نہیں کھاتے وہ حرام ہے۔ ہر ایک چیز جو خدا نے ہمارے واسطے پیدا کی ہے، حلال ہے۔ کوئی چیز حرام نہیں۔ اس کے ہزاروں لاکھوں نہیں کروڑوں مرید اور پیرو ہو گئے۔ چودھویں صدی میں مرزا قادیانی نے پنجابیوں کو لٹکارا کہ اگرچہ آنحضرتؐ کے بعد کوئی نبی نہیں۔ اس کو میں بھی مانتا ہوں۔ مگر میں تو بروزی طور پر آنحضرتؐ ہی ہوں۔ کوئی غیر نہیں۔ کسی نے نہ پوچھا کہ حضرت بروز کسے کہتے ہیں؟ کس جانور کا نام ہے؟ آ مناد صدقہ کے نعرے ہر گوشہ سے بلند ہو گئے اور مرزا قادیانی نبی بننے لگ گئے۔ کسی نے تو بہشت کی کنجیاں اپنی امت کو دینا شروع کی تھیں۔ مگر مرزا قادیانی نے سوچا کہ بعض اوقات کنجی سے قفل نہیں بھی کھلا کرتا۔ کنجی کے غلط ہونے یا قفل میں زنگ لگ جانے کی وجہ سے۔ میرے مرید چندہ دینے والے کھلے بندوں بہشت میں داخل ہو جاویں۔ ایک اور بہشتی مقبرہ مقرر کر کے اعلان کر دیا کہ جو بہشتی ہوگا اس میں مدفون ہوگا۔ یا دوسرے الفاظ میں جو اس میں مدفون ہوگا۔ وہ بہشتی ہوگا۔ میرے میاں مجھے بتا دیں کہ بروز سے وہ کیا سمجھے ہیں۔ شاید میں بھی اس مسئلہ بروز کو سمجھ کر ہدایت پا جاؤں۔

بابو صاحب..... تم اس بروز براز کے جھگڑے کو چھوڑ دانا کام کئے جاؤ۔ قاضی صاحب آپ بحیثیت منصف انہیں منع کریں کہ اپنے جوابات میں مجھ سے سوالات کیوں کرتی جاتی ہیں۔ سوال کرنے تو میں نے شروع کئے ہیں۔ پھر مجھ سے ہر جواب میں سوالات کرنے کیا؟ قاضی صاحب..... بابو صاحب میں افسوس کرتا ہوں کہ میں آپ کے ارشاد کی تعمیل نہیں کر سکتا۔ کیونکہ میں کوئی بات ان کو ایسی کرتے نہیں دیکھتا جو قواعد مناظرہ کے خلاف ہو۔ ہاں! آپ جو مرزا قادیانی کو بروزی طور پر آنحضرتؐ ہی مانتے ہیں۔ کیا مہربانی سے بتائیں گے کہ اس کے کیا معنے ہیں؟ کیا اہل ہند کی طرح اوتار یا اداگون (تناخ) بے ادبی معاف۔ میں یہ بروزی بروزی اس لئے آپ سے سمجھنا چاہتا ہوں کہ قرآن و احادیث میں اس کا کہیں ذکر نہیں۔ میرے لئے بھی یہ ایک نئی بات ہے۔

بابو صاحب..... یہ دونوں باتیں نہیں۔

بیوی..... اچھا تو مشابہت۔

بابو صاحب..... غالباً!

بیوی..... اچھا تو فرمائیے کہ مرزا قادیانی کس بات میں آنحضرتؐ سے مشابہ تھے؟ آیا صرف

اس بات میں کہ آنحضرت کی تعریف و توصیف میں جو جو آیات قرآن نازل ہوئیں۔ وہ سب کی سب مرزا قادیانی نے اپنے الہاموں کے ذریعے اپنے لئے دہرائیں یا کسی اور بات میں بھی۔ لو بس اسی پر فیصلہ ہے۔ آپ مرزا قادیانی کی مشابہتیں آنحضرتؐ سے بیان فرمائیے اور میں بڑے دعوے سے ڈنکے کی چوٹ کہتی ہوں کہ آپ قیامت تک بھی کوئی مشابہت اس مکمل پوش صائم الدھر سے بیان نہیں کر سکیں گے۔ تھوڑی دیر نہایت حیرت انگیز خاموشی طاری رہنے کے بعد:

قاضی صاحب..... کیوں بابو صاحب! کوئی مشابہت بیان فرمائیں گے؟

بابو صاحب..... قریباً ایک منٹ سر کھولا کر۔ قاضی صاحب بد قسمتی سے کہو یا خوش قسمتی کہو۔ میں نے اس فرقے میں داخل ہونے سے پہلے آنحضرتؐ کی ایک سوانح عمری پڑھی تھی اور ایسے شوق اور دلچسپی سے پڑھی تھی کہ اب تک مجھے یاد ہے۔ اس لئے میں مرزا قادیانی اور آنحضرتؐ میں کوئی ایک مشابہت بھی بیان کرنے کے نا قابل ہوں۔

قاضی صاحب..... نہیں بابو صاحب! آپ جواب میں اتنی جلدی نہ کریں۔ خوب سوچ لیں۔ اتنے میں حقہ پی لوں۔ گاموں جا حقہ بھر لا۔ حقہ پینے کے بعد بابو صاحب! فرمائیے کوئی مشابہت ذہن میں آئی؟

بابو صاحب..... قاضی صاحب مجھ سے جھوٹ نہ کہلوائیے۔ میرے ذہن میں تو کوئی مشابہت نہیں آتی۔

بیوی..... قاضی صاحب! میں ان کے ساتھ ایک اور رعایت کرتی ہوں اور وہ یہ کہ دینی معاملہ میں نہ سبکی۔ دنیاوی معاملات میں ہی کوئی مشابہت بیان کریں؟

بابو صاحب..... اس طرف بھی میں تمہارے کہے بغیر نظر مار چکا ہوں۔ اگر کوئی ہوتی تو میں بیان کر دیتا۔ اتنے میں کسی نے دروازہ پر دستک دی۔

بابو صاحب..... گاموں دیکھ کون ہے؟ کوئی ایریا غیر اہو تو ٹال دے۔ گاموں واپس آ کر جی چشمی رساں ہے۔ کہہ رہا ہے اس پار سل دے پیسے دیو تے اس تے دستخط کر دیو۔

قاضی صاحب..... یہ تو کوئی کتاب معلوم ہوتی ہے۔ کھول لوں؟

بابو صاحب..... ہاں بڑی خوشی سے۔

قاضی صاحب (کتاب کھول کر) ادھو لیجئے۔ یہ تو حیات النبیؐ آگئی۔ اسے پڑھئے۔ اس میں ضرور مرزا قادیانی کی آنحضرتؐ سے مشابہتیں بیان کی گئی ہوں گی۔

بابو صاحب..... مجھے خوب معلوم ہے کہ یعقوب علی تراب قادیانی کو بھی کوئی مشابہت نہیں

ملی۔ طبیعت کا زور تو اس نے ان کے بیٹے کو خوش کرنے کو بہت لگایا ہے اور بہت ہاتھ پاؤں مارے ہیں مگر مشابہت ایک بھی میان نہ کر سکا۔ یہ دیکھتے ص ۹۱  
قاضی صاحب..... قریباً پانچ منٹ اس پر نظر مار کر۔ لاحول ولاقوۃ۔ ہابو صاحب! آپ کا فرمانا بالکل سچ ہے۔ اب تو شک باقی نہیں رہا کہ مرزائی مشابہت بیان کرنے سے عاجز ہیں اور یہ ایک بہت بڑا پوائنٹ ہے۔ جو مرزا قادیانی کی بروزی نبوت کی تکلفی کرتا ہے۔ اچھا ہابو صاحب اب کوئی اور سوال کیجئے۔

بیوی..... نہیں قاضی صاحب! ابھی میرا جواب ختم نہیں ہوا۔ مجھے ابھی یہ دکھانا ہے کہ مرزا قادیانی کو آنحضرتؐ سے تشبیہ دینا آنحضرتؐ کی نحو۔ توہین اور تہک کرتا ہے۔ دیکھئے (زول اسح ص ۳۹، خزائن ج ۸ ص ۴۶) پر مرزا قادیانی دلبۃ الارض کے معنی طاعون کا کیزا کرتے ہوئے لکھتے ہیں: ”ہم دیکھتے ہیں کہ قرآن شریف میں جہاں کہیں یہ مرکب لفظ آیا ہے اس سے مراد کیزا الیا گیا ہے۔ مثلاً یہ آیت ”فلما قضینا علیہ الموت ما دلہم علی موتہ الا دابة الارض تاكل منسقاتہ (سبا: ۱۴)“ اب

(۱) اب چونکہ قرآن شریف میں سوا اس آیت کے دلبۃ الارض کا لفظ نہیں آیا۔ اس لئے مرزا قادیانی ”جہاں کہیں“ اور ”مثلاً“ لکھنا جھوٹ ہے۔

(۲) چونکہ یہ جھوٹ قرآن شریف کے مطلب بیان کرنے میں بولا گیا ہے۔ اس لئے یہ ایک ناپاک جھوٹ ہے۔

(۳) چونکہ یہ جھوٹ ارادۃ اپنی غرض یعنی مسج موعود بننے کے واسطے بولا گیا۔ اس لئے یہ ایک شرمناک جھوٹ ہے۔ کیونکہ اس سے لوگوں کا ایمان خراب کرنا مقصود ہے۔ قاضی صاحب! غضب خدا کا ہم پر بجلی کیوں نہیں گرتی اور آسمان کیوں نہیں ٹوٹ پڑتا کہ ہم اس شخص کو رسول اللہ کا مظہر اتم مان رہے ہیں۔

ہابو صاحب..... چلو چلو اپنا جواب ختم کرو۔ بد زبان نہ بنو۔

قاضی صاحب..... ہابو صاحب یہ تو درست نہیں۔ یا تو آپ اس الزام کو مرزا قادیانی سے رفع کریں۔ یا مرزا قادیانی کو آنحضرتؐ کا مظہر اتم ماننے سے ابھی توبہ کریں اور اگر دونوں باتیں نہ کریں تو ثابت ہوگا کہ آپ کو آنحضرتؐ کی عزت کا احساس اور پاس نہیں۔ ایک شخص صریح جھوٹا اور دھوکہ دینے والا ثابت ہوتا ہے اور آپ فرماتے ہیں کہ جو لوگ اس کو آنحضرتؐ کا مظہر اتم مانتے ہیں۔ ان کو برا نہ کہو۔ یہ عجب آنحضرتؐ کی عزت کرتا ہے؟

بابو صاحب ..... قاضی صاحب! آپ تو اپنے منصب سے تجاوز کر کے مدعی بن گئے۔  
 قاضی صاحب ..... اول تو میں نے اپنے منصب سے بڑھ کر کوئی بات نہیں کی۔ دوسرے آپ مجھے منصف مانیں یا نہ مانیں مگر مجھ سے بے غیرت بننے کی توقع نہ رکھیں۔

بیوی ..... قاضی صاحب! بس آپ خاموش ہو جائیں۔ میں اس سے بڑھ کر کچھ بیان کرتی ہوں۔ مرزا قادیانی خدا کی قسم کھا کر جھوٹ بولا کرتے تھے۔ سنئے! یہ کس کو معلوم نہیں کہ ڈاکٹر عبدالکحیم خان بیس سال تک مرزا قادیانی کے مرید رہ کر توبہ گار ہوئے اور مرزا قادیانی کے سخت مخالفوں میں ہو گئے۔ انہوں نے مرزا قادیانی کو بذریعہ نور الدین دی گریٹ اطلاع دی کہ مجھے الہام ہوا ہے کہ مرزا غلام احمد آج سے تین سال کے اندر فوت ہو جائے گا۔ اس خبر کے یانے پر مرزا قادیانی آگ بگولا ہو گئے اور ایک بڑی محکم کتاب (حقیقت الوحی) لکھ ماری اور ڈاکٹر صاحب کو بتلایا کہ معمولی تھریڈ کلاس کے الہام تو ہر کسی کو ہو جاتے ہیں۔ یہاں تک کہ ایک رنڈی کو اپنے یار کی بغل میں ہو جاتے ہیں۔ مگر وہ لاشے ہوتے ہیں۔ ان پر فخر نہیں کرنا چاہئے اور اعلیٰ درجے کے اور سچے الہام ایسے درجہ کے لوگوں کو ہوتے ہیں جیسا کہ میں ہوں۔ پھر ڈاکٹر صاحب کی عربی شعروں میں خبر لی۔ یہ اشعار (حقیقت الوحی ص ۳۵۹، خزائن ج ۲۲ ص ۳۶۳) پر درج ہیں اور ان کا ترجمہ مرزا قادیانی کا اپنا کیا ہوا اس طرح ہے:

”اے عبدالکحیم تو نے ہمارے مقابل پر جو باتیں کی ہیں۔ تو ایک روڑہ کی طرح ہیں۔  
 جو چلایا جاتا ہے۔ مقابل اس نکوار کے جو کاٹتی ہے۔“

بخدا کہ خدا تعالیٰ کا عزیز رسوا نہیں ہوگا اور بخدا کہ تو غالب نہیں ہوگا اور رسوا کیا جائے گا یہ خدا کی طرف سے خبر پہنچتے ہیں۔ محکم ہے۔ بس سن رکھ اور اس کا قرا دادہ وقت آ رہا ہے۔ اور بخدا ہر ایک مکر کا دھاگہ توڑ دیا جائے گا۔ خواہ وہ نرم کر ہے اور خواہ وہ سخت کر ہے۔

اب یہ کوئی مخفی راز نہیں کہ مرزا قادیانی اسی تین سال کی میعاد کے اندر ڈاکٹر صاحب کی زندگی میں زیر زمین ہو گئے اور خدا کی ان جھوٹی قسموں کا عذاب اپنی گردن پر لے گئے۔ کیا خدا کی جھوٹی قسمیں کھانے والا شیخی باز آنحضرت کا مظہر اتم ہے؟ بابو صاحب، بابو صاحب میری طرف دیکھئے۔ یہی شخص آنحضرت کا مظہر اتم اور عکس ہے۔ ہاتھ ملتے ہوئے۔ ہائے تم لوگوں کی غیرت اور حمیت کہاں گئی۔ کیا ہمارے حضرت ایسے ہی تھے؟ سچ کہو تمہارا ضمیر اس بات کو تسلیم کرتا ہے کہ آنحضرت خدا کی جھوٹی قسمیں کھا کر کہا کرتے تھے کہ یہ خدا کی طرف سے خبر پہنچتے ہیں۔ محکم ہے اور وہ خبر خود ساختہ ہوتی تھی؟

مگر مسلمانی ہمیں است کہ حافظہ دار

وائے گراز پس امروز و مردائے

بابو صاحب..... مرزا قادیانی اگر جھوٹ بولتے تھے یا خدا کی جھوٹی قسمیں کھاتے تھے تو اپنی عاقبت خراب کرتے تھے۔ مگر ہمیں وہ یہ تو نہیں سکھاتے تھے کہ چوری کرو۔ یا زنا کرو۔ یا شراب پیو۔ یا جوا کھیلو۔ ہمیں تو وہ یہی سکھاتے تھے کہ نماز پڑھو۔ روزے رکھو زکوٰۃ سے میری کتابیں خریدو، یعنی زکوٰۃ دو۔ جھوٹ بولنا ایک قسم کا شرک ہے۔ جھوٹ بولنا گواہ کھانے کے برابر ہے۔ حرام کا مال نہ کھاؤ۔ حج کرو۔

بیوی..... میاں رہنے بھی دو۔ یہ مرزائیوں والے جھانسنے کسی اور کو دو۔ کون سا مسلمان ہے جو یہ نہیں جانتا کہ نماز پڑھنا اچھا کام ہے اور چوری کرنا مذموم فعل ہے۔ یہ باتیں تو کسی تعلیم کی محتاج نہیں۔ خدا نے اچھے برے کاموں کی تمیز انسان کے ضمیر میں رکھ دی ہے۔ ہاں ہم لوگ جو کسی بزرگ کی صحبت میں بیٹھتے ہیں یا اس سے بیعت کرتے ہیں تو اس غرض سے کہ اس کی کلام اور اس کی صحبت کے اثر سے برائیاں چھوٹ جائیں اور نیک کاموں کی طرف رغبت پیدا ہو جس شخص کا فضل اس کے قول کے مطابق نہ ہو۔ اس کی کلام میں کیا تاثیر ہوگی؟ اور جو شخص جھوٹ بولے۔ اس کی صحبت میں بیٹھ کر جھوٹ سے کیا نفرت ہوگی؟ زبان سے وہ ایک دفعہ نہیں ہزار دفعہ کہے کہ جھوٹ بولنا گواہ کھانے کے برابر ہے۔ جو شخص خود حج نہ کرے۔ اس کا کیا منہ ہے کہ دوسروں کو حج کی ترغیب دے۔ جو شخص خود مغلوب الغضب اور بد زبان ہو اس کی صحبت میں کوئی اخلاق کہاں سے سیکھے گا اور میرے میاں آپ نے جو فرمایا کہ مرزا قادیانی نے ہمیں کوئی بری بات نہیں سکھائی۔ یہ آپ کی احکام خداوندی سے ناواقفیت کی دلیل ہے۔

تمام قرآن مجید اس حکم سے بھرا ہوا ہے کہ مسلمانو تم ایک ہو جاؤ۔ مسلمانو تم فرقہ بندی نہ کرو ورنہ تمہاری ہوا جاتی رہے گی۔ مسلمانو اگر تم میں سے دو فریق آپس میں لڑ پڑیں تو اس میں صلح کرو اور اور ہم پر خدا اپنا احسان جتاتا ہے کہ تم دوزخ میں گرنے والے تھے۔ مگر ہم نے تمہیں بھائی بھائی بنادیا۔ غرض ہمیں جگہ جگہ یہ حکم ہے کہ مسلمانو! تم فرقے چھوڑ کر ایک ہو جاؤ اور بھائی بھائی بن جاؤ۔ اس میں تمہاری بھلائی ہے۔ مگر مرزا قادیانی نے دنیا میں اپنا نام قائم رکھنے کے لئے احکام خداوندی کے صریح خلاف اپنے نام کا ایک علیحدہ فرقہ جاری کر کے بیٹے کو باپ اور بھائی کو بھائی سے جدا کر دیا اور یہ تفرقہ کفار میں نہیں۔ آنحضرتؐ کی امت ہی میں ڈالا۔ یہ کتاب بڑا بھاری ثبوت اس بات کا ہے کہ مرزا قادیانی آنحضرتؐ ہی تھے کچھ اور نہ تھے اور تیرہ سو سال کے بعد اپنی

امت میں تفرقہ ڈالنے آئے تھے۔ یہاں تک بیان کر کے بیوی صاحبہ اپنے جوش کو ضبط نہ کر سکیں اور دوپٹے کا آٹھل منہ میں رکھ کر پھوٹ پھوٹ کر رو پڑیں اور اس گریہ میں یوں گویا ہوئیں قاضی صاحب! میں اور میری بہنیں جو مرزائیوں کے عقد نکاح میں ہیں اور مرزائی مذہب اختیار نہیں کرتیں۔ ان پر ایسے ظلم کئے جا رہے ہیں۔ جو شریعت میں ”لا اکراہ فی الدین“ کو تو چھوڑو زانیہ عورتوں کے واسطے بھی روا نہیں۔

بابو صاحب..... مرزا قادیانی پر سراسر یہ اتہام ہے کہ انہوں نے اپنے نہ ماننے والے مسلمانوں کو کافر کہہ کر اپنے سے علیحدہ کر دیا ہے۔ انہوں نے یہ فرمایا ہے کہ چونکہ مجھے مسلمان کافر کہتے ہیں۔ اس لئے وہ مجھ کو اس حدیث کے کہ اگر کسی مسلمان کو کوئی کافر کہے اور وہ مسلمان حقیقت میں کافر نہ ہو تو فتویٰ کفر کا کافر کہنے والے پر عائد ہوتا ہے۔ خود کافر ہو گئے۔ کیونکہ میں مسلمان ہوں۔

بیوی..... بے ادبی معاف! اس حدیث سے بھی مرزا قادیانی نے اپنے مریدوں کو فریب دیا ہے۔ حدیث کے یہ معنی نہیں کہ اگر دلیل شرعی سے علمائے دین کسی پر کفر کا فتویٰ لگا دیں اور وہ شخص فی الحقیقت کافر نہ ہو تو علمائے دین بمعہ کل امت محمدیہ کافر ہو جائیں گے۔ بلکہ اس کا مطلب یہ ہے کہ اگر کوئی مسلمان دوسرے مسلمان کو عداوت اور دشمنی سے بلا حجت شرعی کافر کہے تو یہ لفظ کافر کا تکفیر کرنے والے کی طرف عود کرے گا۔

مرزا قادیانی نے جب اپنے معتقدین کے اعتقاد کے بھروسہ پر اپنے جامہ سے نکل کر ڈبگلیں مارنی شروع کیں کہ عیسیٰ کجاست تاہندہ پایہ منبرم (ازالہ ادہام ص ۱۵۸، خزائن ج ۳ ص ۱۸۰) اور جادہ شریعت سے باہر نکل گئے۔ تو علمائے دین امت محمدیہ کو کفر اور ضلالت سے بچانے کے لئے مجبور ہوئے کہ اس کی نسبت وہ فتوے دیں جس کا اس نے اپنے آپ کو از روئے شریعت مستحق ثابت کیا۔ اگرچہ یہ شخص مجدد اور نبی بن کر لوگوں کو بیعت کے لئے نہ بلاتا۔ بلکہ کوئی مجذوب فقیر ہوتا تو اس فتوے کی بھی ضرورت نہ پڑتی۔ لیکن ایسی حالت میں جبکہ وہ کفر بک رہا ہے اور مسلمانوں سے بیعت لے رہا ہے۔ علمائے دین کا فرض اتم تھا کہ وہ مسلمانوں کو آگاہ کر دیتے کہ یہ شخص مسلمان نہیں۔ اس شخص کی بیعت کر کے اپنے آپ کو دوزخ کا ایندھن نہ بناؤ اور اگر ایسا نہ کرتے تو پھر وہ کس مرض کی دوا تھے؟

علمائے دین کو مرزا قادیانی سے کچھ عداوت نہ تھی۔ کیونکہ اگر انہوں نے نکلڑہ چھینا تھا تو سجادہ نشینوں اور پیروں کا نہ کہ علماء دین کا۔ بلکہ ان کفریات کے بکنے سے پہلے علماء دین ان کے ثنا

خوان تھے۔ دیکھو براہین احمدیہ کارپوریو جو مولوی محمد حسین ان کے مکلف نے لکھا۔ اس میں انہوں نے کس قدر مرزا قادیانی کی اس کتاب کی تعریف کی اور کس قدر ثبوت ان کی نیک نیتی کا ہے یہ مانی ہوئی بات ہے کہ شریعت ظاہر ہے۔ باطن نہیں۔

چنانچہ مرزا قادیانی بھی یہ دیکھئے (حقیقت الوحی ص ۱۸۰، جزائن ج ۲۲ ص ۱۸۶) پر لکھتے ہیں ”شریعت کی بنیاد ظاہر پر ہے۔“ علمائے اسلام نے جب ظاہر حال مرزا قادیانی کا شریعت دیکھا تو کفر کا فتویٰ دینے کے لئے مجبور ہوئے اور یہ کوئی نئی بات نہ تھی۔ ہمیشہ سے ایسا ہوتا چلا آیا۔ مگر یہ کبھی نہیں ہوا کہ کسی نے اس حدیث کے حوالہ سے اپنے مکلفین علماء کو کافر قرار دے دیا ہو۔ چہ جائیکہ کل امت محمدیہ کو۔ اگر بار نہ ہوتا ابھی ابھی کا تازہ معاملہ سرسید مرحوم کا تمہارے سامنے ہے۔ کیا سرسید کی نظر سے یہ حدیث چھپی ہوئی تھی؟ ہرگز نہیں۔ مگر انہوں نے علماء دین کو ظاہری حال پر کفر کا فتویٰ دینے میں حق بجانب سمجھا اور آنحضرتؐ کے جانشینوں اور ان کی پیروی امت کو کافر کہنے سے ان کی روح کانپی۔ کیونکہ آنحضرتؐ سے ان کو محبت تھی اور باطن مسلمان تھا۔ ماسوا اس کے اس حدیث کا عذر پیش کرنا فضول ہے جبکہ مرزا قادیانی نے اپنے نہ ماننے والے کو صاف الفاظ میں کافر کہہ دیا۔ میرے بابو صاحب کو دیگر مرزائیوں کی طرح مرزا قادیانی کے لٹریچر پر عبور نہیں۔

بابو صاحب..... (شرمندگی کے غصہ میں) اچھا دکھا۔ اس نے ایسا کہاں لکھا ہے؟

بیوی..... یہ پڑھئے (حقیقت الوحی ص ۱۷۹، جزائن ج ۲۲ ص ۱۸۵) ”کفر و قسم پر ہے۔ اول ایک یہ کفر کہ ایک شخص اسلام سے ہی انکار کرتا ہے اور آنحضرتؐ کو خدا کا رسول نہیں مانتا۔ دوسرے یہ کفر کہ مثلاً وہ مسیح موعود کو نہیں مانتا۔ اگر غور سے دیکھا جائے تو یہ دونوں قسم کے کفر ایک ہی قسم میں داخل ہیں۔“ اب بابو صاحب کو کالو تو بدن میں خون نہیں۔

قاضی صاحب..... بابو صاحب آج کی بحث یہیں تک رہنے دیجئے۔ مجھے ایک کام بھی ہے۔ ایک دوست کو ہاٹ سے آ رہا ہے۔ اسے لانے کے لئے اسٹیشن تک جاؤں گا۔ ہاں آج تک کی بحث پر اگر میرا فیصلہ چاہتے ہو تو میں عرض کئے دیتا ہوں۔

بابو صاحب..... نہیں قاضی صاحب! آج کی ان کی تقریر نے تو خود ہی میری آنکھیں کھول دیں۔ ہمیں آنحضرتؐ کی امت کو اور اس کے بزرگان دین کو کافر کہنے میں اس حدیث کا بڑا

۱۔ مرزاجی پر جب علمائے اسلام نے کفر کا فتویٰ دیا تو (ازالہ حصہ دوم ص ۵۹۷، جزائن ج ۳ ص ۴۲۲) پر لکھا اور کیا خوب لکھا مسلمانو! آؤ خدا سے شرم آؤ اور یہ نمونہ اپنی مولویت اور تلقہ کا مت دکھاؤ۔ مسلمان تو آگے ہی تھوڑے ہیں۔ تم ان تھوڑوں کو اور نہ گھٹاؤ۔“



دھوکہ دیا گیا۔ میرا ضمیر پہلے سے نہیں مانتا تھا کہ میں کسی ایسے شخص کو جو دل سے خدا کو مانتا ہو اس کے رسول کو مانتا ہو۔ قرآن وحدیث کو مانتا ہو۔ صرف اس وجہ سے کافر جانوں کہ وہ چودھویں صدی کے مجدد ہونے کے مدعی کو نہیں مانتا۔ اس امت میں کتنے اولیاء، غوث، قطب ہوں گے۔ ان سب کو کافر کہہ دینا اپنا گھر دوزخ میں بنانا نہیں تو اور کیا ہے؟ لیکن قبل اس کے کہ میں اپنا آخری فیصلہ سنا دوں میں مناسب سمجھتا ہوں کہ مولوی غلام نبی سے جو اتفاقاً گوجرانوالہ سے آگئے ہیں۔ ان کے اعتراضات بھی سن لوں اور ان کے جوابات کا وزن کر لوں۔ کل انشاء اللہ میں ان کے اعتراضات پیش کر دوں گا۔ جو آج رات میں ان سے لکھ لاؤں گا۔

بیوی..... قاضی جی کو ہاٹ سے آپ کے کون سے دوست آرہے ہیں؟ کیا وہی تو نہیں ”یکے از کوہاٹ“

قاضی صاحب..... جی ہیں تو وہی۔ مگر تم انہیں کیسے جانتی ہو؟

بیوی..... اجی میں تو ان کے ہاتھوں میں چھوٹی بڑی ہوئی ہوں۔ میں انہیں کس طرح نہ جانوں۔

قاضی صاحب..... تو کیا کل انہیں بھی ساتھ لیتا آؤں؟

بیوی..... ان سے اس مباحثہ کا ذکر کر دیجئے گا۔ اس سے زیادہ کچھ نہیں۔ وہ ایسا شخص ہے کہ آپ

سے پہلے یہاں پہنچے گا اور آپ اور وہ دونوں کل صبح کا کھانا یعنی ماحضر یہیں متادول فرمائیے گا۔

قاضی صاحب..... بہت خوب! تو لیجئے اب میں مرخص ہوں۔ السلام علیکم وعلیکم السلام۔ حوالہ

اخدا..... دوسرے دن دروازے پر دستک ہوئی۔

بابو صاحب..... گاموں دیکھ کون ہے؟ قاضی صاحب ہوں تو بلا لے۔

گاموں..... (دروازہ کھول کر) آئیے

مولوی صاحب..... تسی کدھر، نو وارو۔ اوہ ہو غلام احمد نکڑا ہیں جوڑ ہیں راضی ہیں۔

گاموں..... تہاڑی مہربانی ہے۔ چلو لکھ چلو بلا اندے ہے۔

(قاضی صاحب اور نو وارو اندر داخل ہو کر) السلام علیکم!

بابو صاحب..... (اپنی نشست سے اٹھ کر) دیکھ السلام! اوہ بابو صاحب! آپ کس طرح

سیالکوٹ آ گئے؟

نو وارو..... اجی کیا عرض کر دوں؟ قاضی صاحب کی کشش لے آئی اور آپ کا یہاں ہونا تو گویا

نعمت غیر مترقبہ ثابت ہوا۔ میرا تو خیال تھا کہ آپ میرا شاہ میں ہیں۔

بابو صاحب..... جی ہاں! میں تھا وہیں۔ مگر میں نے صحت کی خرابی کی وجہ سے اپنی ہمدیلی کرا لی۔

نوادرد..... مگر وہ بڑی آمدنی کی جگہ تھی۔

بابو صاحب..... جی ہاں! آمدنی تو وہاں بہت تھی۔ مگر جان کا وہاں ہر وقت خطرہ تھا۔ ہمارے حضرت صاحب ہمیشہ فرمایا کرتے تھے کہ جان ہے تو جہاں ہے اور روپیہ تو ہزاروں کمایا اور اب اس کا پتہ بھی نہیں۔

نوادرد..... بابو صاحب بے ادبی معاف! آپ دو حکموں میں بھرتی ہیں۔ ایک دینے والا ایک کھینچنے والا۔ نتیجہ یہی ہوتا تھا۔ مگر شکر ہے کہ آپ خیریت سے وہاں سے نکل آئے۔ کسی نے کہا کہ جان بچی لاکھوں پائے۔

بیوی..... (اندر سے نکل کر) بابو جی السلام علیکم!

نوادرد..... وعلیکم السلام ورحمۃ اللہ اراضی تو ہو؟

بیوی..... جی ہاں خدا کا شکر ہے۔ زندہ ہوں اور مرگ کے دن پورے کر رہی ہوں۔ الحمد للہ علی کل حال۔

نوادرد..... مگر تم تو پچیانی نہیں پرتیں۔ وہ جسم تمہارا کہاں گیا؟ آنکھوں میں تمہارے گڑھے پڑ گئے۔ سر میں ایسی جلدی سفید آ گئے۔ یہ کنپٹیاں تمہاری کر رہی ہیں۔

بیوی..... جی ہاں! مگر انسان بڑا بے شرم ہے۔ موت اپنے ہاتھ میں نہیں کہ انسان مر جاوے:

چار باید زیستن ناچار باید زیستن

بابو صاحب..... لوچھوڑوان باتوں کو اور کھانا نکالو۔ گاموں پانی لا اور ہاتھ دھلا۔

نوادرد..... غلام احمد ادھر بابو صاحب کے ہاتھ دھلا۔ میرے ہاتھ تو دھلے ہوئے ہیں۔

بیوی..... (کھانا چن کر) کیوں بابو جی آپ کیوں کھانا نہیں کھاتے؟ قاضی صاحب آپ نے انہیں اطلاع نہیں دی تھی؟

قاضی صاحب..... جی میں نے ان کو اطلاع تو دے دی تھی۔ مگر انہوں نے نہ مانا اور کچھ کیک دیک جو ساتھ لائے تھے۔ وہی چائے کے ساتھ کھانے کی جگہ کھائے ہیں۔

بابو صاحب..... جی کیک سے کیا ہوتا ہے۔ آپ آگے بڑھیں اور کم از کم ہمارے شریک تو ہو جاویں۔

بیوی..... بابو صاحب آپ اصرار نہ کریں۔ میں ان کی عادت سے واقف ہوں۔ ایک دفعہ جب یہ اپنا کھانا کھالیں تو پھر کوئی سونے کا نوالہ بھی دے تو یہ نہیں کھایا کرتے۔ مگر یہ انہوں نے ظلم کیا کہ جب ان کو ہماری طرف سے اطلاع پہنچ چکی تھی تو پھر کھانا کھا کر کیوں آئے؟

نودارد..... اس کی وجہ یہ ہے کہ گو میں زاہد اور متقی نہیں۔ سراسر گناہ گار ہوں اور بعض ممنوعات کو استعمال کر لیتا ہوں۔ مگر میرا ضمیر اس بات کی اجازت نہیں دیتا کہ کھانا ایسی کمائی کا کھانا کھاؤں جو حرام ہو یا حلال حرام کا مرکب ہو۔

بابو صاحب..... (نہایت غصہ میں) کیا ہمارا کھانا دسکی سے بھی زیادہ پلید ہے؟  
نودارد..... جی ہاں! ترسم کہ صرف نہ بردوز باز خواست۔ نان حلال شیخ ز آب حرام ماوسکی بے چاری تو بعض حالتوں میں جائز بھی ہے۔ مگر بیگانہ مال کھانا کسی حالت میں بھی جائز نہیں۔  
بیوی..... بابو جی! اگر آپ نے ہمارا کھانا محض اسی خیال سے نہیں کھایا تو غلطی کی۔ میں آپ کو یقین دلاتی ہوں کہ گھر کا خرچ تنخواہ اور سفر خرچ سے چلتا ہے اور بالائی آمدنی کچھ تو چندوں میں چلی جاتی ہے اور کچھ ہشتی مقبرہ میں سیٹ خریدنے کے لئے بابو صاحب کے پاس موجود ہے۔

قاضی صاحب..... چندے کیسے؟

بیوی..... یہی قادیان کا لنگر خانہ وغیرہ کے لئے۔

قاضی صاحب..... کیوں بابو صاحب! ایسا ہی روپیہ لنگر خانہ میں خرچ ہوتا ہے؟

بابو صاحب..... قاضی صاحب لنگر خانہ کے لئے کوئی خاص قسم کا روپیہ تو مقرر نہیں ہو سکتا۔ جیسا ہم نے بھیج دیا۔ اسی میں سے کم و بیش خرچ ہو گیا۔

قاضی صاحب..... تو کیا ایسی ہی کمائی کھا کر مرزا قادیانی مستجاب الدعوات ہونے کے مدعی ہیں؟

بیوی..... قاضی صاحب میں آپ کا قطع کلام کرتی ہوں۔ آپ نے مرزا قادیانی کی دعا کوئی منظوری ہوئی دیکھی سنی بھی؟ بلکہ لدھیانہ کے مباحثہ میں جب مولوی ثناء اللہ صاحب نے کہا کہ میرے حق میں مرزا قادیانی کی دعا قبول ہوگئی تو مرزائی مرزا قادیانی کی دعاؤں کے قبول نہ ہونے کے خلاف ثبوت پیش کرتے رہے۔ جس پر سردار بچن سنگھ ثالث نے اپنے فیصلہ میں حیرت ظاہر کی۔ ہاں کوئی کام ہو جانا تھا تو کہہ دیتے تھے کہ یہ میری دعا سے ہوا۔ جیسے طاعون، زلزلے، شیخ مہر علی صاحب ریکس ہوشیار پور کی چیف کورٹ سے بریت وغیرہ وغیرہ۔

بابو صاحب..... لنگر خانہ کے ہزار ہا روپیہ کی آمد و خرچ کے حساب نہ رکھنے کا الزام تو بے شک مرزا قادیانی پر عائد ہوا۔ جس کے جواب میں انہوں نے فرمایا کہ میں کوئی بیدہ نہیں کہ حساب کتاب رکھوں۔ مگر یہ میں نے نہ کبھی دیکھا نہ سنا کہ انہوں نے لنگر خانہ کا کھانا کھایا ہو۔

بیوی..... بہت خوب آپ صاحبان کھانے سے فارغ ہو لیں۔ میں آپ کو ابھی دکھا دیتی ہوں۔

قاضی صاحب..... لے گا موں ہاتھ دھلا۔

بیوی..... (کھانے کے برتن دسترخوان سے اٹھاتے ہوئے) لوجی میں ابھی پانچ منٹ میں حاضر ہوئی۔ کھانا کھانے اور ملازموں کو دینے کے بعد بیوی۔ بھلا میاں اگر میں آپ کو دکھا دوں کہ مرزا قادیانی لنگر خانہ سے کھانا کھایا کرتے تھے تو پھر؟

بابو صاحب..... تو پھر جو کہو۔

بیوی..... اچھا اتنا مان لو گے کہ رسالہ دار کا پانسو روپیہ ہضم کر لینے کے بعد بھی اس کے ہاں بیٹا نہ ہوتا۔ محمدی بیگم کے واسطے ایڑیاں رگڑنے اور ناک گھسانے کے بعد بھی اس کا اب تک مرزا سلطان احمد کے گھریلو دلہہ نہ کرنا۔ مرزا قادیانی کے معہ الخیر زیر زمین ہو جانے کے بعد مولوی ثناء اللہ، ڈاکٹر عبدالحکیم، مولوی محمد حسین، مولوی ابراہیم اور مولوی عبدالحق صاحبان مرزا قادیانی کے اشد دشمنان کا کلی کوچوں میں پھرتے چلتے نظر آنا، اسی وجہ سے تھا۔

بابو صاحب..... اگر تم ثبوت دو گی تو میں مان لوں گا کہ مرزا قادیانی کبھی لنگر خانہ سے بھی کھانا کسی مہمان کی خاطر سے کھا لیتے ہوں گے۔ باقی جھگڑے فضول ہیں۔ قاضی صاحب غضب خدا کا ہم تو مرزا قادیانی کے پہلی بھیبت والے چادلوں کے بل ادا کرتے کرتے تھک گئے اور یہ یہی راگ الاپ رہی ہیں کہ مرزا قادیانی لنگر خانہ سے کھانا کھایا کرتے تھے۔

بیوی..... یہ دیکھئے (روئید اذمقدمات قادیانی پر بیان حکیم نور الدین دی گریٹ روہر و تاج الدین صاحب تحصیل دار بمعدہ مہذوری اکمل ٹیکس ۶۷ مرزا قادیانی اکثر لنگر خانہ سے کھانا کھالیا کرتے ہیں۔ کیوں جی اب تو مان گئے؟ اور یہ بھی ماننے ہو کہ لنگر خانہ کے چندہ کاروپہ محض جائز آمدنی کا ہی نہیں ہوتا۔ اس میں ہر طرح کا روپیہ شامل ہوتا ہے اور غالباً آپ نے پڑھایا کم از کم سا ہو گا کہ حضرت ابو بکر صدیقؓ نے ایک مرتبہ سخت پیاس کی حالت میں ایک عورت کی پیش کردہ دودھ کی لسی پی لی۔ پینے کے بعد آپ کی دنیاقت پر کہ دودھ حرام تھا یا حلال، آپ کو معلوم ہوا کہ بکری ایسے درختوں، بوٹوں کے پتے کھاتی تھی جن کے مالک سے اجازت نہیں لی ہوئی تھی۔ تو آپ نے طلق میں انگلی مار کرتے کر دی۔ مرزا قادیانی کی اپنی خوراک تو یہ لوہریوں سے شاباش حاصل کرنے کے لئے اوروں کی نسبت فرماتے ہیں:

حلت و حرمت کی کچھ پروا نہیں باقی رہی

ٹھونس کر مردار پیڑوں میں نہیں لیے ڈکار

اب کون ہے جو مرزا قادیانی کو حلال خوردہ سمجھے؟

قاضی صاحب..... وقت جاتا ہے۔ اب سوالات شرع ہونے چاہئیں۔

نو وارد..... بابوصاحب اگر اجازت ہو تو آپ کے آج کے سوالات کے جواب میں عرض کروں؟

بابوصاحب..... کیا مضائقہ ہے۔ بشرطیکہ آپ تہذیب سے باہر نہ جائیں۔

نو وارد..... بھلا بابوصاحب اگر ایک معزز شخص کسی سے پوچھے کہ آپ کی مالی حالت کیا ہے اور وہ شخص جواب میں کہے کہ جو شخص اپنی دختر کا نسبت ناطہ کسی سے کرنا چاہتا ہے۔ وہ اس کی جائداد اور مالی حیثیت کو دیکھا کرتا ہے۔ آپ فرمادیں کہ یہ جواب اس کا تہذیب کے اندر ہے یا اس سے باہر؟

بابوصاحب..... بالکل باہر اور کسی بازاری آدمی کا۔

نو وارد..... بابوصاحب یہ آپ کے نبی کا کلام ہے۔ جس کو اس کے خدا نے الہام کیا تھا کہ ”ایک علی خلق عظیم“ تو خلق عظیم پر ہے۔ یہ دیکھئے (روئید اہل مقدسات قادیانی حصہ دوم ص ۵)

گاموں..... بے بے حی اہل تہذیب کی قرآن وچہ پئے پڑھدے سو۔ (اماں جی یہ تو تم کل قرآن میں پڑھ رہی تھیں)

بیوی..... مرزا قادیانی نے اپنے الہام قرآن سے ہی لئے ہیں تاکہ (۱) کوئی مسلمان دم نہ مار سکے۔ (۲) مرزا قادیانی آنحضرتؐ سے کم نہ ہیں۔

بابوصاحب..... سنئے اب میرے سوالات سنئے۔ اول قرآن شریف میں ہے کہ اللہ تعالیٰ نے حضرت عیسیٰؑ کو فرمایا: ”یعیسیٰ انی متوفیک ورافعک الی“ اس کے معنی ہیں کہ اے عیسیٰؑ میں تجھے مارنے والا ہوں اور عزت دینے والا ہوں۔ اس وجہ سے کہ

۱..... قرآن شریف میں جس جگہ وفات کا لفظ استعمال ہوا ہے۔ جہاں خدا قائل ہے اور انسان مفعل اس جگہ اس کے معنی موت کے ہی ہیں۔

۲..... حضرت عبداللہ ابن عباسؓ نے متوفیک کے معنی میچک کے کئے ہیں۔

۳..... متوفیک اور رافعک کے درمیان جو واؤ ہے۔ اس کو اگر ترتیب کے واسطے نہ بھی مانا جائے اور محض عطف کے واسطے مانا جاوے۔ تب بھی متوفیک کو کسی دوسرے فقرہ کے بعد رکھنے سے بات نہیں بنتی۔ اگر رفع کے بعد رکھو تو ماننا پڑے گا کہ تطہیر نہیں ہوئی۔ حالانکہ ہو چکی۔ اگر مظهرک کے بعد رکھو تو ماننا پڑے گا کہ غلبہ قبیحین ابھی تک نہیں ہوا حالانکہ ہو چکا اور اگر سب سے اخیر یوم القیامت کے بعد رکھو تو ماننا پڑے گا کہ قیامت تک حضرت عیسیٰؑ فوت نہیں ہوں گے۔

دوم..... دوسری آیت ”واذ قال اللہ یعیسیٰ ابن مریم اانت قلت للناس الخ (المائدہ ۱۱۶)“ اس میں اس بات کا فیصلہ کیا گیا ہے کہ آیا عیسائیوں کا تثلیث کا غلط عقیدہ

اور ان کا بگڑنا حضرت مسیح کی تعلیم سے اور آپ کی زندگی میں ہوا ہے۔ یا آپ کی وفات کے بعد مسیح کے جواب دعویٰ سے ثابت ہوتا ہے کہ عیسائیوں کا بگڑنا پیچھے ہوا ہے اور حضرت عیسیٰ کی وفات پہلے۔

سوم..... آنحضرتؐ حدیث کوثر میں فرماتے ہیں کہ ”اقول کما قال عبدالصالح“ یعنی ”فلما توفیتنی کنت انت الرقیب علیہم (بخاری ج ۲ ص ۶۶۵)“ کون نہیں جانتا کہ آنحضرتؐ فوت ہو کر زمین میں مدفون ہیں؟

چہارم..... اللہ تعالیٰ فرماتا ہے کہ ”وما محمد الا رسول قد خلت من قبلہ الرسل (آل عمران: ۱۴۴)“ یعنی محمد اللہ کے رسول ہیں۔ آپ سے پہلے بھی ایسے رسول ہو گزرے۔ اس آیت میں بتلایا گیا ہے کہ آنحضرتؐ سے پہلے جس قدر رسول ہوئے۔ وہ گزر گئے یعنی مر گئے۔

پنجم..... اللہ تعالیٰ فرماتا ہے ”ما المسیح ابن مریم الا رسول قد خلت من قبلہ الرسل واما صدیقہ کانیا کلان الطعام (المائدہ: ۷۵)“ اس آیت میں بتلایا گیا ہے کہ وہ کھانا کھایا کرتے تھے۔ جس سے ماضی کا قرینہ صاف اس بات کا مظہر ہے کہ آپ فوت ہو گئے۔ اگر زندہ ہوتے تو فرمایا جاتا کہ وہ اب تک کھانا کھاتے ہیں۔

ششم..... اللہ تعالیٰ فرماتا ہے ”وما جعلنا لبشر من قبلك الخلد (انبیاء: ۲۴)“ اس سے بھی پایا جاتا ہے کہ حضرت عیسیٰ علیہ السلام فوت ہو گئے۔ کیونکہ اس میں بتایا گیا ہے کہ آنحضرتؐ سے پہلے کسی بشر کے لئے غلد نہیں بتایا گیا۔

ہفتم..... اللہ تعالیٰ نے حضرت آدم علیہ السلام کو فرمایا کہ ”فیہا تحبون وفيہا تموتون ومنہا تخرجون (اعراف: ۲۵)“ ﴿زمین میں ہی زندگی بسر کرو گے اور اسی میں مرو گے اور اسی میں سے قیامت کے دن دوبارہ نکال کھڑے کئے جاؤ گے﴾ یہ آیت منافی ہے اس بات کی کہ کوئی انسان آسمان پر زندگی بسر کرے۔

ہشتم..... اللہ تعالیٰ فرماتا ہے کہ ”ومن نعمة ننكسه (یسین: ۶۸)“ ﴿جس کو ہم زیادہ عمر والا کرتے ہیں۔ اس کو اوندھا کر دیتے ہیں﴾ اس سے پایا جاتا ہے کہ بہت بڑی عمر پا کر انسان کسی کام کا نہیں رہتا۔ یہ ہیں میرے آٹھ سوال۔ ان کے جواب دیئے جاویں۔

نو وارد..... بابو صاحب یہ سوالات کا کاغذ مجھے دے دیجئے اور جواب سنتے جائیے۔

اوّل..... قونی کے معنے ہیں کسی چیز کو پورا پورا لے لیما اور مجازی طور پر جہاں موت کے معنے لینے کے واسطے قرینہ موجود ہو۔ موت کے معنے بھی لئے جاتے ہیں۔ قرآن شریف میں بھی جہاں کہیں

اس لفظ سے موت کے معنے لئے گئے ہیں۔ وہاں قرینہ موجود ہے اور اگر تونی کے معنے موت کے ہی ہوتے تو آپ لوگوں کو یا مرزا قادیانی کو فاعل اور مفعول کی شرط ساتھ لگانہ نہ پڑتی۔ آیات ”ان من اهل الكتاب الا لیؤمنن به قبل موته (نساء: ۱۵۹)“ اور ”وانه لعلم للساعة“ یعنی ایسا کوئی نہ ہوگا۔ اہل کتاب سے جو حضرت عیسیٰ علیہ السلام کی موت سے پہلے ان پر ایمان نہ لے آوے اور تحقیق وہ (حضرت عیسیٰ علیہ السلام) نشانی ہیں قیامت کی۔ پکار پکار کر کہہ رہی ہیں کہ حضرت عیسیٰ علیہ السلام فوت نہیں ہوئے۔ حدیثیں کھول کھول کر بیان کر رہی ہیں کہ حضرت عیسیٰ علیہ السلام فوت نہیں ہوئے۔ مثلاً ”ان عیسیٰ لم یمنت وانہ راجع الیکم قبل یوم القیامة (تفسیر ابن کثیر ج ۱ ص ۳۶۶)“ کہا آنحضرتؐ نے یہود سے کہ تحقیق عیسیٰ نہیں مرے اور بیشک وہ رجوع کرنے والے ہیں تمہاری طرف دن قیامت سے پہلے۔ ولأول قویہ موجود ہیں۔ مثلاً بل کا لفظ چاہتا ہے کہ اس کے بعد جو بات ہو وہ ضد ہو، اس بات کی جو اس سے پہلے بیان ہوئی۔ مثلاً میں نے اسے بھوکا نہیں رکھا بلکہ رجا دیا۔ میں نکلا نہیں رہا۔ بلکہ تمام دن کام کرتا رہا۔ خدا فرماتا ہے ”ماقتلوه یقینا بل رفعہ اللہ الیہ (نساء: ۱۵۸)“ یہود نے حضرت عیسیٰ علیہ السلام کو یقیناً قتل نہیں کیا بلکہ ان کو اللہ نے اپنی طرف اٹھا لیا۔ رفع کے معنی یہاں عزت کے اس وجہ سے نہیں لے سکتے کہ اول تو تمام قرآن شریف میں عزت کے واسطے رفع الیہ نہیں آیا۔ دوسرے بل سے پہلے ہے قتل کا لفظ اور بل کے بعد ہے رفع۔ اگر اس رفع کے معنے عزت کے لیں تو قتل اور عزت میں ضد نہیں بلکہ مذہب اسلام میں خدا کی راہ میں قتل ہونے سے بڑھ کر کوئی عزت نہیں اور اگر یہ کہا جاوے کہ چونکہ بموجب حکم توریت یہود کا یہ خیال تھا کہ جو پھانسی دیا جاوے وہ لعنتی ہے۔ تو کیا یہودی اس بات سے تسلی ہو سکتی ہے کہ تم نے تو اسے پھانسی دے دی اور مگر ہم نے اس حکم کے خلاف جو ہم نے توریت میں دیا۔ اسے الٹی عزت دے دی۔ نہیں بلکہ یہودی کی تردید اسی طرح پر ہو سکتی تھی۔ جو اللہ تعالیٰ نے یہی کہ اے یہود تم نے تو مکر کیا اور اپنی طرف سے حضرت عیسیٰ علیہ السلام کو سولی دے دیا۔ لیکن ہم مکر کرنے والوں کے استاد تھے۔ ہم نے تمہارا ہاتھ بھی حضرت عیسیٰ علیہ السلام پر پڑنے نہ دیا اور جسے تم نے پھانسی دیا وہ کوئی اور ہی تھا۔ جسے تم عیسیٰ سمجھ گئے۔

۱۔ ”ومکروا ومکر اللہ واللہ خیر الماکرین (پ ۳ ع ۱۳)“

۲۔ ”وانکففت بنی اسرائیل عنک (پ ۷ ع ۵)“

۳۔ ”وماقتلوه وماصلبوه ولكن شبهہ لهم (پ ۶ ع ۲)“

قرآن شریف میں جو صحف اولیٰ کی باتیں اللہ تعالیٰ نے دوبارہ بیان کی ہیں۔ ان کی نسبت اللہ تعالیٰ فرماتا ہے کہ اگر تم باور نہیں کرتے تو اہل کتاب سے پوچھ لو۔ لیکن اس کے برعکس یہ نہیں فرمایا کہ جو کچھ ان صحیفوں میں ہے۔ وہ سب درست ہے۔ اس کی تائید اس روایت سے بھی ہوتی ہے کہ حضرت عمرؓ نے آنحضرتؐ سے عرض کیا کہ یا حضرت ﷺ تو ریت میں بھی تو اچھی اچھی باتیں ہیں۔ کیا وہ نہ لکھی جاویں؟ تو آپؐ نے غصہ سے فرمایا کہ حضرت موسیٰ علیہ السلام اگر زندہ ہوتے تو ان کو بھی میری شریعت کی متابعت کرنا پڑتی اور صحیح بخاری کی حدیث ہے کہ اہل کتاب کو نہ سچا کہو نہ جھوٹا۔ بلکہ کہو کہ ہم اللہ پر ایمان لائے اور ان باتوں پر جو قرآن میں ہیں۔ اس سے صاف ثابت ہے کہ تو ریت، زبور، انجیل کی جو باتیں دوبارہ قرآن میں آگئیں۔ وہ ہمارا ایمان ہے اور اور جو نہیں آئیں۔ انہیں نہ ہم سچے کہہ سکتے ہیں نہ جھوٹی۔

پس لازم آیا کہ قرآن کریم کی کسی آیت کے مطلب و معانی میں اگر کوئی تحریف کرے۔ تو ہم اسے صحف اولیٰ کی طرف لے جاویں اور ان سے پوچھیں کہ تم کیا کہتے ہو؟ اس معاملہ کی نسبت ایک انجیل کہتی ہے کہ جس کو پھانسی دیا گیا۔ اس نے یہ کہتے ہوئے جان دی کہ اے اللہ تو نے مجھے کیوں بھلا دیا اور ترک کر دیا۔ دوسری انجیل برنباس کہتی ہے کہ حضرت عیسیٰ علیہ السلام نے کہا کہ مجھ کو اس بات پر یقین ہے کہ جو شخص مجھے بیچے گا وہ میرے ہی نام سے قتل کیا جائے گا۔ اس لئے کہ اللہ مجھ کو زمین سے اوپر اٹھالے گا اور بے وفا کی صورت بدل دے گا۔ یہاں تک کہ اس کو ہر ایک یہی خیال کرے گا کہ میں ہوں۔ مگر جب مقدس محمدؐ رسول آئے گا۔ وہ اس بدنامی کے دھبہ کو مجھ سے دور کرے گا (نصل آیات ۱۱۳، ۱۱۴، ۱۱۵، ۱۱۶) اور یہ انجیل برنباس وہ انجیل ہے کہ عیسائیوں کے مقابلہ کے لئے مرزا قادیانی اسی کو بغل میں لے کر میدان میں لٹکے تھے۔ دیکھو صفحات (ص ۶ چشمہ مسکی حاشیہ، خزائن ج ۲۰ ص ۳۳۱، کشف الخفاء ص ۲۶، خزائن ج ۱۳ ص ۳۱۱، سرمد چشم آریہ ص ۲۳۹، ۲۴۰، خزائن ج ۲ ص ۲۸۷، ۲۸۸) وغیرہ۔

قرآن شریف فرماتا ہے کہ ہم نے یہود پر اس وجہ سے بھی لعنت بھیجی کہ انہوں نے کہا ہم نے مریم کے بیٹے عیسیٰ مسیح علیہ السلام کو جو رسول خدا ہونے کا دعویٰ کرتے تھے، قتل کر ڈالا اور حقیقت حال یہ ہے کہ نہ تو انہوں نے ان کو قتل کیا اور نہ ان کو سولی چڑھایا۔ واقعہ میں وہ کسی اور کو سولی دے رہے تھے۔ مگر ان کو ایسا ہی معلوم ہوا کہ ہم عیسیٰ علیہ السلام کو سولی دے رہے ہیں اور جو اس بارے میں اختلاف کرتے ہیں اور سمجھتے ہیں کہ عیسیٰ علیہ السلام کو سولی دی گئی تو اس معاملہ میں یہ لوگ ناحق کے شک میں پڑے ہیں۔ ان کو اس کی واقعی خبر تو ہے نہیں۔ مگر صرف انکل کے



پچھے دوڑے جارہے ہیں اور یقیناً عیسیٰ علیہ السلام کو لوگوں نے قتل نہیں کیا۔ بلکہ ان کو اللہ نے اپنی طرف اٹھالیا اور اللہ زبردست حکمت والا ہے (ترجمہ: مولوی نذیر احمد صاحب)

مرزا قادیانی اپنے مریدوں کو یہ معاملہ یوں سمجھاتے ہیں کہ حضرت عیسیٰ علیہ السلام کو یہود نے پکڑ کر سولی پر چڑھا دیا۔ لیکن جب وہ سولی سے اتارے گئے تو ان میں جان باقی تھی اور وہ کشمیر کی طرف بھاگ گئے اور ۸۶ سال تک وہاں زندہ رہ کر فوت ہو گئے اور ان کی جگہ میں آ گیا۔ بابوصاحب اب آپ ہی خدا کو حاضر ناظر جان کر فیصلہ کریں کہ بموجب فرمان خداوندی کہ ”فسئلوا اهل الذکر ان کنتم لاتعلمون (نحل: ۴۳)“ جب ہم نے اس مسئلہ کا حل اہل الذکر سے چاہا تو انہوں نے قرآن کی ان آیات کے ان معنوں کی تائید کی جو ہم مانتے ہیں یا ان معنوں کی جو مرزا قادیانی ہمارے منہ میں دیتے اور دماغ میں ٹھونکتے ہیں کہ ہم انہیں مسیح ابن مریم مان لیں۔

۲..... اور یہ بات کہ حضرت ابن عباسؓ نے متوفیک کے معنی میچک کے کئے ہیں کہ اول تو اس میں کچھ شک نہیں کہ حضرت عیسیٰ علیہ السلام کی موت اللہ کے ہی ہاتھ میں ہے۔ جب یہودی مشورہ کرنے لگے کہ حضرت عیسیٰ علیہ السلام کو پکڑ کر سولی پر چڑھا دیں۔ تو اللہ تعالیٰ نے انہیں تسلی دی کہ اے عیسیٰ تیری موت تو میرے ہاتھ میں ہے۔ یہود کے ہاتھ میں نہیں اور جو تجھ پر میں مہربانیاں کروں گا۔ وہ بھی سن لے۔ میں تجھے زندہ آسمان پر اٹھا لوں گا۔ کافروں کی گندی صحبت سے پاک کروں گا اور تمہارے ماننے والوں کو تمہارے نہ ماننے والوں پر قیامت تک غالب رکھوں گا۔

حضرت ابن عباسؓ حضرت عیسیٰ علیہ السلام کی موت قبل از نزول کے قائل نہیں ہیں۔ صحابہؓ میں سے حضرت عیسیٰ علیہ السلام کے رفع آسمانی کی زیادہ تر روایات حضرت ابن عباسؓ سے مروی ہیں چنانچہ ایک ان میں سے یہ ہے: ”لما اراد الله ان يرفع عيسى الى السماء خرج الى اصحابه وفي البيت اثنا عشر رجلا الخ (تفسیر ابن کثیر ج ۲ ص ۹)“ ﴿جب ارادہ کیا اللہ نے تو یہ کہ اٹھا دے حضرت عیسیٰ علیہ السلام کو آسمان کی طرف۔ نکلے حضرت عیسیٰ اپنے یاروں کی طرف اور گھر میں ۱۲ مرد تھے﴾

۳..... اس سوال کی سب ٹانگیں پہلے اور دوسرے سوالات کے جوابات میں ٹوٹ چکیں۔ دوم اس سوال میں صرف لفظ توفیقی کے معنے کا جھگڑا ہے۔ ہم اس کے یہ معنے کرتے ہیں کہ حضرت عیسیٰ علیہ السلام عرض کریں گے کہ خدایا جب تک میں ان میں رہا۔ ان کے حالات سے واقف رہا۔ لیکن جب تو نے میرے دنیا میں رہنے کے دن پورے کر کے مجھے ان میں سے اٹھالیا تو پھر تو ہی ان کے

حال سے واقف رہا اور مرزا قادیانی اس کے یہ معنے کرتے ہیں کہ جب تو نے مجھے مار دیا تو پھر مجھے خبر نہیں کہ انہوں نے کیا کیا۔ بہت خوب۔ اب سنئے اور کان دھر کر اور غور و انصاف سے سنئے۔ پوری آیت کا ترجمہ یہ ہے یعنی ”قیامت کے دن اللہ تعالیٰ حضرت عیسیٰ علیہ السلام سے سوال کرے گا کہ اے مریم کے بیٹے عیسیٰ! کیا تم نے لوگوں سے یہ بات کہی تھی کہ خدا کے علاوہ مجھ کو اور میری والدہ کو بھی دو خدا مانو۔ عیسیٰ علیہ السلام عرض کریں گے کہ اے پروردگار! تیری ذات پاک ہے۔ مجھ سے یہ کیونکر ہو سکتا ہے کہ میں تیری شان میں ایسی بات کہوں جس کے کہنے کا مجھ کو کوئی حق نہیں۔ اگر میں نے ایسا کہا ہوگا تو میرا کہنا تجھ کو ضرور ہی معلوم ہوا ہوگا۔ کیونکہ تو میرے دل تک کی بات جانتا ہے اور میں تیرے دل کی بات نہیں جانتا۔ غیب کی باتیں تو تو ہی خوب جانتا ہے۔ تو نے جو مجھ کو حکم دیا تھا۔ پس وہی میں نے ان لوگوں کو کہہ سنایا تھا کہ اللہ جو میرا اور تمہارا سب کا پروردگار ہے۔ اس کی عبادت کرو اور جب تک میں ان لوگوں میں موجود رہا۔ میں ان کا نگران رہا۔ فلما توفیتی تو تو ہی ان کا نگہبان تھا۔“ (پ ۷ ج ۶ ترجمہ مولوی نذیر احمد صاحب)

مرزا قادیانی (تحفہ گولڈیہ ص ۱۲۷، خزائن ج ۷ ص ۳۱۱) پر لکھتے ہیں کہ ”حدیثوں سے ثابت ہے کہ عیسیٰ نے ۱۲۰ برس عمر پائی۔“ اور ہر ایک کو معلوم ہے کہ واقعہ صلیب اس وقت ہوا تھا جب آپ کی عمر ۳۳ برس ۶ ماہ کی تھی اس سے پایا گیا کہ اس واقعہ کے بعد حضرت عیسیٰ علیہ السلام ۸۶ سال اور ۶ ماہ اور زندہ رہے۔ تو تاریخ سے ثابت ہے کہ اس واقعہ صلیب سے ۸۱ سال بعد یسویں یہودی نے یہ خرابیاں مثلیث وغیرہ کیں۔ عیسائی مذہب میں ڈال دیں۔ دیکھو (حسن التماسیر میں پ ۶ کوع ص ۳۱۳ سورہ النساء)۔

اور مرزا قادیانی بھی (ضمیمہ انجام آتقم ص ۳۷، خزائن ج ۱۱ ص ۳۲۱) پر لکھتے ہیں: ”در حقیقت حواریوں کے زمانہ میں ہی عیسائی مذہب میں شرک کی حجم ریزی ہو گئی تھی۔ ایک شریعہ یہودی پولوس نام جو یونانی زبان سے بھی کچھ حصہ رکھتا تھا۔ جس کا ذکر متشوی ردی میں بھی ہے۔ حواریوں میں آملادور ظاہر کیا کہ میں نے عالم کشف میں عیسیٰ علیہ السلام کو دیکھا ہے۔ اس شخص نے عیسائی مذہب میں بہت فساد ڈالے۔ ان باتوں سے ثابت ہوا کہ مذہب عیسوی میں یہ خرابیاں حضرت عیسیٰ علیہ السلام کی زندگی میں ہی پڑ گئی تھیں۔“ پھر مرزا قادیانی (ستارہ قیصرہ ص ۱۰، خزائن ج ۱۵ ص ۱۲۳) پر لکھتے ہیں: ”اور یہ امر شوت کو پہنچ گیا کہ آپ یہودیوں کے ملک سے بھاگ کر نصیبین کے راہ سے افغانستان میں آئے اور ایک مدت تک کوہ نعمان میں رہے اور پھر کشمیر میں آئے اور ایک سو بیس برس کی عمر پا کر سری نگر میں آپ کا انتقال ہوا۔“

اہل اسلام حضرت عیسیٰ علیہ السلام کے دنیا میں رہنے کے دوزمانے مانتے ہیں۔ پہلا زمانہ تبلیغ کا دوسرا بعد نزول قتل و جال اور قیام امن کا اور اللہ پاک کے اس سوال کو زمانہ تبلیغ کے متعلق مانتے ہیں اور مرزا قادیانی تو مانتے ہی ہیں کیونکہ وہ ان کے دوسرے زمانہ کے قائل ہی نہیں۔ حضرت عیسیٰ علیہ السلام کے جوابات کا خلاصہ یہ ہے:

اول..... جب تک میں ان میں رہا۔ ان کے حالات کا نگران رہا۔ یعنی میرے زمانے میں وہ نہیں بگڑے۔

دوم..... فلما توفیتنی<sup>۱</sup> تو میری نگرانی ختم ہو گئی۔ پھر تو ہی انکا نگران حال رہا۔

اب اگر توفیتنی کے معنی کئے جاویں کہ جب تو نے مجھے ماریا تو پایا جائے گا کہ حضرت عیسیٰ علیہ السلام اپنے مرنے تک کابل اور کشمیر میں بیٹھے ہوئے اپنے حواریوں کے حالات کے نگران رہے۔ کیونکہ نگرانی کا خاتمہ موت نے کیا اور یہ جواب حضرت عیسیٰ علیہ السلام کا سراسر غلط ہوگا۔ کیونکہ اس زمانہ میں کسی تاریخی فون وغیرہ بلکہ ڈاک تک کا وجود کشمیر و کابل اور ملک شام کے درمیان ثابت نہیں۔ جس کے ذریعہ حضرت عیسیٰ علیہ السلام کابل و کشمیر میں بیٹھے ہوئے ۸۶ سال چھ ماہ تک اپنے حواریوں کے حالات کی نگرانی کرتے رہے اور پھر جبکہ پولوس نے بوجہ حضرت عیسیٰ علیہ السلام کے عمر ۱۲۰ سال ہونے کے حضرت کی زندگی میں ہی حواریوں میں شرک کی تخم ریزی کر دی۔ تو یہ جواب بھی حضرت عیسیٰ علیہ السلام کا غلط کہ میرے زمانے میں وہ نہیں بگڑے اور جب یہ مانا گیا کہ حضرت عیسیٰ علیہ السلام کشمیر میں بیٹھے اپنے حواریوں کی نگرانی نہیں کر سکتے تھے اور نگرانی ختم تو فتنی سے ہوئی۔ تو شک نہ رہا کہ توفیتی کے معنی کچھ بھی لو۔ یہ ضرور ماننا پڑے گا کہ وہ فعل ایسے زمانے میں واقعہ ہوا جب حضرت عیسیٰ علیہ السلام اپنے حواریوں میں موجود تھے اور وہ وقوعہ سوائے واقعہ صلیب کے کوئی دوسرا نہیں۔ پس فلما توفیتنی کے معنی ہم تین سے زیادہ نہیں لے سکتے۔ (۱) جب تو نے مجھے کشمیر کی طرف روانہ کر دیا۔ (۲) جب تو نے مجھے ماریا دیا۔ (۳) جب تو نے میرے دنیا میں رہنے کے دن پورے کر دیئے۔ پہلے معنی کسی طرح بھی لفظ توفیتی سے نہیں نکلتے۔ دوسرے معنوں کی قرآن بڑے زور سے تردید کرتا ہے کہ ”ما قتلوه یقیناً“ اور مرزا قادیانی بھی نہیں مانتے کہ حضرت عیسیٰ علیہ السلام سولی پر فوٹ ہوئے۔ پس تیسرے معنی ہی صحیح ہیں اور ان کے بغیر چارہ نہیں۔

۱۔ مرزا قادیانی کے مذہب کے مطابق نگرانی تو ختم کی۔ کابل و کشمیر نپٹے جانے نے اور حضرت عیسیٰ علیہ السلام عرض کریں گے کہ نگرانی ختم کی میری موت نے یعنی ۸۶ سال بعد

سوم..... تو فی کے معنی جب ہوئے دنیا میں رہنے کے دن پورے کر دینے کے تو آنحضرتؐ کے اس بیان پر کوئی اعتراض نہ رہا۔ خاص کر جب کہ مخاطب دونوں پیغمبروں کا خوب جانتا تھا کہ اس کے دن میں نے کس طرح پورے کئے اور اس کے کس طرح پورے تو باقاعدہ تویح اگر آنحضرتؐ نے وہی الفاظ استعمال کئے۔ جو حضرت عیسیٰ علیہ السلام کریں گے تو اس میں کیا حرج واقعہ ہوا۔ لیکن بابو صاحب آپ کے اس سوال سے ایک خرابی واقعہ ہوئی۔ جس کو آپ قیامت تک رفع نہیں کر سکیں گے۔ پوری حدیث کو اس طرح ہے کہ روایت ہے ابن عباسؓ سے کہا کہ خطبہ پڑھا رسول اللہؐ نے، پس فرمایا اے لوگو! بیشک تم جمع کئے جاؤ گے۔ اللہ کی طرف ننگے پاؤں، ننگے بدن، بغیر ختنہ کے پھر پڑھی یہ آیت ”کما بَدَأْنَا اَوَّلَ خَلْقٍ نَعْبِدْهُ وَعَدَا عَلَيْنَا اَنَا كُنَّا فَاَعْلٰیٰن (انبیاء: ۱۰۴)“ پھر فرمایا کہ آگاہ ہو جاؤ کہ سب مخلوق سے پہلے قیامت کے دن حضرت ابراہیم کو کپڑے پہنائے جائیں گے۔ آگاہ ہو جاؤ اور بیشک لائے جاویں گے چند مرد میری امت میں سے پھر لے جاویں گے ان کو بائیں طرف۔ پھر کہوں گا میں اے رب ایہ میرے چھوٹے اصحاب ہیں۔ پس کہا جائے گا بیشک تو نہیں جانتا ہے کہ کیا نئی چیزیں نکالیں انہوں نے بعد تیرے۔ پس کہوں گا میں مانند اس کی کہ کہا بندہ صالح یعنی عیسیٰؑ نے ”وَمَا كُنْتُ عَلَيْهِمْ شَهِيدًا مَا دُمْتُ فِيهِمْ فَلَمَّا تَوَفَّيْتَنِي كُنْتُ اَنْتَ الرَّقِيبُ عَلَيْهِمْ (مائدہ: ۱۱۷)“ پس کہا جائے گا کہ بیشک یہ لوگ پھر گئے اپنی ایڑیوں پر جیسے کہ چھوڑا تو نے ان کو۔

اب میں یہ کہتا ہوں کہ اگر یہ حدیث صحیح ہے تو مرزا قادیانی بڑے چھوٹے اور مفتری تھے۔ کیونکہ اس حدیث سے پایا جاتا ہے کہ قیامت کے دن آنحضرتؐ اور حضرت عیسیٰ علیہ السلام خدا کے سامنے یہ بیان دیں گے کہ جب تک ہم ان میں رہے۔ اپنی امتوں کے حال سے باخبر رہے۔ لیکن اے اللہ! جب تو نے ان میں سے ہم کو اٹھالیا۔ پھر ہمیں خبر نہیں کہ انہوں نے کیا کیا اور مرزا قادیانی فرماتے ہیں: ”آنحضرتؐ کی نسبت لوگ آنحضرتؐ کی حدیثیں زید و عمر سے ڈھونڈتے ہیں اور میں بلا انتظار آپ کے منہ سے سنتا ہوں۔“

(دافع الوسوس ص ۲۵، خزائن ج ۵ ص ۲۵)

”میں نے کئی دفعہ آنحضرتؐ کو اسی بیدارنی میں دیکھا ہے۔ باتیں کی ہیں۔ مسائل

پوچھے ہیں۔ (جنگ مقدس ص ۱۲۹، خزائن ج ۶ ص ۲۲۳)

یا رسول اللہ برویت عہد دارم استوار  
عشق تو دارم ازاں روز یکہ بودم شیرخوار  
درد و عالم نیبے دارم بتواز بس بزرگ  
پرورش دادی مرا خود ہچو طفلے در کنار

یاد کن وقتیکہ در کشم نمودی شکل خویش یاد کن آن لطف و رحمہا کہ بامن داشتی  
یاد کن وقتیکہ جو بنموی بہ بیداری مرا یاد کن ہم وقت دیگر کادی مشتاق دار  
آن جمالے آن رخے آن صوہرے رشک بہار (آنینہ کمالات اسلام ص ۲۷، خزائن ج ۵ ص ایضاً)

### ترجمہ

اے رسول اللہ تم سے میرا کیا مد ہے  
دو جہانوں میں مجھے تم سے بڑی ہماری نسبت ہے  
وہ وقت یاد کر جب تو نے مجھے اپنی صل کشف میں دکھائی  
ان مہربانیوں اور محبتوں کو یاد کر جو میرے ساتھ کرتا تھا  
وہ وقت یاد کر جب تو نے بیداری میں مجھے  
”ایک دن میں رات کی نماز کے فرض اور سنتیں ادا کر چکا تھا۔ جاگ رہا تھا۔ نہ نیند میں  
تھا۔ نہ غنودگی میں بیدار تھا۔ اس حالت پر میں نے دروازہ پر دستک کی آواز سنی۔ جب میں نے  
اس طرف نظر کی تو دیکھا کہ دستک دینے والے جلدی جلدی میری طرف آرہے ہیں اور جب وہ  
میرے قریب آگئے تو میں نے پہچان لیا کہ بختن پاک ہیں یعنی حضرت علی بمعہ دونوں بیٹوں اور  
بیوی کے اور رسول اللہ کے (معاذ اللہ نقل کفر کفر نباشد) تو میں نے نیند میں دیکھا کہ آنحضرتؐ نے  
آ کر وہ کتاب مجھ سے لے لی اور ان مقامات پر انگلی رکھ کر تبسم کرتے ہوئے فرمایا کہ یہ میرے لئے  
اور یہ میرے اصحاب کے واسطے۔“ (دافع الوسوس ص ۵۶۳، خزائن ج ۵ ص ۵۶۳)

(دافع الوسوس ص ۵۵۰، خزائن ج ۵ ص ۵۵۰) جب میں کتاب دافع الوسوس (دوسرا نام  
آنینہ کمالات) لکھ رہا تھا اور اس میں آنحضرتؐ اور آپ کے اصحاب کی تعریف لکھی۔

### حضرت عیسیٰ علیہ السلام کی نسبت

”میرے پر کھٹا ظاہر کیا گیا ہے کہ یہ زہر ناک ہوا جو عیسائی قوم سے دنیا میں پھیل گئی۔  
حضرت عیسیٰ علیہ السلام کو اس کی خبر دی گئی۔ تب ان کی روح روحانی نزول کے لئے حرکت میں آئی  
اور اس نے جوش میں آ کر اور اپنی امت کو ہلاکت کا مفسدہ پرواز پا کر زمین پر اپنا قائم مقام اور  
شیبہ چاہا جو اس ایسا ہم طبع ہو کہ گویا وہی ہو۔“ (دافع الوسوس ص ۲۵۳، خزائن ج ۵ ص ۲۵۳)

مہجائے توبہ یہ مسلمانوں کے پیغمبر جن کو وہ دو جہاں کا بادشاہ اور کل پیغمبروں کا سردار اور اپنا  
شیعہ مانتے ہیں۔ (معاذ اللہ) خاکم بدہن کیسے تھے کہ ایک حقہ کش اور نماز روزہ کے غیر پابند شخص

کے بیٹے کو (حیات النبی ص ۴۰) گود میں پالتے ہیں۔ خدا سے بشارات لالا کر دیتے ہیں۔ بیداری میں حاضر خدمت ہوتے ہیں۔ اپنی بیٹی، داماد اور نواسوں کو آپ کے سلام کے واسطے دائرہ دولت پر لاتے ہیں۔ دروازہ پر دستک (طلب اجازت) دے کر اندر داخل ہوتے ہیں۔ کتاب میں وہ آپ کی اور آپ کے اصحاب کی تعریف لکھتا ہے تو مطلع ہو کر خواب میں آ کر خوشنودی ظاہر کرتے ہیں۔ کیونکہ اپنی تعریف سننے کا آپ کو بہت شوق تھا اور آج تک کسی نے کی نہ تھی۔ لیکن قیامت کے دن جب خدا فرمائے گا کہ میں آپ کے ان اصحابوں کو اس وجہ سے دوزخ میں ڈالتا ہوں کہ آپ کی وفات کے بعد انہوں نے نئی نئی باتیں دین میں نکالیں۔ تو آپ صاف فرمائیں گے کہ اپنی وفات کے بعد تو مجھے خبری نہیں انہوں نے کیا کیا اور حضرت عیسیٰ علیہ السلام والا جواب دیں گے کہ جب تک میں ان میں رہا۔ ان کے حالات سے باخبر رہا۔ لیکن جب تو نے مجھے دنیا سے اٹھالیا تو پھر مجھے خبر نہیں کہ انہوں نے کیا کیا اور پھر اس ایک سو بیس سال کے بوڑھے عیسیٰ علیہ السلام کو دیکھو اس سفید ریشی کے ساتھ اللہ میاں کے سامنے کیسا جھوٹ بولتا ہے۔ (معاذ اللہ) یعنی خود ہی تو عیسائیوں کی کرتوتوں سے جوش میں آ کر ان کی اصلاح کے لئے اور ان کے فتنہ کو فرو کرنے کے لئے اپنا شفی حضرت مرزا قادیانی جیسی ذات شریف کو بھیجتا ہے اور خدا کو کہتا ہے کہ جب میں کشمیر چلا گیا تو مجھے خبری نہیں کہ انہوں نے یعنی امت نے کیا کیا۔ بابو جی کچھ سمجھے؟

بابو جی..... جی ہاں سمجھ گیا۔

نو وارد..... کیا سمجھے؟

بابو صاحب..... اتنا تو سمجھ گیا ہوں کہ مرزا قادیانی کی تحریر کے مطابق دنیا میں جو کچھ ہوتا ہے۔ اس کا آنحضرت کو علم ہو جاتا ہے۔ یہاں تک کہ قادیان میں ایک کتاب اردو میں لکھی جاتی ہے تو آپ کو خبر ہو جاتی ہے کہ اس میں کیا لکھا جا رہا ہے اور اسی طرح پر حضرت عیسیٰ علیہ السلام کو قیامت سے پہلے عیسائیوں کے حالات معلوم ہو چکے۔ لیکن قیامت کے دن یہ دونوں پیغمبر خدا کے سامنے ایسی واقفیتوں سے انکاری ہو جائیں گے۔ پس یا یہ حدیث غلط یا مرزا قادیانی ان کل بیانات میں سراسر جھوٹے۔

نو وارد..... تمہارے بچے جیتے رہیں۔ انصاف کی بات کہی۔ اب فرمائیے کہ مرزا قادیانی کی ان خرافات کو ماننے والوں کا بھی منہ ہے کہ اس حدیث کوڑ کو کسی کے پیش کریں؟

قاضی صاحب..... آپ آپس میں جھگڑیں یا سر پھٹول کریں۔ مگر مرزا قادیانی کی تحریر سے میرا ایک ایسا سوال حل ہو گیا جو آج تک نہیں ہوا تھا اور وہ یہ کہ بچپن میں یہ بھی طاقت ہے کہ وہ

زعمہ انسان بن کر ہمیں آملیں۔ مگر مرزا قادیانی نے پختن پاک سے بڑی بے اعتنائی کی کہ کچھ مدت انہیں اپنا مہمان رکھ کر اپنے مریدوں سے ان کی ملاقات نہ کرا دی۔ ایسے مہمانوں کی مہمان داری میں کچھ خرچ بھی نہ ہوتا۔ نان شیر (جو کی روٹی) اور کچھ کمجوریں کافی تھیں۔ پہلی بھیت کے جاول اسی طرح محفوظ رہے۔ قہتہ۔ اور میں یقین دلاتا ہوں کہ شیعہ لوگوں کو اگر مرزا قادیانی کے طفیل پختن پاک کی زیارت ہو جاتی تو مشرق سے مغرب اور شمال سے جنوب تک کے شیعے بے دامنوں مرزا قادیانی کے غلام بن جاتے۔

چہارم..... غلت کے معنے ہیں گزر گئے۔ جیسے ”قد خلت سنت الاولین یا اذا خلوا الی شیا طینہم (حجر: ۱۳)“ وغیرہ وغیرہ۔ پس اس میں داخل ہیں کل نبی خواہ وہ اپنی موت مرے یا قبل کئے گئے۔ یا کسی اور طرح پر دنیا سے چلے گئے۔

پنجم..... حضرت عیسیٰ علیہ السلام اور ان کی والدہ کو خدا ماننے والوں کی تردید میں اللہ تعالیٰ شہادت پیش کرتا ہے کہ تم نے یعنی تمہارے باپ دادوں نے اپنی آنکھوں سے دیکھا کہ عیسیٰ علیہ السلام اور ان کی والدہ کھانا کھایا کرتے تھے۔ پھر تم ان کو خدا کس طرح مانتے ہو۔ خدا تو کھانا نہیں کھاتا۔ اس کی ذات ان باتوں سے پاک ہے۔ اگر خدا یہ فرماتا کہ حضرت عیسیٰ علیہ السلام کھانا کھاتے ہیں۔ جبکہ وہ آسمان پر ہیں تو یہ بذات خود ایک علیحدہ دعوے محتاج شہادت ہو جاتا۔

ششم لغایت ہفتم..... یہ تینوں سوالات یا اعتراضات عام و خاص کے ماتحت آتے ہیں۔ کیونکہ حضرت عیسیٰ علیہ السلام کا خاص طور پر ان میں ذکر نہیں اور قرآن شریف سے اگر ثابت ہو جائے کہ ہر عام کے لئے کوئی خاص اور ہر قاعدہ کے لئے کوئی استثناء ہوا کرتا ہے۔ تو یہ کل اعتراضات ایک کوڑی کے نہیں رہیں گے۔ اور اگر ایسا ثابت نہ ہو تو ہم جموٹے اور مرزا قادیانی اور ان کے معتقدین سچے۔ کہیے بابو صاحب! آپ کو یہ فیصلہ منظور ہے یا نہیں؟

بابو صاحب..... قرآن کریم سے جو بات بالبداہت ثابت ہو جاوے۔ وہ ہمارا ایمان ہے۔ اس سے کب انکار ہو سکتا ہے؟

نو وارد..... شاباش، شاباش! جزاک اللہ الجبے! تو اب سنئے! اور صرف مختصر طور پر، بہت مثالوں کی ضرورت نہیں۔ قرآن شریف میں ہے کہ اللہ ہر چیز پر قادر ہے۔ کیا آپ مانتے ہیں کہ خدا اپنے جیسا دوسرا خدا پیدا کر سکتا ہے؟ سورۃ القصص کے اخیر میں ہے: ”کل شیء فی ھالك الا وجہ“ اس کی ذات کے سوا سب چیزیں فنا ہونے والی ہیں۔ کیا آپ اس فنا سے عرش و کرسی اور بہشت و دوزخ کو مستحی نہیں مانتے؟

پارہ الارکوع ۷ میں اللہ تعالیٰ فرماتا ہے کہ: ”اذا مس الانسان ضرر دنا الجنہ او قاعدا او قاتما“ ﴿جب انسان کو کسی قسم کی تکلیف پہنچ جاتی ہے تو پڑایا کھڑایا بیٹھا ہم کو پکارے جاتا ہے﴾ بابو صاحب! آپ کو معلوم ہے کہ دنیا میں سفیر سن بچے کتنے ہیں؟ دیوانے کتنے ہیں؟ وحشی کتنے ہیں؟ خدا کو نہ ماننے والے دہرے وغیرہ کتنے ہیں؟ کیا یہ لاکھوں کروڑوں انسان اس حکم سے باہر نہیں رہ جاتے؟ اگر خدا نے باوا آدم کو کہہ دیا کہ بہشت سے اتر جاؤ۔ تم زمین میں ہی رہو گے۔ زمین میں ہی مرد گے۔ تو یہ ایسا کلیہ قائدہ بن گیا کہ پدمہا انسانوں میں سے ایک بھی عارضی طور پر آسمان پر نہیں رہ سکتا۔ حالانکہ وہ زمین میں رہا ہے۔ زمین میں رہے گا۔ زمین میں ہی فوت ہوگا اور قیامت کے دن زمین سے ہی اٹھے گا۔

پس آپ یاد رکھیں کہ کل کے معنی اکثر کے ہوا کرتے ہیں۔ نہ کہ کل سے کوئی فرد خارج ہی نہیں ہوتا۔ اللہ تعالیٰ پ ۷۷ ع ۵ میں فرماتا ہے ”ام للانسان ماتعنی“ ﴿کہیں انسان کو من مانی مراد بھی ملی ہے؟﴾ یعنی نہیں ملی اور مرزا قادیانی (اربعین نمبر ۲ ص ۱۷، خزائن ج ۷ ص ۳۳۳) پر لکھتے ہیں ”کہ مجھے الہام ہوا ہے کہ خدا تیری ساری مرادیں تجھے دے گا۔“ دیکھو مرزا قادیانی کے واسطے خدا نے اپنا قاعدہ ساری مرادیں پوری نہ کرنے کا توڑ دیا۔ پ ۲۵ ع ۶ میں اللہ تعالیٰ فرماتا ہے کہ ﴿کسی آدمی کی تاب نہیں کہ اللہ تعالیٰ سے دبدبو ہو کر کلام کرے، مگر الہام کے ذریعہ سے یا پردے کے پیچھے سے یا کسی فرشتے کو اس کے پاس بھیج دیتا ہے اور وہ خدا کے حکم سے جو اس کو منظور ہوتا ہے۔ پیغام خدا پہنچا دیتا ہے﴾ اور مرزا قادیانی (ضروریۃ الامام ص ۱۳، خزائن ج ۳ ص ۲۸۳) پر لکھتے ہیں: ”خدا ان سے کسی قدر پردہ اپنے چہرے سے اٹھا کر کلام کرتا ہے۔“ یہاں خدا نے مرزا قادیانی کی خاطر پردے کے پیچھے سے کلام کرنے کا قاعدہ توڑ دیا۔ پس حضرت عیسیٰ علیہ السلام کے واسطے بھی اگر خدا نے اپنے قاعدے میں ذرہ سی ترسیم کر دی تو اس سے مرزا قادیانی کیوں سب پاہوتے ہیں؟

بابو صاحب..... آپ نے مرزا قادیانی پر یہ کیسا بے جا حملہ کیا ہے کہ ان کا باپ حقہ بہت پیتا تھا اور نماز روزے کا پابند نہ تھا۔

نودارد..... حضرت میں نے کوئی اتہام نہیں لگایا۔ یعقوب علی تراب نے جو مرزا قادیانی کی حیات النبی لکھی ہے۔ اس کا ص ۴۰ کھول کر دیکھ لیں۔  
گاموں یعقوب علی بھی چھوڑ بیٹھے داڑھی کھون والا ہے۔

۱۔ گو دیش بیٹھ کر داڑھی نوپتے والا۔



بابو صاحب..... کاموں لو چپ، بابو صاحب میں یہ نہیں کہتا کہ آپ نے جھوٹ بولا۔ میرا مطلب یہ ہے کہ کسی کو یہ طعنہ دینا کہ تو ایک ایسے شخص کا بیٹا ہے۔ یہ بالکل درست نہیں۔ کیونکہ اس کی زوانیاء علیہم السلام تک پہنچتی ہے۔ کیا حضرت ابراہیم خلیل اللہ بت پرست کے بیٹے نہ تھے؟  
نو وارد..... بابو صاحب! میں اس فعل کو آپ سے بھی زیادہ برا سمجھتا ہوں۔ مگر میں نے مرزا قادیانی پر یہ جملہ دیدہ و دانستہ آپ سے یہ کلمات کہلوانے کے لئے کیا۔ کیونکہ مرزا قادیانی اس برے فعل کے مرتکب ہوئے ہیں۔

بابو صاحب..... (نہایت غصہ سے) یہ مرزا قادیانی پر تیرا دوسرا اتہام ہے۔  
نو وارد..... بابو صاحب! خفا نہ ہو جائیں۔ میں اتہام لگانے والا شخص نہیں۔ فرمائیں تو میں ابھی ان کی کتابوں میں دکھا دیتا ہوں۔

بابو صاحب..... اچھا دکھا دو رہ میں تجھ سے کلام کرتا روانہ رکھوں گا۔  
نو وارد..... قاضی صاحب یہ کتاب انجام آتھم مجھے دیجئے۔ بابو صاحب اس کی ابتداء میں یہ ہے اشتہار مہبلہ اس کا صفحہ ۵۹، خزائن ج ۱۱ ص ۵۹ دیکھئے۔ اس کا حاشیہ فشی سعد اللہ صاحب نو مسلم کی نسبت لکھتے ہیں: ”اس ہندو زادہ کی خباثت فطرتی اس لئے سب سے بڑھ کر ہے۔“ کہ بابو صاحب کتاب زمین پر شیخ کر، اس شخص کے مغلوب الغضب ہونے نے ہمیں ہر جگہ شرمایا۔ کہیں عبدالحکیم خان کے الہام کے جواب میں غصہ میں آ کر بے شمار الہام قرآنی آیات میں اتار دیئے۔ کہیں مولوی ثناء اللہ کی موت کے واسطے دست بدعا ہو گیا۔ کہیں آتھم کی موت کی پیشین گوئی کر دی۔ اچھا اب مباحثہ ختم۔ آج رات میں یہ جہاں مولوی صاحب کو سناؤں گا۔ دیکھوں وہ حضرت کیا کہتے ہیں۔ کسی ہندو کو جو خدا سے ہدایت پا کر کلمہ رسول اللہ پڑھ لے۔ ہندو زادہ ہونے کا طعنہ دینا اور اس کو بد فطرت کہنا۔ یہ کہاں کی نبوت ہے۔ اگر تمہارا مذہبی خیالات و اعتقادات میں کچھ اختلاف ہے۔ تو اس کو رقی اور زری سے طے کرو۔ نہ کہ گالیاں دو اور وہ بھی ایسی کہ انبیاء تک پہنچیں۔

بیوی..... مگر یہ مولوی صاحب آپ کے تو دعویٰ ہیں کہ ہمیشہ مولوی ثناء اللہ صاحب وغیرہ سے مباحثوں میں لا جواب ہوتے ہیں۔ لیکن کبھی قائل نہیں ہوتے۔ بلکہ اپنی فتح کا ڈنکا بجایا کرتے ہیں۔ ان سے آپ کو کلمہ حق کہنے کی کیا توقع ہے؟ آپ اپنے ضمیر سے کام لیں یا حسب قرار واد فیصلہ قاضی صاحب سے لیں۔

۱۔ مولوی ظہیر الدین صاحب مرزا قادیانی کو نئی شریعت والا رسول ثابت کرتے ہوئے لکھتے ہیں کہ مرزا قادیانی کے الہاموں میں لفظ رقی آیا ہے۔ جو آنحضرت کے واسطے قرآن میں نہیں آیا۔

بابو صاحب..... مگر قاضی جی تو نہایت متحیر اور متشکر نظر آ رہے ہیں۔ خدا خیر کرے قاضی صاحب! بابو صاحب آپ کا قیادہ بالکل درست ہے۔ میرا خیال تو ارجح کی کتابوں کی طرف چلا گیا تھا اور میں اس بات سے حیرت میں تھا کہ آنحضرتؐ کے بعد جو جھوٹے نبی بنے رہے۔ انہوں نے کس قدر دماغ سوڑی کی اور کیسے کیسے مکروں اور فریبوں سے جہلا ہی کو نہیں اچھے اچھے پڑے لکھوں کو اپنا معتقد بنالیا۔ یہ لوگ اصل میں خدا اور رسول کے منکر ہوتے ہیں۔ لیکن ایک قوم کے لیڈر بننے اور عیش و عشرت سے زندگی بسر کرنے کے لئے اسلام کی آڑ لے لیتے ہیں۔ کیونکہ آنکھوں کے اندھے اور گھڑی کے پورے انہیں اسی مذہب میں نظر آتے ہیں۔ مگر میں ان مسلمانوں کی حالت پر آنسو بہاتا ہوں جو مذہب اسلام کے شوق میں ان لوگوں کے پیچھے لگ کر سرمنڈا لیتے ہیں اور اسی قدر نہیں۔ بلکہ بقول شخصہ کل عالم دے بیٹے بھٹکی جان و مال سے اس بات کے کوشاں ہو جاتے ہیں کہ اور لوگ بھی ہمارے ہم خیال ہو کر ہمارے مذہب کے دائرہ میں آجائیں۔ خواہ وہ اسلام کو دو کوڑی کا فائدہ نہ پہنچادیں اور ہزاروں روپیہ نقصان اور ڈنر کی صورت میں اجاڑ دیں۔

بیوی..... لیجئے بابو صاحب! اب آپ نے قاضی صاحب کا فیصلہ سن لیا۔ اب آپ حسب قرار داد اپنے اس عقیدہ سے رجوع کریں اور میرے ہم خیال ہو جائیں۔ قادیانی چندوں سے نجات پائیں۔ بلکہ آئندہ یہ ناپاک روپیہ جو آپ لنگر خانہ اور ہشتی مقبرہ کے لئے لیتے ہیں۔ لیٹا ہی بند کر دیں۔

کیں رہ کہ تو میری ہر کسانت  
غریب مزدوروں کا پیٹ کاٹ کر ٹھیکہ داروں سے آنکھیں نیچی کر کے سرکاری عمارات کی تعمیر میں بے ایمانی کرنے کی ٹھیکہ داروں کو اجازت دے کر جو روپیہ آپ نے کمایا اس سے اگر آپ ہشتی مقبرہ خریدنا چاہیں تو:

ایں خیال است و محال است و جنوں  
نودارد..... بیوی جی! ابھی ان سے توبہ نہ کرا دیں۔ ایسا نہ ہو کہ یہ خام مسلمان رہ کر لاہوری پارٹی میں مل جائیں۔ کل کا دن اور صبر کریں۔ کل میں ان کی مجددیت پر روشنی ڈالوں گا۔  
گاموں..... بے بے جی! بابو ہوری اس گل توں ڈروے ہن جے توبہ کیتی تے مرجانی  
اخباراں چھاپ دین گے جے فلا نامرمد ہو گیا۔

اماں جی بابو صاحب اس بات سے ڈر رہے ہیں کہ اگر توبہ کی تو مرزائی اخباروں میں چھاپ دیں گے کہ فلا نامرمد ہو گیا۔

بابو جی..... تو اپنی باتوں سے باز نہ آیا۔

بیوی..... بابو صاحب لڑکے نے تو بچ کہا۔ یہ انہوں نے بڑی دھمکی رکھی ہوئی ہے۔ مگر اس دھمکی میں کون آتے ہیں؟ صرف کمزور ایمان والے۔ غلام احمد جا جا کر حقہ بھرلا اور پاندان مجھے دے میں پان بتا دوں۔ قاضی صاحب اور نووارد پان کھا کر اور حقہ پی کر لیجئے اب اجازت دیجئے۔ رات خیریت سے گزرے تو انشاء اللہ کل حاضر ہوں گے۔ السلام علیکم وعلیکم السلام!

دوسرے دن دروازے پر دستک

بیوی..... گاموں دیکھ آج صبح ہی صبح کون آن چکا؟

گاموں..... (دروازے کھولتے ہی) آئیے آئیے، آؤ نگلھ آؤ۔ قاضی صاحب اور نووارد صحن میں داخل ہو کر ”السلام علیکم!“

بیوی..... وعلیکم السلام ورحمۃ اللہ رحبت لکما الدار مرحبا۔

قاضی صاحب..... کیا بابو صاحب ابھی بیدار نہیں ہوئے؟

بیوی..... رات باہر سے بہت ناوقت آ کر سوئے۔ ابھی بیدار ہوئے ہیں۔ غسل خانہ میں ہیں۔ بابو صاحب..... (تولیہ گردن پر ملتے ہوئے باہر آ کر) اجی آج ایسے سویرے بابو صاحب کو شاید اپنی کامیابی کی خوشی میں رات نیند نہیں آئی۔ مگر قاضی صاحب آپ کو خلاف معمول اس قدر سویرے اٹھنا پڑا۔

نووارد..... بابو صاحب! واقعی آپ کا خیال بالکل درست ہے۔ کچھ تو کامیابی کی خوشی اور کچھ میں اس فکر میں رہا کہ آج کی تقریر کو کس طرح ایسا مختصر کروں کہ ایک دن میں تمام ہو جائے۔

بابو صاحب..... رات تو مولوی صاحب نے مجھے بڑی ملامت کی کہ تو نے قادیان سے اجازت لئے بغیر یہ بحث کیوں شروع کی۔ میں نے کہا کہ حضرت آپ کو کیا خبر کہ میری زندگی کیسی تلخ گزر رہی ہے؟ مرنے کے بعد بہشتی مقبرہ تو خدا جانے نصیب ہو یا نہ ہو۔ میں ملازم آدمی خدا جانے دم کس ملک اور کس شہر میں نکل جائے اور پھر خدا جانے کوئی احمدی ڈاکٹر وہاں ہو یا نہ ہو کہ تصدیق کر دے کہ یہ کسی متعدی مرض سے نہیں مرا کہ میرا جنازہ قادیان پہنچ سکے۔ مگر گھر مرزا قادیانی کی مہربانی سے دوزخی مقبرہ بنا ہوا ہے۔ میں احمدی اور میری بیوی محمدی ہر وقت تنازعہ، ہر وقت جھگڑا۔ جب زندگی نہایت تلخ ہو گئی تو ناچار یہ فیصلہ کیا کہ اس روز روز کی حج حج کا خاتمہ کروں اور بیوی سے جادولہ خیالات کر کے جو حق ثابت ہو، اس پر دونوں قائم ہو جائیں۔ اس پر مولوی صاحب فرمانے لگے کہ جادولہ خیالات بیوی سے تو کرتے۔ مگر اس یکے از کوہاٹ کو کیوں اجازت

دی کہ زہریلہ مادہ تمہارے کانوں میں ڈالے۔ میں نے کہا کہ میں ایسے تنگ خیالات کا آدمی نہیں کہ قرآن وحدیث اور معقول بات کو کانہ دوں۔ اگر یہ مذہب ایسا ہے کہ قرآن وحدیث سے اسے ششیں لگتی ہے۔ تو اس آٹے کے چراغ کی ہم کہاں تک حفاظت کریں گے کہ باہر رکھو تو کوئے کھائیں اور اندر رکھو تو چوہے۔

مولوی صاحب فرمانے لگے کہ یہ فتنے فساد تو گھروں میں آنحضرت کی وجہ سے بھی پڑے ہوں گے۔ میں نے کہا کہ حضرت بڑا افسوس ہے کہ آپ نے لکھے پڑھے ہو کر بلکہ مولوی کھلو کر جاہلوں کی سی بات کی۔ کہاں آنحضرت کا زمانہ کہ چاروں طرف کفار ہی کفار اور کہاں یہ زمانہ جہاں دیکھو دین دار مسلمانوں کے گھر میں ہی یہ فساد ہے۔ میں نہیں سمجھتا کہ اس علیحدہ فرقہ بننے سے سوا اس کے کہ مرزا قادیانی کا نام دنیا میں قائم رہے۔ اسلام کو کیا فائدہ پہنچا؟ اچھا قاضی صاحب اپنے دوست کی تقریر شروع کرائیں۔

نوادار..... بالو صاحب آج کی میری تقریر اس بات پر ہوگی کہ بالفرض محال اگر ہم ایک منٹ کے واسطے تسلیم کر لیں کہ حضرت عیسیٰ علیہ السلام فوت ہو چکے اور آنے والا مسیح آنحضرت کی امت میں سے ہوگا۔ نہ کہ ان کی اپنی امت میں سے تو بھی ہمیں اس عیسیٰ ابن مریم کی تلاش قادیان سے دور فاصلہ پر کرنی ہوگی۔ یہ قادیان ہرگز ہرگز اس لائق نہیں کہ اس کو مہدی، نبی مسیح اور مجدد تو کیا مسلمان بھی مانا جاوے۔ کیونکہ ہمارے رسول مقبول ﷺ فداہ ابی دای ہادی برحق نے اپنی امت کو جھوٹے نبیوں کے چکموں سے بچانے کے لئے صاف فرمادیا کہ خبردار ہو جاؤ۔ میرے بعد کوئی نبی نہیں اور آنے والے مسیح کا پورے طور تعین کر دیا کہ روح اللہ نبی اللہ۔ ابن مریم۔ پھر ان کا حلیہ بیان کیا۔ ان کا لباس ان کی جائے نزول اوزان کے کام بیان کر کے ان کے وقت میں دنیا کا جو رنگ ہوگا۔ وہ بھی بیان فرمادیا کہ لڑائیوں اور جنگوں کا خاتمہ ہو جائے گا۔ دولت اس قدر ہوگی کہ کوئی زکوٰۃ لینے والا نہ ملے گا۔ آپس میں عداوتیں جاتی رہیں گی۔ حسد جاتا رہے گا۔ زہریلے جانوروں کا زہر جاتا رہے گا۔ زمین صلح سے بھر جائے گی۔ دودھ میں برکت ہوگی وغیرہ وغیرہ۔ ان احادیث کو مرزا قادیانی نے بھی صحیح مانا ہے۔ چنانچہ انہی نشانوں کے ساتھ اپنا آنا ظاہر کرنے کے لئے فرماتے ہیں:

کیوں چھوڑتے ہو لوگو نبی کی حدیث کو

جو چھوڑتا ہے چھوڑ دو تم اس خبیث کو

کیوں بھولتے ہو تم بیض الحرب کی خبر

کیا یہ نہیں بخاری میں دیکھو تو کھول کر

فرما چکا ہے سید کونین مصطفیٰ  
 صلی مسیح جنگوں کا کردے گا التوا  
 جب آجائے گا تو صلح کو وہ ساتھ لائے گا  
 جنگوں کے سلسلہ کو وہ یکسر مٹائے گا  
 بیویں کے ایک گھاٹ پہ شیر اور گوسپند  
 کھیلیں گے بچے سانپوں سے بے خوف و بے گزند  
 یعنی وہ وقت امن کا ہو گا نہ جنگ کا  
 بھولیں گے لوگ مشغلہ تیر و تنگ کا

(ضمیر تہذیب کو لڑویہ میں ۲۷، خزائن ج ۷ ص ۷۸)

ان اشعار کے ماتحت مرزا قادیانی کے مسیح ہونے نہ ہونے کے امتحان کے لئے اول  
 اس بات کو دیکھنا ہے کہ مرزا قادیانی کا زمانہ کب سے شروع ہوا اور کب ختم ہوا۔ ابتداء اس کی اگر  
 مرزا قادیانی کی پیدائش سے لیں تو جنگ ذیل ان کے زمانہ میں داخل ہیں۔

غدر دہلی و میرٹھ

۱۸۵۷ء

جنگ سرکادی حیدر (سرحد)

۱۸۶۳ء

جنگ جواکی

۱۸۷۶ء

جنگ کابل

۱۸۷۸ء

جنگ سوڈان

۱۸۸۱ء

اگر ابتداء اس وقت سے لیں جب وہ بقول خود مبعوث ہوئے تو جنگ ذیل ان کی

مہم دہیت اور سیاحت میں ہوئیں۔

جنگ برہما

۱۸۷۷ء

جنگ کالا ڈھا کہ (سرحد)

۱۸۸۸ء

جنگ بڑوئی (سرحد)

۱۸۹۰ء

جنگ سانہ (سرحد)

۱۸۹۱ء

جنگ ملاکنڈ (سرحد)

۱۸۹۵ء

جنگ تیراہ

۱۸۹۷ء

جنگ وزیرستان

۱۸۹۹ء

## جنگ چین و جنگ ٹرنسوال جنگ مہمند (مرحد)

۱۹۰۱ء

۱۹۰۱ء

اب رہا زمانہ تک کا کہ ان کا زمانہ کب تک تھا یا ہے۔

مرزائیوں سے جب ہم پوچھتے ہیں کہ تمہارے مرزا قادیانی نے (چشمہ معرفت ص ۸۲، خزائن ج ۲۳ ص ۹۰) پر لکھا ہے: ”میرے زمانہ میں تمام قومیں ایک قوم کی طرح بن جائیں گی اور ایک ہی مذہب اسلام ہو جائے گا۔“ لیکن ایسا تو نہ ہوا۔ تو وہ ہمیں جواب دیتے ہیں کہ جو زمانہ گزر رہا ہے۔ یہ بھی انہی کا زمانہ ہے اور یورپ اور امریکہ میں اب لوگ اسلام قبول کرنے لگ گئے ہیں۔ پس اگر مرزا قادیانی کا زمانہ ان کی زندگی تک ہی مانا جائے تو یہ دعویٰ ان کا یا پیشین گوئی ان کی سراسر جھوٹی ثابت ہوتی ہے اور اگر ان کی وفات کے بعد کا زمانہ بھی انہی کا زمانہ سمجھا جائے تو جنگ ذیل بھی انہی کے زمانے میں ہوئے۔

جنگ جرمن جس کی نظیر دنیا میں نہیں پائی جاتی

۱۹۱۳ء، ۱۹۱۸ء

جنگ افغان یعنی افغان دار

۱۹۱۹ء

جنگ محمود وزیر

۱۹۲۲ء

ان جنگوں میں سے جنگ یورپ یا دوسرے الفاظ میں جنگ جرمن وہ جنگ ہے کہ جب سے خدا نے زمین اور آسمان پیدا کئے۔ ایسی جنگ دیکھنے سننے میں نہیں آئی ہلا آخر میں یہ عرض کرتا ہوں کہ مرزا قادیانی کا دعویٰ یہ تھا کہ میں تمام دنیا کی طرف بھیجا گیا ہوں۔ پس اگر ان کے آنے سے جنگوں کا خاتمہ ہوتا تھا۔ تو تمام دنیا کے جنگوں کا خاتمہ ہونا چاہئے تھا۔ لیکن میں نے مرزا قادیانی کی رعایت کر کے تمام دنیا کی جنگوں کو نہیں لیا۔ صرف انہی جنگوں کو لیا ہے جن میں وہ بادشاہ ایک فریق تھا۔ جس کی سرکھ صاحب اور مہدی صاحب رعیت میں تھے اور ان کل جنگوں میں سواتین جنگوں کے فریق دوم مسلمان اور آنحضرت کی امت اور اگر مرزا قادیانی آنحضرت ہی تھے۔ تو مرزا قادیانی کی ہی امت۔ پس مرزا قادیانی اگر سرکھ تھے۔ (خاکم بدہن) تو انہوں نے کس کو جنگ سے روکا اور کون سی جنگیں بند کرائیں۔ عیسائیوں کی جنگ مسلمانوں سے یا عیسائیوں کی جنگ عیسائیوں یا عیسائیوں کی جنگ بدھ مت والوں سے؟ آخر کس کی کس سے؟ اگر کہا جائے ہندوؤں کی مسلمانوں سے یا ہندوؤں کی ہندوؤں سے تو وہ کب تھیں؟

مرزا قادیانی کے زمانہ میں دنیا میں سانپوں کے کاٹنے سے بچوں کا نہ مرنا اور شیروں کا بھیڑوں کو چھوڑ کر چنے چبا کر یا گھاس کھا کر گزارہ کرنا۔ اموات پیدائش اور تلخی حیوانات درندہ کے

نقشہ جات سے معلوم ہو سکتا ہے۔ روپیہ کی افراط محکمہ انکم ٹیکس کے قائم ہونے سے معلوم ہو رہی ہے۔ یہاں تک کہ اس مدعی مسیحیت اور مہدویت نے خود اپنے انکم ٹیکس کی عذر داری کی کہ میں انکم ٹیکس ادا نہیں کر سکتا اور وہ منظور بھی ہو گئی۔ زکوٰۃ کے لئے مسیح صاحب نے مسلمانوں کے آگے خود ہاتھ دراز کیا کہ زکوٰۃ سے میری کتابیں خریدو۔ دودھ میں اتنی برکت ہوئی کہ کبھی طبیبوں کے نسخوں میں لکھے جانے کے لائق ہو گیا۔ زمین صلح سے بھر جائے گی کے معنی زمین فتنہ و فساد سے بھر جائے گی۔ حسد و بغض اور تو کہیں سے رفع نہیں ہوا۔ شاید مرزا قادیانی کی امت کی جو تین چار پارٹیاں ہیں۔ ان سے رفع ہو گیا ہو۔

گاموں ..... (چائے میز پر رکھتے ہوئے) بادشاہ ہو جد توڑی ہتھ دج نکوار نہ ہو دے، قلم نال وی کہے جنگ بند ہوئے ہن؟

نو وارد ..... نہیں گاموں تو یہ کیا کہتا ہے۔ میں نے سنا ہے کہ یورپ والوں نے یورپ کا فساد رفع کرنے کے لئے مرزا قادیانی کی کتابیں طلب کی ہیں اور وائسرائے نے ایک ہاسٹی ان کے اشتہاروں اور کتابوں کا لاد کر بذریعہ تار ولایت بھیجا ہے۔ قہقہہ  
بیوی ..... قاضی صاحب آج آپ چائے کیوں نہیں پیتے؟

قاضی صاحب ..... چائے کی پیالی اٹھا کر اور منہ کے قریب لا کر، بیوی جی اس مباحثہ نے تو مجھے پاگل کر دیا۔ ایک شخص نبی ہونے کا دعویٰ کرتا ہے اور اپنے نبی ہونے کے ثبوت میں کہتا ہے کہ اے لوگو! میرے زمانہ میں کل مذاہب باطلہ اسلام میں جذب ہو کر اسلام ہی اسلام رہ جائے گا۔ جنگ ایسے بند ہوں گے کہ تیر و تفتک چلانا ہی لوگ چھوڑ دیں گے۔ زمین صلح سے بھر جائے گی۔ شیر اور کوسفند ایک گھاٹ سے پانی پیئیں گے۔ بچے سانپوں سے کھیلیں گے وغیرہ وغیرہ۔

اللہ تعالیٰ قرآن میں مسلمانوں کو فرماتا ہے کہ میرا رسول جو تمہیں دے وہ لے لو اور جس چیز سے تمہیں منع کرے باز رہو۔ رسول مقبول ہاذا بلند فرما رہے ہیں کہ اے مسلمانو! میری امت میں ۳۳ جھوٹے رسول پیدا ہوں گے۔ ان سے بچنا۔ توریت کہہ رہی ہے کہ جس نبی کی ایک پیشین گوئی بھی جھوٹی نکلے اسے قتل کر دو۔ اب میں اپنی آنکھوں دیکھ رہا ہوں کہ اس نبی کی تمام پیشین گوئیاں جھوٹی ہی نہیں ثابت ہوئیں بلکہ قدرت ان سب کا ضد عمل میں لاتی ہے۔ لیکن قرآن مجید اور حدیث اور حکم توریت کے خلاف بھی لوگ ہیں کہ اس کو نبی مان رہے ہیں اور اتنا ہی نہیں بلکہ جان مار رہے ہیں کہ اور لوگ بھی اسے نبی مانیں۔

بابو صاحب ..... مگر جنگوں سے تو مرزا قادیانی کی مراد جہاد ہیں۔

نوادرو..... اچی لاجول ولاقوة۔ یہ تو گورنمنٹ کے خوش کرنے کے لئے بات بتائی گئی۔ اصل حدیث کو لو جس کا اس لقم میں حوالہ دیا گیا ہے اور جہاد کو مرزا قادیانی نے خود دفاعی جنگ مانا ہے۔ علاوہ بریں ذرا سوچ سمجھ کر جواب دیجئے کہ زمین صلح سے بھر گئی یا بد امنی سے اور دین کی لڑائیاں مرزا قادیانی نے کب اور کہاں بند کر دیں؟

قاضی صاحب..... (چائے کی پیالی میز پر رکھ کر) بابو صاحب! حیف باشد چو مرغی داسیر قفسے آپ جیسے شخص کا اس دام میں اسیر ہونا نہایت شرمناک ہے۔

بابو صاحب..... جواب کو ایک بتاؤنی ڈکار میں ٹال کر گاموں اترن اٹھا۔ اچھا بابو کچھ اور.....

نوادرو..... بابو صاحب! مرزا قادیانی آنجہانی اپنی کتاب (ضرورۃ الامام ص ۱۳۲، خزائن ج ۱۳ ص ۴۹۵) پر بڑے جلی حروف میں لکھتے ہیں: ”امام الزمان میں ہوں۔“ اور اسی رسالہ کے (ص ۱۱، خزائن ج ۱۳ ص ۴۸۱، ۴۸۲) پر امام الزمان کی تعریف یوں کرتے ہیں: ”مہدیتوں اور امتلاؤں کے وقت اور نیز اس وقت جب سخت دشمن سے مقابلہ آڑے اور کسی نشان کا مطالبہ ہو اور یا کسی فتح کی ضرورت ہو اور یا کسی کی ہمدردی و اجبات سے ہو۔ خدا تعالیٰ کی طرف جھکتے ہیں کہ ان کے صدق اور اخلاص اور محبت و وفا اور عزم لا ینفک سے بھری ہوئی دعاؤں سے ملاء اعلیٰ میں ایک شور پڑ جاتا ہے اور ان کی محویت کی تفرعات سے آسمانوں میں ایک دردناک غلغلہ پیدا ہو کر ملائکہ میں اضطراب ڈالتا ہے..... ان کے اقبال علی اللہ کی حرارت یعنی خدا تعالیٰ کی طرف سخت توجہ کی گری آسمان پر کچھ بتانا شروع کر دیتی ہے اور تقدیریں بدلتی ہیں۔ الخ

میں پوچھتا ہوں کہ کیا کوئی ایسی بدعا بھی ہوگی جو اپنے منہ امام الزمان نے مولوی محمد حسین صاحب بیالوی۔ مولوی ثناء اللہ صاحب امرتسری۔ ڈاکٹر عبدالحکیم خان صاحب پٹیالوی کی نسبت جنہوں نے آپ کی زندگی تلخ کر کے ناک میں دم کر رکھا تھا، کی نہ ہو اور مرزا سلطان احمد غاصب آسمانی منکوحہ کی نسبت رات کو چار پائی پر کر وٹیں لیتے ہوئے جس قدر گرم بدعائیں بے اختیار مرزا قادیانی کے جسم و دل سے نکلتی ہوں گے۔ وہ تو حسب محاورہ انگریزی بیان کرنے کی نسبت قیاس میں اچھی آسکتی ہیں۔ مگر کیا ہوا نہ ملاء اعلیٰ میں شور پڑا۔ نہ آسمان پر کوئی دردناک غلغلہ پیدا ہوا۔ نہ کوئی تقدیر بدلی۔ اب اس سے بڑھ کر کوئی اور ثبوت اس بات کا ہو سکتا ہے کہ مرزا قادیانی امام الزمان ہونے کے دعوے میں بھی جھوٹے تھے۔



اگر یہ کہا جائے کہ مرزا قادیانی کو الہام ہوا تھا کہ میں تیری سب دعائیں قبول کروں گا۔ سوائے ان کے جو تیرے شریکوں کی نسبت ہوں۔ سوا دل تو یہ شریکوں پر جموٹے دعوے کر کے مقدمات ہارنے کے احتمال کے لئے پیش بندی تھی۔ دوسرے مرزا سلطان احمد سے تو شراکت پیدا ہو گئی تھی۔ مگر دیگر صاحبان سے بقول مرزا قادیانی مجھ کو سمجھ نہیں آتی کہ کیا شراکت تھی اور یہ الہام بھی بالکل خلاف قیاس ہے۔ اگر اللہ تعالیٰ یہ الہام کرتا کہ سب سے زیادہ برے تیرے اپنے رشتہ دار ہیں۔ کوئی چوڑھوں کا بنی بنتا ہے۔ کوئی پچھروں کا سردار بنتا ہے۔ کوئی عیسائی ہو جاتا ہے۔ کوئی سماج میں داخل ہو جاتا ہے۔ کوئی تجھے ٹھک اور دکاندار سمجھ کر اپنی وہ لڑکی تجھے نہیں دیتا۔ جس کا ہم نے تیرے ساتھ نکاح کر دیا ہے۔ ان کی نسبت تو جو دعائیں خواہش کرے گا۔ میں اسے قبول کر لوں گا۔ لیکن علمائے دین کی نسبت قبول نہ کروں گا کہ وہ جو کچھ کر رہے ہیں۔ پابندی شریعت کر رہے ہیں۔ تو ایسا الہام ماننے کے لائق ہوتا۔

باوجود صاحب مرزا قادیانی کا دعویٰ تھا کہ میری وحی قرآن کی طرح خطا سے پاک ہے۔  
(نقل کفر نباشد) شعر

آنچه من بشنوم ز وحی خدا  
بخدا پاک دانش ز خطا  
بہو قرآن منزہ اش دائم  
از خطا ہائیں است ایمان

(دراشین قاری ص ۱۷۲، نزول المسیح ص ۹۹، خزائن ج ۱۸ ص ۴۷۷)

اور اپنی پیشین گوئیوں کی نسبت فرماتے تھے۔ ہمارے صدق یا کذب جانچنے کے لئے ہماری پیشین گوئی سے بڑھ کر کوئی محکم امتحان نہیں ہو سکتا۔ (۲۰ بینہ کمالات ص ۲۸۸، خزائن ج ۵ ص ۲۸۸، اربعین نمبر ۲ ص ۲۱، خزائن ج ۱۷ ص ۳۶۸) پر مرزا قادیانی اپنا ایک الہام درج کرتے ہیں: ”خدا تیری ساری مرادیں تجھے دے گا۔ تیرے لئے میں نے دن اور رات پیدا کیا۔ اب بحیثیت آنحضرت کے بروز ہونے کے مرزا قادیانی کی آرزو یہ ہونی چاہئے تھی کہ اے اللہ مجھے غریب رکھ، غریب مار اور غریبوں میں اٹھانے یہ کہ اے اللہ میرا گھر ناپاک دولت سے بھر دے۔ ان کی مراد یہ ہونی چاہئے تھی کہ خدا اکل دنیا پر رحم کر کے عیسائیوں، یہودیوں، بدھوں، دہریوں کو آنحضرت کا کلمہ پڑھوا دے۔ نہ کہ پانچ لاکھ کم چالیس کروڑ مسلمان کافر ہو جائیں اور دنیا قسطنطین، جنگوں اور بیماریوں سے تباہ ہو جائے۔“

ان کی مراد یہ ہونی چاہئے تھی کہ مذہب و جال پر زوال آئے۔ نہ یہ کہ ہزار ہا مسلمان بزور شمشیر عیسائی بنائے جائیں یا قتل کئے جائیں یا زندہ جلا دیئے جائیں۔ بلکہ دفنادیئے جائیں۔ مرزا قادیانی کی مراد یہ ہونی چاہئے تھی کہ میں حج کروں اور جس کا بروز ہوں اس کے روضہ مبارک کی زیارت سے اپنی آنکھیں مسرور کروں۔ نہ یہ کہ ان باتوں سے محروم رہ کر بغیر ادائے فریضہ حج اس جہاں سے چل دوں اور کوئی وصیت بھی نہ کر سکوں۔ تجھے ہم ۸۰ سال زندہ رکھیں گے یا اس کے قریب یا اس سے بھی چند سال زیادہ (اربعین نمبر ۲ ص ۳۱، خزائن ج ۷ ص ۲۸۰) نعمت اللہ ولی کی پیشین گوئی میں ہے کہ وہ مبعوث ہونے کے وقت سے چالیس برس تک عمر پاوے گا۔

(نشان آسمانی ص ۴، خزائن ج ۳ ص ۳۶۴)

مرزا قادیانی ۱۸۴۰ء میں پیدا ہوئے اور ۱۹۰۸ء میں فوت ہو گئے۔ اس حساب سے ۶۸ سال زندہ رہے۔ پس اربعین والا الہام بھی جھوٹا اور نعمت اللہ ولی کی پیشین گوئی کو اپنے پر چسپاں کرنا بھی جھوٹے نبی ہونے کی دلیل۔ کیونکہ ۴۰ سال کی عمر میں آپ بقول خود مبعوث ہوئے اور اس کے بعد ۴۰ سال نہیں صرف ۲۸ سال زندہ رہے۔

”تُرد اليك انوار الشبـاب“ یعنی جوانی کے نور تیری طرف عود کریں گے۔ (حقیقت الوحی ص ۳۰۶، خزائن ج ۲۲ ص ۳۱۹) جس کے ایک سال بعد آپ اس جہاں سے رفو چکر ہو گئے۔ ہر ایک غبیٹ عارضہ سے تجھے محفوظ رکھوں گا۔ (ضمیمہ تحفہ گلڑیہ ص ۲۰، خزائن ج ۷ ص ۶۷) اب مرزا قادیانی کی بیماریاں سن لو۔

..... ”یہ عاجز ضعیف اور دائم المرض اور طرح طرح کے عوارض میں مبتلا ہے۔“

(برکات الدعا ص ۳، خزائن ج ۶ ص ۳)

..... ۲ ”ایک دفعہ نصف حصہ اسفل بدن کا میرا بے حس ہو گیا۔“

(حقیقت الوحی ص ۲۳۲، خزائن ج ۲۲ ص ۲۳۵)

..... ۳ ”ایک دفعہ قونج زحیری سے سخت بیمار ہوا۔“ (حقیقت الوحی ص ۲۳۲، خزائن ج ۲۲ ص ۲۳۶)

..... ۴ ”ایک دفعہ باعث مرض ذیابیطس جو قریباً بیس سال سے مجھے دامن گیر ہے۔“

(حقیقت الوحی ص ۳۰۶، خزائن ج ۲۲ ص ۳۱۹)

..... ۵ ”لیکن اتفاقاً مجھے درد گردہ شروع ہو گیا..... اس سے پہلے مجھے ایک دفعہ دس دن برابر

درد گردہ رہی تھی اور میں اس سے قریب موت ہو گیا تھا۔“

(حقیقت الوحی ص ۲۳۵، خزائن ج ۲۲ ص ۳۵۸)

۶..... ”مجھے دو بیماریاں مدت سے تھیں۔ ایک شدید درد سر جس سے میں نہایت بے تاب ہو جاتا تھا۔ یہ مرض تقریباً پچیس برس تک دامن گیر رہی اور اس کے ساتھ دورانِ سر بھی لاحق ہو گیا..... دوسری مرض ذیابیطس جو قریباً ۲۰ برس سے ہے اور ابھی تک ۲۰ دفعہ کے قریب ہر روز پیشاب آتا ہے۔“ (حقیقت الوحی ص ۳۶۳، خزائن ج ۲۲ ص ۳۷۷)

۷..... ”اور علاوہ ذیابیطس اور دورانِ سر اور تشنجِ قلب کے دق کی بیماری کا اثر بھی بگلی رفع نہیں ہوا تھا۔“ (نزل المسح ص ۲۰۹، خزائن ج ۱۸ ص ۵۸۷)

۸..... ”ایک دفعہ مجھے مرض ذیابیطس کے سبب بہت تکلیف تھی۔ کئی دفعہ ۱۰۰، ۱۰۰ مرتبہ دن میں پیشاب آتا تھا۔“ (نزل المسح ص ۲۳۵، خزائن ج ۱۸ ص ۶۱۳)

۹..... بیان صاحبِ سول سرچین گوردا سپور مندرجہ صفحہ ۵۸ مرزا قادیانی پر مقدمہ کتاب روئید امدادات قادیانی۔ دوسری دفعہ میں نے مرزا قادیانی کو ۱۶ فروری ۱۹۰۴ء میں دیکھا۔ اس کو اس وقت پرانی کھانسی کی تیزی کا دورہ تھا۔

بابو صاحب ایمانا کہتے کسی ہسپتال میں آپ نے اپنی عمر میں کوئی ایسا بیمار دیکھا جس کی حتمی پراتی بیماریاں درج ہوں؟ قہقہہ

اب اس الہام کے جھوٹے ہونے میں تو کچھ شک باقی نہیں رہا کہ ذیابیطس جیسا خبیث مرض ہو۔ بیس سال سے ہو۔ دن میں سو سو دفعہ پیشاب آوے اور الہام یہ ہو کہ ہر ایک خبیث عارضہ سے تجھے محفوظ رکھے گا۔ لیکن خرابی ایک اور پیدا ہو گئی یعنی مرزا قادیانی نے لکھا کہ حدیث میں آیا ہے کہ حضرت عیسیٰ علیہ السلام جب نازل ہوں گے تو دوزِ عرفانی چادروں میں ملبوس ہوں گے۔ ان دو چادروں سے مراد میری دو بیماریاں ہیں اور اب جبکہ دو بیماریوں کا تعین نہ رہا تو وہ بناوٹی تفسیر بھی کا فور ہو گئی۔ اب یا تو حدیث میں دو چادروں کی جگہ دس چادریں پڑھو یا مرزا قادیانی کو چادروں سے بیماریاں مراد لینے میں مکار سمجھو۔ عجب تماشہ ہے کہ حضرت عیسیٰ علیہ السلام کے نزول کے بیان میں آنحضرتؐ اترنے کا طریق بیان فرما رہے ہیں۔ اترنے کی جگہ بیان فرما رہے ہیں اور بجائے ان کے لباس بیان فرمائیں کہ آپ کس لباس میں ہوں گے۔ بیماریاں بیان کرتے ہیں۔ بھلا یہ بیماریاں بیان کرنے کا کیا موقع تھا؟ ہاں خود غرضی تیرا استیانتاں

”اس واقعہ سے بہت پہلے میرے پر خدا نے ظاہر کیا کہ فشی الہی بخش ان خیالات فاسدہ پر قائم نہیں رہے گا اور آخراں خیالات سے رجوع کرے گا۔“

(تذکرہ حقیقت الوحی ص ۱۰۳، خزائن ج ۲۲ ص ۵۳۹)

”انسی سا خبرہ فی الاخر الوقت انک لست علی الحق“ میں مولوی محمد حسین بٹالوی کو آخر وقت میں خبر دے دوں گا کہ تو حق پر نہیں ہے۔“

(حقیقت الوحی ص ۱۰۲، خزائن ج ۲۲ ص ۱۰۶)

بابو صاحب فرمائیے! کس کے سامنے منشی الہی بخش مرحوم نے رجوع کیا اور کس دن مولوی محمد حسین مرزا قادیانی پر ایمان لائے؟ ان کا جنازہ بھی مولوی ثناء اللہ صاحب نے امرتسر سے جا کر پڑھا۔ اب اس میں کچھ شک باقی ہے کہ یہ الہام بھوٹے تھے۔

بابو صاحب..... کوئی ایسا الہام مرزا قادیانی کا بیان کیجئے جس کا جھوٹا ہونا دو اور دو چار کی طرح صاف ہو؟

نودارد..... بہت بہتر! ڈاکٹر عبدالحکیم خان۔

بابو صاحب..... اس کے بیان کرنے کی ضرورت نہیں۔ اس کی نسبت میں خود تسلیم کر چکا ہوں کہ غصہ کی حالت میں اتارا گیا۔

قاضی صاحب..... نہیں بابو صاحب! اسے بھی بیان کرنے دیجئے۔ آپ کو تو معلوم ہوگا۔ مگر مجھے معلوم نہیں کہ وہ کیا الہام تھا اور اس کا کیا انجام ہوا؟ بیوی جی نے جو قصہ ڈاکٹر صاحب کا بیان کیا وہ تو مرزا قادیانی کا خدا کی جھوٹی قسمیں کھانا ظاہر کرتا تھا۔ ہاں مولوی صاحب فرمائیے۔

نودارد..... قاضی صاحب میں کیا عرض کروں؟ مرزا قادیانی کا یہ اشتہار پڑھ لیجئے۔ جو حقیقت الوحی (اشتہار خدا ہے) کا حامی ص ۱۰۲، خزائن ج ۲۲ ص ۲۰۹ میں درج ہے۔

قاضی صاحب..... (حقیقت الوحی ہاتھ میں لے کر) ”بسم اللہ الرحمن الرحیم۔

نحمدہ ونصلی علی رسولہ الکریم“ اس امر سے اکثر لوگ واقف ہوں گے کہ ڈاکٹر عبدالحکیم خان صاحب جو تخمیناً ۲۰ برس تک میرے مریدوں میں داخل رہے۔ چند دنوں سے مجھ سے برگشتہ ہو کر سخت مخالف ہو گئے ہیں اور اپنے رسالہ آسح الدجال میں میرا نام کذاب، مکار، شیطان، دجال، شریر، حرام خور رکھا ہے اور مجھے خائن اور حکم پرست اور نفس پرست اور مفسد اور مفتری اور خدا پر افتراء کرنے والا قرار دیا ہے اور کوئی ایسا عیب نہیں ہے جو میرے ذمہ نہیں لگایا۔ گویا جب سے دنیا پیدا ہوئی ہے۔ ان تمام بدیوں کا مجموعہ میرے سوا کوئی نہیں گزرا اور پھر اسی پر کفایت نہیں کی۔ بلکہ پنجاب کے بڑے شہروں کا دورہ کر کے میری عیب شناری کے بارہ میں لیکچر دیئے اور لاہور اور امرتسر اور پٹیالہ اور دوسرے مقامات میں انواع و اقسام کی بدیاں عام جلسوں

میں میرے ذمہ لگائیں اور میرے وجود کو دنیا کے لئے ایک خطرناک اور شیطان سے بدتر ظاہر کر کے ہر ایک لیکچر میں مجھ پر ہنسی اور خٹھا اڑایا۔ فرض ہم نے اس کے ہاتھ سے وہ دکھ اٹھایا۔ جس کے بیان کی حاجت نہیں۔“

نوادرو..... بابو صاحب خیال رکھئے گا امام الزمان صاحب کی حالت زار کا، اور پھر میاں عبدالکیم صاحب نے اسی پرس نہیں بلکہ ہر ایک لیکچر کے ساتھ یہ پیشین گوئی بھی صد ہا آدمیوں میں شائع کی کہ مجھے خدا نے الہام کیا ہے کہ یہ شخص تین سال کے عرصہ میں فنا ہو جائے گا اور اس کی زندگی کا خاتمہ ہو جائے گا۔ کیونکہ کذاب اور مفتری ہے۔ میں نے اس کی ان پیشین گوئیوں پر صبر کیا۔ مگر آج ۱۳ اگست ۱۹۰۶ء ہے۔ پھر اس کا ایک خط ہمارے دوست فاضل جلیل مولوی نور الدین صاحب کے نام آیا۔ اس میں بھی میری نسبت کئی قسم کے عیب شماری اور گالیوں کے بعد لکھا ہے کہ ۱۲ جولائی ۱۹۰۶ء کو خدا تعالیٰ نے اس شخص کے ہلاک ہونے کی خبر مجھے دی ہے کہ اس تاریخ سے تین برس تک ہلاک ہو جائے گا۔ جب اس حد تک نوبت پہنچ گئی تو اب میں بھی اس بات میں کچھ مضائقہ نہیں دیکھتا کہ جو کچھ خدا نے اس کی نسبت میرے پر ظاہر فرمایا ہے۔ میں بھی شائع کروں اور درحقیقت اس میں قوم کی بھلائی ہے کیونکہ اگر میں درحقیقت خدا تعالیٰ کے نزدیک کذاب ہوں اور پچیس سال سے دن رات خدا پر افتراء کر رہا ہوں اور اس کی عظمت و جلال سے بے خوف ہو کر اس پر جموٹ باندھتا ہوں اور اس کی مخلوق کے ساتھ بھی میرا یہ معاملہ ہے کہ میں لوگوں کا مال بددیانتی اور حرام خوری کے طریقہ سے کھاتا ہوں اور خدا کی مخلوق کو اپنی بدکرداری اور نفس پرستی کے جوش سے دکھ دیتا ہوں تو اس صورت میں تمام بدکرداروں سے بڑھ کر سزا کے لائق ہوں تاکہ لوگ

۱۔ آپ کے ان اشعار کی یہاں نقلی کھل گئی کہ:

آنچه من بشنوم ز دینی خدا..... بخدا پاک دانش ز خطا  
بہو قرآن منزہ اش دانم ..... از خطا ہا ہمین است ایمانم

(درشن من ۱۷۲، قاری)

مثل مشہور ہے آپ نے ڈیبوں باہمتا تجان بھی نالے، خود تو مرزا قادیانی علیہ ماعلیہ جمولے تھے۔ مگر قرآن کو بھی ساتھ لے ڈبے اپنے منہ میاں مٹھو بنتے تھے۔ جموٹی قسمیں کھا کر بندے خدا کے تیرے سے سجھے۔

میرے فتنے سے نجات پائیں اور اگر میں ایسا نہیں ہوں جیسا کہ میاں عبدالکیم خان نے سمجھا ہے تو میں امید رکھتا ہوں کہ خدا مجھ کو ایسی ذلت کی موت نہیں دے گا کہ میرے بچے آگے بھی لعنت ہو اور پیچھے بھی۔“ (حقیقت الوحی اشتہار خدا بچے کا حامی ص ۲۱، ج ۲ ص ۳۰۹، ۳۱۰)

گاموں..... اچھا بابو جی مرزا انہاں تئیں سالوں دوج مویا کہ کچھوں۔

نو وارد..... (ایک بڑا قہقہہ لگا کر) گاموں! میں ڈرتا ہوں کہ بابو صاحب اس سوال کے جواب میں ناراض ہو جائیں گے۔ کیونکہ اس میں ایک بڑا سخت کلمہ آگے پیچھے لعنت لے کر مرنے کا ہے۔ بابو صاحب..... مگر اس نسبت تو میں پہلے ہی کہہ چکا ہوں کہ یہ سب کچھ مرزا قادیانی نے غصہ کی حالت میں کہا۔

نو وارد..... گاموں مرزا قادیانی اسی تین سال کی میعاد میں ہی فوت ہوئے، ۲۶ مئی ۱۹۰۸ء کو۔ گاموں..... اتے ایہ ڈاکٹر کدوں مویا؟

نو وارد..... یکم جولائی ۱۹۲۰ء کو یعنی مرزا قادیانی سے ۱۲ برس بعد۔

قاضی صاحب..... گاموں خاموش۔ میں خدا کی آنکھ سے مخفی نہیں۔ مجھے کون جانتا ہے۔ مگر وہی اس لئے میں اس وقت دو پیشین گوئیاں یعنی میاں عبدالکیم خان کی میر نسبت پیشین گوئی اور اس کے مقابل پر جو خدا نے میرے ۳ پر ظاہر کیا ذیل میں لکھتا ہوں اور اس کا انصاف خدا نے ہی قادر پر چھوڑتا ہوں اور وہ یہ ہیں: میاں عبدالکیم خان صاحب اسٹنٹ سرجن پٹیالہ کی میری نسبت پیشین گوئی جو اخویم مولوی نور الدین صاحب کی طرف اپنے خط میں لکھتے ہیں۔ مرزا قادیانی کے خلاف ۱۲ جولائی ۱۹۰۶ء کو یہ الہامات ہوئے ہیں۔ مرزا معصوم، کذاب اور عیار ہے۔ صادق کے سامنے شریف بنا ہو جائے گا اور اس کی میعاد تین سال بتائی گئی ہے۔ اس کے مقابل پر وہ پیشین گوئی ہے جو خدا تعالیٰ کی طرف سے میاں عبدالکیم خان صاحب اسٹنٹ سرجن پٹیالہ کی

---

۱۔ تو ایسا ہے کیسے نہیں ذرا مبر تو کرا بھی تیری نبوت اور مسیحیت اور الہاموں کی قلعی کھلتی ہے۔

۲۔ ذرا مبر کرا ایسی ہی موت سے تو مریدوں کی آمنا و صدقا پر اپنے جامہ سے باہر نکل گیا ہے اور اپنے آپ کو کچھ سمجھ بیٹھا ہے۔

۳۔ مرزا قادیانی مع الخیر خود ہی خدا تھے۔ جو کچھ کہنا چاہتے تھے کہہ دیتے تھے۔ مجھے یہ الہام ہوا کہ مجھ پر خدا نے یہ ظاہر کیا ہے آمنا و صدقا واللہ تا تم سے وہ سلوک کرے جس کے تم مستوجب ہو۔

۴۔ پہلے مانس سارا جھگڑا تو یہ ہے کہ خدا کو ہی نہیں ماننا تھا۔ خدا اور رسول پر تیرا ایمان دکھا دے کے لئے تھا۔ غریب مسلمانوں سے چند لے کر عیش و عشرت کے لئے۔

نسبت مجھے معلوم ہوئی جس کے الفاظ یہ ہیں: ”خدا کے مقبولوں میں قبولیت کے نمونے اور علامتیں ہوتی ہیں اور وہ سلامتی کے شہزادے کہلاتے ہیں۔ ان پر کوئی غالب نہیں آ سکتا۔ فرشتوں کی کبھی ہوئی تلوار تیرے آگے ہے۔ مگر تو نے وقت کو نہ پہچانا نہ دیکھا نہ جانا۔“ رب فرق بین صادق و کاذب انت تری کل مصلح و صادق۔“ (حقیقت الوحی اشتہار خدا سچے کا حامی ص ۲۲ خزائن ج ۲۲ ص ۴۱۰، ۴۱۱) اشتہار تو ختم ہو گیا اس کے نیچے کچھ نوٹ ہیں۔ کیا وہ بھی پڑھوں؟

نو وارد..... ضرور۔

قاضی صاحب..... ”خداے تعالیٰ کا یہ فقرہ کہ وہ سلامتی کے شہزادے کہلاتے ہیں۔ یہ خداے تعالیٰ کی طرف سے عبدالحکیم خان کے اس فقرہ کا رد ہے کہ جو مجھے کاذب اور شریر قرار دے کر کہتا ہے کہ صادق کے سامنے شریفنا ہو جائے گا۔ گویا میں کاذب ہوں اور وہ صادق اور وہ مرد صالح ہے اور میں شریر اور خداے تعالیٰ اس کے رد میں فرماتا ہے کہ جو خدا کے خاص لوگ ہیں وہ سلامتی کے شہزادے کہلاتے ہیں۔ ذلت کی موت، ذلت کا عذاب ان کو نصیب نہیں ہوگا۔ اگر ایسا ہو تو دنیا تباہ ہو جائے اور صادق اور کاذب میں کوئی امر فارق نہ رہے۔“

☆..... ”اس فقرہ میں عبدالحکیم مخاطب ہے اور فرشتوں کی کبھی ہوئی تلوار سے آسمانی عذاب مراد ہے کہ جو بغیر ذریعہ انسانی ہاتھوں کے ظاہر ہوگا۔“

☆..... ”یعنی تو نے یہ غور نہ کیا کہ اس زمانہ میں اور اس نازک وقت میں امت محمدیہ کے لئے کسی دجال کی ضرورت ہے یا کسی مصلح اور مجدد کی۔“

☆..... ”یعنی اے میرے خدا صادق اور کاذب میں فرق دکھلا۔ تو جانتا ہے کہ صادق اور مصلح کون ہے؟ اس فقرہ الہامیہ میں عبدالحکیم خان کے اس قول کا رد ہے۔ جو وہ کہتا ہے کہ صادق کے سامنے شریفنا ہو جائے گا۔ پس چونکہ وہ اپنے تئیں صادق ٹھہراتا ہے۔ خدا فرماتا ہے کہ تو صادق نہیں ہے۔ میں صادق اور کاذب میں فرق کر کے دکھلاؤں گا۔“ (اشتبہ مرزا غلام احمد ص ۱۶۱ موعود قادیانی ۱۶ اگست ۱۹۰۶ء مطابق ۲۳ جمادی الثانی ۱۳۲۳ھ حقیقت الوحی اشتہار خدا سچے کا حامی ص ۲۲ خزائن ج ۲۲ ص ۴۱۱)

قاضی صاحب..... بابو صاحب مرزا کے سچے اور جھوٹے ہونے کا جب بموجب ان کے الہام کے خدا نے ہی فیصلہ کر دیا تو نعوذ باللہ خدا کے فیصلہ کے سامنے میرا فیصلہ کیا وقعت رکھے گا۔ خدا نے فیصلہ کر دیا کہ مرزا جھوٹا تھا اور جو کچھ وہ کہتا تھا سب جھوٹ تھا۔ برخلاف اس کے ڈاکٹر عبدالحکیم خان سچا تھا اور جو کچھ اس نے کہا سب سچ تھا۔ مگر مولوی صاحب نے مرزا قادیانی کے اس فقرہ کا مطلب نہیں سمجھا کہ ”خدا مجھ کو ایسی ذلت کی موت نہیں دے گا کہ میرے آگے بھی احت ہو اور پیچھے بھی۔“

نو وارد..... قاضی صاحب ڈاکٹر صاحب نے حکیم نور الدین کے ذریعہ مرزا قادیانی کو اطلاع دی کہ ۱۲ جولائی ۱۹۰۶ء کو خدا نے مجھے بذریعہ الہام اطلاع دی ہے کہ مرزا قادیانی آج سے تین سال کے اندر ہلاک ہو جائیں گے۔ امام الزمان کو مع اس کے الہام کنندہ کے یہ لفظ الہام نہایت سخت اور ناقابل برداشت معلوم ہوا۔

اس لئے مرزا قادیانی نے اس اشتہار میں لکھا کہ اگر میں ڈاکٹر صاحب کے الہام کے مطابق مروں تو وہ موت میرے لئے ایسی ہوگی گویا میں آگے بھی لخت اور پیچھے بھی لخت لے کر مرا اور الہام کنندہ نے فوراً سے پہلے الہام اتار دیا کہ ڈاکٹر عبدالحکیم جھوٹا ہے اور تو صادق ہے۔ کاذب صادق کی زندگی میں مرے گا ورنہ دنیا کے کل کاروبار خراب ہو جائیں گے۔

بالوصاحب..... قاضی صاحب اذل تو میں اس الہام کی بابت خود تسلیم کرتا ہوں کہ یہ مرزا قادیانی نے غصہ میں اتارا۔ دوسرے یہ کہ مرزا قادیانی نے بیان کر دیا تھا کہ مجھے الہام ہوا ہے کہ میری موت قریب ہے۔ اس کی خبر ڈاکٹر عبدالحکیم نے پا کر شائع کر دیا کہ مجھے الہام ہوا ہے کہ مرزا قادیانی ۱۲ جولائی ۱۹۰۶ء سے تین سال کے اندر فوت ہو جائیں گے۔ یعنی آپ کا وصال ہو جائے گا۔

قاضی صاحب..... آپ نے یہ کیا فرمایا؟ قرآن شریف میں جہاں اللہ تعالیٰ نے فرمایا کہ: ”وَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا وَقَالَ أُوْحٰی اِلٰی وَلَمْ یُوْحِ اِلَیْہِ شَیْءٌ“ (پ ۱۷ ع ۷) یعنی اس سے بڑھ کر کون ظالم ہے۔ جو خدا پر افتراء کرے یا کہے کہ مجھے وحی ہوتی ہے۔ حالانکہ اس کی طرف وحی نہ ہوتی ہو۔ تو وہاں خدا نے کسی غصیل کو معافی بھی دی ہے؟ مفتری علی اللہ کو تو خدا سب سے بڑا ظالم قرار دیتا ہے اور عام ظالم پر اللہ لعنت بھیجتا ہے۔ تو مفتری علی اللہ کتنی لعنتوں کا مستحق ہونا چاہئے؟ اور دوسرا عذر آپ کا بھی فضول ہے کہ مرزا قادیانی کے موت کے الہام کی خبر پا کر ڈاکٹر صاحب نے کہہ دیا کہ مجھے الہام ہوا ہے کہ مرزا قادیانی تین سال کے اندر فوت ہو جائیں گے۔ کیونکہ اس اشتہار میں مرزا قادیانی نے اس اپنے الہام کا ذکر تک نہیں کیا اور اس میں کچھ شک ہے کہ مرزا قادیانی کو موت کا الہام پہلے ہوا اور ڈاکٹر عبدالحکیم خان کی الہامی میعاد کے اندر نہ مرنے کا بعد میں ادر جائے تعجب ہے کہ مرزا قادیانی کو جو موت کا الہام ہوا اس میں کوئی دن یا مہینہ یا سن یا میعاد نہ ہو، بالکل بے معنی ہو اور ایک غیر شخص کو مرزا قادیانی کی

۱۔ یہاں مرزا قادیانی امام الزمان کو اپنا وہ قول بالکل بھول گیا کہ ایک متدین عالم کا یہ

فرض ہونا چاہئے کہ الہام اور کشف کا نام سن کر چپ ہو جائے اور لمبی چون دچرا سے باز آجائے۔

(ازالہ اذل ص ۱۲۸، خزائن ج ۳ ص ۱۷۵)



موت کا الہام ہو تو اس میں موت کی میعاد مقرر ہو اور پھر وہ میعاد ایسی صحیح ثابت ہو کہ مرزا قادیانی نے اپنی زندگی میں جتنی الہامی پیشین گوئیاں کسی کی موت کی کی ہوں۔ ایسی صحت کے ساتھ پوری نہ ہوئی ہوں۔ مثال کے طور پر دیکھئے پنڈت لکھرام کے آسمانی عذاب کی میعاد چھ سال قتل کیا گیا۔ ۴ سال میں مرزا احمد بیک کی موت کا الہام تین سال کے اندر فوت ہو گیا ۶ ماہ میں اور ڈاکٹر صاحب کی پیشین گوئی میں پہلے یہ تھا کہ ۱۲ جولائی ۱۹۰۶ء سے تین سال کے اندر اور کچھ مدت بعد ڈاکٹر صاحب نے مرزا قادیانی کو پھر لکھا کہ چونکہ آپ نے آج تک توبہ نہیں کی لہذا خدا نے آپ کی عمر اور گھٹادی اور آپ ۴ اگست ۱۹۰۸ء تک ہلاک ہو جائیں گے۔ جس کا جواب مرزا قادیانی نے (چشمہ معرفت ص ۳۲۱، خزائن ج ۲۳ ص ۳۳۶) پر یوں دیا: ”ایسا ہی کئی اور دشمن مسلمانوں میں سے میرے مقابل پر کھڑے ہو کر ہلاک ہوئے اور ان کا نام و نشان نہ رہا۔ ہاں آخری دشمن اب ایک اور پیدا ہوا ہے۔ جس کا نام عبدالکیم خان ہے اور وہ ڈاکٹر ہے اور پٹیلہ کارہنے والا ہے۔ جس کا دعویٰ ہے کہ میں اس کی زندگی میں ہی ۴ اگست ۱۹۰۸ء تک ہلاک ہو جاؤں گا اور یہ اس کی سچائی کے لئے ایک نشان ہوگا۔ یہ شخص الہام کا دعویٰ کرتا ہے اور مجھے دجال اور کافر اور کذاب قرار دیتا ہے..... مگر خدا نے اس کی پیشین گوئی کے مقابل پر مجھے خبر دی کہ وہ خود عذاب میں مبتلا کیا جائے گا اور خدا اس کو ہلاک کرے گا اور میں اس کے شر سے محفوظ رہوں گا۔“ مثل مشہور ہے کہ ”سودن چور کا اور ایک دن شاہد کا“ مرزا قادیانی جیسا خزانہ ہر روز تو نقب پر سے نہیں پکڑا جاسکتا تھا۔ لیکن اب جو خدا نے اسے پکڑوا دیا تو سخت بے حیائی ہے کہ تعصب اور ضد سے آپ کچھ نوٹس نہ لیں اور یہ کہہ کر معاف کر دیں کہ اس سے غصہ میں ایسا ہوا۔

نو وارد..... قاضی صاحب اس قصہ کو چھوڑیئے۔ آپ اپنا قیمتی دماغ ایسے لوگوں پر کیوں ضائع کرتے ہیں؟ یہ تو بھی کہا کرتے ہیں اور ان کا اصول یہی ہے کہ چونکہ ہم نے مرزا قادیانی کو مان لیا ہے۔ اس واسطے وہ سچے ہیں۔ میں نے ایک مرزائی سے پوچھا کہ کیا تم اس بات کو باور کرتے ہو کہ مرزا قادیانی اللہ میاں کے پاس مٹلیں دستخط کرانے لئے گئے اور اللہ میاں نے قلم برزیا وہ روشنی لگ جانے کی وجہ سے جو قلم کو جھاڑا تو وہ سرخ روشنی مرزا قادیانی کے کرتے پر پڑ گئی اور خدا کی بے تمیزی کا وہ نشان مرزا قادیانی سے ایک مرید نے تبرکاً لے لیا۔ (معاذ اللہ) تو اس نے جواب میں کہا کہ جب میں مرزا قادیانی کو سچا مانتا ہوں تو اس کی ہر ایک بات سچی مانتا ہوں۔ اس کے بعد پھر میں نے اس سے کبھی کلام نہ کی۔

۱۔ مرزا قادیانی فوت ہوئے ۲۶ مئی ۱۹۰۸ء کو۔

بابوصاحب..... مرزا قادیانی مغل تھے۔ اس لئے ان میں غصہ زیادہ تھا۔ اس کی کچھ  
تور عایت ہونی چاہئے۔

نودارد..... یہ بھی غلط۔ یہ دیکھئے (حقیقت الہدی ص ۷۷، خزائن ج ۲۲ ص ۸۱) کے حاشیہ پر وہ لکھتے ہیں:  
”ان تمام کلمات الہیہ سے ثابت ہے کہ اس عاجز کا خاندان دراصل فارسی ہے۔ نہ مغلیہ نہ معلوم  
کس غلطی سے مغلیہ خاندان کے ساتھ مشہور ہو گیا۔“  
بیوی..... اتنی یہ راجل فارس بننے کے لئے کارروائی کی گئی ہے۔

بابوصاحب..... بابوصاحب آپ میری طرف اتنی بدگمانی نہ کریں۔ میں حق بات سے  
انکار کرنے والا نہیں اور میں اس بات کو بھی نہیں مانتا کہ خداوند کریم دستخط کرتا ہے اور قلم دوات کا  
محتاج ہے۔

نودارد..... بابوصاحب آپ کیا حق پسند کریں گے اور کیا توبہ کریں گے۔ میں تو مان گیا کہ اندھوں  
کے آگے رونا اپنی آنکھیں ضائع کرتا ہے۔ اچھا میں آپ کی حق پسندی دیکھتا ہوں۔ یہ فرمائیے کہ  
اگر میں مرزا قادیانی کے ایسے الہاموں کی اور مثالیں بیان کروں۔ جو بالکل شغنی طبیعت میں  
اتارے گئے اور سر اسر جھوٹے نکلے۔ تب تو آپ اس چور کو پولیس کے سپرد کر دیں گے۔  
بابوصاحب..... بہت نہیں۔ اگر ایک بھی بیان کر دیں گے تو میں توبہ گار ہو جاؤں گا۔

نودارد..... بہت خوب الہجے سنئے اور غور سے سنئے (گاموں حقہ آگے کرنے کے بہانے سے اور  
نزدیک سرک آیا اور بیوی صاحبہ بھی نزدیک تر آ بیٹھیں۔ دونوں کی آنکھوں میں خوشی کے مارے  
پانی آ گیا تھا اور بابوصاحب سخت متحیر تھے کہ نودارد کیا معاملہ پیش کرے گا اور قاضی صاحب فیصلہ  
دینے کا وقت قریب سمجھ کر دل میں اسے گھڑ رہے تھے) ہاں بابوصاحب سنئے۔ مرزا قادیانی اپنا  
رسالہ (الوصیت ص ۲، خزائن ج ۲۰ ص ۳۰۱) اس طرح شروع کرتے ہیں:

”اما بعد چونکہ خدائے عزوجل نے متواتر وحی سے مجھے خبر دی ہے کہ میرا زمانہ وفات  
نزدیک ہے اور اس بارہ میں اس کی وحی اس قدر تواتر سے ہوئی کہ میری ہستی کو بنیاد سے ہلا دیا اور  
اس زندگی کو میرے پر سرود کر دیا۔ اس لئے میں نے مناسب سمجھا کہ اپنے دوستوں اور ان تمام  
لوگوں کے لئے جو میری کلام سے فائدہ اٹھانا چاہیں چند نصائح لکھوں۔ سو پہلے میں اس مقدس وحی  
سے اطلاع دیتا ہوں۔ جس نے مجھے میری موت کی خبر دے کر میرے لئے یہ تحریک پیدا کی اور وہ  
یہ ہے جو عربی زبان میں ہوئی اور بعد میں اردو کی وحی بھی لکھی جائے گی ”قرب اجلک المقدر“

لا نبقي لك من المخزيات ذكر اقل ميعاد ربك ولا نبقي لك من المخزيات شيئا وامانرينك بعض الذي نعدهم اونتو فينك تموت واناراض منك جاء وقتك ونبقي لك الايات باهرات جاء وقتك ونبقي لك الايات بينات قرب ماتوعدون واما بنعمة ربك فحدث انه من يتق الله ويصبر فان الله لا يضيع اجر المحسنين“ (ترجمہ) تیری اجل قریب آگئی ہے اور ہم تیرے متعلق ایسی باتوں کا نام و نشان نہیں چھوڑیں گے جن کا ذکر تیری رسوائی کا موجب ہو۔ تیری نسبت خدا کی ميعاد مقررہ تھوڑی رہے گی ہے اور ہم ایسے تمام اعتراض دور اور دفع کر دیں گے اور کچھ بھی ان میں سے باقی نہیں رکھیں گے۔ جن کے بیان سے تیری رسوائی مطلوب ہو اور ہم اس بات پر قادر ہیں کہ جو کچھ مخالفوں کی نسبت ہماری پیشین گوئیاں ہیں۔ ان میں سے تجھے کچھ دکھادیں۔ یا تجھے وفات دے دیں۔ تو اس حالت میں فوت ہوگا۔ جو میں تجھ سے راضی ہوں گی اور ہم کھلے کھلے نشان تیری تصدیق کے لئے ہمیشہ موجود رکھیں گے۔ جو وعدہ کیا گیا وہ قریب ہے۔ اپنے رب کی نعمت کا جو تیرے پر ہوئی۔ لوگوں کے پاس بیان کر۔ جو شخص تقویٰ اختیار کرے اور صبر کرے۔ تو خدا ایسے نیکو کاروں کا اجر ضائع نہیں کرتا۔“

پھر لکھتے ہیں: ”اس جگہ یاد رہے کہ خدا تعالیٰ کا یہ فرمانا کہ ہم تیری نسبت ایسے ذکر باقی نہیں چھوڑیں گے۔ جو تیری رسوائی اور چمک عزت کے موجب ہوں۔ اس فقرہ کے دو معنی ہیں۔ (۱) اول یہ کہ ایسے اعتراضات کو جو رسوا کرنے کی نیت سے شائع کئے جاتے ہیں۔ ہم دور کر دیں گے اور ان اعتراضات کا نام و نشان نہ رہے گا۔ (۲) دوسرے یہ کہ ایسے شکایت کرنے والوں کو جو اپنی شرارتوں کو نہیں چھوڑتے اور بد ذکر سے باز نہیں آتے۔ دنیا سے اٹھالیں گے اور صفحہ ہستی سے معدوم کر دیں گے۔ تب ان کے نابود ہونے کی وجہ سے ان کے یہودہ اعتراض بھی نابود ہو جائیں گے۔ پھر بعد اس کے خدا تعالیٰ نے میری وفات کی نسبت اردو زبان میں مندرجہ ذیل کلام کے ساتھ مجھے مخاطب کر کے فرمایا: ”بہت تھوڑے دن رہ گئے ہیں۔ اس دن سب پر اداسی چھا جائے گی۔ یہ ہوگا۔ یہ ہوگا۔ بعد اس کے تمہارا واقعہ ہوگا۔ تمام حوادث اور عجائبات قدرت دکھلانے کے بعد تمہارا حادثہ آئے گا۔“

۱۔ آنحضرت کی وحی یعنی قرآن کی تقلید لگا رہا ہے۔ ہائے توبہ ہائے توبہ!

۲۔ واقعی جو شخص اس نبی پر ایمان نہ لائے۔ اس کی نجات غیر ممکن ہے۔

## ایک جملہ معترضہ

ہر ایک سمجھدار انسان جب کسی سے کلام کرتا ہے تو مخاطب کی مادری زبان میں کرتا ہے تاکہ اس پر اس کا سمجھنا آسان ہو۔ اگر محکمہ مخاطب کی مادری زبان نہ بول سکتا ہو تو وہ اپنی مادری زبان میں کلام کرنے کی کوشش کرتا ہے۔ اگر مخاطب محکمہ کی مادری زبان نہ سمجھتا ہو تو پھر وہ کوئی زبان اختیار کرتا ہے۔ جس کو دونوں بول اور سمجھ سکتے ہوں۔ مگر مرزا قادیانی کے ساتھ ان کے خدا کا کلام کرنے کا طریقہ جہان سے نرالا ہے۔ ابھی عربی میں کلام کر رہا ہے اور وہ بھی قرآن سے مدد لے کر۔ ابھی بلاوجہ اردو میں شروع ہو گیا اور طرفہ یہ کہ کبھی دجال کی زبان میں حالانکہ یہ تینوں زبانیں مرزا قادیانی کی مادری نہیں۔ اگر وہ چین کے تھے۔ تو ان کی زبان چینی تھی۔ اگر فارس کے تو فارسی اور اگر دمشق کے شرقی منارہ یعنی اسلام پور (قادیان کا اصلی اور پورا نام) قاضی ماجھی کے تو پنجابی مگر بہت اکھڑ۔ جملہ معترضہ ختم۔

اچھا بابو صاحب! آپ کو معلوم ہے کہ اس وحی مقدس کے نزول کے وقت سال ۱۹۰۵ء مرزا قادیانی پر ہنگ آمیز اعتراض کرنے والے کون کون تھے؟ بابو صاحب..... مجھے پوری طرح معلوم نہیں۔

نوادار..... مجھ سے سنئے!

۱..... یہی ڈاکٹر عبدالکیم صاحب جو بموجب مرزا قادیانی کے اشتہار ”خدا سچے کا حامی ہو۔“ (مجموعہ حقیقت الوحی، خزائن ج ۲۲ ص ۳۰۹ تا ۳۱۱) کے مرزا قادیانی کو کذاب، مکار، شیطان، دجال، شریر، حرام خور، خائن، شکم پرست، نفس پرست، مفسد اور مفتری کہتے تھے اور ان کے خلاف لیکچر دیتے اور ہنگ آمیز تصانیف شائع کرتے تھے۔ جن میں مرزا قادیانی کو کانا دجال کے نام سے تعبیر کرتے تھے۔

۲..... مولوی محمد حسین بیالوی جن کی نسبت مرزا قادیانی فرماتے ہیں: ”ڈپٹی کمشنر نے اپنے چٹھہ انگریزی میں لکھ دیا کہ محمد حسین مرزے کا سخت دشمن ہے۔“ (البریس ۱۷، خزائن ج ۳ ص ۳۶) ”مولوی محمد حسین بیالوی نے جب جرأت کے ساتھ زبان کھول کر میرا نام دجال رکھا اور میرے پر فتویٰ کفر لکھوا کر صدا ہا پنجاب ہندوستان کے مولویوں سے مجھے گالیاں دلوائیں اور مجھے یہود اور نصاریٰ سے بدتر قرار دیا اور میرا نام کذاب مفسد، دجال، مفتری، مکار، ٹھگ، فاسق، فاجر، خائن رکھا۔“ (تمہ حقیقت الوحی ص ۲۱، خزائن ج ۲۲ ص ۳۵۳)

”جس قدر اس شخص نے مجھے گندی گالیاں دیں اور محمد بخش جعفر زٹلی سے دلائل اور

طرح طرح کے افتراء سے میری ذلت کی۔ اس میں میری فریاد جناب الہی میں ہے۔“

(کشف الغطاء ص ۴، خزائن ج ۲۲ ص ۳۵۳)

”میاں صاحب کے ناحق کے ظلموں، جو انہوں نے اس عاجز کی نسبت روار کھے۔ ایک یہ بھی ہے کہ ثالوی کو انہوں نے بکلی کھلا چھوڑ دیا اور اس بات پر راضی ہو گئے کہ وہ ہر ایک طرح کی گالیوں اور لعن طعن سے اس عاجز کی آبرو پر دانت تیز کرے۔ سو وہ میاں صاحب کا منشاء پا کر حد سے گزر گیا اور آیت کریمہ ”لا یحب اللہ الجہر بالسوء“ کی پرواہ نہ کر کے ایسی گندی گالیوں پر آ گیا کہ چوڑ ہے چماروں کے بھی کان کاٹے۔“ (آسانی فیملہ ص ۶، خزائن ج ۳ ص ۳۱۸)

”اس شخص کا بغض میری نسبت انتہا تک پہنچ گیا ہے۔ اس شخص سے خدا کا مقابلہ نہیں ہو سکتا۔ ورنہ یہ شخص میری جان اور آبرو کا سخت دشمن ہے۔“ (کتاب البریہ ص ۱۶، خزائن ج ۳ ص ۳۵)

۳..... مولوی ثناء اللہ صاحب امرتسری جو مرزا قادیانی کی پیشین گوئیوں جمعوتی کرنے کو کہ مولوی ثناء اللہ کبھی قادیان نہیں آئے گا۔ شیر کی طرح قادیان چاہتے اور مرزا قادیانی کو لاکاراکہ آ مباحہ کے لئے میدان میں آ۔ مگر مرزا قادیانی گھر سے باہر نہ نکلے۔ دیکھو صفحات (۱۲۱ الغائت ۱۳۳، الہامات مرزا) ان کی نسبت مرزا قادیانی (تمہ حقیقت الوحی ص ۳۰، خزائن ج ۲۲ ص ۳۶۲) پر لکھتے ہیں:

”مولوی ثناء اللہ صاحب جو کہ آج کل ٹھنٹے اور ٹہنی میں دوسرے علماء سے بڑھے ہوئے ہیں“ اور جن سے تنگ آ کر آخر الامر آپ نے اپنے خدا سے فریاد کی اور اس سے فیصلہ چاہا۔ جو حسب ذیل ہے۔

مولوی ثناء اللہ صاحب کے ساتھ آخری فیصلہ

بخدمت مولوی ثناء اللہ صاحب السلام علیٰ من اتبع الهدی۔ مدت سے آپ کے پرچہ اچھدیٹ میں میری تکذیب و تفسیق کا سلسلہ جاری ہے۔ ہمیشہ مجھے آپ اپنے اس پرچہ میں مردود، کذاب، و جال، مفسد کے نام سے منسوب کرتے ہیں اور دنیا میں میری نسبت شہرت دیتے ہیں کہ یہ شخص مفتری اور کذاب اور و جال ہے اور اس کا دعوے مسیح موعود ہونے کا سراسر افتراء ہے۔ میں نے آپ سے بہت دکھ اٹھایا اور صبر کرتا رہا۔ مگر چونکہ میں دیکھتا ہوں کہ میں حق کے پھیلانے کے لئے مامور ہوں اور آپ بہت سے افتراء میرے پر کر کے دنیا کو میری طرف آنے سے روکتے ہیں اور مجھے ان گالیوں اور تہمتوں اور ان الفاظ سے یاد کرتے ہیں کہ جن سے بڑھ کر کوئی سخت لفظ نہیں ہو سکتا۔ اگر میں ایسا ہی کذاب اور مفتری ہوں۔ جیسا کہ اکثر اوقات آپ اپنے ہر ایک پرچہ میں مجھے یاد کرتے ہیں۔ تو میں آپ کی زندگی میں ہی ہلاک ہو جاؤں گا۔ کیونکہ

میں جانتا ہوں کہ مفسد اور کذاب کی بہت عمر نہیں ہوتی اور آخر وہ ذلت اور حسرت کے ساتھ اپنے اشد دشمنوں کی زندگی میں ہی ناکام ہلاک ہو جاتا ہے۔

اور اس کا ہلاک ہونا ہی بہتر ہوتا ہے تاکہ خدا کے بندوں کو تباہ نہ کرے اور اگر میں کذاب اور مفتری نہیں ہوں اور خدا کے مکالمہ اور مخاطبہ سے مشرف ہوں اور مسیح موعود ہوں۔ تو میں خدا کے فضل سے امید رکھتا ہوں کہ سنت اللہ کے موافق آپ مکذبین کی سزا سے نہیں بچیں گے۔ پس اگر وہ سزا جو انسان کے ہاتھوں سے نہیں بلکہ محض خدا کے ہاتھوں سے ہے۔ جیسے طاعون، ہیضہ وغیرہ مہلک بیماریاں آپ پر میری زندگی میں ہی وارد نہ ہوں تو میں خدا تعالیٰ کی طرف سے نہیں یہ کسی الہام یا وحی کی بناء پر پیشین گوئی نہیں۔ محض دعا کے طور پر میں نے خدا سے فیصلہ چاہا ہے اور میں خدا سے دعا کرتا ہوں کہ اے میرے مالک بصیر و قدیر جو عظیم و خیر ہے۔ جو میرے دل کے حالات سے واقف ہے۔ اگر یہ دعویٰ مسیح موعود ہونے کا محض میرے نفس کا افتراء ہے اور میں تیری نظر میں مفسد و کذاب ہوں اور دن رات افتراء کرتا میرا کام ہے۔ تو اے میرے پیارے مالک میں عاجزی سے تیری جناب میں دعا کرتا ہوں کہ مولوی ثناء اللہ کی زندگی میں مجھے ہلاک کر اور میری موت سے ان کو اور ان کی جماعت کو خوش کر دے۔ آمین! مگر اے میرے کامل اور صادق خدا! اگر مولوی ثناء اللہ ان تہمتوں میں جو مجھ پر لگاتا ہے۔ حق پر نہیں تو میں عاجزی سے تیری جناب میں دعا کرتا ہوں کہ میری زندگی میں ہی ان کو نابود کر مگر نہ انسانی ہاتھوں سے بلکہ طاعون و ہیضہ وغیرہ امراض مہلکہ سے بجز اس صورت کے کہ وہ کھلے کھلے طور پر میرے رویہ اور میری جماعت کے سامنے تمام گالیوں اور بدزبانوں سے توبہ کرے۔ جن کو وہ فرض منصبی سمجھ کر ہمیشہ مجھ کو دکھ دیتا ہے۔ آمین یا رب العالمین! میں ان کے ہاتھ سے بہت ستایا گیا اور مبر کرتا رہا۔ مگر اب میں دیکھتا ہوں کہ ان کی بدزبانی حد سے گزر گئی۔ وہ مجھے ان چوروں اور ڈاکوؤں سے بھی بدتر جانتے ہیں جن کا وجود دنیا کے لئے سخت نقصان رساں ہوتا ہے اور انہوں نے ان تہمتوں اور بدزبانوں میں آیت ”لا تقف مالیس لك به علم“ پر عمل نہیں کیا اور تمام دنیا سے مجھے بدتر سمجھ لیا اور دور ملکوں تک میری نسبت یہ پھیلا دیا کہ یہ شخص درحقیقت مفسد اور تمکک، دکاندار اور کذاب اور مفتری اور نہایت درجہ کا بد آدمی ہے۔ سو اگر ایسے کلمات حق طالبوں پر بد اثر نہ ڈالتے تو میں ان تہمتوں پر مبر کرتا۔ مگر میں دیکھتا ہوں کہ مولوی ثناء اللہ انہی تہمتوں کے ذریعہ سے میرے سلسلہ کو نابود کرنا چاہتا ہے اور اس عمارت کو منہدم کرنا چاہتا ہے جو تو نے آئے میرے آقا اور میرے بھیجنے والے اپنے ہاتھ سے بنائی ہے۔ اس لئے اب میں تیری ہی تقدس و رحمت کا دامن پکڑ

کرتیری جناب میں پہنچی ہوں کہ مجھ میں اور ثناء اللہ میں سچا فیصلہ فرما اور جو وہ تیری نگاہ میں حقیقت میں مفید اور کذاب ہے۔ اس کو صادق کی زندگی میں ہی دنیا سے اٹھالے یا کسی اور نہایت سخت آفت میں جو موت کے برابر ہو، مبتلا کر۔ اے میرے پیارے مالک تو ایسا ہی کر آمین ثم آمین! ربنا فتح بیننا و بین قومنا بالحق و انت خیر الفائقین۔ آمین! ہلا خرمولوی صاحب سے التماس ہے کہ وہ میرے اس تمام مضمون کو اپنے پرچہ میں چھاپ دیں اور جو چاہیں اس کے نیچے لکھ دیں۔ اب فیصلہ خدا کے ہاتھ میں ہے۔

الراقم

عبد اللہ الصمد مرزا غلام احمد مسیح موعود عا فہ اللہ دا ید  
مرقوم تاریخ ۱۵ اپریل ۱۹۰۷ء یکم ربیع الاول ۱۳۲۵ھ۔

(مجموعہ اشتہارات ج ۳ ص ۵۷۸، ۵۷۹، ۵۸۰)

۴..... مولوی ابراہیم صاحب سیالکوٹی جو مرزا قادیانی کا اس قدر ناک میں دم کر رہے تھے کہ مرزا قادیانی کی دارالامان قادیان سے بغرض تبدیل آب و ہوا پایہ تخت دجال یعنی لاہور کی طرف تشریف لے جانے کی خبر پا کر عزرائیل علیہ السلام سے بھی ایک دن پہلے آپ کی خدمت میں حاضر ہو کر سوال پیش کیا کہ آپ تو فرماتے ہیں کہ یہود نے حضرت عیسیٰ علیہ السلام کو پکڑ کر بڑی بے عزتی کر کے سولی پر چڑھا دیا۔ تو قرآن شریف کی اس آیت کے کیا معنی ہیں؟ کہ: ”وَإِذْ أَكْفَفْتُ بَنِي إِسْرَٰئِيلَ عَنْكَ“ یعنی قیامت کے دن اللہ تعالیٰ فرمائے گا کہ اے مریم کے بیٹے عیسیٰ! ہم نے تم پر اور تمہاری والدہ پر جو جو احسان کئے۔ ان کو یاد کرو۔ ایک یہ احسان دوسرا یہ احسان اور ساتواں یہ احسان کہ ہم نے بنی اسرائیل کا ہاتھ تم پر پڑنے نہ دیا۔ اگر یہودیوں نے حضرت عیسیٰ علیہ السلام کو پکڑ کر اور ان کی ممکن سے ممکن بے عزتی کر کے سولی پر چڑھایا اور ان کے ہاتھوں اور پیروں میں میخیں ٹھوکی گئیں۔ تو خدا کا یہ احسان کیا معنی رکھتا ہے۔ مرزا قادیانی نے بہت غور اور خوض کے بعد فرمایا کہ اس کا جواب کل دیا جائے گا۔ لیکن افسوس کہ دوسرے دن آپ راہی ملک عدم ہو گئے۔ یہ کون سی تاریخ تھی؟ ۲۶ مئی ۱۹۰۸ء

ہا یو صاحب..... اب مرزا قادیانی پر اعتراض کرنے والوں اور ان کی جھک کرنے والوں کا حشر بھی سن لیں۔

اول ڈاکٹر عبد الحکیم خان صاحب یکم جولائی ۱۹۲۰ء کو فوت ہوئے۔ مرزا قادیانی سے ۱۲ سال بعد اور ان سے زیادہ عمر پا کر۔

دوم مولوی محمد حسین صاحب ۲۹ جنوری ۱۹۲۰ء کو فوت ہوئے۔ مرزا قادیانی سے ۱۲ سال بعد اور ان سے ۷۷ سال زیادہ عمر یا کر یعنی ۸۵ سال کی عمر میں۔

سوم مولوی ثناء اللہ صاحب بفضل خدا زندہ سلامت اور ہشاش بشاش ہیں اور مرزا کے الہام کو کہ انسی مہین من ارادہ انتک (حقیقت الوحی ص ۶۷ خزائن ج ۲۲ ص ۷۰) پیروں کے نیچے چل رہے ہیں۔ یعنی دن گئی اور رات چو گئی عزت پارہے ہیں۔ اللہم زد فزد!

چہارم مولوی ابراہیم صاحب شہر دہلی پایہ تخت ہند میں براجمان رہے ہیں اور دینی بہترین کام یعنی تعلیم حدیث انجام دے رہے ہیں۔ اللہ ان کی عمر میں برکت کرے۔

گاموں ..... بے بے جی۔ نعرہ بکیر! سب نے بیک زبان ہو کر اللہ اکبر اس کے بعد بیوی صاحبہ کو سب نے مبارک ہادوی۔

بیوی ..... لواٹھو اب اندر چل کے کچھ ناشتہ کر لو۔ کھانے میں ابھی بہت دیر ہے۔

نوادارو ..... بیوی جی اک دو منٹ مجھے ایک لطفہ سایا د آ گیا ہے۔

بیوی ..... دو منٹ نہیں۔ آپ کے لطفے کے واسطے چار منٹ بلکہ پانچ منٹ۔

نوادارو ..... بابو صاحب مرزا قادیانی کی اس ہالتو اتر اور مقدس وحی کے بعد ان کے دو اشد دشمنوں

اور جنک کرنے والوں کا آج تک زندہ رہنا تو بڑی بات ہے ہی مگر باقی دو کا مرزا قادیانی سے بارہ

بارہ سال بعد فوت ہونا بھی کچھ تھوڑی بات نہیں۔ اگر مرزا قادیانی کو سبچ بننے کے لئے بارہ سال

سے ایک لمبا زمانہ لینے کی ضرورت پڑتی۔ تو آپ دیکھتے کہ وہ اس کو کتنا لمبا زمانہ قرار دیتے۔ کہیں

کہتے کہ نواب صدیق حسن خان صاحب نے فلاں کتاب میں لکھا ہے کہ بارہ برس دہلی میں رہے۔

بھاڑ جھوٹکتے رہے۔ اس سے قطعی اور یقینی طور پر ثابت ہے کہ برس ایک طویل زمانہ ہے۔ کبھی کہتے

کہ کل صوفیاء نے اس پر مہر لگا دی ہے کہ بارہ برس جد خدا روڑی کی بھی سنتا ہے۔ اس لئے یہ زمانہ

لمبا زمانہ خیال کیا گیا۔ کہیں کہتے کہ سکھوں کا اس پر اجماع ہے کہ ایک لمبا زمانہ ہے۔ کیونکہ وہ اپنی

بولیوں کا ابتداء اس سے کرتے ہیں کہ ہار ہیں برسیں سنگھ کھٹ کے آیا کھٹ کے لیا یا فلاں چیز یعنی

بارہ برس کے بعد تو سنگھ پردیس میں کما کے آیا اور کما کے یہ لایا۔

بیوی ..... (منہ پر کپڑا رکھ کر ادھر ہنسی کور دک کے) لواٹھو اب چلو۔ کمرہ میں داخل ہو کر۔

نوادارو ..... بیوی جی یہ کیا حساب کتاب ہے؟

بیوی ..... بابو صاحب آپ مہربانی کریں اور منظور کریں۔ یہ غریب گاموں نے اس خوشی میں

آپ صاحبان کے لئے اپنا نقصان کیا ہے۔



قاضی صاحب..... بیوی جی گاموں نمک حلال نوکر ہے۔ آپ دونوں صاحبان کا فساد رفع ہونے سے جس قدر میں اس کو خوش پاتا ہوں۔ اگر اس سے ہو سکتا تو اس سے بڑھ کر کر گزرتا۔

بابو صاحب..... قاضی صاحب میں اتنی مدت کو ہاٹ میں رہا۔ میں نے تو یہی دیکھا کہ آپ کے دوست کو سب وہاں بابو صاحب کہتے تھے۔ آپ ان کو مولوی صاحب کہتے ہیں

قاضی صاحب..... جی ہاں! جو لوگ ان سے ملازمت کی حالت میں واقف ہوئے۔ وہ تو ان کو بابو صاحب ہی کہتے ہیں اور جو لوگ ان کے والد مرحوم کو جانتے ہیں۔ وہ انہیں مولوی کا بیٹا ہونے کی وجہ سے مولوی صاحب کہتے ہیں۔

بابو صاحب..... کیا آپ نے ان کے والد مرحوم کو دیکھا ہے؟

قاضی صاحب..... جی نہیں! میں نے انہیں دیکھا تو نہیں لیکن سید محمود علی شاہ صاحب تحصیل دار سے جو ان کے شاگرد ہیں اور آج کل پٹن لے کر شمن برج میں رہتے ہیں۔ میں نے ان کے حالات سنے ہیں۔ آپ بڑے جید عالم اور اچھڑت تھے۔ تمام عمر اشاعت و تحید میں گزاری۔ لالچ آپ کے خیال میں بھی نہیں گزرا تھا۔ بلکہ پیسہ کو ہاتھ نہیں لگاتے تھے۔ کوئی اپنی خوشی سے کچھ دیتا یا پیش کرتا تھا تو لینے سے انکار کر دیتے تھے۔ حکام ان کی اور مولویوں کے مقابلہ میں جو زیادہ عزت کرتے تھے۔ اس کی بڑی وجہ یہی تھی کہ آپ بالکل بے طمع تھے۔ آپ کا نام نامی ہادی بختیار تاریخی تھا۔ محمود علی شاہ صاحب سے جو میں نے بعض اشعار ان کے قصائد کے سنے۔ ان سے معلوم ہوتا ہے کہ شاعری میں بھی کمال رکھتے تھے۔

بیوی..... قاضی صاحب کوئی شعر ان کا؟

قاضی صاحب..... ان کے ایک قصیدہ کے ابتدائی دو شعر تو مجھے یاد ہیں جو یہ ہیں:

سپیدہ دم چو گز ارم قدم بردن ز سہرا..... ہجوم غصہ گلو میٹھام روم بچھا  
کہ اے اسیر منہ پامروں زینت حزن..... درآوردن سرا نغمہ ہائے غم بیرا

بیوی..... قاضی جی واقعی یہ اشعار وادوینے کے قابل ہیں۔ آپ نے بھی تو جہاں کے چیدہ چیدہ اشعار یاد کر رکھے ہیں۔

بابو صاحب..... مولوی صاحب آپ کے والد رہنے والے کہاں کے تھے؟

نوواردو..... دہلی کے اور امام صہبائی کے شاگرد تھے۔ بلکہ امام صہبائی ثانی کہلاتے تھے۔ شادی آپ نے کنج پور ضلع کرنال میں کی تھی۔ میرے نانا کنج پور کے قاضی تھے اور ایک بزرگ خاندان سے تھے۔ غدر میں والد مرحوم دہلی چھوڑ کر پنجاب کی طرف چلے آئے۔ کچھ مدت پٹھان کوٹ اور

کا ٹکڑہ رہ کر سکونت ہشیار پور میں اختیار کی۔ ایک مدت وہاں رہ کر ۲۰ ستمبر ۱۸۸۷ء آپ نے انتقال فرمایا اور وہیں مدفون ہیں۔

بابو صاحب ..... اس فرقتے کے رد کا شوق آپ کو کیونکر پیدا ہوا۔

نو وارد ..... ہم تین بھائی ہیں۔ مجھ سے چھوٹا احسان الحق اقبالہ چھاؤنی میں۔ جہاں تک مجھے معلوم ہے۔ اس کو چنداں مذہب کا خیال نہیں۔ میرے بڑے بھائی احمد حسین شہر اقبالہ میں پولیس سے پنشن پاتے ہیں۔ انہوں نے اپنا چال چلن بہت اچھا رکھا۔ یہاں تک کہ تمام عمر حقہ بھی نہیں پیا۔ لیکن مرزا قادیانی کے بڑے ثناء خوان اور اٹھنا بیٹھا ان کا اور میل ملاپ مرزائیوں سے آخر باپ کی تاثیر نہیں منکر بھی تو کسی بیٹے میں ہونی چاہئے تھی۔ میں نے اپنی عمر مرزا قادیانی اور ان کے مخالفین کی کتابیں پڑھنے میں صرف کر دی۔ دماغ صرف کر دیا۔ آنکھیں صرف کر دیں۔ روپیہ اتنا صرف کیا کہ جس قیمت پر کوئی کتاب ملی۔ میں نے خریدی۔ چنانچہ انجام آتھم ڈیڑھ روپے قیمت کی کتاب میں نے انجمن احمدیہ مردان سے ۲۰ روپیہ میں خریدی اور آخر میں اس نتیجہ پر پہنچا کہ مرزا قادیانی مذاہب باطلہ کی کتابیں پڑھ کر دہریہ ہو گئے تھے اور ان کو یقین ہو گیا تھا کہ مذہب پیغمبری الہام اور وحی یہ سب دھکوسلے ہیں۔ روپے کی ان کو سخت ضرورت تھی۔ اس لئے انہوں نے جھوٹی نبوت کا پیشہ اختیار کیا۔ مگر اسلام کی آڑ میں پیشین گوئیوں کو اپنا معیار بنایا۔ پیشین گوئیاں موت کی شروع کیں۔ اس میں دو فائدے تھے۔ ایک تو یہ کہ موت ہی ایک ایسی بات ہے کہ ضرور واقعہ ہوتی ہے۔ دوم یہ کہ وعید کی پیشین گوئی صدقہ خیرات اور ڈر جانے سے ٹل جاتی ہے۔ اس کام کے واسطے علمی معلومات کے علاوہ جھوٹ بولنے اور حیا ترک کرنے کی بھی ضرورت انہوں نے محسوس کی اور اس لئے آپ نے سب سے زیادہ زور اس بات پر دیا کہ جھوٹ بولنا بڑا بھاری گناہ ہے۔ جھوٹ بولنا ایک قسم کا شرک ہے۔ جھوٹ بولنا گوہ کھانے کے برابر ہے۔ یہ اس بات کی ناکہ بندی کہ خواہ کتنا بھی میں جھوٹ بولوں۔ میری طرف سے جھوٹ بولنے کا کسی کو گمان ہی نہ ہو اور حیا کا برقعہ بالکل منہ سے اتار پھینکا۔ چنانچہ ایک شخص کی نسبت آپ لکھتے ہیں کہ اگر چہ وہ میعاد میں نہیں مرا۔ مگر مر تو گیا۔

۱۔ (براہین احمدیہ ص ۹۵ خزائن ج ۱ ص ۸۵) پر مرزا قادیانی لکھتے ہیں: بکرم!

بہر مذہب غور کردم بے ..... شنیدم بدل حجت ہر کے  
بخو اعم زہر ملتے دفترے ..... بدیدم زہر قوم دانشورے  
ہم از کودکی سوئے این تا ختم ..... دریں شغل خودر ابید ختم  
جوانی ہمہ اندریں با ختم ..... دل از غیر این کار پرد ختم

خیال کیجئے کہ کس قدر بے حیائی کا کلمہ ہے۔ اگر موت کی پیشین گوئی اپنی میعاد میں پوری نہیں ہوتی تو وہ کیا پیشین گوئی ہے؟ کون سا ذی روح ہے جس نے مرنا نہیں اور اس کے ثبوت میں آپ مثال کیسی بے حیائی سے دیتے ہیں۔ کہتے میعاد کو نہیں دیکھنا چاہئے۔ نفس واقعہ کو دیکھنا چاہئے۔ اگر کسی شخص کی نسبت کہا جائے کہ وہ پندرہ ماہ تک کوڑی ہو جائے گا۔ پس اگر بجائے پندرہ کے بیسیوں مہینے محذوم ہو جائے اور اس کے عضاء مگر جائیں تو کیا یہ کہا جائے گا کہ پیشین گوئی پوری نہیں ہوئی۔ بابو صاحب دیکھئے یہ مسیح موعود صاحب کا کیسا بے حیائی کا کلمہ ہے۔ کہاں موت کی پیشین گوئی اور کہاں کوڑی ہو جانے کی۔ جب میں مرزا قادیانی کی تہ کو پہنچ گیا اور میں نے یہ بھی دیکھا کہ مرزا قادیانی کے مرید اپنی جماعت کو بڑھانے کے لئے جان مار رہے ہیں اور رات دن سادہ لوح مسلمان ان کی کنڈی میں پھنسے جا رہے ہیں۔ تو میرے دل میں اخوت اسلامی نے جوش مارا اور میں نے مسلمانوں کو اس گڑھے میں گرنے سے بچانے کے لئے اور جو گر چکے۔ ان کو باہر نکالنے کے لئے اخبار الاحمدیٹ میں مضامین دیئے شروع کئے۔

چوے بنی کہ تا پینا دچاہ است ..... اگر خاموش پیشینی گناہ است  
بابو صاحب ..... گاموں لے۔ اب اپنا خوان نعمت زیادہ کرا اور جانو کہہ دے کہ یہ صاحب بھی کھانا نہیں کھائیں گے۔ اس کے بعد سب نے ہاتھ اٹھا کر خدا کا شکر ادا کیا اور گاموں کے حق میں دعائے خیر کی گئی۔

بابو صاحب ..... قاضی صاحب میرے خیال میں اب باہر جانے کی کچھ ضرورت نہیں۔ بہتر ہے کہ یہ سلسلہ گفتگو یہیں جاری رہے۔ کیوں مولوی صاحب؟  
نوادرد ..... جیسا غشاء عالی مجھے تو اندر اور باہر یکساں ہیں۔

بابو صاحب ..... میں مرزا قادیانی کے اس الہام کو کہ تیری موت قریب ہے۔ سمجھ تو گیا کہ سراسر جھوٹا تھا۔ لیکن آپ اس پر کچھ مزید روشنی ڈالیں۔ آج ہمارے پاس وقت کافی ہے۔  
نوادرد ..... بابو صاحب! چونکہ یہ مرزا قادیانی کی سفید ریشی کے زمانہ کا الہام مرزائی مذہب کی بیخ کنی کرنے والا ثابت ہوا ہے۔ اس لئے آپ کہیں نہ کہیں میں اس پر بہت کچھ کہوں گا اور اس کا سراسر جھوٹا اور من گھڑت ہونا دو اور دو چار کی طرح ثابت کروں گا۔ یہ الہام جھوٹا تھا۔ اس وجہ سے کہ:

۱۔ ہم لوگ کیسے بد قسمت ہیں کہ اسی شخص کے مریدوں کو جب کہتے ہیں کہ ڈاکٹر عبدالحکیم خان کی پیشین گوئی مرزا قادیانی کی موت کی نسبت پوری ہو گئی۔ تو کہتے ہیں نہیں ہوئی۔ اللہ اللہ کیا تقویٰ ہے۔ کیا دین ہے۔ کیا انصاف ہے۔

- اول..... یہ الہام کبھی پورا ہو ہی نہیں سکتا۔ کیونکہ اس کے اجزاء یہ ہیں  
 ا..... ہم تیرے متعلق ایسی باتوں کا نام و نشان نہیں چھوڑیں گے۔ جن کا ذکر تیری رسوائی کا  
 موجب ہو۔ اس وعدہ کو مرزا قادیانی کا الہام کنندہ اسی حالت میں پورا کر سکتا تھا کہ:  
 الف..... مرزا قادیانی کی تمام تعینفات کو جہان سے گم کر دیتا۔  
 ب..... مرزا قادیانی کے مخالفوں کے اشتہاروں، رسالوں، کتابوں اور اخباروں کو دنیا سے اٹھا  
 دیتا۔  
 ج..... جو کچھ وعدے مرزا قادیانی سے کر چکا تھا کہ تیری زندگی میں ہم ایسا کر دیں گے ان  
 سب کو پورا کر دیتا۔

د..... موجودہ انسانوں کے دماغ سے اعتراضات بھلا دیتا۔

ہ..... آئندہ انسانوں کی پیدائش بند کر دیتا۔

۲..... تو اس حالت میں فوت ہوگا کہ میں تجھ سے راضی ہوں گا۔ بابو صاحب اگر ہم مرزا  
 قادیانی اور مرزائیوں کی خاطر اپنے رسول مقبول کی اس حدیث سے آنکھیں بند کر لیں کہ نبی اسی  
 جگہ فوت ہوتا ہے۔ جہاں اس نے دفن ہونا ہوتا ہے۔ تو بھی جہان جانتا ہے کہ پردیس کی اور  
 غربت کی موت بہت بری ہوتی ہے۔ ہر کس و ناکس ایسی موت سے ناراض ہے اور خدا سے دعا  
 مانگتا ہے کہ خدایا پردیس کی موت نہ دیجو۔ مرزا قادیانی سے ان کے خدا نے اچھی رضامندی ظاہر  
 کی کہ آرام سے گھر میں بیٹھے ہوئے کولا ہو لے جا کر اور زبان بند کر کے مارا اور شہر کے لڑکوں سے  
 ان کے جنازہ کی بے حرمتی کرائی۔ اگر کوئی مرزائی ڈاکٹر وہاں موجود نہ ہوتا تو بہشتی مقبرہ سے بھی  
 محروم رہتے۔ جیسے آنحضرت کی بھل میں مدفون ہونے سے محروم رہے۔

۳..... تمام حوادث اور عجائبات قدرت دکھلانے کے بعد تمہارا حادثہ آئے گا۔

کوئی مراجعت مرزائی ہے۔ جو ہمیں بتا دے کہ ۲۰ دسمبر ۱۹۰۵ء تاریخ تحریر رسالہ  
 الوصیت اور ۲۶ مئی ۱۹۰۸ء تاریخ وفات مرزا قادیانی کے درمیان کیا کیا عجائبات قدرت خدا نے  
 دکھلائے؟

دوسری وجہ اس الہام کے جھوٹے ہونے کی بیان کرنے سے پہلے میں آپ سے مرزا  
 قادیانی کے اشتہار تبصرہ کی بابت کچھ بیان کرنا چاہتا ہوں۔ یہ اشتہار ۵ نومبر ۱۹۰۷ء (مجموعہ  
 اشتہارات ج ۳ ص ۵۸۵، ۵۹۲) یعنی مرزا قادیانی کی موت سے ۶ ماہ اور ۲۲ یوم پہلے کا ہے۔ اس کی  
 لمبائی ایک فٹ ۵ انچ اور چوڑائی ایک فٹ ڈیڑھ انچ ہے اور اس کی ۳۲ سطریں ایسی گنجان لکھی ہوئی

ہیں۔ گویا ایک رسالہ کو اشتہار کی شکل میں چھاپا ہے۔ اس کے عنوان پر قوس کی صورت میں بڑے جلی غلط میں لکھا ہوا ہے: ”ہماری جماعت کو لازم ہے کہ اس پیشین گوئی کو خوب شائع کریں اور اپنی طرف سے چھاپ کر مشتہر کریں اور یادداشت کے لئے اشتہار کے طور پر اپنے گھر کی نظر گاہ میں چسپاں کریں۔“ بابو صاحب اگر اس اشتہار کو بہ تمام و کمال اگر آپ پڑھنا چاہیں تو فرصت کے وقت پڑھیں۔ میں اس کے صرف چند اقتباسات بیان کرنا چاہتا ہوں۔ شروع یوں ہوتا ہے:

”مجھے اس تحریر کے لئے اس بات نے مجبور کیا ہے کہ میں مامور ہوں کہ امر معروف اور نہی منکر کروں اور سننے والوں کو ان امور پر قائم کروں جن سے ان کا ایمان قوی اور معرفت زیادہ ہو اور صراطِ مستقیم پر قائم ہو جاویں۔ واضح ہو کہ میں نے اس ہفتہ کے اخبار عام میں اس کے پہلے کالم میں یہی پڑھا ہے کہ بعض کوتاہ اندیش لوگوں نے میرے فرزند مبارک احمد کی وفات پر بڑی خوشی ظاہر کی ہے۔ بلکہ دوسرے بعض اخباروں میں بھی بڑے زور سے اس واقعہ کو ظاہر کر کے یہ رنگ اس پر چڑھایا ہے کہ گویا ان میں سے کسی کا مہلہ میں فتح یاب ہونا۔ اس سے ثابت ہوتا ہے کہ ہم اس جگہ زیادہ لکھنا نہیں چاہتے۔ کیونکہ جھوٹ کی سزا دینے کے لئے خدا تعالیٰ کافی ہے۔ واضح ہو کہ میں نے کسی سے ایسا مہلہ نہیں کیا۔ جس سے کسی دوسرے فریق کی اولاد کو اس طرح پر معیار صدق و کذب بنایا جائے کہ اگر اس فریق کا لڑکا مر گیا تو وہ جھوٹا ٹھہرے گا۔ بلکہ میں ہمیشہ یہی چاہتا ہوں کہ وہی شخص نابو ہو جس کا گناہ ہے۔ جس نے خدا پر افتراء کیا ہے یا صادق کو کاذب ٹھہراتا ہے۔“ اور بابو صاحب اب تو یہ عذر بھی مرزا قادیانی کا باقی نہ رہا۔ کیونکہ اس تحریر کے بعد خود مولوی عبدالحق صاحب کی زندگی میں جن سے ان نے مہلہ کیا تھا فوت ہو گیا۔ آگے لکھتا ہے کہ ”لڑکے کی موت کی خبر دو دفعہ مجھے خدا نے دی تھی اور یہ الہام ہوا تھا کہ ”انما یرید اللہ لیذهب عنکم الرجس اهل البیت ویطہرکم تطہیرا“ یعنی اے اہل بیت! خدا تمہیں ایک امتحان کے ذریعہ سے پاک کرنا چاہتا ہے۔ جیسا کہ حق پاک کرنے کا۔

اس بارے میں ان دنوں میں کچھ خدا تعالیٰ نے مجھے فرمایا ہے وہ پیشین گوئیاں لکھتا ہوں۔ چاہئے کہ میری جماعت یا دور کھے اور اس کو اپنے گھروں کے نظارہ گاہ جگہوں پر چسپاں کریں اور اپنی عورتوں اور لڑکوں کو اس سے اطلاع دیں اور جہاں تک ممکن ہو نرمی اور آہستگی سے اپنے واقف کاروں کو اس امر پر مطلع کریں۔ کیونکہ یہ دن آنے والے ہیں اور خدا نے سب کچھ دیکھا ہے اور اب وہ ہم میں اور ہمارے ان مخالفوں میں جو تکفیر اور گالیوں سے باز نہیں آتے، فیصلہ کرے گا۔ وہ حلیم ہے۔ مگر اس کا غضب سب سے بڑھ کر ہے اور وہ سزا دینے میں دھیما ہے۔ مگر

اس کا قہر بھی ایسا ہے کہ فرشتے بھی اس سے کانپتے ہیں اور اس پیشین گوئی میں ہمارے مخاطب صرف وہ لوگ ہیں جنہوں نے حد سے زیادہ مجھے ستایا اور گالی دینے اور بدزبانی میں حد سے زیادہ بڑھ گئے۔

بلکہ بعض نے ان میں سے میرے قتل کے فتوے دیئے کہ وہ سب لوگ چاہتے ہیں کہ میں قتل کیا جاؤں اور زمین سے نابود کیا جاؤں اور میرا تمام سلسلہ پرانگندہ اور نابود ہو جائے۔ مگر خدا جو میرے دل کی حالت کو جانتا ہے۔ وہ وہی فیصلہ کرے گا۔ جو اس کے حکم کے موافق ہو۔ اس نے مجھے اپنے فیصلہ سے خبر دی ہے اور وہ یہ ہے ”الم ترکیف فعل ربك باصحاب الفیل الم يجعل کیدهم فی تضلیل انک بمنزلة وحی الاسلام اثر تک واخترتک“ (ترجمہ) تو نے دیکھ لیا یعنی تو ضرور دیکھے گا کہ اصحاب الفیل یعنی وہ جو بڑے حملہ والے تھے اور جو آئے دن تیرے پر حملہ کرتے ہیں اور جیسا کہ اصحاب فیل نے خانہ کعبہ کو نابود کرنا چاہا تھا.....

پھر فرمایا ”وینصرك رجال نوحى اليهم من السماء ياتون من كل فج عمیق“ یعنی تیری مدد وہ لوگ کریں گے جن کے دلوں میں ہم الہام کریں گے۔ وہ دور دراز جگہوں سے تیرے پاس آئیں گے۔ اس جگہ استعارہ کے رنگ میں خدا تعالیٰ نے مجھے بیت اللہ سے مشابہت دی۔ کیونکہ آیت ”یاتون من كل فج عمیق“ خانہ کعبہ کے حق میں ہے اور پھر فرمایا کہ تو مجھ سے بمنزلہ اسلام کی ہجرت کے ہے اور اس ہجرت میں جو بڑے گادہ آخر کو پیسا جائے گا۔ یعنی تجھ سے لڑنے والے اور تیرے پر حملہ کرنے والے سلامت نہیں رہیں گے اور پھر فرمایا کہ تیرے مخالفوں کا انخلاء اور افتاء تیرے ہی ہاتھ سے مقدر تھا۔ یعنی جو لوگ تجھے رسوا اور ہلاک کرنا چاہتے ہیں۔ وہ آپ ہی رسوا اور ہلاک ہوں گے اور پھر فرمایا: ”انسی اناربك الرحمن ذو العز والسلطان من عاد و لیلالی فکانما خر من السماء انی موجود فانتظر سینا لهم غضب من ربهم وما کان معذبین حتیٰ نبعث رسولا قد افلح من زکھا وقد خاب من دسھا قل انی امرت لکم فافعلوا ماتو مروں، الیوم یوم البرکات یا عبدللہ انی معک والضحیٰ واللیل اذا سجنی ما ودع ربک وما قلی“ یعنی میں رحمن ہوں صاحب عزت اور سلطنت جو شخص میرے ولی سے دشمنی کرے۔ گویا وہ آسمان پر سے گر گیا۔ میں موجود ہوں۔ پس میرے فیصلہ کا منتظر رہ جو لوگ عداوت سے باز نہیں آتے۔ عنقریب ان پر غضب الہی نازل ہوگا۔ ہم عذاب نازل نہیں کیا کرتے۔ مگر اس حالت میں

کہ جب پہلے رسول آجائے یعنی دنیا پر عذاب شدید نازل ہوتا اس بات پر دلالت کرتا ہے کہ رسول آگیا ہے اور پھر فرمایا کہ عذاب سے وہ لوگ نجات پائیں گے جنہوں نے دلوں کو پاک کیا اور وہ لوگ سزا پائیں گے جنہوں نے اپنے نفسوں کو گندہ کیا اور پھر فرمایا کہ میں تیری نسل کو جڑ سے معدوم نہیں کروں گا۔ بلکہ جو کچھ کھویا گیا۔ وہ تجھے خداوند کریم واپس آدے گا۔ ان کو کہہ دے کہ میں تمہارے لئے مامور ہو کر آیا ہوں۔

پس وہی کرو جو میں حکم کرتا ہوں۔ یہ برکت کے دن ہیں۔ ان کا قدر کرو کہ خدا کے بندے میں تیرے ساتھ ہوں۔ مجھے روز روشن کی قسم ہے اور اس رات کی جو تار یک ہو۔ جو تیرے رب نے تجھے دشمن نہیں پکڑا اور پھر اردو میں فرمایا کہ ہر ایک حال میں تمہارے ساتھ موافق ہوں اور تیرے منشاء کے مطابق اور پھر فرمایا: لَكُمْ الْبَشَرَىٰ فِي الْحَيَاةِ الدُّنْيَا خَيْرٌ وَفَتْحٍ وَنَصْرٍ أَنشَاءَ اللَّهُ تَعَالَىٰ وَفَلَعْنَا عَنْكَ وَزَكَ الَّذِي انْقَضَ ظَهْرُكَ وَرَفَعْنَا لَكَ ذِكْرَكَ أَنِى مَعَكَ ذِكْرُكَ فَانْذَرْنِى وَسِعَ مَكَانُكَ حَانَ أَنْ تَعَانَ وَتَرْفَعَ بَيْنَ النَّاسِ أَنِى مَعَكَ يَا إِبْرَاهِيمَ أَنِى مَعَكَ وَمَعَ أَهْلِكَ أَنْتَ وَأَهْلُكَ أَنِى أَنَا الرَّحْمَنُ فَانْتَظِرْ قُلْ يَا خُذْكَ اللَّهُ "یعنی تمہارے لئے دنیا اور آخرت میں بشارت ہے۔ تیرا انجام نیک ہے۔ خیر ہے اور نصرت اور فتح انشاء اللہ تعالیٰ! کہ ہم تیرا بوجہ اتار دیں گے جس نے تیری کمر توڑ دی اور تیرے ذکر کو ادنیٰ کر دیں گے۔ میں تیرے ساتھ ہوں۔ میں نے تجھے یاد کیا ہے۔ سو تو مجھے بھی یاد کر اور اپنے مکان کو وسیع کر دے۔ وہ وقت آتا ہے کہ تو مدد دیا جائے گا اور لوگوں میں تیرا نام عزت اور بلندی سے لیا جائے گا۔ میں تیرے ساتھ ہوں۔ اے ابراہیم اور ایسا ہی تیری اہل کے ساتھ اور تو میرے ساتھ ہے اور ایسا ہی تیرے اہل۔ میں رحمن ہوں۔ میری مدد کا منتظر رہ اور اپنے دشمن کو کہہ دے کہ خدا تجھ سے مواخذہ لے گا اور پھر آخر میں اردو میں فرمایا میں تیری عمر کو بڑھا دوں گا۔

۱۔ یہ الہام قابل توجہ مولوی محمد علی صاحب امیر لاہوری پارتی ہے۔ مگر مجھے ڈر ہے کہ وہ یہ کہہ دیں گے کہ مرزا قادیانی کے مخالفین پر کب غضب نازل ہوا تھا یا عذاب آیا کہ ہم انہیں رسول مانیں۔

۲۔ مرزا غلام! اس الہام سے تو ۷ ماہ بعد مرزا قادیانی فوت ہو گئے۔ کوئی نعم البدل مبارک احمد کا بعد وقات مرزا قادیانی پیدا ہوا؟

یعنی دشمن جو کہتا ہے کہ صرف جولائی ۱۹۰۷ء سے چودہ مہینے تک تیری عمر کے دن رہ گئے ہیں۔ یا ایسا ہی جو دوسرے دشمن پیشین گوئیاں کرتے ہیں۔ ان سب کو میں جھوٹا کروں گا اور تیری عمر کو بڑھا دوں گا۔ تاکہ معلوم ہو کہ میں خدا ہوں اور ہر ایک امر میرے اختیار میں ہے۔ یہ عظیم الشان پیشین گوئی ہے جس میں میری فتح اور دشمن کی شکست اور میری عزت اور دشمن کی ذلت اور میرا اقبال اور دشمن کا ادا بار بیان فرمایا ہے اور دشمن پر غضب و عقوبت کا وعدہ کیا ہے۔ مگر میری نسبت لکھی ہے کہ دنیا میں تیرا نام بلند کیا جائے اور نصرت و فتح تیرے ساتھ شامل حال ہوگی اور دشمن جو میری موت چاہتا ہے۔ وہ خود میری آنکھوں کے ردِ برد اصحابِ قبل کی طرح نابود اور بجا ہو جائے گا۔ خدا ایک قہری جلی کرے گا اور وہ جو جھوٹ اور شوخی سے باز نہیں آتے۔ ان کی ذلت اور جہا ہی ظاہر کرے گا۔ مگر میری طرف ایک دنیا کو جھکا دے گا اور میرا نام عزت کے ساتھ دنیا کے ہر ایک کنارہ میں پھیلا دیگا۔ سو چاہئے کہ میری جماعت کے لوگ اس پیشین گوئی کے منتظر رہیں اور تقویٰ اور طہارت سے پاک نمونہ کھادیں۔“

خاکسار مرزا غلام احمد ۵ نومبر ۱۹۰۷ء (مجموعہ اشتہارات ج ۳ ص ۵۹۲ تا ۵۸۵) صاحبان میری اس سے بحث نہیں کہ اس اشتہار کے چھاپہ خانہ کے حروف کو جو لوہے یا سکے کے بنے ہوئے ہوتے ہیں، وزن کیا جائے۔ تو پانچ سیر پختہ جھوٹ اور افتراء علی اللہ ثابت ہوگا۔ یا اگر مولوی محمد علی صاحب لاہور میں اس کا امتحان کیمیائی کرا دیں تو ایک رائی کے دانہ کے برابر سچ اس سے برآمد نہ ہوگا۔ مگر میں یہ عرض کرنا چاہتا ہوں کہ کیا اشتہار خدا سچے کا حامی ہو۔ مورخہ ۱۶ اگست ۱۹۰۶ء پڑھ کر اور مولوی ثناء اللہ صاحب کے ساتھ آخری فیصلہ مورخہ ۱۵ اپریل ۱۹۰۷ء۔

اور یہ اشتہار تبصرہ مورخہ ۵ نومبر ۱۹۰۷ء پڑھ کر انسان کے ذہن میں آسکتا ہے کہ ان اشتہارات دینے والے کو دسمبر ۱۹۰۵ء میں موت نہایت قریب ہونے کے پے درپے الہام ہوئے تھے۔ جنہوں نے اس کی ہستی کی بنیاد کو ہلا دیا تھا اور الوصیت بھی لکھ چکا تھا۔ یعنی وصیت کر چکا تھا۔ اب اس میں کچھ شک باقی نہیں رہا کہ مرزا قادیانی کو الہام موت ہوا ہی نہ تھا۔ اگر ہوتا تو اشتہار خدا سچے کا حامی ہو، میں ڈاکٹر عبدالحکیم صاحب کو بجائے اس کے یہ لکھتے کہ میں ایسی موت نہیں مردوں کا کہ میرے آگے بھی لعنت ہو اور پیچھے بھی۔ یہ دیکھتے کہ بھائی صاحب آپ تو یہ لکھتے ہیں کہ میں آج سے تین سال بعد فوت ہو جاؤں گا۔ لیکن مجھے تو تین روز زندہ رہنے کی بھی امید نہیں۔

۱۔ مرزا قادیانی الہام گھڑتے گھڑتے چوک گئے۔ شاید کسی کتاب سے کچھ نقل کر رہے تھے۔



آنحضرتؐ نے (جنکا میں بروز ہوں) ایک روز اپنے صحابہ سے پوچھا کہ تم زندگی کی کتنی امید رکھتے ہو۔ ایک نے عرض کیا کہ یا رسول اللہ میں صبح کی نماز پڑھ لیتا ہوں تو یہ یقین نہیں ہوتا کہ ظہر تک زندہ رہوں گا اور ظہر کی نماز نصیب ہوگی یا نہیں۔ دوسرے نے عرض کیا کہ یا رسول اللہ میں ظہر کی نماز پڑھ لیتا ہوں تو مجھے یہ یقین نہیں ہوتا کہ عصر کی نماز نصیب ہو جائے گی۔ اسی طرح جب سب بیان کر چکے تو اخیر میں آپؐ نے فرمایا ”میں وہی طرف سلام پھیرتا ہوں۔ تو مجھے یقین نہیں ہوتا کہ بائیں طرف بھی پھیر سکوں گا“ اور علاوہ اس کے بروز ہونے کے مقدس وحی نے ۱۹۰۵ء میں مجھے پے درپے ایسے تو اتر کے ساتھ میری موت قریب ہونے کی اطلاع دی کہ جس نے میری زندگی کی بنیاد ہلا دی ہے اور میں وصیت بھی کر چکا کہ موت و حیات خدا کے ہاتھ میں ہے۔ جس دن آپ کے دنیا میں رہنے کے دن پورے ہو گئے۔ آپ مرجائیں گے۔ جس دن میرے پورے ہوئے میں مرجاؤں گا اور الہام پر تو میرا ایمان ہے۔ میں یوم بعثت سے یہی تلقین کرتے کرتے تھک گیا کہ الہام کا نام سن کر چون و چرا نہیں کرنی چاہئے۔ بلکہ سر تسلیم خم کر دینا چاہئے۔

بدگمانی شقی لوگوں کا شیوہ ہے۔ میں آپ کے الہام سے کس طرح انکار کروں۔ خاص کر جب آپ کا الہام میرے الہام سے صاف اور زیادہ واضح ہے۔ کیونکہ آپ کے الہام میں میری موت کی میعاد مقرر کر دی گئی ہے اور میرا الہام گول مول ہے۔ شاید فریضہ حج ادا کرنے کے لئے یہ اشارہ ہوا ہے۔ خدا نے ایسا کوئی قاعدہ مقرر نہیں کیا کہ جو پہلے مرے وہ جھوٹا اور جو پیچھے مرے وہ سچا۔ جس کی جتنی عمر روز ازل سے خدا نے مقرر کر دی۔ اتنی بھگت کر اس نے دنیا سے چل دینا ہے۔ نہ یہ کہ مرزا قادیانی الہام کا نام سن کر نعل در آتش ہو کر اس الہام کی تردید میں ایک ضخیم فضول کتاب (حقیقت الوحی) لکھ کر اور پانچ روپے اس کی قیمت وصول کر کے لوگوں کا پیسہ، وقت اور ایمان ضائع کرتے۔

باپ صاحب..... ڈاکٹر صاحب کے الہام کی نسبت قادیان سے سالانہ جلسوں میں ہمیں یہ تعلیم ملتی رہی کہ مرزا قادیانی نے چونکہ مشہر کر دیا تھا کہ مجھے موت قریب ہونے کا الہام ہوا۔ ڈاکٹر صاحب نے خبر پا کر ایک تک لگا دیا کہ مجھے الہام ہوا ہے کہ مرزا قادیانی فلانی تاریخ سے تین سال کے اندر ہلاک ہو جائیں گے۔ مگر یہ الہامی تحریرات ان کی شمر بھر بھی ظاہر نہیں کرتیں کہ درحقیقت انہیں اپنی موت قریب ہونے کا کوئی الہام ہوا تھا۔ بلکہ برخلاف اس کے آج یہ معلوم ہوا کہ مرزا قادیانی کو لگا تار عربی اور اردو میں یہ الہام ہوئے کہ ہم تیری عمر بڑھا دیں گے اور تیرے دشمنوں اور

تیری موت چاہنے والوں کو تیری زندگی میں فنا کر دیں گے۔ گویا موت کا الہام اگر مرزا قادیانی کو ہوا بھی تھا تو وہ منسوخ اور کالعدم ہو گیا۔

نو وارد..... اچھا بابو صاحب مولوی ثناء اللہ کے ساتھ آخری فیصلہ کی نسبت آپ کو قادیان سے کیا تعلیم ملی؟

بابو صاحب..... مولوی ثناء اللہ صاحب کی نسبت بدعا کی بابت ہمیں یہ بتایا گیا ہے کہ مولوی صاحب نے اسے منظور نہیں کیا تھا۔

نو وارد..... بابو صاحب مرزا قادیانی نے جو (ضرورت الامام ص ۱۱، خزائن ج ۳ ص ۳۸۲) پر امام الزمان کی دعاؤں کی نسبت لکھا ہے کہ ”آسمان میں غلغلہ ڈال دیتی ہیں۔“ وغیرہ وغیرہ! وہاں کیا یہ بھی لکھا ہے کہ بشرطیکہ فریق مخالف ان کی توہین اور تذلیل کرنے والا ان کو دکھ دینے والا۔ ان کے فرض منصبی میں روڑے لگانے والا منظور بھی کر لے۔ دوئم مولوی صاحب کی منظوری یا منظور کی گنجائش ہی مرزا قادیانی نے کہاں چھوڑی؟ انہوں نے تو اپنی دعا ختم کر کے صاف لکھ دیا کہ مولوی صاحب جو چاہیں اس کے نیچے لکھ دیں۔ اب فیصلہ خدا کے ہاتھ میں ہے۔ یعنی فیصلہ انسانی ہاتھوں سے نکل کر خدا کے ہاتھ میں چلا گیا۔

حضرت عیسیٰ علیہ السلام کے آسمان پر اٹھائے جانے کی تردید میں مرزا قادیانی نے سبوروں سیاهی خرچ کر دی کہ سنت اللہ نہیں بدلتی اور اس دعا میں یہ بھی تھا کہ اور اگر میں مفتری اور کذاب نہیں ہوں اور خدا کے مکالمہ اور مخاطبہ سے مشرف ہوں اور مسیح موعود ہوں تو میں خدا کے فضل سے امید رکھتا ہوں کہ سنت اللہ کے موافق آپ مکذبین کی سزا سے نہیں بچیں گے۔ کیا اس سنت اللہ کے اجراء کے لئے بھی مولوی صاحب کی منظوری یا منظوری کی ضرورت تھی؟ کیا مولوی صاحب نے مرزا قادیانی کی مکذیب سے توبہ کر لی تھی کہ اس سنت اللہ کا مولوی صاحب پر اجراء نہ ہوا۔

قرآن مجید تو فرماتا ہے: ”فسیروافی الارض فانظروا کیف کان عاقبة المکذبین (پ ۷ ع ۵)“ یعنی مکذبین کو اسی جہان میں سزا دی گئی۔ اگر مرزا قادیانی سچے مامور تھے اور مولوی صاحب خدا کے سچے مامور کو جھوٹا کہنے والے تھے تو یہ کیا ہو گیا کہ مامور کو ماریا اور مکذب کی عزت میں دن گئی رات چو گئی ترقی۔ بابو صاحب قادیان کی جن تاویلات سے مرزائیوں کی تسلی ہو جاتی ہے۔ صاحب نظر کی نظروں سے وہی تاویلات اس مذہب کو گرا دیتی ہیں۔ آپ خدا لگتی کہیں کہ اس دعا کے بعد خدا نخواستہ مولوی ثناء اللہ صاحب ہیضہ سے بھی نہیں کسی معمولی بیماری سے مرزا قادیانی کی زندگی میں فوت ہو جاتے تو کیا مرزائی زمین آسمان سر پر نہ اٹھا لیتے؟ اور اگر

ہم یہی عذر پیش کرتے کہ مولوی صاحب نے اس کو قبول نہیں کیا تھا۔ تو وہ یہ نہ کہتے کہ مرزا قادیانی چونکہ علم غیب کے گھوڑے پر سوار تھے۔ انہوں نے یہ فرما کر کہ مولوی صاحب جو چاہیں اس کے نیچے لکھ دیں۔ اب فیصلہ خدا کے ہاتھ میں ہے۔ ایسے نامعقول عذرات کی پہلے سے ناکہ بندی کر دی تھی۔ مرزا قادیانی کا اپنا اسی قسم کا فیصلہ موجود ہے۔ پنڈت لکھرام کی نسبت کسی نے مرزا قادیانی سے کہہ دیا کہ اس کا قتل کیا جانا ایک اتفاقی امر تھا۔ اس پر مرزا قادیانی (استثناء ص ۱۰، خزائن ج ۲ ص ۱۱۸) پر لکھتے ہیں:

”ایسا عظیم الشان مقدمہ جس کے نتیجہ کی دو بڑی بھاری قوتیں منتظر تھیں وہ خدا کے علم اور ارادہ کے بغیر یونہی اتفاقی طور پر ظہور میں آ گیا۔ گویا جو مقدمہ خدا کو سونپا گیا تھا۔ وہ بغیر اس کے جو اس کے فیصلہ کرنے والے فرمان سے مزین ہو یونہی اس کی لاعلمی میں داخل دفتر ہو گیا۔ اگر ایسے خیالات بھروسہ کرنے کے لائق ہیں۔ تو پھر تمام نبوتوں کا سلسلہ اور شریعتوں کا تمام نظام یک دفعہ درہم برہم ہو جائے گا۔“ اور (حقیقت الوحی ص ۳۳۰، خزائن ج ۲ ص ۳۳۳ حاشیہ) پر لکھتے ہیں: ”مولوی اسماعیل نے اپنے رسالہ میں میری موت کے لئے بدعا کی تھی۔ پھر بعد اس دعا کے جلد مر گیا اور اس کی بدعا اسی پر پڑ گئی۔“

مرزا قادیانی اسی مولوی ثناء اللہ صاحب کے ساتھ آخری فیصلہ میں دعویدار ہیں کہ میں خدا کے مکالمہ اور مخاطبہ سے مشرف ہوں۔ پس ان کا یہ دعویٰ اگر سچا تھا تو ان کو چاہئے تھا کہ اپنے خدا سے خبر پا کر دنیا کو اطلاع دے دیتے کہ چونکہ مولوی صاحب نے منظوری نہیں دی۔ اس لئے یہ ساری انشاء پر دازی کا لہجہ۔ لیکن خدا کے مکالمہ اور مخاطبہ سے قریباً ہر روز مشرف ہونے والے نے جبکہ ایسے اہم معاملہ کے فیصلہ۔ فیصلہ کی قبل از وقت خبر نہیں دی۔ تو خدا کے ساتھ مکالمہ کا دعویٰ سراسر جھوٹ اور ہماری طرف سے وہی الفاظ جو مرزا قادیانی نے (استثناء ص ۱۰، خزائن ج ۲ ص ۱۱۸) پر لکھے: ”ہمیں ایسی عبارت آرائی کرنا کہاں آتی تھی۔ مگر خدا نے ہمیں بنی عبارت دے دی۔“ والحمد للہ علی ذالک

ہاں اس میں صرف اس قدر ترمیم کر کے کہ جو کی جگہ کہ بابو صاحب اس خدا کے ساتھ قریباً ہر روز مکالمہ کرنے والے اور تمام تمام دن اور تمام رات سوال و جواب کرنے والے کا حال یہ ہے کہ پیشین گوئیاں کر دینی اور جب دیکھنا کہ اس کی میعاد گزر گئی اور پوری نہیں ہوئی تو کہہ دینا کہ یہ دل میں ڈر گیا تھا۔ اس کی نانی ڈر گئی تھی۔ یہ ہوا تھا۔ وہ ہوا تھا۔ پوچھنے والا کوئی نہیں کہ حضرت سلامت آپ تمام تمام رات اور تمام تمام دن جو خدا کے ساتھ باتیں کرتے ہیں۔ وہ اگر آپ کے

منشن اور آپ کی پیشین گوئیوں کے متعلق جن کو آپ نے اپنے صدق و کذب کا معیار ٹھہرایا ہے، نہیں ہوتیں تو کس کے متعلق ہوتی ہیں؟ آیا امتحان بخاری میں پاس کرا دینے کے متعلق۔ محمدی بیگم کو بیوہ کر کے آخر آپ کی طرف واپس کرنے کے متعلق ”بکرو ٹیب“ یعنی یا تو کنواری مل جائے گی ورنہ بعد از الہ بکارت اے مرزے کے خدا مرزے کی جگر کو دیکھ اور تجھ پر بھی اپنی وعدہ خلافی کی بدعات کو دیکھ۔ رشتہ داروں سے مقدمات جیتنے کے متعلق۔ آپ کی بیچ وقتہ نماز کے بعد مرض طاعون کے دفع ہونے کے لئے آپ کی دعاؤں کے متعلق۔ حج نہ کرنے کے متعلق۔ زکوٰۃ مانگنے کے متعلق۔ خدا سے باتیں کر کے آپ نے مسئلہ کون ساحل کر دیا۔

قاضی صاحب..... مولوی صاحب میں اچھی طرح نہیں سمجھا کہ یہ کثیر التعداد الہامات کس کس کی نسبت ہیں اور مرزا قادیانی کا روئے سخن کس کس کی طرف ہے اور بقول پنجابی کس کس کی بیڑی میں بٹے ڈال رہے ہیں۔

گاموں..... جی آپنی دج! قہقہہ

نوارد..... مرزے کے بیٹے کے مرجانے کو اپنے مہلبہ کا اثر بیان کرنے کا اشارہ مولوی عبدالحق صاحب غزنوی کی طرف ہے۔ گالیاں دینے والا اور چودہ ماہ کی میعاد کے اندر مارنے والا ڈاکٹر عبدالحکیم خان صاحب۔ تکفیر کرنے والا مولوی محمد حسین صاحب بٹالوی۔ حد سے زیادہ ستانے والا مولوی ثناء اللہ صاحب و مولوی امیر ایم صاحب۔

قاضی صاحب..... مولوی صاحب ان علماء دین میں سے کوئی مرزے کی زندگی میں مرا۔

نوارد..... ایک بھی نہیں قاضی صاحب ان میں سے کسی پر کوئی آفت آئی۔

نوارد..... بالکل نہیں! اللہ کا فضل رہا اور ہے۔

قاضی صاحب..... جب یہ مرزا قادیانی کے پانچ سیر پختہ الہام قرآن کی آیات کی نقل ایسی ہمیری طرح پر جھوٹ ثابت ہوئے تو یہ تو دو اور دو چار کی طرح ثابت ہو گیا کہ وہ خدائے پاک کی طرف سے نہ تھے۔ لیکن سوال یہ باقی رہا کہ وہ کس کی طرف سے تھے۔ ان کے گھڑنے اور بنانے والا کون تھا؟ اور اس کی دوعی صورتیں ہو سکتی ہیں۔ یا وسوسہ شیطانی یا اپنی مشین؟

بابو صاحب..... میرا خیال ہے کہ شیطان کا اس سے کوئی تعلق نہ تھا۔ مرزا قادیانی خود گھڑتا تھا۔ کیونکہ ان میں بڑی بڑی حکمتیں ہوتی تھیں اور جنگی چوہے کے بل کی طرح نکل بھاگنے کے لئے ایک سے زیادہ سوراخ ہوتے تھے۔ سوائے محدودے چند کے جو خود کہہ رہے ہیں کہ ہم غصہ کی حالت میں گھڑے گئے۔

بیوی..... میرا خیال ہے کہ یہ الہامات شیطانی تھے۔ کیونکہ جن جن پیشین گوئیوں کو مرزا نے عظیم الشان قرار دیا۔ انہی میں اس نے نچا دیکھا۔

قاضی صاحب..... اگر یہ الہام شیطانی تھے۔ تو شیطانی تھے ہی اور اگر مرزا قادیانی خود گھڑ کر ان کو خدا کی طرف منسوب کرتا تھا۔ تب بھی ایک طرح کے شیطانی ہی تھے۔ کیوں مولوی صاحب؟  
نودارد..... قاضی صاحب سچ فرماتے ہیں۔ مگر ان میں فرق کچھ نہ کچھ ضرور ہے اور میرا پختہ یقین ہے کہ مرزا قادیانی اپنے الہام خود گھڑتا تھا۔ وجہ یہ ہے کہ شیطان کا تو یہ کام ہے کہ انسان کو عبادت سے روکے اور برے کاموں کی طرف ترغیب دے۔ اس کا یہ کام نہیں کہ کسی کے دل میں ایسے دوسوے ڈالے جن سے اس کا گھر دولت سے بھر جاوے۔ مرزا قادیانی کے جتنے الہام تھے۔ ذاتی فائدے کے تھے۔ نہیں مانتے تو ان کے الہام ایک ایک کر کے میرے پیش کرتے جائیے اور مجھ سے ان کے فوائد سنستے جائیے۔

گاموں..... مرے نے تے شیطان دی بادشاہی کھولی سی۔ پھر اس نے مرے بچوں کی کھٹاناسی۔

قاضی صاحب..... بابو صاحب اب اس قصہ کو تمام کیجئے۔ مولوی صاحب یہ تو آپ نے ثابت کر دیا کہ مرزا قادیانی کا دسمبر ۱۹۰۵ء کا موت کا الہام بالکل جھوٹا اور خود ساختہ تھا۔ کیونکہ اس کے بعد اشتہار خدا سچے کا حامی ہو۔ مورخہ ۱۶ اگست ۱۹۰۶ء میں اور اشتہار مولوی ثناء اللہ صاحب کے ساتھ آخری فیصلہ مورخہ ۱۵ اپریل ۱۹۰۷ء میں اور اشتہار تیسرہ مورخہ ۵ نومبر ۱۹۰۷ء میں جن میں مرزا قادیانی نے اپنے دشمن علماء دین سے سر کی بازی لگائی ہے۔ کہیں اشارہ بھی اس بات کا نہیں کہ ان کو موت کا الہام ہو چکا ہے۔ بلکہ اپنے دشمنوں کی زندگی میں نہ مرنے پر ایسے اکر رہے ہیں کہ کوئی مسلمان بغیر ایسی موت کے الہام ہونے کے بھی نہ اکرے۔ تو اب سوال یہ ہے کہ یہ جھوٹا الہام موت کے قریب ہونے کا مرزا قادیانی نے کیوں گھڑا۔ اس سے ان کو کیا فائدہ پہنچا۔

نودارد..... قاضی صاحب آپ نے سوال نہایت معقول کیا اور اس کا جواب دینا میرا فرض ہے۔ کیونکہ میں دعویٰ کر چکا ہوں کہ کوئی الہام مرزا قادیانی کا میرے سامنے لاؤ میں مرزا کا ذاتی فائدہ اس سے ثابت کروں گا۔

۱۔ مرزے نے تو شیطان کی بادشاہی چھین لی تھی۔ پھر شیطان نے مرزے کو کیا فائدہ پہنچا تھا۔

اول ..... وجہ تو آپ وہ سمجھ لیں جو اسی رسالہ الوصیت میں مرزا قادیانی نے ظاہر کر دی ہے۔ یعنی بہشتی مقبرہ کی بنیاد رکھ کر اس میں مدفون ہونے کے خواہش مندوں سے نکلے وصول کرنے۔ چنانچہ اپنے دیگر الہامات بیان کرتے کرتے (ص ۱۵، خزائن ج ۲۰ ص ۳۱۶) پر پہنچ کر پھر لکھتے ہیں: ”اور فرمایا کہ تمام حوادث اور عجائبات قدرت دکھلانے کے بعد تمہارا حادثہ آئے گا۔ یہ اس بات کی طرف اشارہ ہے کہ ضرور ہے کہ میری وفات سے پہلے دنیا پر کچھ حوادث پڑیں اور کچھ عجائبات قدرت ظاہر ہوں ..... پھر ایک جگہ مجھے ایک قبر دکھائی گئی۔ کہ وہ چاندی سے زیادہ چمکتی تھی۔ اس کی تمام مٹی چاندی کی تھی۔ تب مجھے کہا گیا کہ یہ تیری قبر ہے اور ایک جگہ مجھے دکھائی گئی اور اس کا نام بہشتی مقبرہ رکھا گیا اور ظاہر کیا گیا کہ وہ ان بزرگیدہ جماعت کے لوگوں کی قبریں ہیں جو بہشتی ہیں ..... اور چونکہ اس قبرستان کے لئے بڑی بھاری بشارتیں مجھے ملی ہیں اور نہ صرف خدا نے یہ فرمایا کہ یہ مقبرہ بہشتی ہے۔ بلکہ یہ بھی فرمایا: ”انزل فیہا کل رحمت“ یعنی ہر ایک قسم کی رحمت اس قبرستان میں اتاری گئی ہے اور کسی قسم کی رحمت نہیں جو اس قبرستان والوں کو اس سے حصہ نہیں۔ اس لئے خدا نے میرا دل اپنی وحی خفی سے اس طرف مائل کیا کہ ایسے قبرستان کے لئے ایسے شرائط لگا دیئے جائیں کہ وہی لوگ اس میں داخل ہو سکیں جو اپنے صدق اور راست بازی کامل کی وجہ سے ان شرائط کے پابند ہوں۔ سو وہ تین شرطیں ہیں ..... (۱) پہلی شرط یہ ہے کہ ہر ایک شخص جو اس قبرستان میں مدفون ہونا چاہتا ہے۔ وہ اپنی حیثیت کے لحاظ سے ان معارف کے لئے چندہ داخل کرے ..... (۲) دوسری شرط یہ ہے کہ تمام جماعت میں سے اس قبرستان میں وہی مدفون ہوگا۔ جو یہ وصیت کرے۔ جو اس کی موت کے بعد دسواں حصہ اس کے تمام ترکہ کا حسب ہدایت اس سلسلہ کی اشاعت اسلام اور تبلیغ احکام میں خرچ ہوگا اور ہر ایک صادق کامل الایمان کو اختیار ہوگا کہ اپنی وصیت میں اس سے بھی زیادہ لکھ دے۔

قاضی صاحب ..... مگر یہ تو مرزا قادیانی نے اسلام میں ایک بالکل نئی بات نکالی۔

نودارو ..... اس اعتراض کا جواب مرزا قادیانی نے (الوصیت ص ۱۹، خزائن ج ۲۰ ص ۳۲۱) پر بطور حاشیہ دے دیا ہے۔ لکھتے ہیں ”کوئی نادان اس قبرستان اور اس انتظام کو بدعت میں داخل نہ سمجھے۔ کیونکہ یہ انتظام حسب وحی الہی ہے۔ انسان کا اس میں دخل نہیں۔“ سن لیا؟

۱۔ جھوٹے نبیوں والی چالاکیاں۔ کیا دنیا میں کوئی ایسا بھی وقت گزرتا ہے کہ اس میں کوئی حادثہ واقع ہوتا ہو۔

۲۔ ہندوستانی ایسی اردو بولنے والوں کو پنجابی ڈھکے کہا کرتے ہیں۔

دوسرا فائدہ..... قاضی صاحب آپ نے کبھی اندر سبھا کا تماشہ دیکھا ہے؟

قاضی صاحب..... جی ہاں! دیکھا ہے اور متواتر کئی کئی رات دیکھا ہے۔

نو وارد..... آپ نے کبھی غور کیا ہے کہ تماشے کے اخیر ایک ایکٹر پر وہ اٹھا کر حاضرین و ناظرین کو کیا کہا کرتا ہے۔

قاضی صاحب..... (ایک قہقہہ لگا کر) میں آپ کا مطلب سمجھ گیا۔ یعنی جس طرح وہ ایکٹر ہر روز کل آخری تماشہ ہوگا۔ کہا کرتا ہے تاکہ جو لوگ سستی کر رہے ہیں۔ وہ آخری تماشہ سن کر تماشہ دیکھنے چلے آویں۔ اسی طرح بیعت کرنے میں سستی کرنے والوں کو یہ الہام قادیان کی طرف سے دوڑا دے گا۔

نو وارد..... جزاک اللہ!

قاضی صاحب..... بابو صاحب انہی الہاموں کی زنجیروں میں جکڑے جا کر آپ نے اپنی عمر دولت اور ایمان جیسی چیز برباد کر دی۔

بابو صاحب..... (ایک بڑی آہ بھر کر اور سر پر ہاتھ مار کر) قاضی صاحب میں آپ سے کیا عرض کروں۔ انسان کا شیطان انسان ہوتا ہے۔ مجھے ایک دوست نے جو چھپا مرزا کی تھا۔ مجبور کیا کہ میں اخبار الحکم کا خریدار بنوں۔ اس میں مرزا قادیانی کی تعریفیں پڑھ پڑھ کر میں اس مذہب کی طرف راغب ہو گیا اور اس کے سریلے نقروں میں آ گیا۔

قاضی صاحب..... مگر آپ اتنی مدت کو ہاٹ میں رہے۔ کبھی مولوی صاحب سے آپ نے تبادلہ خیالات نہ کیا؟

بابو صاحب..... اچھی ان کو دیکھ کر تو میں اخبار بھی بند کر کے چھپا دیا کرتا تھا کہ کہیں اس کی وجہ سے مرزے کا ذکر نہ شروع کر دیں۔ کیونکہ ہماری پارٹی کی طرف سے مجھے ہدایت تھی کہ عام طور پر ہر کسی سے اور خاص طور پر ان سے مذہبی گفتگو نہ کروں۔

بیوی..... کھانا تیار ہے۔ پہلے اس سے نمٹ لو۔ یہ ارمان تو تمام عمر کیا کرو گے۔

بابو صاحب..... گاموں پانی لے آ ہاتھ دھلاؤ۔

نو وارد..... (کھانے پر بیٹھ کر) بیوی جی آپ نے غضب کیا۔ اس قدر کھانا کچھا ڈالا۔ یہ کون کھائے گا؟

بابو صاحب..... سچ تو یہ ہے کہ آپ کے لائق کھانا تو ہم سے پک ہی نہیں سکا۔ کوہاٹ کی پارٹی نے آپ کا نام شیطان رکھا ہوا تھا۔ مگر آپ تو گمراہوں کے لئے رحمت کافرشتہ ثابت ہوئے

ہیں میں اور میری بیوی جب تک زندہ رہیں گے۔ آپ کا یہ احسان فراموش نہیں کر سکیں گے اور قاضی صاحب نے جو اپنا قیمتی وقت ہمیں دیا اور تکلیف برداشت کی۔ اس کا شکر یہ بھی پورا پورا ادا کرنا محال ہے۔

قاضی صاحب..... اتنی میری تکلیف کا تو آپ نام نہ لیں۔ میں تو یہاں ایسا آرام پاتا رہا کہ مجھے اپنا گھر بھی بھول گیا اور اس مباحثہ کے نتیجے سے مجھے ایسی خوشی ہوئی ہے جس کا ذکر میں نہیں کر سکتا۔ بغیر کسی اصولی فرق کے جو مرزے نے مسلمانوں میں یہ فتنہ کھڑا کر دیا۔ یہ کہاں بھی مجددیت اور مسیحیت، مہدویت اور نبوت تھی۔ بھائی کا بھائی سے فساد ہے۔ باپ بیٹے میں نزاع، خاوند اور بیوی کی زندگی تلخ۔ مسجد بنانے پر کشمکش ہے۔ نماز پر جھگڑا ہے۔ جنازہ پر فساد ہے۔ مروے و فن کرنے پر لڑتے چلتے ہیں۔ فتح نکاح کے مقدمات عدالتوں میں جا رہے ہیں۔ اسلام کمزور ہو رہا ہے۔ مسلمانوں کا پیسہ برباد ہو رہا ہے۔ یہ سب کچھ کیوں؟ محض اس لئے کہ حضرت عیسیٰ علیہ السلام کشمیر میں ساڑھے ۸۶ سال کسی غار میں چھپے رہ کر کمائی کی حالت میں فوت ہو گئے۔ کیونکہ کشمیر میں کسی عیسائی کا نام و نشان تک نہیں تو مرزا قادیانی کو مسیح کیوں نہیں مان لیا جاتا؟ اور مرزا قادیانی کو الہام ہوا ہے کہ وہ مسیح ہیں؟

بابو صاحب..... قاضی صاحب کھانے پر مرزے کے الہاموں کا نام نہ لیجئے۔ ورنہ کھانا مجھ سے رو جائے گا۔

قاضی صاحب..... بابو صاحب غضب خدا کا میلہ اور پادری ڈوٹی اور مرزا قادیانی کے تو چند سالوں میں ہزاروں نہیں لاکھوں معتقد ہو جائیں اور حضرت عیسیٰ علیہ السلام جیسے پیغمبر پر ساڑھے ۸۶ سالوں میں ایک تنفس بھی ایمان نہ لائے اور مرزا قادیانی کی طرح کل کشمیر حضرت عیسیٰ علیہ السلام کے معجزات کو قائل نفرت سمجھے:

ترا اے کاشکے مادر نمیزاد

وگر میزاد کس شیرت نمیزاد

میرے خیال میں جو شخص انسانوں میں فساد ڈالے۔ وہ اگر آسمان پراڈ کر بھی دکھا دے تب بھی وہ جھوٹا ہے۔ چہ جائے کہ مسلمانوں کا سر آپس میں ٹکرانے والے کو ہم سچا مان لیں۔ میں اگرچہ شیعہ ہوں۔ مگر ایسے شیعہوں کو بہت برا سمجھتا ہوں جو ایسا کلمہ منہ سے نکالے جس سے ہم میں اور اہل سنت والجماعت میں ناراضگی پیدا ہو۔

نوادار..... قاضی صاحب بخدا آپ نے جو کچھ فرمایا بالکل بجا فرمایا۔ ”بدش گفتی و در



سفتی افاک اللہ نکو گفتی "اب کھانے سے فارغ ہو کر اپنا فیصلہ سنا دیجئے۔

قاضی صاحب..... گاموں پانی دے۔ پانی پی کر اور ایک اچھی مضبوط ڈکار لے کر بابو صاحب میرا فیصلہ تیار موجود ہے اور میں خوش ہوں کہ مجھے خود بنانا نہیں پڑا، بنانا یا مل گیا۔ میرے ایک دوست صاحب اسپیکٹر جنرل بہادر پولیس کے دفتر میں ہیں۔ وہ فرمایا کرتے ہیں کہ دہریے خدا کو تو نہیں مانتے۔ مگر اخلاق کے سخت پابند ہوتے ہیں۔ مرزا قادیانی دہریہ ہو کر اخلاق کا پابند نہیں۔ اسی نتیجہ پر میں پہنچا ہوں اور یہی میرا فیصلہ ہے۔

بابو صاحب..... گڈ گڈ۔ آپ نے تو دریا کوڑہ میں بھر دیا۔ گاموں بس تالیاں بجانا چھوڑ کھانا زیادہ کر۔

گاموں..... (کھانا دسترخوان سے اٹھاتے ہوئے) واہ اوئے مرجیا چنگا توں مہدی تے مسیح بن کے آویں۔ (واہ رے مرزے تو اچھا مسیح اور مہدی بن کر آیا)

نو وارد..... کیوں غلام محمد مرزا قادیانی نے کیا کیا؟

گاموں..... جی امیر جامہ مہدی سی تے کسے یہودی نوں رسول اللہ دا کلمہ پڑھاؤندا۔ مسیح سی تے دو چار ہزار پادریاں، عیسائیاں نوں شرک تے توبہ کراؤندا۔ ہڈوں پیغمبری تے لکھ دو لکھ بت پرستان نوں خدا آگے جھکاؤندا۔ اہ کاہدہ پیغمبری جے اپنی چالی کروڑ امت نوں کافر کر گیا۔

نو وارد..... میاں غلام محمد تم نے بالکل سچی اور ایمان کی بات کہی۔ مولوی محمد حسین مرحوم و مغفور نے جب مرزا قادیانی پر کفر کا فتویٰ لگایا تو مرزا قادیانی نے بھی انہیں یہی کہا تھا: "مگر کئی تکفیر قوم خود چہ کارے کردہ..... روا کر مروی چھو دے راہا سلام اندر آؤ" (درشین قاری ص ۹۱)

یعنی اگر تو نے ایک مسلمان پر کفر کا فتویٰ لگایا تو کیا تیرا مارا۔ اگر مرد ہے تو جا کسی یہودی کو مسلمان کر کے دکھا۔

گاموں..... قربان جائیے مرجے دے جے اس سارے یہودی مسلمان بنادے اتے اک مسلمان نوں بھی کافراں آکھیا۔

۱۔ امی مرزا قادیانی مہدی تھے تو کسی یہودی کو رسول اللہ کا کلمہ پڑھاتے، مسیح تھے۔ تو دو چار ہزار پادریوں اور عیسائیوں کو شرک سے توبہ کراتے اگر پیغمبر صاحب ہی تھے تو لاکھ دو لاکھ بت پرستوں کو خدا کے آگے جھکاتے۔ یہ کاہے کا پیغمبر صاحب بننا ہے کہ اپنی ہی امت کے چالیس کروڑ مسلمانوں کو کافر کر دیا۔

۲۔ صدقے ہوں مرزا قادیانی کے کہ انہوں نے کل یہودی مسلمان کر دیئے اور کسی ایک مسلمان کو بھی کافر نہ کہا۔

نودارد..... گاموں خدا نے تو مرزا قادیانی کو (چشم بدور) کن فیکون کے اختیار بھی دے دیئے تھے۔ مگر ضرورت زمانہ کی وجہ سے ان کی توجہ کلہا روپیہ حاصل کرنے کی طرف ہی رہی اور موت نے انہیں اتنی فرصت نہ دی کہ غیر مذہب والوں کو مسلمان بنانے کی طرف راغب ہوتے۔ مسلمانوں میں سے انہوں نے اپنے ہم خیال اپنی طرف کھینچ لئے اور باقی ماندوں کو کافر کہہ دیا۔

گاموں..... جی سنیا ہے بے محمدی بیگم نوں خدا نے اٹھواں پتر دتا ہے (اجی سنا ہے کہ محمدی بیگم کو خدا نے اٹھواں لڑکا دیا ہے)

نودارد..... بیوقوف یہاں کسی کے آٹھویں، ساتویں لڑکے کا کیا ذکر؟

گاموں..... (سر کھلاتے ہوئے) جی ایویں منہ چوں نکل گیا۔

نودارد..... غلام محمد میں تیرا مطلب سمجھ گیا۔ تیرا مطلب یہ ہے کہ اگر مرزا قادیانی کو خدا نے کن فیکون کے اختیار دے دیئے تھے۔ تو کیا وجہ ہے کہ مرزا قادیانی کی آسانی منکوحہ کو جس کی نسبت خدا نے قرآنی آیت میں مرزا قادیانی کو الہام کیا کہ ”انا زدیکھا“ (انجام آتھم ص ۶۰، خزائن ج ۱۱ ص ۶۰) مرزا سلطان احمد ان کی آنکھوں کے سامنے باجوں گاجوں کے ساتھ آتش بازی چلا کر ڈولی میں ڈال کر لے گیا اور مرزا قادیانی کن فیکون کے اختیارات والے کھڑے قماشہ دیکھتے رہے۔ اتنی غیرت بھی نہ کی کہ ایک مٹھی بھر ننگر ان پر چلا دیتے کہ ساری برات ہلاک ہو جاتی۔ بلکہ یہ بھی ثابت نہیں کہ مرزا قادیانی نے سر راہ کھڑے ہو کر دو چار گالیاں ہی ان کو دی ہوں۔ مطلب تمہارا یہ ہے کہ مرزا قادیانی اگر اس الہام میں سچے تو بے غیرت اور اگر غیرت والے تو الہام میں جھوٹے۔ کیوں گاموں تیرا یہی مطلب ہے یا کچھ اور؟

گاموں..... جی ایہی۔

نودارد..... گاموں سن میں اس الہام کا راز تجھے بتائے دیتا ہوں۔ میں بڑے دعوے سے کہتا ہوں کہ مرزا قادیانی کے لٹریچر کو جس غور و خوض سے میں نے پڑھا ہے۔ کم کسی نے پڑھا ہوگا اور ان کے لٹریچر کو پڑھ کر میں اس نتیجہ پر پہنچا ہوں کہ ان کی سب سے زیادہ کوشش وصولی دولت کے بعد یہ تھی کہ فضیلت اور بڑائی کی کوئی ایسی بات نہ ہو۔ جو دنیا میں کسی پیر فقیر قطب دلی نبی رسول حتیٰ کہ آنحضرتؐ سے وہ منسوب ہوتی ہو اور میں اس کو اپنے لئے بیان نہ کر جاؤں۔ انہوں نے ایک کتاب میں پڑھا کہ ایک بزرگ سے کسی نے سوال کیا کہ حضرت آپؐ جو خدا کو قادر مطلق مانتے ہیں۔ آپ کے خدا میں یہ بھی طاقت ہے کہ اپنے اختیارات کن فیکون کسی کو بخش دے (ان سے کوئی جواب نہ بن پڑا) تو انہوں نے کہا کہ ہاں! خدا اس پر بھی قدرت رکھتا ہے۔ مرزا قادیانی نے

جو یہ پڑھا۔ تو ان کے کان کھڑے ہو گئے کہ اہ ہو یہ بڑائی تو مجھ سے رہ جاتی ہے۔ سنو یاں بنانے کی طرح الہام بنانے کی مشین گھر میں موجود تھی۔ فوراً قرآنی الفاظ میں الہام اتر آیا کہ یہ تیرا حکم ہے۔ جب تو کہے گا۔ ہو جاؤں ہو جائے گا۔ ”اعظمت اللہ“ ہندو مجسٹریٹوں کی عدالتوں میں سالہا سال کچے پھرتے ہیں اور ڈاکٹری ٹیٹلیٹ بھیجتے ہیں کہ مجھے پرانی کھانسی کا دورہ ہے۔ اگر میں قادیان سے ذرا بھی باہر نکلا تو مر جاؤں گا۔ مجھے حاضری عدالت سے معاف رکھا جائے اور اختیارات کن فیکون۔

قاضی صاحب..... مولوی صاحب آپ نے جو فرمایا ہے کہ روپیہ کمانے سے دوئم درجہ مرزا قادیانی کا یہ شوق تھا کہ بڑائی اور فضیلت کی ایسی کوئی بات نہ ہو جس کو میں اپنی طرف منسوب نہ کر لوں۔ اس دعوے پر آپ کوئی دلیل دے سکتے ہیں؟

نوادرد..... ایک یا ایک ہزار؟

قاضی صاحب..... نہ ایک نہ ایک ہزار۔ چند مگر یہ بتی۔

نوادرد..... اچھا، لیجئے۔ سنئے!

۱..... ”وہ خزان جو ہزاروں سال سے مدفون تھے۔ اب میں دیتا ہوں اگر کوئی ملے امیدوار۔“ (دربین ص ۱۳۹، خزان ج ۲ ص ۱۴۷) آنحضرتؐ تک پر حملہ بوجہ ہزاروں۔

۲..... ”میرا نام اول المومنین رکھا اور مجھے سمندر کی طرح حقائق اور معارف سے بھر دیا۔“ (ضرورۃ الامام ص ۳۱، خزان ج ۳ ص ۵۰۲) گویا مرزا قادیانی سے پہلے کے مسلمان مومن نہ تھے۔

۳..... ”قرآن کریم خدا کی کلام اور میرے منہ کی باتیں ہیں۔“ (ص ۳۷، ایام الصلح، خزان ج ۱ ص ۳۸) یہ دعویٰ رسول اللہؐ نے بھی نہیں کیا۔ بلکہ برعکس حکم دیا کہ آیات حدیث سے غلط ملط نہ ہو جائیں۔

۴..... ”میں روح القدس سے بولتا ہوں۔“ (کشف الغطاء ص ۲۱، خزان ج ۴ ص ۲۰۳)

۵..... ”اس عاجز کو اپنے ذاتی تجربہ سے معلوم ہے کہ روح القدس کی قدسیت ہر وقت اور ہر دم اور ہر لحظہ بلا فصل ملہم کے تمام قوئی میں کام کرتی ہے۔“ (دافع الوساوس ص ۹۳، خزان ج ۵ ص ۹۳)

۶..... ”میں اپنے ذاتی تجربہ سے بھی دیکھ رہا ہوں کہ دعاؤں کی تاثیر آب و آتش کی تاثیر سے بڑھ کر ہے۔“ (برکات الدعاء ص ۸، خزان ج ۶ ص ۱۱)

۷..... ”بعض وقت ملائکہ کو دیکھتا ہوں۔“ (برکات الدعاء ص ۲۱، خزان ج ۶ ص ۲۶)

۸..... ”اگر یہ عاجز اس عمل کو مکروہ اور کابل نفرت نہ سمجھتا تو ان انجوبہ نمائیوں میں حضرت مسیح

ابن مریم سے کم نہ رہتا۔“ (ازالہ ص ۳۱۰ حصہ اول، خزائن ج ۳ ص ۲۵۸)

یہ کلام حضرت عیسیٰ علیہ السلام کے ان معجزات کی نسبت ہے۔ جو اللہ تعالیٰ نے قرآن میں بیان فرمائے اور کس کا کلام ہے اسی شخص کا جو اپنے آپ کو جہلاء کی نظر میں مسلمان اور قرآن پر ایمان رکھنے والا ثابت کرنے کے لئے کہہ چکا کہ:

معجزات انبیائے سابقین  
آنچہ در قرآن بیان شد  
بہرہ از جان و دل ایمان ماست  
ہر کہ انکارے کند از اشقیاست

(درشین قاری ص ۱۱۴)

قاضی صاحب..... مولوی صاحب بے ادبی معاف۔ ذرا ٹھہرائے گا۔ بابو صاحب آپ نے مرزے کا ایمان معلوم کر لیا؟

بابو صاحب..... جی ہاں! معلوم کر لیا۔ وہ مکروہ اور قابل نفرت بھی ہے اور ان پر مرزا قادیانی کا جان و دل سے ایمان بھی ہے۔

قاضی صاحب..... بابو صاحب میرا فیصلہ صحیح لکھنا یا غلط کہہ دو دہریہ تھا؟  
نودارد..... بابو صاحب مرزے نے اپنے اسی ایمان کا ذکر ان شعروں میں بھی کیا ہے کہ:

آنچہ من بشنوم زوجی خدا  
بخدا پاک دانش ز خطا  
بھو قرآن منزہ اش دانم  
از خطا ہمیں است ایمانم

(نزل السبح ص ۹۹، خزائن ج ۸ ص ۴۷۷)

اور آپ کی الوصیت کی دجی مقدس کی قلعی بعد میں تین اشتہاروں نے کیسی کھول دی۔

قاضی صاحب..... اچھا مولوی صاحب! مرزا قادیانی کی جموٹی لن ترانیاں شروع رہیں۔

نودارد..... (۹) ”بارہا عالم بیداری میں مقدس لوگ نظر آتے ہیں۔“

(ازالہ حصہ دوم ص ۴۷۴، خزائن ج ۳ ص ۳۵۴)

۱۰..... ”جو کچھ اس عاجز کو رویہ صالح اور مکاشفہ اور استجاب دعا اور الہامات صحیحہ صادقہ سے حصہ وافر نبیوں کے قریب قریب دیا گیا ہے۔ وہ دوسروں کو تمام حال کے مسلمانوں میں سے ہرگز

نہیں دیا گیا۔“

(ازالہ حصہ دوم ص ۷۰۲، خزائن ج ۳ ص ۴۷۸)

۱۱..... ”آحضرتؑ کے لئے صرف چاند کو خسوف ہوا (شق القمر) میرے لئے چاند اور سورج

دونوں۔“ (قصیدہ اعجازیہ ص ۷۱، خزائن ج ۱۹ ص ۱۸۲)

۱۲..... ”میرے وقت کی فتح آحضرتؑ کے وقت کی فتح سے اعظم اور اکبر اور اظہر ہے۔“

(خطبہ الہامیہ ص ۱۹۳، خزائن ج ۱۶ ص ۲۸۸)

۱۳..... ”اللہ تعالیٰ نے آدم کو پیدا کیا اور اسے تمام انسانوں اور جنوں کا سردار اور حاکم بنایا۔

پھر ان کو شیطان نے بہکایا اور جنت سے نکالا اور حضرت آدم کی حکومت شیطان کو ملی اور اس لڑائی میں آدم کو ذلت اور رسوائی ہوئی۔ پھر اللہ تعالیٰ نے مسیح موعود کو پیدا کیا تاکہ آخری زمانہ میں شیطان کو ہزیمت دے۔ یہ وعدہ خداوندی قرآن میں لکھا ہوا ہے۔“

(خطبہ الہامیہ کا حاشیہ در حاشیہ ص ۱۶۲ ج ۳۱۲) قاضی صاحب کیا سمجھے؟

قاضی صاحب..... جی ہاں سمجھ گیا کہ (۱) آحضرتؑ کی فتوحات مرزا قادیانی کی فتوحات سے کچھ لگا نہیں کھاتیں۔ (۲) آحضرتؑ کے اور دیگر ایک لاکھ چوبیس ہزار پیغمبروں کے زمانہ میں جن وانس پر شیطان حکمرانی کرتا رہا اور مرزا قادیانی نے قادیان میں جنم لے کر شیطان کی بادشاہی چھین لی۔

نو وارد..... قاضی صاحب اس سچ میں کچھ جھوٹ تو نہیں؟

قاضی صاحب..... نہ نہ بالکل نہیں۔ یہ مرزا قادیانی جیسے آدمی کا ہی کام تھا۔ شیطان پر سبقت لے جانا۔ تہقہہ۔

گاموں..... شیطان غریب لوں اتنے جھوٹ بنانے کتنے آوندے سن۔ بے مر جے دے سامنے کھلے۔ (شیطان غریب کو اتنے جھوٹ بنانے کہاں آتے تھے؟ کہ مرزا قادیانی کے مقابلہ میں قائم رہتا؟)

۱۴.....

کر بلا ایست میر ہر آنم  
صد حسین ست در گریبانم

(نزول المسح ص ۹۹، خزائن ج ۸ ص ۴۷۷)

مرزا قادیانی سو حسین جیب میں ڈالے پھرتے ہیں۔

۱۵..... ”اب سوچنے کے لائق ہے کہ امام حسینؑ کو میرے سے کیا نسبت ہے۔“

(نزل انس ص ۳۸، خزائن ج ۱۸ ص ۳۷۷)

۱۶.....

زندہ شدہر نبی ہامم

ہر رسولے نہان بہ پیراہم

(نزل انس ص ۱۰۰، خزائن ج ۱۸ ص ۴۷۸)

۱۷.....

آنچہ دادست ہر نبی راجام

دادآن جام را مراہام

(نزل انس ص ۹۹، خزائن ج ۱۸ ص ۴۷۷)

فردا فردا جو کل نبیوں کو دیا گیا وہ سب کچھ مجھے اکیلے کو دیا گیا۔

۱۸..... ”خدا نے اس امت میں سے مسیح موعود بھیجا جو پہلے مسیح سے اپنی تمام شان میں بہت

(دافع البلاء ص ۱۳، خزائن ج ۱۸ ص ۲۳۳)

بڑھ کر ہے۔“

۱۹..... ”دیکھو کہ آج تم میں ایک ہے جو اس مسیح سے بڑھ کر ہے اور اے قوم شیعہ! اس پر

اصرار مت کرو کہ حسین تمہارا منی ہے۔ کیونکہ میں سچ سچ کہتا ہوں کہ آج تم میں ایک ہے کہ اس

(دافع البلاء ص ۱۳، خزائن ج ۱۸ ص ۲۳۳)

حسین سے بڑھ کر ہے۔“

قاضی صاحب..... مولوی صاحب بس کیجئے۔ اس مضمون کو اس سے زیادہ سننے کی مجھ میں

طاقت نہیں رہی۔

نودارو..... قاضی صاحب میں خود ان کلمات کو بادل نا خواستہ بیان کر رہا ہوں۔ صرف ایک اور

ایک بات اور سن لیجئے۔ پھر اس الف لیلہ کو میں ختم کروں گا۔

قاضی صاحب..... اچھا۔

نودارو..... پنڈت لکھرام اپنی کتاب نسخہ خط احمدیہ کے ص ۳۵۰ پر لکھتے ہیں۔ مرزا قادیانی ایک

معزز سید صاحب کو اپنے ایک خط میں (جو اصل ہمارے پاس موجود ہے) ذیل کے فقرات لکھتے

ہیں: ”مجھ کو خدا تعالیٰ نے اپنے الہام میں حضرت عیسیٰ علیہ السلام سے مشابہت دی ہے اور علیؑ سے

کچھ کم میرے پر فضل نہیں کیا۔ بلکہ جیسا اس نے علیؑ پر فضل کیا ایسا ہی اور اس کے برابر مجھ پر

کیا۔ اگر علیؑ زندہ ہوتا تو وہ میری بہت تعظیم کرتا۔ سولازم ہے کہ جو اس کی سچی اولاد ہے۔ وہ بھی

میری تعظیم کرے۔ علیٰ کو شرف محبت جناب رسول اللہؐ سے جو حاصل ہے۔ وہ چھوڑ کر سب کمالات کو ظلی طور پر اللہ جل شانہ نے مجھ کو عطا کیا اور مجھ کو بارہا بذریعہ الہام فرمادیا ہے کہ ہر شخص سید ہویا کوئی اور ہو۔ جو تیری اطاعت اور فرمانبرداری غلامی کی طرح کرے گا۔ اسی پر میرا فضل ہوگا ورنہ ورنہ حالت انحراف و حسد سید ہونا کسی کام نہیں آئے گا۔

غرض آپ کے لئے سید ہونے کی یہی نشانی ہے کہ میرے فرمانبردار خادموں میں داخل ہو جائیے۔ ایسا ہی اللہ نے الہام سے مجھے مطلع کیا ہے۔ سو خدا کرے کہ آپ میں سچے سادات کی یہی نشانی پائی جائے۔ میں دیکھتا ہوں کہ صد ہا سید نیک بخت میری کنش برداری پر فخر کرتے ہیں اور اپنی سعادت سمجھتے ہیں۔ سو خدا کرے کہ آپ میں بھی یہ یہی نشانی سید ہونے کی پیدا ہو جائے۔ مورخہ ۱۱ مارچ ۱۸۸۶ء راقم غلام احمد۔ غلامی میں ہی اولاد سے بڑھ گئے۔ شاہاش غلام ہوں تو ایسے ہوں۔

قاضی صاحب..... مولوی صاحب! آپ نے یہ مثل سنی ہے کہ منہ لگائی ڈومنی گائے آل ہمال۔ اس مرزے کو جو چند جو شیلے مسلمانوں نے پادریوں اور ان کے عیسیٰ مسیح کو گالیاں دیتے پاکر مجدد وقت مان لیا۔ پھر کیا تھا۔ اپنے آپ سے باہر ہو گئے۔

نودارد..... قاضی صاحب۔ میری ابتداء سے یہی رائے ہے کہ اس کو اس کے مان لینے والوں نے بگاڑا۔ وہ ایسے اندھا دھند اس کی باتوں میں آمنا و صداقتا کہتے گئے۔ گویا آنحضرت کا یہ فرمان کہ میری امت میں جھوٹے نبی پیدا ہوا کریں گے۔ ان سے بچنا۔ انہوں نے کبھی سنا بھی نہ تھا۔ یہ لوگ اگر مٹی کا حقہ دلی دردازہ سے خریدتے ہیں۔ تو دس دفعہ ٹھوک بجا کر دیکھتے ہیں مگر دین جیسے معاملہ میں پیسے پلے سے دے کر پٹھ لگوا لیتے ہیں۔

قاضی صاحب..... مولوی صاحب افسوس! کہ مرزے کی یہ تحریرات مرزے کی زندگی میں میری نظر سے نہ گزریں ورنہ آپ دیکھتے۔

نودارد..... قاضی صاحب کیا دیکھئے۔

قاضی صاحب..... آپ یہ دیکھتے کہ یا تو میں آج آپ لوگوں میں نہ ہوتا۔ یا مرزے کی موت قریب ہونے کا مقدس اور متواتر الہام ۱۹۰۵ء سے ۱۹۰۸ء تک پڑا سزا نہ کرتا اور آج آپ اس الہام کو اس کرسی پر بیٹھ کر جھوٹا ثابت نہ کرتے۔ مجھے علماء دین پر افسوس ہوتا ہے کہ انہوں نے اس پر کفر کا فتویٰ لگانے میں اتنی دیر کیوں لگائی۔

نودارد..... قاضی صاحب! یہاں آپ زبردستی کرتے ہیں۔ جس شخص نے اپنا ظاہر مسلمانوں کا

سارکھا ہوا ہو۔ اس کو بغیر حجت شرعی کے کافر کہہ دینا بڑی بھاری ذمہ داری اپنے اوپر لینا ہے۔ کیونکہ شریعت ظاہر ہے باطن نہیں اور قاضی صاحب اس میں شک نہیں کہ مرزا قادیانی نے جو لکھا ہے کہ دیکھا آج تم میں ایک ہے کہ اس حسین سے بڑھ کر ہے۔ نیز یہ کہ علی کو شرف صحبت رسول اللہ سے جو حاصل ہے۔ وہ چھوڑ کر سب کمالات ظلی طور پر اللہ جل شانہ نے مجھ کو عطا کئے۔ اس سے آپ رنجیدہ خاطر نہ ہوں۔ مرزا جھوٹ کہنے والا آدمی نہ تھا۔ سچ کا پتلا تھا اور جیسا اس کو الہام و وحی کے ذریعہ معلوم ہوتا تھا۔ راست راست بے کم و کاست کہہ دیتا تھا۔ خواہ کسی کو بھلا معلوم ہو یا برا۔ اس کی سخاوت کا حال تو آپ نے سینکڑوں کتابوں میں پڑھا ہوگا۔ ایک بیوی کو باغ کا باغ ہی بخش دیا۔ باقی رہی شجاعت۔ اس کا حال بھی سن لیں۔ نبی کی حیثیت سے آپ ایک مدت تک اپنے الہامات شائع کرتے رہے۔ لیکن جب مولوی محمد حسین صاحب مرحوم نے آپ کو عدالت کی طرف کھینچا کہ یہ شخص لوگوں کی موت کے الہام بیان کر کے ان کے دلوں کو مشوش کرتا ہے اور مجسٹریٹ نے آنکھ دکھائی۔ تو آپ نے یہ اقرار نامہ لکھ دیا:

..... میں ایسی پیشین گوئی شائع کرنے سے پرہیز کروں گا۔ جس کے یہ معنی ہوں کہ ایسے معنے خیال کئے جائیں کہ کسی شخص کو (یعنی مسلمان ہو خواہ ہندو ہو یا عیسائی وغیرہ) ذلت پہنچے گی یا وہ مورد عتاب الہی ہوگا۔

.....۲ میں خدا کے پاس ایسی اپیل (فریاد و درخواست) کرنے سے بھی اجتناب کروں گا کہ وہ کسی شخص کو (یعنی وہ مسلمان ہو یا ہندو وغیرہ) ذلیل کرنے سے یا ایسے نشان ظاہر کرنے سے کہ وہ مورد عتاب الہی ہے، یہ ظاہر کرے کہ مذہبی مباحثہ میں کون سچا اور کون جھوٹا ہے۔

.....۳ میں کسی چیز کو الہام جتا کر شائع کرنے سے مجتنب رہوں گا۔ جس کا یہ منشاء ہو یا جو ایسا منشاء رکھنے کی معقول وجہ رکھتا ہو کہ فلاں شخص (یعنی مسلمان ہو خواہ ہندو ہو یا عیسائی) ذلت اٹھائے گا۔ یا مورد عتاب الہی ہوگا۔

.....۴ میں اس امر سے باز رہوں گا کہ مولوی ابوسعید محمد حسین یا ان کے کسی دوست یا پیرو کے ساتھ مباحثہ کرنے میں کوئی دشنام آمیز فقرہ یا دل آزار لفظ استعمال کروں یا کوئی ایسی تحریر یا تصویر شائع کروں جس سے ان کو درد پہنچے۔ میں اقرار کرتا ہوں کہ ان کی ذات کی نسبت یا ان کے کسی دوست یا پیرو کی نسبت کوئی لفظ شل و جال، کافر، کاذب نہیں لکھوں گا۔ میں ان کی پرائیویٹ زندگی یا ان کے خاندانی تعلقات کی نسبت کچھ شائع نہیں کروں گا۔ جس سے ان کو تکلیف پہنچے کا عقلاً احتمال ہو۔



۵..... میں اس بات سے بھی پرہیز کروں گا کہ مولوی ابوسعید محمد حسین یا ان کے کسی دوست یا پیرو کو اس امر کے مقابلہ کے لئے بلاؤں کہ وہ خدا کے پاس مبالغہ کی درخواست کریں تاکہ وہ ظاہر کرے کہ فلاں مباحثہ میں کون سچا اور کون جھوٹا ہے۔ نہ میں ان کو یا ان کے کسی دوست یا پیرو کو کسی شخص کی نسبت کوئی پیشین گوئی کرنے کے لئے بلاؤں گا۔

۶..... جہاں تک میرے احاطہ قدرت میں ہے۔ تمام اشخاص کو جن پر میرا کچھ اثر یا اختیار ہے، ترغیب دوں گا کہ وہ بھی بجائے خود اسی پر عمل کریں۔ جس طریق پر کاربند ہونے کا میں نے دفعہ ۲۱، ۲۲، ۲۳، ۲۴، ۲۵ میں اقرار کیا ہے۔ قاضی صاحب فرمائیے مرزا قادیانی کا یہ فرمانہ کہ حضرت امام حسینؑ سے بڑھ کر ہوں اور ظلی طور پر حضرت علیؑ کے کل کمالات رکھتا ہوں۔ کچھ جھوٹ ہے۔ گاموں..... جی حاکم کچہ نا کہتا ہے اک دب ہو چاڑھ دتے مرے ہو راں کی توبہ کڈہ دینی سی۔ (اجی صاحب محسٹریٹ نے کچھ نہ کیا اگر ڈا سا دباؤ اور ڈالٹا تو مرزا قادیانی الہاموں سے قطعی توبہ گارہو جاتے۔)

نوادرو..... گاموں تو غلط کہتا ہے۔ مرزا قادیانی نے (ازالہ حصہ اول ص ۱۵) پر فرمایا ہے: ”غیر اللہ کا خوف شرک میں داخل ہے۔“ پھر خدا نخواستہ مشرک تھے کہ اپنے فرض نبوت ادا کرنے میں کسی سے ڈرتے۔ بابو صاحب ظہر کا وقت ہو گیا۔ چلئے کہ نماز پڑھ آئیں۔ بیوی..... کیا مرزا قادیانی کے دعوؤں کا سلسلہ آج ختم کر چکے۔

نوادرو..... بیوی جی قاضی صاحب ان کے زیادہ دعوے سننا پسند نہیں کرتے۔ مگر ایک آپ کی خاطر اور سنائے دیتا ہوں۔ مرزا قادیانی (آئینہ کمالات ص ۳۳۸، خزائن ج ۵ ص ۳۳۸) پر لکھتے ہیں: ”مجھے قطعی طور پر بشارت دی گئی ہے کہ میں مخالف پر غالب آؤں گا۔ کیا اس میں کچھ جھوٹ ہے؟“

قاضی صاحب..... بس مولوی صاحب بس! مجھے خوف ہے۔ گاموں ہنستے ہنستے پاگل نہ ہو جائے۔ اس کے بعد بابو صاحب اور نوادرو مسجد کی طرف روانہ ہو گئے۔ مسجد میں داخل ہو کر..... بابو صاحب..... (بوٹ کے تسمے کھولتے ہوئے) الحمد للہ۔ آج اٹھارہ سال بعد اس مسجد کا منہ دیکھا۔ عمر بالا خانوں میں نگریں مارتے گزر گئی۔ نماز کے بعد جو بابو صاحب اور نوادرو گھر کی طرف روانہ ہوئے تو جو مسلمان بابو صاحب کا واقف ملتا ہے۔ مبارکباد دیتا ہے۔ ایسا معلوم ہوا کہ اوہر توبہ بابو صاحب اور نوادرو نماز کے لئے نکلے۔ اوہر گاموں نے بابو صاحب کی مرزائیت سے توبہ کی خبر بجلی کی طرح شہر میں پھرا دی۔ واپس مکان پہنچ کر۔

نوادرو..... بیوی صاحبہ کو۔ اب اپنے میاں تمہیں مبارک ہوں۔ خدا نے اپنا بڑا فضل کیا کہ ان کو ہدایت بخشی۔ اللہ اس پر استقامت بخشے اور ان کے گزشتہ گناہوں سے درگزر کرے۔

بیوی..... (چشم پر آب ہو کر) مولوی صاحب خدا کے اس فضل و کرم کا شکریہ تو میں کیا ادا کر سکوں گی۔ آپ کی اس ہمدردی اور محنت کا شکریہ بھی میں ادا نہیں کر سکتی۔ میری طرف سے یہ ناچیز چیز (لنگی دکلاہ) منظور فرمادیں۔

نوادرو..... بیوی صاحبہ یوں تو مجھے آپ سے کوئی شے لے لینے میں کوئی عذر نہیں۔ آپ کو خوب معلوم ہے۔ ہمارے آپ کے تعلقات کیسے رہے ہیں؟ مگر اس کام کے عوض میں جو میری تمام بد کرداریوں کے مقابلہ میں ایک ہی کام ہے۔ جس پر میں نے خداوند کریم سے اپنے گناہوں کی بخشش کی امید رکھی ہوئی ہے۔ کوئی معاوضہ لینا نہیں چاہتا اور نہ کبھی لوں گا معاف فرمادیں اور براہ جانیں۔ ہاں دعا کریں کہ اللہ تعالیٰ مجھے اس کام میں اور بھی ہمت دے اور اپنے رسول مقبول (فداہ ابی دای) کے طفیل سے میرے ناپاک گناہوں سے درگزر کرے۔

بیوی..... اچھی یہ دعا تو جب تک ہم جیتے رہیں گے۔ ہمارے دلوں سے نکلتی رہے گی۔  
نوادرو..... بس یہی میرے لئے کافی ہے۔ ہاں بابو صاحب! آپ کی خدمت میں مجھے کچھ عرض کرنا ہے۔ قاضی صاحب بھی سن رہے ہیں اور وہ یہ کہ آپ کے مرزائیت سے توبہ نگار ہونے کی خبر تو آندھی کی طرح شہر میں پھیل گئی ہے۔ اس سے مرزائیوں پر کچھ نیک اثر تو ہونے سے رہا۔ وہ جان مار دیں گے کہ آپ ان کے ہاتھ آئیں۔ تو پھر آپ کو اپنا سنا بیالیں۔ میں تو یہاں ہوں گا نہیں اور نہ وہ مجھ سے کلام کرنا روادار رکھتے ہیں۔ بس اس بات کی کیا گارنٹی ہے کہ آپ پھر ان کے بہکانے میں نہیں آئیں گے؟

بابو صاحب..... مولوی صاحب! میں آپ کی خدمت میں عرض کر چکا ہوں کہ میں صرف اخبار الحکم میں مرزا قادیانی کی تعریفیں پڑھ پڑھ کر اس فرقہ کی طرف مائل ہو گیا تھا اور حقیقت حال سے بالکل بے خبر رہا اور رکھا گیا۔ اب مجھے مرزا قادیانی کی اپنی کتابوں اور اشتہاروں سے ثابت ہو گیا کہ مرزے کا یہ دعویٰ کہ مجھے الہام ہوتا ہے۔ بالکل جھوٹا تھا اور جب یہ ثابت ہو چکا۔ تو اب کوئی دعویٰ بھی اس کا سچا نہیں ہو سکتا۔ کیونکہ وہ جو کچھ بتا اسی طرح بتا کہ مجھے یہ الہام ہوا ہے اور جب میرا دل مان چکا اور گواہی دے چکا کہ وہ ملہم ہونے کے دعوے میں سراسر جھوٹا تھا۔ تو اب یہ کس طرح ہو سکتا ہے کہ مفسر علی اللہ کو اس سے بعد میں مسلمان بھی مانوں۔ غضب خدا کا ۱۹۰۵ء میں کہتا ہے کہ وحی مقدس اور متواتر نے کہ میری موت قریب ہے۔ میری ہستی کی بنیاد ہلا دی اور

۱۹۰۶ء تا ۱۹۰۷ء میں اپنے مخالفوں کے بعد تک زندہ رہنے کو اپنی صداقت کا نشان بتا رہا ہے اور قرآنی آیات و الفاظ میں الہامات اتارنا تار کر ان کو ڈر اور دھمکا رہا ہے کہ تمہارا اخزا اور افنا میرے ہی ہاتھ سے مقدر تھا۔ مجھے خدا خانہ کعبہ کہتا ہے اور تم کو اصحاب فیل سبحان اللہ اصحاب فیل تو زندہ صحیح سلامت اور ہشاش بشاش اور خانہ کعبہ صاحب زیر زمین اور طرفہ یہ کہ نہ کسی الہام میں موت کے الہام کا کچھ ذکر۔ نہ مرزا قادیانی کی طرف سے اس کی طرف کچھ اشارہ۔

اب کون سا احمق ہے کہ ان باتوں کے ہوتے ہوئے یہ سمجھے گا کہ مرزا قادیانی کو ۱۹۰۵ء میں ایک دفعہ بھی موت کا الہام ہوا تھا اور جب یہ الہام موت کا جھوٹا ثابت ہوا تو رسالہ الوصیت کے جتنے الہام ہیں۔ سب جھوٹے اور ہشتی مقبرہ بنانے اور اس کے واسطے چندہ لینے کے لئے ثابت ہوئے۔ کیونکہ معمولی قبرستان میں مدفون ہونا آپ کی شایان شان نہ تھا۔ جب تک کہ مرید چندہ کر کے اس میں کنواں کھدوا کر باغ نہ بنوادیں اور جب رسالہ الوصیت کے تمام الہامات جھوٹے تو مرزا کے کل الہام جھوٹے۔ پس میرا قاضی صاحب کے فیصلے سے بالکل اتفاق ہے کہ مرزا دہریہ تھا اور اس نے اس مسلمانی جامہ میں مسلمانوں کو لوٹا۔ خود عیش سے زندگی بسر کر گیا اور اولاد کے واسطے کل ہند سے قادیان روپیہ اور نقد جنس آنے کے لئے پختہ سڑک بنا گیا۔ ہزاروں روپیہ ہم سے کھینچا گیا اور کھینچا جا رہا ہے۔ جو پوچھو کہ یہ روپیہ کدھر جاتا ہے۔ تو جواب ملتا ہے کہ یورپ اور امریکہ میں تبلیغ اسلام ہو رہی ہے۔ ہم نے آج تک کسی امریکہ یا یورپ کے نو مسلم کو نہ دیکھا کہ اسلامی معاملہ میں اس کے کان پر جوں تک چلی ہو۔ ہمارے روپیہ کے ٹفن اور کھانے کھائے اور کھلائے جاتے ہیں اور اس سے زیادہ کچھ نہیں۔ ڈھل مل یقین لوگوں کی تلاش میں پھرتے ہیں کہ ہماری تعداد بڑھ جائے تو ہم بھی کسی قطار میں آجائیں اور ہمارے بیوقوف بھائی سمجھتے ہیں کہ وہ خدمت اسلام کر رہے ہیں۔ حقیقت میں وہ اسلام کے دشمنوں کی تعداد بڑھا رہے ہیں۔ مولوی صاحب میں آپ سے کیا عرض کروں اگر میں ان لوگوں سے سر نہ منڈوا بیٹھتا تو آج میں اپنے دونوں لڑکوں کو تعلیم کے لئے ولایت بھیج سکتا تھا۔

مولوی صاحب میرے خیال میں آپ ان تبلیغ کنندوں سے لاکھ درجہ بہتر ہیں کہ اپنے دست و بازو کی کمائی حق حلال کی کھا کر اس کام میں اپنا پیسہ اپنی طاقت، اپنی صحت اپنی بیٹائی، اپنا دماغ خرچ کر رہے ہیں اور کسی مسلمان کی جیب کو خیر تک نہیں

قاضی صاحب..... بابو صاحب! واقعی آپ درست فرما رہے ہیں۔ میں نے بھی اس معاملہ پر بہت غور و فکر کیا اور میں دیکھتا ہوں کہ مولوی ثناء اللہ صاحب کے ساتھ آخری فیصلہ میں تو مرزا

قادیانی صاف لکھتے ہیں کہ یہ کسی الہام یا وحی کی بناء پر پیشین گوئی نہیں پس ایسی مقدس اور متواتر وحی کے نازل ہو جانے کے بعد جس کے سچے اور یقینی ہونے نے مرزا قادیانی کی ہستی کی بنیاد کو ہلا دیا ہو اور مرزا قادیانی نے اپنی چاندی کی قبر بھی اپنی آنکھوں دیکھ لی ہو۔ مرزا قادیانی کا مولوی صاحب سے بلا الہام و وحی ایسی لٹک لگانا صاف کہہ رہا ہے کہ مرزا قادیانی کی موت کی وحی نہیں ہوئی تھی۔ اگر ہوتی تو ایسے فیصلے کے لئے مولوی صاحب کے اصرار کرنے پر بھی مرزا قادیانی انہیں یہ جواب دیتا کہ ہاں آپ کو معلوم ہو گیا کہ مجھے موت قریب ہونے کا الہام متواتر ہو چکا ہے۔ اس وجہ سے آپ مجھ سے یہ فیصلہ چاہتے ہیں۔ میں بعد اس الہام کے ایسا فیصلہ آپ کے ساتھ ہرگز نہیں کر سکتا۔ کیا ایک ایسے شخص کا جس کو نبض وغیرہ دیکھ کر حکیم حاذق نے کہہ دیا ہو کہ تو عنقریب مرنے والا ہے۔ کسی بٹے کئے تندرست و جوان آدمی سے اس قسم کی شرط لگانا اس کی حماقت میں داخل نہ ہوگا اور اگر وہ ایسا کرے تو اس کی دو ہی صورتیں ہیں یا تو ڈاکٹر نے اسے ایسا کہا ہی نہیں اور اگر کہا ہے تو وہ اس ڈاکٹر کو ڈاکٹر نہیں سمجھتا۔

بیوی..... مولوی صاحب مجھے اپنے میاں کی بات پر اعتبار ہے اور میں یقین نہیں کرتی کہ مرزائیوں کا کوئی جادو منتر ان پر اثر کرے۔ مگر پھر بھی میں نہایت مشکور ہوں گی کہ اگر آپ چند روز اور یہاں قیام فرما کر مرزا قادیانی کے کنبہ سے ان کو واقف کر دیں۔ میں دیکھتی ہوں کہ اس کام کے واسطے آپ سادو سرا کوئی ہمارے مہربانوں میں نہیں اور آج ابھی وقت بہت ہے۔ چلتے چلتے ان کے کانوں میں کچھ ڈالتے چائیے۔

نو وارد..... بہت بہتر جناب اس کام کے لئے میں دل و جان سے حاضر ہوں۔ سنئے جو کام مرزے نے کیا۔ وہ کسی سیدھے سادھے آدمی کے کرنے کا نہ تھا۔ اس کے لئے ایک خارق عادت دماغ بکا تھا۔ دیکھئے کہ وہ اپنی بزرگی اور بڑائی کیونکر مسلمانوں کے ذہن نشین کرتا ہے کہ ظاہر اسلام کی عظمت بیان کر رہا ہے اور باطن اپنی بڑی ہمارا ہے:

۱..... ”ہم حضرت عیسیٰ کی اس زندگی کی خصوصیت کو ہرگز نہیں مانتے..... ہمارے نبی سب سے زیادہ حیات، اتوئی اور اعلیٰ رکھتے ہیں اور کسی نبی کی ایسی اعلیٰ درجہ کی حیات نہیں ہے جیسے آنحضرت کی۔ چنانچہ میں نے کئی دفعہ آنحضرت کو اس بیداری میں دیکھا ہے۔ باتیں کی ہیں۔ مسائل پوچھے ہیں۔“ (جنگ مقدس ص ۱۲۹، خزائن ج ۶ ص ۲۲۳)

۲..... ”عیسائیوں کے خلاف خدا نے مسلمانوں کو یہ معجزہ دیا کہ اپنے اس بندہ کو اپنے الہام و کلام اور اپنی برکات خاصہ سے مشرف کر کے اور اپنی راہ کے باریک علوم سے بہرہ کامل بخش کر

مخالفین کے مقابل پر بھیجا اور بہت سے آسانی تحائف اور علوی عجائبات اور روحانی محارف اور دقائق ساتھ دیئے۔“

۳..... ”ایک عظیم الشان معجزہ آنحضرت کا یہ ہے کہ تمام نبیوں کی وحی منقطع ہو گئی اور معجزات ناپود ہو گئے۔ ان کی امت خالی اور تہی دست ہے۔ صرف قصبے ان لوگوں کے ہاتھ میں رہ گئے۔ مگر آنحضرت کی وحی منقطع نہیں ہوئی اور نہ معجزات منقطع ہوئے۔ بلکہ بذریعہ کاملین امت جو شرف اتباع سے مشرف ہیں۔ ظہور میں آتے ہیں۔ اسی وجہ سے مذہب اسلام ایک زندہ مذہب ہے..... چنانچہ اس زمانے میں بھی اس شہادت کے پیش کرنے کے لئے یہ بندہ حضرت عزت موجود ہے۔ اب تک میرے ہاتھ پر ہزار نشان ظاہر ہو چکے ہیں اور خدا تعالیٰ کے پاک مکالمہ سے قریباً ہر روز میں مشرف ہوتا ہوں۔“

۴..... ”مجھے اس ذات کی قسم جس کے ہاتھ میں میری جان ہے کہ میں اپنے خدائے پاک کے یقینی اور قطعی مکالمہ سے مشرف ہوں اور قریباً ہر روز مشرف ہوتا ہوں۔“

(چشمہ سبکی ص ۲۳، خزائن ج ۲۰ ص ۳۵۳)

۵..... ”مگر میں سچ جانتا ہوں کہ اس نبی کی کامل پیروی سے ایک شخص عیسیٰ علیہ السلام سے بڑھ کر بھی ہو سکتا ہے۔“

۶..... ”اسلام میں خود خدا تعالیٰ ہر ایک زمانہ میں اپنے انالو جو کی آواز سے اپنی ہستی کا پتہ دیتا ہے۔ جیسا کہ اس زمانہ میں بھی وہ مجھ پر ظاہر ہوا۔“

۷..... ”یہ لوگ جو مولوی کہلاتے ہیں۔ ہمارے سید مولوی کی جھک کرتے ہیں۔ جب کہتے ہیں کہ اس امت میں عیسیٰ بن مریم کا مثیل کوئی نہیں آ سکتا..... اس اعتقاد سے دو گنا بکے مرکب ہوتے ہیں۔ اول یہ کہ ان کو یہ اعتقاد رکھنا پڑتا ہے کہ عیسیٰ علیہ السلام میں برس تک موسیٰ علیہ السلام کی شریعت کی پیروی کر کے خدا کا مقرب بنا اور مرتبہ نبوت پایا۔ اس کے مقابل پر اگر کوئی شخص بجائے ۳۰ سال کے پچاس سال بھی آنحضرت کی پیروی کرے تب بھی وہ مرتبہ نہیں پاسکتا۔“

(حاشیہ چشمہ سبکی ص ۶۷، خزائن ج ۲۰ ص ۳۸۲، ۳۸۱)

”اور پھر دوسری طرف آنحضرت کے ابدی فیض سے ایسا اپنے تئیں محروم جانتے ہیں کہ گویا آنحضرت کو خود باللہ زندہ چراغ نہیں ہیں۔ بلکہ مردہ چراغ ہیں۔“

(چشمہ سبکی ص ۷۳، خزائن ج ۲۰ ص ۳۸۸)

۸..... ”گزشتہ مذہبوں میں عورتوں کو بھی الہام ہوا۔ جیسا کہ موسیٰ علیہ السلام کی ماں اور مریم

کو مگر تم مرد ہو کر ان عورتوں کے برابر بھی نہیں۔ بلکہ اے ناوانو اور آنکھوں کے اندھو! ہمارے نبیؐ اور ہمارے سید و مولیٰ (اس پر ہزار سلام) اپنے افادہ کی رو سے تمام انبیاء سے سبقت لے گئے ہیں۔ آپ کے سایہ میں پرورش پانا ایک ادنیٰ انسان کو مسیح بنا سکتا ہے۔ جیسا کہ اس نے اس عاجز کو بتایا۔“ (پیشہ منجی ص ۷۵، خزائن ج ۲۰ ص ۳۸۹)

۹..... ”میں بار بار کہتا ہوں اور بلند آواز سے کہتا ہوں کہ قرآن اور رسول کریمؐ سے سچی محبت رکھنا اور سچی تابعداری اختیار کرنا انسان کو صاحب کرامات بنا دیتا ہے اور اس کا کل انسان پر علوم غیبیہ کے دروازے کھولے جاتے ہیں اور دنیا میں کسی مذہب والا روحانی برکات میں اس کا مقابلہ نہیں کر سکتا۔ چنانچہ میں اس میں صاحب تجربہ ہوں۔“ (ضمیمہ انجام آقہم ص ۶۱، خزائن ج ۱ ص ۳۳۵)

بابو صاحب..... ”العظمت للہ“ مطلب یہ کہ آنحضرتؐ اس جسم مرئی کے ساتھ بازاروں میں پھرتے رہتے ہیں۔ مگر اس کا ثبوت اپنے منکرین کو نہیں۔ اپنے آپ کو ہی دیتے ہیں۔ کیونکہ مرزا قادیانی تو غیر نہیں وہی ہیں۔ مرزا قادیانی کو صاحب وحی و معجزات ماننے سے آنحضرتؐ ایک بڑے معجزہ والے ثابت ہوں گے۔ مرزا قادیانی کو صاحب نشانات ماننے سے اسلام ایک زندہ مذہب ثابت ہوگا۔ مرزا قادیانی کو توبہ معاذ اللہ نقل کفر کفر باشد حضرت عیسیٰ علیہ السلام پر فوقیت دینے سے آنحضرتؐ کی عظمت ثابت ہوگی۔ مرزا قادیانی سے خدا ہر روز باتیں کر کے اپنی ہستی کا ثبوت دے رہا ہے۔ درو کہیں دوا کہیں۔ خدا کی ہستی کے منکر تو دہریے اور ثبوت دیا جا رہا ہے قائل کو۔ حضرت عیسیٰ علیہ السلام شریعت موسوی کی پیروی سے نبی بن گئے۔ لاجل و لا قوۃ نو دارد..... بابو صاحب خیال فرمائیے۔ یہ قول مرزے کا کیسا صریح خلاف ہے۔ آیت ”انسی عبد اللہ انفسی الكتاب وجعلنی نبیا (پ ۱۶ ص ۵۰)“ یعنی خداوند کریم تو قرآن میں فرماتا ہے کہ عیسیٰ علیہ السلام نے پیدا ہوتے ہی کہا کہ میں ناجائز اولاد نہیں۔ بلکہ نبی اور صاحب کتاب ہوں اور مرزا قادیانی فرماتے ہیں کہ عیسیٰ شریعت موسوی کی پیروی کرنے سے مقرب بنا۔ حضرت عیسیٰ علیہ السلام کی والدہ اور حضرت موسیٰ علیہ السلام کی والدہ سے ہم اچھے ہیں۔ کیونکہ وہ عورتیں تھیں اور ہم مرد ہیں۔ مرزا قادیانی کو ظہم ماننے سے (مگر ڈاکٹر عبد الحکیم خان اور منشی الہی بخش کو نہیں) اسلام کی اعلیٰ درجہ کی صداقت ثابت ہوگی۔ پس اے مسلمانو! اسلامی غیرت دکھاؤ اور جلد مرزا قادیانی کو صاحب مکالمہ با خدا۔ صاحب وحی۔ صاحب کرامات۔ صاحب معجزات و نشانات اور عالم الغیب اور حضرت عیسیٰ علیہ السلام سے افضل مان لو۔ ورنہ نہ خدا کی ہستی کا کوئی قائل ہوگا۔ نہ اسلام کی شوکت نہ بانی اسلامؐ کی کچھ عظمت باقی رہے گی۔

نودارد..... بیوی جی خدا کا فضل و کرم دیکھئے کہ اس قلیل عرصہ میں ہی تمہارے میاں کے خیالات کیسے صحیح ہو گئے اور وہ کیسے مرزا قادیانی کی یہ کوہنچنے لگ گئے۔

بیوی..... میں خوب سمجھ رہی ہوں۔ آپ وقت کو غنیمت جانیں۔

نودارد..... بیوی صاحبہ یہاں ایک مثال مرزا قادیانی کے قریباً ہر روزہ مکالمہ و مخاطبہ کی بیان کرنی لطف سے خالی نہ ہوگی۔

### آسمانی نکاح کے ایک عربی الہام کا ترجمہ

”اور تجھ سے پوچھتے ہیں کہ کیا یہ بات سچ ہے۔ کہہ ہاں مجھے اپنے رب کی قسم ہے کہ یہ سچ ہے اور تم اس بات کو وقوع میں آنے سے روک نہیں سکتے۔ ہم نے خود اس سے حیرانہ عقد نکاح باندھ دیا ہے۔ میری باتوں کو کوئی بدلا نہیں سکتا اور نشان دیکھ کر منہ پھیر لیں گے اور قبول نہیں کریں گے اور کہیں گے کہ یہ کوئی فریب یا پکا جادو ہے۔“ (آسمانی فیصلہ ص ۴۰، خزائن ج ۳ ص ۳۵۰)

بابو صاحب یہ الہام یا خدا کا مکالمہ اور مخاطبہ قرآنی آیات کا مجموعہ ہے اور اس کے سات فقرے ہیں۔ فرمائیے کہ اس عالم الغیب کی طرف سے جس کو اول سے آخر تک کا تمام حال روشن ہے۔ یا خود غرض جھوٹے نبی کی گھڑنت ہے اور سادہ لوح مسلمانوں کے باور کر لینے کے لئے قرآنی آیات کو جمع کر دیا ہے۔ دیکھئے یہ شخص قرآنی آیات سے کام لے رہا ہے اور جب اس نکاح کے انتظار انتظار میں طاقت ر جویت جاتی رہی اور عمر ۶۷ برس کو پہنچی اور آپ کے دل نے گواہی دی کہ اب تو اگر محمدی پیغمبر بھی ہو جاوے تو اس سے نکاح بواہوی سے زیادہ ثابت نہ ہوگا۔ تو (حقیقت الہی کے تحت ص ۱۳۳، خزائن ج ۳ ص ۵۷۰) پر آپ نے کھیا نے ہو کر عذر گناہ بدتر از گناہ یوں کیا۔ لکھتے ہیں: ”کیا آپ کو خبر نہیں کہ ”یسبحو اللہ مایشاء ویثبت“ نکاح آسان پر پڑھا گیا یا عرش پر مگر آخروہ سب کا رد وائی شرطی تھی۔ بابو صاحب اس عذر کے لغو اور بیہودہ ہونے میں کلام نہیں کیونکہ

۱..... آپ ہی ایمان سے کہہ دیں اس الہام کے سات فقروں میں کوئی ایسا فقرہ بھی ہے۔ جس سے نکاح کا شرطیہ ہونا پایا جائے؟

۲..... اس الہام کا ایک ایک فقرہ پکار پکار کر نہیں کہہ رہا کہ نکاح قطعی اور بلا شرط ہے۔

۳..... یہ آیت پ ۱۳ ع ۱۴ کی جو مرزا قادیانی نے بیان کی ہے۔ اس کا شان نزول یہ ہے کہ اس سے پہلے کی آیت بن کر کفار (قریش) نے آپس میں چہ چا کیا کہ محمدؐ ہر وقت عذاب الہی سے جوڑ راتے تھے۔ اب معلوم ہو گیا کہ ان کے اختیار میں کچھ نہیں ہے اور یہ بھی چہ چا کرتے تھے کہ محمدؐ

اپنی طرف سے ایک بات کہہ دیتے ہیں۔ پھر جب جی چاہتا ہے تو اس کی جگہ دوسری بات کہہ دیتے ہیں۔ اس کے جواب میں اللہ تعالیٰ نے یہ آیت اتاری اور قریش کو دھمکایا کہ اگرچہ اللہ کی بارگاہ میں ہر کام کا وقت ہے۔ مگر جس نے وہ وقت ٹھہرایا ہے۔ وہی اس وقت کے بدل ڈالنے اور وقت سے پہلے تم کو ہلاک کر دینے پر قادر ہے۔ اس آیت کو اس نکاح سے جو محمدی نیگم کے لئے موجب برکات ہوتا تھا۔ کچھ بھی تعلق نہیں۔ اس میں اللہ تعالیٰ مرزا قادیانی سے پختہ وعدہ فرما چکا تھا اور علاوہ اس کے تمام قرآن ایسی آیات سے بھر پڑا ہے کہ خدا وعدہ خلافی نہیں کرتا۔ جناب مرزا قادیانی کے ہی الفاظ وعدہ خداوندی کے نسبت سن لیں۔

الف..... ”چونکہ مجھے خدا تعالیٰ کے وعدوں پر وثوق تھا۔“ (استثناء ص ۳، خزائن ج ۱۲ ص ۱۱۱)

ب..... ”وہ ہمارا خدا وعدوں کا سچا۔“ (الوصیت ص ۱۶، خزائن ج ۲۰ ص ۳۰۶)

ج..... ”جس بات کو کہے کہ کروں گا میں یہ ضرور..... ٹلٹی نہیں وہ بات خدا کی یہی تو ہے۔“

(درائین ص ۱۴)

د..... ”پہاڑ ٹل جاتے ہیں۔ دریا خشک ہو سکتے ہیں۔ موسم بدل جاتے ہیں۔ مگر خدا کا کلام

نہیں بدلتا۔ جب تک پورا نہ ہوئے۔“ (تحریر حقیقت الوحی ص ۱۴۳، خزائن ج ۲۲ ص ۵۸۱)

ه..... ”خدا اگرچہ ہر ایک چیز پر قادر ہے۔ لیکن وعدہ کے خلاف نہیں کرتا۔“

(ازالہ حصہ دوم ص ۹۴۳، خزائن ج ۳ ص ۶۲۲ حاشیہ در حاشیہ)

و..... ”ایک بیٹا نہیں اگر ہزار بیٹے بھی صلیب پر کھینچے جاویں تب بھی وعدہ میں تحلف نہیں ہو

سکتا۔“ (جنگ مقدس ص ۱۶۹، خزائن ج ۶ ص ۲۶۷)

دہائی ہے خدا کی اگر یہ الہام بھی سچا ہے۔ تو خدا یا ہمیں اس جھوٹی دنیا سے اٹھالے۔

اسلام کے دشمنوں نے اسلامی دہائی اسلام کو خاتم بدین جھوٹا ثابت کرنے میں ایڑی چوٹی کا زور

لگایا۔ مگر ان کو ناکامی نصیب ہوئی۔ اس شخص نے آنحضرت کا کل اور بروز بن کر اور آیات قرآن

میں جھوٹے الہام گھڑ کر اسلامی دہائی اسلام کو ایسا جھوٹا ثابت کر لیا کہ اگر ہمارے علمائے دین اس کو

کافر قرار دے کر اسلام سے خارج نہ کر دیتے تو آج ہمیں کسی کو منہ دکھانے کی جگہ نہ رہتی۔

قاضی صاحب..... مگر یہ عجیب تماشا ہے کہ ادھر تو مرزا قادیانی فرماتے ہیں کہ ٹلٹی نہیں وہ

بات خدا کی یہی تو ہے۔ یعنی خدا ہونے کا یہ ثبوت ہے کہ جس بات کو وہ کہے کہ یہ میں ضرور کرتا ہوں

اور ادھر فرماتے ہیں کہ یمحو اللہ ویثبت۔ جسے خدا چاہے منادے جسے چاہے قائم رکھے۔

نودارو..... قاضی صاحب اگر ہم یہ مان بھی لیں کہ خدا نے یہ آیت اس غرض سے اتاری ہے کہ



جسے میں چاہوں منسوخ کر دوں۔ جسے چاہوں قائم رکھوں۔ تب بھی یہ فرمانِ خدائی احکام کی نسبت ہوگا نہ کہ خدا کے وعدوں کے متعلق۔ اپنے احکام کو خدائے پاک کیا ایک دنیاوی بادشاہ بھی منسوخ کر سکتا ہے۔ مگر اپنے وعدوں کو منسوخ کرنا اور اس پر قائم نہ رہنا ایک جنتیملین کا کام نہیں چہ جائیکہ اللہ پاک جیسے زور آور حاکم کا۔ کیونکہ وعدہِ خلائی کمزوری اور بے چارگی کی نشانی ہے اور قرآن کریم میں جگہ جگہ اللہ تعالیٰ فرماتا ہے کہ میں وعدہِ خلائی نہیں کیا کرتا۔ مثلاً ”فلا تحسبن اللہ مخلف وعده رسلہ“ ﴿اے پیغمبر ایسا خیال نہ کرنا کہ خدا جو اپنے پیغمبروں سے وعدہ کر چکا ہے، اس کے خلاف کرے گا﴾

”ان اللہ لا یخلف المیعاد۔ لا یخلف اللہ وعده ولكن اکثر الناس لا یعلمون“ ﴿بیشک اللہ وعدہِ خلائی نہیں کرتا۔ اللہ اپنے وعدوں کے خلاف نہیں کرتا۔ لیکن اکثر لوگ نہیں سمجھتے﴾

مرزا قادیانی کے نکاح کی بشارت کوئی حکم شرعی نہ تھا کہ اللہ نے منسوخ کر دیا۔ بلکہ وہ ایک وعدہ تھا کہ ”اناز وجنکھا“ ہم نے اس کا تیرے ساتھ نکاح کر دیا۔ یہ آیت بھی قرآن سے چرائی ہوئی ہے۔ قرآن کی عظمت و صداقت ثابت کرنے کو یا مخالفین سے اس پر ٹھٹھے کرانے کو۔ باقی رہا قاضی صاحب آپ کا یہ اعتراض کہ مرزا قادیانی نے ایک جگہ یہ کہا اور ایک جگہ یہ کہا۔ یہ آپ کی مرزا قادیانی کی کلام سے ناواقفیت پر دلالت کرتا ہے۔ مرزا قادیانی کے لٹریچر پر جن کو عبور ہے۔ وہ خوب جانتے ہیں کہ مرزا قادیانی جس بات سے اپنا مطلب لکھتا پاتے تھے۔ اسی کو بطور قاعدہ کلیہ فرما دیا کرتے تھے۔ باور نہ ہوتو سنیں:

..... ”اگر یہ کہا جائے کہ کیوں بطور معجزہ جائز نہیں کہ حضرت مسیح اذن اور ارادہ الہی سے حقیقت میں پرندے بنا لیتے ہوں اور وہ پرندے ان کی اعجازی پھونک سے پرواز کر جاتے ہوں تو اس کا جواب یہ ہے کہ خدا تعالیٰ اپنے اذن اور ارادہ سے کسی شخص کو موت و حیات اور ضرر اور نفع کا مالک نہیں بناتا۔ نبی لوگ دعا اور تضرع سے معجزہ مانگتے ہیں۔ معجزہ نمائی کی ایسی قدرت نہیں رکھتے جیسا کہ انسان کو ہاتھ پیر ہلانے کی قدرت ہوتی ہے۔“ (ازالہ ازل ص ۳۱۴، خزائن ج ۳ ص ۲۶۰)

برخلاف اس کے دوسری جگہ لکھتے ہیں: ”آنحضرتؐ نے جنگ بدر میں ایک سنگریزوں کی مٹھی کفار پر چلائی اور وہ مٹھی کسی دعا کے ذریعہ سے نہیں۔ بلکہ خود اپنی روحانی طاقت سے چلائی۔ مگر اس مٹھی نے خدائی طاقت دکھائی اور ایسا ہی دوسرا معجزہ آنحضرتؐ کا جو شق القمر ہے۔ اسی الہی طاقت کے ظہور سے آیا تھا۔ کوئی دعا اس کے ساتھ شامل نہ تھی۔ کیونکہ وہ صرف انگلی کے اشارہ سے

جوالہی طاقت سے بھری ہوئی تھی۔ وقوع میں آ گیا تھا اور اس قسم کے اور بھی بہت سے معجزات ہیں۔“

(آئینہ کمالات ص ۶۵، خزائن ج ۵ ص ۶۵)

قاضی صاحب..... لاحول ولا قوۃ۔ لاحول ولا قوۃ۔ استغفر اللہ۔

بیوی..... لو چاہ پیو۔ لاحول پیچھے پڑھنا۔

کاموں..... (چاہ پیالیوں میں ڈالتے ہوئے) مولوی جی مر جے نے بچے اس محمدی

بیگم والے الہام و بیج رب دی قسم کھادی ہے۔ اس کا کفارہ مر جے دتا ہو ہی یا مر جے دے خدا؟

(مولوی صاحب مرزے نے جو اس محمدی بیگم والے الہام میں خدا کی جھوٹی قسم کھائی

ہے۔ اس کا کفارہ مرزے نے دیا ہو گا یا اس کے خدا نے؟)

نوادرد..... مرزا قادیانی کے کلام سے پایا جاتا ہے کہ وہ آنحضرتؐ کی کمال پیروی سے حضرت عیسیٰ

علیہ السلام سے بڑھ کر اور خدا کے مقرب ہو گئے۔ چنانچہ مرزا قادیانی کا ایک الہام یہ بھی ہے کہ

”میں عرش پر تیری حمد کر رہا ہوں۔“ (تذکرہ ص ۴۷) ایسے نیک اور مقبول بندوں کے ذریعہ قادیانی

اسلام میں خدا اپنی ہستی کا ثبوت دیتا ہے۔ میرے خیال میں اس قسم سے مرزا قادیانی کے خدا کی

غرض و نشاء صرف یہ تھی کہ اپنی ہستی کا ثبوت دے کہ میں ہوں اور وہ غرض پوری ہو گئی۔

بابو صاحب..... (چاہ کی پیالی منہ سے ہٹا کر) مولوی صاحب مجھے تو ایسا یقین آ گیا جیسا

میں اپنے خدا اور اس کے رسولؐ پر رکھتا ہوں کہ مرزا الہام ہونے کے دعوے میں سراسر جھوٹا تھا۔ الہام

خود نظر لیتا تھا اور اکثر قرآنی آیات میں تاکہ کوئی مسلمان اس میں شک نہ کرے اور یہی وجہ تھی کہ وہ

جھوٹ بولنے کو اس قدر مبالغہ سے بڑا سخت گناہ بیان کرتا رہا اور مسلمانوں کو تعلیم دیتا رہا کہ الہام

کا نام سن کر سر تسلیم خم کر دینا چاہیے اور بدظنی، بڑا سخت گناہ ہے۔ اس کے سوا اس نے اور ہمیں کیا

بتایا۔

قاضی صاحب..... بیوی جی میں تمہیں اس بات پر ہزار ہزار مبارک باد دیتا ہوں کہ خدائے

عز و جل نے بابو صاحب پر اپنا اتنا بڑا فضل و کرم کیا کہ اٹھارہ سال بعد ان کی ظاہری نہیں باطن کی

آنکھیں کھول دیں۔

نوادرد..... لیجئے چاہ تو پلی لی گئی۔ اب دعا کیجئے۔ اس پر سب نے ہاتھ اٹھائے اور نووارد نے دعا

کرنی شروع کی۔

”اللہ! تیرا ہزار ہزار شکر و احسان کہ تو نے ہمیں مسلمان بنایا۔ اے اللہ! تیرا ہزار ہزار

شکر و احسان کہ تو نے اپنے پیارے نبیؐ کی پیاری امت کے ایک فرد کو از سر نو ہدایت بخشی۔ اے اللہ!

تو رحیم و کریم ہے۔ ہمارے دوسرے پیارے اور سادہ لوح بھائیوں کو بھی اسی طرح ہدایت بخش۔  
پھر سب نے کہا، آمین! اور چائے کے برتن اٹھائے گئے۔

قاضی صاحب ..... (ایک ڈکار لے کر) مولوی صاحب آپ کی آج کی تقریر سے تو بخدا  
لطف آ گیا۔ کوئی اور مثال بھی مرزا قادیانی کی متضاد باتوں کی یاد ہو تو سنائیے۔

نو وارد ..... قاضی صاحب ایک یا ایک ہزار۔

قاضی صاحب ..... نہیں مولوی صاحب ہزار نہیں صرف چند ایک مگر مزیدار۔

نو وارد ..... اچھا لیجئے! سنئے یہ میں بیان کر چکا ہوں کہ مرزا قادیانی نے (آئینہ کمالات ص ۶۵، خزائن  
ج ۵ ص ۶۵) پر لکھا ہے کہ: ”اور ایسا ہی دوسرا معجزہ آنحضرت کا جو شق القمر ہے۔ اسی الہی طاقت سے  
ظہور میں آیا تھا۔ کوئی دعا اس کے شامل نہ تھی۔ کیونکہ صرف انگلی کے اشارے سے جو الہی طاقت  
سے بھری ہوئی تھی، وقوع میں آ گیا تھا۔“

۲ ..... اب دیکھیے! اب اس شق القمر کی بابت (نزول المسح ص ۱۲۸، ۱۲۹، خزائن ج ۱۸ ص ۵۰۶،  
۵۰۷) پر مرزا قادیانی لکھتے ہیں: ”اس وقت کافروں نے شق القمر کے نشان کو ملاحظہ کر کے جو ایک  
قسم کا خسوف تھا۔ یہی کہا تھا کہ اس میں کیا الگوئی بات ہے۔ قدیم سے ایسا ہی ہوتا آیا ہے۔ کوئی  
خارق عادت امر نہیں۔“

۳ ..... حضرت عیسیٰ علیہ السلام کو چڑیوں کی بابت (دافع الوساد ص ۶۸، خزائن ج ۵ ص ۶۸) پر  
لکھتا ہے: ”اور حضرت مسیح کی چڑیاں باوجود یکہ معجزہ کے طور پر ان کا پرواز قرآن کریم سے ثابت  
ہے۔ مگر پھر بھی مٹی کی مٹی ہی تھیں۔“

اور (ازالہ حصہ اول ص ۳۰۸، ۳۰۹، خزائن ج ۳ ص ۲۵۸، ۲۵۷) پر یوں درافشان ہے: ”اب  
یہ بات قطعی اور یقینی طور پر ثابت ہو چکی ہے کہ حضرت مسیح ابن مریم اس عمل الترب میں کمال رکھتے  
تھے۔ اگر یہ عاجز اس امر کو مکروہ اور قابل نفرت نہ سمجھتا تو ان العجوبہ نما یوں میں حضرت عیسیٰ سے کم نہ  
رہتا۔“

دیکھیے ایک جگہ حضرت عیسیٰ علیہ السلام کی چڑیوں کا اڑنا قرآن شریف کی رو سے معجزہ  
بیان کرتا ہے اور دوسری جگہ اس خدا کے فرمائے ہوئے معجزے کو ایسا مکروہ اور قابل نفرت بیان کرتا  
ہے کہ اس کا دکھانا اپنی شایان شان نہیں سمجھتا۔

ستر بی بی از بے چادری است

بی بی صاحبہ اس لئے ستر میں بیٹھی ہیں کہ چادر نہیں رکھتیں کہ اوڑھ کر باہر نکلیں۔ اگر مرزا

قادیانی ایسی باتیں کر دکھانے کی طاقت رکھتے تھے۔ تو کم از کم ایک دفعہ تو کر دکھاتے اور پھر کہتے کہ میں اس کو قابل نفرت سمجھتا ہوں۔ میری شان اس سے بالاتر ہے کہ میں ہمیشہ ایسے کردہ کام کروں۔ کیونکہ جو فعل حضرت عیسیٰ علیہ السلام جیسے الوالعزم پیغمبر سے خدا نے کرایا اور اس کا حضرت عیسیٰ علیہ السلام پر احسان رکھا۔ وہ ایسا بد نہیں ہو سکتا تھا کہ مرزا قادیانی اس کے ایک دفعہ مرتکب ہونے سے کلنگی یا قطعی جہنمی ہو جاتے۔ بلکہ اس سے بڑا فائدہ یہ ہوتا کہ آج ہم مرزا قادیانی کو جھوٹے نبیوں میں شمار نہ کر سکتے اور ایک عالم ان کے مثل مسیح اور بہتر از مسیح ہونے کا قائل ہو جاتا۔ مرزا قادیانی کی اس کلام سے یہ تو ثابت ہو گیا کہ مرزا قادیانی مسریزم جانتے تو تھے۔ یعنی یہ علم انہوں نے سیکھا ہوا تو تھا۔ مگر سوا تجربہ بتایا استاد کے سامنے کرنے کے غیر اور نامحرم کے سامنے کرنے کو کردہ سمجھتے تھے اور ان کے اس اقبال نے ان کے تمام معجزوں اور نشانوں کی قلعی کھول دی۔ بس ہو چکی نماز مصلیٰ اٹھائیے۔

قاضی صاحب..... مولوی صاحب آپ اپنے فیصلہ پر مکرر نظر ڈالیں۔ کیا آپ مرزا قادیانی سے بے انصافی نہیں کر رہے؟

نودارد..... نہیں ہرگز نہیں۔ آپ مجھے بتلا دیں کہ آپ مرزا قادیانی کو بحیثیت تعلیم اور خاندان اعلیٰ طبقہ کے انسانوں میں شمار کرتے ہیں۔ درمیانی طبقہ کے یا ادنیٰ طبقہ کے۔

قاضی صاحب..... اس میں شک نہیں کہ تعلیم و خاندان کے لحاظ سے میں مرزا قادیانی کو اعلیٰ طبقہ کے انسانوں میں شمار کرتا ہوں۔

نودارد..... آپ کے بچے جیتے رہیں۔ اب آپ اپنی بی اے اور مولوی فاضلیت کی قسم کھا کر فرمائیں کہ اوّل طبقہ کے انسانوں میں کوئی ایسا انسان آپ نے دیکھا یا سنا کہ اس کسی فن یا ہنر کی بابت بغیر اس میں کمال رکھنے کے ایسی ڈیک جاری ہو۔ یعنی بغیر جاننے اس فن کے۔ قاضی صاحب! بس مولوی صاحب بس میں اپنا اعتراض واپس لیتا ہوں اور ساتھ ہی آپ کے دماغ کی داد دیتا ہوں میں مان گیا کہ اس طبقہ کا انسان جب تک کسی فن یا ہنر میں مہارت کامل نہیں رکھتا۔ وہ کبھی اپنی زبان سے یہ نہیں نکالتا کہ اگر فلانی بات مانع نہ ہوتی تو میں اس فن میں یہ کچھ کر دکھاتا۔ کیونکہ ہر ایک دماغ ہر فن کے لئے موزوں نہیں ہوتا۔ مثال کے لئے دور نہ جائیے۔ مرزا قادیانی ہی کو لیجئے کہ باوجودیکہ الہام اتارنے میں دماغ ان کا کسی اور جھوٹے نبی سے دوم درجہ نہیں رہا۔ پھر بھی پیر سٹری میں نہیں وکالت میں نہیں۔ مختار کاری کے امتحان میں فیل ہو گئے۔ پس جب تک وہ قانون میں اعلیٰ درجہ کی مہارت حاصل نہ کر لیتے تو وہ کبھی نہ کھسکتے کہ اگر میں خدا سے نہ

ڈرتا۔ تو رائیگن وکیل سے جھوٹے مقدمے بھی جیت لیتا۔ آپ کا خیال بالکل درست ہے کہ اعلیٰ طبقہ کے انسان میں جب تک کسی فن کی قابلیت نہ ہو۔ وہ اس فن کے ماہرین کے مقابلہ کی ڈیگ نہیں مار سکتا۔ ہاں ادنیٰ درجہ کے طبقہ کے لوگ شغلی میں آ کر سب کچھ کہہ گزرتے ہیں اور ان پر اعتراض نہیں کیا جاسکتا۔

پس مرزا قادیانی بغیر جانے مسریم کے یہ کہہ نہیں کہہ سکتے تھے کہ اگر میں اس فن کو مکروہ اور قابل نفرت نہ سمجھتا تو میں علم مسریم سیکھ کر ایسی ایسی عجوبہ نمائیوں میں ابن مریم سے کم نہ رہتا۔ انہیں کیا خبر تھی کہ اس فن میں ایسا کمال حاصل کر سکیں گے؟ یہ کوئی الہام یا مکالمہ و مخاطبہ با خدا کا معاملہ نہ تھا کہ لوگوں کے حواس غصہ سے چھپا رہتا۔ ان کو تو میدان میں آ کر دکھانا پڑتا اور ہمیں اس کی وجہ معلوم نہیں ہوتی کہ مرزا قادیانی نے لوگوں کے غلط مصلط پیسے کو شیر مادر سمجھا اور اس علم میں کیا قیامت دیکھی کہ اس کو مکروہ اور قابل نفرت قرار دیا۔

نو وارد..... اس کی وجوہات میں عرض کروں۔ ایک طرف تو دعویٰ جھوٹ کو شرک اور گواہ کھانے کے برابر قرار دینے کی کہ مرزا قادیانی کی طرف کوئی مسریم جاننے کا گمان نہ کرے۔ دوسرے یہ کہ جب مرزا قادیانی کو نبی بننے کا شوق ہوا تو اس کے لئے دو باتوں کی ضرورت انہیں نظر آئی۔ ایک الہام و وحی۔ دوسری معجزات و خوارق عادت۔ پہلے کام میں تو انہوں نے صحیح پٹ مہارت حاصل کر لی۔ لیکن دوسرے کام میں عاجز رہ گئے۔ اس کے لئے انہوں نے یہ تجویز سوچی کہ ان کا کھٹن لٹے کر دو۔

چنانچہ آنحضرتؐ کے معراج کو آپؐ نے کشف قرار دیا۔ شق القمر کو ایک قسم کا چاند گرہن اور باقی معجزات انبیاء کی نسبت یوں فرمایا اور ان کی یوں تحقیر کی:

۱..... ”سچے نبی کی شناخت کے لئے قرآن اور توریت نے کرب مقرر نہیں کئے۔ بلکہ پیشین گوئیاں مقرر کی ہیں۔“ (تشان آسمانی ص ۳۱، خزائن ج ۳ ص ۳۹۲) گویا آپؐ حضرت موسیٰ علیہ السلام و دیگر انبیاء وغیرہ کو باز گیر فرما رہے ہیں۔

۲..... ”اگر حضرت مسیحؑ سے درحقیقت معجزات ظہور میں آتے تو ان کے حواریوں کا ایسا بد انجام ہرگز نہ ہوتا۔“ (آئینہ کلمات ص ۲۰۲، خزائن ج ۵ ص ۲۰۲)

۳..... ”اگر واقعی طور پر حضرت مسیحؑ نے کوئی معجزہ دکھایا ہے۔ یا اگر کوئی اعجازی صفت حضرت موصوف کے کسی قول یا فعل یا دعایا توجہ میں پائی جاتی ہے۔ تو بلاشبہ وہ صفت کروڑ ہا انسانوں میں بھی پائی جاتی ہے۔“ (تختہ کوثر دیہ ص ۷۷، خزائن ج ۷ ص ۲۰۷)

.....۴ ”کسی نبی کا کوئی معجزہ یا اور کوئی خوارق عادت امر ایسا نہیں ہے۔ جس میں ہزار ہا اور لوگ شریک نہ ہوں۔“  
(تختہ کوٹڑیہ ص ۶۹، خزائن ج ۷ ص ۲۰۴)

.....۵ ”ایسے نشانات دکھلانے کا دم مارنا بھی میرے نزدیک کفر ہے۔“  
(جنگ مقدس ص ۶۸، خزائن ج ۶ ص ۱۵۷)

.....۶ ”بہر حال یہ معجزہ حضرت عیسیٰ علیہ السلام کا صرف ایک کھیل کی قسم میں سے تھا۔“  
(ازالہ اوّل ص ۳۲۲، خزائن ج ۳ ص ۲۶۳)

.....۷ ”راست باز بندے دنیا میں اس لئے نہیں آتے کہ لوگوں کو متاثرہ دکھائیں۔“  
(ازالہ حصہ دوم ص ۴۳۳، خزائن ج ۳ ص ۳۳۵)

.....۸ ”سورۃ بقرہ میں گائے کا قصہ، مسمریزم کا ایک شعبہ تھا۔“  
(ازالہ حصہ دوم ص ۵۰۷، خزائن ج ۳ ص ۵۰۴)

.....۹ ”قرآن شریف میں چار پرندوں کا ذکر لکھا ہے۔ یہ بھی عمل الترب کی طرف اشارہ ہے۔“  
(ازالہ حصہ دوم ص ۵۵۳، خزائن ج ۳ ص ۵۰۶)

.....۱۰ ”قصوں کو پیش کرنا تو ایسا ہے جیسا کہ ایک گوبر کا انبار۔“  
(نزول المسح ص ۸۴، خزائن ج ۱۸ ص ۴۶۲)

قاضی صاحب مرزا قادیانی معجزات کو جادو کہتا چاہتا تھا۔ لیکن ایسا سخت لفظ کہنے سے اسے خوف ہوا کہ کہیں جال کی چڑیاں بھی نہ اڑ جائیں۔ اس لئے اس نے انبیاء کے معجزات کو مسمریزم سے تعبیر کیا۔ مگر نہ مرزا قادیانی کو معلوم تھا۔ نہ ان کے کسی حواری کو کہ مسمر صاحب موجد اس علم کا تو ۱۵ مئی ۱۷۳۴ء کو پیدا ہوا۔ پھر حضرت عیسیٰ علیہ السلام نے اس علم کے موجد کی پیدائش سے ۷۰۰ سال پہلے ہی کیونکر مہارت پیدا کر لی؟

قاضی صاحب..... یہ قصہ تو بخوبی طے ہو گیا اور مرزا قادیانی کی نبوت کا ہمیں حال معلوم ہو گیا۔ اب مرزا قادیانی کی وہی متضاد باتیں سنائیے کہ لطف دیتی ہیں۔  
نو وارد..... لیجئے سنئے!

گورونانک صاحب کے چولہ (چوغہ) کی نسبت مرزا قادیانی کے یہ اشار ہیں:

یہ نانک کو خلعت ملا سرفراز

خدا سے جو تھا درد کا چارہ ساز

ہوا غیب سے ایک چولہ عیاں  
خدا کا کلام اس پہ تھا بیگماں

(درائین ص ۲۶، ۲۳)

(ستہجین ص ۶۸، خزائن ج ۱۰ ص ۱۹۲) پر لکھتا ہے ”ہم بادا صاحب کی کرامت کو اس جگہ ماننے ہیں اور قبول کرتے ہیں کہ وہ چولہ انہیں غیب سے ملا اور قدرت کے ہاتھ نے اس پر قرآن شریف لکھ دیا۔“

(نزدل المسیح ص ۲۰۵، خزائن ج ۱۸ ص ۵۸۳) پر لکھتا ہے: ”کہ اسلام میں چولے رکھنا اس زمانہ میں فقیروں کی ایک رسم تھی۔ پس یہ بات بہت صحیح ہے کہ بادا صاحب کے مرشد نے جو مسلمان تھا۔ یہ چولہ ان کو دیا تھا۔“ اور اسی کتاب کے (ص ۲۰۶، خزائن ج ۱۸ ص ۵۸۳) پر لکھتا ہے: ”بادا صاحب کا یہ لکھنا اپنے چولہ پر کہ اسلام کے بغیر کسی جگہ نجات نہیں۔ اگر سکھ لوگ اس پر توجہ کرتے تو۔“ تہتہ

۵..... اسی چولہ کی نسبت (ستہجین ص ۳۷، خزائن ج ۱۰ ص ۱۵۷) پر لکھتا ہے: ”بعض لوگ انگد کی جنم ساکھی کے اس بیان میں تعجب کریں گے کہ یہ چولہ آسمان سے نازل ہوا ہے اور خدا نے اس کو اپنے ہاتھ سے لکھا ہے۔ مگر خدا کی بے انتہا قدرتوں پر نظر کر کے کچھ تعجب کی بات نہیں۔ کیونکہ اس کی قدرتوں کی کسی نے حد بست نہیں کی۔“ اور حضرت عیسیٰ کی دوزعفرانی چادروں کا ذکر جو آنحضرتؐ نے فرمایا ہے کہ حضرت عیسیٰ علیہ السلام جب آسمان سے نازل ہوں گے۔ تو دوزعفرانی چادروں میں لپٹے ہوئے ہوں گے۔ ان کی نسبت حاشیہ (توضیح مرام ص ۵، خزائن ج ۳ ص ۵۲) پر لکھتا ہے: ”یہ پارچات از قسم پشمین یا ریشم ہوں گے۔ جیسے چوڑیا گلبدن، اطلس، کتواب، زرفست زری، لایع یا معمولی کپڑے جیسے نین سکھ، تزیب، چکن، گلشن، ملل، جالی، خاصہ، ڈوری، چارخانہ اور کس نے آسمان پر بنے اور کس نے سینے ہوں گے؟“ شرم شرم کے نعرے۔

۶..... ”شیخ سرہندی جیسے بزرگ نے لکھا کہ یہ ضروری ہے کہ موعود اور علماء وقت میں نزاع پڑ جائے گی۔“ (ایام الصلح ص ۸۵، خزائن ج ۴ ص ۳۲۱)

”تمام مستند علمائے اسلام میرے ساتھ ہیں اور ۴۰ کے قریب ہیں اور فریقِ خانی کے ساتھ اکثر ایسے ہیں۔ جو صرف نام کے مولوی۔“ (سہائی کا اظہار ص ۶، خزائن ج ۶ ص ۷۴)

۷..... ”اول تو یہ جاننا چاہئے کہ مسیح کے نزول کا عقیدہ کوئی ایسا عقیدہ نہیں ہے جو ہماری ایمانیت کی کوئی جزو دیا ہمارے دین کے رکھوں میں سے کوئی رکن ہو۔“ (ازالہ حصہ اول ص ۱۴۰، خزائن

ج ۳ ص ۱۷۱) اور (حاشیہ ص ۱۷۲ البریہ، خزائن ج ۳ ص ۲۰۶) پر لکھتا ہے: ”علماء نے لکھا ہے کہ جو شخص اس پیشین گوئی کا انکار کرے۔ اس کے کفر کا اندیشہ ہے۔“

.....۸ ”میرے نہ ماننے والا ویسا ہی کافر ہے جیسے اسلام اور آنحضرت کا منکر۔“

(حقیقت الوحی ص ۱۷۹، خزائن ج ۲۳ ص ۱۸۵)

.....۹ ”الذجال۔ بجز مسیح دجال کے اور کسی کو نہیں کہا جاتا۔“

(ازالہ حصود ص ۱۹۹، خزائن ج ۳ ص ۳۵۶)

”الذجال میں وحدت تشبیہ نہیں وحدت نوعیہ ہے۔ بمعنی اتحاد لا را۔“

(آئینہ کمالات اسلام ص ۵۵۴، خزائن ج ۵ ص ۵۵۴)

.....۱۰ ”زید کوئی گناہ کرے اور بکر کو سولی پر کھینچا جائے یہ عدل ہے یا رحم۔“

(لور القرآن ص ۳۰، خزائن ج ۹ ص ۳۶۸ حاشیہ)

”اگر مرزا احمد بیک محمدی تنگم کا غیر کے ساتھ نکاح کرنے سے باز نہ آئے۔ تو پھر اسی روز سے عزت بی بی کو تین طلاق ہیں۔“

.....۱۱ ”بدگمانی سخت ممنوعات شرعیہ سے ہے۔“ (فتح الاسلام ص ۳۱، خزائن ج ۳ ص ۱۹ حاشیہ)

”مسجدوں میں حاضر ہونے سے کراہت ہی کرتا ہوں۔ مساجد کا حال نہایت اہتر

ہے۔ ان کے اماموں کے پیچھے نماز ہونے میں مجھے شبہ ہے۔ انہوں نے امامت کا پیشہ اختیار کر رکھا

ہے۔ ایک دکان ہے..... حرام خوری کا ایک مکروہ طریقہ ہے۔“ (فتح الاسلام ص ۴۳، خزائن ج ۳ ص ۲۵)

”اے لوگو! صوفیوں کی مجلس سے پرہیز کرو۔ جو کہتے ہیں کہ ہم چشتی ہیں اور قادری

ہیں۔ ظاہری صورت میں بھیڑوں کی طرح مسکین نظر آتے ہیں اور میرت اور سریرت میں گرگ

درندہ ہیں۔“ (آئینہ کمالات ص ۴۱۶، ۴۱۵، خزائن ج ۵ ص ۴۱۶، ۴۱۵)

”علماء اپنے علم کی شنی اور تکبر میں گرفتار ہیں۔ فقراء کو دیکھو تو ان کی حالت اور ہی قسم کی

ہو رہی ہے۔ ان کو اصلاح نفس سے کوئی بھی غرض نہیں۔“ (تقریریں ص ۴۱)

بابوصاحب دیکھا تمام جہاں سے بدگمانی کرنا۔ لیکن مرزا قادیانی اگر کہیں کہ مجھے الہام

ہوا ہے کہ میں مریم بھی ہوں اور ابن مریم بھی تو فوراً مان لینا اور ہرگز ہرگز بدگمانی نہ کرنا۔ کیونکہ

بدگمانی سخت ممنوعات شرعیہ سے ہے اور قرآن کریم میں بھی اللہ پاک نے فرمایا ہے کہ: ”ان جساء

کم فاسق بنیاء فتبینوا“ یعنی اگر کوئی فاسق تمہارے پاس کوئی خبر لائے تو اس پر غور

کر لیا کرو۔



۱۲..... ”دابتہ الارض کے معنی تب میرے دل میں ڈالا گیا کہ یہی وہ طاعون ہے اور یہی وہ دابتہ الارض ہے۔ جس کی نسبت قرآن میں وعدہ تھا کہ آخری زمانہ میں ہم اس کو نکال لیں گے اور وہ لوگوں کو اس لئے کاٹے گا کہ وہ ہمارے نشانوں پر ایمان نہیں لاتے تھے۔ جیسا کہ اللہ تعالیٰ فرماتا ہے: ”وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ تُكَلِّمُهُمْ أَنَّ النَّاسَ كَانُوا بِآيَاتِنَا لَا يُوقِنُونَ“ (نزل اسحٰس ۳۸، خزائن ج ۱۸ ص ۳۶۶)

”دابتہ الارض سے مراد کوئی لایعقل جانور نہیں۔ بلکہ بقول حضرت علیؓ آدی کا نام ہی دابتہ الارض ہے اور اس جگہ دابتہ الارض سے ایک ایسا طائفہ انسانوں کا مراد ہے۔ جو انسانی روح اپنے اندر نہیں رکھتے۔ اس لئے چہرہ ان کا تو انسانوں کا ہے۔ مگر بعض اعضاء ان کے بعض دیگر حیوانات سے مشابہ ہیں۔ اسی کی طرف اللہ جل شانہ اشارہ فرماتا ہے: ”وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ تُكَلِّمُهُمْ أَنَّ النَّاسَ كَانُوا بِآيَاتِنَا لَا يُوقِنُونَ“ یعنی وہ علماء ظاہر ہوں گے۔ جن کو علم کلام اور فلسفہ میں ید طولیٰ ہوگا۔“

(ازالہ حصہ دوم ص ۵۰۳، خزائن ج ۳ ص ۳۷۰)

بابو صاحب آپ نے بڑی غلطی کی کہ قرآن شریف کے معنی اور مطالب مرزے سے نہ سمجھ لیے۔

بابو صاحب..... جمی ہاں واقعی میں نے بڑی غلطی کی کہ ان سے صبح کے وقت دابتہ الارض کے معنی طاعون کا کثیر اور شام کو علماء اسلام نہ پڑھ لئے۔  
قاضی صاحب..... مگر میں حیران ہوں کہ مرزے کی ان باتوں کو دماغ کی تنزلی پر محمول کروں یا دماغ کی کمزوری پر۔

نو وارد..... ان سب باتوں میں اگر ہمارے بھلے کی کوئی بات ہے تو ممکن ہے ضعف دماغ کی وجہ ہو اور اس کو یاد نہ رہتا ہو کہ میں پہلے کیا کہہ چکا ہوں۔ لیکن اگر یہ سب کچھ مثیل مسیح اور مسیح موعود بننے کے لئے ہے۔ تو ضعف ایمان اور تنزلی دماغ نہیں تو اور کیا ہے؟  
۱۳..... ”میں نے خط لکھے کہ پرانا رشتہ مت توڑو۔ خدا سے ڈرو۔“

(مرزا قادیانی کا خط ص ۱۲۶ کلہ فضل رحمانی)

”دور نہ مجھے خدا کی قسم ہے کہ اب ہمیشہ کے لئے یہ رشتہ نا طے توڑ دے گا۔“ ایضاً  
۱۴..... ”ایک گروہ مسلمانوں کا ایسا فلسفہ ضالہ کا مقلد ہو گیا کہ وہ ہر ایک امر کا عقل سے ہی فیصلہ کرنا چاہتے ہیں۔“  
(ازالہ حصہ دوم ص ۶۵۲، خزائن ج ۳ ص ۳۵۲)



جنگل میں جل کر بسم ہو جاتے۔ قاضی صاحب ہم اس شخص کو آنحضرت کا بروز اور آنحضرت ہی مانیں۔ جو یہ عذر تراش رہا ہے کہ مہبلہ کے بعد میں نے اس طرف توجہ نہیں کی تھی۔ دل کے جوش کو ادھر متوجہ نہیں کیا تھا۔ میں نے اس کو بلایا نہیں تھا۔ حالانکہ مولوی غلام دنگیر صاحب کی موت کو اپنی کرامت کا نشان اور مہبلہ کا اثر ظاہر کرتے ہوئے (حقیقت الوحی ص ۲۳۷، خزائن ج ۲۲ ص ۲۵۹) پر لکھتا ہے: ”پھر مولوی غلام دنگیر قصوری وہ بزرگ تھے۔ جنہوں نے میرے کفر کے لئے مکہ معظمہ سے میرے کفر کے فتوے منگوائے تھے۔ وہ بھی اپنے یکطرفہ مہبلہ کے بعد انتقال کر گئے۔“ گویا جو کوئی مرزا قادیانی کی زندگی میں مرجائے۔ اس کی بددعا بھی یکطرفہ مہبلہ اور جو دو طرفہ مہبلہ کر کے بھی نہ مرے۔ تو وہ مہبلہ ہی نہیں۔ مرزا قادیانی نے اسے بلایا ہی نہیں تھا۔ مرزا قادیانی نے مہبلہ کے بعد توجہ ہی نہیں کی تھی۔

قاضی صاحب..... مولوی صاحب معلوم ہوا کہ نبی بننے کے لئے علاوہ جھوٹ کے بے حیائی بھی لوازمات میں سے ہے۔

نو وارد..... اس میں شک ہی کیا ہے۔ لیجئے اس کے علاوہ مرزا قادیانی کی بے حیائی کی اور مثالیں سن لیں:

ا..... ڈپٹی آفتم صاحب والے صریح و صاف معاملہ میں جس کی نسبت پنجاب ہندوستان کے کل مذاہب والوں نے بیک زباں کہہ دیا کہ یہ پیشین گوئی جھوٹی نکلی۔ مرزا قادیانی حیا کی آنکھوں پر پٹی باندھ کر اس کی نسبت کیا کہتے ہیں:

الف..... ”منجملہ اللہ تعالیٰ کے عظیم الشان نشانوں کے آفتم والا نشان ہے۔“

(نزول المسح ص ۱۶۳، خزائن ج ۱۸ ص ۵۴۱)

ب..... ”آ نکھ کھول کر دیکھو کہ آفتم والی پیشین گوئی اپنی تمام چٹکوں کے ساتھ پوری ہوگئی۔“

(ضمیمہ انجام آفتم ص ۲۱، خزائن ج ۱۱ ص ۳۰۵)

ج..... ”تیسواں نشان آفتم کی نسبت ہے۔ جو بہت صفائی سے پورا ہوا۔“

(حقیقت الوحی ص ۲۱۲، خزائن ج ۲۲ ص ۲۲۱)

۱۔ یہ بھی مرزا قادیانی کا جھوٹ۔ مولوی ثناء اللہ صاحب نے سالہا سال سے اشتہار دے رکھا ہے اور ہمیشہ اس کی طرف مرزائیوں کی توجہ دلاتے رہتے ہیں کہ میں پانچ صد روپیہ انعام اس مرزائی کو دوں گا۔ جو ثابت کر دے کہ مولوی غلام دنگیر مرحوم نے اپنی کتاب میں یہ لکھا تھا کہ جو جھوٹا ہوگا۔ وہ پہلے مرے گا۔

.....و۔ ”بعض نادان کہتے ہیں کہ آتھم اپنی میعاد میں نہیں مرا لیکن وہ جانتے ہیں کہ مر تو گیا۔“

(تحریر حقیقت الوہی ص ۱۱۸، خزائن ج ۲۲ ص ۵۵۴)

.....۵۔ ”اور اس بات کو کسی نے نہ سوچا کہ پیشین گوئی کا اصل مدعا تو یہ تھا کہ کاذب صادق کی زندگی میں مرے گا۔“

(نزول المسح ص ۱۶۹، خزائن ج ۱۸ ص ۵۴۷)

قاضی صاحب..... مولوی صاحب یہ تو بالکل فضول اور لغو کلمات ہیں۔

نو وارد..... ہاں قاضی صاحب برخلاف کلام بزرگان دین اسلام مرزا قادیانی کی کلام میں لغویات بھی بہت ہوتے تھے۔ سنئے:

.....۱۔ ”دمشق کے لفظ سے دمشق ہی مراد رکھنا دعوے بے دلیل اور التزام بالم یلزم ہے۔“

(ازالہ حصاؤل ص ۶۱، خزائن ج ۳ ص ۱۳۲)

.....۲۔ ”ہماری جماعت میں سے بعض لوگوں کا طاعون سے فوت ہونا بھی ایسا ہی ہے۔ جیسا

کہ آنحضرتؐ کے بعض صحابہ لڑائیوں میں شہید ہوئے تھے۔“ (تحریر حقیقت الوہی ص ۱۳۱، خزائن ج ۲۲

ص ۵۶۸ حاشیہ) حالانکہ (تقریریں ص ۳۶) پر لکھتا ہے کہ ”جو لوگ خدا کے بتلائے ہوئے صراط مستقیم

پر چلیں گے۔ وہی محفوظ رہیں گے۔ خدا کا وعدہ ایسے ہی لوگوں کی حفاظت کا ہے۔ جو سچی تبدیلی

اپنے اندر کرتے ہیں۔“ پھر (حقیقت الوہی ص ۲۳۳، خزائن ج ۲۲ ص ۲۳۵) پر لکھتا ہے: ”حملۃ البشریٰ

میں میں نے یہ لکھا تھا کہ میں نے طاعون پھیلنے کے لئے دعا کی ہے۔ اور یہ شعر اسی کا ہے:

شکر لله میری بھی آپہں نہیں خالی گئیں

کچھ بنیں طاعون کی صورت کچھ زلازل کے بخار

(ورثین ص ۸۸)

اب مرزے کا یہ مذکورہ بالا کلام لغو ہے کہ ادھر تو کہتا ہے کہ میں نے گویا حضرت نوح

علیہ السلام کی طرح اپنے پر ایمان نہ لانے والوں کے لئے بددعا کی اور جب اعتراض ہوا کہ پھر تجھ

پر ایمان لائے ہوئے کیوں طاعون سے ہلاک ہوئے؟ تو کیسا بیہودہ اس معاملہ کو آنحضرت کے

اصحاب کے دینی لڑائیوں میں شہید ہونے سے مشابہت دیتا ہے۔

.....۳۔ ”اگر یہ عاجز مسیح ہونے کے دعوے میں غلطی پر ہے تو پھر آپ لوگ کچھ کریں کہ مسیح

موجود جو آپ کے خیال میں ہے۔ انہی دلوں میں آسمان سے اتر آدے۔“

(ازالہ حصاؤل ص ۱۵۴، خزائن ج ۳ ص ۱۷۹)

ہمارا ایمان یہ ہے کہ اللہ تعالیٰ نے قرآن مجید میں فرمایا ہے کہ حضرت عیسیٰ علیہ السلام

قیامت کی نشانی ہیں۔ یعنی ان کا نزول ثابت کرے گا کہ قیامت آئی۔ دوسرے الفاظ میں یہ کہ جب قیامت قریب ہوگی۔ تو حضرت عیسیٰ علیہ السلام کا نزول ہوگا اور مرزا قادیانی فرماتے ہیں کہ مسیح تو میں آ گیا۔ اگر مجھے نہیں مانتے تو اس شخص کو آسمان سے اتار لو جس کی نسبت تمہارا عقیدہ ہے کہ خدا اس کو قیامت کے قریب اتارے گا۔ قاضی صاحب اس سے بڑھ ہرزہ سرائی کیا ہو سکتی ہے؟ کیا مرزا قادیانی یہ سمجھتے ہیں کہ قیامت قائم کر دینا ہمارے اختیار میں ہے کہ ہم حضرت عیسیٰ علیہ السلام کو آسمان سے اتار لیں۔

قاضی صاحب..... مولوی صاحب اس کو مختصر کریں۔

نوادرد..... نہیں قاضی صاحب! آپ سینہ پر پتھر رکھیں اور سنیں کیونکہ یہ میرے بیانات بابو صاحب پر مرزا قادیانی کی اصلیت روشن کرنے کے لئے ہیں۔ آپ کو اگر قے آئے تو باہر جا کر کر آئیں۔ ورنہ طبیعت بحال کرنے کے لئے الپانچی موجود، پان موجود۔

قاضی صاحب..... اچھا بیوی صاحبہ! اگر مولوی صاحب اس مضمون کو ختم نہیں کرتے تو مجھے ایک الپانچی والا پان بنادیں اور تھوڑا سا تمباکو بھی اس میں ڈال دیں۔

نوادرد..... (۴) ”اگر اس میں میں جھوٹا لکھوں تو جو سزا آپ تجویز کریں خواہ سزائے موت ہی کیوں نہ ہو مجھے منظور ہے۔“ (جنگ مقدس ص ۶۸، خزائن ج ۶ ص ۱۵۷) مرزا قادیانی کو امتحان مختار کاری میں فیل ہی ہو چکے تھے۔ اتنا تو جانتے ہوں گے کہ کسی شخص کی موت پر راضی ہو جانے پر بھی انگریزی قانون کے مطابق کوئی اس کو ہلاک نہیں کر سکتا۔ پھر اگر یہ کلام اشد درجہ کالغویں تو اور کیا ہے؟ ہاں سکھوں کے زمانہ کی سزا کہ یا پانچ سیر پیاز کھایا ورنہ بوجھ سر پر رکھ کر تمام دن کھڑا رہے۔ یا پانچ سو درے (سزا دینے کے لئے ایک چوڑی کی چیز) انگریزی عملداری میں بھی اگر کوئی منظور کرے تو سرکار اس میں دست اندازی نہیں کرتی۔

قاضی صاحب اب تو آپ نے پان کھا لیا اور طبیعت بہتر ہو گئی۔ ایمان سے فرمائیے کہ اگر مرزا قادیانی سچا ہوتا تو کیا پیشین گوئی پوری نہ ہونے کی صورت میں ایسی سزا اپنے لئے تجویز کرتا؟ جس کو کوئی معزز شریف آدمی عملداری سرکار میں عمل میں نہ لاسکتا اور حال کے لوٹے ایک فرضی مسیح موعود بنا کر اس پر اپنے دل کے حوصلے لگاتے۔

۵..... ”سچے مسیح اور مہدی کا نسب آسمان پر کچھ پتہ چلتا ہے نہ زمین پر۔ ہزار حقن کرو وہ دونوں گم شدہ جواب ہی نہیں دیتے کہ زندہ ہیں یا مردہ اور کدھر ہیں اور کہاں ہیں؟“

(نزول اسحٰ ص ۳۳، خزائن ج ۱۸ ص ۴۱۲)

گر کہے کوئی کہ یہ منصب تھا شایان قریش  
وہ خدا سے پوچھ لے میرا نہیں یہ کاروبار

(درشن ص ۸۷)

۷..... کیا اس میں کچھ جھوٹ ہے کہ جو ابن مریم کی خاصیتیں رکھتا ہے۔ وہ ابن مریم ہی ہے۔ قاضی صاحب اگر مرزا قادیانی بغیر باپ کے پیدا ہوتے،

گہوارہ میں باتیں کرتے  
غربت اور مسکینی میں عمر بسر کرتے  
عمر بھر کوئی عمارت نہ بناتے  
شادیاں نہیں شادی کرتے  
دیہہ بدیہہ پیدل پھر کے تبلیغ توحید کرتے  
جنگل میں پتے وغیرہ کھا کر گزارہ کرتے

لباس کبیل یا ناٹ کا پہنتے۔ جوتیوں کی جگہ درختوں کی چھال پیروں سے لپیٹتے۔  
سر میں نہ تیل ڈالتے نہ کنکھا کرتے۔ تو مسلمان خود بخود کہہ اٹھتے کہ یہ شخص مسیح ثانی ہے۔ لیکن مرزا قادیانی تو لکھتے ہیں: ”حضرت عیسیٰ علیہ السلام کی والدہ اپنے منسوب یوسف نجار کے ساتھ گھر سے باہر چکر لگایا کرتی تھیں۔“ (ایام الصلاح ص ۶۶۰، خزائن ج ۳ ص ۳۰۰ حاشیہ)  
”یوسف کی بیوی موجود تھی اور شریعت موسوی میں ایک بیوی کی موجودگی میں دوسری بیوی جائز نہ تھی۔ لیکن قوم کے بزرگ مجبور ہوئے کہ عین حمل میں بعد از حمل مریم کا نکاح یوسف سے کرادیں اور بعد نکاح کے جتنی اولاد مریم کی یوسف سے ہوئی۔ وہ حضرت عیسیٰ علیہ السلام کے سگے بہن بھائی تھے۔“ (خلاصہ مضمون ص ۱۶ کشتی نوح، خزائن ج ۱ ص ۱۸، ۱۹)

دوسرا نام اس کتاب کا تقویۃ الایمان مطلب یہ کہ حضرت عیسیٰ حرامی تھے اور والدہ ان کی زانیہ تھیں اور باقی کل اولاد حضرت مریم کی بھی ناجائز نکاح کی اولاد تھی۔ یعنی حرامی تھی۔ (معاذ اللہ) کیا مرزا قادیانی اس مسیح کے مثل تھے؟

اس وقت کا نظارہ دیکھنے سے تعلق رکھتا تھا۔ اول تو سب تو بہ تو بہ پکاراٹھے۔ پھر جو جس کے منہ میں آیا اس نے صرف نہ کیا۔ بابو صاحب جو تھوڑی مدت پہلے نو وارو سے تہذیب میں رہنے پر مصر تھے۔ گاموں سے درجہ دوم پر تھے اور مرزے نے یہ آڑ لے کر کہ انہوں نے غدر کرایا جتنی

گالیاں علمائے اسلام کو دے کر دل خوش کیا تھا۔ وہ قاضی صاحب کی تہزہ بازی کی عشرِ شیر نہ تھیں اور اس وقت محفل ایسی ہنجرہ ہو گئی کہ نووارد اور قاضی صاحب بلا انتظار منظوری اجازت اٹھ کر چل دیئے۔ دوسرے دن دروازہ پر دستک۔

گاموں..... آؤ جی لکھ آؤ۔ بابو جی مستی نماز پڑھن گئے ہوئے ہیں۔ بنے آجاندے جے۔

نووارد اور قاضی صاحب اندر داخل ہو کر السلام علیکم! بیوی..... ولیکم السلام درحمتہ اللہ! چلئے اندر تشریف لے چلئے۔ وہ بھی صبح سے آپ صاحبان کا انتظار کرتے کرتے ابھی آدھ گھنٹہ ہوا نماز کے واسطے گئے ہیں۔ بابو صاحب..... (گھر میں وارد ہو کر) گاموں جادیکھ کیا معاملہ ہے؟ آج وہ کیوں نہیں آئے؟

بیوی..... (نووارد سے) لو وہ آگئے اور ہا داز بلنداجی وہ آئے بیٹھے ہیں۔

بابو صاحب..... (اندر داخل ہو کر) السلام علیکم!

نووارد قاضی صاحب..... ولیکم السلام!

بابو صاحب..... (کپڑے اتارتے ہوئے) کیوں جی آج خیر تو ہے؟

نووارد..... قاضی صاحب قیلولہ کے عادی ہیں۔ انہوں نے فیصلہ کیا ہے کہ آئندہ ظہر کی نماز کے بعد حاضر ہوا کریں گے۔ ظہر سے عصر یا مغرب تک آج کل کافی وقت ہوتا ہے۔

بابو صاحب..... مولوی صاحب جس قدر زیادہ وقت آپ مجھے دیں۔ وہ آپ کی مہربانی میں داخل ہوگا۔ آپ نے تو میری عاقبت سنواری۔

بیوی..... مولوی صاحب! میں ان کو مرزا کی مذہب میں دیکھ کر سوچتی تھی کہ خدایا کیا تو نے چاند کو گرہن لگا دیا۔

نووارد..... بیوی جی! میرے غصہ کی بھی کچھ حد نہیں رہتی جب میں دیکھتا ہوں کہ اس فرقہ میں ایسے ایسے نیک اور زہد اور عابد شامل ہیں کہ ان کے مقابلہ میں مرزے کا بناوٹی اور دکھلائے کا انقاء کچھ شے نہیں اور اس وقت میں خدا کی قدرت پر حیران ہوتا ہوں کہ جو شخص دل سے مسلمان اور خدا اور رسول کا سچا عاشق وہ اس دہریئے اور بناوٹی مسلمان کی کنش برداری پر فخر کرے۔

بابو صاحب..... مولوی صاحب چلئے کل کا اپنا مضمون ختم کیجئے۔

نووارد..... ہاں! بابو صاحب کل کا میرا مضمون یہ تھا کہ مرزے نے کہا ہے کہ کیا اس میں کچھ جھوٹ

ہے؟ کہ جو ابن مریم کی خاصیتیں رکھتا ہے۔ وہ ابن مریم ہی ہے۔ ہماری کتابوں سے جو ابن مریم کی خاصیتیں ثابت ہیں۔ وہ میں نے کل بیان کر دیں۔ اب میں ابن مریم کی وہ خاصیتیں بیان کرتا ہوں جو مرزے نے بیان کیں۔ ایک تو میں کل بیان کر چکا کہ تو بہ نعوذ باللہ نقل کفر کفر باشد۔ حضرت عیسیٰ علیہ السلام حرامی تھے اور والدہ ان کی زانیہ اور بہن بھائی ناجائز نکاح کی اولاد۔

۲..... ”سخت کلامی کی وجہ سے منہ پر طماچے کھائے۔“ (ازالہ اول ص ۱۶، خزائن ج ۳ ص ۱۱۰)  
 ۳..... ”عمل الترب (مسریم) میں کمال رکھتے تھے۔“

(ازالہ اول ص ۳۰۹، خزائن ج ۳ ص ۲۵۷)

۴..... ”مسح کا یہ کہنا ہے کہ میں نیک نہیں ہوں۔“ (ازالہ اول ص ۵، خزائن ج ۳ ص ۱۰۸)

۵..... ”ایلی ایلی کہتے جان دی۔ بھد حسرت اس عالم کو چھوڑا۔“ (تذکرہ ص ۹۱ طبع سوم)

۶..... ”ذلت کے ساتھ پکڑا گیا۔ سولی پر کھینچا گیا۔ ناکامی اور نامرادی سے ماریں کھاتا کھاتا

مر گیا۔ حوالات میں ہو کر..... جھکڑی ہاتھ میں۔ زنجیر پاؤں میں۔ چند سپاہیوں کی حراست میں

چالان ہو کر جھڑکیاں کھاتا ہو گلیں کی طرف روانہ ہوا۔“ (ست بچن ص ۱۶۰، خزائن ج ۱۰ ص ۸۴، تلخیص)

۷..... ”اور اس سے عجیب تر یہ کہ کفارہ یسوع کی نانیوں دادیوں کو بھی بدکاری سے نہ بچا سکا۔

حالانکہ ان کی بدکاریوں سے یسوع کے گوہر فطرت پر داغ لگتا تھا اور یہ دادیاں نایاں صرف ایک

دونہیں۔ بلکہ تین ہیں۔ چنانچہ یسوع کی ایک بزرگ نانی جو ایک طور سے دادی بھی تھی یعنی راحاب

کبھی یعنی بکھری تھی۔“ دیکھو (یسوع ۱۰۲) اور دوسری نانی جو ایک طور سے دادی بھی تھی۔ اس کا نام

ثمر ہے۔ یہ خانگی بدکار عورتوں کی طرح حرام کار تھی۔ دیکھو پیدائش (۳۸، ۱۶، ۳۰) ایک نانی یسوع

کی جو ایک رشتہ سے دادی بھی تھی۔ بنت مسیح کے نام سے موسوم ہے۔ یہ وہی پاک دامن تھی۔ جس نے

داؤد کے ساتھ زنا کیا تھا۔ دیکھو (سومیل ۲۰۱۱)

”دیکھو وہ کیسے شیطان کے پیچھے چلا گیا۔ حالانکہ اس کو مناسب نہ تھا۔ یہی حرکت

تھی جس کی وجہ سے ایسا نام ہوا کہ جب ایک شخص نے نیک کہا تو اس نے روکا کہ مجھے کیوں نیک

کہتا ہے؟“ (ست بچن ص ۱۲۹، ۱۲۸، خزائن ج ۱۰ ص ۲۹۲، ۲۹۳، تلخیص)

۱۔ سنا ہے مثیل مسیح صاحب بھی لاہور جایا کرتے تھے تو وہاں گارڈ اور پولیس ہمراہ رہتی

تھی۔

۲۔ بھلے مانس ریش سفید ہو گئی۔ فاعل مفعول کی شناخت نہ آئی۔ عورت فاعل ہوا کرتی

ہے یا مفعول؟ کیا یہ کوئی قادیانی اصطلاح ہے؟



بابوصاحب میں کچھ یہاں جملہ معترضہ کے طور پر اور بھی بیان کرنا چاہتا ہوں تاکہ آپ کو معلوم ہو جائے کہ دروغ و کوارا حافظہ نباشد کے کیا معنی ہیں؟ مرزے کی تقریریں کے ص ۱۰ کو ملاحظہ کیجئے۔ اس معاملہ کو کس طرح بیان کرتا ہے: ”میں امر ہے کہ جب حضرت عیسیٰ کو کہا گیا کہ اے نیک استاد تو چونکہ ان کو علم تھا کہ جب تک خدا تعالیٰ کسی کو نیک نہ کرے۔ وہ نیک نہیں ہو سکتا۔ اس لئے فوراً انکار کیا اور اسے کہہ دیا کہ تو مجھے نیک کیوں کہتا ہے۔ تاکہ لوگ یہ نہ سمجھیں کہ میں نیکی کو اپنی طرف منسوب کرتا ہوں۔ حقیقی نیکی تو خدائے تعالیٰ کے پاس ہے۔ وہ جب چاہے۔ اپنے فضل سے عطاء کرے۔ جب چاہے شامت اعمال کے سبب سلب کرے۔ حالانکہ حضرت مسیح نے بہت ہی لطیف بات کہی تھی جو انبیاء علیہم السلام کی فطرت کا خاصہ ہے۔

- ۸..... ”مرگی کے جلا اکثر شیاطین کو اسی طرح دیکھا کرتے ہیں۔ یسوع دراصل مرگی کی بیماری میں مبتلا تھا اور اسی وجہ سے ایسی خواہیں دیکھا کرتا تھا۔“ (ست پنجن ص ۱۵، خزائن ج ۱۰ ص ۲۹۴)
- ۹..... ”ایسے عامل ہمیشہ شراب اور پلید چیزیں استعمال کرتے رہتے ہیں اول درجہ کے شرابی اور کھا دپیہ ہوتے ہیں۔“ (ست پنجن ص ۱۷، خزائن ج ۱۰ ص ۲۹۵)
- ۱۰..... ”بات یہ ہے کہ کبوتر کا رنگ سفید ہوتا ہے اور بلغم کا رنگ بھی سفید ہوتا ہے۔ سودہ بلغم کبوتر کی شکل پر نظر آگئی۔“

بابوصاحب میں نے حضرت عیسیٰ علیہ السلام کا نقشہ جو مسلمانوں نے کھینچا ہوا ہے۔ وہ بھی بیان کر دیا۔ جو مرزا قادیانی نے کھینچا ہے وہ بھی بیان کر دیا۔ اب کسی مرزائی سے پوچھیں کہ مرزا قادیانی کون سے مسیح سے مشابہت رکھتے تھے اور کس کس بات میں۔ کیونکہ اس نے یہ بھی کہا ہے کہ میں اور مسیح ایک ہی جوہر کے دو ٹکڑے ہیں۔ ہاں اس بات کا خیال رہے کہ تقویت الایمان میں آپ حضرت مسیح کو حرامی ثابت کر چکے ہیں اور ست پنجن میں ان کی نانیوں، دادیوں کی بد کاریوں کی وجہ سے ان کے گورہر فطرت پر داغ لگا چکے ہیں۔

بابوصاحب..... اس سوال کا نصف جواب تو میں آپ کو دے دیتا ہوں اور وہ یہ ہے کہ پہلی قسم کے مسیح سے قیامت تک بھی کوئی مشابہت مرزے کی ثابت نہیں ہو سکے گی۔ باقی نصف کا جواب مرزائیوں کے ذمہ ہے۔

۱۔ مرزا قادیانی آپ اردو کی مٹی کیوں پلید کر رہے ہیں۔ آخر اس بے چاری کا کچھ قصور؟

۲۔ مرزا قادیانی بے ادبی محاف آپ اردو دیکھ رہے ہیں یا پنجابی۔ اگر اردو نہیں جانتے تو اپنی قادیانی میں کیوں نہیں لکھتے؟

۱۸..... ”آگ آگ کو محدود کر دیتی ہے۔“

(قادیان کے آریہ اور ہم ص ۴۷، خزائن ج ۲۰ ص ۴۳۸)

۱۹..... ”یاد رکھنا چاہئے کہ اس درجہ کا انسان فقط اس انسان کی طرح ہے کہ جو ایک اندھیری رات میں دور سے ایک آگ کا دھواں دیکھتا ہے۔“ (حقیقت الوحی ص ۱۰، خزائن ج ۲۲ ص ۱۳)

قاضی صاحب..... مرزا قادیانی اپنی کلام کو مبالغہ سے بھی لغو کر دیتے تھے۔ اس کلام میں دور سے دھواں دیکھتا ہے۔ کہنا کافی تھا۔ لیکن انہوں نے اندھیری رات کے سچ ساتھ لگا کر کلام کو بے معنی کر دیا۔

نو وارد..... قاضی صاحب یہاں تو اپنے اشد دشمن ڈاکٹر عبدالحکیم خان کی نسبت مرزا قادیانی فرما رہے ہیں کہ اس کے الہام اور خواب ایسے ہیں اور خدا اور عداوت میں تو انسان کو بے شک سارا ہی زور لگا دینا چاہئے۔ لیکن مرزا قادیانی معمولی باتوں میں بھی مبالغہ کرنا بہت پسند کرتے تھے۔ مثلاً ”مرہم صیقل کا قریب طب کی ہزار کتاب میں ذکر ہے۔“ (ایام النسخ ص ۴۲، خزائن ج ۱۳ ص ۲۷۳)

✽ میں وہ ہوں جس کی بعض پیشین گوئیوں اور معجزات کے کروڑ ہا انسان گواہ ہیں۔“ (نزدل المسیح ص ۸۳، خزائن ج ۸ ص ۴۶۱)

”میں سچ کہتا ہوں میری جماعت کی ایسی ترقی ہوئی جیسے ایک قطرہ سے دریا بن جاتا

ہے۔“ (قادیان کے آریہ اور ہم ص ۱۳، خزائن ج ۲۰ ص ۴۲۶)

”اس غم سے میں محسوس نہیں کر سکتا تھا کہ میں زندہ ہوں یا مر گیا۔“

(قادیان کے آریہ اور ہم ص ۲۸، خزائن ج ۲۰ ص ۴۳۶)

”بلکہ سچ تو یہ ہے کہ امت محمدیہ میں کئی کروڑ ایسے بندے ہوں گے۔ جن کو الہام ہوتا

(ضرورة الامم ص ۴، خزائن ج ۱۳ ص ۴۷۴)

”دیکھو زمین پر ہر روز خدا کے حکم سے ایک ساعت میں کروڑ ہا انسان مر جاتے ہیں۔“

(تقویت الایمان ص ۳۷، خزائن ج ۱۹ ص ۴۱)

قربان جانیئے اس مجدد کے اور اس کی تقویت الایمان کے۔ ساری دنیا کی آبادی ڈیڑھ ارب ہے۔ یعنی ۱۵۰ کروڑ۔ دن رات کے گھنٹے ۲۴ کروڑ ہائے معنی اگر صرف دو کروڑ لیں۔

تو ایک دن اور رات میں ۴۸ کروڑ انسان مر کر چار دن میں حضرت انسان کا صفایا سطح زمین سے ہو گیا۔ اور جوان چار دنوں میں بچے زندہ اور پورے ۹ ماہ کے ہو کر پیدا ہوئے۔ وہ بھی بلا حفاظت اور بلا خوراک رہ جانے کی وجہ سے چوتھے دن کی شام تک بھوک سے ہلاک ہو گئے۔ یا درند،

جانوروں کے پیٹ میں چلے گئے۔ قاضی صاحب دیکھتے مرزا قادیانی کمرے خاصے لال بھگو ہیں یا نہیں۔ جن کو آپ کی زبان میں کا کا گنی کہتے ہیں کہ ساری مخلوق خدا کی چار دن میں ماری۔ مگر امام الزمان صاحب کی بلا جانے کہ تمام دنیا کی آبادی ہے کتنی؟ آیا یہ درست نہیں کہ ”قربا دس کروڑ کتابیں رد اسلام میں تالیف ہوئیں۔“ (ایام الصلح ص ۹۱، ۹۰، خزائن ج ۳ ص ۳۲۵)

”جس کو تم ایک سیکنڈ میں ہزار ہا ہزار بجدے کر رہے ہو۔“

(فتح اسلام ص ۷۲، خزائن ج ۳ ص ۳۳)

قاضی صاحب..... مولوی صاحب بس کیجئے۔ بس کیجئے! کہیں یہ عادت ہم میں نہ سرایت کر جائے۔

نو وارد..... اچھا اس مضمون کو جانے دیجئے اور سنئے۔ مرزا قادیانی آیات کے معنے اپنے مطلب کے نکال لیا کرتے تھے۔ مثلاً

(ایام الصلح ص ۱۶۸، خزائن ج ۳ ص ۳۱۵، ۳۱۶) پر مرزا قادیانی نے اس اعتراض کے جواب میں کہ باوجود استطاعت کے حج کیوں نہیں کرتے۔ لکھتے ہیں: ”کہ چونکہ مسلمان المل مکہ سے میری نسبت کفر کا فتویٰ لکھا لائے ہیں۔ اس لئے ہو جب آیت: ”ولا تطلقوا بایدیکم الی التہلکة“ یعنی دانستہ اپنے تئیں ہلاکت میں نہ ڈالو۔ میں حج کو نہیں جاسکتا۔“ اب میری عرض سنیں:

اول تو مرزا قادیانی (کشف الغطا ص ۱، خزائن ج ۳ ص ۱۷۹) پر لکھتے ہیں: ”ملک عرب میں بھی میری جماعت کے لوگ موجود ہیں۔“ اور (ص ۷ سچائی کا اظہار، خزائن ج ۶ ص ۷۵) پر لکھتے ہیں کہ: ”عرب کے متبرک مقامات مکہ اور مدینہ کے جگر گوشہ اور فاضل مستند اس عاجز کے ساتھ شامل ہوتے جاتے ہیں۔“

(تحفہ کلادیہ ص ۱۴۰، خزائن ج ۷ ص ۱۵۴) پر لکھتے ہیں: ”عرب خوشی سے اچھلنے لگے کہ اب مہدی پیدا ہو گیا۔“ اور (قادیان کے آریہ اور ہم ص ۷، حاشیہ، خزائن ج ۲ ص ۴۲۲) پر لکھتے ہیں: ”اس رسالہ کے لکھنے کے وقت ملک مصر سے یعنی مقام اسکندریہ سے کل ۲۳ جنوری ۱۹۰۷ء کو ایک خط بذریعہ ڈاک مجھ کو ملا۔ لکھنے والا ایک معزز بزرگ اس شہر کا ہے۔ یعنی اسکندریہ کا جن کا نام احمد زبیری بدرالدین ”خط محفوظ ہے۔ جو اس وقت میرے ہاتھ میں ہے۔ وہ لکھتے ہیں کہ میں آپ کو یہ خوش خبری دیتا ہوں کہ اس ملک میں آپ کے تابع اور آپ کی پیروی کرنے والے اس قدر بڑھ گئے ہیں کہ جیسے بیاباں کی ریت اور کنکریاں اور لکھتے ہیں کہ میرے خیال میں کوئی ایسا باقی نہیں، جو

آپ کا پیر نہیں ہو گیا۔“

(حقیقت الوقی ص ۲۷۵، خزائن ج ۲۲ ص ۲۸۷) پر لکھتے ہیں: ”نبی بہادر ہوتے ہیں۔“

”اشجع الناس“ اور ”واللہ یعصمک من الناس“ کے الہام والے کو وہاں کچھ خطرہ نہ تھا۔ لیکن میرا مطلب یہ سب کچھ عرض کرنے کا یہ ہے کہ مرزے نے اس آیت سے لوگوں کو دھوکہ دیا اور مجھے اس بات کی مرزے سے سخت شکایت ہے کہ آیات قرآن سے وہ ہمیشہ لوگوں کو فریب دیتا رہا اور ان کا ناجائز استعمال کرتا رہا۔ اگر وہ مسلمان ہوتا تو ہرگز قرآنی آیات میں جھوٹے الہام نہ گھڑتا اور نہ آیات کی تحریف کرتا۔

یہ آیت پارہ ۲ رکوع ۸ میں ہے۔ اس میں اللہ تعالیٰ ان مسلمانوں کو جو جہاد کے لئے گھر سے باہر جانے سے جی چراتے تھے۔ تہدید کرتا ہے کہ جہاد سے باز رہ کر اپنے تئیں ہلاکت میں نہ ڈالو۔ یعنی اگر تم جہاد کے لئے نہ نکلو گے تو سمجھو کہ تم نے خود اپنے آپ کو ہلاکت میں ڈالا اور مرزا قادیانی بجائے اس آیت سے شرمانے کے اس کو جج کے واسطے باہر نکلنے کے عذر میں پیش کر رہے ہیں۔

بابو صاحب..... قاضی صاحب خدا تعالیٰ نے اپنی مخلوق کو مختلف قسم کے دماغ دے دیئے۔ اگر ایک کو جھوٹے نبی بننے کے لئے دیا تو ایک کو اس کو پکڑنے کے لئے دیا۔ مگر خندہ کر کے۔ میرا آپ کا ان دونوں کاموں کے لئے نہیں۔

نو وارد..... بابو صاحب سنئے! مرزا قادیانی بزرگوں کی ہنک میں بڑے بے ہاک تھے۔ مثلاً

”تمام مردے خدا میرے پیروں کے نیچے ہیں۔ یعنی قبروں میں۔“

(اشتہار بعد ضمیمہ انعام آختم، خزائن ج ۱۱ ص ۲۳۶)

گویا کل اہل قہر آپ کے پاؤں کے نیچے ہیں۔

”ایک شریر مکار نے جس میں سراسر یسوع کی روح تھی۔“

(ضمیمہ انعام آختم ص ۵، خزائن ج ۱۱ ص ۲۸۹)

قاضی صاحب آپ شاید نہ جانتے ہوں کہ یسوع کون تھا؟ اس لئے مرزا قادیانی کے ہی الفاظ میں آپ کو سناتا ہوں۔ (اعلان اخیر تترہ حقیقت الوقی ص ۸، خزائن ج ۲۲ ص ۶۲۰) پر مرزا قادیانی لکھتے ہیں: ”اے پادری صاحبان..... اس محبت کو یاد دلانا ہوں اور قسم دیتا ہوں جو آپ لوگ اپنے زعم میں حضرت یسوع مسیح ابن مریم سے رکھتے ہیں۔“ بابو صاحب یہ الفاظ شریر و مکار حضرت عیسیٰ علیہ السلام کی شان میں سن لیں اور پھر اس کے ساتھ دعویٰ اسلام کا بھی ہے۔

”حضرت عیسیٰ کو کسی قدر جھوٹ بولنے کی عادت تھی۔“

(ضمیمہ انجام آتقم ص ۵، خزائن ج ۱۱ ص ۲۸۹)

اس سے پایا گیا کہ یا تو اسلام کا اتنا بڑا پیغمبر شرک جیسے گناہ کا عادی تھا اور یا جھوٹ بولنا گناہ ہی نہیں۔

بابو صاحب..... مولوی صاحب ہم بھی کیسے بے غیرت ہیں کہ اس شخص کو مرزا صاحب کہتے ہیں۔ جو حضرت عیسیٰ علیہ السلام جیسے پیغمبر کو شریر، مکار اور جھوٹا کہتا ہے اور اپنے سے پہلے مدفونوں کو اپنے پاؤں کے نیچے بیان کرتا ہے۔

نو وارد..... بابو صاحب آج کے بعد انشاء اللہ آپ میرے منہ سے یہ لفظ اس شخص کے واسطے کبھی نہیں سنیں گے۔ ایک مثال اور لیجئے۔ ”ہم ایسے ناپاک خیال اور متکبر اور راست بازوں کے دشمن کو یعنی حضرت عیسیٰ علیہ السلام کو ایک بھلاماںس آدمی بھی قرار نہیں دے سکتے۔ چہ جائیکہ اس کو نبی قرار دیں۔“ (ضمیمہ انجام آتقم ص ۹، خزائن ج ۶ ص ۲۹۳)

قاضی صاحب..... بڑے جوش و خروش میں لیجئے۔ بابو صاحب اس شخص کے واسطے خدا نے غیب سے ایک اور ہتایا فیصلہ دے دیا۔ یہی ہم سب کا فیصلہ ہے اس شخص کے حق میں سب طرف سے بیشک بیشک کی آواز۔

قاضی صاحب..... گاموں بس تالیاں بجانا چھوڑ اور مولوی صاحب کے واسطے ایک چلم بھر لا۔ حقہ بھی ٹھنڈا کر لا۔

نو وارد..... قاضی صاحب خدا بڑا بے نیاز ہے۔ ہمیشہ آپ کو بنے بنائے فیصلے دے دیتا ہے۔ مگر مجھے اسی قسم کی بزرگوں کی توہین کی ایک اور مثال یاد آگئی۔ قاضی صاحب اسے ضرور سنئے گا۔

(نزدل آج ص ۴۵، خزائن ج ۱۸ ص ۴۲۳، ۴۲۴) پر لکھتا ہے: ”امام حسینؑ سے تو زید ہی اچھا

رہا۔ جس کا نام قرآن شریف میں موجود ہے۔“

قاضی صاحب..... تھوڑی دیر ہونٹوں میں کچھ کہہ کر۔ میں حیران ہوں کہ یہ شخص اپنی بڑائی تو کرتا تھا۔ مگر ہمارے بزرگوں کی حقیر کیوں کرتا تھا؟  
نو وارد..... قاضی صاحب اس کی وجہ آپ نہیں سمجھے۔

قاضی صاحب..... یہ کارروائی میری سمجھ میں تو نہیں آئی۔

نو وارد..... تو میں آپ کو بتاؤں، سنئے ایک شخص نے یہ دیکھ کر کہ ایک زمیندار اپنے کھیت میں سے بڑی محبت سے گھاس جن جن کر نکال رہا ہے۔ اس سے دریافت کیا کہ اس فعل عبث پر کیوں

اتنی محنت کر رہا ہے۔ زمیندار نے جواب دیا کہ یہ گھاس اس زمین کا حقیقی بیٹا اور جو کچھ میں نے اس میں بیجا ہے۔ وہ سوتیلا۔ پس جب تک اس کا حقیقی بیٹا قائم ہے۔ سوتیلے بیٹے کی پرورش پورے طور حال۔ مرزے کو بھی یہی خیال تھا کہ جب تک ان لوگوں کے دلوں میں اپنے بزرگوں کی عزت و عظمت قائم ہے۔ میری عزت جیسی کہ میں چاہتا ہوں۔ ہرگز ہرگز جاگزین نہیں ہو سکتی۔ اگر ان کی عزت ان کے دلوں میں بدستور قائم رہی۔ تو بہت کریں گے تو مجھے دیا اور ان کے برابر سمجھیں گے۔ بڑھ کر ہرگز نہ سمجھیں گے۔ اس لئے اس نے آنحضرتؐ کے صحابہ کا پایہ اپنے صحابہ کے برابر قرار دیا۔ ”حضرت علیؑ کے بارے میں کہا کہ اگر علی میرے زمانہ میں ہوتا تو میری بڑی عزت کرتا۔“

سادات کو کہا کہ وہ میری کفش برداری پر فخر کرتے ہیں۔ سارے پیغمبروں کا مجموعہ بنا۔

آنچه داد است هر نبي رام  
داداں جام را مرا تمام

(نزدل انس ص ۹۹، خزائن ج ۸ ص ۸۷۷)

اور (نزدل انس ص ۲۲، حاشیہ، خزائن ج ۸ ص ۲۸۲) پر لکھتا ہے: ”پس اس نے مجھے پیدا کر کے ہر ایک گزشتہ نبی سے مجھے اس نے تشبیہ دی کہ وہی میرا نام رکھ دیا۔ چنانچہ آدم، ابراہیم، نوح، موسیٰ، داؤد، سلیمان، یوسف، یحییٰ، عیسیٰ وغیرہ یہ تمام نام براہین احمدیہ میں میرے رکھے گئے۔“ سب باباؤں کی ریش سے بازی کرنے کے بعد آپؐ کی توجہ آنحضرتؐ کی طرف منعطف ہوئی۔ مگر یہاں صاف صاف اپنی فضیلت آپؐ پر بیان کرنی آپؐ کو خطرناک معلوم ہوئی اور اس لئے اس کام کے واسطے ایچ بیج کئے۔ حضرت عیسیٰ علیہ السلام کی طرح تو صاف صاف نہ کہا کہ عیسیٰ کجا است تا بندہ پابرم۔ ابن مریم کے ذکر کو چھوڑ د۔ اس سے بڑھ کر غلام احمد ہے۔ مگر اس طرح کہ:

”دنیا میں کئی تخت اترے پر تیرا تخت سب سے اوپر بچھایا گیا۔ (حقیقت الہی ص ۸۹، خزائن ج ۲۲ ص ۹۲) پارہ ۱۵ رکوع ۹ میں اللہ تعالیٰ آنحضرتؐ کو فرماتا ہے: ”عَسَىٰ اَنْ يَّبْعَثَكَ رَبُّكَ مَقَامًا مَّحْمُودًا“، یعنی تعجب نہیں کہ تہجد کی برکت سے تمہارا پروردگار قیامت کے دن تم کو مقام محمود میں پہنچائے۔“ مرزا قادیانی اپنے الہام (حقیقت الہی ص ۱۰۲، خزائن ج ۲۲ ص ۱۰۵) پر یوں لکھتے ہیں: ”اَرَادَ اللّٰهُ اَنْ يَّبْعَثَكَ مَقَامًا مَّحْمُودًا“، خدا نے ارادہ کر لیا ہے کہ تجھ کو مقام محمود پر پہنچا دے۔“

ان دونوں کلاموں میں فرق ملاحظہ ہو۔ وہاں تہجد کی شرط یہاں بلا شرط۔ وہاں صرف

امکان، یہاں وعدہ۔ وہاں قیامت کے دن، یہاں نقد۔ ”میرا پاؤں وہاں ہے جہاں کل بلندیاں ختم ہوتی ہیں۔“

”اس کی ایسی مثال ہے کہ مثلاً کوئی شریر النفس ان تین ہزار معجزات کا کبھی ذکر نہ کرے جو ہمارے نبیؐ سے ظہور میں آئے۔“ (تحدہ گولڈویہ ص ۴۰، خزائن ج ۷ ص ۱۵۳)

”اگر خدائے تعالیٰ کے نشانوں کو جو میری تائید میں ظہور میں آچکے ہیں۔ آج کے دن تک شمار کیا جائے تو وہ تین لاکھ سے بھی زیادہ ہوں گے۔“ (حقیقت الوحی ص ۳۶، خزائن ج ۲۲ ص ۲۸)

اس کی مثالیں میں پہلے عرض کر چکا ہوں کہ آنحضرتؐ کے واسطے صرف چاند کو گرہن لگا۔ میرے واسطے چاند اور سورج دونوں کو غیرہ وغیرہ۔

قاضی صاحب..... مولوی صاحب آپ کے خیال میں مرزا قرآن کا مطلب اور مضمون سمجھتا تھا یا نہیں؟

نہ ہوا۔..... ایسا ہی سمجھتا تھا۔ جیسا کہ میں یا آپ تہجہ اور تفسیریں دیکھ کر سمجھ لیتے ہیں۔ اس سے زیادہ نہیں۔ اور یہ دعویٰ اس کا بالکل غلط تھا کہ میں قرآن کے حقائق و دقائق بیان کرنے کا معجزہ دیا گیا ہوں۔ یا الرحمن علمہ القرآن خدائے رحمن نے مجھے قرآن سکھا دیا۔ حضرت عیسیٰ علیہ السلام کے معجزات کی تردید آپ اپنا فرض اولین سمجھتے تھے۔ ان میں آپ تمام عمر بھنبل بھوسے کھاتے رہے اور ان کی حقیقت نہ بیان کر سکے۔ چڑیوں کی نسبت کبھی کہا کہ تالاب کی مٹی کی تاثیر ہوگی۔ کبھی کہا کہ حضرت عیسیٰ علیہ السلام اپنے باپ یوسف نجار کے ساتھ مدت تک کام کرتا رہا۔ ممکن ہے کسی کل کے دبانی سے وہ اڑتی یوں اور (حقیقت الوحی ص ۳۹۰، خزائن ج ۲۲ ص ۳۰۵ حاشیہ) پر ہوں لکھا:

”یہ واقعہ جو قرآن شریف میں مذکور ہے۔ اپنے ظاہری معنوں پر محمول نہیں۔ بلکہ اس سے کوئی خفیف امر مراد ہے۔ جو بہت وقعت اپنے اندر نہیں رکھتا۔“ اور (ازالہ حصہ اول ص ۳۰۴ حاشیہ، خزائن ج ۳ ص ۲۵۵) پر لکھا: ”مٹی کی چڑیوں سے مراد وہ امی اور نادان لوگ ہیں۔ جن کو حضرت عیسیٰ علیہ السلام نے اپنا رفیق بنایا۔ قرآن شریف میں جو سات زمینیں پیدا کئے جانے کا ذکر ہے۔ اس پر اسلام کے مخالف ہمیشہ سے حملہ کرتے آئے ہیں۔“

مرزے نے (انجام آتم ص ۲۶۳، خزائن ج ۱۱ ص ۲۶۳) پر جو اس کا جواب دیا ہے وہ یہ ہے۔ شاید لفظ صفت زمین سے اشارہ ہفت اقلیم کی طرف ہو۔ قاضی صاحب کیا خدائے تعالیٰ بھی علم جغرافیہ سے اسی قدر واقف تھا۔ جس قدر کہ یہ دنیا کو ہفت اقلیم میں محدود کرنے والے کہ دونوں کی

رائے نے اتفاق کر لیا۔ قاضی صاحب اگر ایک ترازو لے کر اس کے ایک پلے میں مرزے کے دعوؤں کو ڈال کر دوسرے پلے میں ان کے ثبوت ڈال کر وزن کیا جائے۔ تو دعوؤں کا پلہ تخت الٹری تک پہنچے گا اور ان کے ثبوت کا ثریا تک جہاں سے آپ ابن فارس بن کر علم اتار لانے کے مدعی ہیں۔ قہقہہ۔ قاضی صاحب میں آپ کو سناؤں کہ مرزا اپنی کتاب براہین کی نسبت ہمارے کیا ذہن نشین کرتا ہے۔

.....۱ ”خداے عزوجل براہین احمدیہ میں فرما چکا ہے۔“

(تحریر حقیقت الوحی ص ۸۳، خزائن ج ۲۲ ص ۵۱۹)

.....۲ ”کیونکہ براہین احمدیہ میں خداے تعالیٰ فرماتا ہے۔“

(دافع البلاء ص ۹، خزائن ج ۱۸ ص ۲۲۹)

.....۳ ”یہی جواب خداے تعالیٰ نے میری نسبت براہین احمدیہ میں، مخالفوں کو دیا۔“

(تقویت الایمان ص ۳۹، خزائن ج ۱۹ ص ۵۳)

.....۴ ”کتاب براہین احمدیہ جس کو خداے تعالیٰ کی طرف سے مولف نے طہم اور مامور ہر کر

(سرمد چشم آریہ ص ۲۰۲، خزائن ج ۲ ص ۳۱۹)

.....۵ ”میں بالکل اس سے بے خبر اور غافل رہا کہ خدا نے مجھے بڑے شہدہ سے براہین

(اعجاز احمدی ص ۷، خزائن ج ۱۹ ص ۱۱۳)

.....۶ ”دیکھو (براہین احمدیہ ص ۳۸۸) اس میں صاف طور پر اس عاجز کو رسول کہہ کر پکارا گیا

(ایک غلطی کا ازالہ ص ۱، خزائن ج ۱۸ ص ۲۰۷)

.....۷ ”لیکن جب آپ پر اعتراض ہوا کہ براہین میں تو خدا نے حضرت عیسیٰ علیہ السلام کا

دوبارہ دنیا میں آنا تسلیم کیا ہے۔ تو (ازالہ اوہام ص ۱۹۷، خزائن ج ۳ ص ۱۹۶) پر یوں گویا ہوئے: ”میں

نے براہین احمدیہ میں جو کچھ مسیح ابن مریم کے دوبارہ آنے کی بابت لکھا وہ صرف مشہور عقیدہ کے

محاذ سے۔“

.....۸ بابو صاحب مولوی صاحب یہ قصہ تو مرزے کی بے حیائیوں کی مد کے نیچے بہت لطف

دیتا۔ خیال کیجئے کہ فضولیات تو سب الہامی اور جو اصل بات وہ مرزے کے کارکی عقیدہ۔

نودارو..... بابو صاحب آپ نے راست تو فرمایا مگر اس شخص کے دماغ کو دیکھیے۔ بھول چوک کا کیا

مذہب بنایا۔

قاضی صاحب..... مولوی صاحب میں آپ کی بات نہیں سمجھا۔



نودارو..... قاضی صاحب کو ہاٹ میں ایک شہزادہ سرسلطان جان کے سی ایس آئی تھے۔ جو شاعر تھے۔ خوش نویس تھے اور مصور بھی تھے۔ ایک دن ذکر کرنے لگے کہ میرا مصوری کا استاد ایک انگریز تھا۔ وہ قلم روشنائی میں ڈبو کر سفید کاغذ پر چھڑک دیتا تھا اور مجھ سے کہتا تھا کہ ان مختلف اشکال کے چھینٹوں سے جو جو شکلیں بن سکتی ہیں۔ بنا ڈالو۔ مرزے نے بھی اسی طرح پہلے براہین احمدیہ وغیرہ میں مختلف مضامین کی آیات قرآنی چھڑکا دیں۔ بعد اس کے جہاں کوئی معاملہ کسی آیت کے مضمون سے ملتا جلتا واقعہ نظر آیا۔ فوراً چلا اٹھا کہ وہ دیکھو خدا نے میں برس پہلے ہی براہین احمدیہ میں فرمایا تھا کہ ایسا ہوگا۔ کیونکہ ان الہامی آیات میں فلا نے لفظ سے یہ مراد تھی اور فلا نے لفظ سے یہ مراد تھی۔ مثلاً اس آیت میں جنہم سے مراد طاعون تھا اور اس آیت میں فتنہ سے مراد پادری آتھم کا معاملہ تھا۔

(انجام آتھم ص ۱) ”کیا انسان کی طاقت ہے؟ کہ قبل از وقت پیشین گوئی کر دے۔“ براہین احمدیہ لکھنے کے وقت غالباً مرزے کا خیال ایسے عروج پر نہ تھا کہ مسیح موعود بنے۔ اس لئے ملہم اور مامور صاحب نے الہامی کتاب میں لکھ ڈالا کہ حضرت عیسیٰ دوبارہ دنیا میں آئیں گے اور جب مسیح بننے کا خیال پیدا ہوا تو اس الہامی کتاب کے سہو کا عذر اور اس سے بہتر اور بدتر کیا ہو سکتا تھا کہ اس کو اپنی لکھی ہوئی کتاب مان کر اس اہم معاملہ کو رسمی عقیدہ بیان کرے۔

غضب خدا کا رسول اللہ آپ کو شیر خواری کی حالت میں گودی میں پالتے ہیں۔ خدا سے بشارتیں لالا کر دیتے ہیں۔ خدا خود آپ سے تمام تمام دن اور تمام تمام رات باتیں کرتا ہے۔ ملہم و مامور کر کے آپ سے کتاب لکھواتا ہے۔ پھر نہ آنحضرت آپ کو یہ بشارت دیتے ہیں کہ مسیح ناصری فوت ہو چکا ہے اور آنے والے مسیح چشم بدور آپ ہیں نہ خدا ہی مطلب کی بات آپ سے کرتا ہے اور فضول باتوں میں آپ کا اور اپنا وقت ضائع کرتا ہے کہ تجھے میں نے اپنے لئے جن لیا۔ تجھے پیدا نہ کرنا تو زمین و آسمان پیدا نہ کرتا۔ تجھے میں نے کن فیکون کے اختیارات دے دیئے۔ تیرا محمدی بیگم سے نکاح میں نے پڑھ دیا۔ ان فضول باتوں سے مرزے کو کیا فائدہ پہنچا؟

یہ تو وہی مثل ہوئی کہ گھربار تیرا مگر جکی چو لھے کو ہاتھ نہ لگائیو۔ مطلب کی چیز محمدی بیگم تو لے جائے مرزا سلطان احمد اور مرزا قادیانی کن فیکون کے اختیارات پڑے چائیں۔ بلند آواز سے قہقہہ۔ ایسے جموٹے اور گنگال خدا سے جو کہہ کہ زمین و آسمان میں نے تیرے لئے پیدا کیا اور محمدی بیگم مرزے کی چاہتا۔ جس کے لئے سجدہ کرتے کرتے مرزے کی ناک آدھی رہ جائے۔ حوالہ کر دے مرزا سلطان احمد کے۔ مولوی محمد حسین صاحب کا ڈپٹی کمشنر بہت اچھا کہ وعدے کچھ

بھی نہ کرے اور دے دیو مریجے۔

”میں نے کشف میں دیکھا کہ میں نے ایک نئی زمین دنیا آسمان پیدا کیا۔“ حضرت من یہ سات آسمان اور شاید مفت اقلیم کیا آپ کے واسطے کافی نہ تھے؟ کہ آپ نے ایسے کشفوں کی تکلیف اٹھائی۔ ایک بروزی محمدی بیگم کیوں پیدا نہ کر لی کہ اس پر رحمت اور برکت کے دروازے کھل جاتے اور اس سے اولاد آپ کی وارث ہوتی۔ زمین آسمان اور مصانع کی نسبت ایک نو دس سال کی محمدی بیگم پیدا کر لیتی آپ کے لئے کچھ مشکل نہ تھی۔

بیوی..... قاضی صاحب اگر آپ برا نہ مانیں اور اجازت دیں تو میں مولوی صاحب سے درخواست کروں کہ مرزے کے کچھ متضاد کلمات اور بھی بیان کر دیں۔

قاضی صاحب..... اگر آپ کو ان کے سننے کا شوق ہے تو مضائقہ کیا ہے؟ میں نے تو مولوی صاحب کو اس وجہ سے روک دیا تھا کہ ان کی کافی تعداد بیان ہو چکی تھی۔  
 باپو صاحب..... قاضی صاحب میرا بھی ان سے اتفاق ہے۔

نو وارد..... اچھا بیوی جی ایسی مثالیں کتنی ایک سناؤں؟ پہلے تو تضاد کی بابت مرزے کے اپنے ریمارکس سن لیں:

۱..... ”جو پر لے در بے کا جاہل ہو۔ جو اپنے بیانوں میں متناقض بیانوں کو جمع کرے اور اس پر اطلاع نہ رکھے۔“ (ست بچن ص ۲۹ حاشیہ، خزائن ج ۱ ص ۱۴۱)

۲..... ”ظاہر ہے کہ کسی بھیار (ہندی لفظ) اور عقلمند اور صاف دل انسانوں کی کلام میں ہرگز تناقض نہیں ہوتا۔ ہاں اگر کوئی پاگل، مجنون اور ایسا منافق۔ الخ“

(ست بچن ص ۳۰، خزائن ج ۱ ص ۱۴۲)

لیجئے بیوی صاحبہ مرزے کی متناقض کلمات کا پورا پورا لطف آپ کو اب آئے گا۔ سنئے:  
 ۱..... ”تشبیہات میں پوری پوری تطبیق کی ضرورت نہیں ہوتی۔ بلکہ بسا اوقات ایک اونٹنی مماثلت کی وجہ سے بلکہ صرف ایک جزو میں مشارکت کی وجہ سے ایک چیز کا نام دوسری چیز پر اطلاق کر دیتے ہیں۔“ (ازالہ حصہ اول ص ۷۲، خزائن ج ۳ ص ۱۳۸ حاشیہ)  
 ”جس کو یہ خبر نہیں کہ مشبہ اور مشبہ بہ میں مشابہت تامہ ضروری ہے۔“

(ست بچن ص ۱، خزائن ج ۱ ص ۳۰۲)

۲..... ”یہی کسی قدر جھوٹ بولنے کی عادت تھی۔“

(ضمیمہ انجام آختم ص ۵، خزائن ج ۱ ص ۱۸۹)

”اب ظاہر ہے کہ مسیح جو نبی تھا۔ اس کا قول جھوٹا نہیں ہو سکتا۔“

(کتاب البریہ ص ۱۶، خزائن ج ۱۳ ص ۲۵)

.....۳ ”چاند کو دو ٹکڑے کر دیا۔“ (سرمد چشم آریہ ص ۶، خزائن ج ۲ ص ۶۳)

”دشمن القدر ایک قسم کا خسوف تھا۔“ (نزول المسح ص ۱۲۸، خزائن ج ۱۸ ص ۵۰۶)

.....۴ ”کسی نبی کا کوئی معجزہ یا اور کوئی خارق عادت امر ایسا نہیں ہے۔ جس میں ہزار ہا اور

لوگ شریک نہ ہوں۔“ (تحفہ گوڑ دیہ ص ۷۰، خزائن ج ۷ ص ۲۰۴)

”اور ظاہر ہے کہ جس امر کی کوئی نظیر نہ پائی جائے۔ اسی کو دوسرے لفظوں میں خارق

عادت کہتے ہیں۔“ (سرمد چشم آریہ ص ۱۹، خزائن ج ۲ ص ۶۷)

.....۵ ”اس خدا نے ہی خبر دی کہ جس نے ہمارے نبی کو سب نبیوں کے آخر میں بھیجا۔“

(تقریر حقیقت الوحی ص ۴۴، خزائن ج ۲۲ ص ۷۷)

”پس اس وجہ سے نبی کا نام پانے کے لئے میں ہی مخصوص کیا گیا۔“

(حقیقت الوحی ص ۳۹۱، خزائن ج ۲۲ ص ۴۰۶)

.....۶ ”میں بنی نوع انسان سے ایسی محبت کرتا ہوں کہ جیسے والدہ مہربان۔“

(اربعین نمبر ص ۲، خزائن ج ۷ ص ۳۳۳)

شکر للہ میری بھی آپس نہیں خالی گئیں

کچھ بنیں طاعون کی صورت کچھ زلازل کے بخار

(درشمن ص ۸۸)

.....۷ ”دور از ادب بات ہے کہ یہ خیال کیا جائے کہ کوئی زہر ناک اور وہابی مادہ مسیح کے منہ

سے نکل کر کمزور کافروں کو مارے گا۔“ (ازالہ اوّل ص ۳۶۹، خزائن ج ۳ ص ۲۸۹ حاشیہ)

”لیکن امر وہ بھی مسیح موعود کی محیط ہمت سے دور نہیں ہے۔ اس لئے اس مسیح کا

کافر شدم ضرور امر وہی تک بھی پہنچے گا۔“ (دافع البلاء ص ۱۸، خزائن ج ۱۸ ص ۲۳۸)

.....۸ ”دشمن کے لفظ سے دشمن ہی مراد رکھنا دعویٰ بے دلیل اور التزام مالا یلزم ہے۔“

(ازالہ حصہ اوّل ص ۶۱، خزائن ج ۳ ص ۱۳۳)

”سو دیکھو! حضرت موسیٰ کیسی صاف صاف شہادت دے گئے کہ وہ آفتاب صداقت

جو فاران کے پہاڑ سے ظہور پذیر ہوگا۔ اس کی شعاعیں سب سے زیادہ تیز ہیں اور وہی توریت ہم

کو بتاتی ہے کہ فاران مکہ معظمہ کا پہاڑ ہے۔“ (سرمد چشم آریہ ص ۲۳۳ حاشیہ، خزائن ج ۲ ص ۲۸۱)

بابوصاحب کیا سمجھے!

بابوصاحب..... جی ہاں! حضرت موسیٰ علیہ السلام تو صاف صاف فرما گئے اور یہ بھی بتا گئے کہ فاران مکہ کا پہاڑ ہے۔ لیکن ہمارے حضرت محمد کو اتنی تمیز نہ ہوئی کہ فرما دیتے کہ دمشق سے مراد قادیان ہے۔ جو آج سے اتنی صدیوں کے بعد بابر بادشاہ کے عہد میں ملک پنجاب میں آباد ہو جائے گا۔

۹..... (دافع البلاء ص ۲۰، خزائن ج ۱۸ ص ۲۳۰) پر ایک عربی الہام کا ترجمہ کرتے ہوئے لکھتا ہے: ”کہ تیرا اور یہود اور نصاریٰ کا کبھی مصالحت نہیں ہوگا۔“

(ص ۱۱ ستارہ قیسریہ، خزائن ج ۱۵ ص ۱۲۲) پر لکھتا ہے: ”خدائے تعالیٰ نے آسمان سے یہ اسباب پیدا کر دیئے ہیں کہ دونوں قوموں عیسائیوں اور مسلمانوں میں وہ اتحاد پیدا ہو جائے کہ پھر ان کو دو قوم نہ کہا جائے۔“

۱۰..... ”یہ تو سچ ہے کہ مسیح اپنے وطن گلیل میں جا کر فوت ہو گیا۔“ (ازالہ ادہام حصہ دوم ص ۲۷۳، خزائن ج ۳ ص ۲۵۲) سبحان اللہ! کیا الہام ہے۔ اس نے سارے ہی دل کے وہم دور کر دیئے۔ یہ تو ہم نے مانا کہ یہ نام مرزا قادیانی نے بیگانی کتاب کا چرایا ہتھیایا۔ مگر کتاب اس نام کے لائق تو لکھتے۔

”جو شخص کشمیر، سری نگر محلہ خان یار میں مدفون ہے۔ اس کو ناحق آسمان پر بٹھایا گیا۔“

(دافع البلاء ص ۱۵، خزائن ج ۱۸ ص ۲۳۵)

۱۱..... ”قرآن کریم آنحضرت ﷺ کی دل کی مغالی کی وجہ سے فصیح اور بلیغ ہے۔“

(مردۃ الامام ص ۲۹، خزائن ج ۳ ص ۵۰۰)

”یہ بات تو ہم دوبارہ یاد دلاتے ہیں کہ گو کسی قسم کا القا ہو۔ الفاظ ہمیشہ ساتھ

(محکات الدعاس ۱۶، خزائن ج ۶ ص ۲۱)

ہوں گے۔“

۱۲..... ”قرآن شریف فصاحت و بلاغت کی وجہ سے معجزہ ہے۔“

(جنگ مقدس ص ۱۸۸، خزائن ج ۶ ص ۲۹۱، قصص)

”اگر بعض پر بلاغت نقر نے اور مثالیں جو قرآن شریف میں موجود ہیں۔ شعرائے

جاہلیت کے قصائد دیکھے جائیں۔ تو ایک لمبی فہرست تیار ہوگی۔“

(نزول المسح ص ۵۶، خزائن ج ۱۸ ص ۴۳۴)

۱۳..... ”میں سلطان روم کو امام نہیں مانتا۔ کیونکہ بموجب حدیث الائمة من القریش کے وہ

قریش سے ہونا چاہئے۔“

(کشف الخطاء ص ۲، خزائن ج ۳ ص ۳۶۹)

”اور اپنی نسبت کہتا ہے: ”مگر کہہ کوئی یہ منصب تھا شایان قریش، وہ خدا سے پوچھ

لے میرا نہیں یہ کاروبار۔“ (درئین ص ۸۷)

۱۳..... ”اس وقت جو ظہور مسیح موعود کا وقت ہے۔ کسی نے بجز اس عاجز کے دعویٰ نہیں کیا کہ

میں مسیح موعود ہوں۔“ (ازالہ حصہ دوم ص ۶۸۳، خزائن ج ۳ ص ۳۶۹)

”کچھ تھوڑا عرصہ ہوا ہے کہ ایک عیسائی نے امریکہ میں بھی مسیح ابن مریم ہونے کا دم

مارا تھا۔“

(ازالہ حصہ دوم ص ۶۸۳، خزائن ج ۳ ص ۳۶۹)

بابو صاحب اول تو اس کلام سے پایا جاتا ہے۔ یعنی مفہوم اس کلام کا یہ ہے کہ جیسے ایک عیسائی نے قادیان میں مسیح ابن مریم ہونے کا دم مارا ہے۔ تھوڑا عرصہ ہوا۔ اسی طرح ایک عیسائی نے امریکہ میں بھی مسیح ابن مریم ہونے کا دم مارا تھا۔ لیکن اسے چھوڑ سوال یہ پیدا ہوتا ہے کہ اگر بذاتہ حضرت عیسیٰ علیہ السلام نے دوبارہ تشریف لا کر اپنی قوم کی ملامت کر کے اور اپنا پیغمبر اور صرف پیغمبر ہونا ان پر ظاہر کر کے ان کو راہ راست پر نہیں لانا اور آنے والا ایک اور شخص ہے۔ جو اس کام کے واسطے چودھویں صدی ہجری میں پیدا ہوگا۔ تو ایسے شخص کا عیسائیوں میں پیدا ہونا زیادہ مفید ہوگا۔ یا عیسائیوں کے مخالف مذہب میں۔

بابو صاحب و جناب قاضی صاحب ایمان سے کہئے گا۔ مشاہدہ اور تجربہ پکار پکار کر کہہ رہا ہے کہ قوم کس کی بات مانتی ہے۔ یا بالفاظ دیگر کسی مدعی نبوت پر کون لوگ ایمان لایا کرتے ہیں۔ اس کی اپنی قوم کے یا غیر قوم کے۔ پادری ڈوکی نے اگر امریکہ میں مسیح ابن مریم ہونے کا دعویٰ کیا۔ تو اس پر کون ایمان لائے۔ سب بیک زبان عیسائی؟

مرزا قادیانی نے جو مسیح ابن مریم اور مہدی ہونے کا دعویٰ کیا۔ ان پر کون لوگ ایمان لائے؟ سب نے بیکو بان مسلمان! خداوند کریم جو جگہ جگہ قرآن شریف میں فرماتا ہے کہ ہم نے فلائی قوم میں ان کے بھائی فلائی کو پیغمبر بنا کر بھیجا۔ فلائی قوم میں ان کے بھائی فلائی کو پیغمبر بنا کر بھیجا اور یہ بھی فرمایا ہے کہ ہم نے ہر ایک قوم کے لئے ایسا پیغمبر بھیجا جو ان کی زبان بولتا تھا۔ پارہ ۱۱ ع ۱ میں جو اللہ تعالیٰ فرماتا ہے کہ اے پیغمبر! لوگوں سے کہو کہ اس سے پہلے میں مدتوں تم میں رہا ہوں۔ میں نے کبھی وحی کا نام بھی نہیں لیا۔ گویا تم میرے..... سے خوب واقف ہو کہ میں سچ بولنے والا ہوں یا جھوٹ بولنے والا۔ اس کے کیا معنی؟

قاضی صاحب..... اس کلام خداوندی سے تو ثابت ہے کہ خدا تعالیٰ کو جس قوم کی اصلاح

منظور ہوتی ہے۔ اسی قوم کے ایک فرد کو پیغمبر بنا کر ان کی ہدایت پر مامور کرتا ہے۔ جو ان کی زبان بولتا ہے اور جس کی عمر ان میں گزری ہوتی ہے۔  
نودارو..... اچھا قاضی صاحب! اس میں تو کچھ کلام نہیں کہ مرزے کا مشن یہ تھا کہ کسر صلیب کرنا دیکر صلیب۔

پس اگر اس کام کے واسطے۔ یعنی عیسائیوں کی اصلاح کے واسطے کیا خدا کو ایسا شخص بھیجتا چاہئے تھا جو نہ عیسائیوں کی قوم کا ہو نہ ان کی زبان سے مطلق واقف ہو۔ نہ ان میں چھوٹا بڑا ہوا ہو اور اگر مرزا قادیانی کی خاطر ہم یہ مان لیں کہ خدا نے اپنی عادت اور طریق کا خلاف کیا تو نتیجہ کہہ رہا ہے کہ یا تو خدا نے غلطی کی یا مرزا قادیانی اپنے دعوے مسیحیت میں جھوٹا تھا۔ کیونکہ کسی عیسائی نے اس کے ہاتھ پر شرک اور صلیب پرستی سے توبہ نہیں کی۔ مرزے کے دعوے صرف مسلمانوں کو اپنی طرف کھینچنے کے لئے تھے اور بس اس سے زیادہ کچھ نہیں۔ قاضی صاحب (ضرورۃ الامام ص ۲۴، خزائن ج ۱۳ ص ۳۹۵) پر مرزا جلی حروف میں لکھتا ہے: ”امام الزمان میں ہوں۔“ اور اسی کتاب کے (ص ۶، خزائن ج ۱۳ ص ۴۷۲) پر لکھا ہے: ”اب ایک ضروری سوال یہ ہے کہ امام الزمان کس کو کہتے ہیں اور اس کی علامات کیا ہیں اور اس کو دوسرے ملہموں اور خواب بینیوں اور اہل کشف پر ترجیح کیا ہے۔ اس کا جواب یہ ہے کہ امام الزمان اس شخص کا نام ہے کہ جس شخص کی روحانی تربیت کا خدائے تعالیٰ متولی ہو کر اس کی فطرت میں ایک ایسی امامت کی روشنی رکھ دیتا ہے کہ وہ سارے جہاں کے معقولیوں اور فلسفیوں سے ہر ایک رنگ میں مباحثہ کر کے ان کو مغلوب کر لیتا ہے۔ وہ ہر ایک قسم کے دقیق درویش اعتراضات کا خدا سے قوت پا کر ایسی عمدگی سے جواب دیتا ہے کہ آخر ماننا پڑتا ہے کہ اس کی فطرت دنیا کی فلاح کا پورا سامان لے کر اس مسافر خانہ میں آئی ہے۔“ وغیرہ وغیرہ۔

اب مرزا قادیانی کے دلائل سنئے، آریوں کے مقابلہ میں شق القمر کا ثبوت (سرمہ چشم آریہ ص ۸۷، خزائن ج ۲ ص ۱۳۵) پر لکھتا ہے: ”چونکہ اس زمانہ کی فلاسفی اپنی مستحکم رائے ظاہر کرتی ہے کہ شمس و قمر میں ایسی ہی آبادی حیوانات و نباتات وغیرہ ہے۔ جیسے زمین پر ہے اور یہ امر انشاق و اتصال قمری ثابت کرنے والا ہے۔“ لیکن (انجام آتھم ص ۱۱۴، خزائن ج ۱۱ ص ۱۱۴) پر تنازع کے رویں لکھتا ہے: ”آفتاب و ماہتاب میں انسان آباد ہوتے تو ضرور تھا کہ میں بہت سے دوسرے جانور اور کیڑے بھی ہوتے۔ جن میں انسانوں کی رو میں تنازع کے طور پر داخل ہوئیں۔“

۱۔ ”میں صلیب کے توڑنے اور خنزیر کے قتل کرنے کے لئے بھیجا گیا ہوں۔“

(فتح اسلام ص ۷۷ احاشیہ، خزائن ج ۳ ص ۱۱)

قاضی صاحب اس امام الزمان کے دلائل سمجھے؟

قاضی صاحب..... مولوی صاحب ایک بات سوچھی ہے۔ آئیے کہ مرزا کی ان دلائل پر اس شیطان گاموں کے دماغ کا امتحان کریں۔ کہ یہ کیا سمجھا۔

نو وارد..... بات تو معقول ہے۔ مگر اس کو آپ سادہ پنجابی زبان میں سمجھا دیں اور پھر مطلب دریافت کریں۔ قاضی صاحب! سلیس پنجابی میں مرزے کے دونوں قولوں کو بیان کر دینے کے بعد اچھا گاموں اب تو کچھ سمجھا۔ بابو صاحب سے بیان کروے۔ گاموں نے جو کچھ سمجھا تھا۔ بابو صاحب سے اپنی زبان میں خندان خندان بیان کرو یا۔

قاضی صاحب..... اچھا بابو صاحب فرمائیے۔ گاموں مرزے کے ان دو قولوں کا آپ سے کیا مطلب بیان کیا۔

بابو صاحب..... ہاتھ پر ہاتھ مار کے اور قہقہہ لگا کر۔ اچی آپ اس کے دماغ کا کیا امتحان کرتے ہیں۔ یہ سب باتیں سمجھتا ہے۔ بچپن میں پڑھتا بھی رہا ہے۔ تیسری جماعت تک اس کی تعلیم ہے۔

قاضی صاحب..... اچھا اس نے کیا بیان کیا۔

بابو صاحب..... کہا ہے کہ مرزے کا دین و ایمان کچھ نہ تھا۔ ایک جگہ وہ کہتا ہے کہ چاند اور سورج میں حیوانات آباد ہیں اور دوسری جگہ کہتا ہے کہ چاند و سورج میں اگر انسان ہوتے تو مسئلہ اور گوان تب صحیح ہوتا کہ ان میں حیوانات بھی ہوتے یعنی چونکہ چاند و سورج میں حیوانوں آبادی نہیں۔ اس لئے ادا گون کا مسئلہ باطل ہے۔ ہر طرف سے نعرہ۔ گاموں شاباش، شاباش، زندہ باد!

نو وارد..... بابو صاحب مرزے نے ایک جگہ لکھا ہے کہا ”اسلام کے بڑے بڑے فاضل جو قریباً چالیس کے ہیں۔ وہ میرے ساتھ ہیں اور فریق مخالف کے ساتھ صرف نام کے مولوی ہیں۔“ آج ہم اگر اسی خیالی ترازو کے ایک پلے میں اس تیسری جماعت تک پڑھے ہوئے گاموں کو بٹھائیں اور دوسرے پلے میں ان چالیس علماء و فضلاء کو بٹھائیں جو مرزے کے معتقد ہو کر اس کے ساتھ تھے۔ تو غریب گاموں کا پلہ تو زمین سے ملحق رہے گا اور ان علماء کو حضرت عیسیٰ علیہ السلام سے بھی کسی اونچے آسمان پر جانے کا فخر حاصل ہو جائے گا۔ ہاں ایک بات ہے کہ چونکہ وہاں ان کی حجامت کرنے والا کوئی نہ ہوگا۔ اس لئے سکھوں کی طرح ان کے جلد فوٹ ہو جانے کا احتمال ضرور ہے۔ خدا غریق رحمت کرے۔ آہ! مرزا قادیانی کیا ج فرما گئے۔

صف دشمن کو کیا ہم نے نجات پامال  
سیف کا کام قلم سے ہے دکھایا ہم نے

(در دشمن ص ۴)

گاموں..... مولوی جی تساں اہ کی آکھیا؟

نودارد..... گاموں میں نے اس کی بخشش کے لئے اس وجہ سے دعا مانگی کہ وہ اس شعر کے خلاف  
ایک بات سچی بھی کہہ گیا۔

گاموں..... (متحیر ہو کر) جی ادہ کہوی؟

نودارد..... یہ کہ اب ایسے کذابوں یعنی پادریوں سے زبانی مباحثات سے کیونکر فیصلہ ہو۔ ہم  
جھوٹے کو دندان شکن جواب سے ملزم تو کر سکتے ہیں۔ مگر اس کا منہ کیونکر بند کریں۔ اس کی پلید  
زبان پر کوئی تھیلی چڑھائیں۔ اس کے گالیاں دینے والے منہ پر کون سا قفل لگائیں۔ (انجام آتھم  
ص ۲۸، جزائن ج ۱۱ ص ۳۸) دیکھو گاموں وہ بہشتی یہاں کیا جگہ گیا کہ دجال دلائل سے قتل نہیں ہو  
سکتا۔ اس کا ایمان لانا تو کیا اس کا منہ بھی بند نہیں کیا جاسکتا۔ گالیاں دیتا ہے۔“

قاضی صاحب..... مولوی صاحب کیا امام الزمان صاحب کو جن کی روحانی تربیت کا خدائے  
تعالیٰ متولی تھا۔ گالیاں دینی نہیں آتی تھیں؟

نودارد..... قاضی صاحب آپ نے ان کے دلائل و حجج کا نمونہ تو دیکھ ہی لیا اور جب ان سے کچھ  
نہ بنا۔ جیسا کہ دنیا کی پیدائش سے آج تک دلائل و مباحث کا کبھی کچھ نتیجہ نہیں نکلا۔ تو مرزا قادیانی  
نے مریدوں کی نبض دیکھ کر اپنے مخالفوں پر گالیوں سے غلبہ پانے کی کوشش کی۔ اس کا نتیجہ یہ ہوا  
کہ آریوں اور عیسائیوں نے جو بات نہ کہنے کی تھی۔ وہ بھی آنحضرتؐ کی نسبت کہی اور امہات  
المؤمنین اور نسخہ خط احمدیہ جیسی کتابیں اسلام اور بانی اسلام کی توہین میں لکھی گئیں۔ ہاں! ان  
گالیوں سے ذاتی فائدہ ان کو یہ پہنچا کہ جو شیے اور سادہ لوح مسلمان ان پر لٹو ہو گئے اور ان کے  
اشارہ پر جھٹیں خالی کرنے لگے گئے۔

قاضی صاحب (ص ۲۵ حاشیہ کلمہ فضل رحمانی) پر لکھا ہے کہ مرزے کا باپ کشمیر جا کر پانچ  
روپیہ ماہوار پر ملازم ہوا اور مرزے کا بیٹا بیمار ہوا تو پونے دو سو روپیہ روز ڈاکٹر کی فیس مقرر ہوئی۔  
دیکھو اخبار احمدیہ۔ یہ روپیہ اگر نبوت کی کمائی نہیں، تو کہاں سے آیا؟ قاضی صاحب اس میں  
کچھ شک نہیں کہ یہ اشعار مرزا قادیانی کے ہی ہیں:



بدتر ہر ایک بد سے وہ ہے جو بد زبان ہے  
جس دل میں یہ نجاست بیت الخلاء وہی ہے  
اور گالیاں سن کے دعا دیتا ہوں ان لوگوں کو  
رحم ہے جوش میں اور غیظ گھٹایا ہم نے

(قادیان کے آریہ اور ہم ص ۶۱، خزائن ج ۲۰ ص ۴۵۸)

اور یہ بھی ان ہی کا فرمودہ ہے کہ ”اخلاقی معلم کا فرض ہے کہ پہلے آپ اخلاق کریمہ دکھائے۔“ (چشمہ سحیح ص ۱۱، خزائن ج ۲۰ ص ۳۳۶) مگر اس میں شک نہیں کہ امام الزمان کو روحانی متولی نے گالیوں سے بہرہ کامل بخشا تھا اور اس فن پر اس قدر حاوی تھے کہ بعض اوقات کہے ہوئے الفاظ کا تکرار کر شان بکھتے تھے۔

بابو صاحب ..... مولوی صاحب گاموں مرزے کی گالیاں سننے کا مشتاق نظر آتا ہے۔  
نو وارو ..... بابو صاحب نماز پڑھ لیں پھر بعد اس کے زبان گندی ہو تو خیر ہے۔ نماز کے بعد۔  
گاموں سن اور غور سے سن کیونکہ یہ آنحضرتؐ کے بروز کے کلمات ہیں۔ جو انہوں نے کمال اطاعت اور پیروی رسول اللہ میں استعمال کئے ہیں۔ زیر الہام ”انک علی خلق عظیم، وما ينطق عن الهوى ان هوالاوحی یوحی“ (تذکرہ ص ۳۷۸، طبع سوم)  
..... ”اس قدر جھوٹ کی نجاست کھائی کہ کوئی نجاست خور جانور اس کا مقابلہ نہیں کر سکے گا۔“ (نزل المسیح ص ۸، خزائن ج ۱۸ ص ۳۸۶)

۲ ..... ”اتحق اور جاہل اور کینہ طبع۔ کتوں کی طرح مرتے ہیں۔ بد بخت شریروں اور جھوٹے۔ دروغ گوئی کی لعنت سے بچ جاتا۔ ایسے گندے اور ناپاک اخبار ایڈیٹر جو اچھل اچھلا ہیں۔“ (نزل المسیح ص ۱۱۲، ۱۵۲، خزائن ج ۱۸ ص ۳۹۰، ۳۹۳)

۳ ..... [بڑے بڑے خبیث اور شریر ناپاک طبع اور کذاب اور مفتی رہتے ہیں۔ اگر شرم رکھتے ہوں تو اس شرمندگی سے جیتے ہی مرجائیں۔ اس درجہ کی بے حیائی ہے۔ ان لعنتوں کو کیوں آپ لوگوں نے مہضم کیا۔ یہ صرف گوہ کھاتا ہے۔ اے جاہل بے حیاء۔“

(نزل المسیح ص ۶۲، خزائن ج ۱۸ ص ۴۳۰، فہرست)

۴ ..... ”اس سے زیادہ کوئی دیوانہ اور پاگل نہیں ہوتا۔ وہ لعنتی کثیر الہ ہے نہ آدمی۔ اس قسم خبیث طبع۔ ایسے فہم اندھے ہیں۔“ (نزل المسیح ص ۶۳، خزائن ج ۱۸ ص ۴۳۲)

- .....۵ ”یہ تو بے ایمانی کا طریقہ ہے۔ ایسا نامراد بنایا۔ محمد حسن مردہ بخت۔“  
 (نزل آج ص ۶۸، ۶۹، خزائن ج ۱۸ ص ۴۳۷)
- .....۶ ایک مردے کا مضمون چورا کر کفن دزدوں کی طرح۔ نہ صرف چور بلکہ کذاب بھی ہے۔ اس نے جھوٹ کی نجاست کھا کر دہی نجاست پیر صاحب کے منہ پر رکھ دی۔ اس کے مردار کو چورا کر پیر مر علی شاہ نے اپنی کتاب میں کھایا۔“ (نزل آج ص ۷۰، ۷۱، خزائن ج ۱۸ ص ۴۳۹، ۴۴۸)
- .....۷ ”اس سوال کے جواب میں گدھے کی طرح کچھڑ میں پھنس جاتے ہیں۔“  
 (ایام الصلح ص ۱۳۵)
- .....۸ ”ملا لوگ خبیث طینت خنزیر سرشت۔ مگر تھوڑے سے کھبیوں کی طینت والے مردار خور۔“
- .....۹ ”وہ مولوی بھی دجالیت کے درخت کی شاخیں ہیں۔“  
 (شہادۃ المہینین ص ۸، خزائن ج ۳ ص ۳۶۹)
- .....۱۰ ”بد سرشت مولویوں کے حکم اور فتوے سنے۔“  
 (ازالہ حصہ دوم ص ۵۹۳، خزائن ج ۳ ص ۴۲۱)
- .....۱۱ ”ان کے الہامات شیطانی ہیں اور خرب شیطان ہمیشہ مغلوب ہے۔“  
 (ازالہ حصہ دوم ص ۶۳۱، خزائن ج ۳ ص ۴۴۰)
- .....۱۲ ”نیم ملا دشمن اسلام اس کو روک نہیں سکتے۔ اگر اپنی شرارتوں سے باز نہیں آئیں گے۔ تو ہلاک کر دیئے جائیں گے۔“  
 (ازالہ حصہ دوم ص ۶۷۹، خزائن ج ۳ ص ۴۶۷)
- .....۱۳ ”ان مولویوں نے چوروں اور قزاقوں اور حرامیوں کی طرح۔“  
 (ازالہ حصہ دوم ص ۷۲۳، خزائن ج ۳ ص ۴۹۰)
- .....۱۴ ”جو شرارت اور شیطان کی ذریت تھے۔“ (ازالہ حصہ اول ص ۴۴، خزائن ج ۳ ص ۱۵۷)
- .....۱۵ ”دیا مند کے خرافات۔“ (ست بجن ص ۳، خزائن ج ۱ ص ۱۱۵)
- .....۱۶ ”گردناک صاحب نیوگ والوں کو سخت بے حیا اور دیوٹ اور ناپاک سمجھتے تھے۔ اکثر تالاق چٹ ان کے دشمن ہو گئے تھے۔“ (ست بجن ص ۴، خزائن ج ۱ ص ۱۱۶)

۱۔ رجل فارس کی مراد کفن کشوں سے ہے۔ کوئی صاحب غلطی نہ پکڑیں۔  
 ۲۔ ”اور ہم ایسے الفاظ کو صراحتاً یا کنایاً اختیار کرنا خبیث عظیم سمجھتے ہیں اور مرتکب ایسے امر کو پر لے کر بے شریافت نفس خیال کرتے ہیں۔“ (براہین احمدیہ ص ۸۳)

- .....۱۷ ”یہ نالائق ہندو ہی شخص ہے۔“ (ست بجن من ۶، خزائن ج ۱۰ ص ۱۱۸)
- .....۱۸ ”وہ دیانند کی طرح جہالت اور کل کی تاریکی میں مبتلا نہ تھے۔“
- (ست بجن من ۷، خزائن ج ۱۰ ص ۱۱۹)
- .....۱۹ ”اس ناحق شناس اور ظالم پنڈت نے۔“ (ست بجن من ۸، خزائن ج ۱۰ ص ۱۲۰)
- .....۲۰ ”اور اپنے خبیث مادہ کی وجہ سے۔“ (ست بجن من ۹، خزائن ج ۱۰ ص ۱۲۱)
- .....۲۱ ”وہ ناچیز برہمنوں اور کم ظرف پنڈتوں کی طرح۔“ (ست بجن من ۱۳، خزائن ج ۱۰ ص ۱۲۵)
- .....۲۲ ”اس نالائق پنڈت کا ارادہ یہ ہے۔“ (ست بجن من ۱۵، خزائن ج ۱۰ ص ۱۲۷)
- .....۲۳ ”اے نالائق آریو! کیوں اس قدر بادا صاحب کی بے ادبی کر رہے ہو؟“
- (ست بجن من ۲۱، خزائن ج ۱۰ ص ۱۶۱)
- .....۲۴ ”ایسا خیال کرنا نہ صرف حماقت بلکہ پرلے درجہ کی خباثت بھی ہے۔“
- (ست بجن من ۱۷، خزائن ج ۱۰ ص ۲۹۷)
- .....۲۵ ”اب سوچنا چاہئے کہ کیسی بد ذاتی اور بد معاشی اور بے ایمانی ہے۔“
- (حقیقت الوحی من ۲۱۲، خزائن ج ۲۲ ص ۲۲۲)
- .....۲۶ ”عماد الدین مرتد نصرانی نے کس قدر گوءہ کھائے اور کتنی نجاست نگلی۔“
- (ایام اصلاح من ۹۲، خزائن ج ۱۳ ص ۳۲۸، قص)
- .....۲۷ ”اس کی ایسی مثال ہے۔ جیسے کوئی ماں کے پیٹ سے پیدا ہو کر اور بالغ ہو کر پھر یہ چاہے کہ ماں کے پیٹ میں داخل ہو جائے۔“ (چشمہ سبھی من ۹، خزائن ج ۲۰ ص ۳۳۳)
- .....۲۸ ”محض ادا باشندہ لاف گزاف ہے۔“ (ناظر بیچ آسمانی فیصلہ من ۳، خزائن ج ۳۳ ص ۳۵۰)
- .....۲۹ ”جھوٹوں اور بے ایمانوں اور بخیلوں اور محسوس کی گردن کا ہار کر رکھا ہے۔“
- (سرد چشم آریہ من ۱۹۰)
- .....۳۰ ”ان بے غیرتوں اور دیوٹوں کو۔“ (سرد چشم آریہ من ۱۹۹، خزائن ج ۲ ص ۳۶۶)
- .....۳۱ ”اور بعض مولوی دنیا کے کتے ان کی ہاں کے ساتھ ہاں ملانے لگے۔“
- (استثناء من ۲۰، خزائن ج ۱۲ ص ۱۲۸)
- .....۳۲ ”کبھی سرقہ کا الزام دینا کبھی صرفی نحوی غلطی کا یہ صرف گوءہ کھانا ہے، اے جاہل، بے حیا۔“ (نزول المسح من ۶۳، خزائن ج ۱۸ ص ۴۳۱)
- .....۳۳ ”کشف الحقائق بمبئی..... میں اسی پرانی عادت جھوٹ کی نجاست خوری کی وجہ

..... ۳۴ ”اس عیسائی قوم میں سخت بدذات اور شریر پیدا ہوتے ہیں..... ایسی بدذاتی سے

بھرے ہوئے جھوٹ بولتے ہیں۔“ (انجام آتھم ص ۹، خزائن ج ۱۱ ص ۹)

..... ۳۵ ”یہ لوگ جو پادریا نہ مشرب رکھتے ہیں۔ اکثر وہ جھوٹ کے پتلے اور نجاست لٹھوری کے کیڑے ہیں۔“ (انجام آتھم ص ۱۷، خزائن ج ۱۱ ص ۱۷)

..... ۳۶ ”ان کی فطرت میں کس قدر قابل شرم جث بھرا ہوا ہے۔“

(انجام آتھم ص ۱۸، خزائن ج ۱۱ ص ۱۸)

..... ۳۷ ”اے بدذات فرقہ مولویاں! تم کب تک حق کو چھپاؤ گے۔ کب وہ وقت آئے گا کہ تم یہودیہ نہ خصلت چھوڑو گے؟ اے ظالم مولویو! تم پر افسوس کہ تم نے جس بے ایمانی کا پیا لہ پیا۔ وہی عوام کا لانا عام کو بھی پلایا۔“ (انجام آتھم ص ۲۱، خزائن ج ۱۱ ص ۲۱)

..... ۳۸ ”یہ نیک آدمیوں کا کام ہے۔ یا بد معاشوں کا۔“ (انجام آتھم ص ۲۲، خزائن ج ۱۱ ص ۲۲)

..... ۳۹ ”اگر بدذاتی اور بے ایمانی نہیں تو اور کیا ہے؟“ (انجام آتھم ص ۳۲، خزائن ج ۱۱ ص ۳۲)

..... ۴۰ ”یہ کتوں کا طریق ہے نہ انسانوں کا۔“ (انجام آتھم ص ۴۳، خزائن ج ۱۱ ص ۴۳)

..... ۴۱ ”اس نالائق نذیر حسین اور اس کے ناسعادت مند شاگرد محمد حسین۔“

(استہار مہبلہ انجام آتھم ص ۴۵، خزائن ج ۱۱ ص ۴۵)

..... ۴۲ ”اس ہندو زادہ نے وہ الفاظ استعمال کئے تھے۔“ (مہبلہ ص ۵۸، خزائن ج ۱۱ ص ۵۸)

..... ۴۳ ”اس ہندو زادہ کی خباثت فطرتی۔“ (استہار مہبلہ ص ۵۹، خزائن ج ۱۱ ص ۵۹)

..... ۴۴ ”اور ہر ایک کتے نے اگر چہ وہ سخت بوڑھا کیوں نہ تھا۔ این جانب پر عوعو کرنا یعنی بھونکنا شروع کیا۔“ (دعوت قوم ص ۱۵۷، انجام آتھم، خزائن ج ۱۱ ص ۱۵۷)

..... ۴۵ ”گدھے کی طرح اپنی جگہ سے آواز بلند کرتے ہیں۔“

(انجام آتھم ص ۲۳۵، خزائن ج ۱۱ ص ۲۳۵)

۱۔ کیوں مسیح صاحب دجال کو دلائل اور حج سے قتل کرنے کی بجائے آپ گالیوں پر کیسے اتر آئے۔ مسیح کے منہ سے زہریلا مادہ نکلتا تو دور از ادب تھا۔ مگر ہم دیکھتے ہیں کہ مثیل مسیح کے منہ سے سخت بد بو دار اور متعفن مادہ نکل رہا ہے اور ہمیں مارے بدبو کے اپنی ناک پکڑنی پڑ گئی ہے۔

- ۴۶..... ”ومن اور لکلمات درو رسا نندہ در غضب آ دروم و الفاظ دل آزار گفتہ تا باشد کہ اور اے جنگ من بر خیزو۔“ (انجام آتھم ص ۲۳۵، خزائن ج ۱۱ ص ۲۳۵)
- ۴۷..... ”اور ہم اس رسالہ کو خبیث لوگوں کے زیادہ ذکر سے ناپاک نہیں کریں گے۔“ (انجام آتھم ص ۲۵۴، خزائن ج ۱۱ ص ۲۵۴)
- ۴۸..... ”چند کینے بد معاش جمع ہو گئے۔“ (انجام آتھم ص ۲۷۴، خزائن ج ۱۱ ص ۲۷۴)
- ۴۹..... ”سواگر اس ہندو زادہ بد فطرت کی نسبت ایسا وقوع میں نہ آیا اور وہ نامراد اور ذلیل اور رسوا نہ مرا تو سمجھو کہ یہ الہام خدا کی طرف سے نہیں۔“
- (اشتہار بلبلہ انجام آتھم ص ۵۹، خزائن ج ۱۱ ص ۵۹)
- ۵۰..... ”اور لیونوں میں سے میں ایک بدکار مرد کو دیکھتا ہوں کہ شیطان طعون اور سفیہوں کے نطفہ سے ہے۔“ (انجام آتھم ص ۲۸۱، خزائن ج ۱۱ ص ۲۸۱)
- ۵۱..... ”وہا پر ایشان درشتی کہ کرویم محض برائے آگاہانیدن کردیم و اعمال نزد خدائے تعالیٰ وابستہ بہ عیثا ہستند۔“ (انجام آتھم ص ۲۸۲، خزائن ج ۱۱ ص ۲۸۲)
- ۵۲..... ”اور ان کے نہایت پلید اور بد ذات لوگوں نے گالیاں نکالیں۔“ (ضمیمہ انجام آتھم ص ۳، خزائن ج ۱۱ ص ۲۸۷)
- ۵۳..... ”چنانچہ پلید و ملولوی۔“ (ضمیمہ انجام آتھم ص ۴، خزائن ج ۱۱ ص ۲۸۸)
- ۵۴..... ”مگر شاید بعض بد ذات مولوی منہ سے اقرار نہ کریں۔“ (ضمیمہ انجام آتھم ص ۶، ایضاً ص ۲۹۰)
- ۵۵..... ”یہ مردہ پرست لوگ کیسے جاہل اور خبیث طینت ہیں۔“ (ضمیمہ انجام آتھم ص ۸، ایضاً ص ۲۹۲)
- ۵۶..... ”ان بد بخت مولویوں نے علم پڑھا۔ مگر عقل اب تک نزدیک نہیں آئی۔“ (ضمیمہ انجام آتھم ص ۱۱، خزائن ج ۱۱ ص ۲۹۵)
- ۵۷..... ”فقیری اور مولویت کے شتر مرغ۔“ (ضمیمہ انجام آتھم ص ۱۸، ایضاً ص ۳۰۲)
- ۵۸..... ”محض یادہ گوادر ڈاڑھا ہیں۔“ (ضمیمہ انجام آتھم ص ۱۹، خزائن ج ۱۱ ص ۳۰۳)
- ۵۹..... ”بعض خبیث طبع مولوی جو یہودیت کا خمیر اپنے اندر رکھتے ہیں۔ اے مردار خور مولویو اور گندی ردو..... اے اندھیرے کے کیڑو..... سو تم جھوٹ مت بولو اور وہ نجاست نہ کھاؤ جو عیسائیوں نے کھائی۔“ (ضمیمہ انجام آتھم ص ۲۱، ایضاً ص ۳۰۵)

۶۰..... ”یہ مولوی اس بیوقوف اندھے کی مشابہت رکھتے ہیں۔“

(ضمیمہ انجام آقہم ص ۲۲، خزائن ج ۱ ص ۳۰۶)

۶۱..... ”مکراہ تک بعض بے ایمان اور اندھے مولوی اور خبیث طبع عیسائی۔“

(ایضاً ص ۲۲، ایضاً ص ۳۰۶)

۶۲..... ”ایک پلید ریت شیطان فتح مسیح نام متعین فتح گڑھنے۔“

(ایضاً ص ۲۲، ایضاً ص ۳۰۸)

۶۳..... ”یہ جھوٹے ہیں اور کتوں کی طرح مردار کھا رہے ہیں۔ (ایضاً ص ۲۵، ایضاً ص ۳۰۹)

۶۴..... ”تمام مخالفوں کا منہ کالا ہوا..... اور مخالفوں اور مکذہبوں پر وہ لعنت پڑی جو اب دم نہیں

مار سکتے۔“ (ضمیمہ انجام آقہم ص ۲۵، خزائن ج ۱ ص ۳۰۹)

۶۵..... ”اب پھر اسی بحث کو چھیڑنا یا فیصلہ شدہ باتوں سے انکار کرنا محض شرارت اور بے ایمانی

ہے۔“ (ضمیمہ انجام آقہم ص ۳۵، ایضاً ص ۳۱۹)

۶۶..... ”مگر تم نے حق کو چھپانے کے لئے یہ جھوٹ کا گوہ کھایا..... پس اے بد ذات خبیث

بکر تیرا جھوٹ اے نابکار پکڑا گیا۔ وہ بد ذات خود جھوٹا اور بے ایمان ہے۔“

(ایضاً ص ۵۰، ایضاً ص ۳۳۲)

۶۷..... ”سو چاہئے تھا کہ ہمارے نادان مخالف..... پہلے سے ہی اپنی بد گوہری ظاہر نہ

کرتے۔ کیا اس دن یہ احمق مخالف جیتے ہی رہیں گے۔ کیا اس دن..... سچائی کی تلوار سے کلڑے

کلڑے نہیں ہو جائیں گے۔ نہایت صفائی سے ناک کٹ جائے گی اور ذلت کے سیاہ داغ ان کے

منخوس چہروں کو بندروں اور سوروں کی طرح کر دیں گے۔“ (انجام آقہم ص ۵۳، خزائن ج ۱ ص ۳۳۷)

قاضی صاحب..... مولوی صاحب ٹھہر جائیے۔ مرزا قادیانی کے ”انک علی خلق

عظیم“ کی مثالیں تو آپ نے کافی زیادہ بیان کر دیں۔ مگر یہ سمجھا دیجئے کہ یہ بندروں اور سوروں

کا کیا ذکر ہے۔

نوادرد..... قاضی صاحب یہ ایک لمبا قصہ ہے۔ جو بہت دقت مانگتا ہے اور اب شام ہونے کو

آئی۔ مختصر یہ کہ مرزا کہہ رہا ہے کہ جس دن مرزا سلطان محمد بیک شوہر محمدی بیگم فوت ہو جائے گا اور

محمدی بیگم میرے گھر آ جائے گی۔ اس دن ان لوگوں کے چہرے جو میری اس نکاح کی پیشین گوئی

کو جھوٹی باور کر کے مزاح اڑا رہے ہیں۔ بندروں اور سوروں کے سے ہو جائیں گے اور ان کی

نہایت صفائی سے ناک کٹ جائے گی۔

قاضی صاحب..... جس شخص سے خدا تمام تمام دن یا رات سوال و جواب کرتا رہے اور تقریباً ہر روز خدا کے مکالمہ اور مخاطبہ سے مشرف ہوتا ہو اور الہامات اس پر بارش کی طرح برستے ہوں۔ اس کے لئے ایسی پیشین گوئی کر دینی ایک ادنیٰ سی بات ہے۔ گاموں تو خواہ مخواہ ہنس ہنس کر اپنے پیٹ کی شامت لا رہا ہے۔ تو مجھ سے شرط باندھ جس لڑکی سے تو کہے میں بغیر الہام اتارنے کے اس سے شادی کر کے دکھا دیتا ہوں۔

گاموں..... جی الہام بغیر تے شادی اوکھی نہیں۔ سارا جہان پیا کر وا ہے۔ میں بھی اک کڑی جنگل خیل چوں کیتی ہوئی ہے۔

قاضی صاحب..... گاموں تیرے جیسا احمق تو میں نے دنیا بھر میں نہیں دیکھا۔ جس نکاح کی بابت خدا کہے کہ میں نے پڑھ دیا اور فطانی کی میں نے تجھ سے شادی کر دی۔ وہ نکاح بھی کبھی رک سکتا ہے۔

گاموں..... قاضی جی میں تے بیوقوف ہاں۔ پر تسی تے سیانے ہو۔ اتنا تے قیاس کرو۔ جے مرے جنوں ایہ الہام خدا نے کیا ہندا تے مر جا کڑی دے پیودی اتے اس دی پھسپی نوں عاجزی دیاں اتے دھمکی دیاں چٹھیاں کیوں پاندا۔ تے جے جھوٹے نبیاں دے سارے تک پورے ہو جان تے ساری خلقت نہ گمراہ ہو جاوے۔

بابو صاحب..... گاموں آفرین، آفرین! لے بس اب خاموش ہو جا۔ مولوی صاحب ہمیں مرزے کی ان بدزبانوں کی نسبت یہ تعلیم ملی تھی کہ اس نے گالیوں کے جواب میں گالیاں دی ہیں۔ اگرچہ یہ بات بھی بزرگوں اور نیک بندوں کی شان سے بہت بعید ہے۔ مگر آج معلوم ہوا کہ مرزے کا خود اقبال ہے کہ میں نے فلا نے کو دل آزار کلمات اس لئے کہے ہیں کہ وہ میرے ساتھ جنگ کرے۔

نوارد..... اس میں کیا شک ہے؟ چند ت پادری اور مولوی تو مرزے سے پہلے بھی بہت گزرے۔ مگر یہ طریقہ لوگوں کو اپنے دین کی طرف لانے کا مرزے کا ہی ایجاد کردہ ہے۔ کیونکہ وہ طبیب اور طبیب کا بیٹا بھی تھا۔ یہ پڑھئے (ازالہ حصہ اول ص ۲۹، خزائن ج ۳ ص ۱۱۷)

بابو صاحب..... لائیے میں پڑھتا ہوں: ”اور سخت الفاظ کے استعمال کرنے میں ایک یہ بھی حکمت ہے کہ خفتہ دل اس سے بیدار ہوتے ہیں اور ایسے لوگوں کے لئے جو مدہانہ کو پسند کرتے ہیں۔ ایک تحریک ہو جاتی ہے۔ مثلاً ہندوؤں کی قوم ایک ایسی قوم ہے کہ اکثر ان میں سے ایسی عادت رکھتے ہیں کہ اگر ان کو اپنی طرف سے چھیڑا نہ جائے تو وہ مدہانہ کے طور پر تمام عمر دوست بن

کردینی امور میں ہاں سے ہاں ملاتے رہتے ہیں۔ بلکہ بعض اوقات تو ہمارے نبی کی توصیف اور اس دین کے اولیاء کی مدح و ثناء کرنے لگتے ہیں۔ لیکن دل ان کے نہایت سیاہ اور سچائی سے دور ہوتے ہیں۔ ان کے رو برو سچائی کو اس کی پوری حرارت اور تپنی کے ساتھ ظاہر کرنا اس نتیجہ خیز کامیج ہوتا ہے کہ اسی وقت ان کا مدعا ہندہ دور ہو جاتا ہے اور ہالجبر یعنی داشکاف اور علانیہ اپنے کفر اور کینہ کو بیان کرنا شروع کر دیتے ہیں۔ گویا ان کی دق کی بیماری حرقت کی طرف انتقال کر جاتی ہے۔ سو یہ تحریک جو طبیعتوں میں سخت جوش پیدا کر دیتی ہے۔ اگرچہ ایک نادان کی نظر میں سخت اعتراض کے لائق ہے۔ مگر ایک فہیم آدمی بخوبی سمجھ سکتا ہے کہ یہی تحریک رو بجن کرنے کے لئے پہلا زینہ ہے۔ جب تک ایک مرض کے مواد مخفی ہیں۔ جب تک اس مرض کا کچھ علاج نہیں ہو سکتا۔

قاضی صاحب..... اب تو شک باقی نہ رہا کہ جتنی گالیاں پنڈتوں یا پادریوں نے ہمارے بزرگوں کو دی ہیں۔ یا جتنا گندالثریچر بانی اسلام یا آپ کی ازواج مطہرات کی نسبت لکھا گیا اس کے ذمہ دار خیر سے آپ ہی ہیں۔

نودارو..... قاضی صاحب ان گالیوں کا حال بھی اسی شخص کی زبانی سن لیجئے۔ یہ دیکھئے

(انجام آتمہ ص ۳۸، خزائن ج ۱۱ ص ۳۸)

”ان ظالم پادریوں نے لاکھوں گالیاں ہماری نبی کریم کو دیں کہ ہمارے دلوں کو زخمی کر دیا۔“ اور دیکھئے (ص ۱۶۸ البریہ، خزائن ج ۱۳ ص ۲۰۱) ”مجھے وہ گالیاں دیں کہ اب تک مجھے کسی دوسرے کی سوانح میں ان کی نظیر نہیں ملتی۔“

اس سے صاف پایا جاتا ہے کہ ہمارے علماء کرام نے جو خلق نبی کے پابند تھے۔ کیونکہ وہ ہر بات میں پیروی رسول اللہؐ کو نہایت سمجھتے تھے۔ گالیوں کا جواب بھی کبھی گالیوں میں نہ دیا۔ اسی وجہ سے مرزے کو نظیر نہیں ملتی۔ آنحضرتؐ کی نسبت جو اللہ فرماتا ہے کہ بیشک تمہارے اخلاق بڑے بلند درجہ کے ہیں۔ اس کا تو ادنیٰ ثبوت یہ ہے کہ ہر ایک کافر آ کر بجائے السلام علیکم کے کہتا ہے کہ السلام علیک یعنی تجھ پر ہلاکت ہے۔ تو آپ اس کو اس کے جواب میں وعلیک السلام بھی نہیں کہتے۔ صرف اتنا فرماتے ہیں وعلیک۔ یعنی تجھ پر بھی اور اس شخص کو دیکھئے کہ میں آنحضرتؐ میں فنا ہو کر آنحضرتؐ ہی ہو گیا اور مجھے خدا نے فرمایا ہے کہ: ”انک لعلى خلق عظیم“ خلاف خلق رسول اللہ اور خلاف حکم خدا کہ ”ولا تسبوا الذین یدعون من دون اللہ فیسبوا اللہ عدوا بغیر علم (پ ۷ ع ۱۹)“ اور مسلمانو! یہ مشرک خدا کے سوا جن معبودوں کی پرستش کرتے ہیں۔ ان کو برا نہ کہو کہ یہ لوگ بھی براہ نادانی ناحق خدا کو برا کہہ بیٹھیں گے۔



دیگر مذاہب کے بزرگوں کو گالیاں دیتا ہے اور پھر کہتا ہے کہ ان لوگوں نے لاکھوں گالیاں دیں ہمارے نبی کو اور مجھے تو اتنی دیں کہ اب تک مجھے کسی دوسرے کی سوانح میں نظیر نہیں ملی۔ ہائے! شیخ سعدی صاحب کیا فرمائے: خلاف پیغمبر کے رہ گزید

قاضی صاحب ..... اب اٹھئے کہ چلیں۔ باقی انشاء اللہ کل۔ کھڑے ہو کر۔ اب تخفیف تصدیق ہے۔ میاں بیوی بیک زبان! اچھا اللہ حافظ۔ مگر کل ظہر کی نماز پڑھتے ہی تشریف لے آئیں۔ ظہر کے بعد انتظار نہ کرائیں۔ وعلیکم السلام ورحمۃ اللہ وبرکاتہ

دوسرا دن دروازہ پر دستک۔ بابو صاحب قاضی صاحب معلوم ہوتے ہیں۔ دروازہ پر پہنچ کر اور کواڑ کھول کر۔ آئیے تشریف لائیے۔ قاضی صاحب اور نووارد اندر داخل ہو کر السلام علیکم، وعلیکم السلام کے بعد کمرہ میں بیٹھ کر۔ بابو صاحب فرمائیے رات خیریت سے گزری؟

بابو صاحب ..... جی ہاں! خیریت سے الحمد للہ! مگر مولوی صاحب رات چارپائی پر لیٹ کر میں دیر تک نہ سویا۔ دو تین خیالات ایسے دل پر طاری ہوئے کہ انہوں نے میری نیند اچاٹ کر دی۔

نووارد ..... بابو صاحب خیر ہو وہ کیا خیالات تھے؟

بابو صاحب ..... ہاں خیریت تھی۔ یہ صرف مرزائی مذہب کی نسبت خیال تھے۔ یعنی دوسرے۔

نووارد ..... بابو صاحب کوئی دوسرہ بھی باقی ہے تو اسے جلد بیان کیجئے۔ میں صرف اسی غرض سے یہاں مقیم ہوں۔

بابو صاحب ..... دوسرے یہ تھے۔ اول آیا مرزے کی تحریرات سے پہلے بھی کسی ہندو یا عیسائی نے ہمارے پیغمبر کی نسبت سخت الفاظ استعمال کئے یا نہیں؟

دوم ..... مرزے نے یہ معاملہ بار بار پیش کیا ہے کہ حضرت عیسیٰ علیہ السلام جب مبعوث ہوئے تو یہودیوں نے ان کو اس وجہ سے نہ مانا کہ مسیح سے پہلے حضرت الیاس علیہ السلام آسمان سے اتر کر آئیں گے اور حضرت عیسیٰ علیہ السلام نے کہا کہ الیاس علیہ السلام یوحنا آچکا۔ اسی طرح پر جو تم لوگ جو حضرت عیسیٰ علیہ السلام کے دوبارہ دنیا میں آنے کے منتظر ہو۔ غلطی پر ہو۔ حضرت عیسیٰ علیہ السلام دوبارہ دنیا میں نہیں آئیں گے۔ انکی خوبو پر میں آ گیا۔

سوم ..... یہ کہ ایک حدیث سے پایا جاتا ہے کہ حضرت عیسیٰ علیہ السلام ۱۲۰ سال کی عمر پا کر فوت ہو گئے۔

نوردار..... میں بڑا خوش ہوں کہ آپ نے اپنے دوسرے شیطانی مجھ سے بیان کر دیئے۔ اب ان کے جواب سن لیجئے اور دل میں فیصلہ کر لئے۔

اول..... ایسا تو شاید کوئی زمانہ نہ گزرا ہوگا جس میں مذہبی جھگڑے نہ ہوئے ہوں۔ ہمارے اس ملک میں بھی یہ جھگڑے ہوتے آئے اور اسلام اور بانی اسلام پر حملے ہوتے آئے۔ مگر ہمارے علماء اسلام ان اعتراضوں کے تحقیقی جواب بڑی متانت سے دیتے رہے کہ آنحضرتؐ نے اس طرح اپنی تمام زندگی اس دنیا میں بسر کی۔ اس پر غور کر کے ہمیں بتایا جائے کہ انہوں نے فریب کس فرض سے کیا۔ فاقہ پر فاقہ برداشت کر کے روزہ پر روزہ رکھ کے۔ ٹاٹ کے بستر پر سو کے۔ لڑائیوں میں زخم پر زخم کھا کے۔ سالہا سال کے جنگوں کا خاتمہ کر دیا۔ بت پرستی اور شرک کی جگہ خدائے واحد کی پرستش سکھائی۔

شراب، قمار بازی، زنا، سرقے اور ڈکیتیوں کی بیخ کنی نکال دی۔ دختر کشی بند کر دی۔ بیویوں کے حقوق قائم کئے۔ برہہ فردشی، ناروا قرار دی۔ یتیموں پر رحم کرنا اور ان کے ساتھ اچھا سلوک کرنا سکھایا۔ صدیوں کے دشمنوں میں اخوت اور ایثار کی ایسی روح پھونکی کہ ایک مسلمان ایک بکری ذبح کرتا ہے تو اس کا سر ہمسائے کو بھیجتا ہے۔ وہ ہمسایہ اس کو خود کھانے کی بجائے یہ پسند کرتا ہے کہ اس کو اس کا ہمسایہ کھائے اور وہ اس کو اپنے ہمسائے کے گھر بھیج دیتا ہے۔ وہ ہمسایہ بھی اسی طرح کرتا ہے۔ یہاں تک کہ وہ سراسی شخص کے گھر بھیج جاتا ہے۔ جس نے بکری ذبح کی تھی۔ عین جوانی میں کفار مکہ آپ ﷺ کو کہتے رہے کہ ہمارے جنوں کا خلاف چھوڑ دیجئے۔ جس قدر مال و دولت و زکار ہو ہم دیتے ہیں۔ اچھی سے اچھی خوبصورت لڑکی جو آپ کو پسند ہو۔ اس سے آپ کی شادی کر دیتے ہیں۔ مگر آپ ﷺ نے اس کو قبول نہ کیا اور طرح طرح کی تکالیف کفار کے ہاتھوں برداشت کرتے ہوئے جوانی ایک من عورت کے ساتھ گزاری۔ باقی جن عورتوں کو آپ نے اپنے نکاح میں لیا۔ ان کی وجوہات خالعتا تبلیغ دین تھیں۔ نہ علماء کرام نے الزامی جواب کی صورت میں ان ہندوؤں کے رہنماؤں پر اینٹ پھینکی۔ نہ ان پر کسی نے پتھر پھینکے۔ معاملہ وہاں کا وہیں رک گیا۔

۱۔ اگر مرزا قادیانی آنحضرتؐ میں فنا ہو جانے کی وجہ سے آپ کا بروز تھے اور جنگوں کا خاتمہ کرنے آئے تھے۔ تو ان کے لئے بھی یہی راہ تھی۔ نہ کہ کتابیں اور اشتہار جن کو کسی نے دو کوڑی پر نہ خریدا اور کیوکر خریدا۔ ایک بنیا کھڑا ہو کر کہے کہ چوہے یا چوئیں یا کھٹل مارنے اچھے نہیں یا سانپ کا مارنا بڑا پاپ ہے تو اس کی کون سے گا؟

برخلاف اس کے مرزے نے الزامی جواب کی صورت میں جو کمزوری کی نشانی ہے، مخالفین پر اینٹیں پھینکیں۔ جس کے جواب میں مخالفین نے ایسے پتھر برسائے کہ سمجھدار مسلمانوں نے مرزے کی اس حرکت کو بڑی نفرت سے دیکھا۔ اس بات کی تصدیق کے لئے ملاحظہ ہو (کتاب البریہ ص ۱۳۳، خزائن ج ۱۳ ص ۱۷۳) پر بیان ہنری مارٹن کلا رک:

”مولوی عبدالحق صاحب غزنوی نے ایک اشتہار چھاپا (حرف D) جس میں انہوں نے لکھا کہ مرزے نے آریہ وغیرہ سے بزرگوں کو گالیاں دلوائی ہیں۔ پھر قرآن کا اردو ترجمہ پادری عماد الدین صاحب سے کروایا۔ جس سے مولویوں نے مرزا قادیانی کو کہا کہ کیوں مولوی عماد الدین کو ابھارا کہ اس نے ترجمہ کیا ہے۔“

دوم..... آپ کے دوسرے دوسرے کا جواب یہ ہے کہ اس معاملہ کا نہ تو قرآن میں ذکر ہے نہ احادیث میں اور جن کتابوں سے مرزے نے یہ معاملہ ہمارے پیش کیا ہے۔ ان کتابوں پر خود مرزا کو جس قدر اعتبار ہے۔ اسی کی زبانی سن لیں: ”اور ہر ایک شخص جانتا ہے کہ قرآن شریف نے کبھی یہ دعویٰ نہیں کیا کہ وہ توریت اور انجیل سے صلح کرے گا۔ بلکہ ان کتابوں کو محرف و مبدل اور ناقص اور ناتمام قرار دیا اور ہمارا ایمان ہے کہ یہ سب کتابیں..... ناقص و محرف و مبدل ہیں۔“

(دافع البلاء ص ۱۹، خزائن ج ۱۸ ص ۲۳۹)

بابو صاحب جو شخص یہ کہے کہ میرا ایمان ہے کہ فلانی کتاب محرف اور مبدل ہے۔ اس کا بھی منہ ہے کہ اپنی کسی غرض کے واسطے اس کتاب کو بطور شہادت پیش کرے۔ اگرچہ بموجب فرمان نبویؐ میرا ایمان ہے کہ صحفِ اولیٰ کی جو باتیں مکرر قرآن میں آئیں۔ وہ برحق ہیں۔ باقی باتوں کو نہ ہم سچی کہیں گے نہ جھوٹی۔ مگر آؤ مرزے کی خاطر اس ایلیا والے معاملہ کو اہم ایک منٹ کے لئے سچا مان لیتے ہیں۔

بابو صاحب! توریت اور انجیل سے مرزا کا زمانہ قریب تھا یا آنحضرتؐ کا؟

بابو صاحب..... ظاہر ہے کہ مرزا آنحضرتؐ سے تیرہ سو سال بعد گزرا۔

نو وارد..... بابو صاحب! یہودیوں اور عیسائیوں سے میل ملاپ اور ان کے حالات معلوم کرنے کا موقع آنحضرتؐ کو زیادہ تھا یا مرزے کو؟

بابو صاحب..... آنحضرتؐ کو، کیونکہ یہودی اور عیسائی عرب میں بکثرت آباد تھے۔

نو وارد..... اچھا تو یہ یہود و نصاریٰ کا سب سے بڑا اختلافی مسئلہ مرزے کی نسبت آنحضرتؐ کو بہتر معلوم ہوگا۔

بابوصاحب..... بیشک!

لووارد..... تو گویا آنحضرتؐ کو بخوبی معلوم تھا کہ حضرت عیسیٰ علیہ السلام کی نسبت ایک معصوم وار پیشین گوئی نے تمام بنی اسرائیل کو کفر اور ضلالت میں غرق کر دیا۔

بابوصاحب..... اس میں کیا شک باقی رہا؟

لووارد..... اچھا تو مرزا ہم سے یہ منوانا چاہتا ہے اور اس کے مرید مان گئے ہیں کہ آنحضرتؐ باوجود اس علم کے اسی پیغمبرؐ کی دوبارہ آمد کی پیشین گوئی اس طرح کرتے ہیں کہ عیسیٰ بن مریم علیہ السلام دمشق کے مشرقی منارہ پر اترے گا اور اس وقت دوزخ عرفانی چادروں میں لپٹا ہوگا اور اس سے مطلب آنحضرتؐ کا اپنی امت کو اس بات سے آگاہ کرنا ہے کہ غلام احمد ولد غلام مرتضیٰ قادیان میں پیدا ہوگا۔ تو ذیابطس اور دوران سر کی اسے بیماری ہوگی۔ بابوصاحب آنحضرتؐ کا آنے والے مسیح کا نام بیان کرنا۔ ولدیت بیان کرنا، جائے نزول بیان کرنا، ان کا لباس بیان کرنا اس غرض سے تھا کہ میری امت غلطی نہ کھائے۔ یا دل میں ان باتوں سے کچھ اور مراد رکھ کر اپنی امت کو اور ایسی امت کو جسے آپؐ نے اتنے مصائب برداشت کر کے اور کیسی کیسی قیمتیں جانیں اس کے واسطے دے کر بنایا ہو، دھوکہ دینا۔ بابوصاحب اگر ہم مرزے کی اس بات کو مان لیں۔ تو کیا ہم نے آنحضرتؐ کو خاکم بدہن ایک ناکام نہیں مانا؟

سوم..... اب رہی یہ بات کہ کسی حدیث میں ہے کہ حضرت عیسیٰ علیہ السلام ۱۲۰ سال کے ہو کر فوت ہوئے۔ پہلے تو یہ بات سن لیں کہ مرزا قادیانی کون سی حدیث مانتا تھا اور کون سی نہیں مانتا تھا؟

۱..... ”یہ بھی یاد رہے کہ تمام ذخیرہ رطب دیالس کا صحیحین میں نہیں ہے۔“

(ازالہ لبول ص ۴۳، خزائن ج ۳ ص ۱۲۳)

۲..... ”امام ابوحنیفہ نے بہت سی حدیثوں کو روڈی کی طرح سمجھ کر چھوڑ دیا۔“

(ازالہ لبول ص ۵۳۱، خزائن ج ۳ ص ۲۸۵)

۳..... ”اکثر احادیث اگر صحیح بھی ہوں تو مفید ظن ہیں۔ وان ظن لا یغنی عن الحق شیئا۔“

(ازالہ لبول ص ۶۵۴، خزائن ج ۳ ص ۲۵۳)

اور اگر یہ قاعدہ مقرر کیا جائے کہ جو حدیث ہم پیش کریں وہ جھوٹی اور جو مرزا پیش کرے وہ سچی۔ تب بھی یہ حدیث مرزے کو کچھ فائدہ نہیں پہنچاتی۔ مرزا مانتا ہے کہ حضرت عیسیٰ علیہ السلام کے جواب میں جو قلمنا تو بنتی ہے۔ اس کے معنی موت کے ہیں۔ یعنی حضرت عیسیٰ علیہ

السلام عرض کریں گے کہ خداوند جب تک میں ان میں رہا۔ ان کے حال کا نگران رہا اور جب تو نے مجھے مار دیا۔ تو پھر ان کے حال سے تو ہی واقف تھا۔ اس سے پایا گیا کہ حضرت عیسیٰ علیہ السلام خواہ کسی عمر میں مرے۔ لیکن مرے نہیں ہیں۔ جن کے حالات کی نگرانی کرنا بیان کرتے ہیں۔ پس یہ قصہ کامل اور کشمیر کا یاروں کی گھڑنت ثابت ہوا:

مصیبت میں پڑا ہے سینے والا جیب و داماں کا

جو یہ ٹانگا تو وہ ادھر ا جو وہ ٹانگا تو یہ ادھر ا

بابو صاحب ..... مولوی صاحب آپ کا یہ تیسرا جواب ختم ہوا یا نہیں؟

نودارد ..... بابو صاحب جواب تو ختم ہو گیا۔ لیکن میں دیکھتا ہوں کہ آپ نے اسے سنا نہیں۔

بیوی ..... (نودارد کے کان میں) جانے دیں۔ خاموش ہی رہیں۔ اس وقت وہ سخت غصہ کی حالت میں ہیں۔ تھوڑی دیر خاموشی طاری رہنے کے بعد بابو صاحب اٹھ کر دفتر کے کمرہ میں چلے گئے اور مرزے کی تمام کتابیں الماری سے نکال کر باہر پھینک دیں اور گاموں کو بلا کر کہا کہ صحن میں ان کا ڈھیر لگا دے اور خود واپس آ کر۔

بابو صاحب ..... قاضی صاحب آپ کی جیب میں ماچس تھی۔ ذرا دبیجئے گا۔ دیا سلامی کی

ڈبی لے کر۔ آئیے آپ بھی تشریف لائیے۔ مولوی صاحب آپ بھی آئیے۔

بیوی ..... (اپنی جگہ سے اٹھ کر) ذرہ ٹھہریے۔ میں تیل کی بوتل بھی لے آؤں۔

گاموں ..... جی اہ حقیقت الوحی بھی ساڑنی ہے؟

نودارد ..... کیوں گاموں تو نے یہ کیا سوال کیا؟

گاموں ..... جی مر جا مر گیا تے ڈاکٹر صاحب جیو مدار ہیاتے ایہ تاں آپے سڑ گئی۔

(جی مرز افوت ہو گیا اور ڈاکٹر عبدالکیم خان زعمہ رہا تو یہ تو خود ہی جل گئی۔)

قاضی صاحب ..... گاموں دیکھنا سب سے پہلے درٹین کو آگ لگانا۔ یہ ریل میں مسافروں کو

فریب دینے کے لئے جیسی جمال گوشت ہے۔ کتابیں جلا کر واپس اپنی اپنی جگہ بیٹھ کر۔

بابو صاحب ..... غضب خدا کا۔ مولوی صاحب میں آپ سے کیا کہوں۔ رات تمام رات

اسی خیال میں میری آنکھ نہیں لگی کہ جب ہمارے پاس ایلیا کی نظیر موجود ہے۔ تو ہم مرزے کو اس

کا فائدہ کیوں نہ اٹھانے دیں؟ اور میں اب سمجھا کہ جو لوگ مرزے کی اس کلام پر یقین رکھتے ہیں

کہ آنحضرت ﷺ کی مراد عیسیٰ علیہ السلام سے غلام احمد اور مریم سے غلام مرتضیٰ تھی۔ ان کی نظر میں

آنحضرت ﷺ کی وقت ایک ..... سے (توبہ نعوذ باللہ) زیادہ نہ ہو سکتی۔

نودارد..... (باہو صاحب کا غصہ فرو کرنے کے خیال سے) باہو صاحب مرزے نے مریم اور ابن مریم بننے میں جو قلم کا زور دکھایا ہے۔ وہ انسان کے پیٹ میں گدگدی بھی پیدا کرتا ہے اور قابل داد بھی ہے۔ قاضی صاحب..... ہاں ہاں! باہو صاحب کو یہ سنائیے۔

نودارد..... باہو صاحب سنئے! (حقیقت الوحی ص ۳۳۶، خزائن ج ۲۲ ص ۳۵۰) ”جب میں نے کتاب براہین احمدیہ تصنیف کی۔ تو اس کی چھپائی کے لئے میرے پاس روپیہ نہ تھا۔ میں نے خدا سے دعا کی تو الہام ہوا: ”هٰذِي إِلَيْكَ بِحِذِّ النَّخْلَةِ تَسَاقُطُ عَلَيْكَ رَطْبًا جَنِينًا“ یہ حضرت مریم کو قرآن شریف میں خطاب ہے۔ جب لڑکا پیدا ہونے سے وہ بہت کمزور ہو گئی تھیں اور غذا کے لئے خدا تعالیٰ کی مدد کی محتاج تھیں۔ اسی طرح براہین احمدیہ میرے لئے بطور بچہ کے تھی۔ جو پیدا ہوا۔ یہ بات ہر ایک جانتا ہے کہ تالیفات کی نسبت یہ عام محاورہ ہے کہ ان کو نتان طبع کہتے ہیں۔ یعنی طبع زاد بچے اور جبکہ براہین احمدیہ میرا بچہ ٹھہرا جو پیدا ہوا تو اس کے پیدا ہونے کے وقت میں بھی مالی طور پر کمزور تھا۔ جیسا کہ مریم کمزور تھی اور اپنے طور پر اس بچہ کی پرورش کے لئے یعنی اس کی طبع کے لئے غذا حاصل نہیں کر سکتا تھا۔ تو مجھے بھی مریم کی طرح یہی حکم ہوا کہ ”هٰذِي إِلَيْكَ بِحِذِّ النَّخْلَةِ“ پس اس پیشین گوئی کے مطابق سرمایہ کتاب اکٹھا ہو گیا اور پیشین گوئی پوری ہو گئی اور اس روپیہ کا آنا بالکل غیر متوقع تھا۔ کیونکہ میں گناہ تھا اور یہ میری پہلی تصنیف تھی اور یہ نکتہ بھی یاد رکھنے کے لائق ہے کہ خدا تعالیٰ نے براہین احمدیہ میں مجھے عیسیٰؑ کے نام سے موسوم کرنے سے پہلے میرا نام مریم رکھا اور ایک مدت تک میرا نام خدا کے نزدیک یہی رہا۔

نودارد..... باہو صاحب! میں اس فرقہ کے افراد سے ہمیشہ یہی درخواست کرتا رہا کہ خدا کے واسطے تھوڑی دیر کے لئے اس شخص کو ٹھک تصور کر کے پھر اس کا کلام پڑھو اور پھر دیکھو کہ تمہارا باطن کھل جاتا ہے یا نہیں۔ باہو صاحب! بعض اوقات انسان کو گھر میں نمک یا مرچ کی ضرورت تو اس کے بازار سے آنے میں دیر لگ جاتی ہے۔ مگر مرزے کو اگر الہام کی ضرورت پڑے تو فوراً سے پہلے موجود۔

۱۔ اس مسیح کو بھی یاد رکھو جو اس عاجز کی ذریت میں ہے جس کا نام ابن مریم رکھا گیا ہے۔ کیونکہ اس عاجز کو براہین میں مریم کے نام سے بھی پکارا ہے۔ (ازالہ حصہ اول ص ۳۱۸، خزائن ج ۳ ص ۳۱۸) براہین (پانچویں آسمانی کتاب) کی رو سے آپ مریم بھی بن چکے۔ ابن مریم بھی بن چکے۔ ابھی ابن خرم کا انتظار بھی ہے۔ دہائی ہے خدا کی اس چھپے ہوئے دہریے نے اسلام پر کیسی ریش خند کی ہے۔

بابو صاحب ..... مولوی صاحب چھوڑیئے اس قصہ کو۔  
 بابو صاحب ..... میں تو ایک جاہل آدمی تھا۔ مگر میں دیکھتا ہوں کہ جو لوگ عالم فاضل ہونے کے مدعی ہیں۔ ان کی تمام باتیں مان رہے ہیں۔

نوراد ..... بابو صاحب عیسائی اور اہل ہندو اسلام پر ہمیشہ یہ حملہ کرتے رہتے ہیں کہ یہ عیاشی کا مذہب ہے۔ اس نے چار عورتیں ایک وقت میں جائز کر دیں۔ بزرگان دین اس کا یہ جواب دیتے رہے کہ اسلام یہ حکم نہیں دیتا کہ تم ضرور چار عورتیں کرو۔ ہاں اگر ضرورت پڑے۔ مثلاً پہلی بیوی دائم المرض ہو۔ کوڑھی ہو جائے۔ بانجھ ثابت ہو تو تم دوسری اور تیسری اور چوتھی بھی کر سکتے ہو۔ مگر اس شرط پر کہ تم سب سے یکساں سلوک کرو۔ یہ شرط ایسی کڑی ہے کہ ایک سے زیادہ جو رو کرنے کو قریباً قریباً ناممکن کر دیتی ہے۔ مگر اس شخص نے بلا ضرورت ایک سے زیادہ شادیاں کر کے اور ایک بیوی کو مطلق رکھ کر عملاً ثابت کر دکھایا کہ اسلام:

زن نوکن اے دوست ہر نو بہار

کہ تقویم پارینہ ناید بکار

کی تعلیم دیتا ہے اور قرآن صبح کے وقت مل مل کے پڑھ لینے کے واسطے بتا ہے۔ نہ کہ اس پر عمل کرنے کے لئے۔ بابو صاحب، قاضی صاحب کا ریمارک آپ نے درریشین کی نسبت سنا۔ میں بھی اس کی نسبت کچھ عرض کرنا چاہتا ہوں۔ اس کتاب کو مرزائی جیب میں رکھتے ہیں اور جہاں انہیں کوئی سادہ لوح مسلمان نظر آیا یہ اسے جیب سے نکال کے پڑھنا شروع کر دیتے ہیں اور لوگ اس کے اشعار سن کر لٹو ہو جاتے ہیں اور یہ نہ سمجھ کر کہ یہ صرف ہاتھی کے دانت ہیں اور محض لوگوں کو اپنا گردیدہ کر لینے کے لئے گھڑے گئے ہیں۔ مرزے کے معتقد ہو جاتے ہیں۔ مثلاً دیکھئے:

یانمی اللہ فدائے برسر موعے توام

وقف راہ توکنم گر جان دہندم صد ہزار

(درریشین فارسی ص ۹۰)

یعنی اے اللہ کے نبی میں تیرے ایک ایک ہال کے صدقے، اگر مجھے خدا لاکھ جانیں بھی دے تو میں تیرے راستہ میں قربان کر دوں۔

دل اگر خو نیست از بہت چہ چیز است آں دے

در شمار تو گمر دوجاں کجا آمد بکار

(درریشین فارسی ص ۹۰)

یعنی جو دل تیری محبت میں پھل کر خون نہ ہو جائے وہ کیا دل ہے، جو جان تجھ پر قربان نہ ہو وہ کیا جان ہے؟

در راہ عشق محمد ایں سرد جانم رود  
ایں تمنا ایں دعا ایں درد لم عزم صحیم

(درشین فارسی ص ۷۷)

میری آرزو میری دعا اور میرا پختہ ارادہ یہ ہے کہ آنحضرت کے عشق میں میرا یہ سر چلا جائے اور میری یہ جان چلی جائے۔

خلق از برائے شوکت دنیا چہا کنند  
دردا کہ مہر کعبہ چو مہربان نماںد

(درشین فارسی ص ۹۰)

یعنی دیکھو لوگو خلقت دنیاوی جاہ و جلال کے واسطے کیا کچھ کر رہی ہے، ہائے کعبہ کی محبت بتوں کی سی بھی ان کے دلوں میں نہیں رہی۔

آن منم کا ندرہ آں سردے  
درمان خاک و خون بنی سرے

(درشین فارسی ص ۱۱۶)

یعنی مجھے جانتے ہو کہ میں کون ہوں۔ میں وہ ہوں کہ آنحضرت کے رستہ میں اگر کوئی سرکٹا ہوا اور خاک و خون میں آلودہ دیکھو تو سمجھو وہ میرا سر ہے۔

تج اگر بارد بکوائے آں نگار  
آں منم کا دل کند جاں را ثار

(درشین فارسی ص ۱۱۶)

یعنی اگر حضرت کے کوچہ میں تلوار بر سے تو جانتے ہو، سب سے اول اپنی جان کو کوئی قربان کرے گا یہ بندہ

صدق درزاں را ہمیں باشد نشان  
کز پئے جانان بکف دارند جاں

(درشین فارسی ص ۱۱۹)



یعنی صادقوں کا یہی نشان تو ہوتا ہے کہ جس کے وہ عاشق ہوتے ہیں۔ اس کے لئے سر  
جھیلی پر لئے پھرتے ہیں۔

براہ یار عزیز از بلا نہ پرہیزد  
اگرچہ درہ آں یار اژدہا باشد  
سچا عاشق بلا سے نہیں ڈرتا۔ خواہ اس کے معشوق کے رستہ میں اژدہا ہی کیوں نہ بیٹھا ہو؟  
یا نبی اللہ غار روئے محبوب توام  
وقف راہت کردہ ام ایں سرکہ بددش است بار

(درشین فارسی ص ۹۰)

یعنی اے اللہ کے نبی میں تیرے پیارے منہ کے قربان جاؤں۔ میں نے اپنا سر جس کا  
بوجھ معلوم ہو رہا ہے۔ تیرے رستہ پر قربان کر دیا ہے۔

مصحفی عشقم بروئے مصطفیٰ  
دل پرچوں مرغ سوئے مصطفیٰ

(درشین فارسی ص ۱۱۵)

یعنی میں آنحضرتؐ کے چہرہ مبارک کا ایسا عاشق ہوں کہ آپؐ کی طرف میرا دل مرغ  
کی طرح اڑا جاتا ہے۔

ے پریم سوئے کوئے اودام  
من اگر میداشتم بال دپرے

(درشین فارسی ص ۵)

آہ اگر خدا میرے بازوؤں میں پر پیدا کر دیتا تو خلقت دیکھی کہ میں ہمیشہ اڑ کر رسول  
اللہ کے کوچہ میں جاتا۔

مولوی محمد علی صاحب امیر لاہوری پارٹی سے درخواست ہے کہ براہ مہربانی ان اشعار کو  
محقق کیمیا کے دفتر میں لے جا کر ان کا امتحان کرائیں اور ہمیں بتائیں کہ مجدد صاحب کے ان  
اشعار میں جھوٹ کا من ہے یا صداقت کی رتی؟

دولت سے مجدد صاحب کا گھراٹا ہوا۔ صحت کا یہ حال کہ اولاد کے الہام ہو رہے ہیں۔  
ریل دروازہ پر ہے۔ رسول اللہ کے کوچہ میں جانے کے عشق سے سینہ پر سر کٹوانے کا بھوت سر  
پر سوار۔ بہادری کا یہ حال کہ اژدہ سے بھی نہیں ڈرتے۔ موت قریب ہونے کی وحی مقدس نازل

ہونگی۔ خدا کی طرف سے اشیخ الناس کا خطاب ملا ہوا ہے۔ ”واللہ یعصمک من الناس“ (تذکرہ ص ۲۸۰، طبع سوم) کا وعدہ۔ فرشتے جلو میں۔ عرب بے چارے خوشی سے اچھل اچھل کر تھک گئے کہ مہدی پیدا ہو گئے۔ لیکن مجدد صاحب اور نبی صاحب زیارتِ روضہ رسول اللہ تو کیا فریضہ حج بھی ادا نہیں کرتے۔

پس معلوم ہو گیا کہ آپ کو خدا اور رسولؐ سے کس قدر تعلق تھا؟ اور یہ اشعار غریب مسلمانوں کی جبین خالی کرنے کے لئے بنائے گئے تھے۔ یا کوئی صداقت کی رتی بھی ان میں تھی۔ شیخ مظفر الدین خان مرحوم و مغفور مجھے کبھی کبھی درشتین کے اشعار پڑھ کر ملامت کرتے تھے کہ دیکھ تو ایسے شخص کو جھوٹا اور فریبی کہتا ہے جو رسول اللہ کا ایسا عاشق زار ہے۔

بابو صاحب اس سلسلہ میں مرزا قادیانی کے چند دعوے بھی سن لیجئے۔  
 ”میرے پر ایسی رات کوئی کم گزرتی ہے جس میں مجھے یہ تسلی نہیں دی جاتی کہ میں تیرے ساتھ ہوں اور میری آسانی فوجیں تیرے ساتھ ہیں۔“ (ضمیمہ تحفہ گلزدیہ ص ۸، خزائن ج ۷ ص ۴۹) ”ہر ایک بدکاری اور بے ایمانی کی جڑ بزدلی اور نامرادی ہے۔“ (اشہار انجام آتھم ص ۵۶، خزائن ج ۱ ص ۵۶) ”خدا تجھے دشمنوں سے بچائے گا اور حملہ کرنے والوں پر حملہ کرے گا۔“ (حقیقت الوحی ص ۱۰۳، خزائن ج ۲ ص ۱۰۶)

حاضرین میرا لحاظ نہ کرنا۔ خدا گنتی کہتا۔ یہ الہام خدا کی طرف سے تھے۔ یا مرزا قادیانی کی اپنی گھڑنت؟ سب نے کلمہ ”لا الہ الا اللہ محمد رسول اللہ“ پڑھ کر بیک زبان مرزے کی اپنی گھڑنت۔ اگر واقعی الہام ہوتے تو مرزے کو ان پر اعتبار ہوتا۔  
 قاضی صاحب..... آنحضرتؐ جب ہجرت کر کے مدینہ منورہ تشریف لے گئے۔ تو رات کے وقت آپ کے صحابہ آپ کی حفاظت کے واسطے آپ کا پہرہ دیتے تھے۔ لیکن جس وقت آیت ”واللہ یعصمک من الناس“ نازل ہوئی۔ تو آپ نے کھڑکی میں سے سر باہر نکال کر پہرہ والوں کو فرما دیا کہ اپنے اپنے گھر چلے جاؤ۔ پہرہ موقوف! کیونکہ خدا نے میری حفاظت اپنے ذمہ لے لی ہے۔ دیکھئے الہام پر کس قدر یقین ہے کہ اس کے بھروسے پر جان کی حفاظت بند کر دی۔ اگر مرزے کے الہامات اپنے گھرے ہوئے نہ ہوتے۔ حقیقت میں خدا کی طرف سے ہوتے تو جتنی دیر میں انہوں نے حقیقت الوحی لکھی تھی۔ فریضہ حج ادا کر آتے۔ مگر انہیں تو یہ بات کھا گئی کہ ہیں میرے مقابلہ پر کھڑا ہو کر کوئی اور بھی الہام کا دعویٰ کرے۔

نودارو..... بابو صاحب انوار سبیلی کا ایک قصہ ہے کہ جنگل کے جانور جمع ہو کر شیر کے پاس گئے کہ

بادشاہ سلامت آپ جو ہر روز شکار کرتے ہیں۔ اس میں آپ کو بھی دوڑ دھوپ کی تکلیف ہوتی ہے اور ہم بھی اطمینان سے چل پھر نہیں سکتے۔ آپ ہم سے اپنے کھانے کے لئے ایک جانور ہر روز لے لیا کریں اور شکار نہ کیا کریں۔ شیر نے یہ بات منظور کر لی۔ ایک دن جب خرگوش کی نوبت آئی۔ تو وہ شیر کے پاس بہت دیر لگا کر گیا۔ جب شیر کے پاس پہنچا۔ تو شیر اس پر بہت ناراض ہوا کہ اتنی دیر لگا کر کیوں آیا؟ اس نے کہا بادشاہ سلامت! اس جنگل میں ایک اور شیر آ گیا ہے۔ آپ کے واسطے جو راشن بھیجا گیا تھا۔ وہ اس نے کھالیا۔ اب میں دوسرا جانور آپ کے لئے لایا ہوں۔ شیر یہ سن کر طیش میں آ گیا۔ کہ کیا بتا ہے۔ اس جنگل میں میرے سوا کوئی اور بھی پیدا ہوا گیا۔ چل بتا کہاں ہے؟ وہ اسے ایک کنویں پر لے گیا اور کہا کہ اس میں رہتا ہے۔ شیر نے جھانک کر دیکھا تو اپنی شکل نظر آئی۔ یہ غرایا تو کنویں والا بھی غرایا۔ مطلب یہ کہ شیر طیش میں آ کر کنویں میں کود پڑا اور جنگلی جانور اس کی دستبرد سے چھوٹ ہو گئے۔

مرزا چونکہ دہریہ تھا۔ وہ الہام کا قائل ہی نہ تھا۔ اس لئے ڈاکٹر عبد الحکیم کے الہامات کو بھی اس نے اپنے الہاموں کی طرح جھوٹے اور بناوٹی سمجھا اور حقیقت الوحی لکھ ماری کہ قمر ڈکلاں کا ملہم ہو کر مجھ فٹ کلاس ملہم کا مقابلہ کرتا ہے۔ اس فضول کام کی جگہ اگر مرزا جج کر آتا۔ تو بہت اچھا تھا۔ خدا وعدہ کر چکا تھا کہ میں تیری ساری مرادیں پوری کروں گا۔ مرزا کاجج کے لئے تھوڑا سا خواہش کرنا بھی کافی ہو جاتا۔ بابو صاحب آج میں آپ کو وہ ذریعے سنا تا ہوں۔ جن سے مرزا اپنی معلومات اخذ کرتا تھا۔

.....۱ ”خدا تعالیٰ کے پاس مکالمہ سے قریباً ہر روز میں مشرف ہوتا ہوں۔“

(چشمہ سبکی ص ۱۸، خزائن ج ۲۰ ص ۳۵۱)

.....۲ ”میں نے کئی دفعہ آنحضرتؐ کو اسی بیداری میں دیکھا ہے۔ باتیں کی ہیں۔ مسائل پوچھے ہیں۔“

(جنگ مقدس ص ۱۲۹، خزائن ج ۶ ص ۲۲۳)

.....۳ ”اس بارہ میں خود یہ عاجز صاحب تجربہ ہے کہ بارہا عالم بیداری میں بعض مقدس لوگ نظر آئے ہیں۔“

(ازالہ حصہ دوم ص ۴۷۳، خزائن ج ۳ ص ۳۵۴)

.....۴ ”مجھے قسم ہے اس ذات کی کہ بارہا عالم کشف میں میں نے ملائکہ کو دیکھا ہے۔ ان سے بعض علوم اخذ کئے ہیں اور ان سے گزشتہ یا آنے والی خبریں معلوم کی ہیں۔ جو مطابق واقعہ تھیں۔“ (آئینہ کمالات ص ۱۸۲، ۱۸۳، خزائن ج ۵ ص ۱۸۲، ۱۸۳) خدا کی قسم کا بھی خیال رہے۔

.....۵ ”مکاشفات میں بعض گزشتہ نبیوں سے ملاقاتیں ہوئیں اور جو اعلیٰ طبقہ کے اولیاء اس

امت میں گزر چکے ہیں۔ ان سے ملاقات ہوئی۔“ (کتاب البریہ ص ۱۶۵، خزائن ج ۳ ص ۱۹۸) ۶..... ”ایک دن میں رات کے وقت فرض اور سنتیں ادا کر چکا تھا۔ نہ سویا ہوا تھا اور نہ غنودگی میں تھا۔ اسی حالت میں میں نے دروازہ پر دستک کی آواز سنی۔ جب میں نے اس طرف نظر کی۔ تو کیا دیکھا ہوں کہ دستک دینے والے سرعت کے ساتھ میری طرف چلے آ رہے ہیں اور جب میرے قریب آ گئے تو میں نے پہچان لیا۔ کہ یحییٰ بن یحییٰ ہیں۔ یعنی علیؑ بعد اپنے دونوں بیٹوں اور بیوی کے اور آنحضرت ﷺ۔“ (آئینہ کمالات ص ۵۳۹-۵۵۰، خزائن ج ۵ ص ۱۵۸) ۷..... ”ایک دفعہ وحی کے ذریعے خدا نے مجھے آواز دی۔ میں فوراً البیک کہہ کر اٹھ کھڑا ہوا اور مجھے گزشتہ اور آئندہ زمانے کے حالات سے مطلع کر دیا۔“

(آئینہ کمالات ص ۳۸۶، خزائن ج ۵ ص ۳۸۶)

بابوصاحب آذکاب ہم مرزے کی معلومات کا امتحان لیں کہ آیا یہ جو کچھ کہہ رہا ہے۔ سچ کہہ رہا ہے یا اسلام پر ہنسی اڑا رہا ہے اور مسلمانوں کو احمق بنا رہا ہے کہ تمہارے ایسے اعتقادات ہیں۔ دہریہ کی شکل میں نہیں مسلمان بن کر۔

اس شخص کا بیان ہے کہ میرا مشن ہے کہ میں لوگوں پر ثابت کر دوں کہ جس مسیح کو تم زندہ آسمان پر مانتے ہو۔ وہ فوت ہو چکا اور آنے والا مسیح میں آ گیا۔ کسی شخص کو فوت شدہ یا قتل شدہ ماننے کے لئے ضروری ہے کہ اس کی نعش برآمد ہو یا اس کی قبر کا پتہ ملے۔ یا کسی نے اس کو پانی میں ڈوبتایا آگ میں جلتا دیکھا ہو۔

علاوہ مذکورہ ذرا ایہ معلومات اس شخص کا یہ بھی دعویٰ تھا کہ ”میرے پکارنے پر خدا تعالیٰ جواب دیتا ہے۔ نہ ایک دفعہ نہ دو۔ بیس بیس دفعہ یا تیس تیس دفعہ یا پچاس پچاس دفعہ یا قریباً تمام رات یا قریباً تمام دن۔“ (نزول المسح ص ۹۴، خزائن ج ۵ ص ۲۳۲)

اور اس مکالمہ کی بابت (آئینہ کمالات ص ۲۳۲، خزائن ج ۵ ص ۲۳۲) پر یہ شخص لکھتا ہے کہ ”مکالمہ با خدا سے غرض یہ ہوتی ہے کہ دعا کے قبول ہونے سے اطلاع دی جائے۔ کوئی نئی اور مخفی بات بتائی جائے۔ یا آئندہ کی خبروں پر آگاہی دی جائے۔ اپنی الہامی کتاب براہین میں اس نے تسلیم کیا کہ حضرت عیسیٰ علیہ السلام آسمان پر ہیں اور دوبارہ آئیں گے۔ پھر (ایام الصلح ص ۴۲، خزائن ج ۳ ص ۲۷۱) پر لکھا کہ ”براہین میں میں نے جو توفی کے معنی استیفا و ادون کے کئے تھے۔ وہ بھی میری غلطی تھی۔ اسی طرح حضرت عیسیٰ علیہ السلام کے دوبارہ نزول کا عقیدہ جو میں نے ظاہر کیا تھا۔ وہ بھی الہام کی غلطی نہ تھی۔ میرے اجتہاد کی غلطی تھی۔“ خیر!

اب ہم اس شخص سے پوچھتے ہیں کہ ہمیں اپنے مشن کے متعلق اپنی توفیق کراؤ کہ اگر حضرت عیسیٰ علیہ السلام فوت ہو چکے۔ تو ان کی قبر کہاں ہے۔ تو ہمیں ایک مدت تک جواب دینا ہے کہ ”یہ تو ج ہے کہ مسیح اپنے وطن ظلیل میں جا کر فوت ہو گیا۔“ (ازالہ حصہ دوم ص ۴۷۳، خزائن ج ۳ ص ۲۵۳) لیکن جب حکیم نور دین نے جو اس نبوت اور مجددیت میں آپ کے شریک تھے۔ آپ کو بتایا کہ سری نگر ملک کشمیر کے محلہ خان یار میں ایک بڑی مزیدار قبر موجود ہے۔ جو یوز آسف کی قبر کہلاتی ہے۔ اگر اس قبر پر ایک اپنا ملازم مرد یا کوئی بڑھیا عورت بٹھادی جائے کہ وہ زائرین اور سیاحوں کو بتاتی رہے کہ یہ حضرت عیسیٰ علیہ السلام کی قبر ہے۔ تو (ستارہ قیصرہ ص ۱۰، خزائن ج ۱ ص ۱۲۳) پر آپ نے لکھ دیا کہ دلائل قاطع سے ثابت ہو گیا ہے کہ حضرت عیسیٰ علیہ السلام کی قبر سری نگر میں موجود ہے اور پھر جیسا کہ نقل مشہور ہے کہ شیخ سعدی نے کہا کہ نامت جوسف گفت حاجی حاجی دچاچی تجنیں خطی، چاچی کمان رامیویند، کمانو گمان تجنیں خطی، گمان شک رامیویند رر شک دسگ تجنیں خطی، پس تو سگ ہستی۔ آپ نے یوز آسف سے عیسیٰ علیہ السلام بتانے میں قلم کا بڑا زور دکھایا ہے۔

دوسرا سوال آپ کی ذات خاص کے متعلق۔ کیا محمدی بیگم سے آپ کا زمین پر نکاح قطعی اور یقینی ہے؟ جواب ہاں! ”اس پیشین گوئی کی تصدیق کے لئے جناب رسول اللہؐ نے پہلے سے ایک پیشین گوئی فرمائی ہے کہ ”یتزوج ویولد له“ یعنی وہ مسیح موعود بیوی کرے گا اور نیز وہ صاحب اولاد ہوگا۔ اب ظاہر ہے کہ تزوج اور اولاد کا ذکر کرنا عام طور پر مقصود نہیں۔ کیونکہ عام طور پر ہر ایک شادی کرتا ہے اور اولاد بھی ہوتی ہے۔ اس میں کچھ خوبی نہیں۔ بلکہ تزوج سے مراد وہ خاص تزوج ہے۔ جو بطور نشان ہوگا اور اولاد سے مراد وہ خاص اولاد ہے۔ جس کی نسبت اس عاجز کی پیشین گوئی موجود ہے۔ گویا اس جگہ رسول اللہؐ ان سیاہ دل منکروں کو ان کے شبہات کا جواب دے رہے ہیں اور فرما رہے ہیں کہ یہ باتیں ضرور پوری ہوں گی۔“

(ضمیمہ انجام آتم ص ۵۳ حاشیہ، خزائن ج ۱ ص ۳۳۷ حاشیہ)

باپو صاحب! کیا اب بھی آپ شک کریں گے کہ اس شخص کے دعوے کہ میں آنحضرتؐ کی احادیث بلا انتظار ان کے منہ سے سنتا ہوں۔ میں نے کئی مرتبہ آنحضرتؐ کو بیداری میں دیکھا ہے۔ باتیں کی ہیں۔ مسائل پوچھتے ہیں۔ غلط اور صحیح لے لیتے۔

۱۔ پھر بھی مکالمہ اور مخاطبہ کے ذریعہ نہیں بلکہ دلائل سے۔

۲۔ مرزا ابوالیمان سے کہنا سیاہ دل کون ثابت ہوا؟

بابوصاحب..... مولوی صاحب میں یہ حدیث نہیں سمجھا۔

نووارد..... بابوصاحب یہ حدیث مشکوٰۃ شریف کی اس طرح پر ہے کہ فرمایا رسول اللہؐ نے کہ حضرت عیسیٰ علیہ السلام ابن مریم زمین کی طرف اتریں گے۔ پھر شادی کریں گے اور ان کے اولاد ہوں گی۔ ۴۵ سال دنیا میں رہیں گے۔ پھر فوت ہو کر میری قبر میں میرے پاس دفن ہوں گے۔ پھر میں اور عیسیٰ علیہ السلام ایک ہی مقبرہ سے اٹھیں گے۔ ہم دونوں ابوبکرؓ اور عمرؓ کے درمیان ہوں گے۔

بابوصاحب..... ایک قبر میں سے کیا مراد ہے؟

نووارد..... اس حدیث میں اب کوئی جرح ہو نہیں سکتی۔ کیونکہ مرزے نے اس کو آنحضرتؐ کے منہ سے سن کے صحیح مان لیا ہے۔ مرزا بھی (نزل اسح ص ۴۷، خزائن ج ۱۸ ص ۴۲۵) پر لکھتا ہے ”مگر ابوبکرؓ اور عمرؓ جن کو حضرات شیعہ کافر کہتے ہیں۔ بلکہ تمام کافروں سے بدتر سمجھتے ہیں۔ ان کو یہ مرتبہ ملا کہ آنحضرتؐ سے ایسے ملحق ہو کر دفن کئے گئے کہ گویا ایک ہی قبر ہے“ اور (توضیح المرام ص ۱۴، خزائن ج ۳ ص ۵۸) پر لکھتا ہے: ”بلاغت کا تمام مدار استعارات لطیفہ پر ہوتا ہے۔“

بابوصاحب..... اس حدیث میں شادی اور اولاد کا کیوں ذکر ہے؟

نووارد..... صحیح اور ٹھیک معنی کسی حدیث کے تو تب ہی معلوم ہوتے ہیں کہ جب سوال کی نوعیت معلوم ہو کہ صحابہ نے دریافت کیا کیا تھا؟ لیکن اگر اس کے ساتھ سوال کوئی نہ تھا۔ تو ظاہر ہے کہ آنحضرتؐ اپنی امت کو آنے والے مسیح کی علامات بیان کرتے ہوئے یہ بھی بتا رہے ہیں کہ اس مسیح نے سابقہ زندگی میں تو شادی نہ کی تھی۔ لیکن آئندہ زندگی میں شادی بھی کریں گے اور ان کے اولاد بھی ہوگی۔

تیسرا سوال آپ کی اولاد کے متعلق۔ مرزا قادیانی وہ تین کو چار کرنے والا لڑکا آپ کا کیسا ہوگا؟

(ترجمہ الہام عربی مندرجہ آئینہ کمالات ص ۵۷، خزائن ج ۵ ص ۱۵۸): ”اللہ نے مجھے بشارت دی اور فرمایا کہ میں نے تیری تفرعات اور دعاؤں کو سنا۔ تحقیق میں تجھے عطاء کروں گا۔ جو کچھ تو نے مجھ سے مانگا ہے اور تو نعمت دیئے گیوں میں سے ہے۔ تو نے نہیں سمجھا میں نے تجھے کیا کیا دیا ہے۔ رحمت اور فضل اور قربت اور فتح اور ظفر پس سلامتی ہو تجھ پر تو ظفر یاہوں میں سے ہے۔ میں تجھے ایک لڑکے کی بشارت دیتا ہوں۔ اس کا نام عموائل اور بشیر ہے۔ خوبصورت، عقل مند اور میرے مقربوں میں سے۔ آسمان سے آئے گا اور اس کے نازل ہونے سے خدا کا فضل نازل ہوگا۔ وہ نور ہے اور طیب ہے اور پاکوں میں سے ہے۔ اس سے برکتیں ظاہر ہوں گی۔ خلقت کو

طیب چیزیں کھلائے گا اور دین کی نصرت کرے گا۔ ترقی کرے گا اور بلند ہوگا اور عروج پائے گا اور اونچا ہوگا اور ہر ایک بیمار اور مریض کا علاج کرے گا۔ اس کے انفاس سے شفا ہوگی اور وہ میری نشانیوں میں سے ایک نشانی ہوگا اور میری تائید کا ایک نشان ہوگا تاکہ تیری تکذیب کرنے والے جان لیں کہ میں فضل مبین کے ساتھ تیرے ساتھ ہوں۔ اس کے آنے سے حق آجائے گا اور اس کے ظہور سے باطل جاتا رہے گا۔ میری قدرت کی تجلی کرے گا۔ میری عظمت کو ظاہر کرے گا۔ دین کو بلند کرے گا۔ براہین کو روشن کرے گا۔ قبر والوں کو قبر سے نکال کھڑا کرے گا تاکہ جن لوگوں نے اللہ اور اس کے رسولؐ اور اس کی کتاب سے انکار کیا۔ وہ جان جاویں کہ وہ غلطی پر تھے اور مجرموں کی راہ ظاہر ہو جائے گی۔ تجھے ایک ذہین لڑکا تیری اپنی پشت اور اولاد اور نسل سے دیا جائے گا اور وہ ہمارے معزز بندوں میں سے ہوگا۔ وہ لڑکا تمہارا مہمان آتا ہے۔ ہر ایک قسم کی میل کچیل اور عیب سے پاک اور طیب اور کلمۃ اللہ، بزرگ کلمات سے پیدا ہوا ہوا۔ فہیم ذہن اور حسین۔ دل اس کا علم سے بھرا ہوا اور حلم والا ہوگا۔ اس کو نفس سمجھی دیا جائے گا اور روح الا میں سے برکت دیا جائے گا۔ دو شنبہ ہے مبارک ہو یوم دو شنبہ تجھ میں ارواح آویں گی۔ بیٹا صالح کریم کی مبارک مظہر اول و آخر۔ مظہر الحق والعلاء گو یا خدا آسمان سے اتر آیا۔

اس کے ظہور سے رب العلمین کا جلال ظاہر ہوگا۔ تیرے پاس نور آتا ہے۔ جو عطر رحمن سے مسوح ہے۔ اللہ متان کے سایہ کے نیچے کھڑا ہے۔ قیدیوں کی گردنیں چھوڑائے گا اور ان کو خلاصی دے گا۔ خدا کی شان کو عظمت دے گا۔ زمین کے کناروں تک شہرت پائے گا۔ امام، ہمام، قومیں اس سے برکت پائیں گی۔ اس کے ساتھ شفاء آئے گی اور بیماریاں باقی نہ رہیں گی۔ خلقت اس سے فائدہ اٹھائے گی اور ایسا جلد جلد بڑھے گا۔ گویا وہ ستون ہے۔ تب اپنے نفسی نقطہ آسمان کی طرف اٹھایا جائے گا۔ ”وکان امراً مقضیاً قدرہ قادر علام فتبارک اللہ خیر المقدرین“ بابو صاحب آپ کو معلوم ہے کہ یہ لڑکا خدا کے پیدا کردہ زمین و آسمان میں ہے؟ یا مرزے کے اپنے پیدا کردہ زمین و آسمان میں؟

بابو صاحب..... جی مجھے معلوم ہے کہ وہ ایک سال چار ماہ کا ہو کر نفسی نقطہ قادیان میں مدفون ہے۔ اسی پر تو کسی دل جلے نے کہا تھا:

۱۔ اس کلمہ کے کہنے کی ضرورت کیا تھی؟ ہم تو پہلے ہی سمجھ گئے تھے کہ یہ صفات سوا خدا یا پریمشر کے ادتار کے اور کسی میں ہونہیں سکتیں۔

بشر آیتھا کیا کم کر گیا تھا، تیرا اعزاز اور اکرام

گاموں..... ایہو جچے چھو ہر بچہ نے نہیں نظر کھا جاندی ہے۔

نوادرد..... ہاں! اپنے بادشاہ کے متعلق اس کی معلومات بہت صحیح ثابت ہوئیں۔ کیونکہ اس نے فرشتوں سے دریافت کر کے (ازالہ حصہ دوم ص ۵۰۸، خزائن ج ۳ ص ۳۷۳) پر لکھ دیا تھا کہ ”یاجوج اور ماجوج انگریز اور روس ہیں۔ چھوٹی چھوٹی سلطنتوں کو فتح کر کے آپس میں لڑ پڑیں گے۔“ بیوی جی کیا اب بھی تم تسلیم نہ کرو گی کہ یہ الہام شیطانی نہ تھے۔ خود ساختہ ہوا کرتے تھے۔ اگر نہیں تسلیم کرتیں تو اس قسم کے شیطانی الہام کی کوئی نظیر پیش کرو۔

قاضی صاحب..... میں ہرگز ہرگز باور نہیں کرتا کہ شیطان ایسی عبارت بنانے پر قادر ہو سکے اور اسی شخص کے بیان کے مطابق شیطانی دوسرے ایک ڈھیلے کی طرح ہوتا ہے۔ جس کو وہ پھینک کر چلا جاتا ہے۔ پس اس طرح پر اتنی لمبی عبارت یاد کیونکر کر سکتی ہے؟

بیوی..... قاضی صاحب یاد رہنے کی بات تو آپ رہنے دیں۔ یہ کون کہتا ہے کہ شیطان نے بھی الفاظ القاء کئے تھے۔ اسی الہام کو جو مرزے نے اشتہار کے طور پر دہرایا ہے۔ جس کو پنڈت لکھرام نے مکذیب (براہین احمدیہ ج دوم ص ۲۹۳) پر درج کیا ہے اور مولوی ثناء اللہ صاحب نے تاریخ مرزا کے ص ۱۰ پر اس میں ہوشیار پور اور لدھیانہ کے سفر کے مبارک ہونے کا ذکر درج ہے۔ لیکن اصل الہام میں جو (آئینہ کمالات ص ۵۷۷، خزائن ج ۵ ص ۵۱۵) پر درج ہے۔ ”سفر کے مبارک ہونے کا ذکر تک نہیں۔“

قاضی صاحب..... مجھے دینا یہ آئینہ کمالات مرزا اور تبسم کرتے ہوئے بالوصاحب اس الہام میں تو واقعی مرزے نے کمال کر دکھایا۔ آپ لوگ ایسے الہام پسند کرتے ہیں جو پورے ہو جائیں اور مجھے وہ پسند آتے ہیں جن کی بندش اچھی ہو۔ ایک ایک بات کو تین تین چار چار حیرایوں میں بیان کیا جائے اور کتاب کھول کر ”وہنا نسی ربی وقال انما ہلکو بعلہاکما اہلکنا ابابا“ (آئینہ کمالات اسلام ص ۵۷۶، خزائن ج ۵ ص ۵۱۵)

بیوی..... آپ کون سا صفحہ پڑھنے لگ گئے؟ ۶۷ یا ۷۷؟

قاضی صاحب..... ہاتھ اٹھا کر ٹھہرو! مرزے کا ایک مزیدار الہام مل گیا۔

گاموں..... قاضی جی اہ مینوں سنا تا۔

قاضی صاحب..... اچھا میں اردو میں اس کا مطلب سناتا ہوں۔ خدا نے فرمایا میں محمدی بیگم کے خاوند کو اسی طرح ہلاک کر دوں گا۔ جیسا کہ میں نے اس کے باپ کو ہلاک کیا اور محمدی بیگم کو تیری



طرف لوٹا لاؤں گا۔ یہ بات تیری رب کی طرف سے سچ ہے۔ پس شک کرنے والوں میں سے مت ہو اور ہم اس کو صرف تھوڑی سی ڈھیل دیں گے۔ ان سے کہہ دے کہ وقت مقررہ کا تم بھی انتظار کرو اور میں بھی کرتا ہوں۔ اتنا کہہ کر کتاب بند کر کے واپس دے دی اور بابو صاحب سے یوں گویا ہوئے۔ یہ محمدی بیگم کے خاوند کی موت کا الہام اگر خدا خواستہ سچا بھی ثابت ہو جاتا۔ تب بھی میں اس کی تعریف نہ کرتا۔ کیونکہ اس کی بندش اور الفاظ مرزے کے اپنے نہیں قرآنی الفاظ ہیں۔

بابو صاحب..... قاضی صاحب اس بحث کو جانے دیتے تھے۔ یہ فرقہ اناث جس بات پر اڑ جائے اس سے باز نہیں آیا کرتا۔ راج ہٹ بالک ہٹ تریا ہٹ مشہور مثل ہے۔

قاضی صاحب..... نہ صاحب میں آپ سے اتفاق نہیں کرتا۔ یہ جو کچھ کہہ رہی ہیں۔ اس کا ثبوت دے رہی ہیں۔ مگر مولانا آپ کیوں کنگے کا گڑ کھائے بیٹھے ہیں۔

نو وارد..... بھئی مجھ سے پوچھتے ہو تو میں تو قسم کھا کر بھی یہ بات کہنے کو تیار ہوں کہ یہ الہام فرمائی ہے۔ کسی خاص موقعہ پر والدہ بشر نے کہا ہو گا کہ آپ تو سب کچھ بن چکے۔ میرے پیٹ سے بھی تو کسی کو کچھ بتاؤ۔ اس پر آپ قلم دوات کا غزلے کر بیٹھ گئے اور بیوی کو خوش کرنے کے لئے ایک طومار باندھ دیا۔

گاموں..... جی مولوی ہو راں سچ آکھیا اے۔ اہ گل میرے دل نوں لگی اے۔

بابو صاحب..... بڑے زور سے خندہ کر کے مولوی صاحب مرزے کی تہہ کو بہت لوگ پہنچے ہوں گے۔ مگر جیسا کہ آپ نے اسے پہچانا ہے۔ کم کسی نے پہچانا ہو گا۔

نو وارد..... حضرت میرا یہ دعویٰ تو نہیں مگر اگر آپ کا خیال صحیح ہے تو اس کی بڑی وجہ یہ ہے کہ دیگر علمائے دین کو جنہوں نے مرزے کے لٹریچر کو بڑھا اور مرزے کے خلاف قلم اٹھایا۔ دینی و دنیوی اور مشاغل بہت تھے اور بندہ کا صرف ایک ہی شغل رہا اور دوسری بات ہے کہ ٹھگ کو جیسا ٹھگ پہچانے گا۔ نیک آدمی نہیں پہچان سکتا۔ میں نہایت درد رنج اور افسوس سے دیکھتا ہوں کہ مرزے کی باتوں میں زیادہ تر وہی لوگ آئے جو نہایت نیک اور سیدھے تھے۔ میری عمر مرزائیوں میں گزر گئی۔ ان کی طرف سے نیز میرے اپنے بڑے بھائی کی طرف سے یہ کوشش رہی کہ میں کم از کم اس کو ایک اچھا آدمی مانوں۔ مگر چونکہ میں سمجھ چکا تھا کہ وہ ایک ٹھگ ہے۔ اسلامی لباس میں اس نے ٹھگی کا کارخانہ کھولا ہوا ہے۔ میرے اس یقین کو کوئی متزلزل نہ کر سکا۔ بابو صاحب مجھے اپنے درویشوں اور گندی فینٹوں کی سادگی اور حد سے متجاوز حسن ظن پر رونا آتا ہے۔ جس کی وجہ سے یہ فرقہ نشوونما پا گیا۔ یعنی جب کسی مرد مسلمان نے ان سے پوچھا کہ حضرت آپ کیا فرماتے ہیں؟

مرزے قادیانی کے حق میں؟ تو وہ بڑی دلداری سے پوچھتے تھے۔

۱..... وہ خدا کو مانتا ہے؟ جواب جی ہاں مانتا ہے۔

۲..... رسول کو مانتا ہے؟ جواب جی ہاں مانتا ہے۔

۳..... قرآن اور قبلہ کو مانتا ہے؟ جواب جی ہاں مانتا ہے۔

فیصلہ: تو اس کو برا نہ کہو۔ یہ فیصلہ ان کا عینہ ایسا ہوتا ہے جیسے کسی سادھو فقیر کو دیکھ کر کسی کے دل میں شک گزرے کہ یہ کوئی ٹھگ بناوٹی سادھو بنا ہوا ہے۔ یہ کسی عورت یا کسی عورت کا زیور لے اڑے گا اور وہ کسی پنڈت سے پوچھے کہ پنڈت جی آپ فلا نے سادھو کی نسبت کیا فرماتے ہیں؟ تو وہ پوچھے کیا اس نے لٹیں چھوڑی ہوئی ہیں؟ کیا اس کا لباس بھگوان ہے؟ کیا اس نے بدن پر بھبت ملی ہوئی ہے اور جب اس کو تینوں سوالوں کا جواب اثبات میں ملے کہ ہاں ایسا ہے۔ تو پنڈت فیصلہ دے دے کہ وہ سادھو ہے اور سادھو لوح گدلی نشینوں تم پر افسوس کہ جس فیصلہ کے تم اہل نہ تھے۔ تم نے کیوں دیا اور امت رسول کو کیوں گمراہی میں پڑنے دیا؟

بابو صاحب..... مولوی صاحب ٹھگ کی کیا شناخت ہے؟

نو وارد..... بابو صاحب ٹھگوں کی صرف ایک ہی قسم نہیں کہ ان کی شناخت عرض کر دی جائے۔ ٹھگ مختلف اور ان کی شناخت کے آثار مختلف۔

بابو صاحب..... مرزا قادیانی کو آپ نے کن وجوہات کی بنا پر ٹھگ سمجھا؟

نو وارد..... ہاں یوں سوال کیجئے۔ اب بیان کرنا میرا کام لیکن سمجھنا آپ کا کام۔

بابو صاحب میں کسی اور مسلمان کی نسبت نہیں۔ اپنی نسبت سے عرض کرتا ہوں کہ جب کبھی میرے دل میں کوئی یہ دوسوہ ڈالتا ہے کہ پیغمبر خدا فریبی تھے۔ جھوٹے تھے۔ قرآن کی آیات خود گھڑتے تھے۔ تو میری تسلی اسی اور صرف اسی بات سے ہوتی ہے کہ وہ ایسے بالکل نہ تھے؟ اگر وہ فقیری سے امیر ہو جاتے۔ جھونپڑیوں سے محل بنا لیتے۔ پلاؤ تو رے اڑاتے۔ بیویوں کو زیورات سے لاد دیتے۔ گھر دولت سے بھر لیتے۔ داماد کو جھنڈے سے نہال کر دیتے۔ تو میں آپ سے سچ کہتا ہوں کہ میں قرآن کو خود بنایا ہوا ماننے کو تیار ہو جاتا۔ مجھے جس بات نے آج تک دائرہ اسلام میں رکھا ہوا ہے۔ وہ آنحضرت کا چال چلن ہے کہ مصائب و مکالیف ہر طرح کی خود اٹھائیں اور فائدہ ہر قسم کا مخلوق خدا کو پہنچایا۔ روزہ پر روزہ رکھ کر پیٹ پر پتھر باندھ کر ٹاٹ پر سو کر۔ جو کے ان چھپے آئے کی روٹی کھا کر عمر گزاری۔ مرے تو گھر میں کفن ندارد۔ ایسا شخص ٹھگ نہیں ہو سکتا۔ ٹھگ کی تعریف یہ ہے کہ فریب سے لوگوں سے پیسہ حاصل کر کے مزے اڑائے۔ کیوں بابو صاحب؟

بابو صاحب..... بالکل ٹھیک! اگر آپ خود نقصان اٹھا کر مجھے فائدہ پہنچادیں تو آپ ٹھگ نہیں۔ ٹھگ آپ اسی وقت ہیں جب مجھے نقصان دے کر آپ اپنا فائدہ حاصل کریں۔  
 نودارد..... اب مرزے قادیانی کو لیجئے۔ جو کہتا ہے مجھے نبی مانو۔ اس لئے کہ میں عین آنحضرت ہوں۔ مجھے مسیح مانو اس لئے کہ میں اس کی خصلتوں پر آیا۔ میرے مانے بغیر نجات نہیں۔ میں آخری نور ہوں۔ جو مجھے نہ مانے وہ کافر۔ مگر ساتھ ہی یہ بھی کہتا ہے۔ جو تین مہینہ تک چندہ نہ دے، وہ جماعت سے خارج۔ بابو صاحب اس خیال میں میں منفرد نہیں۔ سارا ملک ہند میرے ہم خیال ہے۔ گرو نانک صاحب کے پیرو تو صرف سکھ ہیں۔ مگر ملک ہند کی جتنی قومیں ہیں۔ ان کو عزت کی نگاہ سے دیکھتی ہیں۔ کوہاٹ کی چھاؤنی میں ایک مسلمان ہے۔ جو اٹھ سے مرغیاں بیچتا ہے اور نام اس کا نانک ہے۔ اس کی وجہ کیا ہے؟ کیا گرو نانک نے چندے کر کے ساتھ ستر ہزار اشتہار ملک میں تقسیم کئے کہ آؤ لوگو کہ یہیں نور خدا پاؤ گے؟ کیا گرو نانک صاحب نے ستر اسی کتابیں لکھ ڈالیں کہ میرے سے خدا تمام دن تمام رات باتیں کرتا ہے۔ کیا انہوں نے یہ دعویٰ کیا؟ کہ میری دعائیں قبول ہوتی ہیں؟

نہیں ہرگز نہیں۔ انہوں نے فقیری میں توحید کی تبلیغ کر کے مشرکوں کو موحد بنایا اور کسی فرد بشر کی جیب کو خیر بھی نہیں ہوئی۔ پس جب صدق و کذب کا معیار میرے یا تمام ملک ہند کے خیال کے مطابق یہ ٹھہرا تو اب ایسے شخص کے خلاف جس نے غربت میں عمر بسر کر کے خلق خدا کو ہدایت کی ہو۔ اگر کوئی ہزار عیب بھی بیان کرے۔ تو ہم ان کو پس پشت ڈال دیں گے اور ایسے شخص کے خلاف جو پیشہ نبوت سے مالا مال ہو گیا ہو۔ اگر کوئی ایک عیب بھی بیان کرے تو ہم اس کو بہرہ چشم قبول کریں گے اور آدھے راستہ تک اس کے استقبال کے لئے جائیں گے۔

اس شخص نے جو جھوٹ بولنے کو شرک اور گوہ کھانے کے برابر کہا یہ کیوں؟

میری طرف کوئی جھوٹ بولنے کا گمان نہ کرے۔ کیونکہ آپ کے کارخانہ کی بنیاد ہی جھوٹ پر رکھی گئی تھی کہ مجھے الہام ہوتا ہے۔ پھر آپ نے مسمریزم کو کمزور اور قابل نفرت کیوں کہا؟ میری طرف کوئی مسمریزم کا گمان نہ کرے۔

(فتح اسلام ص ۴، خزائن ج ۳ ص ۴) پر لکھا: ”اس زمانے میں دنیا کمانے کے لئے مکرو فریب حد سے زیادہ بڑھ گئے ہیں۔“ یعنی میری طرف کوئی ایسا گمان نہ کرے۔ اسلام کی تعریف کے پیرائے میں جو کچھ اپنی تعریفات کر گیا۔ وہ میں پڑی جمانے کی مد کے نیچے بیان کر چکا۔

پھر اس شخص نے اپنی کتابوں میں جگہ جگہ اس بات پر بڑا زور دیا کہ براہین احمدیہ میں

میں نے اپنا الہام یا تین من کل فنج عقیق اتنے سال پہلے اور ایسے زمانے میں درج کیا ہے جب کوئی مجھے جانتا بھی نہ تھا۔ کیا انسان کی طاقت ہے کہ ایسی پیشین گوئی کر سکے۔ بابو صاحب دیکھئے یہ فقرہ کہ انسان کی طاقت ہے کہ ایسی پیشین گوئی کر سکے۔ کیسا مکر و فریب اور جھوٹ سے بھرا ہوا ہے۔ جس شخص کا یہ ارادہ ہو کہ ساٹھ ستر اسی نوے ہزار اشتہار چھپوا کر چار دانگ عالم میں مشتہر کرے کہ مجھے الہام ہوا ہے۔ میری دعا قبول ہوتی ہے۔ میں آنے والا مسیح ہوں۔ مسلمانو! وہ کہ یہاں نور خدا برسر رہا ہے۔ اس کے لئے اس قسم کی پیشین گوئی کسی کتاب میں لکھ رکھنی کہ لوگ دور دور سے تیری طرف آئیں گے۔ کچھ مشکل تھی؟

کیا ایسے اشتہار دیکھ کر مسلمانوں کو بغیر قادیان آئے صبر آتا؟ کسی بندہ خدا نے اپنے کھوڑے کا سر پچھاڑی کی طرف اور پٹھانوں کی طرف کر کے باندھ دیا تو خلقت اس کے دیکھنے کے لئے بھی جمع ہوگئی تھی اور یہاں تو خدا کے نور برسنے اور استجاب دعا کے اشتہار تھے۔ جس نے ہندوستان پنجاب میں گھر گھر مسلمانوں کی گردن میں کسی نہ کسی پیر کی رسی ڈال رکھی ہے۔ ان کو اگر سارے پیروں سے زیادہ خدا کا مقرب اور مستجاب الدعوات کہیں سنائی دے۔ تو کیا وہ اتنا بھی نہیں کریں گے کہ ایک دفعہ اسے دیکھ تو لیں کہ سچا ہے یا جھوٹا۔

کیا زمانہ بیکار پکار کر نہیں کہہ رہا کہ تجارت کا گراشتہار ہیں؟ پھر جس کے اشتہار سب سے زیادہ اس کی تجارت سب سے زیادہ۔ بابو صاحب کہتے ہیں ایک بادشاہ پر غنیم نے چڑھائی کی۔ اس نے اپنے جوتشی کو بلا کر کہا کہ بتاؤ ہماری فتح ہوگی یا شکست؟ جواب تحریر دو اور اگر وہ غلط ثابت ہوا تو تمہاری گردن اڑادی جائے گی۔ جوتشی جواب کے لئے مہلت مانگ کر گھر آیا اور بڑے فکر میں چار پائی پر لیٹ گیا۔ بیٹی نے باپ کو متفکر پا کر سبب پوچھا تو اس نے معاملہ سنا دیا۔ بیٹی نے کہا بابا یہ تو کچھ بات ہی نہیں۔ تم ایک ذرہ فکر مت کرو۔ بادشاہ سلامت کو لکھ دو کہ تیری فتح ہوگی۔ اگر فتح بادشاہ کی ہوگئی۔ تو تمہارا اعزاز بڑھ جائے گی اور اس کی شکست ہوگئی تو کون ہوگا جو تمہاری گردن اڑائے گا؟

بابو صاحب کیا مرزا بھی یہی چال نہیں چلا؟ اور اگر مرزا قادیانی اس پیشین گوئی کو اس لئے انسان کی طاقت سے باہر سمجھتا ہے کہ اگر یہ صرف دو پہلو رکھنے والی پیشین گوئی پوری نہ ہوتی۔ تو کوئی مرزے کو پکڑ کر پھانسی دے دیتا۔ تو میں پوچھتا ہوں کہ بعینہ اسی قسم کی دوسری پیشین گوئی پوری نہ ہونے پر مرزے کو کس نے پھانسی دے دیا؟ قاضی صاحب..... وہ کون سی؟

نوادرو..... مرزا (حقیقت الوحی ص ۱۶۹، خزائن ج ۲۲ ص ۶۰۹) پر لکھتا ہے: ”اب یقیناً سمجھو کہ آریہ سماجوں کا خاتمہ ہے اور جیسا کہ خدا نے وعدہ کیا تھا۔ وہ پورا ہوا۔ کیا انسان کی طاقت ہے کہ قبل از وقت ایسی پیشین گوئیاں کر سکے۔“

کیوں بابو صاحب! اب تو مرزے کا یہ قول مردود ہو گیا نہ کہ ایسی پیشین گوئیاں کرنا انسانی طاقت سے باہر ہے۔ پھر میں یہ پوچھتا ہوں کہ سینکڑوں جھوٹی پیشین گوئیوں میں سے اگر خاص اسی پیشین گوئی یا تین من کل فج عمیق کے لئے کوئی مرزے کو پھانسی دیئے لگتا تو کیا مرزے کا تاویلات کا تھیلہ ختم ہو گیا تھا؟ وہ ایک اشتہار اس مضمون کا نہ نکال لیتا کہ یہ میری اجتہاد کی غلطی تھی۔ آج رات جو مجھ پر کھلا وہ یہ کہ لیکھو کے قتل کے مقدمہ میں پولیس کے سپاہی دور دور سے تیرے مکان کی تلاشی لینے آئیں گے اور یہ عظیم الشان پیشین گوئی بڑے چکار کے ساتھ پوری ہوئی۔ ”فالحمد لله على ذلك ونحمده ونصلي على رسوله الكريم والعاقبة للمتقين“ الرام عبد الله الاحد العمد احمد ولد مرزا غلام مرتضیٰ۔

بیوی..... (ہاتھ ملتے ہوئے) ہائے توبہ! غلام احمد سے احمد بن گیا۔

نوادرو..... بیوی جی اول تو غلامی ہے ہی بہت بری چیز خواہ کسی کی بھی ہو۔ دوسرے اپنے یا بیگانے نام کو گھٹا کر لینے میں کسر نفسی بھی پائی جاتی ہے۔ قہقہہ

بیوی..... مگر مرزے نے ۱۳۰۰ کا عدد تو غلام احمد قادیانی سے نکالا تھا۔

نوادرو..... جی ہاں قاضیانی کی جگہ قادیانی لگا کر۔ مگر وہ وقت گزر گیا۔ مرید مان چکے۔ اب ان اعداد جمل کی ضرورت نہیں رہی۔

بیوی..... لو اب اٹھو۔ چائے پی لو اور چائے پر بیٹھ کے۔

قاضی صاحب..... بابو صاحب آپ نے مرزے کے اس قول کی طرف توجہ کی؟ کہ کیا یہ انسان کا کام ہے کہ قبل از وقت ایسی پیشین گوئیاں کرے۔ یعنی آپ خلقت کو جتا اور بتا رہے ہیں کہ یہ ایسی غضب کی پیشین گوئی ہے کہ سوا فرشتہ کے انسان کر ہی نہیں سکتا۔

بابو صاحب..... جی ہاں مرزا قادیانی ایسے ہی کام کیا کرتا تھا۔ جو انسان کیا مرزا سلطان احمد جیسے انسان کی طاقت سے باہر ہوتے تھے۔ قہقہہ۔ قاضی صاحب کو چائے میں اچھو آ گیا۔

نوادرو..... قاضی صاحب چمت کی طرف دیکھئے۔

۱۔ آریہ سماج کے دشمنوں کی بھی تعداد بڑھا رہی ہیں۔ جس سے وہ اپنے پودے لیتے ہیں۔

۲۔ پنڈت لکھنہ احمد کھنوتہ حقیقت الوحی ص ۱۶۱، خزائن ج ۲۲ ص ۱۳۲ لکھتے۔

قاضی صاحب..... مولوی صاحب مجھے ذرا اپنا روال دیجئے۔

بابو صاحب..... دوسری دفعہ پیالیوں میں چاء ڈالتے ہوئے۔ اچھا مولوی صاحب! مرزے کی چالاکیوں کی کوئی اور مثال ہو؟

نو وارد..... اچھا میں آپ کے اور قاضی صاحب کے دماغ کا امتحان کرتا ہوں۔ سنئے! مرزا قادیانی کے الہاموں میں جو ان کے خدا نے ان کو کئے، یہ دو الہام بھی ہیں۔ آپ ان کی غرض مجھے بتادیں۔

۱..... ”انا انزلناہ قریباً من القادیان“ (ازالہ ادہام ص ۵۷، خزائن ج ۳ ص ۱۳۹)

۲..... ”انی متوفیک ورافعک الی“ (تذکرہ ص ۹۶ طبع سوم)

قاضی صاحب کو دوبارہ اچھو ہوتے ہوئے رہ گیا۔ مگر پیالی چاء کی پرچ میں رکھ کر ہنسی سے لوٹ پوٹ ہو رہے ہیں اور بات منہ سے نہیں نکلتی۔

بابو صاحب..... مولوی صاحب آپ نے یہ کیا ٹکفوفہ چھوڑ دیا۔ میری سمجھ میں تو کچھ نہیں آیا۔

نو وارد..... قاضی صاحب ہنسی کو روک کئے اور بابو صاحب کو ان الہامات کا مطلب سمجھائیے۔

قاضی صاحب..... (ہنسی کو روک کر) توبہ، لا حول ولا قوۃ الا باللہ۔ بابو صاحب آپ ان الہاموں کا مطلب نہیں سمجھتے کہ کس غرض کے لئے اتارے گئے؟

بابو صاحب..... نہ صاحب۔

قاضی صاحب..... اچھا تو سنئے! ہم مسلمان مرزے کی تکذیب و تردید میں آنحضرتؐ کی احادیث پیش کرتے ہیں کہ آنحضرتؐ نے جہاں کہیں حضرت عیسیٰ علیہ السلام کے دوبارہ آنے کا ذکر کیا ہے۔ وہاں لفظ نزول استعمال کیا ہے۔ اس لئے آنے والا مسیح آسمان سے اترے گا۔ کیونکہ نزول کے معنی اوپر سے نیچے اترنا اور حضرت عیسیٰ علیہ السلام کے آسمان پر جانے کے ثبوت میں یہ آیت پیش کرتے ہیں کہ خدا نے حضرت عیسیٰ علیہ السلام کو فرمایا کہ زمین پر رہنے کے دن پورے کرنے والا ہوں اور اپنی طرف اٹھانے والا۔

مرزے نے یہ دونوں الہام اپنے لئے اتار کر اپنے معتقدین پر ظاہر کیا کہ اگر نزول کے معنی اوپر سے نیچے اترنے کے ہوتے۔ تو خدا مجھے کیوں فرماتا کہ میں نے تجھے قادیان کے قریب نازل کیا اور چونکہ قادیان میں پیدا ہوا ہوں۔ اس لئے ثابت ہوا کہ جیسے اس الہام میں نزول کے معنی پیدا ہونے کے ہیں۔ اسی طرح احادیث میں بھی نزول سے مراد واقعی اوپر سے نیچے اترنا

نہیں، بلکہ صرف پیدا ہونا ہے اور آیت میں ”رافعك الی“ یعنی اپنی طرف اٹھانے والا، سے واقعی اگر یہ مراد ہوتی کہ تجھ کو جسم سمیت اپنی طرف اٹھانے ہوں۔ تو میرے لئے وہی الفاظ کیوں استعمال ہوتے۔ کیونکہ میں تو آسمان کی طرف اٹھایا نہیں گیا۔ پس رافع الی کے معنے یہی ہیں کہ میں تجھے عزت دوں گا۔

نو وارد..... قاضی صاحب شاباش شاباش! جزاک اللہ آج میں آپ کے دماغ کا قاتل ہو گیا۔  
قاضی صاحب..... اور میں مرزے کے دماغ کا۔

بابوصاحب..... اور میں مولوی صاحب کے دماغ کا۔

نو وارد..... بابوصاحب! میرے دماغ کی تعریف نہ کیجئے۔ میرے خیال میں مرزے نے خود بیان کر دیا ہے کہ رفع الیہ کے معنے اگر جسم سمیت آسمان کی طرف اٹھائے جانے کے ہوتے تو میرے لئے یہ آیت نہ اترتی۔ ہاں میں نے دوسرے الہام سے ایک نتیجہ نکالا ہے اور وہ یہ کہ خدا عجمی ہے۔ ”ض“ کی جگہ ”و“ بولتا ہے۔ کیونکہ جو لوگ قاضیاں نہیں کہہ سکتے وہ قادیان کہتے ہیں اور اس لئے یہ خدا قرآن اتارنے والا خدا نہیں اور مرزا امجد نہیں۔ کیونکہ مرور زمانہ سے جو خرابی اس کے گاؤں کے نام میں پڑ گئی تھی۔ اس کی اس نے تجدید و اصلاح نہ کی۔ بلکہ اس غلطی سے فائدہ اٹھا کر ۱۳۰۰ء نکالا۔ یعنی قادیان سے بجائے قاضیاں کے۔

۱۔ مرزا (ستارہ قیصرہ ص ۶، خزائن ج ۱۵ ص ۱۱۸، ۱۱۹) پر ملکہ معظمہ و کٹوریہ کو لکھتا ہے۔ ”سو یہ مسیح موعود جو دنیا میں آیا ہے۔ تیرے ہی وجود کی برکت اور دلی نیک نیتی اور سچی ہمدردی کا نتیجہ ہے۔ خدا نے تیرے عہد سلطنت میں دنیا کے درو مندوں کو یاد کیا اور آسمان سے اپنے مسیح کو بھیجا اور وہ تیرے ہی ملک میں اور تیری ہی حدود میں پیدا ہوا تاکہ دنیا کے لئے یہ ایک گواہی ہو کہ تیری زمین کے سلسلہ عدل نے آسمان سے سلسلہ عدل کو اپنی طرف کھینچا اور تیرے رحم کے سلسلہ نے آسمان پر ایک رحم کا سلسلہ پکایا اور چونکہ اس مسیح کا پیدا ہونا حق اور باطل کی تفریق کے لئے دنیا پر ایک آخری حکم ہے۔ جس کی رو سے مسیح موعود حکم کہلاتا ہے۔ اس لئے ناصرہ کی طرح جس میں تازگی اور سرسبزی کے زمانہ کی طرف اشارہ تھا۔ اس مسیح کے گاؤں کا نام اسلام پور قاضی ماحمی رکھا گیا۔ قاضی کے لفظ سے خدا کے اس آخری حکم کی طرف اشارہ ہو جس سے برگزیدوں کو دائمی فضل کی بشارت ملتی رہے اور تاسیح موعود کا نام جو حکم ہے۔ اس کی طرف بھی ایک لطیف ایما ہو اور اسلام پور قاضی ماحمی اس وقت اس گاؤں کا نام رکھا گیا تھا۔ جبکہ بابر بادشاہ کے عہد میں اس ملک ماحمی کا ایک بڑا علاقہ حکومت کے طور پر میرے بزرگوں کو ملا تھا اور پھر رفتہ رفتہ خود مختار ریاست بن گئی اور پھر کثرت استعمال سے قاضی کا لفظ قادی سے بدل گیا اور پھر اور بھی تغیر پا کر قادیان ہو گیا۔ غرض ناصرہ اور اسلام پور قاضی کا لفظ ایک بڑے پر معنی نام ہیں۔ جو ایک ان میں سے روحانی سرسبزی پر دلالت کرتا ہے اور دوسرا روحانی فیصلہ پر جو مسیح موعود کا کام ہے۔“

قاضی صاحب جس طرح اس نے جھوٹ اور مسریم کو برا کہا ہے۔ افتراء علی اللہ کو بھی بڑے سخت الفاظ میں برا کہا ہے۔ چنانچہ (نشان آسانی ص ۲، خزائن ج ۳ ص ۳۶۲) میں اس نے لکھا: ”اگر ہم بیباک اور کذاب ہو جائیں اور خدا تعالیٰ کے سامنے افتراءوں سے نہ ڈریں تو ہزار ہا درجے ہم سے کتے اور سوراخچے ہیں۔“ بابو صاحب خدا لگتی کہنا کہ خدا کی نسبت یہ کہنا کہ اس نے قاضیاں کا تلفظ قادیال کیا۔ یہ افتراء ہے یا نہیں؟

بابو صاحب مرزا کہتا ہے کہ مجھے خدا نے الہام کیا کہ ”میں تیری ساری آرزوئیں پوری کروں۔“ اور (آئینہ کمالات ص ۲، خزائن ج ۵ ص ۴۳۱) میں اس نے مشائخ اور صلحائے عرب کی طرف لکھا ہے: ”من آرزو دارم کہ بلاد کشادہ بکات آرا معانہ کنم و خدا کپائے حضرت سید عالم ﷺ را سرمہ دیدہ خود سازم..... و از خدا میخواهم کہ اواز محض کرم این تمنائے مرا کہ بجہت زیارت خطہ ولشیں شادارم برارد۔“

بابو صاحب جن لوگوں کو خدا نے کبھی بھی ایسا الہام نہیں کیا۔ وہ اپنی عمر میں کئی کئی دفعہ جا کر زیارت روضہ رسول اللہ کر آتے ہیں اور اس شخص کو الہام کر کے خدا نے اس کی یہ عظیم الشان دلی آرزو پوری نہ ہونے دی۔ پس اگر زیارت روضہ رسول اللہ مرزے کی آرزو نہ تھی۔ تو مشائخ عرب کی طرف یہ تحریر جھوٹ اور اگر یہ تحریر سچی، تو مرزے کا الہام افتراء۔

بابو صاحب..... کیوں قاضی صاحب! بس۔

قاضی صاحب..... جی اب بھی بس نہ ہو؟

بابو صاحب..... لے گا مولیٰ اب برتن اٹھا۔

گاموں..... (تولید جس سے وہ کھیاں اڑا رہا تھا، شانہ پر ڈال کر برتن جمع کرتے ہوئے) مرے نون تے اچ مولیٰ ہوراں ڈا ہڈا کنڈی وچ پھسایا۔ بن کوئی مرجائی آوے تے کڈھے۔

نودارو..... قاضی صاحب! آپ نے دیکھ لیا۔ دنیا پیٹ کے واسطے کیا کیا کرتی ہے؟

قاضی صاحب..... توبہ توبہ جن کاموں کے واسطے ایسے سخت لفظ استعمال کرتے وہی کام کرنے توبہ توبہ لاحول ولا قوۃ۔

نودارو..... صرف اس واسطے کہ اس کی طرف کوئی ان کاموں کا گمان نہ کرے۔ مگر مرزے کے کاموں کی میں آپ کو آسان سی ترکیب بتاؤں۔ جس کام کو یہ بہت ہی برا قرار دے اور اس کے برے ہونے پر بڑا زور دے، تو سمجھ لو کہ یہ کام اس نے ضرور کرتا ہے۔ یا کیا ہے یا کر رہا ہے۔





عظیم عطا فرمائے، آمین) کسی کتاب میں حکیم نور الدین کا خط درج کیا ہے کہ اگر آپ حکم دیں تو براہین کا تمام چندہ ادا کردہ میں اپنی گرہ سے لوگوں کو واپس کر دوں۔ اس سے حکیم نور دین کا اعتقاد ظاہر کیا ہے۔ کہیں کسی عرب کا خط درج کیا ہے کہ آپ کے شعروں جیسے شعر آج تک میرے دیکھنے میں نہیں آئے ہیں۔ ان کو حفظ کروں گا۔ کسی کتاب میں رتو جھرتو کے کسی پیر کا خط درج ہے جو آپ کی مدح سرائی اور تعریف سے مملو ہے۔ کسی کتاب میں عبدالکریم سیالکوٹی کا خط کسی مجہول دوست کے نام درج ہے کہ آؤ کہ نور خدا یہیں پاؤ گے اور یہ وہی عبدالکریم ہے کہ جب مرزے کو الہام ہوا ”انہ اوی القریۃ“ (حقیقت الوی ص ۲۳۲، خزائن ج ۲۲ ص ۲۳۳) میں تیرے گاؤں کو طاعون سے بچاؤں گا۔ تو اس نے زمین آسمان سر پر اٹھالیا۔ اس کی تحریر کے اقتباسات مولوی ثناء اللہ صاحب نے الہامات مرزا کے (ص ۱۱۹، ۱۲۰) پر درج کئے ہیں، جو اس طرح پر ہیں:

”انہ اوی القریۃ“ کا مفہوم صاف لفظوں میں تقاضا کرتا ہے کہ اس میں اور اس کے غیر میں امتیاز ہو..... حضرت مسیح موعود نے اپنی راستی اور شفاعت کبریٰ کا یہ ثبوت پیش کیا ہے کہ قادیاں کی نسبت تحدی کر دی ہے کہ وہ طاعون سے محفوظ رہے گا اور اپنی جماعت کے علاوہ اس جگہ کے ان تمام لوگوں کو جو اکثر دہریہ یا طبع کفار مشرک اور طبع دین حق سے ہنسی کرنے والے ہیں۔ خدا کے مصالح اور حکمتوں کی وجہ سے اپنے سایہ شفاعت میں لے لیا ہے۔

حضرت ممدوح نے لکھا ہے اور بار بار فرماتے ہیں کہ جہاں ایک بھی راست باز ہو گا۔ اس جگہ کو خدا تعالیٰ اس غضب سے بچالے گا..... تم لوگ بھی مل کر ایسی پیشین گوئی کرو۔ جس سے قادیاں کے پیغمبر کا دعویٰ باطل ہو جائے اور اس کی دہری صورتیں ہیں۔ یا یہ کہ لاہور اور امرتسر طاعون کے حملہ سے محفوظ رہیں۔ یا یہ کہ قادیاں طاعون میں جہلا ہو جائے۔

خدا نے اس اکیلے صادق کے طفیل قادیاں کو جس میں اقسام اقسام کے لوگ تھے۔ اپنی خاص حفاظت میں لے لیا۔“

قاضی صاحب..... مگر میں نے تو سنا ہے کہ یہ عبدالکریم جس کے پیچھے مرزا نماز پڑھا کرتا تھا۔ طاعون سے ہی قادیاں میں فوت ہوا۔

۱۔ جو اکثر دہریہ طبع ہیں۔ قابل غور ہے۔

۲۔ یہ ہنسی بلا خبر بالکل معقول ثابت ہوئی۔

۳۔ جیسے کوہاٹ جس میں یہ عاجز ۳۱ سال سے ہے۔

نو وارد..... جی ہاں ایہ دیکھو (ص ۱۲۹ الذکر الہکیم) پر ڈاکٹر عبدالکیم خان صاحب مرحوم اور مغفور لکھتے ہیں: ”مگر خاص ان کے گھر میں بھی عبدالکریم سیالکوٹی اور پیراں دتہ مرزا کا خاص ملازم طاعون سے فوت ہوئے۔“ قاضی صاحب قاضیانی مسیح موعود جو اس حدیث پر اعتراض کرتا ہے کہ حضرت عیسیٰ علیہ السلام جب نازل ہوں گے۔ تو حضرت مہدی علیہ السلام کے پیچھے نماز پڑھیں گے۔ دیکھو (ازالہ حصہ اول ص ۴۰، خزائن ج ۳ ص ۱۲۳) اپنے اسی مہدی کے پیچھے نماز پڑھ رہا ہے۔

اس کے بعد قاضی صاحب اور نو وارد واجازت حاصل کر کے سلام علیک کہتے ہوئے رخصت ہو گئے۔ دوسرے دن دروازہ پر دستک۔ گاموں دروازہ پر پہنچ کر، آؤ جی بسم اللہ لکھ آؤ۔ اندر داخل ہو کر سلام علیک و علیکم السلام کے بعد۔

نو وارد..... فرمائیے بابو صاحب، رات کیسے گزری؟

بابو صاحب..... مولوی صاحب! کچھ نہ پوچھئے۔ کل شام جب آپ صاحبان تشریف لے گئے۔ تو مجھے خیال پیدا ہوا کہ بہت دن ہوئے۔ میں گھر سے باہر نہیں نکلا۔ ذرا باہر کا چکر لگا آؤں۔ چنانچہ غسل کر کے اور کپڑے بدل کر باہر نکل گیا۔ ریل کے اسٹیشن کے قریب پہنچا۔ تو پرانے یارٹل گئے۔ سلام علیک و علیکم السلام کے بعد انہوں نے یہی گفتگو شروع کر دی کہ ہم نے سن لیا ہے کہ اس کو ہائی مردود ملعون کے بہکانے سے آپ دین حق سے مرتد ہو گئے ہیں۔ میں نے کہا کہ ہاں واقعی میں ایک ایسے کتاب فروش کو جو ہندوؤں، عیسائیوں اور مسلمانوں کے علماء کو نجاست خور جانور، خبیث، شریر، لعنتی، خنزیر سرشت، بد سرشت، چور، قزاق، حرای، ظالم ولد الزنا اور ان کی والدہ صدیقہ کو زانیہ کہتا ہوں مجدد، مہدی، مسیح و نبی مان سکتا ہوں، نہ مسلمان۔

وہ بڑے تپے اور کہنے لگے کہ اس بات کا ثبوت ہمیں دے کہ حضرت اقدس نے حضرت عیسیٰ علیہ السلام کو حرامی کہا ہے۔ میں نے ان سے کہا بہت بہتر کل شام کو اسی وقت یہ ثبوت آپ مجھ سے لیں۔ پس آپ آج مہربانی فرما کر قبل اس کے کہ اپنا مضمون شروع کریں۔ مجھے میرے دعوے کا ثبوت بہم پہنچادیں کہ میں ان سے شرمندہ نہ ہوں۔

نو وارد..... یہ مرزے کی کتاب ایام <sup>اصول</sup> ص ۱۴۳ (۳۰۰) پر لکھتا ہے کہ ”پانچویں وجہ یہ ہے کہ افغانوں اور یہودیوں کے رسوم و عادات آپس میں ملتے ہیں۔ مثلاً افغان یہودیوں کی طرح نسبت اور نکاح میں فرق نہیں کرتے۔ لڑکیوں کو اپنے منسوبوں کے ساتھ ملاقات اور اختلاط کرنے میں مضائقہ نہیں ہوتا۔ مثلاً مریم صدیقہ کا اپنے منسوب یوسف کے ساتھ اختلاط کرنا اور اس کے ساتھ گھر سے

باہر چکر لگانا۔ اس رسم کی بڑی سچی شہادت ہے اور بعض پھاڑی خواتین کے قبیلوں میں لڑکیوں کا اپنے منسوب لڑکوں کے ساتھ اس قدر اختلاط پایا جاتا ہے کہ نصف سے زیادہ لڑکیاں نکاح سے پہلے ہی حاملہ ہو جاتی ہیں۔“ بابوصاحب اس مضمون کو خوب ذہن نشین کر لیجئے۔ اب میں مرزے کی کتاب تقویۃ الایمان سے کچھ پڑھ کر سناتا ہوں۔ (ص ۱۶، خزائن ج ۱۹ ص ۱۷) مریدوں کو تعلیم و تلقین کے سلسلہ میں:

”اور ہمارے رسول ﷺ نے نہ صرف گواہی دی کہ میں نے مردہ روحوں میں عیسیٰ علیہ السلام کو دیکھا۔ بلکہ خود مر کر یہ بھی ظاہر کر دیا کہ اس سے پہلے کوئی زندہ نہیں رہا۔ پس ہمارے مخالف جیسا کہ قرآن کو چھوڑتے ہیں۔ ویسا ہی سنت کو بھی چھوڑتے ہیں۔ کیونکہ مرنا ہمارے نبی کی سنت ہے۔ اگر عیسیٰ زندہ تھا۔ تو مرنے میں ہمارے رسول کی بے عزتی تھی۔ سو تم نہ اہلسنت ہو۔ نہ اہل قرآن جب تک عیسیٰ کی موت کے قائل نہ ہو اور میں حضرت عیسیٰ کی شان کا منکر نہیں۔ گو خدا نے مجھے خبر دی ہے کہ مسیح محمدی مسیح موسوی سے افضل ہے۔ لیکن تاہم میں مسیح ابن مریم کی بہت عزت کرتا ہوں۔ کیونکہ میں روحانیت کے رو سے اسلام میں خاتم الخلفاء ہوں۔ جیسا کہ مسیح ابن مریم اسرائیلی سلسلہ کے لئے خاتم الخلفاء تھا۔ موسیٰ کے سلسلہ میں ابن مریم مسیح موعود تھا اور محمدی سلسلہ میں میں مسیح موعود ہوں۔ سو میں اس کی عزت کرتا ہوں۔ جس کا ہم نام ہوں اور مفتری ہے وہ شخص جو مجھے کہتا ہے کہ میں مسیح ابن مریم کی عزت نہیں کرتا۔ بلکہ مسیح تو مسیح میں تو اس کے چاروں بھائیوں کی بھی عزت کرتا ہوں۔ کیونکہ پانچوں ایک ہی ماں کے بیٹے ہیں۔ نہ صرف اسی قدر بلکہ میں تو حضرت مسیح کی دونوں حقیقی ہمشیروں کو بھی مقدس سمجھتا ہوں۔ کیونکہ یہ سب بزرگ مریم بتول کے پیٹ سے ہیں اور مریم کی وہ شان ہے جس نے ایک مدت تک اپنے تئیں نکاح سے روکا۔ پھر بزرگان قوم کے نہایت اصرار سے بوجہ حمل کے نکاح کر لیا۔ گولوگ اعتراض کرتے ہیں کہ برخلاف تعلیم توریت عین حمل میں کیونکر نکاح کیا گیا اور بتول ہونے کے عہد کو کیوں ناحق توڑا گیا اور تعدد ازدواج کی کیوں بنیاد ڈالی گئی۔ یعنی باوجود یوسف نجار کی پہلی بیوی کے ہونے کے پھر مریم کیوں راضی ہوئی کہ یوسف نجار کے نکاح میں آئے۔ مگر میں کہتا ہوں کہ یہ سب مجبوریاں تھیں۔ جو پیش آ گئیں۔ اس صورت میں وہ لوگ قابل رحم تھے۔ نہ قابل اعتراض۔ ان سب باتوں کے بعد پھر میں کہتا ہوں کہ یہ مت خیال کرو کہ ہم نے ظاہری طور پر بیعت کر لی ہے۔ ظاہر کچھ چیز نہیں۔ خدا دلوں کو دیکھتا ہے اور اس کے موافق تم سے معاملہ کرے گا۔ دیکھو میں یہ کہہ کر فرض تبلیغ سے سبکدوش ہوتا ہوں کہ گناہ ایک زہر ہے۔ اس کو مت کھاؤ۔“

بابوصاحب مرزے کی اس ساری بکواس کا کیا مفہوم یہ نہیں کہ:

۱..... مریم اپنے منسوب یوسف نجار کے ساتھ قبل از نکاح اختلاط کرتی تھی اور اس کے ساتھ گھر سے باہر چکر لگایا کرتی تھی اور قوم افغان میں ایسے اختلاطوں کا نتیجہ یہ ہوا کہ اکثر لڑکیاں قبل از نکاح حاملہ پائی گئیں۔

۲..... یہودیوں میں بموجب شریعت موسوی کے ایک بیوی کی موجودگی میں دوسری بیوی جائز نہ تھی۔ اس لئے بھی جائز نہ ہوئی۔

۳..... مریم بتول کا یہ ناجائز نکاح یوسف سے باز رہنے پر بزرگان قوم اس لئے مجبور ہوئے اور مریم اس نکاح پر اس لئے راضی ہو گئی کہ وہ حاملہ پائی گئی۔ حاملہ کس سے ہوئی یوسف سے۔ کیونکہ یوسف کے ختم سے اور مریم کے لطن سے جو دو لڑکیاں پیدا ہوئیں وہ حضرت عیسیٰ کی حقیقی بہنیں تھیں۔ حقیقی بہن بھائی انہیں کو کہتے ہیں جو ایک باپ کے نطفہ سے اور ایک ماں کے پیٹ سے ہوں۔ اگر ماں ایک ہو اور باپ مختلف ہوں تو ان کو اخیانی کہتے ہیں اور اگر باپ ایک ہو اور ماںیں جدا جدا ہوں تو ان کو علاتی کہتے ہیں۔

اب اس مکار کا کردیکھئے کہ فلانے کی عزت کرتا ہوں۔ میں ڈھمکے کی عزت کرتا ہوں کہ میرائے میں کیا کہہ گیا کہ توبہ نعوذ باللہ مریم زانیہ تھیں اور حضرت عیسیٰ علیہ السلام ولد الزنا۔ اسی غرض سے اس نے (تحدہ کو لڑویہ ص ۱۱۹ خزائن ج ۷ ص ۲۹۷) پر آیت ”والتی احصنت فوجھا“ کے معنی یوں کئے ہیں کہ ”مریم نے جب اپنے اندام نہانی کو نامحرم سے محفوظ رکھا۔“

بابوصاحب یہ انگریزوں کی ہی بادشاہی ہے۔ جس نے مذہبی امور میں لوگوں کو اس قدر آزادی دے رکھی ہے۔ اگر اسلامی بادشاہی ہوتی تو خدا جانے اس کو کیسے کیسے عذابوں سے مارتے؟

قاضی صاحب جہاں قرآن شریف میں اللہ تعالیٰ یہود کی نسبت فرماتا ہے کہ:

”وقولہم علی مریم بھتاناعظیما“ اور ہم نے یہودیوں پر اس وجہ سے بھی لعنت بھیجی کہ انہوں نے مریم پر بہتان لگایا یعنی زانیہ کہا۔ وہاں یہ بھی دیکھئے کہ اللہ تعالیٰ مریم صدیقہ کے شکم سے حضرت عیسیٰ علیہ السلام کی پیدائش کیونکر بیان کرتا ہے؟

پارہ ۳ کو ع ۱۳ ترجمہ: ”اور جب فرشتوں نے مریم سے کہا کہ اے مریم صرف خدا کے حکم سے ایک لڑکا تمہارے لطن سے ہوگا سو خدا تم کو اپنے (اس) حکم کی خوش خبری دیتا ہے (اور) اس کا نام ہوگا عیسیٰ مسیح ابن مریم دنیا اور آخرت (دونوں) میں رودار اور (خدا کے) مقرب بندوں

میں سے (ایک مقرب بندہ) اور جھولے میں اور بڑی عمر کا ہو کر لوگوں کے ساتھ (یکساں) کلام کرے گا اور (اللہ کے) نیک بندوں میں سے ایک وہ بھی ہوگا۔ وہ کہنے لگیں کہ اے میرے پروردگار! میرے ہاں کیسے لڑکا ہو سکتا ہے حالانکہ مجھ کو کسی مرد نے چھوا تک نہیں۔ اللہ تعالیٰ نے فرمایا ”کذالک“ اسی طرح جو اللہ چاہتا ہے پیدا کرتا ہے۔ جب وہ کسی کام کا کرنا ٹھان لیتا ہے۔ تو بس اسے فرما دیتا ہے کہ ہوا روہ ہو جاتا ہے۔“

پارہ ۱۶ ص ۵ ترجمہ: ”اے پیغمبر قرآن میں مریم کا مذکور بھی لوگوں سے بیان کرو کہ جب وہ اپنے لوگوں سے الگ ہو کر پورب رخ ایک جگہ جا بیٹھیں اور لوگوں کی طرف سے پردہ کر لیا تو ہم نے اپنی روح (یعنی جبرائیل) کو ان کی طرف بھیجا تو وہ اچھے خاصے آدمی کی شکل بن کر ان کے رو برو آ کھڑے ہوئے۔ وہ (ان کو دیکھ کر) لگیں کہنے کہ اگر تم پر ہیزگار ہو تو میں تم کو خدا کا واسطہ دیتی ہوں (کہ میرے سامنے سے ہٹ جاؤ) (جبرائیل بولے) کہ میں تو بس تمہارے پروردگار کا بھیجا ہوا (فرشتہ) ہوں اور اس لئے آیا ہوں کہ تم کو ایک پاک طینت لڑکا دوں۔ وہ بولیں میرے ہاں کیسے لڑکا ہو سکتا ہے؟ حالانکہ (نہ تو نکاح کے طور پر) مجھ کو کسی مرد نے چھوا اور نہ کبھی میں بدکار رہی۔“

”قال کذالک“ جبرائیل نے کہا جیسا میں کہتا ہوں ایسا ہی ہوگا۔ تمہارا پروردگار فرماتا ہے کہ تمہارے ہاں بے یاب کے لڑکا پیدا کرنا ہم پر آسان ہے اور (اس کے پیدا کرنے سے) غرض یہ ہے کہ لوگوں کے لئے ہم اس کو اپنی قدرت کی نشانی قرار دیں۔

بابو صاحب..... آپ نے سن لیا کہ اللہ تعالیٰ ہم کو بذریعہ اپنے محبوب فداہ الہی دائمی حضرت عیسیٰ علیہ السلام جیسے الواعزم پیغمبر اور رسول کی پیدائش کا معاملہ کس طرح بیان فرماتا ہے۔ اب اس لفظ ”کذالک“ کا بھی حال سن لیں۔ جو ان کی نسبت خدا نے بذریعہ اپنے فرشتہ کے فرمایا یعنی ایسا ہی ہوگا۔ کیونکہ مرزائیوں نے اس کو بے وقعت کرنے کی کوشش کی ہے۔

قرآن شریف میں یہ لفظ ایسے موقعوں پر تین جگہ آیا ہے۔ ایک جگہ پارہ ۲۶ کے رکوع ۱۹ میں جہاں حضرت ابراہیم علیہ السلام کو فرشتوں نے لڑکا پیدا ہونے کی بشارت دی اور ان کی بیوی نے یہ سن کر اپنا منہ بیٹنا شروع کیا کہ اول تو میں بڑھیا۔ دوسرے بانجھ تو فرشتوں نے کہا ”کذالک“ اور ایک جگہ ”کذالک“ (پارہ ۶۰ ص ۴۴) میں جہاں خداوند کریم نے حضرت زکریا کی دعا قبول کر کے فرمایا کہ ہم تم کو ایک لڑکے کی خوشخبری دیتے ہیں جس کا نام ہوگا یحییٰ اور اس سے پہلے ہم نے کوئی آدمی اس نام کا پیدا نہیں کیا۔ زکریا علیہ السلام نے تقاضائے بشریت عرض کیا کہ اے میرے پروردگار میرے ہاں لڑکا کیسے پیدا ہو سکتا ہے؟ اور حال یہ ہے کہ میری بیوی بانجھ ہے اور میں بڑھاپے کی حد غایت کو

پہنچ گیا ہوں تو خدا نے فرمایا ”کذالک“ اور وجہ جیسا کہ میں نے بیان کیا۔ نبی بنی مریم کے لڑکا پیدا ہونے کے معاملہ میں۔ پس خدا کا یا خدا کی طرف سے فرشتوں کا کذا لک کہنا ظاہر کر رہا ہے کہ اس کے معنی یہ ہیں کہ جس بات کو تم انہونی سمجھتے ہو۔ وہ خدا کے احاطہ قدرت سے باہر نہیں اور اس کے لئے انہونی نہیں اور نبی بنی مریم کے معاملہ میں چونکہ وہ خاوند نہیں رکھتی تھیں۔ یہ الفاظ زائد کئے کہ خدا جس کام کے کرنے کا ارادہ کرتا ہے۔ تو فرماتا ہے ہو جا اور وہ ہو جاتا ہے۔

نو وارد کا یہ بیان کرنا تھا کہ بابو صاحب نے اپنی پگڑی اتار کر نو وارو کے قدموں پر رکھ دی اور عرض کی کہ خدا کے واسطے اس معاملہ کو بھی حل کر دیں جو (تقویۃ الایمان ص ۱۵، خزائن ج ۱۹ ص ۱۷) میں مرزا قادیانی لکھتا ہے: ”کہ آنحضرت نے شب معراج میں حضرت عیسیٰ کو مردوں کی ارواح میں دیکھا تھا۔“

نو وارد..... بابو صاحب میں آپ سے مرزے کی کون کون سی بات کی تردید بیان کروں گا۔ میں کوہاٹ میں اور آپ سیالکوٹ میں۔ میری مختصر عرض اس بارہ میں سن لیں کہ مرزے کا جو کوئی قول بھی کوئی پیش کرے اس کو گزشتہ سے زیادہ وقعت نہ دیں۔ سنئے! اس معراج کی بابت اس شخص کے کیا کیا مختلف بیان ہیں۔ یہاں تو اس نے معراج کو قبول کیا۔ اب دوسرے واقعہ پر کیا کہتا ہے؟ ”معراج کی حدیثوں میں سخت تعارض واقعہ ہے۔“

(ازالہ حصہ دوم ص ۹۳۲، خزائن ج ۳ ص ۶۱۲)  
 ”معراج اس جسم کثیف کے ساتھ نہیں تھا۔ بلکہ نہایت اعلیٰ درجہ کا کشف تھا اور اس قسم کے کشفوں میں مؤلف خود صاحب تجربہ ہے۔“  
 (ازالہ اول ص ۴۸، خزائن ج ۳ ص ۱۲۶)  
 اب کشف کی تعریف سنئے! ”کشف میں روحانی امور طرح طرح کے اجسام میں انہی آنکھوں سے دکھائی دیتے ہیں۔ ان روحوں سے ملاقات ہوتی ہے۔ جو اس عالم سے گزر چکی ہیں۔ اپنے اصلی جسم میں اسی دنیا کے کپڑوں میں سے ایک پوشاک پہنے ہوئے نظر آتے ہیں۔“  
 (آئینہ کمالات ص ۱۳۹، خزائن ج ۵ ص ۱۳۹) بابو صاحب آپ کو خدا کی قسم ہے سچ کہنے گا۔ اب زندہ اور مردہ کی کوئی شناخت کشف میں باقی رہی؟

بابو صاحب..... مولوی صاحب شک نہیں کہ آپ نے دو اور دو چار کی طرح ثابت کر دیا کہ مرزے نے حضرت عیسیٰ علیہ السلام کا ذکر کرتے کرتے صاف کہہ دیا کہ وہ حرامی تھے۔ پس مرزا قادیانی قرآن کا منکر اور کافر ثابت ہوا۔ میں آج یہ دونوں کتابیں لے کر ان کے پاس جاؤں گا۔ دیکھیں وہ کیا کہتے ہیں؟

نوادارہ..... اسی خیال خام کو دل سے نکالنے۔ وہ ہرگز آپ کی بات نہیں سنیں گے اور اگر آپ نے زبردستی ان کے کانوں میں ڈال دی تو کہیں گے ہوا کیا۔ ہوا کیا۔ یہ بات ہی کیا ہوئی۔ اس کا جواب ہم سے مانگتے ہو۔ ہم ابھی ایک کارڈ قادیان لکھ دیتے ہیں اور چکی بجا کر کہیں گے کہ اتنی دیر میں ”الفضل“ میں اس کا جواب نکل آئے گا اور آپ کو اپنا سامنہ لے کر واپس آنا پڑے گا۔

قاضی صاحب..... یہ تو میرے خیال میں ڈوب کرنے کی بات ہے کہ جب میں سنی مذہب چھوڑ کر شیعہ ہو گیا اور مجھ سے کوئی اس مذہب کی خوبی پوچھے یا اس پر اعتراض کر کے جواب مانگے۔ تو میں اس کو یہ جواب دوں کہ اس کا جواب فلاں اخبار یا رسالہ میں نکل آئے گا۔ مولوی صاحب میری عقل حیران ہے کہ اگر یہ اعتراضات کا جواب نہیں دے سکتے تو اس مذہب کو کیوں اختیار کرتے ہیں؟

نوادارہ..... قاضی صاحب اس کا جواب آپ بابو صاحب سے طلب کریں۔ وہ مجھ سے بہتر بیان کر سکیں گے۔

بابو صاحب..... سر کھاتے ہوئے۔ مرزائی ہو جانے کے اسباب بہت سے ہیں۔ مرزائی اخباروں کا پڑھنا اور اپنے مذہب سے ناواقفیت جو میرے مرزائی ہونے کا سبب بنے۔ بعض مفت کی روٹیاں کھانے کے لئے مرزائی بن گئے ہیں۔ بعض سرکاری ملازمت میں ترجیح پانے کے خیال سے۔ بعض درمیں کے اشعار سن کر کہ مرزا کیسا عاشق رسول اللہ ہے کہ آپ کے کوچہ میں سر کٹوانے پر ایسا اڑا ہوا ہے کہ کسی کے روکے نہیں رکتا۔ بعض جو شیلے مرزے کے منہ سے پادریوں کو مگالیاں سن کر۔ بعض شادیوں کے رجسٹر کی وجہ سے۔ بعض طاعون کا خوف دلانے کی وجہ سے۔ بعض اندھا دھند حکیم نور دین کے مرزائی ہو جانے کی وجہ سے۔ بعض مرزے کے مستجاب الدعوات ہونے کے اشتہاروں کی وجہ سے۔ لیکن سب سے زیادہ میرے خیال میں وہ لوگ اس طرف آئے جنہوں نے اپنے مذہب سے لاعلمی کی حالت میں قادیانی اخبار پڑھے۔ یا جن کو حضرت عیسیٰ علیہ السلام کا زعمہ آسمان پر موجود ہونا ناممکن نظر آیا اور خدا کو انہوں نے قادر مطلق صرف زبان سے مانا۔

نوادارہ..... بابو صاحب میری عقل حیران ہے کہ سب سے باریک اور عقل میں نہ آنے والا مسئلہ تو خدا کا عیست سے ہست کرنے پر قادر ہونے کا ہے۔ جس کو کروڑوں انسان نہ مان کر مادہ کو بھی ازیلی قرار دیتے ہیں۔ اس کو مرزے نے ایسا مانا ہے کہ اس کا ایک جھوٹا اور بھدا نمونہ بھی اپنے کرتے پر قائم کر کے دکھلایا ہے۔ اس مسئلہ کے بعد خدا کا اپنے آپ کو کسی انسان پر ظاہر کرنے کا مسئلہ ہے اور دنیا کے لوگوں کا ہزاروں مختلف اور متضاد خیال کے مذہبوں میں ہونا۔ بلکہ لامذہب



ہونا اس کی تصدیق کرتا ہے۔ جیسا کہ کسی نے کہا کہ:

حرم و دیر کے جھگڑے ترے چھپنے سے پڑے  
تو اگر پردہ اٹھا دے تو تو ہی تو ہو جائے

اس کو بھی یہ شخص منواتا ہے اور کہتا ہے خدا کی کلام سے قریباً ہر روز میں مشرف ہوتا ہوں۔ بعض اوقات تمام تمام دن یا تمام تمام رات خدا مجھ سے باتیں کرتا ہے۔ کبھی اپنے روشن چہرے سے کسی قدر پردہ اٹھا کر مجھ سے باتیں کرتا ہے۔ حضرت عیسیٰ کی دو چادروں کی بابت تو یہ شخص ہنسی اڑا کر کہتا ہے کہ کسی مسلمان یا عیسائی نے ہمیں پتہ نہیں دیا کہ یہ چادریں ریشمی ہوں گی یا سوتی۔ مگر خود اس نے بھی ہمیں پتہ نہیں دیا کہ خدا کے چہرے پر جو پردہ پڑا رہتا ہے۔ وہ ٹاٹ کا ہے یا پٹا پٹی کا۔ لیکن جو بات کہ مرزے کے ذہن اور عقل میں نہیں آتی۔ وہ خدا کا ایک کلمہ اللہ کا آسمان پر اٹھا لیتا ہے اور بس۔ کبھی ان کے لئے چار پائی اور بستر نہ ہونے کا غم اسے کھاتا ہے۔ کبھی ان کے بالوں اور ناخنوں کے بڑھ جانے کا رنج اسے نڈھال کئے دیتا ہے۔ کبھی باورچی خانہ اور پاخانہ آسمان پر نہ ہونے کا رنج اسے ہلاک کئے دیتا ہے۔ کبھی زمین کی حرکت سے زمین کے لوگوں کو ہر وقت گرتے پڑتے دیکھ کر آسمان کی گردش سے ان کا نیچے اوپر ہو جانے کا خیال اسے پیٹنے نہیں دیتا۔ کبھی حضرت عیسیٰ علیہ السلام کے آسمان پر ہونے سے آنحضرت کی جگہ کا درد اس کی روح کو گھٹاتا ہے۔

یہ خیال نہیں کرتا کہ گول چیزوں کا اوپر اور نیچے کیا۔ کیا کل آپ امریکہ کے وحشیوں کے پیروں کے نیچے نہیں گزرے اور مرزا قادیانی پادری ڈوٹی کے پیروں کے نیچے زندگی نہیں بسر کرتا رہا۔ یہ خدا نے کتنا بڑا غضب کیا کہ اولیاء اور اقطاب و ابدال امریکہ کے وحشیوں کے پیروں کے نیچے پیدا کئے۔ زندہ رکھے اور مرنے کے بعد مدفون ہونے دیئے۔ کیا امریکہ والوں کا آسمان ہمارے پیروں کے نیچے نہیں اور کیا ہمارا آسمان امریکہ والوں کے پیروں کے نیچے نہیں؟

بابو صاحب قرآن حضرت عیسیٰ علیہ السلام کا آسمان پر اٹھایا جانا بیان کرتا ہے اور مرزا آیت ”رفع اللہ الیہ“ کے معنی کرتا ہے کہ خدا نے اس کو عزت دے دی۔ ہمیں بتلایا جائے کہ ان کی عزت کے نقشے کا کون سا خانہ خالی تھا جو پر کر دیا گیا؟ کون سی عزت ان کو پہلے حاصل نہ تھی جو دی گئی۔ کیا نبوت جچیں کر۔ زخمی پیروں سے شام سے کشمیر تک کا سفر کرانا اور ۸۶ سال گم نامی اور جلاوطنی میں گزار کر کسی یوز آسف کی قبر میں مدفون کرانا ان کی عزت بڑھا گیا اور اس میں چار چاند لگا دیا۔ انیس سو سال کے بعد حکیم نور دین نے قبر کا پتہ لگایا۔ تب بھی کسی عیسائی نے اس پر ایک صلیب نصب نہ کی۔ نہ آنحضرت کی حدیث کے مطابق کسی عیسائی نے اس کو سجدہ گاہ بنایا۔

قاضی صاحب..... بات کہیں کی کہیں پہنچ گئی اور آپ اصل مضمون سے بہت دور چلے گئے۔  
ذکر تو مرزے کے فریبوں کا تھا۔

نو وارو..... قاضی صاحب میں اس کے فریب کہاں تک بیان کروں۔ اس کے تو بال بال میں فریب تھا۔ پھلی پکڑنے کے لئے کنڈی پر جو خون یا گوشت یا آٹا یا کچھ اگایا جاتا ہے۔ اس کو آپ کو معلوم ہے کہ انگریزی میں بیٹ کہتے ہیں۔ مرزے نے جن لوگوں کو بیٹ سے اپنی کنڈی میں پھنسا یا وہ یہ تھی کہ ”میرے وقت میں تمام قومیں ایک قوم کی طرح بن جائیں گی اور ایک ہی مذہب اسلام ہو جائے گا۔“ (چشمہ معرفت ص ۸۳ خزائن ج ۳ ص ۹۱) مسلمانوں نے اسی خوشی میں آ کر آپ کی طرف دوڑنا اور آپ سے سرمذہانا شروع کر دیا۔ آپ ان کی دولت سے اپنا گھر بھر کر اور خوب عیش و عشرت کر کے ان جہاں سے چل دیئے۔ آپ کی بلا سے ہندو اور عیسائی مسلمان ہو جائیں۔ یا مسلمان ہندو اور عیسائی بن جائیں۔ قاضی صاحب آپ نے مداری کا تماشا تو بہت دفعہ دیکھا ہوگا۔  
قاضی صاحب..... جی ہاں بہت دفعہ۔

نو وارو..... کبھی اس کی چالاکیوں پر آپ نے غور کیا؟

قاضی صاحب..... کیا تو ہے۔ مگر میں کبھی ان کی تہہ کو نہیں پہنچا۔

نو وارو..... اچھا تو مجھ سے سنئے اور مقابلہ کیجئے۔ جب وہ کسی چور سے یا میدان میں اپنا تماشا کر کے لوگوں سے کچھ وصول کرنا چاہتا ہے۔ تو پہلے ڈگڈگی بجاتا ہے۔ یعنی ”آؤ لوگو یہیں نور خدا پاؤ گے۔“ کے اشتہار تقسیم کرتا ہے۔ جب لوگ آنے لگ جاتے ہیں۔ تو ان کو تماشے کے شروع کرنے تک خوش رکھنے کے لئے ہنسی بھائی شروع کر دیتا ہے ”میں آنحضرتؐ کا بول بالا کرنے اور اسلام کی شوکت ظاہر کرنے آیا ہوں۔“ پھر ایک کپڑے کا بت سا بنا ہوا تھیلے میں سے نکال کر میدان میں پھینک دیتا ہے اور اس سے غرض اس کی یہ ہوتی ہے کہ اگر کوئی اور کرتب میرا پسند نہ آئے تو تماشائی چلے نہ جائیں۔ بلکہ اس انتظار میں کھڑے رہیں کہ دیکھیں اس گڈے سے یہ کیا بناتا ہے؟ اس سے جو کچھ بھی اس نے بنایا وہ واقعی قابل تعریف کرتب ہوگا۔ ”وہ گڈا یہی تھا کہ میرے زمانہ میں کل مسلمان ہو جائیں گے۔“ اور جس طرح مداری صاحب چند معمولی کرتب دکھا کر پیسے طلب کر کے اس گڈے کو اسی طرح واپس تھیلے میں ڈال کر چل دیتے ہیں۔ اسی طرح مرزا قادیانی بھی اپنے مریدوں کو کل دنیا کے لوگوں کو مسلمان ہوتے دیکھنے کے انتظار میں چھوڑ کر اس جہان سے تشریف لے گئے۔ اب کہر لوان کا جو کرنا ہے۔ کیا کر سکتے ہو؟ بڑے بڑے بینک بیٹھ گئے اور ان کے دیوالے لکھ گئے۔ مگر مرزا قادیانی کے بینک کو روز افزون ترقی ہے۔

قاضی صاحب قرآن شریفؑ میں اللہ تعالیٰ نے بعض اوقات کسی کے تذکرہ میں جو کچھ اس نے بیان کیا ہوتا ہے۔ اسی طرح بیان کر دیتا ہے۔ مثلاً حضرت یوسف علیہ السلام کے قصہ میں بیان کرتا ہے کہ حضرت یوسف علیہ السلام نے پیانہ بنیامین کی بوری میں رکھوا دیا۔ پھر ان کے ایماء سے ایک پکارنے والے نے پکارا کہ قافلے والو تم ہی چور ہو۔ انہوں نے دریافت کیا کیا گم ہو گیا؟ تو اس کے جواب میں اس نے کہا کہ شاہی پیانہ نہیں ملتا۔

اسی طرح حضرت ابراہیم خلیل اللہ کے قصہ میں ہے کہ ان لوگوں نے آپ سے پوچھا کہ ہمارے بتوں کو کس نے توڑا؟ تو حضرت ابراہیم علیہ السلام نے کہا کہ بڑے بت نے چھوٹے بتوں کو توڑا۔ لیکن مرزا قادیانی کی پیشین گوئیاں جب جھوٹی نکلیں۔ تو آپ نے (پارہ ۲۴ رکوع ۹) میں جو اللہ تعالیٰ فرماتا ہے کہ جب حضرت موسیٰ علیہ السلام کے قتل کا لوگ ارادہ کرنے لگے تو ایک مرد مومن نے جو اپنے ایمان کو مخفی رکھے ہوئے تھا۔ کہا کہ اگر یہ جھوٹا ہے تو اس کا عذاب خود اٹھائے گا اور اگر سچا ہے تو جن جن عذابوں کا وہ تم سے وعدہ کرتا ہے۔ ان میں سے کوئی نہ کوئی تو تم پر ضرور آنازل ہوگا، کے حوالے سے مسلمانوں سے یوں فرماتا شروع کیا ”چنانچہ اللہ تعالیٰ نے دوسری جگہ فرمایا ہے: ”ان يك صادقاً“ (نشان آسانی ص ۳۱، خزائن ج ۳ ص ۳۹۴) اللہ تعالیٰ نے فرمایا ہے ”وان يك كاذباً“ (تمہ حقیقت الہوی ص ۱۵۶، خزائن ج ۲۲ ص ۱۶۰) جیسا کہ اللہ تعالیٰ آپ فرماتا ہے: ”وان يك كاذباً“ (تمہ حقیقت الہوی ص ۱۳۰، خزائن ج ۲۲ ص ۵۶۷)

اب دیکھو خدا تعالیٰ نے بعض کا لفظ اس جگہ استعمال کیا نہ کل کا (تمہ حقیقت الہوی ص ۱۳۱، خزائن ج ۲۲ ص ۵۶۷) پس نص قرآنی سے ثابت ہے کہ عذاب کی پیشین گوئی کا پورا ہونا ضروری نہیں۔ (ص ۱۳۱، تمہ حقیقت الہوی، خزائن ج ۲۲ ص ۵۶۸) قاضی جی یہ کتنی بڑی خود غرضی ہے کہ ایک امتی کے قول کو خدا کا قول کہا جاتا ہے۔ وہ غریب اس سے بڑھ کر کیا کہہ سکتا تھا؟

مخفی ایمان لائے ہوئے بھی شاید اس کو جمعہ جمعہ آٹھ دن ہوئے ہوں گے۔ وہ نہ بخبر تھا نہ ملہم تھا۔ موسیٰ علیہ السلام کی جان بچانے کے لئے جو کچھ اس نے اپنی عقل و سمجھ کے موافق کہا وہ اللہ تعالیٰ نے بیان کر دیا۔ خدا نے نہ اس کے لفظ لفظ کی تصدیق کی نہ تکذیب۔ اگر مرزا یوں لکھتا کہ قرآن میں آیا ہے تو بھی دھوکے کی حد تک تھا۔ مگر اس کا یہ کہنا کہ ”جیسا کہ اللہ تعالیٰ آپ فرماتا ہے“، دھوکے سے کچھ بڑھ کر ہے۔

۱۔ پ ۱۶ ع ۳ میں ہے کہ ذوالقرنین نے سورج کو کالے کپڑے کے کنڈپس ڈوبتے دیکھا

قاضی صاحب مرزا کہتا ہے کہ میں اس وجہ سے بھی مسیح موعود ہوں کہ میرا حلیہ حضرت عیسیٰ علیہ السلام سے ملتا ہیں۔ یعنی رنگ گندی اور بال لمبے ہیں۔ قاضی جی آپ تو علاقہ خٹک میں پھر آئے ہیں۔ پھر اگر ڈپٹی کمشنر صاحب کو ہاٹ۔ خان صاحب خٹک کو لکھے کہ آپ کے علاقہ میں ایک گندی رنگ، لمبے بالوں والا آدمی حضرت عیسیٰ علیہ السلام کے حلیہ کا ہے۔ اس کو ہمارے پاس بھیج دو۔ تو جی بھانا خان صاحب کو کتنے مسیح موعود بھیجے پڑیں گے؟ کچھیں تیس ہزار یا کم و بیش۔

قاضی صاحب..... نہیں آپ غلط کہتے ہیں۔ میری موجودگی میں ایک ایسا حکم آیا تھا۔ تو خان صاحب نے اس پر لکھ دیا تھا کہ میرے علاقہ میں اس حلیہ کا کوئی شخص نہیں۔ تحقیقات و دریافت خفیہ و علانیہ سے پایا گیا کہ ملک پنجاب میں ایک شخص اس حلیہ کا ضرور ہے۔  
نودارد..... گاموں بس بس۔

بیوی..... گاموں اٹھ جا کے چاء لے آ۔ قاضی صاحب نے کتاب ضرورۃ الامام اٹھا کر اس کی ورق گردانی شروع کر دی۔

قاضی صاحب..... مولوی صاحب یہ ہے مولوی عبدالکریم صاحب کا خط ایک دوست کے نام۔  
نودارد..... جی ہاں یہی ہے۔ (ص ۳۲، خزائن ج ۱۳ ص ۵۰۲)

قاضی صاحب..... امی لاجول ولاقوۃ اس خط کے آتھر کو مرزے نے مولوی لکھا ہے۔ اعظمی لہ۔ اس کی تو کوئی سطر غلطی سے خالی نہیں۔

بیوی..... قاضی صاحب اسے چھوڑیے اب چاء پیجیے۔ گاموں جانو کو کہہ کچھ تھوڑا سا مربہ نکال دے۔

بابو صاحب..... (چاء پیالیوں میں ڈالتے ہوئے) کیوں قاضی صاحب مولوی عبدالکریم کا خط آپ کو پسند نہ آیا؟

قاضی صاحب..... امی لاجول ولاقوۃ سنا کرتے تھے کہ فلا نے نے ایسی عبارت کہی کہ موتی پردے دیئے۔ مگر اغلاط پروٹی ہوئی آج ہی دیکھیں۔

نودارد..... قاضی صاحب یہ کی اغلاط دیکھ کر ہی گھبرا گئے۔

قاضی صاحب..... کیا پیر کی عبارت میں بھی اسی قسم کے موتی پردے ہوئے تھے؟  
نودارد..... اس میں شک ہی کیا ہے؟

بابو صاحب..... مولوی صاحب یہ آپ تعصب سے کہہ رہے ہیں۔ مرزے کی علمی لیاقت کے سب قائل ہیں۔

نودارد..... بابوصاحب بے ادبی معاف! آپ جیسے ٹل کے ایک اسٹیشن ماسٹر صاحب جو مرزائی تھے۔ درمیں میں دس شرائط بیعت پڑھ رہے تھے تو انہوں نے بنی نوع کو بنی نوع پڑھا۔ ایک اور صاحب نے جو ایک باتری میں ہیڈ کلارک تھے اور ہیں۔ مجھے ایک خط لکھا اس میں یہ شعر لکھا: خشتِ اوّل چوں نہد معماری کج..... الخ ایسے مریدوں کے لئے تو مرزا واقعی علامہ دہر تھا۔ قاضی صاحب..... بابوصاحب یہ تو میں آپ کو یقین دلاتا ہوں کہ ہمارے مولوی صاحب کوئی دعوے بے دلیل نہیں کیا کرتے۔

بابوصاحب..... قاضی صاحب اگر آپ سا عالم فاضل یہ دعوے کرے تو لوگ مان لیں۔ لیکن ہمارے مولوی صاحب تو نام کے مولوی ہیں۔ ہمیشہ دفتر انگریزی میں کلرک کرتے رہے۔ قاضی صاحب..... ہاں! مگر ایسے شخص کا مرزے کی تحریرات میں غلطیاں پکڑنا مرزے کے لئے زیادہ ہی خفت کا باعث ہوگا۔

بابوصاحب..... کیوں مولوی صاحب بس اور قاضی صاحب آپ بھی بس۔ اچھا کاموں اٹھا۔ چاء کے برتن اٹھائے جانے کے بعد۔

بابوصاحب..... اچھا مولوی صاحب اب ہمارا انتظار رفع کرائیں۔ نودارد..... بابوصاحب مرزے کا اردو نہ جانتا کچھ جرم تو نہیں۔ لیکن چونکہ اس میں بھی اس کا ایک جھوٹ ثابت ہوتا ہے۔ اس لئے میں اس میں اردو کی اغلاط بیان کرتا ہوں۔

اس شخص نے (نزدول المسح ص ۵۶، خزائن ج ۱۸ ص ۴۳۳) پر لکھا: ”کیونکہ جب میں عربی میں یا اردو میں کوئی عبارت لکھتا ہوں۔ تو میں محسوس کرتا ہوں کہ کوئی اندر سے مجھے تعلیم دے رہا ہے۔“ اور اندر سے تعلیم دینے والے کی بابت (ص ۹۳ آئینہ کلمات، خزائن ج ۵ ص ۹۳) پر لکھتا ہے: ”اس عاجز کو اپنے ذاتی تجربہ سے معلوم ہے کہ روح القدس کی قدسیت ہر وقت اور ہر دم اور ہر لحظہ بلا فصل ملہم کے تمام قویٰ میں کام کرتی ہے۔“ اب مرزے کے روح القدس کی اردو سن لیں۔

سب سے اوّل یہ کہ مرزا نے ہمیشہ کہ بیانہ کی جگہ ”جو“ جو اردو میں حرف صلہ ہے۔ استعمال اغلاط کیا ہے۔ ”مثلاً یہ عقیدہ رکھتے جو خدا تعالیٰ کو جزئیات کا علم نہیں۔“ (چشمہ سبھی ص ۲۸، خزائن ج ۲۰ ص ۲۲) اس غلطی سے اس کی تمام کتابیں بھری پڑی ہیں۔

دوسری عام غلطی اس کی یہ ہے کہ ”تا کہ“ کی جگہ ”کہ تا“ یا صرف ”تا“ دیکھو:

(سرمد چشم آر یہ ص ۱۶۶، خزائن ج ۲ ص ۲۱۴، آسانی فیصلہ ص ۱۴، خزائن ج ۳ ص ۳۳۳)

دیگر اغلاط کے کچھ نمونے سنئے:

- .....۱ ”اپنی قوم کے لئے وہیں غاریں کھود رہے ہیں۔“ (نشان آسانی ص ۵، خزائن ج ۴ ص ۳۶۶) غار چاہئے۔
- .....۲ ”گیارہ کی جگہ گیاراں۔“
- (نشان آسانی ص ۴، خزائن ج ۴ ص ۳۶۴، ترجمہ حقیقت الوہی ص ۱۵۱، خزائن ج ۲۲ ص ۵۸۹)
- .....۳ ”بھیڑ کی جگہ بھید۔“ (آئینہ کمالات ص ۳۳، طبع ماہ فروری ۱۸۹۳ء)
- .....۴ ”ایسا غبار کی جگہ ایسی غبار۔“ (حقیقت الوہی ص ۴۷، خزائن ج ۲۲ ص ۵۰)
- .....۵ ”ایسے خواب کی جگہ ایسی خوابیں۔“ (حقیقت الوہی ص ۴۷، خزائن ج ۲۲ ص ۵۰)
- .....۶ ”بارہ کی جگہ باراں۔“ (ست پچن ص ۵۶، الف ۱۶۶، خزائن ج ۱ ص ۲۹۰، ۱۷۷)
- .....۷ ”مٹلاشی بجائے تلاش کنندہ۔“ (سرمد چشم آریہ ص ۲۰، خزائن ج ۲ ص ۲۸۹)
- .....۸ ”یدِ طوبیٰ بجائے یدِ طوبیٰ۔“ (نشان آسانی ص ۴۴، خزائن ج ۴ ص ۴۰۸)
- .....۹ ”اَوَّلُ الدن بجائے اَوَّلُ القدر کے۔“ (درشیں اَوَّل ص ۳۶) الدن درودی آدروی۔
- .....۱۰ ”شیشہ کی جگہ آئینہ۔“ (سرمد چشم آریہ ص ۱۵۱، خزائن ج ۲ ص ۱۹۹)
- تصویر کو آئینہ میں رکھئے۔
- .....۱۱ ”نہ کرو کی جگہ مت کرو۔“ (کشتی لوح ص ۲۲، خزائن ج ۱۹ ص ۲۴)
- ”تمہیں چاہئے کہ ”اس دنیا کے فلسفیوں کی پیر دی مت کرو۔“
- .....۱۲ ”صبح کی پیشین گوئیوں کا سب سے عجیب تر حال یہ ہے۔“
- (ازالہ حصہ دوم ص ۶۹، خزائن ج ۳ ص ۴۷۲)
- .....۱۳ ”ترقیات کر سکیں۔ (ازالہ حصہ اَوَّل ص ۱۲۷، خزائن ج ۳ ص ۱۶۷) ترقی چاہئے۔
- .....۱۴ ”اپنے اندر کو ٹٹولو۔ قادیانی اردو (ازالہ حصہ اَوَّل ص ۳، خزائن ج ۳ ص ۱۰۵)
- .....۱۵ ”جھوٹ بولنا اور گورہ کھانا ایک برابر ہے۔“ (حقیقت الوہی ص ۲۰۶، خزائن ج ۲۲ ص ۲۱۵)
- ایک پنجابی ہے۔
- .....۱۶ ”گائیاں بجائے گائیں۔“
- (ازالہ اَوَّل ص ۶۱، حاشیہ، خزائن ج ۳ ص ۱۳۳، حقیقت الوہی ص ۳۰۹، خزائن ج ۲۲ ص ۳۲۲)
- آحضرت علیؑ نے گائیاں ذبح ہوتی دیکھیں۔
- .....۱۷ ”جو مرہم حضرت عیسیٰ کے لئے بنائی گئی تھی۔“ بنایا گیا تھا چاہئے۔
- .....۱۸ ”آپ دعا کرو۔“ (حقیقت الوہی ص ۲۳۹، خزائن ج ۲۲ ص ۲۵۱) آپ دعا کریں چاہئے۔

۱۹..... ”درد گردہ شروع ہو گئی ہے۔“ (حقیقت الوہی ص ۳۳۵، خزائن ج ۲۲ ص ۳۵۸) درد کی جگہ  
بہتر چاہئے۔ درد نہ ہو گیا ہے چاہئے۔

۲۰..... ”ابھی ان کی انتظار ہے۔“ (حقیقت الوہی ص ۳۶۴، خزائن ج ۲۲ ص ۳۷۸) ان کا  
انتظار چاہئے۔

۲۱..... ”لکھنے سے مجبور ہو گیا ہوں۔“ (حقیقت الوہی ص ۳۸۶، خزائن ج ۲۲ ص ۴۰۰) لکھنے سے  
معذور ہو گیا ہوں چاہئے یا لکھنے پر مجبور ہو گیا ہوں۔

۲۲..... عیسائی لوگ (حاشیہ ص ۳۹۰، خزائن ج ۲۲ ص ۴۰۵) لوگ نہیں چاہئے۔

۲۳..... ”تکے کا پہاڑ۔“ (حقیقت الوہی ص ۳۹۰ حاشیہ، خزائن ج ۲۲ ص ۴۰۵) رائی کا پہاڑ چاہئے۔  
یا لکھ دا پہاڑ۔

۲۴..... ”ان کے مقابل پر۔“ (تتمہ حقیقت الوہی ص ۵۱، خزائن ج ۲۲ ص ۴۸۵) مقابل کے بعد پر  
نہیں آتا۔ مقابلہ کے بعد آتا ہے۔

۲۵..... ”جیسے کسی دریا کا پل ٹوٹ کر ارد گرد کی بستیوں کو تباہ کر دیتا ہے۔“

(تتمہ حقیقت الوہی ص ۱۲۹، خزائن ج ۲۲ ص ۵۶۷، آسمانی فیصلہ ص ۱۶، خزائن ج ۳ ص ۳۲۶)

۲۶..... ”کیا اس پر مشکل تھا کہ اس نکاح کو بھی منسوخ یا کسی اور وقت پر ٹال دے۔“ (تتمہ  
حقیقت الوہی ص ۱۳۳، خزائن ج ۲۲ ص ۵۷۱) منسوخ کے بعد کر دے، چاہئے۔

۲۷..... ”کیا انسان کی طاقت ہے کہ قبل از وقت ایسی پیشین گوئیاں کر سکے۔“ (تتمہ حقیقت  
الوہی ص ۱۶۹، خزائن ج ۲۲ ص ۶۰۹) پیشین گوئی کے واسطے قبل از وقت لا ناروح القدس کے سوا معمولی  
آدمی کا کام نہیں۔

۲۸..... ”یا حدیثوں میں بعض انسانی الفاظ مل گئے ہوں۔“ (کشتی نوح ص ۶۰، خزائن ج ۱۹  
ص ۶۵) کیا حدیثیں انسانی الفاظ نہیں؟

۲۹..... ”اور جو یقینی طور پر دیکھ رہا ہے کہ اس فلان بن میں ایک ہزار خونخوار شیر ہیں۔“ (کشتی نوح  
ص ۶۲، خزائن ج ۱۹ ص ۶۷) قاضی صاحب قبلہ کیا اس عبارت میں بھی موتیوں کی جگہ اغلاط نہیں پر دی لیکن  
اول فلان کے واسطے اس اسم اشارہ تعین کر دینے والا۔ پھر ایک بن میں ایک ہزار شیر اور پھر شیر بھی کیسے  
معمولی دال چپاتی کھانے والے نہیں خون کھانے والے۔ توبہ تو بایہ شیروں سے خدا پناہ میں رکھے۔

قاضی صاحب..... ماتھے پر ہاتھ رکھ کر۔ مولوی صاحب آپ لگے رہے۔ لطف آج ہی آیا  
ہے اور میری حیرت کا کچھ ٹھکانہ نہیں رہا۔ روح القدس اور یہ کلام!

۳۰..... ”ذره سوچو سکھو یہ کیا چیز ہے۔ یہ مردے تن کا تعویذ ہے۔“ (ستہجین ص ۴۱، خزائن ج ۱۰ ص ۱۶۱) اکفایکے از عیوب کا فیہ۔ غیاث اللغات۔

۳۱..... ”کہو کس سبب تیرا دل تنگ ہے۔“ (ستہجین ص ۴۳، خزائن ج ۱۰ ص ۱۶۳) کہو جمع کا صیغہ ہے۔ اس کے واسطے تیرا نہیں آسکتا۔ تمہارا چاہئے۔ دھوبیوں کی زبان۔

۳۲..... کہ غیروں کے خوفوں سے دل چور تھا۔ (ستہجین ص ۴۳، خزائن ج ۱۰ ص ۱۶۴) قاضی صاحب آپ بھی ان خوفوں سے کوئیں کھاتے ہیں یا نہیں؟

۳۳..... یہ ناک نے چولہ بنایا شعار (ستہجین ص ۴۶، خزائن ج ۱۰ ص ۱۶۶) چولہ وٹار ہوتا ہے نہ کہ شعار۔

۳۴..... ”خدا سے تجھے کیوں نہیں ہے خطر۔“ (ستہجین ص ۴۶، خزائن ج ۱۰ ص ۱۷۰) خطر چوروں سے ہوتا ہے یا درندہ گزند جانوروں سے ہوتا ہے۔ خدا سے خطر نہیں ہوتا۔ خوف ہوتا ہے۔

۳۵..... ”میں نے اس ثبوت میں بہت غور کی۔“ (ستہجین ص ۵۷، خزائن ج ۱۰ ص ۱۸۱) غور کیا چاہئے۔

۳۶..... ”مگر ہم اگرچہ دونوں آنکھیں بھی بند کر لیں۔“ (ستہجین ص ۵۸، خزائن ج ۱۰ ص ۱۸۲) اگر چاہئے یا گو چاہئے۔ اگرچہ بالکل غلط ہے۔

۳۷..... ”اپنے خونوں کو بہا دیا۔“ (فتح اسلام ص ۳۷، خزائن ج ۳ ص ۱۲) اپنے خون بہا دیئے چاہئے۔

۳۸..... ”بہتوں کو جو اس کے نیک بندے ہیں۔“ (ستہجین ص ۱۳۵، خزائن ج ۱۰ ص ۲۵۹) بہت لوگوں کو جو نیک ہیں چاہئے۔

بابو صاحب..... مولوی صاحب جہاں مرزے نے عیسائی لوگ کہا۔ تو وہاں لوگ کہنا غلط قرار دیا اور یہاں جو اس نے بہتوں کو کہا تو آپ نے کہا کہ بہت لوگ کہنا چاہئے۔ آپ اس کی ہر طرح غلطی پکڑتے ہیں۔

قاضی صاحب..... بابو صاحب مولوی صاحب راستی پر ہیں۔ اس کی وجہ آپ مجھ سے سنئے۔ گائے، بیل، گدھے، گھوڑے نہیں ہوتے اور بہتوں کے لئے ضروری ہے کہ بیان کیا جائے کہ بہت کون؟ اگر آپ کہیں کہ بہتوں نے تکلیف اٹھائی تو سننے والے کو پوری طرح سمجھ نہیں آوے گا کہ کس نے اور کلام ایسا ہونا چاہئے کہ سننے والا اس سے پورے طور متبع ہو۔

۳۹..... ”ظاہر ہے کہ اگر باوا صاحب کی عادت نماز پڑھنا نہ ہوتا۔“ (ستہجین ص ۱۳۸، خزائن ج ۱۰ ص ۲۶۳) نہ ہوتی چاہئے۔ عادت موٹ ہے۔



- ۳۰..... ”چنانچہ پانچ انگل کا نشان اب تک موجود ہے۔“ (ست پجن مں ۱۳۹، خزائن ج ۱۰ ص ۲۶۳) پانچ انگلیوں کا چاہئے۔ انگل کا لفظ پکانش کے معنے دیتا ہے۔
- ۳۱..... ”مگر ہمیں سمجھ نہیں آتا۔“ (ست پجن مں ۱۴۲، خزائن ج ۱۰ ص ۲۶۶) ہماری سمجھ میں نہیں آتا چاہئے۔
- ۳۲..... ”یہ بات بھی مجھے بیان کرنا ضروری ہے۔“ کہ (ست پجن مں ۱۵۰، خزائن ج ۱۰ ص ۲۷۴) بیان کرنی ضروری ہے چاہئے۔
- ۳۳..... ”اور پھر تبت کا بھی سیر کیا۔“ (ست پجن مں ۵، خزائن ج ۱۰ ص ۳۰۵) تبت کی بھی سیر کی چاہئے۔
- ۳۴..... ”سودہ بلغم کیوتر کی شکل پر نظر آگئی۔“ (ست پجن مں ۱۷۱، خزائن ج ۱۰ ص ۲۹۵) نظر آگیا چاہئے۔
- ۳۵..... ”آنحضرت کو معراج کی رات میں کسی نے نہ چڑھتا دیکھا نہ اترتا۔“ (اربعین نمبر ۲ ص ۲۳ حاشیہ، خزائن ج ۷ ص ۳۷۰) نہ چڑھتے دیکھا نہ اترتے چاہئے۔
- ۳۶..... ”مگر میں اس بہتان کے سننے سے خاموش رہا۔“ (کشف المظاہر ص ۲۰، خزائن ج ۱۴ ص ۲۰۳) قاضی صاحب..... واہ واہ اس میں تو روح القدس صاحب نے کمال ہی کر دکھایا۔
- نودارو..... مگر قاضی صاحب میں اس کو غلطیوں کا نمبر نہیں دیتا۔ کیونکہ اس میں ہاتھ ڈالنے کی جگہ نہیں۔
- ۳۶..... ”آپ کے مذہب کا عدل تو مجھے سمجھ نہیں آتا۔“ (جنگ مقدس مں ۶۰، خزائن ج ۶ ص ۱۴۷) میری سمجھ میں نہیں آتا چاہئے۔
- ۳۷..... ”برائے مہربانی۔“ (جنگ مقدس مں ۷۶، خزائن ج ۶ ص ۱۶۶) براہ مہربانی چاہئے۔
- ۳۸..... ”تو ریت کے کسی مقامات میں۔“ (جنگ مقدس مں ۱۱۹، خزائن ج ۶ ص ۲۱۳) کسی مقام میں چاہئے۔ کسی واحد ہے۔
- ۳۹..... ”تجامل عارفانہ۔“ (جنگ مقدس مں ۱۵۴، خزائن ج ۶ ص ۲۵۱) عارفانہ نہیں چاہئے۔ تجامل کے ہی معنی ہیں۔ جان بوجھ کر جاہل بننا۔

۱۔ (انجام آتم مں ۲۳۵، خزائن ج ۱۱ ص ۲۳۵) پر یہ شخص لکھتا ہے: ”مراد ربیان

شیریں تراز آب شیریں کر دو چنانکہ از ہادیان مہدیان صاحب ہمچنان  
مرا فصیح المتکلمین کرد“

- ۵۰..... ”اس آیت کے یہ معنی تھے۔ جن کو الٹا کر کے۔“ (چشمہ سبکی ص ۷۲، خزائن ج ۲۰ ص ۲۸۸) الٹ کرنا چاہئے۔
- ۵۱..... ”اپنے اندرون کا نہایت ہی برا نمونہ دکھایا۔“ (آسمانی فیصلہ ص ۲، خزائن ج ۳ ص ۳۱۲) یہ سرے سے اردو ہی نہیں۔
- ۵۲..... ”کچھ بھی التفات نہ کی۔“ (آسمانی فیصلہ ص ۲، خزائن ج ۳ ص ۳۱۲) التفات نہ کیا چاہئے۔
- ۵۳..... ”ایک ذرا تقویٰ ہوتی۔“ (آسمانی فیصلہ ص ۴، خزائن ج ۳ ص ۳۱۲) تقویٰ ہوتا چاہئے۔
- ۵۴..... ”اور دونوں کتاب کا موازنہ ہو کر۔“ (لورالقرآن ص ۲، خزائن ج ۹ ص ۳۳۳) کتابوں کا چاہئے۔
- ۵۵..... ”ایک خور و ترج کی طرح۔“ (سرمہ چشم آریہ ص ۱۹، خزائن ج ۲ ص ۶۷) ترج نہیں چاہئے۔
- ۵۶..... ”مثلاً جانات میں سے آک کے درخت کو دیکھو کیسا تلخ اور زہرناک ہوتی ہے۔“ (سرمہ چشم آریہ ص ۵۰، خزائن ج ۲ ص ۹۸) اس میں تو اردو کے سر پر مرزے نے لکھ مار دیا۔
- ۵۷..... ”اس کے بعد تین معتبر اور ثقہ اور معزز آدمی نے میرے پاس بیان کیا۔“ (سرمہ چشم آریہ ص ۵۱، خزائن ج ۲ ص ۹۹) آدمیوں نے چاہئے۔
- ۵۸..... ”میرے خیال میں فلسفیوں سے بڑھکر اور کسی قوم کی دلی حالت خراب ہوگی۔“ (سرمہ چشم آریہ ص ۴۲، خزائن ج ۲ ص ۱۰۳) اس طرح چاہئے میرے خیال میں کسی قوم کی دلی حالت فلسفیوں سے بڑھ کر خراب نہ ہوگی۔
- ۵۹..... ”پھر روح کسی نہ کسی دن کئی پاکر ختم ہو جائیں گے۔“ (سرمہ چشم آریہ ص ۷۱، خزائن ج ۲ ص ۱۱۹) روح واحد مونث کو مرزے نے جمع مذکر کا صیغہ سمجھا ہے۔
- ۶۰..... ”اس کے اندر میں ہی سے کچھ تغیر پیدا ہو کر۔“ (سرمہ چشم آریہ ص ۸۷، خزائن ج ۲ ص ۱۳۵) سبحان اللہ و بحمدہ لدھیانہ دا پہنچ میں بولا کرتے تھے۔
- ۶۱..... ”تو یہ سارا رسالہ ایک بڑی کتاب ہو جائے گی۔“ (سرمہ چشم آریہ ص ۱۳۶، خزائن ج ۲ ص ۱۸۴) ہو جائے گا چاہئے۔

۱۔ (نزول ص ۲۳، خزائن ج ۸ ص ۳۰۲) پر یہ فہم لکھتا ہے: ”میں خدا کی روح سے بولتا ہوں اور ص ۶۱ دعوت اسلام پر لکھتا ہے کہ بدانید کہ فضل خدا با من است و روح خدا در من خفہا میکند، خدا دعا کیا پھر بھی تو اس شان کا بندہ دنیا میں پیدا کر سکے گا؟ کیسے خوش قسمت تھے وہ لوگ جو اس کی محبت میں رہے۔“

۶۲..... ”اور کوئی اس کی ہڈیاں اور چڑے کے فکر میں رہتا ہے۔“ (سرمہ چشم آر یہ ص ۱۴۰، خزان ج ۲ ص ۱۸۸) ہڈیوں چاہئے۔

۶۳..... ”اور کوئی کھائے کے بچوں پر جواہر رکھ کر دن رات ان کی جان کو مارتا ہے۔“ (سرمہ چشم ص ۱۰۹، خزان ج ۲ ص ۲۰۷) کوئیں چاہئے۔

۶۴..... ”جو ذات کل فیضوں کا مبداء ہوتا چاہئے۔“ ہونی چاہئے چاہئے۔ ذات مونث ہے۔  
۶۵..... ”اونٹ تو کھلا گیا باقی دم رہ گئی۔“ (ص ۱۵۸، خزان ج ۲ ص ۲۰۷) چھاننے کے واسطے  
اونٹ اونٹ اور پھر آتا ہے اور نگنے کے واسطے ہاتھی اور دم۔

۶۶..... ”جاگو جاگو آریونیند نہ کرو پیار۔“ (ص ۱۹۳، خزان ج ۲ ص ۳۱۱) یہ اردو نہیں۔ یانیند  
کو چاہئے۔ یا پیار کی جگہ پیاری۔

۶۷..... ”سب پرہیزیں توڑ دیتا ہے۔“ (سرمہ چشم ص ۱۹۹، خزان ج ۲ ص ۳۱۶) پرہیز چاہئے۔  
۶۸..... ”اور بہتری مصیبتوں کے بیچ میں آ کر۔“ (پیغام صلح ص ۱۹، خزان ج ۲ ص ۳۳۳) بیچ کے  
ساتھ بھتر اور درمیان بھی ہوتا تو لطف دو بالا ہو جاتا۔

۶۹..... ”بادا صاحب کا وجود ہندوؤں کے لئے ایک رحمت تھی۔“ (پیغام صلح ص ۱۲، خزان ج ۲ ص ۳۳۶) تھا چاہئے۔ وجود کر ہے۔

۷۰..... ”ایک ایسی زہر ہے۔“ (پیغام صلح ص ۲۲، خزان ج ۲ ص ۳۵۲) ایسا زہر چاہئے۔

۷۱..... ”آپ کی زبان بدزبانی سے رکتی نہیں۔“ (استثناء ص ۸، خزان ج ۱۲ ص ۱۱۶) آپ  
بدزبانی سے رکتے نہیں یا آپ کی زبان بدکلامی سے رکتی نہیں چاہئے۔ یا فصیح و منہجین چاہئے۔

۷۲..... ”اس پر بھی ہماری طرف سے بڑی توقف ہوئی۔“ (استثناء ص ۱۰، خزان ج ۱۲ ص ۱۱۸)  
توقف ہوتا چاہئے۔

۷۳..... ”اس میں شک نہیں کہ یہ زمانہ جو جوانی کا زلحہ ہے۔ ایک ایسا کارآمد زمانہ ہے۔“  
(ص ۴ تقریریں) فصاحت بلاغت کا خاتمہ۔

۷۴..... ”اکثر لوگ بظاہر متقی اور زاہد ہوتے ہیں۔ لیکن جب تک خدا کا فضل و رحم بھی شامل  
حال نہ ہو۔ تب تک وہ زہد اس کے کام نہیں آ سکتا۔“ (ص ۵ تقریریں) ان کے چاہئے۔

۷۵..... ”پھر تو رات دن اس کی عیب چینی میں گزرتی ہے۔“ (ص ۷ تقریریں) عیب جوئی اور  
کتہ چینی تو سنتے آئے۔ عیب چینی کبھی نہیں سنا تھا۔

۷۶..... ”راتوں کو اور دنوں کو خوب سوچ کر دیکھو۔“ (ص ۳۲ تقریریں) مطلب آپ کا یہ ہے

- کہ رات کے وقت اور دن کے وقت سوچ کر دیکھو اور آپ کہہ رہے ہیں کہ رات اور دن میں غور کر کے دیکھو کہ یہ خدا نے کیا بنادینے۔ ایک کام کاج کے واسطے اور ایک آرام کے واسطے۔
- ..... ۷۷ ”اس لئے تم میں سب کو گواہ رکھتا ہوں کہ اگر۔“ (مس ۳۶ تقریریں) گواہ کرتا ہوں چاہئے۔
- ..... ۷۸ ”یہ حقیر کی باتیں جو ان کے ہونٹوں پر چڑھ رہی ہیں۔“ (نزل اسح ۲، خزائن ج ۱۸ مس ۳۸۰) زبان پر چڑھ رہی ہیں چاہئے۔
- ..... ۷۹ ”اس کی اخبار بند کر دی جائے۔“ (نزل اسح ۱۲، خزائن ج ۱۸ مس ۳۹۰) اس کا اخبار بند کر دیا جائے چاہئے۔
- ..... ۸۰ ”طاعونیں بھی دو قسم کی ہوتی ہیں۔“ (نزل اسح ۱۵، خزائن ج ۱۸ مس ۳۹۳) طاعون بھی دو قسم کا ہوتا ہے چاہئے۔
- ..... ۸۱ ”ورنہ قادیان سب سے پہلے فنا کرنے کے لائق تھی۔“ (نزل اسح ۱۷، خزائن ج ۱۸ مس ۳۹۵) قاضی حنی یہ اگر کوہاٹ سے بیعت کر لیتی تو طاعون سے بچ جاتی۔
- ..... ۸۲ ”کیونکہ جو کچھ مجھے دیا گیا ہے۔ وہ انہیں کا ہے۔“ (نزل اسح ۲۳، خزائن ج ۱۸ مس ۴۰۰) انہی کا چاہئے۔
- ..... ۸۳ ”اے نادانوں۔“ (نزل اسح ۳۳، خزائن ج ۱۸ مس ۴۰۰) نادانوں چاہئے۔
- ..... ۸۴ ”اپنے ہونٹوں سے اسلام کی شہادت دیں گے۔“ (نزل اسح ۴۳، خزائن ج ۱۸ مس ۴۱۱) اپنی زبان سے چاہئے۔
- ..... ۸۵ ”جو ٹھیک ٹھیک بسیاری عیال کا ترجمہ ہے۔“ (نزل اسح ۵۷، خزائن ج ۱۸ مس ۴۳۵) کثرت عیال کا چاہئے۔
- ..... ۸۶ ”علمی اور دینی کتابیں جو ہزار ہا معارف اور حقائق پر مندرج ہوتی ہیں۔“ (نزل اسح ۶۲، خزائن ج ۱۸ مس ۴۴۰) کاتب کی غلطی ہے۔ مشتمل ہونا چاہئے نہ مندرج۔
- ..... ۸۷ ”اور لومڑی کی طرح۔“ (نزل اسح ۶۳، خزائن ج ۱۸ مس ۴۴۱) کاتب کی غلطی ہے۔ لومڑی ہونا چاہئے۔
- ..... ۸۸ ”اس کی طرف ایسا کھینچا گیا کہ کچھ انکل نہیں آتی کہ مجھے کیا ہو گیا۔“ (نزل اسح ۸۶، خزائن ج ۱۸ مس ۴۶۴) قاضی صاحب یہ دونوں ارودہ۔ غالباً کاتب کی غلطی۔
- ..... ۸۹ ”یقین اپنے نوروں کے سمیت آتا ہے۔“ (نزل اسح ۹۴، خزائن ج ۱۸ مس ۴۷۲) یہاں بھی تالائق کاتب نے سمیت کے پہلے کے لکھ دیا۔

۹۰..... ”نورے کے استعمال سے یکدفعہ بال گر جاتے ہیں۔“ (نزول المسح م ۹۴، خزائن ج ۱۸ م ۴۷۲) ہائے رے کا تب تجھے کہاں تک کوسوں۔ یکدم کو یکدفعہ لکھ گیا۔ تجھے کم بخت اتنا بھی معلوم نہیں کہ نورائیں دفعہ لگاؤ تو میں دفعہ ہی بال گر جاویں گے۔

۹۱..... ”کاش میں کسی دف کے ساتھ اس کی منادی کروں۔“ (نزول المسح م ۹۶، خزائن ج ۱۸ م ۴۷۳) کا تب کم بخت کو یہ بھی معلوم نہیں کہ کاش ماضی پر آتا ہے۔ مثلاً کاش! میں ایسا کرتا۔

۹۲..... ”مرزا اپنی ایک عربی کی تقریر کی تعریف میں (نزول المسح م ۲۱۰، خزائن ج ۱۸ م ۵۸۸) پر لکھتا ہے کہ ”میں ہرگز یقین نہیں مانتا کہ کوئی فصیح اور اہل علم اور ادیب عربی بھی زبانی طور پر ایسی تقریر کھڑا ہو کر کر سکے۔ یہ تقریر وہ ہے جس کے اس وقت قریباً ڈھہ سو آدمی گواہ ہوں گے۔“ معلوم ہوتا ہے یہ کا تب پنڈت لکھنرام کے قائل کی طرح کسی دشمن کا تعینات کردہ تھا کہ ادھر تو مرزا قادیانی بڑے مزے میں آ کر اپنی تقریر کی فصاحت و بلاغت کی تعریف کر رہا ہے اور ادھر اس نے ان چند سطور کے نقل کرنے میں ہی اتنی غلطیاں کر ماریں کہ اول یقین نہیں کرتا کہ یقین نہیں مانتا نقل کر گیا۔ عرب کو عربی لکھ گیا۔ زبانی کو زبانی طور پر نقل کر گیا۔ یہ وہ تقریر ہے کو آگے پیچھے کر کے یہ تقریر وہ ہے لکھ گیا۔ ڈیڑھ کو کج بخت نے ڈھہ لکھ مارا۔ اب پڑھنے والے تو یہی کہیں گے کہ جیسے اردو کی تین سطروں میں پانچ غلطیاں ہیں۔ اسی طرح خدا نخواستہ اس عربی تقریر میں بھی ہوں گی۔ قاضی صاحب کیا کہوں۔ میری زبان زیب نہیں دیتی کہ یہ کہوں کہ مولوی ثناء اللہ صاحب نے الہامات مرزا میں اور مہر علی شاہ صاحب نے سیف چشتیائی میں جو مرزا قادیانی کی عربی دانی کی قلعی کھولی ہے۔ وہ آج اس کا تب کی مہربانی سے بالکل راست ثابت ہوئی۔

۹۳..... ”بلکہ بندگان خود برائے ہمیشہ درجنم انداخت۔“ (دعوت قوم م ۱۲۱، خزائن ج ۱۱ م ۱۲۱) دیکھو برائے دوام کی جگہ برائے ہمیشہ کا کیسا مکروہ اور بے محاورہ لفظ نقل کر گیا۔

۹۴..... ”جو پیچھے سے اسلام پور قاضی ماجھی کے نام سے مشہور ہوا۔“ (کتاب البریہ م ۱۳۲، خزائن ج ۱۳ م ۱۶۳) جو بعد میں چاہئے۔ قاضیاں بے چاری کے واسطے پیچھے سے کا لفظ مکروہ ہے۔

۹۵..... ”یہودیوں کے سامنے جانا مصلحت نہ تھی۔“ (کتاب البریہ م ۲۳۹، خزائن ج ۱۳ م ۲۷۴) مصلحت نہ تھا چاہئے۔ جانا نہ کر ہے۔

۹۶..... ”یسوع کو جسم کے سمیت۔“ (کتاب البریہ م ۲۳۹، خزائن ج ۱۳ م ۲۷۴) جسم سمیت چاہئے۔ جسم کے سمیت اردو نہیں۔

۹۷..... ”اور فقرہ سجدہ دلہا جو حدیث میں موجود ہے۔ یہ صاف ہٹلارہا ہے کہ ہر ایک صدی پر

ایسا مجدد آئے گا۔ جو مفاسد موجودہ کی تجدید کرے گا۔“ (کتاب البریہ ص ۲۶۲، خزائن ج ۱۳ ص ۳۰۲)  
قاضی جی تمہیں اللہ کی قسم اس فقرہ سے یہ مراد ہے کہ جو شریعت کے احکام مسلمانوں  
نے بھلا دیئے ہوں گے۔ ان کو از سر نو قائم کرے گا۔ یا یہ کہ جو فساد کی باتیں اس وقت موجود ہوں  
گی۔ ان کو تازہ کرے گا۔

قاضی صاحب ..... مرزا جھوٹ بولنے والا شخص نہ تھا۔ وہ اسی واسطے آیا تھا کہ اسلام میں فساد کو  
تازہ کرے سو کر گیا۔ قہقہہ۔

۹۸ ..... ”غرض وہ حکام کی نظر میں بہت ہر دل عزیز تھے۔“ (کتاب البریہ ص ۱۴۶، خزائن ج ۱۳  
ص ۱۷۷) اس موقع پر ہر دل غلط ہے۔ صرف عزیز تھے چاہئے۔

۹۹ ..... ”اور میری قلم لکھنے سے رکی رہی۔“ (فتح اسلام ص ۱۷۷، حاشیہ، خزائن ج ۳ ص ۱۱) میرا قلم رکا  
رہا چاہئے۔

۱۰۰ ..... چونکہ یہ شخص عبدالقادر بے علم ہے۔ اس لئے اس نے میرے شعروں کے لکھنے میں بھی  
غلطی کی ہے۔ یہ مصرعہ جس پر نشان لگایا ہوا ہے۔ جو میرے شعر کا مصرعہ ہے۔ اس میں بھی اس نے  
غلطی کی ہے۔ کیونکہ وہ لکھتا ہے: ”داخل جنت ہوا ہے محترم۔“ حالانکہ یہ مصرعہ اس طرح پر ہے۔  
داخل جنت ہوا وہ محترم۔ (تمتہ حقیقت الوحی ص ۴۹، حاشیہ، خزائن ج ۲۲ ص ۲۸۳)

قاضی صاحب! اگر عبدالقادر غریب صرف اس وجہ سے بے علم قرار دیا گیا کہ اس نے  
داخل جنت ہوا وہ محترم کی جگہ داخل جنت ہوا ہے محترم، لکھ دیا۔ تو کس قدر جاہل اور بے علم وہ شخص  
ہے۔ جو استاد غالب کے اس لاکھ روپے کے شعر کی کہ حضرت ناصح گراویں دیدہ و دل فرش راہ،  
کوئی مجھ کو تو سمجھائے کہ سمجھاویں گے کیا۔ (ضرورۃ الامام ص ۳۰، خزائن ج ۱۳ ص ۵۰۱) پریوں مٹی پلید  
کرتا ہے کہ حضرت ناصح گراویں دیدہ و دل فرش راہ، پر کوئی مجھ کو تو سمجھائے کہ سمجھاویں گے کیا۔

قاضی صاحب! شاعری کا دعویٰ اور علم و فضل کی یہ لن ترانیاں کہ بعلم و فضل و کرامت  
کے بمن نزد اور استاد غالب جیسے مشہور شاعر کی ایسی مشہور غزل کے ایسے مشہور شعر کی یہ مٹی پلید کہ  
ایک ایسا بھلا لفظ مجھ کو تو اس میں ٹھوک کر اس کو بے معنی اور دو کوڑی کا کر دیا۔ بابو صاحب میں نے  
مرزے کی اردو میں غلطیاں کرنے کا نمبر سو تک پہنچا دیا ہے۔ میرے خیال میں اس کو اور اس کے  
روح القدس کو زبان اردو سے بے بہرہ سمجھنے کے لئے یہ کافی ہے۔ اگر آپ کا عقیدہ مرزے کے علم  
و فضل کی نسبت حیران نہیں ہوا۔ تو کل کچھ اور بھی عرض کر سکوں گا۔

اسارا شعریوں ہے۔ ابن مریم مرگیا حق کی قسم، داخل جنت ہوا وہ محترم۔ (درشین ص ۱۶)

ہاں اگر میں نے ان اغلاط کے پکڑنے میں تعصب سے کام لیا ہو۔ یعنی خواہ مخواہ زبردستی ان کے صحیح الفاظ کو غلط قرار دیا ہو تو قاضی صاحب بیٹھے ہیں۔ وہ فیصلہ دیں۔

بابو صاحب..... میں ایسا اجہل بھی نہیں ہوں کہ جو غلطیاں آپ نے پکڑی ہیں۔ ان کو نہ سمجھ گیا ہوں۔ بلکہ میں تو اس خیال میں ہوں کہ اگر آپ سے زیادہ لیاقت کا آدمی اس کی غلطیوں کو تلاش کرے گا۔ تو وہ کس قدر پاوے گا؟ ہائے بھلا ہوں لوگوں کا جو ہمیں یہ سبق دیتے رہے کہ مرزا علم و فضل میں اپنے زمانہ میں اپنا ثانی نہیں رکھتا۔

نو وارد..... قاضی صاحب اب مرزا قادیانی کی یعنی ابن فارس کی ایک مثال خواجہ حافظ جیسے مشہور شاعر کے شعر کے نقل کرنے کی بھی دیکھئے۔ خواجہ صاحب کے اس شعر کو کہ:

فیض روح القدس اربازند فرماید

دیگراں ہم بکند آنچہ مسجا میکرد

مرزا (ص ۱۱۳ ربیعہ نمبر ۲، خزائن ج ۷ ص ۳۵۹) پریوں نقل کرتا ہے:

فیض روح القدس اربازند فرماید

ہم آں کارکنند آنچہ مسجا میکرد

قاضی صاحب دہائی ہے خدائی جو شخص استاد غالب جیسے مشہور شاعر کے اردو شعر کے نقل کرنے میں ایسے غلطی کرے اور خواجہ حافظ جیسے شاعر کے شعر کے نقل کرنے میں ایسی فاش غلطی کرے۔ وہ راست باز اور نیکو کار آدمی ہے کہ اس کے شعر کے نقل کرنے میں اگر کسی نے وہ کی جگہ ہے لکھ دیا اور اس سے مطلب شعر میں کچھ بھی فرق نہیں آیا تو اتنی بات پر اس کو بے علم قرار دے دے۔

بابو صاحب..... قاضی صاحب مجھے ایک بڑا حصہ اپنی عمر اور کمائی کا اس شخص کی نذر کر دینے سے اس قدر پشیمانی حاصل ہوئی ہے۔ جس کو میں بیان نہیں کر سکتا۔ اے کاش! میں اپنے دین کی کتابیں پڑھتا۔ اس جھوٹے نبی کی تحریروں کو پڑھتا اور بہ نظر تنقید پڑھتا۔ اس فرقہ میں داخل ہونے سے پہلے علمائے دین سے مشورہ کرتا۔

نو وارد..... بابو صاحب اس لا حاصل پشیمانی کو جانے دیں اور غنیمت سمجھیں کہ خدا نے زندگی میں آپ کو ہدایت دے دی۔ مثل مشہور ہے کہ دن کا بھولا اگر رات کو گھر آ جاوے تو بھولا نہیں کہلاتا اور روپیہ کا بھی افسوس نہ کریں۔ یہ گندہ روپیہ تھا۔ بابو صاحب مجھے لاہور و دمرتر کے بعض مسلمانوں کا یہ تجربہ ہے کہ میں نے ان سے پوچھا کہ آپ کو قادیانی مذہب سے تو کچھ تعلق نہیں۔ انہوں نے کہا کہ کچھ نہیں۔ اس پر میں نے مرزے کے برخلاف جو کچھ کہنا شروع کیا تو میں نے ان کے چہروں کو

دیکھا کہ ایسے ہیں جیسے نقش بردیوار اس پر میں نے پوچھا کہ حضرت آپ تو فرماتے تھے کہ مجھے ان سے کچھ تعلق نہیں۔ مگر میں دیکھتا ہوں کہ آپ نے میری اس قدر دوسری پر کوئی کلمہ آفرین یا نفرین کا نہ کہا تو انہوں نے کہا کہ ہم مرزے کو نہ جھوٹا کہتے ہیں نہ سچا اور اس کے برخلاف کچھ سننا نہیں چاہتے اس سے میں نے یہ نتیجہ نکالا کہ پنجابیوں پر اس جھوٹے نبی نے اپنا اس قدر جادو ڈالا ہے کہ اول تو ایک یا دوسری پارٹی کی شکل میں اس کے کلمہ گو ہو گئے ہیں۔

اور جو باقی ہیں۔ وہ بھی اس کو برا نہیں سمجھتے اور اپنی اولاد کو ان کے سکولوں میں دھڑا دھڑ بھیج رہے ہیں۔ خاص اس بات سے کہ اس کا نتیجہ کیا ہوگا۔ یہی پنجاب کے مسلمان تھے۔ جنہوں نے کچھ مدت پہلے ان کی تعداد میں اضافہ کیا۔ یہی پنجاب کے مسلمان ہیں۔ جو آریوں اور عیسائیوں کی تعداد بڑھا رہے ہیں اور یہی وہ پنجاب کے مسلمان ہیں جو آج اس فرقہ میں داخل ہو کر اسلام کو ضعف پہنچا رہے ہیں اور اسلام میں پورا پورا فساد اور تفرقہ ڈال دینے کے لئے ترازو کے ہلکے پلے کو وزن دے رہے ہیں۔

قاضی صاحب..... مولوی صاحب مرزے کی اردو کا اور اس کے اندر سے بولنے والے کا تو ہمیں حال معلوم ہو گیا۔ اب اس کی فارسی کا بھی کچھ حال بیان کریں۔ کیونکہ وہ تو اس کی مادری زبان تھی۔

نودارد..... قاضی صاحب جیسا دیکھا سالا ویسی سالے کی بہن جیسی مرزے کی اردو ویسی ہی مرزے کی فارسی۔

قاضی صاحب..... اچھا مولوی صاحب کوئی فارسی کی مثال بھی ہے۔

نودارد..... سر کھجاتے ہوئے۔ فارسی کی مثالیں بھی بہت بکار ہیں یا کوئی ایک آدھ۔

قاضی صاحب..... نہیں بہت بکار نہیں۔ ایک آدھ ہی ہو مگر صاف اور فیصلہ کن ہو۔

نودارد..... اچھا میں آپ کو اس کی الہامی کتاب کا ایک شعر سناتا ہوں۔ مگر شرط یہ ہے کہ اس کا مطلب آپ کو بیان کرنا ہوگا۔

قاضی صاحب..... مولوی صاحب میں یہ وعدہ نہیں کر سکتا۔ کیونکہ ممکن ہے کہ اس میں لفظی اشکال ہو۔

نودارد..... آپ لفظی اشکال سے نہ ڈریں۔ اس کا لفظی ترجمہ کر دینا میرے ذمے۔

قاضی صاحب..... بہت خوب! تو فرمائیے اور جلد فرمائیے کہ شعر کا نام سن کر طبیعت بے قرار ہو رہی ہے۔



نودارد..... اچھا لیجئے سنئے اور غور سے سنئے۔ یہ مرزے کی الہامی کتاب براہین احمدیہ کا ایک شعر ہے جو درشین ص ۵۹ پر درج ہے۔ یعنی منتخب شعروں میں سے ہے:

بیچ محبوبے نمائد ہنچو یار دلبرم

مہر و ماہ را نیست قدرے درو یار دلبرم

دوسرا مصرعہ اگرچہ وزن سے گرا ہوا ہے۔ لیکن ماہ کو مہ لکھنے سے درست ہو جائے گا۔ مگر آپ سے درخواست پہلے مصرعہ کا مطلب بیان کرنے کی ہے اور لفظی ترجمہ اس کا یہ ہے کہ کوئی محبوب مشابہت نہیں رکھتا جیسا میرا یار دلبر مشابہت رکھتا ہے۔ آپ تو دیوان غالب اور اس کی شرح ہمیشہ لے بیٹھا کرتے ہیں۔ اس مصرعہ کے معنی بتادیں تو ہم جانیں۔

قاضی صاحب..... کیا مرزا قادیانی کے ایسے اوق اشعار کی کوئی شرح نہیں چھپی؟

نودارد..... اہی شرح درج کر رہے ہیں۔ آپ اپنا دماغ لڑاویں تھوڑی دیر بعد وجد و حالت والوں کی طرح شانوں کو داہنے سے بائیں اور بائیں سے داہنے ہلا کر۔

قاضی صاحب..... مولوی صاحب مرزے کا مطلب معلوم ہو گیا۔ اس مصرعہ سے اس نے یہ بیان کرنا چاہا ہے۔ بلکہ خیال خود بیان کیا ہے کہ بیچ محبوب بیار دلبرم نمائد یعنی کوئی محبوب میرے یار دلبر سے مشابہت نہیں رکھتا۔ ہائے افسوس! صد افسوس! اس غریب کو اتنا بھی معلوم نہ تھا کہ مشابہت رکھنے کے معنی میں جب مانند استعمال ہوتا ہے تو اس کے بعد ب آتی ہے۔ نہ ہنچو۔ مولوی صاحب اس مصرعہ کی صحت کر کے درشین کے لئے ایک پرچہ صحیح قاضیاں بھیج دیجئے۔

نودارد..... لیجئے قاضی صاحب شعر کی صحت ہوگئی۔ بیچ محبوبے نمی مانند بیار دلبرم مہر و ماہ را نیست رونق درو یار دلبرم۔

قاضی صاحب..... مولوی صاحب آپ نے تو کمال کیا کہ ایک تھوڑی سی تبدیلی سے نہ صرف شعر کو صحیح کر دیا۔ بلکہ اس کا پایہ بڑھا دیا۔ قدرے کی کیسی بھونڈی معلوم ہوتی تھی اور شاعر کی کمزوری اور بے بسی پر دلالت کر رہی تھی۔ اس کی جگہ رونق کا لفظ لا کر آپ نے شعر میں رونق پیدا کر دی۔ واقعی کمال کیا۔ کمال کیا اور آج مجھ پر ثابت ہو گیا کہ آپ مرزے پر غالب آنے کے لئے ہر طرح پر پورے ہیں۔ افسوس اس لیاقت کے ساتھ آپ نے کلر کی میں عمر صرف کر دی۔

نودارد..... قاضی صاحب! آپ نے خواہ خواہ میری گڈی چڑھانی شروع کر دی۔ میں جو کچھ ہوں اور جس لیاقت کا آدمی ہوں۔ میں خود ہی اچھا سمجھتا ہوں اور خدا کا اور ازاں بعد اپنے حکام کا لاکھ لاکھ شکریہ ادا کرتا ہوں کہ سفید پوشی میں میری عمر اچھی عزت و آبرو سے گزر گئی۔ باقی رہا دنیا

کمانا سو میں آپ کی اور آپ کی سی اور صد ہا مثالوں کو دیکھ کر بڑے بھروسہ سے یہ بات عرض کر سکتا ہوں کہ دولت راست ہازدوں کی طرح خواہ وہ کتنے ہی لکھے پڑھے کیوں نہ ہوں۔ رخ کم کرتی ہے۔ آپ نے اور آپ جیسے صد ہا دوروں نے فضیلت کی ڈگریاں حاصل کر کے کیا کمایا۔ مرزے کی طرف دیکھئے کہ ایک امتحان بھی اس سے پاس نہ ہو سکا۔ لیکن اس نے بعلم و فضل و کرامت کسے ہما نرشد کی وف بجا کر اور اپنے ملہم اور مستجاب الدعوات ہونے کے اشتہار چاروا نگ عالم میں پھیلا کر اور دو اخبارات جاری کر کے جو طرح طرح پر مرزے کی تعریفات میں رطب اللسان رہیں۔ لاکھوں روپیہ کمایا۔ اگر سو میں سے پچانوے نے اس کو مفتی کی مانا تو پانچ نے اس کو صادق مان کر تسلیم کر لیا کہ بے شک تو سچا مجدد، سچا مہدی، سچا مسیح اور سچا نبی ہے اور تیرے مانے بغیر نجات نہیں۔ مفتی محمد صادق ایڈیٹر اخبار بدر کا خط جو سند آمرزے نے (حقیقت الوقی ص ۲۷۵، خزائن ج ۲۳ ص ۲۸۸) پر نقل کیا ہے وہ شروع یوں ہوتا ہے:

”حضرت اقدس مرشدنا و مہدینا مسیح موعود و مہدی معبود و الصلوٰۃ والسلام علیکم ورحمۃ اللہ وبرکاتہ“ اور ختم ہوتا ہے ”حضور کی جوتیوں کا غلام، محمد صادق۔“

بیوی..... توبہ توبہ توبہ نعوذ باللہ نعوذ باللہ۔ اس کمبخت کو اتنا بھی خیال نہ آیا کہ میرے نام کے ساتھ یہ کس کا نام لگا ہوا ہے۔ العظمت للہ!

بابو صاحب..... (ما تھے پر ہاتھ مار کر) انہی اجرتی خوشامدیوں نے تو مجھے جاہ و برباد کر دیا۔ اگر یہ بیوی میری بھی میرے ساتھ گمراہ ہو جاتی تو ہم دونوں ہی ڈوب گئے تھے۔

نوادرد..... قاضی صاحب ان اجرتی ثنا خوانوں کا ذکر کچھ مختصر سا ڈاکٹر عبدالحکیم خان صاحب مرحوم و مغفور نے اپنی کتاب الذکر الکلیم کے ص ۹ پر اس طرح کیا ہے:

مرزا کی مجلسوں میں ذکر خدا اور اصلاح نفوس کی بجائے مہکوشاعروں کے قصائد مرزا کی حمد میں پڑھے جاتے ہیں۔ جس میں مرزا کو مظہر نور کبریا۔ سب اولیاء سے افضل۔ بعض انبیاء سے بڑھ کر کہا جاتا ہے۔ یا نبی اللہ یا رسول اللہ کے نام سے پکارا جاتا اور جھوٹ بکواس مارا جاتا ہے کہ تو نے صلیب کو توڑ دیا۔ شرک و کفر کو مٹا دیا۔ آریاؤں، نیچریوں اور ہریوں کے ناک میں دم کر دیا۔ وغیرہ وغیرہ۔

حالانکہ خود کبھی مشابہ خدا بنتا ہے۔ کبھی بمنزلہ اولاد خدا تو حید خدا۔ کبھی کہتا ہے: ”کـ لک ولا مرک“ (تذکرہ ص ۷۶، طبع سوم) ”سـ ر ک سـ ر ی“ (تذکرہ ص ۹۴، طبع سوم) ”ظہودک ظہوری“ (تذکرہ ص ۷۴، طبع سوم) بہشت و دوزخ کا مالک و مختار۔ مظہر خدا نہ دو چار۔ لاکھ عیسائی

مسلمان ہوئے۔ نہ مسلمانوں کا عیسائی بننا بند ہوا۔ نہ ہندوستان سے بت پرستی اور قبر پرستی صاف ہوئی اور بلکہ خود قبر پرستی اور منارہ پرستی کی بنیاد ڈال دی۔ نہ آریاؤں کی ترقی کم ہوئی۔ نہ مسلمانوں کے اندرونی فسادات کم ہوئے۔

قاضی صاحب..... مولوی صاحب مرزا کی عربی کی نسبت آپ کی کیا رائے ہے۔  
نوادرو..... قاضی صاحب بچپن میں گومیں نے عربی مقامات حریری تک پڑھی تھی۔ مگر مزاولت نہ رہنے کی وجہ سے بالکل نسیا مٹیا ہوگئی۔ اس لئے میری اپنی رائے مرزا کی عربی کی نسبت بالکل کچھ وقعت نہیں رکھ سکتی۔ ہاں! میں نے یہ دیکھا ہے کہ علمائے اسلام نے اس کی عربی میں اتنی غلطیاں پکڑیں کہ یہ جیج اٹھا۔ مولوی محمد حسن صاحب فیضی مرحوم جو عربی کالج کا پروفیسر تھا۔ اس کے ساتھ جو مرزا نے چھیڑ چھاڑ شروع کی۔ تو وہ ایک ۴۱ اشعار کا بے نقطہ قصیدہ لکھ کر مرزا کی تلاش میں نکلا اور اسی شہر سیالکوٹ کی مسجد حکیم حسام الدین میں مرزے کے پیش کر کے درخواست کی کہ اس کو پڑھ کر حاضرین کو اس کا مطلب سمجھائیے۔

مرزا دیر تک اس کو دیکھتا رہا اور جب کچھ سمجھ نہ آیا تو اس کو اپنے ایک فاضل حواری کے حوالے کیا۔ اس نے بعد ملاحظہ مولوی صاحب مرحوم سے درخواست کی کہ آپ اس کا ترجمہ کر دیں۔ اس کا ہم کو تو پتہ نہیں ملتا۔ اس پر مولوی صاحب نے قصیدہ واپس لے لیا اور پھر یہ کل حال بمعہ قصیدہ کے مولوی صاحب مرحوم و مغفور نے اخباروں میں چھپوا دیا۔ بیوی جی مجھے یہ دینا کتاب روئیدہ و مقدمات قادیانی۔ یہ دیکھئے اس کے حصہ ”مرزا قادیانی پر مقدمہ“ کے صفحات ۸، ۱۱۔  
قاضی صاحب..... مولوی صاحب اب اجازت لیجئے کہ چلیں۔

نوادرو..... قاضی صاحب ٹھہریئے! آج بابو صاحب ان مرزائیوں میں جانے والے ہیں۔ انہیں تھوڑی سی تعلیم وے لوں۔ بابو صاحب کیا اس طرف آج تشریف لے جانے کا آپ کا پختہ ارادہ ہے؟  
بابو صاحب..... جی انشاء اللہ۔

نوادرو..... اچھا اب دو باتیں ہیں۔ ایک یہ کہ میں پیشین گوئی کئے دیتا ہوں کہ انہوں نے نہ خود ان مواقع کو پڑھتا ہے نہ آپ سے سننا ہے۔ ہاں جھگڑا آپ سے خوب کریں گے۔ ایک کچھ کہے گا دوسرا کچھ کہے گا۔ پس آپ بھی اگر پیشین گوئی کر سکیں کہ وہ آپ سے کیا پوچھیں گے۔ تو اس کے جواب کے لئے آپ تیار ہو کر جائیں۔

بابو صاحب..... یہ تو میں کیا عرض کروں؟ کہ مجھ سے وہ کس بات پر بحث کریں گے۔ مگر اتنا کہہ سکتا ہوں کہ چھوٹے ہی یہ کہا کرتے ہیں کہ ابن مریم مر گیا حق کی قسم۔

نوادار..... بابوصاحب آپ غور فرمادیں اگر کوئی شخص ہم سے کہے کہ تمہارا کان کتا لے گیا۔ تو ہم اپنے کان کو دیکھیں گے یا کتے کے پیچھے دوڑ پڑیں گے؟ ایک شخص ہمیں کہتا ہے کہ حضرت عیسیٰ علیہ السلام تو ۸۰۰ سال ہو گئے فوت ہو چکے اور آنے والا عیسیٰ میں ہوں۔ جو اس کی خوبو پر آ گیا۔ ہمیں کیا ضرورت ہے کہ ۸۰۰ سال کے قصہ کو لے بیٹھیں۔ ہم کیوں نہ اس سے کہیں کہ بتاتجھ میں کون سی عیسیٰ کی خوبو ہے کہ جھگڑا فوراً ختم ہو جاوے۔ اگر عیسیٰ علیہ السلام کی خوبو وہ اپنے میں بتائے تو ہم اس کو دونوں آنکھوں پر قبول کر لیں اور اگر نہ بتا سکے تو ہم اسے کہیں کہ شکل گم کر تو جھوٹا ہے۔ معاملہ دو منٹ میں طے ہو گیا اور ہم یہ بھی نہیں کہتے کہ بالضرور مسلمانوں کے عیسیٰ علیہ السلام والی باتیں اپنے میں ثابت کر کے دکھاوے۔

نہیں، عیسائیوں کے عیسیٰ علیہ السلام میں جو باتیں اس نے ثابت کی ہیں۔ انہی کا ثبوت اپنے میں دیوے۔ تب بھی ہم اسے عیسیٰ مان لیں گے۔ تو ہمارے عیسیٰ علیہ السلام کی خوبو اپنے میں دکھاوے اور اگر عیسائیوں کے مسیح کی خوبو رکھنے کا مدعی ہے تو عیسائیوں کی طرف جاوے۔ ہم سے اس کا کچھ سروکار نہیں۔

بابوصاحب میری اس تقریر سے یہ نہ سمجھ لیجئے گا کہ مسئلہ حیات و ممات مسیح میں ہم کمزور ہیں اور مرزائی غالب۔ نہیں نہیں، ہرگز نہیں۔ بلکہ وہ بیوقوف ہیں کہ یہ مسئلہ ہم سے چھیڑتے ہیں کیونکہ اس بحث میں اپنے دعوے کی جو وہ دلیل دیتے ہیں۔ وہی اس دعوے کا قلع قمع کر دیتی ہے اور حضرت عیسیٰ علیہ السلام کا آسمان پر اٹھایا جانا ثابت کرتی ہے۔ میں اس کو پہلے بھی مگر لمبی عبارت میں بیان کر چکا ہوں۔ شاید آپ نہ سمجھے ہوں۔ اب مختصراً آپ کو سمجھاتا ہوں۔ غور سے سنئے! اور عمر بھر یاد رکھئے۔

نوادار کا یہ کہنا تھا کہ حاضرین سب کے سب ہمہ تن گوش ہو کر نوادار کے بالکل قریب آ بیٹھے اور قاضی صاحب کو بھی رخصت ہونے کے لئے اجازت طلب کرنا بھول گیا۔

نوادار..... بابوصاحب مرزے کا دعویٰ یہ ہے کہ حضرت عیسیٰ علیہ السلام زندہ صلیب سے اتارے گئے۔ تین دن قبر میں مدفون رہے۔ پھر قبر سے نکالے گئے اور حواریوں سے اپنے صلیبی زخمت کا علاج کرا کر کابل کے رستہ کشمیر چلے گئے اور ۱۲۰ سال کی عمر پا کر یعنی ساڑھے ۸۶ سال بعد کشمیر میں فوت ہو گئے۔

اور اس دعوے کی دلیل یہ کہ قیامت کے دن جب خدا تعالیٰ حضرت عیسیٰ علیہ السلام سے پوچھے گا کہ کیا تو نے ان عیسائیوں کو کہا تھا کہ خدا کے سوا میری اور میری والدہ کی بھی پرستش

کر دو۔ تو حضرت عیسیٰ علیہ السلام جواب میں عرض کریں گے کہ خداوند! اگر میں یہ بات کہتا تو تجھے معلوم ہوتا۔ میں جب تک ان میں رہا۔ ان کے حال کا نگران رہا۔ پھر جب تو نے مجھے موت دے دی تو تو ہی ان کا نگران حال تھا۔

اب حضرت عیسیٰ علیہ السلام کے اس جواب کے اگر یہ معنی نہیں تو اور کیا ہیں؟ کہ جب تک میں ان میں زندہ رہا۔ ان کے حالات کو دیکھتا رہا۔ لیکن جب میری زندگی کا خاتمہ ہو گیا تو پھر مجھے خبر نہیں کہ انہوں نے کیا کیا۔

اس جواب سے حضرت عیسیٰ علیہ السلام کے کشمیر جانے کا قصہ تو چاروں خانے چت ہو گیا۔ کیونکہ کشمیر جا کر نہ تو حضرت عیسیٰ علیہ السلام ان میں رہتے تھے اور نہ وہاں بیٹھ کر شام کے لوگوں کے حالات دیکھتے تھے۔ پس ثابت ہوا کہ حضرت عیسیٰ علیہ السلام اس وقت فوت ہوئے۔ جب وہ شام کے لوگوں میں تھے اور ان کے حالات دیکھ رہے تھے۔ اس سے حضرت عیسیٰ علیہ السلام کا سولی سے زندہ اترنا غلط ثابت ہوا۔ پس ان کی اپنی ہی دلیل نے ان کے دعوے کو بنیاد سے اکھاڑ دیا۔ ہاں ثابت ہوا تو کیا ہوا کفارہ یعنی حضرت عیسیٰ علیہ السلام صلیب پر مر کر اپنی امت کو بخشوا گئے۔ باقی رہ گئے ہم اور ہمارا ساتھی ہمارا قرآن کہ وہ ”وما قتلوه وما صلبوه“ خدا ہمیں اس پر قائم رکھے اور اس پر ملدے۔

اس پر سب نے آمین تو کی۔ لیکن خوشی کے مارے حاضرین کا کیا حال تھا وہ بیان سے باہر۔ قاضی صاحب نے اس ۶۲۰ سال کے نو وارد بوڑھے کا منہ اس شوق سے چوما کہ اس کا بیان کرنا مشکل ہے اور اس کو اٹھا کر محسن میں اس طرح پھرے کہ گویا نگر سنگھ کی بوتے نے پیٹھ لگادی۔

بابو صاحب..... مہربانی کریں۔ میرے پاس بیٹھ کر یہ تقریر اپنی مجھے لکھوادیں۔  
نو وارد..... بہت بہتر لکھئے۔

مرزا کا دعویٰ

حضرت عیسیٰ فوت ہو چکے۔ ابن مریم مر گیا حق کی قسم۔

سوال..... کس طرح فوت ہوئے؟

جواب..... اس طرح کہ حضرت عیسیٰ کو یہودیوں نے پکڑ کر سولی پر کھینچ دیا۔ سولی سے اتارے گئے۔ تو جان باقی تھی۔ تین دن قبر میں رہے۔ پھر خفی طور پر حواریوں سے صلیبی زخموں پر مرہم لگوا کر کشمیر بھاگ گئے۔ وہاں رہ کر ۸۶ سال کے بعد فوت ہو گئے۔

سوال..... اس دعوے کی دلیل؟

جواب..... اس دعوے کی دلیل یہ ہے کہ:

”قیامت کے دن جب خدا تعالیٰ حضرت عیسیٰ سے سوال کرے گا کہ کیا آپ نے ان لوگوں (عیسائیوں) کو کہا تھا کہ خدا کے سوا میری اور میری والدہ کی پرستش کر دو؟ تو حضرت عیسیٰ عرض کریں گے کہ خداوند! اگر میں نے کہا ہوتا تو تجھے خوب معلوم ہوتا۔ میں جب تک ان میں رہا۔ ان کے حال کا نگران رہا۔ لیکن جب تو نے مجھے دنیا سے اٹھالیا (اسلامی معنی) دنیا سے اٹھالیا (مرزائی معنی) موت دے دی تو پھر تو ہی ان کا نگران حال تھا۔

حضرت عیسیٰ علیہ السلام کے جواب کا یہ حصہ کہ جب تو نے مجھے موت دے دی تو پھر تو ہی ان کا نگران حال رہا۔ صاف کہہ رہا ہے کہ حضرت عیسیٰ علیہ السلام اپنی موت تک ان میں اور ان کے نگران حال تھے۔ اس بیان سے حضرت عیسیٰ علیہ السلام کے اپنے حواریوں سے ۸۶ سال غائب رہ کر کشمیر میں فوت ہونے کے قصہ کو بالکل غلط ثابت کر دیا اور جب واقعہ صلیب کے بعد آپ کا کشمیر جانے کا قصہ یاروں کی گھڑت ثابت ہوا تو آپ کی موت لامحالہ صلیب پر ہی واقع ہوئی۔ کیونکہ اور کسی جگہ آپ کا آباد رہنا اور مرنا ثابت نہیں اور موت صلیب پر واقع ہونے سے کفارہ ثابت ہوا۔ یا یہود کا یہ قول کہ ہم نے مسیح عیسیٰ بن مریم کو قتل کر دیا۔ چونکہ یہ دونوں باتیں جو ثابت ہوئیں، خلاف ہیں قرآن کریم کے۔ لہذا ثابت ہوا کہ توفیتی سے موت کے معنی لینے والا قرآن کریم کا منکر اور خود غرض جھوٹا مسیح ہے۔

لیجئے! بابو صاحب ہم رخصت ہیں۔ آپ جانیں اور آپ کے مرزائی۔ یہ کہہ کر نووارد اور قاضی صاحب سلام علیک وعلیکم السلام کہتے ہوئے رخصت ہوئے۔  
دوسرا دن دروازہ پر دستک۔

گاموں..... آئیے آئیے آؤ لکھ آؤ۔ جی آیاں لوں۔

نووارد..... گاموں بابو صاحب نے چاء پی لی؟

گاموں..... نہیں جی اجے تے جانو نے گائیں بھی نہیں چوئی۔ نووارد اور قاضی صاحب اندر داخل ہو کر سلام علیک وعلیکم السلام کے بعد۔ آج ہمارا بہت سویرے تکلیف دینا معاف رکھئے گا۔

۱۔ ”لاترذروا ذرۃ و ذرا خذ (پ ۷۸)“ اور کوئی شخص کسی دوسرے کے گناہوں

کا بوجھ اپنے اوپر نہیں لے گا۔ ﴿

بابو صاحب..... بہت سویرے؟ ہمارے اسٹیٹ کے مطابق تو آپ صاحبان دیر سے تشریف لائے ہیں۔ یہ کہہ رہی تھیں کہ آج مولوی صاحب کو نیند نہیں پڑنی۔  
نودارد..... بارکاسٹری والوں کے اسٹیٹ تو روپیہ کا سواروپیہ ہوتے ہیں۔ لیکن ہم اس سے سویرے کیا آتے کہ چاء بھی پی کر نہیں آئے۔

بابو صاحب..... (مسکراتے ہوئے) گاموں چاء کا جلد بندوبست کر۔

نودارد..... (چاء پر بیٹھ کر) اچھا بابو صاحب فرمائیے۔ ان اعتراضوں کا آپ کو کیا جواب ملا؟  
بابو صاحب..... خاک! کل میں ابھی جانے کے لئے تیاری ہی کر رہا تھا کہ مولوی صاحب خود ہی تشریف لے آئے۔ پہلے تو وہ اس شیطان نے ان کے ساتھ تمسخر کیا کہ آنحضرت ﷺ کی سنت تھی مرنا اور مرزا قادیانی کی سنت تھی۔ اپنے نام سے لفظ غلام ہٹا دیتا۔ آپ نے دونوں میں سے ایک سنت بھی ادا نہیں کی۔

نودارد..... خوب خوب! مگر گاموں تجھے کس طرح معلوم تھا کہ ان کے نام میں غلام آتا ہے؟  
بابو صاحب..... ان کے دروازے پر دستک دینے پر جوبہ باہر نکلا۔ تو انہوں نے اسے اپنا نام بتایا تھا کہ کہہ دے کہ فلا نا آیا ہے۔

نودارد..... خوب خوب! اچھا پھر اس غریب کو کچھ جواب ملا؟

بابو صاحب..... نہیں کچھ نہیں۔ مجھے کہنے لگے کہ آپ نے اپنے نوکر بڑے گستاخ کر رکھے ہیں۔ میں نے اس کی طرف سے معذرت چاہی اور معاملہ رفع و دفع ہو گیا۔ جواب کی نوبت نہ پہنچی۔  
قاضی صاحب..... پیالی چائے کی ہٹا کر اس شیطان نے سوال ہی ایسا کیا۔ اگر وہ اپنی لاجوابی کو غصہ میں نہ ٹالتے تو کیا کرتے؟

بابو صاحب..... پھر میں نے حضرت عیسیٰ علیہ السلام کی پیدائش کے متعلق دونوں مقام نکال کر پیش کئے تو ان کو بار بار پڑھا۔ پھر ان کو بند کر کے مطبے دیکھتے رہے کہ کن کن مطبوعوں میں چھپیں اور کس کس سنہ میں۔ پھر بہت دیر خاموش رہنے کے بعد فرمانے لگے کہ میں اپنی کتابیں بھی دیکھ لوں۔ اگر ان میں بھی اسی طرح ہے تو یہ حضور علیہ السلام کی ایک غلطی ہے۔ مولوی صاحب کچھ نہ پوچھے کہ ان کی ان حرکات و کلمات سے میں ایسا ان سے مایوس ہوا کہ پھر میں نے وہ حیات و ممات والا پرچہ بدل نخواستہ ان کے پیش کیا۔ اس پرچہ کے پڑھنے میں تو ایسے مستغرق ہوئے کہ میں دیکھتا تھا کہ کبھی ان کی بھونکیں ماتھے پر چلی جاتی تھیں کبھی آنکھوں پر آنٹنہرتی تھیں۔ کبھی داڑھی میں خلال تھا۔ تو کبھی موچھوں کی شامت تھی۔

اس طرح پر بہت سادقت گزار کر جو انہیں خیال آیا کہ میں جواب کے لئے منتظر بیٹھا ہوں تو ایک بڑی لاپرواہی سے فرمایا کہ حضرت عیسیٰ علیہ السلام کے اس بیان میں خدا نے اختصار سے کام لیا ہے۔ کوئی بات بیچ میں سے چھوڑ دی گئی ہے۔ مگر یہ کہتے ہیں ہی اٹھ کھڑے ہو گئے اور فرمانے لگے کہ اس کا جواب آپ کو کل پہنچ جائے گا۔ میں نے کہا بہت بہتر مگر کس وقت؟ فرمانے لگے کہ مجھے مشاغل بہت ہیں۔ فرصت بہت کم ملتی ہے۔ جس وقت مجھے تھوڑی سی فرصت ملی۔ اس کا جواب آپ کی جیب میں ہوگا۔ یہ کہہ کر تشریف لے گئے۔

نوروارہ..... بابوصاحب آپ نے غضب کیا۔ جس وقت انہوں نے یہ فرمایا تھا کہ اختصار کے لئے کوئی بات بیچ میں سے بیان کرنے سے چھوڑ دی گئی ہے۔ آپ کہتے کہ آپ کے ساتھ رعایت ہے کہ جو عبارت بھی آپ اس میں چھوڑی ہوئی خیال فرمائیں۔ اسے شامل کر کے جواب دیں۔ بابوصاحب..... مولوی صاحب آپ بھی ظلم کرتے ہیں۔ میں اس طرح کہتا تو خدا جانے وہ کیا عبارت اس کے ساتھ شامل کر دیتے۔

نوروارہ..... نہیں بابوصاحب آپ نے غور نہیں کیا۔ جب بقول ان کے حضرت عیسیٰ علیہ السلام عرض کرتے ہیں کہ خداوند میری نگرانی اس قوم کی میری موت سے تیری طرف منتقل ہو گئی۔ پھر وہ کون سی عبارت ہے کہ آگے یا پیچھے یا بیچ میں لگائی جا کر انہیں فائدہ دے گی۔ یہی بات تھی جو انہیں وہ کلمہ کہتے ہی فوراً سو جھ گئی اور وہ اس خوف سے اٹھ کر روانہ ہو گئے کہ ایسا نہ ہو یہ پوچھیں کہ وہ کون سی بات ہے۔ کیونکہ اگر کوئی فی الحقیقت ایسی بات ہے تو حضرت عیسیٰ علیہ السلام کے اس بیان کی تردید کرتی ہے کہ میری اپنی قوم کی نگرانی کو میری موت نے تیری طرف منتقل کر دیا تو خداوند کریم نے اس بات کے ذکر کو چھوڑ دینے میں اختصار نہیں کیا۔ بلکہ بددیانتی کی۔ (معاذ اللہ) کیونکہ اختصار میں صرف فالتو اور غیر متعلق باتیں چھوڑی جاتی ہیں۔ یہ نہیں ہو سکتا کہ ”لا تقربوا الصلوۃ و انتم سکارے“ کا اختصار ”لا تقربوا الصلوۃ“ کیا جائے۔

قاضی صاحب..... بابوصاحب آپ اور ہم بڑی غلطی کریں گے۔ اگر ان مولوی صاحب کی طرف سے اس اعتراض کے جواب کے منتظر ہیں گے۔

بیوی..... قاضی صاحب نہ ہمیں کسی سے بحث کی خواہش ہے نہ ہارجیت کی۔ میری خواہش تھی تو یہ کہ آپ کے بابوصاحب اپنے اسلام پر ایسے پختہ ہو جائیں کہ پھر کسی کے بہکانے میں نہ آ جاویں اور زیادہ خوف مجھے انہی مولوی صاحب کا تھا۔ جنہوں نے اپنا کلیہ کلام یہی بتا رکھا ہے کہ ابن مریم مر گیا حق کی قسم۔ اللہ کا لاکھ لاکھ شکر ہے کہ اب وہ ان کو منہ دکھانے کے لائق نہیں رہے۔



قاضی صاحب..... بیوی جی آپ کے اس مولوی صاحب کے تکیہ کلام بیان کرنے سے مجھے پھر خیال آیا کہ جب مرزا حافظ صاحب اور استاد غالب جیسے چوٹی کے شاعروں کے اشعار کے نقل کرنے میں غلطی کرتا ہے تو وہ کون سے شاعروں کی قطار میں تھا کہ اس کے صحت سے گرے ہوئے وزن سے گرے ہوئے اور اسلام کے خلاف اشعار کو غریب عبدالقادر صبح طور یاد نہ کر لینے سے بے علم قرار دیا گیا۔

نو وارد..... قاضی صاحب آپ نے اتفاقاً کوئی ایک شعر مرزے کا کاتب کی غلطی سے غلط پالیا۔ تو آپ نے اس کو شاعروں سے خارج کر دیا۔ مگر اس کے بڑے بڑے زور کے آپ اشعار سنیں تو حیران رہ جائیں گے۔

قاضی صاحب..... مثلاً

نو وارد..... مثلاً ہر برگ صحیفہ ہدایت، ہر جوہر و عرض شمع برادر۔ (درشین فارسی ص ۷۰)

قاضی صاحب..... (پہلی کے مارے لوٹ پوٹ ہو کر) مولوی صاحب آپ نے مجھے بڑا دھوکہ دیا اور ثابت ہوا کہ؟ آپ جھوٹ میں یہ طوئے رکھتے ہیں۔ میں سمجھا تھا کہ آپ واقعی کوئی بڑے پائے کا شعر بیان کریں گے۔ مگر اس شعر نے تو مجھے حق الیقین کی طرح ثابت کر دیا کہ وہ تیسرے درجہ کے شاعروں میں بھی شمار کرنے کے لائق نہیں۔ غضب خدا کا عرض بفتحین کو عرض بالفتح باندھا۔ بیوی جی تمہاری کتابیں کہاں رکھی ہیں؟

بیوی..... گاموں انہیں میری کتابوں کی الماری دکھا دے۔ قاضی صاحب اندر سے ایک دو کتابیں نکال لائے اور یوں پڑھنے لگے:

نہر الفصاحت ص ۹۱ دیگر واجب است کہ لفظ متحرک العین را بجائے ساکن العین، نیاز رند و بچشمیں بالعکس مانند، عدن کر بسکون دل است بمعنی بہشت بود و عدن بفتح وال نام جزیرہ ایست از دریائے عمان، پس عدن اول را بجائے عدن دوم ذکر نباید کرد و دوم را بجائے اول نباید آورد۔

غیاث اللغات عرض بالفتح ظاہر کردن چیزے را بر کسے و پہنائی و متاع و رخت خانہ و بمعنی ملامت و دیوانگی و محبتیں چیزے کے قائم بخیر و دیگر باشد مثل رنگ بر جامہ و حروف بر کاغذ پس جامہ و کاغذ جو ہر یا شد، چرا کہ بذات خود قائم است و رنگ و حروف عرض چرا کہ قیام آں بوسیله جامہ و کاغذ است۔

بابو صاحب..... قاضی جی یہ علمی باتیں چھوڑیں۔ مولوی صاحب کوئی مزیدار مضمون شروع کریں اور آپ صاحبان کھانا پیہیں کھائیں گے؟

نودارد..... بابو صاحب شاید کبھی کوئی مرزائی آپ سے یہ کہے کہ مرزے کے سے اعلیٰ خاندان کا آدمی نبوت کا جھوٹا دعویٰ کس طرح کر سکتا تھا۔ تو میں آج اس کے خاندان سے بجلی آ پکوانٹرو ڈپوس کرادوں۔ ”مرزا امام دین ہماری برادری کا آریہ سماج میں داخل ہو گیا ہے۔“

(سرمد چشم آریہ ص ۱۹۰، خزائن ج ۳ ص ۲۳۸)

”میرے بہنوئی کا خالہ زاد بھائی عیسائی ہو گیا۔“

(کتاب البریہ ص ۱۳۳، خزائن ج ۱۳ ص ۱۷۳)

”یہ فریق مخالف جن میں سے مرزا احمد بیگ بھی تھا۔ اس عاجز کے قریبی رشتہ دار مگر دین کے سخت مخالف تھے اور ایک ان میں سے عداوت میں اس قدر بڑھا ہوا تھا کہ اللہ جل شانہ رسول اللہ ﷺ کو علانیہ گالیاں دیتا تھا اور اپنا مذہب دہریہ رکھتا تھا اور یہ سب مجھ کو مکار خیال کرتے تھے اور نشان مانگتے تھے اور صوم و صلوة اور عقائد اسلام پر ٹھٹھا کیا کرتے تھے۔“ (آئینہ کلمات ص ۳۲۰، خزائن ج ۵ ص ۳۲۰) اور مرزا قاضیانی پر مقدمہ کے ص ۴ پر یہ رباعی اس خاندان کا حال بیان کر رہی ہے کہ ان کو لیڈر بننے کا کس قدر شوق تھا۔

یک قاطع نسل و یک مسیائے زمان

یک مہتر لال بیکیان دوزان

افتد چو گذر بقا دیانت گاہے

این خانہ تمام آفتاب است بدان

بابو صاحب عیسائی اور آریہ وغیرہ ہمیشہ کہا کرتے تھے کہ آنحضرتؐ (توبہ نعوذ باللہ) آیات خود کو گھڑ لیتے تھے اور ان کا بذریعہ فرشتہ اپنے پرنازل ہونا بیان کرتے تھے اور جاہل عرب ان کے کہے کو سچا مان لیتے تھے۔ ان اعتراضوں کو کوئی صحیح سمجھتا تھا کوئی غلط۔ مگر غلط ماننے والوں کو مرزے نے عملاً کر کے دکھایا کہ تم تو جہالت کے زمانہ کی اس بات کو نہیں مانتے۔ میں اس تعلیم کے زمانہ میں بھی تمہیں وہی کچھ کر کے دکھا دیتا ہوں۔ میں قربان جاؤں ان علمائے دین کے جنہوں نے صاف صاف اس کو مفتری اور جھوٹا نبی ہونے کا فتویٰ دے کر عالم پر روشن کر دیا کہ مسلمان سچے اور جھوٹے نبی میں تمیز کر لینے کی قابلیت بھی رکھتے ہیں۔

۱۔ خدا کا شکر ہے کہ اس کو آپ جیسی کارروائی نہ سوجھی اور اس نے مخلوق کو مسلمان بن کر

گمراہ نہ کیا۔ وہ آپ سے پہلے بخشا جائے گا۔ اگر آپ جیسے بخشے گئے۔

بابوصاحب اس نے نبی بننے کے لئے کیا کیا چالاکیاں کیں۔ ہمارے صدق و کذب جانچنے کے لئے ہماری پیشین گوئیاں معیار ہیں۔ معجزات یعنی کرتب نہیں۔ جانتا تھا کہ پیشین گوئیاں انسان عقل سے کر سکتا ہے۔ لیکن جب آپ کے عقلی دھکوسلے غلط ثابت ہونے لگے تو یہ عذرات تراشے:

.....۱ ”پیشین گوئیوں پر استعارات کا رنگ غالب ہوتا ہے۔“

(نزدول المسیح ص ۴۰، خزائن ج ۱۸ ص ۴۱۸)

.....۲ ”اجتہادی غلطیاں انبیاء سے بھی ہو جاتی ہیں۔“ (ازالہ ص ۶۹۰، خزائن ج ۳ ص ۴۷۲)

.....۳ ”یہ کہنا کہ سچے نبیوں اور محدثوں کی تمام پیشین گوئیاں عوام کی نظر میں صفائی کے ساتھ

پوری ہوتی ہیں، بالکل جھوٹ ہے۔“ (کتاب البریہ ص ۲۲، خزائن ج ۱۳ ص ۴۱)

.....۴ ”پیشین گوئیوں کے اوقات معینہ قطعی الدلالت نہیں ہوتے۔ بسا اوقات ان میں

ایسے استعارات بھی ہوتے ہیں کہ دن بیان کئے جاتے ہیں اور ان سے برس مراد لئے جاتے

ہیں۔“ (ازالہ دوم ص ۵۶۵، خزائن ج ۳ ص ۴۰۵)

.....۵ ”وعدہ کی پیشین گوئیوں کا پورا ہونا بموجب نصوص قرآنیہ و حدیثیہ کے ضروری نہیں۔“

(حقیقت الوحی ص ۳۸۹، خزائن ج ۲۲ ص ۴۰۳)

.....۶ ”کبھی خدا وعدہ کر کے پورا نہیں بھی کرتا۔“

(حقیقت الوحی ص ۷۷، خزائن ج ۲۲ ص ۸۲، تلخیص)

بابوصاحب اب سچی اور جھوٹی پیشین گوئیوں میں کوئی تمیز باقی رہ گئی؟ قہقہہ

بابوصاحب یہ مرزا (آئینہ کمالات ص ۴۹۴، خزائن ج ۵ ص ۴۹۴) پر اپنے نشان لکھتا ہے کہ

”میری سچائی کی صداقتوں میں سے ہے کہ خدا جل شانہ میری دعائیں قبول کرتا ہے۔ میرے

قولوں فعلوں میں برکت دیتا ہے۔ میرے دوستوں کا دوست ہے اور دشمنوں کا دشمن اور لوگوں کی

چھٹی ہوئی باتوں کی مجھے خبر دیتا ہے۔“ اب اس کی دعاؤں کا حال سن لیجئے۔

سال ۱۸۹۸ء میں جس کو آج ۲۴ سال ہو گئے۔ (ایام الصلح ص ۱۰۱، خزائن ج ۴ ص ۳۳۹)

پر اس نے لکھا کہ: ”میں ہمیشہ پانچوں وقت کی نماز میں دعا کرتا ہوں کہ خدا تعالیٰ اس بلا یعنی

طاعون کو لوگوں کے سر سے ہٹال دے۔“ یہ کتاب اگست ۱۸۹۸ء سے پہلے کی لکھی ہوئی ہے۔

مرزے کی تاریخ وفات ۲۶ مئی ۱۹۰۸ء ہے۔ اس حساب سے یکم اگست ۱۸۹۸ء سے ۲۵ مئی

۱۹۰۸ء تک مرزے نے معمولی طور نہیں۔ نمازوں میں ۹۲۰ استرہ ہزار نو سو بیس دفعہ دعا کی اور نتیجہ

معلوم۔ پس مرزے کے مستجاب الدعوات ہونے کو نہ ماننا گناہ عظیم ہے۔ کیونکہ یہ اس کا نشان (معجزہ) تھا۔

بابو صاحب آپ شاید یہ کہیں کہ مرزے نے طاعون کے زفع دفع ہونے کے لئے دعا تو بیشک کی۔ مگر خدا نے مرزے کو کچھ جواب تو نہیں دیا تھا۔ اب میں ایک ایسا قصہ سناتا ہوں کہ چودھویں صدی کا مسیح آدھایا پونا حصہ دجال سے عہدہ برآ ہو کر اپنے خدا کے پاس فریادی گیا اور اس نے تسلی دی کہ میں اس کو آج سے پندرہ ماہ کے اندر مار دوں گا۔ بشرطیکہ وہ عیسیٰ کو خدا کہنے یا اس کا بیٹا کہنے سے توبہ نہ کرے۔ بابو صاحب ہمارے مرزے کا دعویٰ تھا کہ میں مسیح اور مہدی ہوں اور دجال کے قتل کے لئے آیا ہوں۔ دجال پادری ہیں اور کلیں ایجاد کرنے والے اور متمول عیسائی اور قتل سے مراد ہے دلائل سے مغلوب کرنا۔ پادری آتھم صاحب کے ساتھ مباحثہ میں ہمارے مسیح موعود کو گویا دجال کے پونا حصہ سے مقابلہ کا اتفاق ہوا۔ پندرہ روز تک یہ مباحثہ جاری رہا۔ جب پونا حصہ دجال نے بھی آپ سے ہار نہ مانی تو آپ یوں گویا ہوئے:

”آج رات جو مجھ پر کھلا وہ یہ ہے کہ جب میں نے بہت تضرع اور اپہتال سے جناب الہی میں دعا کی کہ تو اس امر میں فیصلہ کر اور ہم عاجز بندے ہیں۔ تیرے فیصلہ کے سوا کچھ نہیں کر سکتے۔ تو اس نے مجھے یہ نشان بشارت کے طور پر دیا ہے کہ اس بحث میں دونوں فریقوں میں سے جو فریق عمداً جھوٹ کو اختیار کر رہا ہے اور سچے خدا کو چھوڑ رہا ہے اور عاجز انسان کو خدا بتا رہا ہے۔ وہ انہی دنوں مباحثہ کے لحاظ سے یعنی فی دن ایک مہینہ لے کر یعنی ۱۵ ماہ تک ہادیہ میں گرایا جائے گا اور اس کو سخت ذلت پہنچے گی۔ بشرطیکہ حق کی طرف رجوع نہ کرے اور جو شخص سچ پر ہے اور سچے خدا کو مانتا ہے۔ اس کی اس سے عزت ظاہر ہوگی اور اس وقت جب پیشین گوئی ظہور میں آئے گی۔ بعض اعدا ہے سو جا کھے کئے جائیں گے اور بعض لنگڑے چلنے لگیں گے اور بعض بہرے سننے لگیں گے۔“

(پیشین گوئی یعنی جواب خداوندی ختم) اسی طرح پر جس طرح اللہ تعالیٰ نے ارادہ فرمایا ہے ”والحمد لله والمننت“ کہ اگر یہ پیشین گوئی اللہ تعالیٰ کی طرف سے ظہور نہ فرماتی تو ہمارے یہ پندرہ دن ضائع گئے تھے۔ انسان ظالم کی عادت ہوتی ہے کہ باوجود دیکھنے کے نہیں دیکھتا اور باوجود سننے کے نہیں سنتا اور باوجود سمجھنے کے نہیں سمجھتا اور جرأت کرتا اور سوشوخی کرتا ہے اور نہیں جانتا کہ خدا ہے لیکن اب میں جانتا ہوں کہ فیصلہ کا وقت آ گیا۔ میں حیران تھا کہ اس بحث

میں کیوں مجھے آنے کا اتفاق پڑا۔ معمولی بحثیں تو اور لوگ بھی کرتے ہیں۔ اب یہ حقیقت کھلی کہ اس شان کے لئے تھا۔

میں اس وقت اقرار کرتا ہوں کہ اگر یہ پیشین گوئی جھوٹی نکلی۔ یعنی وہ فریق جو خدا تعالیٰ کے نزدیک جھوٹ پر ہے۔ وہ پندرہ ماہ کے عرصہ میں آج کی تاریخ سے بسزائے موت ہادیہ میں نہ پڑے تو میں ہر ایک سزا کے اٹھانے کے لئے تیار ہوں۔ مجھ کو ذلیل کیا جائے۔ روسیہ کیا جائے۔ میرے گلے میں رسہ ڈال دیا جائے۔ پھانسی دیا جائے۔ ہر ایک بات کے لئے تیار ہوں اور میں اللہ جل شانہ کی قسم کھا کر کہتا ہوں کہ وہ ضرور ایسا ہی کرے گا۔ ضرور کرے گا۔ ضرور کرے گا۔ زمین و آسمان ٹل جائیں مگر اس کی باتیں نہ نکلیں گی۔

بابو صاحب وقاضی صاحب ہمارا مرزا ہمیں کہہ چکا کہ نص آیات و احادیث سے ثابت ہے کہ مواعید کی پیشین گوئیاں ٹل جاتی ہیں۔ کبھی خدا وعدہ کر کے پورا نہیں بھی کرتا۔ پھر کیا سبب ہے کہ یہاں ان قاعدوں کو توڑ کر اس وعید کی پیشین گوئی کی نسبت خدا کی قسم کھا کر کہہ رہا ہے کہ یہ ضرور پوری ہوں گی اور اس بات پر اس قدر زور دے رہا ہے کہ زمین و آسمان ٹل جائیں گے۔ مگر خدا کا فرمانانہ ٹلے گا اور یہ بھی کہہ رہا ہے کہ اگر یہ (وعید کی) پیشین گوئی پوری نہ ہو تو مجھے پھانسی دے دو اور یہ کرو اور وہ کرو۔ اپنے ہی اصول کے خلاف یہ تحدی کیوں؟ اس وقت نہ نصوص قرآن و حدیث مرزے کے ذہن میں ہیں۔ نہ حضرت یونس علیہ السلام کا قصہ۔ نہ حضرت موسیٰ علیہ السلام والے مرد مومن کا بیان نہ شیخ عبدالقادر جیلانی صاحب کا قول کہ (استغفر اللہ) کبھی خدا وعدہ کر کے پورا نہیں بھی کرتا۔

بیوی..... بوڑھے و دائم المرض آتھم کے دل میں خوف ڈال کر اس کو پندرہ ماہ میں مار دینے کے لئے۔

نو وارد..... آگے فرماتے ہیں: ”اب میں ڈپٹی صاحب سے پوچھتا ہوں کہ اگر یہ نشان پورا ہو گیا۔ تو کیا یہ سب آپ کی منشاء کے موافق کامل پیشین گوئی اور خدا کی پیشین گوئی ٹھہری گی یا نہیں؟ اور رسول اللہ ﷺ کے سچے نبی ہونے کے بارہ میں جن کو اندرونہ بالکمل میں دجال کے لفظ سے آپ نامزد کرتے ہیں۔ محکم دلیل ہو جائے گی یا نہیں ہو جائے گی۔ اب اس سے زیادہ کیا لکھ سکتا ہوں کہ جبکہ اللہ تعالیٰ نے آپ ہی فیصلہ کر دیا ہے۔ اب ناحق ہنسی کی جگہ نہیں۔ اگر میں جھوٹا ہوں تو میرے لئے سولی تیار رکھو اور تمام شیطانوں اور بدکاروں اور لعنتیوں سے زیادہ مجھے لعنتی قرار دو۔“

(جنگ مقدس ۱۸۸۰-۱۹، خزائن ج ۶ ص ۲۹۰ تا ۲۹۳)

بہوی..... دیکھئے میری بات کی تصدیق۔ اتنا زور اسی لئے دیا گیا کہ اسے اس بات کا یقین ہو جائے گا۔ تو گویا وہ شرک سے یعنی سچے خدا کو چھوڑ کر عاجز انسان کو خدا بنانے سے توبہ کرے گا اور یا موت کے یقین سے پندرہ ماہ کے لمبے عرصہ میں ہلاک ہو جائے گا۔

قاضی صاحب..... کیا پادری عبداللہ آتھم ہمیشہ بیمار رہتا تھا اور بوڑھا تھا؟  
نورادر..... جی ہاں! ایسا کہ ان مباحثہ کے دنوں میں بھی وہ کئی روز بیمار رہا اور عمر اس کی بس وقت ۷۰، ۶۰ سال کے درمیان تھی۔

قاضی صاحب..... اچھا مولوی صاحب پھر کیا ہوا؟  
نورادر..... قاضی صاحب پھر یہ ہوا کہ پادری آتھم صاحب نے مرزے کے اس الہام کو بالکل جھوٹا اور خود گھڑا ہوا سمجھا ہاں اس بات کی کہ مرزا ان کو کسی مرید کے ذریعہ اپنا الہام سچا ثابت کرنے کے لئے مروانہ دے۔ انہوں نے یہ احتیاط کی کہ مرزے اور مرزائیوں سے غائب اور دور فاصلوں پر رہے اور نقل مکانی کرتے رہے اور مخلوق خدا نے اس الہام کے نتیجہ کا بڑے شوق سے انتظار شروع کیا اور جب ۵ ستمبر ۱۸۹۴ء کی شام کو یہ میعاد پندرہ ماہ خدا نے بغیر و خوبی ختم کر دی تو اگلے دن پادری عبداللہ آتھم دجال کی ذلت اور مرزا قادیانی مسیح موعود کی عزت حسب پیشین گوئی ان کے خدا کے اس طرح ہوئی کہ اس دن عیسائیوں نے پادری آتھم کے گلے میں پھولوں کے ہار ڈال کر ہاتھی پر سوار کر کے ان کا جلوس نکالا اور کل ہندوستان کے عیسائیوں نے مرزے کا ایک بروز بنا کر اس کا منہ کالا کر کے اور اس کے گلے میں رسی ڈال کر اسے ریچھ کی طرح نچایا اور اس کے ساتھ کچھ شعر بھی پڑھے گئے۔ دیکھو (ص ۲۸، ۳۰ الہامات مرزا) ان میں سے چند بطور نمونہ یہ ہیں:

ارے سن اور، رسول قادیانی

لعین و بے حیا شیطان ثانی

نچاوے ریچھ کو جیسے قلندر

یہ کہہ کہہ کر تیری مر جائے ثانی

نچادیں تجھ کو بھی اک ناچ ایسا

بکھی ہے اب مسمم دل میں ٹھانی

ہاں صاحب..... مولوی صاحب یہ پادری آتھم صاحب کب فوت ہوئے؟

نورادر..... ۲۷ جولائی ۱۸۹۶ء مقام فیروز پور مرزا قادیانی کی عمر میں۔

نورادر..... ہاں صاحب اب آپ نے مرزے کی قبول شدہ دعا کا حال دیکھ لیا اور دعا بھی عیسیٰ اور

دجال کے درمیان جنگ میں مگر اب سوال پیدا ہوتا ہے کہ مرزا اگر اپنے اس قول میں جھوٹا نہیں تھا کہ قتل دجال سے مراد نکواریا نیزہ سے قتل کرنا نہیں بلکہ اس سے مراد ہے دلائل و حجج سے اس پر غالب آنا۔ تو پھر کیا وجہ ہے کہ آریاؤں سے ٹکر لگائی۔ تو اپنے خدا کے پاس پہنچا اور پندت لکھرام کے قتل کا پروانہ لکھوادیا اور پادریوں (بقول خود دجال) سے مباحثہ ہوا۔ تو اپنے خدا کے پاس فریادی بھاگ گیا اور دجال کے قتل (موت قبل از اجل) کا حکم حاصل کر لایا۔

لطیفہ..... کہتے ہیں کہ کسی شخص کے گھر میں ایک چور داخل ہوا۔ اسباب چوری کر کے اپنے کمرے میں باغداد رہا تھا کہ مالک مکان بیدار ہو گیا۔ چور یہ دیکھ کر بھاگ پڑا۔ مالک مکان نے اس کا پیچھا کیا۔ اب آگے آگے چور اور پیچھے پیچھے مالک مکان۔ کہہ جاتا ہے کہ لوگو دوڑ دوڑ دوڑ دوڑ چور چور ہے۔ چور غصہ میں آ کر کمر اٹھ گیا اور کہنے لگا۔ او بے شرم! چار روپے کا کمر میرا تیرے گھر رہ گیا۔ ابھی چور میں ہوں؟ غضب خدا کا مرزا قادیانی عیسائیوں سے بحث کرتے ہیں تو ان کے قتل کا حکم حاصل کرتے ہیں۔ آریہ سے ٹکر لگاتے ہیں۔ تو اس کے قتل کا پروانہ لاتے ہیں۔ علماء اسلام سے ٹکراتے ہیں تو ان کی موت اور زلت کے الہام دھڑا دھڑاتا رہتے ہیں۔ کوئی انہیں دختر نہیں دیتا تو اس کی اور اس کے داماد کی موت کے الہام اترتے آتے ہیں۔ طاعون کے قتل عام کو اپنی دعاؤں کا اثر ثبات ہے۔ شکر اللہ میری بھی آپس نہیں خالی گئیں۔ کچھ بین طاعون کی صورت کچھ زلازل کے بخار اور سرکار کو کہتے ہیں کہ یہ مسلمان مجھ پر ایمان نہیں لاتے۔ ایک خونی مہدی کے منتظر ہیں۔ بابو صاحب کوئی مہدی بلا تمیز ہندو، مسلمان، بلا تمیز نیک و بد عورت و مرد، بلا تمیز بوڑھا جوان اتنے خون کرے گا جتنے اس مرزے نے خدا سے طاعون اور زلزلے مانگ کر کرادیئے۔ قاضی صاحب کسی شاعر نے کہا ہے:

ہوں میں حرف درد جس پہلو سے الوداد ہے

اس مرزے کو بھی جس پہلو سے الوداد ہی جھوٹا ثابت ہوتا ہے۔ بابو صاحب آپ کے مکان کی چھت نئی ہے یا پرانی؟

بابو صاحب..... ہنس کر ابھی چھت ہے تو مضبوط گمران آسمان پھاڑنے والے جھوٹوں کی کہاں تاب لائے گی۔

نودارد..... بابو صاحب مرزے کے دہلی والے خسر نے اس کی شان میں ایک قصیدہ کہا ہے۔

اگرچہ اس کا ایک ایک شعر قصہ طلب ہے۔ مگر تاہم لطف سے خالی نہ ہوگا۔

قاضی صاحب..... بابو صاحب قصیدہ غمزہ و سنا دیں۔ خاص کر گھر کے بھیدی کا۔

نودارد..... اچھا سنئے!

آؤ لوگو ہم پہ ہے فضل خدا  
ہم تمہیں دیں فیض تم دو گے بھیک  
مگر بجا خدمت ہماری لاؤ گے  
تم پہ رحمت ان پہ ہوگی حق کی مار  
اس کے دل میں بالخصوص اخلاص ہے  
شر اس کو جان لو یا ہے یزید  
ہائے دنیا میں پڑا کیسا غضب  
تاکہ حاصل ہو کہیں وجہ معاش  
گوٹے صدقہ کہ مل جاوے زکوٰۃ  
رٹویوں کا مال یا بھاڑوں کا ہو  
حرص کا ہے اس قدر ان کو مرض  
ان کے حال و حال بے تاثیر ہیں  
یہ بھی لوگوں نے کیا ہے روزگار  
خلق کو اس طرح دم دیتے ہیں وہ  
اس طرح کا پڑ گیا یا روضہ  
جیسے آتا تھا کہیں ان کا ادھار  
وہ بڑا ملعون اور شیطان ہے  
سارے بد بختوں کا وہ سردار ہے  
دوسرے بدنام اپنے کو کیا  
کچھ گھٹا اس کا نہ ہرگز اتنا  
بو مسلم آج احمد بن گئے  
ہر طرف ڈالے انہوں نے جال ہیں  
سارے عالم میں وہ گویا ایک ہیں  
مال پر لوگوں کے دنداں تیز ہیں  
ہیں یہی تدبیر ہر دم سوچتے

ہے کہیں نوٹس بزرگی کا لگا  
ہو ہمارے فضل میں تم بھی شریک  
مال و دولت اور بیٹے پاؤ گے  
تم پھلو پھولو گے دشمن ہوں گے خار  
مال جو دے وہ مرید خاص ہے  
جو نہ دے کچھ مال وہ کیسا مرید  
ہے مریدی واسطے پیسوں کے اب  
ہر گھڑی ہے مال داروں کی تلاش  
قرض سے ایک دفعہ ہو جاوے نجات  
ہو پیسوں ہی کا پاراؤں کا ہو  
کچھ نہیں تفتیش سے ان کو غرض  
آج کل مکارا پیسے پیر ہیں  
اور کہیں تصنیف کے ہیں اشتہار  
پیٹلی قیمت مگر لیتے ہیں وہ  
بعض کھا جاتے ہیں قیمت سب کی سب  
قیمتیں کھا کر نہیں لیتے ڈکار  
جو کوئی مانگے وہ بے ایمان ہے  
بدگمانی کا اسے آزار ہے  
ایک تو پلے سے اس نے روزیا  
کھا گیا جو مال وہ اچھا رہا  
بد معاش اب نیک از حد بن گئے  
عسلی دوران بنے دجال ہیں  
ظاہری افعال ان کے نیک ہیں  
عالم و صوفی ہیں اور شب خیز ہیں  
ہر طرح سے مال ہیں وہ نوچتے



جس طرح ہو مال کچھ کھا جائیے  
 ہو کوئی کیسا ہی گرچہ بدمعاش  
 پھر تو وہ مقبول رحماں ہے ضرور  
 متقی ان کو نہ دے تو ہے شقی  
 ہیں امیروں سے بڑھاتے میل جول  
 جو کوئی دے ہاتھ کر دیں گے دراز  
 ہیں امیر اور لیتے ہیں صدقہ زکوٰۃ  
 علم ہے دنیا کمانے کے لئے  
 دل میں اپنے منفعول ہوتے نہیں  
 غیظ میں بدمست ہو جاتے ہیں وہ  
 اپنی تعریفوں سے بھرتے ہیں کتاب  
 آیت قرآن ہیں گویا ان کے خواب

قاضی صاحب یہ نظم سدس حالی کی طرح تمام صحیح قصوں اور روایتوں سے پر ہے اور  
 جب تک وہ قصے معلوم نہ ہوں اس کا پورا لطف نہیں آ سکتا۔ الذکر الحکیم کے ص ۲ پر داکٹر صاحب  
 نے کچھ تھوڑی سے باتوں پر روشنی ڈالی ہے۔

قاضی صاحب ..... مولوی صاحب یہ تو گھر کے بھیدی نے لنکا ڈھادی۔ آپ نے جو جو  
 اعتراض مرزے پر کئے ہیں۔ اس نظم نے ان کی تصدیق کر دی۔ یہ نظم میں مقبول کو حفظ کراؤں گا۔  
 بابو صاحب ..... مولوی صاحب کیا پادری آتھم والا قصہ آپ ختم کر بیٹھے؟  
 نووارد ..... بابو صاحب اس پر میں کچھ اور بھی بیان کرتا ہوں۔ مگر اسے جتنا بھی چھانو گے  
 کرکلا ہے۔ سنئے! مرزے کے دعوے یہ تھے:

- ۱..... حضرت عیسیٰ علیہ السلام کے زندہ آسمان پر اٹھائے جانے کا عقیدہ غلط ہے۔ لیکن
- ۲..... عیسیٰ کے آنے کا قصہ ایسا صحیح ہے کہ اس کا نہ ماننا انسان کو کفر تک پہنچا دیتا ہے۔ لیکن
- حضرت عیسیٰ علیہ السلام خود نہیں آئیں گے۔ ان کی خوب پو کوئی آئے گا۔
- ۳..... وہ آنے والا مسیح میں آ گیا۔ جو مجھے نہ مانے وہ کافر ہے۔

احادیث میں جو آیا ہے کہ حضرت عیسیٰ علیہ السلام دوبارہ دنیا میں آ کر دجال کو قتل کریں

گے۔ سو

۴..... ”دجال سے مراد پادریوں کا گروہ۔“ (ازالہ ادہام ص ۴۹۶، خزائن ج ۳ ص ۳۹۶) کلیں  
ایجاد کرنے والی قوم اور متمول اشخاص ہیں۔

۵..... قتل سے مراد دلائل دین سے ان کی صف کو پامال کرنا ہے اور ان کو ساکت کرنا ہے۔

۶..... میں الہام خداوندی سے مشرف ہوں۔

۷..... ”میں قریباً ہر روز خدا کے مکالمہ اور مخاطبہ سے مشرف ہوتا ہوں۔“

(چشمہ بینی ص ۱۹، خزائن ج ۲۰ ص ۲۵۱)

۸..... ”میں اپنے الہامات اور وحی کو بخدا قرآن کی طرح خطا سے پاک سمجھتا ہوں۔“

(حقیقت الوحی ص ۲۱۱، خزائن ج ۲۲ ص ۲۲۰)

۹..... ”میرے صدق و کذب کا معیار میری پیشین گوئیاں ہیں۔“

(آئینہ کمالات اسلام ص ۲۸۸، خزائن ج ۵ ص ایضاً)

جو الہام سے کی جاتی ہیں۔

۱۰..... ”میں اس معنی سے نبی ہوں کہ غیب کی خبر پا کر اس سے لوگوں کو آگاہ کرتا ہوں۔“

(ایک غلطی کا ازالہ ص ۳، خزائن ج ۱۸ ص ۲۰۹)

اب ہم مرزے کے سچے یا جھوٹے ہونے کا امتحان کرتے ہیں اور جنگ نظری سے نہیں بلکہ بڑی کشادہ دلی سے۔ وہ اس طرح کہ ان گیارہ باتوں میں سے آخری نو باتیں یا ان میں سے کوئی ایک سچی ثابت ہوگئی تو ہم مرزہ کی پہلی دو باتیں بھی سچی مان لیں گے اور اگر وہ نو کی نو جھوٹی ہیں تو اس کی پہلی دو باتوں کو صحیح ماننا معنی بنتا ہے۔

پادری آتھم کے ساتھ مرزے کا یہ مباحثہ بقول اس کے مسیح و دجال کی جنگ تھی اور یہ کیسا جنگ تھا۔ اس مسیح کا جس کا انتظار چودہ سو سال سے کرتے کرتے مسلمانوں کی آنکھیں پتھر مٹی تھیں اور عرب تک کے مسلمان خوشی سے اچھلنے لگے تھے کہ مہدی پیدا ہو گیا۔ یہ کس کی جنگ تھی۔ جس کو خدا نے اپنا منہ بولا بیٹا بنایا۔ یہ کس کی جنگ تھی۔ یہ کس کی جنگ تھی اس اپنے خلیفہ کا جس کو خدا نے ایک دن بلا کر جہاں کے تمام اگلے پچھلے حالات سے مطلع کر دیا تھی۔ یہ کس کے ساتھ جنگ تھا۔ دجال کے ساتھ؟

دجال کس کو کہتے ہیں؟ ”یہ لوگ جو پادریانہ مشرب رکھتے ہیں۔ اکثر وہ جھوٹ کے پتلے اور نجاست خوری کے کیڑے ہیں۔“ (انجام آتھم ص ۱۷، خزائن ج ۱۱ ص ۱۷) ان کا خدا کون ہے؟ ایک کمزور انسان اس جنگ کا نام کیا ہے؟ جنگ مقدس۔ اس جنگ کا نتیجہ کیا ہونا تھا؟

کمر صلیب جس کے واسطے خدا نے اپنے منہ بولے بیٹے کو بھیجا تھا اور جو اس کا مشن تھا۔ اس کے خدا نے اسے کیا بتایا تھا؟ جب یہ اپنے خدا کے فریادی گیا تو اس نے اس کے آنسو یوں پونچھے کہ جاؤ۔ اگر دجال خدا کو چھوڑ کر ایک عاجز انسان کو خدا بنانے سے توبہ نہ کرے گا۔ تو ہم ان ہزاروں میں سے ایک کو پندرہ ماہ تک کوئی داؤ لگا کر مار دیں گے۔ سر دست ہم کچھ نہیں کر سکتے۔ اس کی عمر کے کئی سال باقی ہیں۔ اچھا اگر وہ پندرہ ماہ میں مرجاتا تو کیا ہوتا؟

مرزے کا خبر دینے والا خدا اور عالم الغیب ثابت ہوتا۔ مسلمانوں میں فرقہ ناجیہ کا پتہ چل جاتا اور خدا کا منہ بولا بیٹا بننے والے کی بے عزتی نہ ہوگی۔ دیکھو یہ خدا کا منہ بولا بیٹا (استثناء ص ۱۹، خزائن ج ۱۲ ص ۱۲۷) پر لکھتا ہے: ”چنانچہ سب سے پہلے امرتسر میں انہوں نے محض سفلہ پن کی راہ میں خلاف واقعہ شور مچایا۔ گلی کوچہ میں آتھم کو ساتھ لے کر وہ زبان و رازیاں کیں کہ جیسے انگریزی عملداری اس ملک میں آئی ہے۔ اس کی نظیر کسی وقت میں پائی نہیں جاتی اور صرف اسی پر اکتفا نہیں تھی۔ بلکہ پشاور سے لے کر بمبئی، کلکتہ، الہ آباد وغیرہ میں۔“ الخ؟

بابو صاحب ..... (ہنسی روک کر) اجی کہہ رہا ہے کہ مرزے نے جو لکھا ہے کہ میں حیران تھا کہ اس مباحثہ میں کیوں مجھے آنے کا اتفاق پڑا۔ تو یہ حیرت مرزے کی ۶ ستمبر کو رفع ہو گئی ہوگی؟ نو وارد ..... اچھا بابو صاحب اب جبکہ اس صبح کو اپنے ہی قرار دادہ دجال کے مقابلہ میں ایسی ذلت نصیب ہوئی کہ عمل داری سرکاری میں اس کی نظیر نہیں ملتی۔ تو فرمائیے کہ اس کی گیارہ پھلی یا پھلی نو باتوں میں سے کون سی صحیح ثابت ہوئی۔ بابو صاحب ..... ایک بھی نہیں۔

نو وارد ..... غریب مسلمانوں نے اس پہلوان کو دودھ اور ملائیاں کھلا کھلا کر پالا اور پہلے ہی اکھاڑہ میں چاروں شانے چت کر گیا۔ اگرچہ کمر کی مٹی پونچھ کر اس نے اپنے ساتھیوں کی آنکھوں میں ڈال دی کہ میری پیٹھ نہیں لگی مگر غیر جانبدار ہزار ہا اس کشتی کو دیکھ رہے تھے۔ وہ کس طرح مانتے؟ قاضی صاحب ..... یہ کس طرح؟

نو وارد ..... اجی چند روز تک تو شرمندگی اور رنج کے مارے گھر سے باہر نہ نکلا۔ آخر نکلا تو اس کی یہ تاویلات سوچ کر نکلا۔ یعنی کبھی کہا کہ آتھم نے عین مباحثہ میں قریباً ستر آدمیوں کے سامنے اپنا کان پکڑ کر زبان باہر نکال دی تھی کہ میں نے آنحضرت ﷺ کو اپنی کتاب میں دجال نہیں لکھا۔ یہی اس کی توبہ تھی۔ اس پر خدا نے اسے مہلت دے دی۔ قاضی صاحب میعاد پندرہ ماہ گزر جانے کے بعد ایسا کہنا کیسا نامعقول عذر ہے اور ایمانداری سے کس قدر دور؟

اول تو الہام میں آنحضرت ﷺ کا کچھ ذکر ہی نہیں۔ دوم اگر بات یہی تھی تو جب اس نے توبہ کی تھی تو اسی وقت بھری محفل میں کھڑے ہو کر پکار کر کہہ دیتا تھا کہ لوگو! پادری صاحب نے توبہ کر لی ہے۔ اب پندرہ ماہ میں اس کی موت کے منظر نہ رہتا یا پندرہ ماہ کے اندر اندر اپنے خدا سے جو قریباً ہر روز آپ سے باتیں کرتا تھا۔ پوچھ لیتا تھا کہ اس نے تو توبہ کر لی ہے۔ اب اس کی نسبت کیا حکم ہے؟ جو حکم وہ دیتا وہ چھاپ کر مشتہر کر دیتے۔ یہ کیا کارروائی کہ پندرہ ماہ تک تو اکڑے رہے اور اپنے دوستوں کے منع کرنے سے بھی منع نہ ہوئے۔ نہ ان کے سمجھائے سے سمجھے اور یہی کہتے رہے کہ وہ ضرور مرے گا اور جب پندرہ ماہ گزر گئے تو اب لوگوں کو بتانے لگے کہ اس نے توبہ کر لی تھی۔ یہ کر لیا تھا۔ وہ کر لیا تھا۔

کبھی کہا کہ پادری آتھم دل میں ڈر گیا تھا۔ اس لئے خدا نے اس کو مہلت دے دی۔ اس کا جواب اگرچہ پادری صاحبان بہت عمدہ طور پر مرزے کو دے چکے اور مولوی ثناء اللہ صاحب نے اپنے رسالہ الہامات مرزا میں اس مضمون میں جان ڈال دی ہے۔ مگر میں پوچھتا ہوں کہ پادری آتھم کس سے ڈر گئے؟ اگر خدا سے ڈرتے تو مرزے کے ہاتھ پر آ کر بیعت کرتے نہ کہ مرزے امام الزمان سے کوسوں بھاگتے۔ اگر موت سے ڈرتے تو مرزے کا الہام سچا ہو جاتا اور ۶۳ سال کا بوڑھا ہمیشہ بیمار رہنے والا اس غم سے چندرہ ماہ میں ضرور ہلاک ہو جاتا۔

اگر یہ کہا جاوے کہ پادری صاحب موت سے ڈر گیا تھا۔ تو اس کے خدا نے اس پر رحم کھا کر اپنا حکم منسوخ کر دیا۔ توبہ بالکل غلط۔ موت سے ڈرنے والے کو نہ دنیا نے کبھی پسند کیا نہ خدا نے۔ نہ اس کے رسولؐ نے۔ تمام قرآن موت سے نہ ڈرنے والے بہادروں کی تعریفوں سے پُر ہے اور موت سے ڈرنے والوں کو خدا مثلاً پ ۵ ع ۸ میں فرماتا ہے: ”کہ تم موت کے ڈر سے پکے پکے گنبدوں میں جا چھو توبہ بھی تمہیں موت پالے گی۔“

گویا موت سے ڈرنے کو خدا ایک فعل لغو قرار دیتا ہے۔ یہ عجب تماشا ہے کہ ایک شخص خدا کو چھوڑ کر ایک عاجز انسان کو خدا بناتا ہے۔ خدا کا منہ بولا بیٹا یہ شکایت لے کر اس کے پاس فریادی جاتا ہے۔ تو وہ فرماتا ہے کہ اچھا اگر اس نے اس بات سے توبہ نہ کی تو ہم اگرچہ وہ مباحثہ میں بارہ تیرہ روز ہی حاضر رہا ہے۔ لیکن یہ پندرہ دن مباحثہ کے اسی کی گردن پر تھوپ کے پندرہ دن کے حساب سے پندرہ ماہ کے اندر اس کی روح کو قبض کر لیں گے۔ لیکن جب وہ علاوہ مشرک ہونے کے بزدل اور موت سے ڈرنے والا بھی ثابت ہوتا ہے۔ تو خدا خفیہ طور پر اس کو معاف کر دیتا ہے اور بیٹے سے ذکر تک نہیں کرتا کہ میں نے اس کو بزدلی دکھانے کی وجہ سے معاف

کر دیا ہے۔ اب تم اس کے خون کے پیاسے نہ رہو۔

اگر کوئی شخص موت کے خوف سے فریضہ حج ادا نہ کرے۔ تو کیا خدا اس کے اس خوف کرنے سے اس کی عمر بڑھا دے گا۔ یا اس کے تمام گناہ بخش دے گا۔ خدا کے واسطے کوئی مرزائی ہمیں یہ تو بتا دے کہ پادری آتھم صاحب کس سے ڈر گئے تھے؟

قاضی صاحب ان لغو تاویلات کے قصہ کو چھوڑ کر میں آپ کو مرزے کے (ضرورۃ الامام ص ۶، خزائن ج ۳ ص ۷۷) کی طرف متوجہ کرتا ہوں۔ جہاں وہ امام الزمان کس کو کہتے ہیں کی مد میں لکھتا ہے: ”جس شخص کی روحانی تربیت کا خدا تعالیٰ متولی ہو کر اس کی فطرت میں ایسی امامت کی روشنی رکھ دیتا ہے کہ وہ سارے جہان کے معقولوں اور فلسفیوں سے ہر ایک رنگ میں مباحثہ کر کے ان کو مغلوب کر لیتا ہے۔ وہ ہر ایک قسم کے دقیق درویش اعتراضات کا خدا سے قوت پا کر عمدگی سے جواب دیتا ہے کہ آخر ماننا پڑتا ہے کہ اس کی فطرت دنیا کی اصلاح کا پورا سامان لے کر اس مسافر خانہ میں آئی ہے۔“

اب اس مباحثہ میں اس امام الزمان کے جوابات کا حال سنئے: ”قرآن شریف کے پ ۱۶ ع ۵ میں اللہ تعالیٰ فرماتا ہے۔ ترجمہ: حضرت مریم بولیں۔ میرے ہاں کیسے لڑکا ہو سکتا ہے؟ حالانکہ نہ تو نکاح کے طور پر مجھ کو کسی مرد نے چھوا اور نہ کبھی میں بدکار رہی۔ جبرائیل نے کہا جیسا میں کہتا ہوں ایسا ہی ہوگا۔ تمہارا پروردگار فرماتا ہے کہ تمہارے ہاں بے باپ کے لڑکا پیدا کرنا ہم پر آسان اور اس کے پیدا کرنے کی غرض یہ ہے کہ لوگوں کے لئے ہم اپنی قدرت کی ایک نشانی قرار دیں۔“

اس مباحثہ میں پادری آتھم صاحب نے مرزے سے پوچھا کہ مسیح کی پیدائش معجزہ ہی تھی یا نہیں؟ تو متواتر کئی پرچوں میں مرزے نے اس کا جواب کچھ نہ دیا۔ لیکن جب پادری صاحب نے پوچھا نہ چھوڑا اور ہر پرچہ میں اس کی طرف توجہ دلائی اور جواب مانگا تو مرزا قادیانی لکھتا ہے: ”مسیح کا بن باپ پیدا ہونا میری نگاہ میں کچھ عجوبہ نہیں۔ حضرت آدم علیہ السلام ماں اور باپ دونوں نہیں رکھتے تھے۔ اب قریب برسات آتی ہے۔ ضرور باہر جا کر دیکھیں کہ کتنے کیڑے کوڑے بغیر ماں باپ کے پیدا ہو جاتے ہیں۔“ (جنگ مقدس ص ۱۸۰، خزائن ج ۶ ص ۲۸۰، ۲۸۱)

قاضی صاحب یہ تو آپ سمجھ گئے ہوں گے کہ اس جواب میں مرزا قرآن اور اسلام سے باہر نکل گیا۔ اب میں اس کے فلسفہ کا حال آپ پر منکشف کرتا ہوں۔ جس زمانہ میں حضرت آدم علیہ السلام پیدا ہوئے۔ اس زمانہ میں کل حیوان مثلاً گائے بھینس، ہاتھی، گدھا، گھوڑا، اونٹ،

بھیڑ، بکری، شیر، چیتا، گیدڑ، لومڑی غرضیکہ درند، چرند، پرند بغیر ماں باپ کے پیدا ہوئے تھے۔ لہذا حضرت آدم علیہ السلام کے بغیر ماں باپ کے پیدا ہونے کو ہم کچھ بھی خصوصیت نہیں دے سکتے۔ لیکن حضرت عیسیٰ علیہ السلام کو خدا نے ایسے زمانہ میں پیدا کیا جب سلسلہ ترقی جنس کا ماں اور باپ دونوں کے ذریعے جاری تھا۔ پس مرزے کا حضرت آدم علیہ السلام کی پیدائش کو حضرت عیسیٰ علیہ السلام سے زیادہ عجیب کہنا بالکل لغو ہوا۔ مزید برآں برسات کے کیڑوں کی پیدائش بھی نظیر ہے۔ حضرت آدم علیہ السلام کی پیدائش کی نہ کہ حضرت عیسیٰ علیہ السلام کی پیدائش کی۔

بابو صاحب..... جزاک اللہ لیجئے اب ہاتھ دھو لیجئے۔

نودارد..... جناب پہلے دھوئیں۔

بابو صاحب..... دھویئے دھویئے تکلف نہ کیجئے۔ نہیں تو ریل چلی جائے گی۔

نودارد..... قاضی صاحب آپ۔

قاضی صاحب..... نہ صاحب آپ دھوئیں۔

نودارد..... اچھا تو پھر الامر فوق الادب کھانے پر بیٹھ کر قاضی صاحب مولوی صاحب ضرورۃ الامام میں تو مرزے نے بڑی ڈیگ ماری کہ امام الزمان ایسا ہوتا ہے۔ ایسا ہوتا ہے۔ فلسفیوں سے ہر ایک رنگ میں مباحثہ کر کے ان کو مغلوب کر لیتا ہے۔ مگر حقیقت یہ ہے کہ پادری آتھم کے اس ایک سوال کے جواب میں اس نے اول کمزوری دکھائی کہ جواب نہ دیا۔ جواب دینے پر مجبور کیا گیا تو صاف قرآن اور اسلام سے باہر نکل گیا۔ یعنی خدا تو فرماتا ہے کہ ہم اس کو اس لئے بغیر باپ کے پیدا کرتے ہیں کہ اس کو اپنی قدرت کی نشانی قرار دیں اور مرزا کہتا ہے کہ میری نگاہ میں یہ کچھ عجوبہ ہی نہیں ہے۔

سوم حضرت آدم علیہ السلام کی پیدائش کو حضرت عیسیٰ علیہ السلام کی پیدائش سے اعراب قرار دینے میں اس نے فلسفہ کا خون کر دیا۔ مولوی صاحب جنگ مقدس کے اس سوال و جواب نے بڑا لطف دیا۔ کم از کم اسی قسم کا ایک سوال و جواب تو اور بیان کریں تاکہ مرزے کے امام الزمان ہونے کی قلعی کھل جائے۔

نودارد..... اچھا قاضی صاحب اگر آپ کی یہی خواہش ہے کہ اس جنگ مقدس یعنی مسیح موعود اور اس کے پوتے حصہ و جال کے درمیان جنگ کے ضربات اور جوابات کی کوئی اور مثال بھی سنیں تو سنئے! مگر ٹکڑے ہو کر۔ ایسا نہ ہو کہ فلسفہ کے نشہ سے آپ متوالے ہو جائیں۔

سوال منجانب پادری صاحبان..... ”جہاں چھ ماہ تک سورج نہیں چڑھتا۔ روزہ کیونکر رکھیں۔“

(جنگ مقدس ص ۷۷، خزائن ج ۶ ص ۲۷۷)

جواب منجانب مسیح موعود (امام الزمان)..... ”اگر ہم نے لوگوں کی طاقتوں پر ان کی طاقتوں کو قیاس کرنا ہے۔ تو انسانی قوتی کی جڑ جو حمل کا زمانہ ہے۔ مطابق کر کے دکھانا چاہئے۔ پس ہمارے حساب کی اگر پابندی لازم ہے تو ان بلاؤں میں صرف ڈیڑھ دن میں حمل ہونا چاہئے۔ اگر ان کے حساب کی تو دو سو چھیاسٹھ برس تک بچہ پیٹ میں رہنا چاہئے اور یہ ثبوت آپ کے ذمہ ہے۔ حمل صرف ڈیڑھ دن تک رہتا ہے۔ لیکن دو سو چھیاسٹھ برس تک بچہ پیٹ میں رہنا چاہئے اور یہ ثبوت آپ کے ذمہ ہے۔ حمل صرف ڈیڑھ دن تک رہتا ہے۔ لیکن دو سو چھیاسٹھ برس کی حالت میں یہ تو ماننا کچھ بعید از قیاس نہیں کہ وہ چھ ماہ تک روزہ بھی رکھ سکتے ہیں۔ کیونکہ ان کے دن کی یہی مقدار ہے اور اس کے مطابق ان کے قوتی بھی ہیں۔“

قاضی صاحب..... لاحول دلاقوۃ۔ لاحول دلاقوۃ سوال یہ کہ قرآن سے ثابت ہے کہ روزہ طلوع آفتاب سے پہلے جو صبح صادق ہوتی ہے۔ اس وقت سے رکھنا چاہئے اور اس کو رات پڑ جانے تک تمام کرنا چاہئے۔ پس جس ملک میں چھ ماہ تک سورج نظر نہ آوے۔ یا چھ ماہ تک وہ غروب نہ ہو۔ تو وہاں روزہ کس طرح رکھا جاوے اور جواب یہ ہے کہ اگر ان لوگوں کے دن اور رات چھ چھ ماہ کے ہیں۔ تو وہاں کے لوگ اپنی ماں کے پیٹ میں بجائے نو مہینے کے دو سو چھیاسٹھ برس رہتے ہوں گے اور چونکہ بچہ جس قدر زیادہ مدت اپنی ماں کے پیٹ میں رہے گا۔ اسی قدر اس کے قوتی مضبوط ہوں گے۔ اس لئے اس ملک کے لوگ چھ ماہ تک بھوک، پیاس بھی برداشت کر سکیں گے۔ اس جواب میں تو امام الزمان نے کمال کر دکھایا۔ مولوی صاحب مرزے کے امام الزمان اور مسیح ہونے میں اب مجھے ایک رتی برابر بھی شک نہ رہا۔ آپ کھانے کی طرف متوجہ ہوں۔

بابو صاحب..... حق بات یہ ہے کہ مرزے سے اس سوال کا جواب بن نہیں پڑا۔ اس لئے اس نے ایک ایسا لالچل جواب انہیں دیا کہ مرزے کے حواریوں کی طرح جن میں گرجیوٹ بھی تھے۔ پادری صاحبان بھی حیران رہ جاویں نہ اس جواب کو سمجھیں نہ جواب الجواب اب دے سکیں۔

۱۔ یہ بھی دعویٰ ہوئی کہ پر کوئی مجھ کو تو سمجھاوے کہ سمجھا دیں گے کیا؟  
۲۔ مرزا قادیانی کے خیال میں وہاں راون آباد ہیں۔ سبحان اللہ و بحمدہ۔

نودارد..... بابو صاحب مرزے کے حواری خاص کر مولوی محمد علی صاحب تو سمجھ گئے ہوں گے کہ یہ جواب محض دفع الوقتی ہے۔ مگر انہوں نے اس بھروسہ پر اسے تحریر میں آنے دیا کہ پادری صاحبان کے پلے کچھ نہیں پڑے گا۔

قاضی صاحب..... اچی کچھ بھی ہو۔ جواب نہایت نامعقول ہے۔ نامعقول ہے۔ نامعقول ہے۔

نودارد..... قاضی صاحب نامعقولیت کی بھی کوئی حد ہونی چاہئے۔ یہ جواب صاف کہہ رہا ہے کہ مرزا علم جغرافیہ سے مس نہیں رکھتا تھا۔ اس نے چھ مہینے کے دن سے یہ سمجھا کہ ان کا سورج چھ مہینے تک ان کے سامنے کھڑا رہتا ہے یا ان کے مشرق و مغرب تک کا فاصلہ چھ ماہ میں طے کرتا ہے۔ اگر اس غریب کو یہ خبر ہوتی کہ اس ملک میں بھی سورج مشرق سے مغرب تک اور پھر مغرب سے مشرق تک ۲۴ گھنٹوں میں ہی جاتا ہے۔ فرق صرف اتنا ہے کہ ہمارے ملک میں وہ مغرب سے مشرق کو جاتا ہوا ہماری نظر سے پنہاں ہو کر گزرتا ہے اور اس ملک میں واپسی کی حالت میں بھی وہ ان کو نظر آتا رہتا ہے۔

یعنی ان کے سر پر وہ ایک گول چکر لگاتا ہے اور اس دائرہ کو وہ ۲۴ گھنٹوں میں تمام کرتا ہے۔ تو وہ ہر گز ہر گز ڈیڑھ دن یا ۲۶۶ برس کی الجھن میں نہ پھنستا۔ کیونکہ سورج کی چوبیس چوبیس گھنٹہ کی رفتار کے حساب سے جب ہمارے چھ مہینے گزریں گے۔ تو اس کے بھی چھ مہینے ہی گزریں گے۔ قاضی صاحب غضب خدا کا اس جنگ مقدس کے اخیر میں مرزائیوں نے اس کی تعریف کرتے کرتے لکھا ہے کہ داعظین رد نصاریٰ کے لئے یہ کتاب بطور قطب نما ہے۔ اسلامی انجمنوں اور اسلامی مدرسوں میں اس کی اشاعت بطور درسی کتاب ہونی چاہئے۔ قہقہہ۔

قاضی صاحب..... مولوی صاحب قطب نما کی جگہ قطبین نما ہوتا تو اچھا تھا۔ کیونکہ اس کتاب نے قطبوں میں بچوں کے پیٹ میں رہنے کی مدت پر بڑی روشنی ڈالی ہے۔ کھانے سے فارغ ہونے کے بعد:

قاضی صاحب..... مولانا اگر کوئی پادری صاحب آپ سے یہ سوال کرے تو آپ کیا جواب دیں گے؟

نودارد..... بھائی میں تو یہ کہوں کہ ہمارے خدائے عزوجل نے جہاں مذہب اسلام کو عالمگیر بنایا۔ وہاں کمال دور اندیشی سے یہ بھی فرمایا کہ ”لا یكلف الله نفسا الا وسعها“ ﴿جوبات ہم کمزور انسان نہیں کر سکتے۔ اس کی ہم سے باز پرس بھی نہیں۔﴾



روزہ رکھنے کے لئے شرط ہے کہ ماہ رمضان کا چاند دیکھنا۔ اگر کوئی عیسائی صاحب رمضان المبارک کا چاند ہمیں وہاں دکھادیں گے۔ تو ہم گھڑی کے حساب سے وہاں روزہ رکھ لیں گے۔ مونا حساب روزہ رکھنے کا نہ سہی۔ قاضی جی عیسائیوں کے قانون کے رو سے اقدام خودکشی کے لئے تو سزا ہے۔ مگر ارتکاب خودکشی کے لئے کوئی سزا نہیں۔ یہ کیوں؟ مجبوری۔ سزا عمل میں نہیں لائی جاسکتی۔ عجب ہے کہ قطب میں آباد تو جا کر ہوں عیسائی آٹھویں دن اتوار باتوار گر جا کر جانے والے اور یہ سوال ہو مسلمانوں سے۔ جو قیامت تک بھی ایسے ملک کی طرف رخ کرنے والے نہیں۔ جہاں وہ اپنا نماز روزہ نہ کر سکیں۔

حاضرین آفرین آفرین۔ نہایت معقول۔ ایسا ہی معقول جیسا امام الزمان کا نامعقول۔

نو وارد..... صاحبان بے ادبی معاف ہو میرا جواب ہرگز ہرگز ایسا معقول نہیں۔ جیسا امام الزمان کا نامعقول تھا۔ قہقہہ۔

قاضی صاحب..... مولوی صاحب میرے لئے تو اس بھرے ہوئے پیٹ کے ساتھ اب مکان جانا مشکل ہے۔ بہتر ہے کہ دوپہر یہیں کاٹیں۔

بیوی..... اچی آپ جادیں بھی تو آپ کو جانے کون دے گا؟ گاموں یہ کھانا مہترانی کو دے کہ جھٹ پٹ کھا کے پنکھا کھینچنا شروع کرے۔ قاضی صاحب میرے آنے تک کوئی مضمون شروع نہ ہو۔

نو وارد..... نہیں جی ایسا نہیں ہوگا۔ بابو صاحب آپ کے مولوی صاحب ابن مریم مر گیا حق کی قسم تو اس وقت تک نہ آئے۔

بابو صاحب..... شاید شام کو لکھ لادیں۔ یا لکھ کر کسی کے ہاتھ بھیج دیں۔

قاضی صاحب..... میں حیران ہوں کہ جواب وہ کیا دیں گے؟

نو وارد..... اچی کچھ بھی دیں، دیں تو سہی اور جلدی دیں کہ اس کے دیکھنے کا شوق پورا ہو جائے۔

قاضی صاحب..... جواب آنے پر سوال و جواب دونوں اخباروں میں چھپوا دیئے جائیں تاکہ پبلک کو معلوم ہو جائے کہ یہ کیا مذہب ہے اور کیوں اور کس کے فائدہ کے لئے یہ بتایا گیا ہے۔ آیا مریدوں کی بخشش اور نجات کے لئے یا مسیح یا احمد صاحب کے مالا مال ہو جانے کے لئے۔

قاضی صاحب میں درد بھرے دل سے کہتا ہوں کہ اگر کوئی جہنم واقعی ہے تو وہ کیسا منہ

پھاڑ کر ان لوگوں کے نکل جانے کے لئے مستعد بیٹھا ہوگا۔ جو مسلمانوں کو اس مذہب کی طرف کھینچ رہے ہیں۔

کمرہ کے ایک دروازہ کا پردہ اٹھا اور بیوی جی نمودار ہو گئیں۔

بیوی..... کیوں مولوی صاحب قیلولہ فرمادیں گے؟ یا اپنے بابو صاحب کے کانوں میں بقول مرزا نیاں کوئی زہریلا مادہ ڈالیں گے؟

نو وارد..... بیوی جی ایک تو میں قیلولہ کا عادی نہیں۔ دوسرے یہ کس طرح ہو سکتا ہے کہ آپ سب جاگتے ہوں اور میں خواب استراحت فرماؤں؟

قاضی صاحب..... مولوی صاحب اگرچہ مجھ پر کھانا زیادہ کھانے کی وجہ سے کچھ غنودگی سی طاری ہے۔ مگر میں اس غنودگی میں بھی آپ کے لئے ہمہ تن کوش ہوں گا۔ اگر آپ کوئی بھڑکتا ہوا مضمون شروع کریں۔

نو وارد..... آپ یا بیوی صاحبہ جو نسا مضمون پسند کریں۔ قاضی صاحب و بیوی ہر بیک زبان نہیں مولوی صاحب جو مضمون آپ پسند کریں۔

نو وارد..... تھوڑی دیر فکر کر کے مجھ پر چھوڑتے ہیں تو آپ سچ جانیں کہ مجھے کوئی بات لطف نہیں دیتی۔ جس قدر اس چودھویں صدی کے مسیح کے الہام لطف دیتے ہیں۔ سب نے بیک زبان کہا۔ ہاں، ہاں! الہام، الہام الہام رہیں۔

نو وارد..... بابو صاحب مرزے کے الہامات ایک تو وہ آیات قرآنی ہیں۔ جو آنحضرت ﷺ کی شان مبارک میں اتری ہیں اور وہ مرزے نے اپنے حق میں دوبارہ اتار لی ہیں۔ ایک وہ جو کسی خاص معاملہ مثلاً نکاح آسانی سے تعلق رکھتے ہیں۔ مگر میں وہ الہام بیان کرتا ہوں کہ جو ان ہر دو قسم سے تعلق نہیں رکھتے۔ لیکن ذی فہم انسان کے شکم میں گدگدی پیدا کرتے ہیں۔ مثلاً

۱..... ”فیک مادة فاروقیة“ (تذکرہ ص ۱۰۵، طبع سوم) تجھ میں حضرت عمر کا مادہ ہے۔ یعنی نبوت کا۔ جو انردی کا۔ ملک گیری کا۔ رعیت (یعنی شکم) پروری کا۔

۲..... ”انسی مہین من اراد اهانتك“ یعنی جس نے تیری اہانت کا ارادہ کیا۔ میں اس کو ذلیل کروں گا۔ (حقیقت الومی ص ۶۷، خزائن ج ۲۲ ص ۷۰) پنجاب میں تو نہ ہوا۔ شاید حیدر آباد دکن میں ایسا ہو۔

۳..... ”یا عبد القادر انی معک“ یعنی اے قادر مطلق کے بندے میں تیرے ساتھ ہوں۔ (ابو یحییٰ نبرہ ص ۷، خزائن ج ۱ ص ۳۵۴) سوائے سفر حج کے کہ وہاں میں تیرے ساتھ نہیں جا

سکتا۔ کیونکہ وہاں میرا اور تیرا دونوں کا گزر نہیں۔

۳..... ”یا احمد فاضلت الرحمت علی شفیتک“ یعنی اے احمد تیرے لیوں پر رحمت جاری کی جائے گی۔ (حقیقت الہی خاتمہ ص ۸۰، خزائن ج ۲۲ ص ۷۶) یعنی تو مجھ سے ہمیشہ عیسائیوں، آریوں اور مسلمانوں کی موت کا خواستگار رہے گا اور طاعون اور زلزلے طلب کرے گا۔

۵..... ”من درتو برکت دهم حتی بادشاہان از جا مہایت برکت جویند“ یعنی تجھ میں ایسی برکت رکھوں گا کہ بادشاہ آ کر تیرے کپڑوں سے برکت مانگیں گے۔ (تذکرہ ص ۱۰، طبع سوم) یعنی کوئی بادشاہ جانے کا بھی نہیں کہ تو کون ہے اور کیا ہے؟

۶..... ”یحمدک اللہ من عرشہ“ یعنی خدا عرش پر بیٹھا تیری تعریف کر رہا ہے۔ (البعین نمبر ۲ ص ۶، خزائن ج ۱ ص ۳۵۲) کہ مرزا قادیانی آفرین تمہارے حوصلہ پر کہ جوڑکی میں نے آسمان پر بذات خود تمہاری مشکوٰۃ کر دی۔ اس کو دوسرا شخص لے گیا اور آپ نے کوئی حرکت ایسی نہ کی جس سے آپ کی ریاست کے امن میں خلل واقعہ ہونے کے احتمال کے خیال کا گمان ہو سکتا۔

۷..... ”خدا تیری ساری مرادیں تجھے دے گا۔“ (تذکرہ ص ۱۳۱، طبع سوم) یعنی تو مرزا احمد بیگ والد محمدی بیگم وغیرہ کی طرف خوشامد اور چالوسی کے خط مت لکھ۔

۸..... ”تیری پاک زندگی کو ہم ۸۰ سال کریں گے۔ یا اس کے قریب یا چند سال زیادہ۔ یا چند سال کم۔“ (ضمیمہ تحفہ کوٹڑیہ ص ۲۳، خزائن ج ۱ ص ۶۹) یعنی صحیح عمر معلوم کرنے کے لئے جب ہم آسمان پر جاتے ہیں تو شہاب ثاقب ہمارے پیچھے پھینکے جاتے ہیں۔ جس دن ہمارا داؤ لگ گیا تو ہم صحیح عمر بتا دیں گے۔ فی الحال ۸۵ یا ۸۷ سمجھتے رہو۔

۹..... ”لوگوں کے منصوبوں کے برخلاف مجھے وعدہ دیا گیا کہ تیری عمر ۸۰ سال یا دو تین سال کم یا زیادہ ہوگی۔ (ضمیمہ تحفہ کوٹڑیہ ص ۲۳، خزائن ج ۱ ص ۶۹) مرزے کی پیدائش ۱۸۳۹ء یا ۱۸۴۰ء (البریہ ص ۱۳۶، خزائن ج ۱ ص ۱۷۷) وفات ۲۶ مئی ۱۹۰۸ء عمر ۶۸ یا ۶۹ سال یعنی ۸۰ سے ۱۲، ۱۱ سال اور ۸۳ سے ۱۵ سال کم۔

۱۰..... ”یا نبی اللہ کنت لا اعرفک“ اے خدا کے نبی میں تجھے نہیں پہچانتا تھا۔ (حقیقت الہی خاتمہ ص ۸۵، خزائن ج ۲ ص ۷۱۳) یہ عجیب بات ہے کہ باپ نے بیٹے کو نہیں پہچانا۔

۱۱..... ”انسی معک ومع اهلك اريد ماتريدون“ یعنی میں تیرے ساتھ ہوں اور تیرے گھر والوں کے ساتھ۔ میں وہی ارادہ کرتا ہوں جو تم ارادہ کرتے ہو۔ (حقیقت الہی خاتمہ ص ۸۷، خزائن ج ۲ ص ۷۱۵) یعنی خدا نے اپنے ارادہ کو مرزے اور اس کی بیویوں کے ارادہ کے ماتحت کر لیا۔

قاضی صاحب..... مولوی صاحب یوں ہی کیوں نہ کہتے کہ مرزے اور مرزے کے گھر والوں نے خدا کی ناک میں کیل ڈال دی۔ اس سے یہ بھی ثابت ہو گیا کہ:

سے پریدم سوئے کوئے ابدام  
من اگر میداشتم بال دپرے

صحیح تو یہ الہام جھوٹا اور الہام سچا تو یہ شعر جھوٹ کی غلاطی سے بھرا ہوا۔

۱۲..... ”کل لك ولا مرک“ یعنی سب کچھ تیرے واسطے اور تیرے حکم کے واسطے ہے۔ (تذکرہ ص ۶۰۶ طبع سوم)، قاضی صاحب یہ الہام پکار کر کہہ رہا ہے کہ اللہ میاں بوڑھے اور ناکارہ ہو گئے۔ مگر اس قدر اللہ کا شکر ہے کہ عزرائیل نے مرزا قادیانی کو جلد لے لیا۔ ۸۳ اور ۸۵ سال کا نہ ہونے دیا۔ درنہ مرزا سلطان احمد، ڈاکٹر عبدالحکیم خان، مولوی محمد حسین، مولوی ثناء اللہ، مولوی ابراہیم صاحبان وغیرہم کی خیر نہ تھی۔

۱۳..... ”من ذا الذی هو اسعد منك“ یعنی وہ کون ہے جو تجھ سے زیادہ نیک بخت ہے۔ (ص ۶۹۵ تذکرہ طبع سوم) خدا کو کیا خبر کہ بلا ضرورت اور خلاف حکم قرآن ایک نئی شادی میں رکاوٹ ڈالنے کی وجہ سے مرزا قادیانی نے بیوی کو مطلق رکھا ہوا ہے اور بیٹے کو عاق کر دیا ہے اور لوگ براہین کے چندہ کی واپسی کے لئے مرزے کا دروازہ کوٹ رہے ہیں۔

۱۴..... ”سیهزم الجمع ویولون الدبر“ یعنی آریہ مذہب کا انجام یہ ہوگا کہ خدا ان کو شکست دے گا۔ (حقیقت الوحی خاتمہ ص ۸۱، خزائن ج ۲۲ ص ۷۰۷) اور آخر وہ آریہ مذہب سے بھاگیں گے اور پیٹھ پھیر لیں گے اور آخر کالعدم ہو جائیں گے۔ حقیقت الوحی کی تحریر کے وقت یعنی ۱۹۰۷ء میں یہ الہام تیس سال کا تھا۔ جس پر آج نصف صدی گزر گئی اور کہیں نہیں قادیاں کی آریہ سماج میں ہی جا کر دریافت کیا جائے کہ اس ۴۵ سال کے عرصہ میں کتنے آریہ صاحبان مرزائیوں سے شکست کھا گئے اور کالعدم ہو گئے۔

میرے خیال میں تو مرزائی آج تک ان کی تہ کو بھی نہیں پہنچے کہ وہ کس کس رنگ میں تر تہی کر رہے ہیں۔

۱۵..... ”وہ وقت قریب ہے کہ میں ایسے مقام پر تجھے کھڑا کروں گا کہ دنیا تیری حمد و ثناء کرے گی۔ مرزائی ہمیں بتائیں کہ اس مقام پر مرزا کس دن کھڑا کیا گیا اور کس جگہ؟

۱۶..... زمین و آسمان تیرے ساتھ ہیں۔ جیسا کہ میرے ساتھ ہیں۔ تو ہمارے پانی سے ہے۔ دوسرے لوگ خشکی سے۔ تو مجھ سے ایسا ہے۔ جیسا کہ میری توحید۔ تو مجھ سے اس مقام پر

اتحاد میں ہے۔ جو کسی مخلوق کو معلوم نہیں۔ تو اس سے نکلا اور اس نے تمام سے تجھے چنا۔

(کتاب البریہ ص ۷۵، خزائن ج ۳ ص ۱۰۱)

بیوی جی تمام دنیا میں نہیں اسی ہندوستان میں اور عین مرزے کے زمانہ میں سرسید مرحوم و مغفور وہ شخص گزرا کہ جس نے اسلام کی ڈوبتی ناؤ بچالی۔ اس کے سینہ میں اسلام اور اسلامیوں کا ایسا درد تھا کہ جب ان پر زوال آتے دیکھا تو گھر کا اسباب تک فروخت کر کے اور قرضہ روپیہ لے کر ولایت پہنچا اور ایک مدت دراز وہاں رہ کر اسلام اور اسلامیوں کی دلالت میں خطبات احمدیہ لکھ کر اسلام کے دشمنوں کو ایسے معقول جواب دیئے کہ بڑے بڑے فاضلوں کو سر تسلیم خم کرنے کے سوا کوئی چارہ نہ رہا۔ اسلام کے چہرہ سے تمام داغ دور کر کے خلقت کو اس کا چاند سامنے دکھا دیا۔ مرزے کو چھنے کے وقت خدا کی آنکھوں پر شاید نزول الماء اتر آیا تھا کہ اس کو سرسید جیسا اسلام کا درد مند اور دیانت دار اور قابلیت سے مخالفوں کو جواب دینے والا تو نظر نہ آیا۔ نظر آیا تو کون؟ لوگوں کا روپیہ ہضم کر جانے والا۔ کتابیں اور تصویریں بیچنے والا۔ غیروں کے بزرگان دین کو گالیاں دے کر بانی اسلام اور آپ کی ازواج مطہرات کی نسبت ناپاک کلمات کہلوانے والا۔ مباحثات میں قرآن سے باہر نکل جانے والا اور جھوٹے الہام گھڑنے والا۔ بیوی جی سرسید مرحوم و مغفور کا تھوڑا سا مقابلہ اس خدا کے چنے کے ساتھ کر کے دکھاتا ہوں۔

۱..... سرسید آخضرؒ کا نواسہ ایک بڑا آدمی تھا۔ لاکھوں روپیہ اس نے اپنے ذاتی رسوخ سے پیدا کر کے اسلام کی بہتری کے لئے خرچ کر دیا اور مرزا تو نانا کی طرح گھر سے کفن نہ نکلا۔ آخضرؒ کا بروز اور مظہرؒ نام غربت اور قرضداری کی حالت میں بڑا ہوا اور ۶۸ سال نبوت کر کے لاکھوں روپیہ نقد اور زیورات اور جائیداد کی صورت میں چھوڑ گیا اور اپنی عیش پر جو کچھ خرچ کر گیا وہ علاوہ۔

۲..... حکام وقت نے چاہا کہ آخضرؒ کے نواسہ کو ایک لاکھ روپیہ کی جاگیر جو ایک مسلمان رئیس کی ضبط کی ہوئی تھی، دلادیں۔ مگر اس مرد خدا کو گوارہ نہ ہوا کہ ایک مسلمان کی ضبط شدہ جاگیر حاصل کرے اور حکام سے عذر کر دیا کہ میرا ارادہ ہندوستان میں رہنے کا نہیں۔ اس لئے میں یہ جاگیر لینا نہیں چاہتا۔

۱۔ ”جب مجھے شادی کا الہام ہوا۔ تو اس سے مجھے فکر پیدا ہوا کہ شادی کے اخراجات کیونکر میں انجام دوں گا کہ اس وقت میرے پاس کچھ نہیں اور نیز کیونکر میں ہمیشہ کے لئے اس بوجھ کا تحمل ہو سکوں گا۔“

(تتمہ حقیقت الوحی ص ۲۳۵، خزائن ج ۳ ص ۲۳۷)

آنحضرت ﷺ کے مظہر تام اور عکس نے اپنے رشتہ داروں کا خون پینے کے لئے چیف کورٹ تک زور لگایا اور مقدمات ہارے۔ دیکھو (حیات النبی ص ۵۷) چیف کورٹ میں مقدمات ہارنا کہہ رہا ہے کہ مرزا حق پر نہ تھا اور بیگانہ مال غصب کرنا چاہتا تھا۔

۳..... آنحضرت ﷺ کے نواسہ نے مسلمانوں سے غداری کا الزام رفع کرنے کے لئے تنہا یورپ کا سفر کیا اور ۷ ماہ وہاں گزارے۔ آنحضرت ﷺ کے ظل نے گورنمنٹ کی توجہ اس طرف مبذول کرائی کہ مسلمان باغی ہیں۔ اس کے اپنے الفاظ یہ ہیں۔ ”بغاوت کی کچھڑی پکاتے رہنا خدا کی نعمتوں کو فراموش کرنا ہے۔ مسلمان لوگ گورنمنٹ کے ساتھ باغیانہ خیال رکھتے ہیں۔ خونی مہدی کے انتظار نے تمام مسلمانوں کے دل سیاہ کر دیئے اور ان کے اندر بغاوت کا مادہ رکھ دیا ہے۔ جو کبھی بھڑک اٹھے گا۔ عبداللطیف کو محض اس بناء پر قتل کرایا کہ وہ گورنمنٹ برطانیہ کا وفادار اور جہاد کا مخالف تھا۔ غدر میں مولویوں نے عام طور پر مہر س لگا دی تھیں۔ جو انگریزوں کو قتل کر دینا چاہتے۔“ (تحد قیصری ص ۱۳، خزائن ج ۱۲ ص ۲۶۵) (خاص) بابو جی خدارا انصاف سے اس صدی کی مجددی کے لئے آنحضرت ﷺ کا یہ نواسہ رحمت ہو اللہ کی اس پر لائق اور موزوں تھا یا یہ چغل خور؟ اور یہ سرسید کے مقابلہ میں کیا شے تھا۔ اسی لئے

۳..... سرسید گو بن مانگے تالیث کا خطاب ملا اور یہ ملکہ وکٹوریہ قیصرہ ہند کی خدمت میں درخواستیں بھیج بھیج کر اور خطاب ملنے کی امید میں لک خطاب العزت کے الہام اتار اتار کر اپنا سا منہ لے کر رہ گیا۔ ہاں ڈگلس صاحب ڈپٹی کمشنر نے جس کی نسبت خود اپنے اشتہار مورخہ ۲۷ ستمبر ۱۸۹۷ء میں جو (کتاب البریہ ص ۱، خزائن ج ۱۳ ص ۱) کے ابتداء میں ہے۔ مرزا نے لکھا ہے کہ ”بیدار مغرر محنت کش، منصف مزاج، حق پسند، خدا ترس، روشن ضمیر۔“ مرزے کی نسبت اپنے فیصلہ میں لکھا کہ ”مرزے نے اشتعال اور غصہ دلانے والے رسالے شائع کئے ہیں۔ اس کو متنبہ کیا جاتا ہے کہ جب تک وہ زیادہ تر میانہ روی کو اختیار نہ کرے گا۔ وہ قانون کی زد سے نہیں بچ سکتا۔“ یہ خطاب ہے کہ آخر کار آپ کو سرکار انگریزی سے ملا۔

بیوی جی مجدد والی حدیث میں کہیں اس بات کا ذکر نہیں کہ وہ مجدد و مجدد ہونے کا دعویٰ بھی کیا کریں گے اور نہ گزشتہ ۱۳ صدیوں کے سینکڑوں مجددوں میں سے سوا ایک دو کے کسی نے دعوے نہیں کیا کہ میں مجدد ہوں۔ تو اب تم ہی بتاؤ کہ اسلام کا مجدد سرسید مرحوم و مغفور ہوا یا یہ مسلمانوں کے خون کا پیاسا؟ ایک نے اسلام کی خاطر اپنا تن، من، دھن خرچ کر دیا۔ دوسرے نے تن کو آرام دیا۔ من عورتوں کو دیا اور دھن خرچ کر لیا۔ سرسید مرحوم و مغفور کی موجودگی میں ایسے بڑائی

کے الہام مرزے پر نچھاور کرنے والے خدا کو ہم آنکھوں والا تصور کریں یا آنکھوں سے اندھا اور چندوں میں مرزا کا شریک۔

۱۷..... تو میری درگاہ میں وجہ ہے۔ میں نے اپنے لئے تجھے پسند کیا۔ تو جہاں کا نور ہے۔ تیری شان عجیب ہے۔ (کتاب البریہ ص ۷۵، خزائن ج ۳ ص ۱۰۱) ہماری عقل حیران ہے کہ مرزے نے رفتہ رفتہ بڑھتے بڑھتے خدا کو زرا بھاڑ بنا دیا۔ (معاذ اللہ)

۱۸..... ”میں تجھے اپنی طرف اٹھاؤں گا۔“ (کتاب البریہ ص ۷۵، خزائن ج ۳ ص ۱۰۱) اور تیرے گروہ کو قیامت تک غالب رکھوں گا۔ تو برکت دیا گیا ہے۔ خدا نے تیری مجد کو زیادہ کیا تو خدا کا وقار ہے۔ پس وہ تجھے ترک نہیں کرے گا۔ تو کلمۃ الازل ہے۔ تو مٹایا نہیں جاوے گا۔ میں فوجوں کے سمیت تیرے پاس آؤں گا۔“ بابو صاحب مرزا تو گورنمنٹ کو کہتا ہے کہ یہ مسلمان باغی ہیں۔ بغاوت کی کچھڑی پکاتے رہتے ہیں اور میں سرکار کا پرانا خدمت گزار اور خیر خواہ ہوں۔ پھر ہماری سمجھ میں نہیں آتا کہ مرزے کا خدا فوجوں کا کیوں ذکر کرتا رہتا ہے۔

کیا مرزا سلطان احمد فوجوں کے زور پر مرزے کی آسمانی مشکوٰۃ محمدی بیگم کو اڑالے گیا؟ کیا ڈاکٹر عبدالکیم خان مرحوم نے کوئی فوج بھرتی کر رکھی تھی؟ کیا مولوی محمد حسین صاحب مرحوم و مغفور نے کسی تہہ خانہ میں فوج چھپا رکھی تھی؟ کیا مولوی ثناء اللہ صاحب نے کوئی رسالہ توپ خانہ امرتسر میں چھپا رکھا تھا؟

کیا مولوی ابراہیم صاحب نے کوئی دالٹر بھرتی کر رکھے تھے۔ آخر مرزے کی جنگ کس بادشاہ کے ساتھ تھی؟ کہ خدا اس کی مدد کو تھا نہیں آتا۔ اپنی فوجیں لے کر اور یہ فوجیں معلوم ہوتا ہے کہ ہجڑوں کی تھیں کہ مرزے کو کسی قسم کی بھی مدد نہ دے سکیں نہ مرزا کسی اپنے دشمن پر جن کے پاس ایک چڑا سی بھی نام لینے کو نہ تھا۔ غلبہ پاسکا۔ نہ فریضہ حج ہی ادا کر سکا۔ شرم شرم ان جھوٹے بڑائی کے الہاموں سے شرم!

۱۹..... ”میرا لونا ہوا مال تجھے ملے گا۔ میں تجھے عزت دوں گا اور تیری حفاظت کروں گا۔ تیرے پر میرے کامل انعام ہیں۔ تو میری آنکھوں کے سامنے ہے۔ میں نے تیرا نام متوکل رکھا۔“ (کتاب البریہ ص ۷۶، خزائن ج ۳ ص ۱۰۱)

بیوی جی مرزے کے توکل کا حال میں تمہیں اس رسالہ روئید و مقدمات قادیانی کے (ص ۲۲، ۲۳) سے پڑھ کر سنا تا ہوں۔

(۴) مرزا قادیانی باوجودیکہ متوکل علی اللہ ہونے کے مدعی اور الہام ”الیس اللہ بکاف عبده“ (حقیقت الوحی ص ۲۰، خزائن ج ۲۲ ص ۲۱۹) کے تسلی یافتہ ہیں۔ لیکن مقدمہ میں جو حوصلہ آپ نے دکھلایا ہے اس سے معلوم ہوا کہ خدا نے مجھے کہا کہ ”لا الہ الا انا فاتخذنی وکیلا“ (تذکرہ ص ۲۸۲ طبع سوم) لیکن ”جرى الله فى حلال الانبياء“ (حقیقت الوحی خاتمہ ص ۸۱، خزائن ج ۲۲ ص ۷۰۷) کو ایک دن بھی عدالت میں تہا پیش ہونے کا حوصلہ نہ ہوا۔ جب تک کہ دائیں بائیں آگے پیچھے وکلاء کی جماعت ہمراہ نہ ہوتی تھی۔ عدالت میں جانا محال تھا۔ اگر خدا کی طرف سے تسلی مل چکی تھی کہ آپ فتح یاب ہوں گے اور یہ بھی خدا ہی تمہاری امداد کو کافی ہے اور پھر صریح فرمان ہے کہ میں ہی خدا ہوں۔ مجھے وکیل بنایا۔ تو پھر مرزا قادیانی کو کیا ضرورت تھی کہ وکلاء کی امداد حاصل کرتے؟

یہ تو صریح خدا کی نافرمانی ٹھہری اور پھر یہ نہیں تھا کہ آپ کے مقابل فریق کے ساتھ کوئی جماعت وکلاء تھی۔ بلکہ سچ پوچھو تو آیت مذکورہ پر مولوی صاحب مستغیث نے پورا عمل کیا کہ ہر ایک موقعہ پر اکیلے پیش ہوتے رہے۔ ادھر جماعت وکلاء کی ہوتی تھی اور ادھر وہ مرد خدا اکیلا سینہ سپر ہو کر مقابلہ کرتا تھا۔ پھر ناظرین خود انصاف کر سکتے ہیں کہ فریقین میں سے متوکل علی اللہ اور موید من اللہ کون ٹھہرا؟

اور نیز اگر بجز وکلاء کے حوصلہ نہ بندھتا تھا۔ تو پھر اپنے دونوں حواری خوجہ کمال الدین صاحب اور مولوی محمد علی صاحب ہی کافی تھے۔ ان پر بھروسہ نہ کیا۔ مسٹر اوگارمن صاحب مسٹر اور ٹیل صاحب اور ہالا خر مسٹر نیچی صاحب کو بھی اپنا مددگار بنانا پڑا۔ بھائیو یہ سوچنے کا مقام ہے۔ خوب غور کرو۔

### مثنوی

ہر کہ رابا شد توکل بر اللہ	غیر را ہرگز نیارد ورنہا
میر زارا گفت رب جلیل	من خدایم بس مرا میداں وکیل
حاجت خوجہ کمال الدین چہ بود	راست گو مرزا توکل اسچہ بود
اے عجب مرشد گرفتار بلاست	حامی و شافع مرید باصفاست
ویں عجب ترچون میجائے زمان	از نصاریٰ جوید امداد و امان
اور ٹیل . وگارمن کردن وکیل	روئے بچیدن ز فرمان جلیل
حل ایں عقدہ نیا ید در خیال	ہست از مرزائیاں مارا سوال



ہست میں رحمت و شفقت اے دوستاں ہیں بیان سازید اے مرزائیاں  
میشود عیسیٰ گرفتار و ذلیل بہر خود دجال را ساز دوکیل  
قاضی صاحب..... بہت عمدہ بہت خوب۔ مرزے کے توکل کے الہام کی خوب قلبی کھولی گئی۔  
مگر مولوی صاحب دجال کا لفظ و کیوں پر بھی عائد ہو سکتا ہے؟

نو وارد..... کیوں نہیں؟ یہ دیکھئے (ص ۱۱۳۶ ازالہ حصہ اول، خزائن ج ۳ ص ۱۷۴) پر مرزا لکھتا ہے:  
”ہمارے نزدیک ممکن ہے کہ دجال سے مراد با اقبال قوم میں ہوں اور گدھا ان کا بھی ریل ہو۔“  
قاضی صاحب مرزے اور مرزائیوں کے واسطے کیسی شرم کی جگہ ہے کہ مسیح موعود پر  
ایک آفت آتی ہے۔ تو وہ دجال کی پناہ لیتا ہے کہ مجھے بچا۔

قاضی صاحب..... مولوی صاحب اس قانون پیشہ فرقہ پر قوم کا لفظ حاوی ہو سکتا ہے؟  
نو وارد..... کیوں نہیں! مرزے نے پادریوں کے واسطے قوم کا لفظ استعمال کیا ہے۔ کلیں ایجاد  
کرنے والوں کے واسطے قوم کا لفظ استعمال کیا ہے۔ بلکہ کل عیسائیوں کے واسطے بھی دیکھئے (ص ۶)  
انجام آختم، خزائن ج ۱ ص ۶) پر لکھتا ہے: ”عیسائی بھی ایک عجیب قوم ہے۔“

قاضی صاحب..... تب تو واقعی یہ عیسائی وکیل اور پیر مرزے کی دجال کی تعریف میں آ  
جاتے ہیں اور ان سے بڑھ کر آج کل کوئی قوم با اقبال نہیں۔

۲۰..... ”خدا عرش سے تیری تعریف کرتا ہے۔ ہم تیری تعریف کرتے ہیں اور تیرے پرورد  
بھیجتے ہیں۔ میں تیرے ساتھ ہوں۔ جہاں تو ہے جس طرف تیرا منہ اس طرف خدا کا منہ۔ کوئی نہیں  
جو خدا کی پیشین گوئیوں کو نال سکے۔ اے احمد تیرے لبوں پر رحمت جاری کی گئی اور تیرا ذکر بلند کیا  
گیا۔ خدا تیری حجت کو روشن کرے گا۔ تو بہادر ہے! خدا کی رحمت کے خزانے تجھے دیئے گئے۔  
میں نے ارادہ کیا کہ اپنا جائشیں بناؤں۔ تو میں نے آدم کو یعنی تجھے پیدا کیا۔“

(کتاب البریہ ص ۶، خزائن ج ۱۳ ص ۱۰۱)

۲۱..... ”آداہن (خدا تیرے اندر آیا) خدا تجھے ترک نہیں کرے گا اور نہ چھوڑے گا۔ جب  
تک کہ پاک اور پلید میں فرق نہ کرے۔ میں ایک چھپا ہوا خزانہ تھا۔ پس میں نے چاہا کہ پہچانا  
جاؤں۔“ (کتاب البریہ ص ۶، خزائن ج ۱۳ ص ۱۰۲) حاضرین اس کا مطلب آپ نے سمجھ لیا؟  
بابو صاحب..... جی بخوبی۔ اس لمبے ستر (پوشیدگی) سے تنگ آ گیا ہوگا۔

۱۔ اسی وجہ سے مولوی ثناء اللہ صاحب کو لوگ فاتح قادیان کہتے ہیں۔

۲۔ ہم لوگ بھی خلیفہ سے کہتے ہیں جو لوگوں کے سرموٹا ہے۔

بیوی..... مولوی صاحب مرزے یا مرزائیوں نے ان دہریوں کی کوئی فہرست دی ہے جو مرزے کے اس الہام کے بعد خدا کی ہستی کے قائل ہو گئے؟  
 نووارد..... اہل لادول ولاقوۃ یہ کام تو آنحضرت ﷺ کے ہی کرنے کا تھا اور آپؐ نے ہی کر دکھایا۔ جیسے حالی صاحب مرحوم و مغفور فرماتے ہیں:

کبھی کے جو پھرتے تھے مالک سے بھاگے  
 دیئے سر جھکا ان کے مالک کے آگے

مرزے کے زمانہ میں تو دہریوں کی اس قدر کثرت ہوئی کہ یورپ اور امریکہ کا تو ذکر ہی چھوڑ دو۔ ہندوستان میں جگہ جگہ ان کی سوسائیلیاں قائم ہو کر ان کے اخبار اور رسالے جاری ہوئے اور دہریے ایسے احمق تھے کہ مرزے کی بات پر اعتبار کرتے جو اپنے اشتہار تبصرہ میں کہتا ہے کہ مجھے میرے خدا نے بتایا ہے کہ میں فلا نے کو مار دوں گا اور تیری عمر کو بڑھا دوں گا۔ تاکہ معلوم ہو کہ میں خدا ہوں اور پھر اسی خدا کو چھوٹا ثابت کرنے کے لئے ان تمام فلاں اور فلاں اور فلاں کو زندہ چھوڑ کر گھر سے باہر جا کر کہیں دم دے دیتا ہے۔ خدا ایسا..... تھا کہ اس کی معرفت اپنی ہستی کا ثبوت دیتا۔ جس نے اپنے دشمنوں کی زندگی میں مرکز خدا کے فرمانے کا دیوالہ کر دیا۔ بیوی جی اگر آپ کوئی فہرست طلب کرتی ہیں۔ تو فہرست میں تو انہی لوگوں کے نام درج ہیں۔ جو خدا اور اس کے رسول مقبول کے قائل بلکہ عاشق تھے۔

مرزے اور اس کے الہاموں کو ماننے سے تو خدا قطعی جھوٹا ثابت ہوتا ہے۔ پھر دہریوں کو باؤلے کتے نے کاٹا تھا کہ وہ مرزے کی زبانی خدا کے قائل ہوتے۔ ہاں مخالفین اسلام کی گردن پر مرزے کا یہ احسان قیامت تک رہے گا کہ اس نے ان کے ہاتھ میں یہ ثبوت دے دیا کہ اسلام میں جو بعض خدا یا اس کے رسول سے ہم کلام ہونے کا دعویٰ کرتے ہیں۔ یہ جھوٹ اور بکواس ہے اور اس سے دہریت کو اور تقویت ہوئی اور ثابت ہوا کہ ایک دہریہ خواہ کتنا ہی پکا مسلمان اور زاید اور عابد بن کر گھر سے باہر کیوں نہ آوے۔ نتیجہ یہی ہوگا کہ دہریت کو تقویت پہنچے گی۔

۲۲..... ”تو مجھ میں اور تمام مخلوقات میں واسطہ ہے۔ میں نے اپنی روح تجھ میں پھونکی۔ تو مدد دیا جائے گا اور کسی کو گریز کی جگہ نہیں رہے گی۔ تو حق کے ساتھ نازل ہوا ہے اور تیرے ساتھ نبیوں کی پیشین گوئیاں پوری ہوئیں۔“ (کتاب البریہ ص ۷۶، خزائن ج ۱۰۲) قاضی صاحب یہ سن کر

ایک پر معافی کھانسی کھانے۔ مگر نووارد نے ان سے آنکھیں ملا کر اور مسکرا کر کہا قاضی صاحب آپ اس نجی کے الہاموں پر ہنسی نہ اڑائیں۔ میں ایک دو لکریں لگا لوں۔ نماز کے بعد چاء موجود تھی۔ چاء پر بیٹھ کر۔

قاضی صاحب..... مولوی صاحب میں نے انگریزی میں بڑے بڑے مشہور مصنفوں کے ہنسنے ہمانے والے ناول پڑھے۔ مگر میں بقول مرزا آپ سے سچ سچ کہتا ہوں کہ اس قدر گدگدی میرے پیٹ میں کسی ناول نے پیدا نہ کی۔ جس قدر مرزے کے ان الہاموں نے جو آپ بیان کر رہے ہیں۔

نووارد..... قاضی صاحب، مرزا قادیانی اپنے الہاموں میں حد سے بڑھ گیا۔ ورنہ جو چال وہ چلا تھا۔ اس میں اگر وہ حد کو نگاہ رکھتا تو اسے بڑی کامیابی ہوتی۔ اس نے اپنے افعال و اقوال میں بڑا چھچھورا پن دکھلایا اور اس سے وہ لوگوں کی نظر سے گر گیا۔

قاضی صاحب..... مولوی صاحب وہ کس طرح؟

نووارد..... قاضی صاحب جن دنوں مرزے نے آریوں اور پادریوں سے مباحثات کرنے کا دم مارا اور براہین احمدیہ لکھی۔ اس وقت مسلمان پادریوں اور آریوں سے بھڑکے ہوئے تھے اور خود سے چاہتے تھے کہ ہم میں سے بھی کوئی ایسا ہو کہ ان کو سخت الفاظ میں جواب دے۔ براہین احمدیہ میں جب اس نے الہام درج کئے تو جہلاء تو ان کو سمجھے ہی نہیں۔ لیکن جو علماء بھی سمجھے انہوں نے بھی یہ کہا کہ ہماری بلا سے جھوٹے الہام اگر گھڑتا ہے۔ تو ان کا ذمہ دار وہ خود ہوگا۔ ہماری طرف سے آریوں اور عیسائیوں کو جواب دینے کے لئے تو کھڑا ہوا ہے۔ لیکن مرزے نے یہ دیکھ کر کہ بہت سے مسلمان میرے پیچھے لگ گئے ہیں۔ ان سے بیعت لینی شروع کی کہ جو میری بیعت نہ کرے وہ کافر ہے۔

اب علمائے دین کی آنکھیں کھلیں کہ ہیں یہ کیا ہو گیا اور ہم کس خیال میں رہے۔ مگر وقت گزر چکا تھا۔ علمائے دین نے دوڑ دھوپ کر کے اس کی نسبت خود ہی کفر کا فتویٰ نہ دیا۔ بلکہ عرب تک سے کفر کا فتویٰ اس کے حق میں لکھوا لائے۔ مگر یہ بعد از وقت ثابت ہوا۔ جو لوگ بیعت کر چکے تھے۔ وہ ضد پر کھڑے ہو گئے کہ ہیں ہمارے پیر و مرشد کو کوئی کافر کہے۔ اس پر مرزے نے اپنا پایہ ان کی نظروں میں اور بھی بڑھا تا شروع کیا اور مریدان کے کچھ اعتقادات سے اور کچھ مرزے کے مخالفین کی ضد سے امانا و صداقت کے کوئی دوسرا لفظ زبان پر نہ لائے۔ یہ وجہ مرزے کے

حد سے گزرنے اور ایسے الہام اتارنے کی۔ جو واقعی ایک صحیح دماغ والے انسان کے پیٹ میں گدگدی پیدا کرتے ہیں۔

نو وارد..... (چاء سے فارغ ہو کر) بابو صاحب اگر نامناسب نہ ہو تو کاموں کو مولوی صاحب کی طرف بھیجیں کہ آپ کے جواب کے انتظار میں دن کے تین بج گئے۔  
بابو صاحب..... کاموں جا اور مولوی صاحب کی خدمت میں میری طرف سے عرض کر کہ آپ کے جواب کے انتظار میں تین بج چکے۔

قاضی صاحب..... بابو صاحب ایک رقعہ کیوں نہ لکھ دیں۔ کاموں قلم دوات اور ایک پرچہ کاغذ لے آ۔ رقعہ لکھ کر قاضی صاحب نے کاموں کے حوالہ کیا ادوہ تیر کی طرح روانہ ہو گیا۔  
بابو صاحب..... قاضی صاحب آپ نے رقعہ میں کیا لکھ دیا؟

قاضی صاحب..... بابو صاحب بالکل مختصر کہ ہم فلان فلان آپ کے حضرت عیسیٰ علیہ السلام کی پیدائش اور ان کی موت کی جوابات پانے کے صبح سے فلائی جگہ منتظر بیٹھے ہیں۔ جلد تشریف لائیے۔

بابو صاحب..... اچھا مولوی صاحب۔  
نو وارد.....

۲۳..... ”خدا نے اپنے فرستادہ کو بھیجا تاکہ اپنے دین کو قوت دے اور سب دینوں پر اس کو غالب کرے۔“ (کتاب البریہ ص ۷۷، خزائن ج ۱۳ ص ۱۰۲)

۲۴..... ”اس کو خدا نے قادیاں کے قریب نازل کیا اور وہ حق کے ساتھ اتر اور حق کے ساتھ اٹا گیا اور ابتداء سے ایسا ہی مقرر تھا۔“ (کتاب البریہ ص ۷۷، خزائن ج ۱۳ ص ۱۰۲)

۲۵..... ”تم گڑھے کے کنارہ پر تھے۔ خدا نے تمہیں نجات دینے کے لئے اسے بھیجا۔“ (کتاب البریہ ص ۷۷، خزائن ج ۱۳ ص ۱۰۲)

۲۶..... ”اے میرے احمد! تو میری مراد اور میرے ساتھ ہے۔ میں نے تیری بزرگی کا درخت اپنے ہاتھ سے لگایا۔ میں تجھے لوگوں کا امام بناؤں گا اور تیری مدد کروں گا۔“

(کتاب البریہ ص ۷۷، خزائن ج ۱۳ ص ۱۰۲)  
۲۷..... ”کیا لوگ اس سے تعجب کرتے ہیں؟ کہ خدا عجیب ہے۔ جن لیتا ہے جس کو چاہتا ہے۔“

۲۸..... ”جدا کا سایہ تیرے سر پر ہوگا اور وہ تیری پناہ رہے گا۔ آسمان بندھا ہوا تھا اور زمین بھی۔ ہم نے دونوں کو کھول دیا۔ تو وہ عیسیٰ ہے جس کا وقت ضائع نہیں کیا جائے گا۔ تیرے جیسا موتی ضائع نہیں ہو سکتا۔ ہم تجھے لوگوں کے لئے نشان بنادیں گے اور یہ امر ابتداء سے مقدر تھا۔“

(کتاب البریہ ص ۷۷، خزائن ج ۱۳ ص ۱۰۳)

۲۹..... ”تو میرے ساتھ ہے۔ تیرا بھید میرا بھید ہے۔ تو دنیا اور آخرت میں وجیہہ اور مقرب

ہے۔“ (کتاب البریہ ص ۷۷، خزائن ج ۱۳ ص ۱۰۳)

۳۰..... ”تیرے پر انعام خاص ہے اور تمام دنیا پر تجھے بزرگی ہے۔“

(کتاب البریہ ص ۷۷، خزائن ج ۱۳ ص ۱۰۳)

۳۱..... ”میں اپنی چکارو کھاؤں گا۔ اپنی قدرت نمائی سے تجھے اٹھاؤں گا۔“

(کتاب البریہ ص ۷۷، خزائن ج ۱۳ ص ۱۰۳)

۳۲..... ”دنیا میں ایک نذیر آیا۔ پر دنیا نے اسے قبول نہ کیا۔ لیکن خدا اسے قبول کرے گا اور

بڑے زور آور حملوں سے اس کی سچائی ظاہر کر دے گا۔“ (کتاب البریہ ص ۷۷، خزائن ج ۱۳ ص ۱۰۳)

قاضی صاحب یہ شرمندگی رفع کرنے کے لئے جو مرزے نے احتیاطاً اُتار یا گھڑ رکھا صریح خلاف ہے۔ الہامات:

الف..... ”میں تجھے زمین کے کناروں تک عزت کے ساتھ شہرت دوں گا اور تیرا ذکر بلند کروں

گا اور تیری محبت دلوں میں ڈال دوں گا۔“ (ازالہ حصہ دوم ص ۶۳۳، خزائن ج ۳ ص ۴۴۲)

ب..... ”اے ابراہیم تجھ پر سلام۔ ہم نے تجھے خالص دوستی کے ساتھ جن لیا۔ خدا تیرے

سب کام درست کر دے گا اور تیری ساری مرادیں تجھے دے گا۔“

(ازالہ حصہ دوم ص ۶۳۳، خزائن ج ۳ ص ۴۴۲)

ج..... ”میں وہی ارادہ کرتا ہوں۔ جو تم ارادہ کرتے ہو۔ سب کچھ تیرے واسطے ہے اور

تیرے حکم کے واسطے۔“

د..... ”خدا تیری ساری مرادیں تجھے دے گا۔“ (تذکرہ ص ۱۴ طبع سوم)

”تیرے لئے میں نے رات دن پیدا کیا۔“ (کتاب البریہ ص ۷۷، خزائن ج ۱۳ ص ۱۰۳)

یہ دنیا میں ایک نذیر آیا والا الہام محض اس لئے گھڑ رکھا گیا کہ اگر کوئی یہ اعتراض کرے

کہ مرزا قادیانی آپ نے دنیا میں آ کر بتایا کیا۔ کتنے پادری لوگ کہے۔ کتنے عیسائی مسلمان

کئے۔ کتنے ہندو مسلمان کئے۔ کتنے آریہ مسلمان کئے۔ کتنے سکھ مسلمان کئے۔ کتنے یہودی مسلمان کئے۔ کتنے دہریہ مسلمان کئے۔ یہ جو مٹھی بھر مسلمان آپ کے پیچھے لگ گئے ہیں۔ یہ تو پہلے ہی رسول اللہ کا کلمہ پڑھتے تھے۔ خدا کی ہستی کے قائل تھے۔ مشرک نہ تھے۔ خدا کو وحدہ لا شریک مانتے تھے۔ حضرت عیسیٰ علیہ السلام کو خدا کا بیٹا نہیں۔ ایک پیغمبر مانتے تھے۔ بت پرست نہ تھے۔ منکر خدا نہ تھے۔ تو آپ نے دنیا میں آکر سوا اسکے کہ اسلام کو کٹر ور کرنے اور اس کے دشمنوں کو خوش کرنے کے اسلام میں تفرقہ ڈال دیا۔ آپ نے کون سا تیر مارا۔ جس کے لئے خدا نے آپ کو چنا اور سارے جہان پر آپ کو فضیلت دی۔ تو اس کو جواب دیا جاوے کہ خدا نے پہلے ہی فرما دیا تھا کہ دنیا میں ایک نذیر آیا۔ پر دنیا نے اسے قبول نہ کیا۔ یہ بھی جنگلی چوہے کے بل کی طرح نکل بھاگنے کے سوراخوں میں سے ایک بڑا بھاری سوراخ ہے۔ اس سے زیادہ کچھ نہیں۔ مگر اس میں بھی ذلت کو اپنی طرف نہیں آنے دیا اور ٹانگ اونچی ہی رکھی گئی۔ لیکن خدا اسے قبول کرے گا کیوں؟ اس کی وجہ کیا؟ اس کے چنے اور اس پر اتنے اعزاز پھاد کرنے میں جو اس نے..... کی۔ اس شرمندگی کو رفع کرنے کے لئے۔

گاموں رقعہ کا جواب لے آیا اور قاضی صاحب نے کھول کر پڑھنا شروع کیا۔

مکرم بندہ جناب بابو صاحب

السلام علی من اتبع الهدی میں ہرگز ہرگز ایسی محفل میں نہیں آتا چاہتا جہاں ہمارے مسیح موعود اور مہدی معبود صلی اللہ علیہ وسلم کی ہنگ اور بے عزتی ہوتی ہو۔ باقی رہا آپ کے اعتراضوں کا جواب وہ کل صبح آپ کو پہنچ جاوے گا۔

الراقم: از بس طول بندہ.....  
نو وارد..... بابو صاحب خیر ہے۔ کچھ حرج نہیں۔ رات خیر سے گزرے۔ تو کل صبح بھی کچھ دور نہیں۔

بابو صاحب..... یہ ہنگ اور بے عزتی کا حال اس شیطان نے ان سے بیان کیا ہوگا۔ تب ہی اتنی دیر لگا کر آیا ہے۔

قاضی صاحب..... کیوں گاموں؟

گاموں..... جی یہ ادھ آپے کھوتر کھوتر کے گلاں پچھدے رہے میں بھی سچ سچ آکھ دتا ہے ساڈی مولوی ہوراں تے مر جے داناہاں کر دتا۔

نو وارد..... بابو صاحب کی میز پر سے قلم دوات اور ایک ثابت چٹھی کا کاغذ لے آ۔ قاضی صاحب

آپ بابو صاحب کی طرف سے اس رقعہ کا جواب لکھیں۔ میں بولتا جاتا ہوں اور آپ لکھتے جاویں۔

قاضی صاحب..... بہت خوب فرمائیے۔  
لو وارو..... لکھئے:

مکرم بندہ جناب مولوی صاحب

وعلیک۔ مولوی صاحب میں تو سمجھتا تھا کہ آپ اپنے مسیح موعود کے لٹریچر اور الہامات سے واقف ہوں گے۔ مگر افسوس میرا خیال غلط نکلا۔ میں آپ کی اس تحریر پر حیران ہوں کہ ہماری محفل میں آپ کے مسیح و مہدی کی ہنک اور بے عزتی کی جاتی ہے۔ مولوی صاحب نظر کمزور ہو۔ تو عینک لگا لیجئے اور روشنی کی طرف ہو کر (الوصیت ص ۱۲، خزائن ج ۲ ص ۳۰۱-۳۰۲) پر مرزا قادیانی کے عربی الہام (وحی مقدس و متواتر) پڑھئے۔ پھر اس کی تشریح جو مرزا نے (الوصیت ص ۱۲، خزائن ج ۲ ص ۳۰۱-۳۰۲) پر کی ہے۔ پڑھئے جو اس طرح پر ہے:

”اس جگہ یاد رہے کہ خدا کا یہ فرمانا کہ ہم تیری نسبت ایسے ذکر باقی نہیں چھوڑیں گے جو تیری رسوائی اور ہنک عزت کا موجب ہوں۔ اس فقرہ کے دو معنی ہیں:

۱..... اؤل یہ کہ ایسے اعتراضات کو جو رسوا کرنے کی نیت سے شائع کئے جاتے ہیں۔ ہم دور کروں گے اور ان اعتراضات کا نام و نشان نہ رہے گا۔

۲..... دوسرے یہ کہ ایسی شکایت کرنے والوں کو جو اپنی شرارتوں کو نہیں چھوڑتے اور بد ذکر سے باز نہیں آتے۔ دنیا سے اٹھالیں گے اور صفحہ ہستی سے معدوم کروں گے۔ تب ان کے نابود ہونے کی وجہ سے ان کے یہودہ اعتراض بھی نابود ہو جائیں گے..... بعد اس کے تمہارا واقعہ ہوگا۔“

مولوی صاحب خدا کو حاضر ناظر جان کر فرمائیے۔ کیا اس الہام (وحی و متواتر) کے بعد اور مرزا کے حادثہ کے بھی بعد مرزے کی ہنک اور بے عزتی کرنا کسی کے اختیار میں رہا؟ اگر اب بھی اس کی ہنک اور بے عزتی ہو سکتی ہے تو وہ وحی مقدس و متواتر جھوٹی اور مرزا جھوٹے الہام خود گھڑ کر ان کو خدا کی طرف منسوب کرنے والا اور مفتری علی اللہ۔ لہذا اس کو جتنی بے عزتی اور رسوائی بھی ہو کم کیونکہ ایسے شخص کو خدا سب سے بڑا ظالم قرار دیتا ہے اور معمولی ظالم پر لعنت بھیجتا ہے اور اگر مرزا سچا، اس کے الہام سچے اور خدا کی طرف سے، تو اس کے حادثہ یعنی اس کی موت کے بعد اس کی ہنک اور رسوائی کرنا ناممکن۔ کیونکہ ایسے اعتراضات کو خدا نے دور کر دیا اور اعتراض کرنے والوں کو خدا نے صفحہ ہستی سے معدوم کر دیا۔

مولوی صاحب سابقہ دو اعتراضوں کے جوابات کے ساتھ براہ مہربانی اس تیسرے سوال کا جواب بھی عنایت فرمادیں کہ آپ کے مسیح موعود اور نبی اور مہدی اور مجدد وغیرہ وغیرہ کی فوجیدگی کے بعد اس کی ہنگ اور رسوائی ہو سکتی ہے یا نہیں؟

اخیر میں عرض ہے کہ جس طرح آپ کے پیر و مرشد کو ایک ایسے ہی موقع پر جب وہ دہلی میں مولوی محمد بشیر صاحب سہوانی سے مباحثہ کر رہے تھے۔ شرائط مباحثہ میں ایک شرط یہ بھی قرار پانچ تھی کہ وہ فریق مباحثہ کے پانچ پانچ پرچے ہو جانے سے پہلے مباحثہ سے غیر حاضر ہو جائے۔ اس کا فرار سمجھا جاوے۔ گھر سے تار پختی تھی۔ یا کم از کم بیان کیا گیا تھا کہ تار پختی ہے کہ آپ کا خسر بیمار ہے۔ اس کا خیال رہے کہ کوئی اس قسم کا تار کو جرانوالہ سے نہ پہنچ جائے۔

خاکسار محمد ان۔ بابو

بابو صاحب..... گاموں یہ لے جا اور مولوی صاحب کو دے کر چلا آ۔

نو وارد..... بابو صاحب اب ہم آپ سے مرخص ہیں۔ اگر زندگی باقی ہے اور خدا کو منظور ہے تو کل پھر صبح کی چائے پیئیں آ کر پیئیں گے اور کل کا دن ہمارا آخری دن ہوگا۔ سلام علیکم، وعلیکم السلام۔

دوسرا دن اور دروازہ پر دستک۔ گاموں آئیے جناب لنگھ آؤ۔

قاضی صاحب اور نو وارد اندر داخل ہو کر سلام علیکم، وعلیکم السلام۔

نو وارد..... تشریف فرما آئیے بابو صاحب! رات کیسے گزری؟

بابو صاحب..... مولوی صاحب پوچھتے نہ کہ رات کس طرح گزری؟ ایک تو چھ بدن بھونے ڈالتے تھے۔ دوسرے جانو کے بچوں کی چیمیں ہیں نے تمام رات آنکھ نہیں لگنے دی۔

نو وارد..... بابو صاحب غنیمت سمجھئے کہ اس کے سارے بچے زندہ نہیں۔ ورنہ جس طرح اس نے دو وجہ شرم دے کئے تھے۔ اگر سب کے سب زندہ رہتے تو آپ کو گھر میں رہنا دشوار ہو جاتا۔

بابو صاحب..... مولوی صاحب بڑی بد بخت ہیں وہ ماں کے جو ایک وقت میں ایک سے زیادہ بچے جنتی ہیں اور بڑی منحوس ہے ایسی اولاد جو اپنی ماں کی زندگی تلخ کر دیتی ہے۔

نو وارد..... ہاں صاحب مگر ایسی اولاد بھی ہوتی ہی رہتی ہے۔ میرے خیال میں کوئی محلہ ایسا نہیں جس میں ایسی اولاد نہ ہوتی ہو۔ اس گاموں کے سسرال کے گاؤں میں میرے ایک مہربان ہیں۔ تھوڑے دن ہوئے۔ ان کے ہاں تین لڑکے پیدا ہوئے اور ابھی ابھی سول اینڈ ملٹری گزٹ میں کسی ڈاکٹر نے مشہور کرایا ہے کہ رہنگ کے ہسپتال میں کسی عورت کے پانچ بچے پیدا ہوئے۔



بیوی..... مگر مرزا تو ایسی پیدائش کو حضرت عیسیٰ علیہ السلام کی پیدائش کی طرح نادرات سے قرار دیتا ہے۔ قاضی جی پڑھنا۔  
(تختہ گولڑہ میں ۶۸، نوائن ج ۷ ص ۲۰۲)

بابو صاحب..... کاموں چاء کا بھی کچھ غم ہے یا نہیں؟

گاموں..... جی اہ۔

قاضی صاحب..... ”ہم اپنی کتابوں میں بہت جگہ بیان کر چکے ہیں کہ یہ عاجز حضرت عیسیٰ بن مریم علیہ السلام کے رنگ میں بھیجا گیا ہے۔ بہت سے امور میں حضرت عیسیٰ علیہ السلام سے مشابہت رکھتا ہے۔ یہاں تک کہ جیسے حضرت عیسیٰ علیہ السلام کی پیدائش میں ایک ندرت تھی۔ اس عاجز کی پیدائش میں بھی ایک ندرت ہے اور وہ یہ کہ میرے ساتھ ایک لڑکی پیدا ہوئی تھی اور یہ امر انسانی پیدائش میں نادرات سے ہے..... حضرت مسیح کا بغیر باپ کے پیدا ہونا بھی امور نادارہ میں سے ہے..... پس اس قسم کی پیدائش صرف اپنے اندر ایک ندرت رکھتی ہے۔ جیسے توام میں ایک ندرت ہے۔ اس سے زیادہ نہیں۔“ لاحول دلاقو!

مولوی صاحب، آپ اپنا مضمون شروع کیجئے۔ آج ہم نے روانگی کی تیاری بھی کرنی

ہے۔

بابو صاحب..... اے لو چاء آگئی۔ پہلے چاء سے فارغ ہو لیجئے۔

نودارد..... بابو صاحب آپ کا رقعہ کل گاموں مولوی صاحب کو پہنچا آیا تھا۔ کیوں گاموں؟

بابو صاحب..... جی ہاں! پہنچا تو آیا تھا۔ مگر کہتا ہے کہ اس کے سامنے انہوں نے رقعہ پڑھا نہیں۔ ایک دو آدمی ان کے پاس بیٹھے تھے۔ اس لئے رقعہ لے کر جیب میں ڈال لیا اور یہ چلا آیا۔

نودارد..... آدمی کون تھے؟

بابو صاحب..... کہتا ہے کوئی مرزائی تھے۔

نودارد..... بابو صاحب اگر مرزائیوں کے سامنے وہ آپ کے رقعہ کو پڑھتے؟ تو یقین جانیں آپ کے سوالوں کا جواب ان کے پاس نہیں ہے۔

قاضی صاحب..... (بیانی ختم کر کے) اگرچہ یہ ان تینوں سوالوں کا جواب ان کے پاس نہیں

ہے۔

نودارد..... قاضی صاحب آپ سچ فرماتے ہیں۔ زبانی مباحثات میں تو یہ الٹی سیدھی کچھ نہ کچھ کہہ جاتے ہیں۔ مگر تحریری جواب دینا کارے دار و دوسرے سوالات اور اعتراضات کی نوعیت سے

مولوی صاحب کو پتہ لگ گیا ہوگا کہ معاملہ کس سے ہے اور یہ تیر کس کمان سے نکلے ہوئے ہیں۔  
 بابو صاحب..... مولوی صاحب اگر ایسا لکھا پڑھا آدمی بھی صرف ضد اور ہٹ دھرمی سے  
 اس فرقہ کو نہ چھوڑے تو جہلاء پر کیا لگہ ہو سکتا ہے؟

نوادرو..... بابو صاحب اس فرقہ کے لوگوں کا معراج یہ ہے کہ جس فرقہ میں ہم داخل ہو گئے۔ سارا  
 جہاں اس میں داخل ہو جاوے تاکہ یہ ہر قسم کے حقوق حاصل کر کے کچھ بن جاویں۔ (تحفہ کوڑوہ  
 ص ۶۶، خزائن ج ۷ ص ۱۹۸) پر مرزے نے لکھ دیا کہ ”ہمیشہ کی محکومیت جیسی اور کوئی ذلت نہیں۔“  
 انہیں کوئی ان کے مذہب کے جھوٹے ہونے کی کتنی ہی دلائل پیش کرے۔ آنکھیں بند لیتے ہیں  
 اور کانوں میں انگلیاں ٹھوس لیتے ہیں۔ گویا ہم جو کچھ انہیں کہتے ہیں۔ کسی اپنے فائدہ کے واسطے  
 کہتے ہیں۔

بیوی..... گاموں قاضی صاحب کے آگے کچھ بسکت اور رکھ۔  
 بابو صاحب..... مولوی صاحب شک نہیں کہ اس فرقہ میں پولیٹیکل عنصر بہت ہے۔ حکام  
 کی طرح طرح کی خوشامد کر کے ان سے رسوخ پیدا کرنا۔ اپنی ہر طرح کی طاقت بڑھانے کی  
 کوشش میں رات دن لگاتا۔ یہ کسی دن کچھ گل کھلا دے گا۔  
 بابو صاحب..... گاموں یہ سب کچھ ہٹالے۔

نوادرو..... بیوی جی، گاموں کو کہہ دیجئے کہ بازار سے سودا وغیرہ لینے جاوے تو مولوی صاحب  
 سے پوچھتا آوے کہ جواب تیار ہو گیا یا نہیں۔ کیونکہ آج جتنی جلدی بھی ہم فارغ ہو جاویں۔ اتنا  
 ہی اچھا ہے۔

بیوی..... وہ بالا خانہ تو قصاب کے رستہ میں ہی ہے۔ وہاں بھی ہوتا آئے گا۔  
 قاضی صاحب..... ایک آرام چوکی پر دروازہ ہو کر۔ گاموں برتن سنبھال کے ایک حقہ بھی بھرلا۔  
 بیوی جی گھر میں پان ہوں تو ایک کلڑا پان کا بھی تمباکو والا لگا دیں۔ مولوی صاحب مرزے کے  
 الہاموں کا اب لطف آئے گا۔

نوادرو..... اچھا سنئے!

۳۳..... ”تیرے لئے وہ مقام ہے۔ جہاں انسان اپنے اعمال کی قوت سے پہنچ نہیں سکتا۔“  
 مولوی محمد علی صاحب ہمیں جواب دیں کہ نبوت کے دعوے کے سر کیا سینگ ہوا کرتے ہیں؟  
 ۳۴..... ”تو میرے ساتھ ہے۔ تیرے لئے رات اور دن پیدا کیا گیا۔“ مولوی محمد علی صاحب

ہمیں جواب دیں کہ قرآن شریف میں جو اللہ تعالیٰ (پ ۱۹ ع ۳) میں فرماتا ہے: ”وہو الذی جعل لکم اللیل لباسا“ اس میں اللہ تعالیٰ نے کیوں فرمایا کہ ہم نے تم سب لوگوں کے واسطے رات کو پردہ پوش اور نیند کو موجب راحت بنایا اور دن کو اس غرض سے بنایا کہ لوگ چلیں پھریں۔ کیا دنیا کی پیدائش سے لے کر مرزے کی پیدائش تک جتنے انسان اور رات کو سونے والے حیوان پیدا ہوئے مرزے کے طفیل تھے کہ رات اور دن خدا نے پیدا تو کئے مرزے کے واسطے اور ایک لاکھ چوبیس ہزار بیغیر وغیرہ مرزے کے طفل سے ان سے فائدہ اٹھاتے رہے اور مولوی صاحب امیر لاہوری پارٹی یہ بھی فرمادیں کہ مرزے کے ہلاک ہو جانے کے بعد اب خدا نے یہ دن رات کس لئے قائم رکھے ہوئے ہیں۔ اس شخص کی لن ترانوں کی کوئی حد بھی ہے؟

۳۵..... ”تیری میری طرف وہ نسبت ہے۔ جس کی مخلوق کو آگاہی نہیں۔“ بابو صاحب غور فرمادیں:

الف..... لاہوری پارٹی کو آگاہی ہے کہ مرزا مجدد ہے۔ مسیح موعود ہے اور مہدی موعود ہے۔

ب..... قادیانی پارٹی کو آگاہی ہے کہ مرزا ان کے علاوہ نبی بھی ہے۔

ج..... مولوی ظہیر الدین کی پارٹی کو آگاہی ہے کہ مرزا رسول یا صاحب شریعت بھی تھا۔

پھر وہ کون سا دوجہ مرزے کا سا خدا کی کوئی اور ہے جس کی مخلوق کو خبر نہیں۔ اللہ تیری شان! بابو صاحب آپ کو یقین نہیں تو مرزے کا ایک کشف بھی سن لیں۔ جو (کتاب البریہ ص ۸۷، خزائن ج ۱۳ ص ۱۰۳) سے شروع ہوتا ہے۔ (ترجمہ) ”میں نے اپنے ایک کشف میں دیکھا کہ میں خود خدا ہوں (توبہ نحوذ باللہ نووارد) اور یقین کیا کہ وہی ہوں اور میرا اپنا کوئی ارادہ اور کوئی خیال اور کوئی عمل نہیں رہا اور میں ایک سوراخم وار بدن کی طرح ہو گیا ہوں۔ یا اس شے کی طرح جسے کسی دوسری شے نے اپنی بغل میں دبایا ہو اور اسے اپنے اندر بالکل چھپی کر لیا ہو۔ یہاں تک کہ اس کا کوئی نام و نشان باقی نہ رہ گیا ہو۔ اس اثنا میں میں نے دیکھا کہ اللہ تعالیٰ کی روح مجھ پر محیط ہو گئی اور میرے جسم پر مستولی ہو کر اپنے وجود میں مجھے پنہاں کر لیا۔ یہاں تک کہ میرا کوئی ذرہ بھی باقی نہ رہا اور میں نے اپنے جسم کو دیکھا تو میرے اعضاء اس کے اعضاء اور میری آنکھ اس کی آنکھ اور میرے کان اس کے کان اور میری زبان اس کی زبان بن گئی تھی۔ میرے رب نے مجھے پکڑا اور ایسا پکڑا کہ میں بالکل اس میں محو ہو گیا اور میں نے دیکھا کہ اس کی قوت و قدرت مجھ میں جوش مارتی اور اس کی الوہیت مجھ میں موجزن ہے..... اور اس حالت میں میں یوں کہہ رہا تھا کہ ہم نیا نظام اور

نیا آسان اور نئی زمین چاہتے ہیں۔ سو میں نے پہلے تو آسان وزمین کو اجمالی صورت میں پیدا کیا۔ جس میں کوئی ترتیب و تفریق نہ تھی۔ پھر میں نے منشاء حق کے موافق اس کی ترتیب و تفریق کی اور میں دیکھتا تھا کہ میں اس کے خلق پر قادر ہوں۔ پھر میں نے آسان دنیا کو پیدا کیا۔“

قاضی صاحب اب تو آپ مرزے پر یہ اعتراض نہ کریں گے کہ مرزے نے اپنے کن فیکون کے اختیارات کیوں کہیں استعمال کر کے نہ دکھائے:

فل قد جاناں کے دو پستان نکل آئے

لو سرد کو تہمت نہ رہی بے ثمری کی

قاضی صاحب..... مولوی صاحب وہ مرزے کا زمین دآسان بنایا ہوا ہے کہاں؟

نودارد..... قاضی صاحب افسوس! آپ کو اتنی بھی خبر نہیں۔ مرزا قادیانی بمعہ اپنی آسانی منکوحہ یعنی آنحضرت ﷺ کی پیشین گوئی والے بیوی بچوں اور فرزند دلبند بشیر عموائل کے اسی میں تو رہتے ہیں اور کروڑ ہا دہریے، ہندو، آریے، سکھ، یہودی اسلام لا کر اور تمام عیسائی جن کی صلیب مرزا قادیانی نے توڑ دی۔ صلیب شکستہ حالت میں اسی میں مرزے قادیانی کے ساتھ آباد ہیں۔

قاضی صاحب..... وہاں ان کا مشغلہ کیا ہے؟

نودارد..... مشغلہ کیا ہوتا تھا۔ مرزا قادیانی نے اس آسان میں لیپ اتنے لگا دیے کہ انہی کی صفائی سے انہیں فرصت نہیں ہوتی۔ ہاں غریب بشیر کو کبھی جلد جلد بڑھنے سے فرصت ملی تو کبھی اس نے کسی بیمار کا علاج کر دیا۔ یا کسی قیدی کو چھوڑ دیا۔

بابو صاحب..... (بڑے زور سے) کیا وہ شیطان کا موں اب تک نہیں آیا؟

بیوی..... (ہاورچی خانہ سے باہر نکل کر) اتنی وہ سودا تو مدت ہوئی لاچکا۔ مولوی صاحب کی بابت کہتا تھا کہ ان کے بالا خانہ پر قفل لگا پڑا ہے۔ میں نے اسے پھر بھیجا ہے کہ پختہ طور پر دریافت کر آوے کہ مولوی صاحب کہاں ہیں؟ اور قفل کتنے کی وجہ کیا ہے؟

قاضی صاحب..... مرزا قادیانی کا یہ کشف سن کر سوال پیدا ہوتا ہے کہ کشف ہے کیا چیز؟ اگر اس کے یہ معنی لیں کہ کسی ایسی چیز کو صفائی قلب سے دیکھ لینا جو واقعہ میں اپنا وجود تو رکھتی ہے۔ لیکن ان آنکھوں سے ہم اسے دیکھ نہیں سکتے۔ تب بھی یہ کشف غلط۔ کہتے ہیں کسی پہاڑی راجہ کے وزیر نے راجہ صاحب کے ایک خیاط پیش کر کے کہا کہ مہاراج! یہ درزی دعویٰ کرتا ہے کہ میں ایسا لباس بنا سکتا ہوں کہ پہننے والے کو نظر نہ آدے اور سب کو نظر آنے اور یہ لباس قیمتی اور فاخر ہوگا کہ اور

کسی مہاراجہ کے پاس ویسا نہ ہوگا۔ مگر اتنا روپیہ اس کے اخراجات کے واسطے پیشگی ملنا چاہئے۔  
 راجہ صاحب نے کہا منظور ہے۔ ہمارے واسطے بہت جلد بتایا جائے۔ درزی پیشگی

روپیہ لے کر چلا گیا۔ ایک ماہ کے بعد دربار میں اس طرح حاضر ہوا کہ گویا اس نے کچھ کپڑے اٹھائے ہوئے ہیں۔ راجہ صاحب کو جھک کر سلام کیا اور کہا کہ اپنے کپڑے اتاریے اور یہ پہن لیجئے۔ چنانچہ وہ راجہ صاحب کے کپڑے اتارتا گیا اور اپنا پہنا تا گیا۔ کبھی سر پر سے ہاتھ گزار کر گریبان ڈالا۔ کبھی باہیں ادھچی کر کے آستینیں پہناتیں۔ ٹٹن لگائے۔ پاجامہ پہنا کر ازار بند باندھا۔ جب لباس پہنا گیا تو راجہ صاحب نے درباریوں کی طرف دیکھا۔ سب نے کہا واہ مہاراج واہ۔ کس کی مجال یہ کہے کہ مہاراج آپ برہمن ہیں؟ دن بھر تو راجہ صاحب نے اسی لباس میں دربار کیا۔ شام ہوئی تو محل میں گئے۔ اسی خوشی میں کہ رانیاں یہ لباس فاخرہ دیکھ کر خوش ہوں گی۔ لیکن جب رانیاں آپ سے منہ چھپا کر بھاگیں۔ تو آپ کو معلوم ہوا کہ درزی مجھے الٹو بنا گیا۔ پس اس کشف کا زمین و آسمان، راجہ صاحب کی پوشاک سے زیادہ وقعت نہیں رکھتا۔

کیونکہ ایک نیا آسمان نہیں۔ اگر ایک نیا ستارہ بھی آسمان پر نمودار ہوتا ہے۔ تو ہیئت دان معلوم کر لیتے ہیں کہ ایک نیا ستارہ نمودار ہوا ہے اور اگر کشف کے معنی لیں کہ کسی شخص کے دماغ میں کسی خیال کا پیدا ہو جانا جو حقیقت حال سے کچھ تعلق نہیں رکھتا۔ تو مرزے کی معمولی چالاکیوں میں سے ایک چالاکی اور یہ کوشش کہ کسی مجذوب اور دیوانہ مسلمان سے بھی میں دوم درجہ نہ رہ جاؤں۔

بیوی..... اچی کاموں آ گیا ہے۔ کہتا ہے کہ بالا خانہ کے دائیں بائیں کے دکانداروں نے یہی بتایا ہے کہ ہم نو دس بجے دکان بند کر گئے۔ ہم اس بالا خانہ کو کھلا چھوڑ کر گئے۔ صبح دکان آ کر کھولی تو قفل لگا پایا۔ اس لئے میں نے اسٹیشن پر جا کر دریافت کیا تو بابو غلام رسول نے بتایا کہ مولوی صاحب تو ۱۲ بجے رات کی گاڑی میں سوار ہو گئے۔ ٹکٹ انہوں نے گوجرانوالہ کا لیا تھا۔

بابو صاحب..... مولوی صاحب آپ کی پیش بندی نے کچھ نہ کیا۔ مرزے کی طرح غالباً مولوی صاحب کا بھی خسر بیمار ہو گیا۔

نودارد..... بابو صاحب، مولوی صاحب تو مرزے کی سنت ادا کر کے داخل ثواب ہو گئے۔ لیکن اگر آپ کے اعتراضات یا سوالات کے جوابات سے عاجز رہ کر پھر بھی اسی فرقہ میں رہے۔ تو پھر اس میں کچھ شک باقی نہیں رہے گا کہ یہ ایک پولیٹیکل فرقہ ہے۔ جس کو حق باطل سے کچھ سردکار کر نہیں۔

بابو صاحب..... ہاؤز بلند کھانا تیار ہو گیا ہو تو لے آؤ۔

بیوی..... کھانا تیار ہے۔ ذرا چاول دم ہو لیں۔ گاموں اتنے میں ہاتھ دھلا۔ ہاتھ دھوئے گئے۔

قاضی صاحب..... مولوی صاحب آپ کی اس کشف کی نسبت کیا رائے ہے؟  
نودارد..... میری اس کشف کی نسبت وہی رائے ہے جو مرزا قادیانی کی تصویر کی نسبت رائے ہے۔ جو (ضمیمہ حقیقت الوحی ص ۷۲، خزائن ج ۲۳ ص ۶۹۸) پر درج ہے۔ بڑے بڑے بزرگ گزر گئے۔ مگر کسی نے اپنی تصویر اس طرح آنکھیں نیم باز کر کے اور گردن کو خم دے کر نہیں اتر دئی۔ جو ثابت کرے کہ:

خدا سے بس اب لو لگائے ہوئے ہیں  
اس تصویر کو ٹھکی ڈیکیتی کے حکمہ میں بھیج کر دریافت کریں کہ یہ شخص کس چال چلن کا آدمی ہے تو مجھے یقین نہیں کہ وہ اس تصویر کو آپ کو داپس دیں۔ قاضی صاحب غضب خدا کا، خدا تو اپنے قرآن مجید میں (پ ۲۲ ع ۱۷) فرمادے کہ خدا کے سوا تم جنہیں پکارتے ہو ذرا مجھ کو بھی تو دکھاؤ۔ انہوں نے کوئی زمین بنائی ہے؟ یا آسمانوں کے بنانے میں ان کا کچھ سا جھاب ہے؟ اور برخلاف اس کے خود ہی مرزے میں کھس کے اس سے زمین و آسمان پیدا کراتا۔ اب اگر سوائے خدا کے اس کے منہ بولے بیٹے کو پکارا جاوے تو خدا کے پاس کوئی جھت باقی رہ گئی؟  
بابو صاحب..... مگر اس کی مرزے نے کچھ تاویل بھی تو کی ہے۔

نودارد..... بابو صاحب انہوں نے مرزے کو آج تک نہ پہچانا۔ یہ تاویل تو صرف فہمیدہ اشخاص (منکرین) کے لئے ہے۔ نہ کہ مان لینے والوں کے واسطے۔  
قاضی صاحب..... (دستر خوان اپنی طرف کھینچتے ہوئے) مولوی صاحب میں حیران ہوں کہ مرزے کو ایسی باتیں بنانے سے فائدہ کیا تھا؟

نودارد..... قاضی صاحب کھانا کھا لیجئے۔ مولوی صاحب تو مرزا قادیانی کی سنت موکدہ میں گوجرانوالہ جا پہنچے۔ پس ہمارا یہ آخری دن ہے اور میں انشاء اللہ آج اپنی تقاریر کو مرزے کی لن ترانوں اور ہجو من دیگرے نیست کے مضمون پر ختم کر دوں گا۔ آپ ذرا کھانا بھوک رکھ کر کھائیں۔ ایسا نہ ہو کہ میرا تو مغز خالی ہو جائے اور آپ خراٹے بھرتے ہوں۔

بیوی..... مولوی صاحب آپ تو ہمارے قاضی صاحب کے کھانے کو ہی ہمیشہ ٹوکتے رہتے ہیں۔ قاضی صاحب کھائیے اور خوب کھائیے۔ یہ چاول تو میں نے آپ ہی کی خاطر دم کئے ہیں۔ اگر آپ نے نہ کھائے تو ان کے دام دینے پڑیں گے۔

گاموں..... قاضی بلجی خیر میں تہانوں نپ کے تہاڑے پچھے بیٹھا رہاں گا۔  
نو وارد..... اور گاموں مرزا قادیانی کا فصیح و بلیغ مصرعہ بھی پڑھتا جائیو جاگو جاگو آریو، نیند نہ کرو پیار۔

قاضی صاحب..... (منہ میں نوالہ ڈال کر) بابو صاحب میں آپ سے سچ کہتا ہوں (نوالہ نگل کر اور گاموں کو پانی کا اشارہ کر کے) کہ نیند میرے اپنے اختیار میں ہے۔  
نو وارد..... اچھا آپ کھائیں جتنا چاہیں۔ لیکن میری تقریر میں اگر آپ نے ایک آنکھ بھی بند کی تو پھر آپ تماشہ دیکھیں گے۔  
قاضی صاحب..... نہ مولوی صاحب آنکھیں کھلی رکھنا تو میرے اختیار میں نہیں۔ مگر حقیقت میں میں جاگتا ہوا کرتا ہوں۔

بیوی..... ہاں اس کا تو مقبول کی والدہ بھی مجھ سے ذکر کرتی تھیں۔ تہقیر۔ اور سب نے ہاتھ اٹھا کر: ”الحمد لله الذي اطعمنا وسقانا وجعلنا من المسلمين والحمد لله رب العلمين“

بیوی..... گاموں سب سے پہلے یہ ہڈیوں کا ڈھیر بابو صاحب کے سامنے سے اٹھا کر موتی کو ڈال دے کہ اس کا وقت ضائع نہ ہو اور مولوی صاحب میرے آنے تک تقریر شروع نہ کیجئے گا۔  
نو وارد..... نہیں بیوی جی تم کھانا با فراغت کھا آؤ۔ ابھی تو ہم نے پان کھانا ہے۔ حقہ پینا ہے۔ ہاں آتے ہوئے احسن التفاسیر کی ساتویں منزل لیتے آنا۔  
نو وارد..... اچھا بابو صاحب آج تو ہمارا کوچ ہے۔ کوہاٹ کی کوئی خدمت میرے لائق ہوا کرے تو بلا تکلف اطلاع دیا کریں۔

قاضی صاحب..... اور میری طرف سے بھی یہی معروض سمجھیں۔

۱۔ یعنی قاضی جی آپ خوب کھانا کھائیں۔ نیند سے نہ ڈریں۔ آپ کو کچڑے آپ کے پیچھے بیٹھا رہوں گا۔ کرنے نہ دوں گا۔

بابو صاحب ..... اچھی یہ تو آپ صاحبان کی نوازشات ہیں۔ مجھ پر بڑی مہربانی ہوگی کہ اس ناچیز کو آپ یاد رکھیں گے اور کبھی کبھی اپنی خیریت کا کارڈ ڈال دیا کریں گے۔  
 نو وارو ..... بابو صاحب آپ کا سلوک ہمارے ساتھ ایسا نہیں رہا کہ ہم آپ کو کبھی بھول سکیں۔  
 ہاں میرے ہاتھ میں چونکہ رعشہ ہے۔ خط لکھنا مجھے بڑا دودھ مر معلوم ہوتا ہے۔ ہاں جب کبھی آپ اسٹیشن چھوڑا کریں تو مجھے بذریعہ کارڈ اطلاع دے دیا کریں کہ آئندہ میرا پتہ یہ ہوگا۔  
 بیوی ..... لیجئے مولوی صاحب یہ احسن التفاسیر لیجئے۔

نو وارو ..... لیجئے قاضی صاحب اب میری طرف متوجہ ہو جائیے۔ آپ کا ایمان ہونہ ہو۔ میرا اس بات پر ایمان ہے کہ:

آں را کہ خبر شد خبرش باز نیامد

یعنی خدا کی عبادت کرنے والوں کو جب کچھ مل جاتا ہے۔ تو پھر وہ خاموش ہو جاتے ہیں۔ بلکہ میرے خیال میں سچے جھوٹے بزرگ میں تمیز یہی ہے کہ پہلا خاموش ہے اور دوسرا ہر روز ایک نیا قصہ لوگوں کو سناتا ہے۔ مرزے نے اپنی تمام کتابیں اسی بات سے پر کر دیں۔ مجھے خدا نے فرمایا ہے تو ایسا ہے تو وہ ہے۔ تیرا میرے ساتھ فلا نا تعلق ہے۔ یہ ہے اور وہ ہے۔ کسی نے اعتراض کیا تو فرمایا کہ مجھے الہام ہوا ہے کہ ”اما بنعمة ربك فحدث“ (حقیقت الوحی ص ۶۷، خزائن ج ۲۲ ص ۷۰) یعنی خدا کی نعمتوں کا لوگوں سے ذکر کر۔

اس الہام کی تعمیل کرتا ہوں۔ کسی نے تو قرآن کھول کر نہ دیکھا کہ کیا اس آیت کے یہی معنی ہیں؟ جو یہ ہمیں بتا رہا ہے۔ یا کچھ اور۔ پس میں آج اس سورۃ الفصحی کی تفسیر آپ کو پڑھ کر سناتا ہوں تاکہ آپ کو معلوم ہو جاوے کہ مرزے نے لن ترانیاں ہانک ہانک کر اپنا پایہ سب سے بلند کرنے کے لئے کیسی لوگوں کی آنکھوں میں دھول ڈالی اور آیت سے ناجائز فائدہ اٹھایا۔ اس سورۃ کی تفسیر احسن التفاسیر میں یوں لکھتا ہے:

”اگرچہ مفسروں نے اس سورۃ کے شان نزول میں طرح طرح کی باتیں لکھی ہیں۔ سب سے زیادہ صحیح شان نزول وہی ہے۔ جس کا ذکر صحیحین کی جناب کی روایت میں ہے کہ حضرت ﷺ ہجرت سے پہلے مکہ میں کچھ بیمار ہو گئے تھے۔ اس بیماری کے سبب سے دو تین راتوں تک آپ تہجد کی نماز کو نہیں اٹھے۔ یہ دیکھ کر ام جہیل ابولہب کی بی بی نے کہا کہ محمد ﷺ کے رب نے



ﷺ کو چھوڑ دیا۔ اس لئے انہوں نے رات کو اٹھنا بند کر دیا۔ ام جمیل کی اس بات سے آنحضرت ﷺ کو رنج ہوا۔ اللہ تعالیٰ نے رنج رفع ہو جانے کی غرض سے یہ سورۃ نازل فرمائی اور فرمایا کہ اے نبی اللہ کے نہ اللہ نے تم کو چھوڑ دیا ہے۔ نہ وہ تم سے کچھ خفا ہے۔ پھر اللہ تعالیٰ نے اپنے رسول ﷺ کا رنج رفع کرنے کے لئے یہ بھی فرمایا کہ دنیا تو اسی طرح کے رنج و الم پیش آنے کی جگہ ہے۔ مگر چند روزہ دنیا گزر جانے کے بعد اے نبی اللہ کے تمہارے لئے عقیقی میں بڑے بڑے درجے ہیں۔

اللہ تعالیٰ کی اسی طرح کی نصیحتوں کے اثر سے آنحضرت ﷺ دنیا کی کسی راحت کی کچھ پروا نہیں کرتے تھے۔ چنانچہ امام احمد ترمذی وغیرہ میں عبد اللہ بن مسعود سے روایت ہے کہ جس کا حاصل یہ ہے کہ ایک دن بوریا پر سونے سے آنحضرت ﷺ کے پہلو پر نشان پڑ گئے۔ حضرت عبد اللہ بن مسعود کہتے ہیں کہ یہ دیکھ کر میں نے آنحضرت ﷺ کی خدمت میں عرض کیا کہ مجھ کو معلوم ہوتا تو میں بوریا پر کوئی چیز بچھونے کے طور پر بچھا دیتا۔ یہ سن کر آنحضرت ﷺ نے فرمایا کہ دنیا چند روزہ ہے۔ اس لئے مجھ کو دنیا کی راحت درکار نہیں۔ میری اور دنیا کی مثال تو ایسی ہے جیسے کوئی مسافر تھوڑی دیر کسی سایہ دار درخت میں ٹھہر جاتا ہے۔“

حاضرین بیک زبان ہو کر سبحان اللہ سبحان اللہ اچھے نبی کیسے دنیاوی راحتوں سے الگ رہتے تھے۔ ترمذی نے اس حدیث کو صحیح کہا ہے۔ آیت: ”وَلَسَوْفَ يَعْطِيكَ رَبُّكَ فَتَرْضَى“ کی شان نزول کی بابت صحیح سند سے تفسیر ابن ابی حاتم مستدرک حاکم بیہقی طبرانی وغیرہ میں جو روایتیں ہیں۔ ان کا حاصل یہ ہے کہ آنحضرت ﷺ کی وفات کے بعد صحابہ کرام کے عہد میں پیش آیا کہ دور دور کے تمام شہر فتح ہو گئے اور اسلام کو نہایت ترقی ہوئی اور امت محمدیہ کو ہر طرح کی راحت نظر آئی۔ اس حال کے معلوم ہونے سے آنحضرت ﷺ بہت خوش ہوئے۔ اللہ تعالیٰ نے اپنے نبی کو زیادہ خوش کرنے کے لئے یہ آیت نازل فرمائی۔ حاصل معنی آیت کے یہ ہیں کہ دنیا کی راحت کے علاوہ اے نبی اللہ کے تمہارے امت کو اللہ تعالیٰ آخرت میں بھی وہ راحت دینے والا ہے۔ جس سے تم خوش ہو جاؤ گے۔ اس معنی کی پوری تائید صحیح مسلم کی حضرت عبد اللہ بن عمرؓ کی حدیث سے ہوتی ہے۔ جس کا حاصل یہ ہے کہ آنحضرت ﷺ ایک روز قیامت کے دن کا امت محمدیہ کا انجام یاد کر کے رونے لگے۔

اسی وقت حضرت جبرائیل علیہ السلام آئے اور انہوں نے کہا کہ اللہ تعالیٰ فرماتا ہے کہ اے نبی اللہ قیامت کے دن میں تمہاری امت کے ساتھ وہ برتاؤ برتوں گا کہ تم خوش ہو جاؤ گے۔ اس کے بعد اللہ تعالیٰ نے ان احسانات کا ذکر فرمایا ہے۔ جو اس نے اپنے رسول ﷺ پر کئے تھے۔ تاکہ معلوم ہو جائے کہ دنیا جیسی امتحان کی جگہ جب اللہ تعالیٰ کے احسانات کا یہ حال ہے۔ تو عقبی جیسی جگہ میں جو عین احسان کی جگہ ہے۔ اللہ تعالیٰ کے احسانات کا کیا حال ہوگا؟

پایا تجھ کو بھٹکتا کا مطلب ہے کہ منصب نبوت قرآن کی نصیحتیں ان میں سے کوئی چیز بھی تم کو معلوم نہ تھی۔ حضرت کی پیدائش سے پہلے آپ کے والد کا انتقال ہو گیا اور آپ کی عمر چھ برس کی تھی۔ جب والدہ کا انتقال ہو گیا اور والدہ کے انتقال کے بعد آپ کے دادا عبدالمطلب نے آپ کی پرورش اپنے ذمہ لی۔ جب آپ کی عمر ۸ سال ہوئی تو عبدالمطلب کا بھی انتقال ہو گیا۔ پھر آپ کے چچا ابوطالب نے آپ کو پالا اور آپ بڑے ہوئے اور حضرت خدیجہ سے نکاح ہو جانے کے بعد آپ کی شکستگی رفع ہو گئی۔

ان ہی باتوں کا ذکر ان آیتوں میں ہے اور اس ذکر میں اللہ تعالیٰ نے اپنے رسول کو ان کی قیمتی اور شکستگی یاد دلایا کہ قیمیوں اور شکستوں کے ساتھ حسن سلوک سے پیش آنے کی نصیحت فرمائی ہے اور اللہ کے احسان کا بیان کرنے کا یہ مطلب ہے کہ جہاں تک ہو سکے اس کا شکریہ ادا کیا جائے۔ قاضی صاحب سن لیا آپ نے ”واما بنعمة ربك فحدث“ کے کیا معنی ہیں؟

قاضی صاحب ..... بالکل ٹھیک، بالکل ٹھیک، بالکل ٹھیک۔ عقل انسانی بھی یہی مانتی ہے۔ اس کے معنی یہ نہیں کہ دف لے کر ڈھنڈورہ پیٹا جاوے کہ مجھ سے خدا قریباً ہر روز باتیں کرتا ہے۔ مجھ پر الہام بارش کی طرح برستے ہیں۔ مجھ سے خدا اپنے چہرہ سے کسی قدر پردہ اٹھا کر باتیں کرتا ہے۔ مجھے کہتا ہے لوگوں کو ہم نے خشکی سے پیدا کیا۔ تجھے اپنے پانی سے۔ مجھے اس نے کن فیکون کے اختیارات دے دیئے۔ مجھے کہتا ہے کہ میں عرش پر بیٹھا تیری حمد کرتا ہوں۔ میں نے زمین و آسمان تیرے لئے پیدا کئے۔ میں نے رات دن تیرے لئے پیدا کئے۔ زمین و آسمان تیرے ساتھ ہیں۔ جیسے میرے ساتھ ہیں۔ میں تیرے ساتھ ہوں۔ میں اپنی فوجوں سمیت تیرے ساتھ ہوں۔ یہ ہے اور وہ ہے۔

نو وارو..... قاضی صاحب اس کے علاوہ ہم نے یہ بھی دیکھا ہے کہ مرزے نے جو ان لن ترانوں

کے الہاموں سے اپنی کتابیں بھردیں۔ ان الہاموں کو اس نے کس لہجہ میں بیان کیا ہے؟ آیا اپنی بڑائی اور مسیحیت اور اپنے مخالفوں کی ذلت میں یا کبھی اس نے کسی الہام کے بیان کرتے ہوئے یہ بھی لکھا ہے کہ خدا کا شکر ہے۔ یا خدا کا احسان ہے کہ اس نے مجھے یہ الہام کیا ہے؟ جہاں تک میری یادداشت کام کرتی ہے۔ مرزے نے اپنے الہاموں کا ذکر شکر یہ کے لہجہ میں نہیں کیا۔ پس مرزے کا اس آیت کی آڑ لینا ثابت کرتا ہے کہ اول تو مرزے نے اس آیت کے معنی ہی غلط کئے۔ دوم ان معنوں پر بھی کار بند نہ ہوا۔ لویوی جی بندہ اپنا فرض ادا کر چکا۔ اب آپ کے بابو صاحب جانیں اور مرزائی جانیں۔

بابو صاحب..... مولوی صاحب آپ نے مجھے ایسا گدھا سمجھا کہ مرزے کے اس قدر حالات معلوم ہو جانے کے بعد بھی میں کبھی مرزے کو سچا مان لوں گا۔ استغفر اللہ، تو بہ، نعوذ باللہ۔ بیوی..... مولوی صاحب اس جلتی دھوپ اور گرمی میں آپ کہاں جائیں گے؟ ریل تو آپ کی رات ۱۲ بجے جائے گی۔ پھر یہیں کیوں آرام نہیں کرتے؟ نووارد..... بیوی جی نہ مجھے دن کو عادت سونے کی نہ آپ کی چھت کے نیچے مجھے آرام کی توقع۔ اگر میں دوپہر یہیں گزاروں تو کیا تم مجھے چین لینے دو گی؟ بیوی..... کلکھلا کے ہنسنے کے بعد؟ مولوی صاحب میں آپ سے ایک سوال سے زیادہ نہیں کروں گی۔

نوارد..... قاضی جی، قاضی جی۔

بیوی..... اچی چھوڑیئے۔ انہیں آنکھ لگا لینے دیجئے۔

نوارد..... اچھا بیوی جی فرمائیے۔ آپ کا سوال کیا ہے؟

بیوی..... میں صرف یہ معلوم کرنا چاہتی ہوں کہ مرزے کو مرے ہوئے ابھی جمعہ جمعہ آٹھ دن نہیں گزرے۔ ان کے متبعین کی کتنی پارٹیاں بن گئیں اور کیوں اور ان کے اعتقادات میں کیا اختلاف ہے اور کیوں؟

نوارد..... بیوی جی تم نے سنا ہوگا کہ شیر جنگل میں کسی جانور کا شکار کر کے اس کا خون پی کر چل دیتا ہے۔ اس کے بعد بھیڑیے، چیتے، گیدڑ وغیرہ اس کا گوشت کھاتے ہیں۔ مرزا قادیانی اپنے قلم کے زور سے مسلمانوں کا شکار کر کے ان کا خون پی کر چل دیئے۔ اب باقی مسلمانوں کا گوشت کھا

رہے ہیں۔ اگر سب یک رائے ہو جائیں۔ تو لیڈر صرف ایک ہی ہو۔ اس لئے جس کسی کو لیڈر بننے کا شوق ہوا۔ اس نے دوسرے سے تھوڑی سے نا اتفاقی کی اور اپنی پارٹی علیحدہ بنالی۔ لیکن گوشت اسی جانور کا کھاتے ہیں۔ جس کا مرزا قادیانی نے شکار کیا۔

یعنی مرزے کو سب سچا مانتے ہیں۔ اس لیڈری کے شوق میں بعض مثلاً کیمیل پور کے عرضی نویس جیسوں کو تو نا کامیابی ہوئی۔ مگر تین لیڈر بچ رہے ہیں۔ اول مرزا قادیانی کا بیٹا جو اس بات پر اڑا ہوا ہے کہ میرا باپ ضرور ضرور حقیقت میں مجدد و مسیح و مہدی و مہمود اور نبی تھا۔ کیونکہ خدا نے اس کے الہاموں میں اس کو ایسا کہا ہے۔ دوم مولوی محمد علی صاحب تعلیم یافتہ پارٹی کے لیڈر وہ کہتے ہیں کہ نہیں نہیں کہ سب کچھ جھوٹ ہے۔ مگر مرزا تھا تو مجدد اس کا ماننا ضروری ہے۔ سوم ظہیر الدین وہ کہتا ہے کہ تم دونوں غلطی پر ہو۔ مرزا سچا بھی تھا اور رسول باشریت۔ اس کو رسول باشریت مانو۔

اب عقل سے خالی اور جیب کے پر لوگ کچھ ایک کے پیچھے لگ گئے ہیں۔ کچھ دوسرے کے کچھ تیسرے کے۔ باقی رہا یہ سوال کہ کن وجوہات پر اختلاف ہے۔ سو تم مرزے کا لٹریچر پڑھ کر ایک مجدد سے لے کر خدا تک اسے مان سکتی ہو۔ ابھی ان پارٹیوں کا ہم پر بڑا احسان ہے کہ وہ مرزے کو خدا نہیں مانتیں۔ مگر وہ وقت (خدا نہ کرے) اب قریب ہے کہ ایک پارٹی اسی کے اقوال سے اٹھ کر اسے خدا کہے گی۔ فی الحال تو ظہیر الدین کی پارٹی نے صرف کلمہ میں سے آنحضرت ﷺ کا نام نکال کر مرزا کا نام داخل کر دیا ہے۔ دیکھئے اس نے اپنے ٹریکٹ ”اننا انزلناہ قریباً من القادیان“ کے اخیر میں لکھا ہے ”لا الہ الا اللہ احمد جری اللہ“

بیوی جی ان لیڈروں میں اتنی تو طاقت نہیں کہ اپنا کوئی نیا مذہب ایجاد کریں۔ لامحالہ مرزے کو سچا مان کر اور اس کے مذہب کی شاخیں بنا کر لیڈر بن رہے ہیں۔ میں مرزا قادیانی کی اس بات کا قائل ہوں کہ گو اس کی برادری کا ایک شخص آریہ ہو گیا۔ ایک عیسائی ہو گیا۔ ایک چوڑھوں کا پیغمبر بن گیا۔ ایک دہریہ بن گیا۔ مگر مرزے نے اسلام کو نہ چھوڑا اور خدا سے قرآن کا علم پا کر ”الرحمن علمہ القرآن“ ہمیں قرآن سکھا گیا۔ کمرہ کا کلاک ٹن ٹن۔ لوی بیوی جی میں دو سجدے دے لوں۔

بیوی..... گاموں مولوی صاحب نماز پڑ لیں تو چاء لے آ۔

بابو صاحب ..... کاموں پانی کے دولوٹے بھرا۔ نماز کے بعد قاضی صاحب جگائے گئے اور کاموں چاء لے آیا۔ چاء پر بیٹھ کے۔

قاضی صاحب ..... آپ لوگوں نے بڑا ظلم کیا کہ مجھے بیدار کر دیا اور شکار میرے ہاتھ سے چھوڑا دیا۔

بابو صاحب ..... وہ کس طرح؟

قاضی صاحب ..... اجی میں نیند میں گوجرا نوالہ پہنچا ہوا تھا اور مولوی صاحب کو پکڑ کر انہیں کھینچ رہا تھا کہ آ کر ہمارے سوالات کا جواب دیں۔ قہقہہ۔

نو وارد ..... بابو صاحب اب ہم تو بقول فحشے کہ:

مراد ما نصیحت بود کفتم  
حوالت با خدا کردیم و رفتم

آپ کو حوالہ با خدا کرنے والے ہیں۔ لیکن اگر آپ کے مولوی صاحب پھر آپ کو ملیں۔ تو ان سے یہ سوال بھی ضرور کیجئے گا کہ:

بابو صاحب ..... مولوی صاحب ٹھہریئے کہ میں اسے لکھ لوں۔

نو وارد ..... اچھا لکھئے۔

بابو صاحب ..... قلم روشنائی میں ڈبو کر، جی۔

نو وارد ..... لکھئے!

۱ ..... آپ کے نبی صاحب کو سال ۱۹۰۵ء میں الہام ہوا کہ تیری موت بہت قریب ہے۔ (تذکرہ طبع سوم ص ۴۰) اور یہ وحی مقدس اس تو اتر سے ہوئی کہ اس نے نبی کی ہستی کی بنیاد ہلا دی۔

(رسالہ الوصیت ص ۲، خزائن ج ۲۰ ص ۳۰۱)

۲ ..... سال ۱۹۰۶ء میں جب ڈاکٹر عبدالحکیم خان صاحب نے نبی صاحب کو اطلاع دی کہ مجھے الہام ہوا ہے کہ آپ ۲۴ اگست ۱۹۰۸ء تک ہلاک ہو جائیں گے اور کاذب صادق کی زندگی میں فنا ہوگا تو نبی صاحب نے اشتہار ”خدا سچے کا حامی ہو۔“ جاری کر کے اس میں تحریر کیا کہ مجھے میرے خدا نے اطلاع دی ہے کہ عبدالحکیم خان صادق نہیں ہے۔ میں صادق اور کاذب میں فرق کر کے دکھاؤں گا اور یہ بھی لکھا کہ اگر میں ڈاکٹر صاحب کی الہامی پیشین گوئی کی میعاد مقررہ میں مرا۔

تو یہ ایسی ذلت کی موت ہوگی۔ گویا میرے آگے بھی لعنت اور پیچھے بھی لعنت ہوگی۔

۳..... سال ۱۹۰۷ء میں جب اخباروں میں چھپا کہ نبی صاحب نے جو مولوی عبدالحق صاحب غزنوی سے مبالغہ کیا تھا۔ اس کا نتیجہ یہ ہوا کہ مولوی صاحب کا تو خدا نے بال بیکانہ کیا اور نبی صاحب کا فرزند فوت ہو گیا۔ تو نبی صاحب نے اشتہار تبصرہ جاری کیا اور اس میں بے شمار الہامات آیات قرآنی میں اتار کے لکھا کہ میرے خدا نے مجھے یہ الہام کئے ہیں کہ میں تیرے بد خواہوں کو تیری زندگی میں فدا کروں گا اور تیری عمر بڑھا دوں گا۔ تاکہ معلوم ہو کہ میں خدا ہوں اور ہر ایک امر میرے اختیار میں ہے۔ مگر نبی صاحب ۲۶ مئی ۱۹۰۸ء کو یعنی موت قریب ہونے کی وحی اور متواتر سے دو سال چھ ماہ بعد اور موت بعید ہونے (عمر بڑھائے جانے کے) الہامات سے سات ماہ کے اندر ان تمام دشمنوں اور مکذبوں کو جن کی طرف ان اشتہارات میں اشارہ تھا۔ بخیر و خوبی زندہ اور سلامت چھوڑ کر مرنے سے ثابت کر دیا کہ یہ اشتہارات کے الہامات مقدسہ و مطہرہ محض جموٹے اور خدا پر افتراء تھے۔

پس این مریم مرگیا حق کی قسم صاحب سے ہماری بڑی عاجزی سے درخواست ہے کہ کیا وہ اجازت دیتے ہیں کہ ہم الوصیت کے کل الہامات مقدسہ کو بھی اس طرح جموٹے اور افتراء علی اللہ سمجھیں اور اس کی وجوہات ہیں:

۱..... یہ کہ الوصیت کی مقدس وحی میں بھی یہ تھا کہ ”ایسی شکایت کرنے والوں کو جو اپنی شرارتوں کو نہیں چھوڑتے اور بد ذکر سے باز نہیں آتے۔ دنیا سے اٹھالیں گے اور صفحہ ہستی سے محذوم کر دیں گے اور تب تیرا حادثہ ہوگا۔“ یہ الہام صاف غلط ثابت ہوا۔

۲..... یہ کہ موت قریب ہونے کے الہامات اگر حقیقت میں ہوئے ہوتے تو ضرور تھا کہ ان کا ذکر یا ان کی طرف اشارہ ان اشتہارات کے الہامات میں ہوتا۔ بالخصوص مولوی ثناء اللہ صاحب کے ساتھ آخری فیصلہ میں جو کسی الہام وحی پر مبنی نہ تھا اور فیصلہ فریقین کی موت و حیات سے ہوتا تھا۔

۳..... سوا بہشتی مقبرہ کے بدعت قائم کرنے اور نبی صاحب کے مقبرہ کو آنحضرت ﷺ کے مقبرہ پر فضیلت دینے کے کوئی اور وجہ معلوم نہیں ہوتی کہ اللہ میاں نے نبی صاحب اور اپنے منہ بولے بیٹے کو موت سے اڑھائی سال پہلے اس کی موت کے قریب ہونے کی خبر دے کر اس کی ہستی کی بنیاد کو کیوں ہلا دیا اور تین کو چار کرنے والے کا کیوں سدا راہ بنا۔

قاضی صاحب..... مولوی صاحب میں اس آخری فقرہ سے اتفاق نہیں کرتا۔ اس کی منطق غلط ہے۔

نو وارد..... (آنکھوں ہی آنکھوں میں قاضی صاحب کے قول کی داد دے کر اور مسکرا کر) ہاں بابو صاحب یہ سوال تو ختم ہو گیا۔ اب عرض یہ ہے کہ اس کو ابن مریم مرگیا حق کی قسم صاحب کے تہائی میں پیش نہ کیجئے گا۔ بلکہ اس وقت جب وہ چار سمجھ دار آدمیوں میں بیٹھے ہوں تاکہ ٹال مثال نہ کر سکیں۔

بابو صاحب..... (ماتھے پر ہاتھ مار کر) افسوس صد افسوس، ہائے افسوس! ہم اس شخص کے الہاموں کے بھروسہ پر حضرت عیسیٰ علیہ السلام کو مردہ اور ہشتی مقبرہ کو ہر قسم کی رحمتوں کا جائے نزول مانتے ہیں۔ مولوی صاحب تمام عمر کی حرام حلال کی کمائی ہم نے ان کی نذر کر دی اور آج اگر کوئی ہم سے پوچھے کہ تم نے وہاں وہ کون سی چیز پائی جو پہلے تمہیں حاصل نہ تھی۔ تو ہمارے پاس اس کا جواب نہیں۔

نو وارد..... بابو صاحب آپ بھی غضب کرتے ہیں۔ مرزا قادیانی نے اتنی دماغ سوزی کر کے یہ مذہب آپ کے کسی فائدہ کے لئے ایجاد کیا تھا۔ یا اپنے۔

قاضی صاحب..... مولوی صاحب آپ کے اس لفظ ”دماغ سوزی“ سے ایک مسئلہ حل ہو گیا۔ آپ نے کہیں کہا ہے کہ مرزا قادیانی نے دجال تین قسم کے اشخاص کا نام رکھا ہے۔ اول پادری، دوم کلیں ایجاد کرنے والے اور سوم متول لوگ اور اگر یہ مان بھی لیا جائے کہ مرزا قادیانی نے پادریوں کو قتل کر دیا یعنی دلائل سے ان پر غلبہ پالیا۔ تب بھی یہ ثابت ہوگا کہ مرزا قادیانی نے پونے حصہ دجال کا قتل کیا۔ میں آپ سے پوچھتا ہوں کہ کیا مرزا قادیانی الہام ایجاد کر کے اور دولت سے مالا مال ہو کر دجال کے باقی دو حصوں پر فوقیت نہیں پا گئے۔ تہقہہ۔

اس پر ہر دو نے اٹھ کر اجازت طلب کی۔ بابو صاحب اور بیوی نمناک آنکھوں کے ساتھ ڈیوڑھی تک انہیں رخصت کرنے آئے اور پھر وہاں سے ولیم السلام اور حوالہ بخدا کی بوچھاڑوں میں مرخص ہوئے۔ ہاں بابو صاحب نے ایک فرمائش کی کہ صدر الدین صاحب اور محمد حسین کو میرا سلام علیک کہنا اور گاموں مکان تک ساتھ چلنے پر اصرار کرتا ہوں کوچہ کے اخیر سے واپس ہوا۔

بِسْمِ اللَّهِ الرَّحْمَنِ الرَّحِيمِ  
مَنْ آتَى شَيْئًا مِنْ هَذَا فَلْيَعْلَمْ أَنَّهُ  
مِنْ آتِ اللَّهِ بِخَبَرٍ

# ضرورت رسالت

## (حصہ اول)



حضرت مولانا سلطان محمود دہلوی رحمۃ اللہ علیہ



### بِسْمِ اللّٰهِ الرَّحْمٰنِ الرَّحِیْمِ

”الحمد لله الذي ارسل رسوله بالهدى ودين الحق ليظهره على  
الدين كله ولو كره المشركون۔ والصلوة والسلام على رسول النبي الامي  
خاتم الانبياء رحمة للعالمين وعلى اله واصحابه اجمعين“

ابعد! برادران اسلام! خداوند تعالیٰ نے جس دن سے نوع انسان کو دنیا میں آباد کیا  
ہے۔ اسی دن سے سلسلہ انبیاء علیہم السلام جاری فرما کر بنی نوع انسان کی اصلاح کا انتظام بھی فرما  
دیا۔ حتیٰ کہ پہلا انسان نبی ہی تھا۔ یعنی حضرت آدم علیہ السلام!

انسان کی اصلاح کے دو حصے ہیں۔ (۱) اصلاح عمل۔ (۲) اصلاح اعتقاد اور دونوں  
حصوں میں سے اصلاح اعتقاد مقدم واہم ہے۔ اس لئے کہ عمل کی صحت و درستی اعتقاد کی صحت و  
درستی پر موقوف ہے۔ اگر اعتقاد خراب ہو تو عمل طعج ہو ہی نہیں سکتا۔ کیونکہ اعتقاد بمنزلہ اصل کے ہے  
اور عمل بمنزلہ فرع ہے اور جب تک اصل درست نہ ہو۔ فرع کی درستی ممکن ہی نہیں۔ مثلاً اگر کسی  
فحش کا اعتقاد یہ ہو کہ اللہ تعالیٰ کے ماسوا اور چیزیں بھی قابل پرستش ہیں مثلاً سورج وغیرہ! تو وہ  
کبھی ایک خداوند تعالیٰ کی پرستش و عبادت مخلصانہ کر ہی نہیں سکتا۔ اس بناء پر اعتقاد کی اصلاح مقدم  
اور اہم ہے۔

یہی وجہ ہے کہ تمام انبیاء علیہم السلام اول اصلاح اعتقاد کی طرف متوجہ ہوتے رہے ہیں  
اور اس کے بعد اصلاح اعمال کی طرف، اور تمام مسائل اعتقاد یہ میں سب سے زیادہ محتم بالشان  
تین مسئلے ہیں۔

۱..... توحید یعنی خداوند تعالیٰ کو وحدہ لا شریک سمجھنا۔

۲..... رسالت میں تمام رسولوں کو سچا تسلیم کرنا۔

۳..... مجازات یعنی اعمال کی جزا و سزا کا قائل ہونا اور قیامت کے دن کو برحق ماننا۔

قرآن شریف نصف سے زیادہ فقط انہی تین مسئلوں کے بیان میں ہے۔ بار بار مختلف  
عنوانوں میں ان تین مسائل کو بیان کیا گیا اور طرح طرح کے دلائل سے واضح کیا گیا۔

زمانہ حال میں اکثر لوگ مسائل کی حقیقت سے نا آشنا ہونے کی وجہ سے طرح طرح  
کی خرابیوں میں مبتلا ہیں۔ حالت زمانہ کو دیکھتے ہوئے ضروری معلوم ہوا کہ ان تین مسائل کے  
متعلق مختصر طور پر تین رسالے تالیف کروں۔ گو میری قابلیت تو اس لائق نہیں تھی کہ ایسے اہم مسائل

میں قلم اٹھاتا۔ مگر خیر خواہی بنی نوع نے مجبور کیا کہ جس قدر ہو سکے۔ اسی قدر تحریر میں لایا جائے لہذا خداوند تعالیٰ پر بھروسہ کرتے ہوئے اول مسئلہ رسالت شروع کرتا ہوں اور دعا کرتا ہوں کہ خداوند تعالیٰ توفیق عطا فرمائے کہ اس مسئلہ سے فارغ ہو کر دو مسئلوں کو بھی تحریر میں لاؤں۔ آمین!

پیغمبروں کے بھیجنے کی ضرورت

میں مناسب سمجھتا ہوں کہ سب سے پہلے اس امر کو واضح کر دوں کہ انبیاء علیہم السلام کے بھیجنے کی ضرورت کیوں پڑتی ہے۔ لیکن اس امر کی وضاحت کے لئے اول چند مقدمات کو بطور تمہید ذکر کیا جاتا ہے تاکہ مقصد کے ذہن نشین ہونے میں آسانی ہو۔

پہلا مقدمہ

کسی ذی عقل پر یہ بات پوشیدہ نہیں ہے کہ انسان پر خداوند تعالیٰ کی اطاعت و رضا جوئی فرض و لازم ہے۔ دلیل اس مقدمہ کی یہ ہے کہ خداوند خالق اور انسان مخلوق، خداوند مالک انسان مملوک، خداوند حاکم، انسان محکوم، خداوند رازق، انسان مرزوق، خداوند محبوب انسان محبت۔ ظاہر ہے کہ مخلوق پر خالق کی رضا جوئی فرض ہے اور مملوک پر مالک کی رضا جوئی لازم ہے اور محکوم پر حاکم کی رضا جوئی واجب ہے اور مرزوق پر رازق کی رضا جوئی ضروری ہے اور محبت کا محبوب کی رضا جوئی میں مرثنا عاشقوں کا شیوہ ہے۔ خصوصاً محبوب بھی ایسا کہ تمام دنیا کے محبوب بھی اس کے دست نگر ہوں۔ ان باتوں میں سے ایک بات کا ہونا بھی رضا جوئی کے فرض ہونے کے لئے کافی ہے۔ حالانکہ خدا تعالیٰ میں تو یہ تمام باتیں موجود ہیں۔ بلکہ ان کے علاوہ بھی بہت سی باتیں خدا تعالیٰ میں موجود ہیں۔ جو انسان کو اس کی اطاعت و رضا جوئی پر مجبور کرتی ہیں۔ مثلاً بیماری و دیگر مصائب سے نجات دینا وغیرہ وغیرہ۔ تو اب ان باتوں کا لحاظ کرتے ہوئے کون سا ذی عقل ہے جو اس بات کا انکار کرے کہ خداوند تعالیٰ کی رضا جوئی انسان پر فرض نہیں ہے۔ وجوہ مذکورہ بالا کی طرف قرآن شریف میں متعدد جگہ توجہ دلائی گئی ہے۔

دوسرا مقدمہ

انسان اپنی سمجھ و عقل سے خداوند تعالیٰ کی رضا و غیر رضا ہرگز معلوم نہیں کر سکتا۔ جب تک کہ وہ خود نہ بتلائے۔ دلیل اس مقدمہ کی یہ ہے کہ ایک انسان دوسرے انسان کی رضا و غیر رضا کو بھی بغیر بتلائے ہوئے ہرگز معلوم نہیں کر سکتا۔ حالانکہ دونوں ایک دوسرے کو نظر آتے ہیں۔ کیونکہ دونوں جسم ہیں اور جسم تمام چیزوں سے زیادہ ظاہر ہوتا ہے۔ بلکہ ایک دوسرے کو ہاتھ سے

بھی پکڑ کر ٹول سکتے ہیں۔ مگر باوجود اس کے بھی ایک دوسرے کی رضا وغیر رضا کو معلوم نہیں کر سکتا۔ جب تک کہ دوسرا خود نہ بتلائے۔ خواہ سینہ سے سینہ بھی ملائے۔ بلکہ دل کو چیر کر دیکھ لے حتیٰ کہ دل کے ٹکڑے ٹکڑے کر کے دانتوں سے چبا لیا جائے تو پھر بھی دوسرے کے دل کی بات ہرگز معلوم نہیں ہو سکتی۔ تاؤ فیکہ وہ خود نہ بتلائے۔

تو بھلا پھر خداوند تعالیٰ کے دل کی بات بغیر اس کے بتلائے ہوئے کیونکر معلوم ہو سکتی ہے؟ حالانکہ وہ ایسا لطیف ہے کہ آج تک کسی کو دکھائی نہیں دیا اور نہ وہ ہاتھ میں آنے والی چیز ہے اور نہ انسان کو اس کے ساتھ کسی قسم کا اتحاد ہے۔ تو پھر اس کے دل کی بات بغیر اس کے بتلائے ہوئے انسان کیونکر معلوم کر سکتا ہے۔ چنانچہ اسی کے متعلق ارشاد ہے۔ سورہ بقرہ کی اس آیت میں ”وَلَا يَحِيطُونَ بِشَيْءٍ مِنْ عِلْمِهِ إِلَّا بِمَا شَاءَ“ ﴿۱﴾ اور موجودات اس کے معلومات میں سے کسی چیز کو اپنے احاطہ علمی میں نہیں لاسکتے، مگر جس قدر وہ چاہے ﴿۲﴾ لہذا اس کی رضا وغیر رضا معلوم کرنے کے لئے اس کے ارشاد کا انتظار ضروری ہوگا۔

### تیسرا مقدمہ

خداوند تعالیٰ کی شان عالی کو مد نظر رکھتے ہوئے یہ نہیں ہوگا کہ وہ اپنی رضا وغیر رضا ہر شخص کو خود بتلائے اور ہر کس و نا کس سے منہ لگائے۔

دلیل اس مقدمہ کی یہ ہے کہ شاہان دنیا کو دیکھو کہ وہ ایک معمولی سی عظمت کی وجہ سے اپنی مرضی وغیر مرضی کی بات اپنے بنی نوع سے بھی براہ راست نہیں کہتے۔ حالانکہ ہر طرح سے اتحاد ہے۔ صرف معمولی سی عظمت حاصل ہے۔ وہ بھی چند روزہ مستعار اس خدا کی دی ہوئی مگر اتنی سی بات پر بھی وہ اپنی رضا وغیر رضا ہر ایک کو ہرگز نہیں بتاتے پھرتے۔ بلکہ مقرران بارگاہ سے فرما دیتے ہیں۔ وہ لوگوں کو سنا دیتے ہیں یا بذریعہ اشتہار و منادی اعلان کر دیتے ہیں۔ تو بھلا خداوند جو تمام بادشاہوں کا بادشاہ اور بادشاہی بھی ایسی کہ جواز لی ابدی ہے۔ وہ کیا دنیا کے بادشاہوں سے بھی کم ہے کہ ہر کسی کو خود کہتا پھرے گا اور ہر کس و نا کس کو منہ لگائے گا۔ وہ بھی ایسا ہی کرے گا کہ اپنے مقررین درگاہ کے ذریعہ سے اپنی رضا وغیر رضا کی اطلاع دے گا۔ اس کے متعلق ارشاد ہے۔ سورہ نحل کی اس آیت میں: ”يَنْزِلُ الْمَلَائِكَةُ بِالرُّوحِ مِنْ أَمْرِهِ عَلَى مَنْ يَشَاءُ مِنْ عِبَادِهِ“ ﴿۱﴾ وہ اللہ فرشتوں کو وحی میں اپنا حکم دے کر اپنے بندوں میں سے جس پر چاہیں نازل فرماتے ہیں۔ ﴿۲﴾

یعنی انبیاء علیہم السلام پر اور سورہ مومن کی آیت میں: ”يُلْقِي الرُّوحُ مِنْ أَمْرِهِ عَلَى

من يشاء من عباده۔“ ﴿وہ اپنے بندوں میں سے جس پر چاہے وحی یعنی اپنا حکم پہنچاتا ہے۔﴾  
یعنی ہر کس و ناکس کو منہ نہیں لگاتا۔ بلکہ اپنا حکم نازل فرمانے کے لئے خاص مقررین کو منتخب  
فرماتا ہے۔

ان تینوں مقدموں کو سمجھ لینے کے بعد ہر ذی عقل اس نتیجہ پر پہنچ سکتا ہے کہ اس بات کی  
ضرورت ہے کہ خداوند تعالیٰ بعض ہستیوں کو منصب قرب عطا فرما کر ان کے ذریعہ سے اپنی رضا و  
غیر رضا کا اعلان فرمائے اور جو مقررین اس منصب کے لئے منتخب کئے جاتے ہیں۔ اہل اسلام کی  
اصطلاح میں ان کو نبی اور رسول کہا جاتا ہے۔

خلاصہ کلام یہ ہوا کہ خدا تعالیٰ کی رضا جوئی انسان پر فرض ہے اور انسان بغیر بتلائے  
خداوند تعالیٰ کی رضا و غیر رضا معلوم نہیں کر سکتا لہذا خدا تعالیٰ کا بتلا نا ضروری ہوا۔ لیکن وہ ہر کس و  
ناکس کو براہ راست نہیں بتائے گا۔ اس لئے یہ اس کی شان کے خلاف ہے۔ لہذا اس کام کے لئے  
بعض مقررین و خواص کو منتخب کرنا ضروری ہوا تا کہ ان کے ذریعہ سے خدا تعالیٰ اپنی رضا و غیر رضا کی  
پوری تفصیل بندوں تک پہنچا دے اور انہیں مقررین کو نبی و رسول کہا جاتا ہے۔ اس تقریر سے ثابت  
ہو گیا کہ انبیاء علیہم السلام کے بھیجنے کی ضرورت ہے۔

پیغمبروں کا معصوم یعنی گناہوں سے پاک ہونا ضروری ہے

منصب نبوت کے لئے جو حضرات منتخب ہوں گے۔ ان کا ظاہر و باطن میں مطہر و فرماں  
بردار ہونا ضروری ہے۔ حتیٰ کہ ان سے ارادہ معصیت بھی ممکن نہ ہو۔ اگر تکاب معصیت تو درکنار رہا  
کیونکہ ہر شخص جانتا ہے کہ دنیا کے بادشاہوں میں سے کوئی ایسا نہیں ہے جو اپنے مخالفین کو اپنے  
دربار میں منصب قرب عطا کرے۔ بلکہ منصب قرب ایسے شخص کو دیا جاتا ہے کہ جس کے متعلق  
یقین ہو کہ یہ ظاہر و باطن میں مطہر و فرمانبردار ہے۔ لہذا یہ ضروری ہے کہ جس شخص کو منصب قرب  
دربار رب العزت کے لئے منتخب کیا جائے وہ خداوند تعالیٰ کا ظاہر و باطن میں ایسا مطہر و فرمانبردار ہو  
کہ اس سے ارادہ مخالفت بھی ممکن نہ ہو۔ مخالفت کرنا تو درکنار رہا، یہ بات ہرگز قرین قیاس نہیں  
ہے کہ خداوند کسی مخالف کو اپنے دربار میں منصب قرب عطا فرما دے۔ لہذا نبی کا معصوم ہونا یعنی  
گناہوں سے پاک ہونا ضروری ہے۔ اسی کے متعلق ارشاد ہے۔ سورۃ انعام کی اس آیت میں:  
”اللہ اعلم حیث یجعل رسالتہ“ ﴿یعنی ہر کس و ناکس اس شرف کے قابل نہیں ہے اور جو  
معصوم ہستیاں اس منصب کے اہل ہیں۔ ان کو خداوند تعالیٰ ہی جانتا ہے۔ کسی دوسرے کو اس کا علم  
نہیں ہو سکتا۔

## پیغمبروں کا منصب نبوت سے معزول ہونا ممکن نہیں ہے

بادشاہان دنیا اور خداوند تعالیٰ کے انتخاب میں اتنا فرق ہے کہ بادشاہان دنیا جس کو ظاہر و باطن میں مطیع و فرمانبردار سمجھ کر قرب عطاء فرمادیں۔ اس میں دو طرح سے غلطی کا اندیشہ ہوتا ہے۔ ایک یہ کہ ممکن ہے کہ وہ کسی شخص کو مطیع و فرمانبردار سمجھ کر منصب عطاء کر دے۔ لیکن واقع میں وہ مطیع نہ ہو۔ بلکہ مکار ہو اور باطن میں بادشاہ کا سخت دشمن ہو۔ تو اس غلطی کی وجہ سے وہ اپنے مخالف و دشمن کو منصب قرب عطاء کر دے۔

دوسری غلطی یہ ہے کہ ایک شخص واقع میں بادشاہ کا ظاہر و باطن میں مطیع و فرمانبردار ہے اور بادشاہ کا مقرب ہے۔ لیکن بادشاہ کو اس کے متعلق بدگمانی پیدا ہو جائے تو اس غلطی کی وجہ سے وہ ایک سچے مطیع و فرمانبردار کو منصب قرب سے معزول کر دے۔

مگر چونکہ خداوند تعالیٰ عالم الغیب ہے اور دلوں کے راز کو بھی جانتا ہے۔ لہذا نہ تو وہ مخالف و مکار کو مطیع سمجھ کر منصب نبوت عطا کرتا ہے اور نہ کسی نبی کو بوجہ بدگمانی کے منصب نبوت سے معزول فرماتا ہے۔ اس لئے کہ خداوند کا انتخاب ایسا صحیح ہوتا ہے کہ ممکن نہیں کہ جس شخص کو اللہ تعالیٰ ظاہر و باطن میں مطیع و فرمانبردار سمجھے اور منصب نبوت پر مقرر فرما دے۔ اس سے کبھی بھی معصیت کا صدور ہو بلکہ اس سے تو ارادہ معصیت بھی ممکن نہیں۔ ورنہ خداوند تعالیٰ کے علم کے خلاف لازم آئے گا اور یہ ممکن نہیں ہے لہذا جس شخص کو اللہ تعالیٰ منصب نبوت عطا فرما دے۔ اس سے معصیت کا ہونا غیر ممکن۔

پس اس کا منصب نبوت سے معزول ہونا بھی غیر ممکن۔ اس لئے کہ بغیر قصور کے تو دنیا کے بادشاہ بھی معزول نہیں کرتے تو احکم الحاکمین کے متعلق یہ خیال کیسے صحیح ہو سکتا ہے کہ وہ کسی مقرب کو بغیر کسی قصور کے منصب نبوت سے معزول کر دے۔ اس کے متعلق ارشاد ہے۔ سورۃ الضحیٰ کی اس آیت میں: ”وَالضُّحٰی وَاللَّیْلَ اِذَا سَجٰی مَا وَدَّعَکَ رَبُّکَ وَمَا قُلٰی“ ﴿۱۰﴾ قسم ہے دن کی روشنی کی اور رات کی جبکہ وہ قرار پکڑے کہ آپ کے پروردگار نے نہ آپ کو چھوڑا اور نہ (آپ سے) دشمن کی۔ ﴿۱۱﴾

چند دن وحی نہ آنے کی وجہ سے کفار نے یہ کہنا شروع کیا کہ ان کے رب نے ان کو چھوڑ دیا۔ اس کے جواب میں اللہ تعالیٰ نے یہ سورت نازل فرمائی۔ جس کا حاصل یہ ہے کہ یہ ناممکن ہے کہ آپ کو نبی بنانے کے بعد چھوڑ دیا جائے۔ یعنی منصب نبوت سے معزول کر دیا جائے۔ آپ ﷺ تو آپ ﷺ ہی ہیں۔ مراد یہ ہے کہ کسی نبی کو معزول نہیں فرمایا جاتا۔ البتہ یہ ممکن ہے کہ

خدمت نبوت میں تخفیف کر دی جائے۔ چنانچہ حضرت عیسیٰ علیہ السلام اب بالائے آسمان بحالت تخفیف ہیں۔

پیغمبر خود مختار نہیں ہوتے

جیسا کہ بادشاہوں کے خواص اور مقرب ہارگاہ مطہج و فرمانبردار تو ہوتے ہیں۔ لیکن شریک سلطنت نہیں ہوتے تاکہ خود مختار ہوں اور جس کو چاہیں دے دیں یا جس کو چاہیں مروا ڈالیں۔ بلکہ بوجہ قرب صرف اتنا کر سکتے ہیں کہ کسی دوست کی سفارش کر دیں اور دشمن کی شکایت کر دیں۔ ایسا ہی انبیاء علیہم السلام بھی شریک خدائی نہیں ہوتے۔ اس لئے ان کو یہ اختیار نہیں کہ جن کو چاہیں جنت دیں اور جس کو چاہیں دوزخ میں بھیج دیں۔ البتہ ان کو بوجہ قرب کے یہ حق ہوتا ہے کہ کمال ادب سے کسی کی سفارش کر دیں یا کسی کی شکایت اور دوستوں کی سفارش جو انبیاء علیہم السلام دربارہ ترقی درجات یا مغفرت معاصی خداوند تعالیٰ کے دربار میں قیامت کے روز کریں گے۔ اہل اسلام کی اصطلاح میں اس کو شفاعت کہا جاتا ہے۔

الحاصل! انبیاء علیہم السلام کا معصوم ہونا شفاعت کرنا تو عقلاً بھی صحیح اور عقلاً بھی ثابت لیکن ان کا گناہ گار ہونا اور خود مختار ہونا ہرگز قرین قیاس نہیں ہے۔ اسی کے متعلق سورۃ ابراہیم کی اس آیت میں ارشاد ہے: ”وما ارسلنا من رسول الا بلسان قومہ لیبینن لہم فیضل اللہ من یشاء ویہدی من یشاء وهو العزیز الحکیم“ (ہم نے تمام (پہلے) پیغمبروں کو (بھی) ان ہی کی قوم کی زبان میں پیغمبر بنا کر بھیجا ہے تاکہ (ان کی زبان میں) ان سے (احکام الہیہ کو) بیان کریں۔ پھر (بیان کرنے کے بعد) جس کو اللہ تعالیٰ چاہیں گمراہ کرتے ہیں اور جس کو چاہیں ہدایت کرتے ہیں اور وہی سب (امور پر) غالب ہے اور حکمت والا ہے۔ ﴿

مطلب یہ ہے کہ نبی کا کام فقط احکام کا بیان کرنا ہے۔ اس کے بعد ہدایت و گمراہی نبی کے اختیار میں نہیں ہے۔ بلکہ وہ اللہ تعالیٰ کے اختیار میں ہے۔ اسی قسم کی آیتیں قرآن شریف میں اور بھی بہت ہیں اور اسی کے متعلق رسول اللہ ﷺ نے فرمایا ہے کہ: ”انما انا قاسم واللہ یعطی“ (میں تو صرف تقسیم کرنے والا ہوں اور دیتا خدا ہے۔ ﴿

پیغمبروں کا انسان ہونا ضروری ہے

یہ امر تو واضح ہو چکا ہے کہ جس ہستی کو منصب نبوت کے لئے منتخب کیا جائے گا اس کا معصوم ہونا یعنی گناہوں سے پاک ہونا ضروری ہے۔ لیکن اس امر کی تشریح باقی ہے کہ وہ معصوم کس جنس کا ہونا چاہئے۔ اس لئے معصوم دو جنسوں کے موجود ہے۔ ملائکہ اور انسان۔ ملائکہ تو سب

کے سب معصوم ہیں۔ قرآن شریف میں ان کے معصوم ہونے کی تصریح ہے کہ: ”لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ“ ﴿۱﴾ وہ خداوند تعالیٰ کے حکم کی نافرمانی نہیں کرتے بلکہ جو ان کو حکم ہوتا ہے۔ وہی کرتے ہیں۔ ﴿۲﴾ اور انسان سب کے سب معصوم نہیں ہیں۔ بلکہ ان میں سے بعض افراد معصوم ہوتے ہیں اور اکثر معصوم نہیں ہوتے۔ اگر سارے معصوم ہوتے تو سلسلہ نبوت کی ضرورت ہی نہ پڑتی اور اکثر انسانوں کا معصوم نہ ہونا ظہر من الشمس ہے۔

صرف معصومیت کے لحاظ سے تو ملائکہ اور انسان دونوں میں صلاحیت نبوت مساوی ہے۔ لیکن چونکہ سنت اللہ یہ ہے کہ اگر کسی مقصد کے حصول کے لئے متعدد راستے ہوں۔ تو ان میں سے وہ راستہ اختیار کیا جاتا ہے۔ جو سب سے آسان اور فطرت کے موافق ہو۔ اس لحاظ سے نبی کا انسان ہونا ضروری ہے۔ اس لئے کہ جن کی اصلاح کے لئے نبی کو بھیجنا ہے وہ انسان ہی ہیں۔ اس لئے ان کے افادہ و استفادہ کی مصلحت کا تقاضا یہی ہے کہ نبی انسان ہو۔ کیونکہ فطرتاً اپنے ہم جنس سے بوجہ اتحاد کے انس زیادہ ہوتا ہے۔ اس لئے افادہ و استفادہ میں سہولت ہوتی ہے اور خلاف جنس سے فطرۃً وحشت ہوتی ہے۔ اس لئے افادہ و استفادہ میں دشواری ہوتی ہے۔ اس مصلحت کی وجہ سے خداوند تعالیٰ نے منصب نبوت ہمیشہ انسان ہی کو عطا فرمایا ہے۔

کبھی کسی فرشتہ کو اس منصب پر مقرر نہیں فرمایا اور یہ خدا تعالیٰ کا بندوں پر بہت بڑا احسان ہے کہ ان کی اصلاح کے لئے وہ راستہ اختیار فرمایا کہ جس میں ان کو آسانی ہو اور ان کی فطرت کے موافق ہو۔ اس احسان کو اللہ تعالیٰ نے قرآن شریف میں ظاہر فرمایا ہے: ”لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ (آل عمران)“ ﴿۱﴾ حقیقت میں اللہ تعالیٰ نے مسلمانوں پر (بہت بڑا) احسان کیا جبکہ ان میں انہی کی جنس سے ایک پیغمبر کو بھیجا۔ الحاصل انبیاء علیہم السلام کے بھیجنے سے جو مقصد ہے۔ یعنی اصلاح انسان۔ اس کے اعتبار سے نبی کا انسان ہونا ضروری ہے۔

پیغمبروں کے انتخاب کے بارہ میں کافروں کی رائے کا رد

کفار کو اصولاً تو مسئلہ رسالت کے منکر نہیں تھے۔ لیکن طریقہ انتخاب میں ان کو کلام تھا۔ ان کی رائے یہ تھی کہ منصب نبوت ملائکہ کو عطا کیا جاتا۔ نبوت اور بشریت میں ان کے نزدیک منافات تھی۔ وہ کہتے تھے: ”وَلَوْ شَاءَ اللَّهُ لَأَنْزَلَ مَلَائِكَةً“ ﴿۱﴾ اگر اللہ تعالیٰ کو (رسول بھیجنا) منظور ہوتا تو (اس کام کے لئے) فرشتوں کو بھیجتا ﴿۲﴾ یہ لوح علیہ السلام کی قوم کا قول لوح علیہ السلام کے مقابلہ میں اور یہی خیال کفار عرب کا تھا اور کفار عرب ہی کے بارہ میں ہے: ”وَمَا مَنَعَ

الناس ان یؤمنوا اذا جاءهم الهدی الا ان قالوا بعث الله بشرا رسولا (سورہ بنی اسرائیل) ”اور جس وقت ان لوگوں کے پاس ہدایت پہنچ چکی۔ اس وقت ان کو ایمان لانے سے بجز اس کے اور کوئی بات مانع نہیں ہوتی کہ انہوں نے کہا کہ کیا اللہ تعالیٰ نے بشر کو رسول بنا کر بھیجا ہے۔“

یعنی ایسا نہیں ہو سکتا اگر رسول آتا تو فرشتہ آتا۔ یہ قول مشرکین عرب کا تھا حضور ﷺ کے مقابلہ میں۔ غرض کفار کا عموماً یہی خیال تھا کہ انسان نبی نہیں ہو سکتا۔ اس منصب کے لئے انتخاب ملائکہ ضروری ہے۔

کافروں کی رائے کا منشاء

کفار کے اس خیال کی وجہ یہ تھی کہ نبوت ایک بڑا عظیم الشان مرتبہ ہے۔ لہذا اس منصب کے لئے ایسے شخص کو منتخب کرنا چاہئے کہ جس کو اور لوگوں سے خاص طور پر امتیاز حاصل ہو تاکہ اس کو ادروں پر فوقیت ہو۔ اس لئے جب تک کسی شخص میں ایسا امتیاز نہ ہو کہ جس کی وجہ سے ادروں پر فوقیت رکھتا ہو تو اس کو کسی منصب کے لئے منتخب کرنا عقل کے خلاف ہے۔ چہ جائیکہ اس کو منصب نبوت پر مقرر کیا جائے کہ جس سے بڑھ کر کوئی منصب ہی نہیں۔

اس خیال کو دل میں جگہ دینے کے بعد جب کفار انبیاء علیہم السلام کی طرف نگاہ اٹھا کر دیکھتے تھے۔ تو ان کو ان میں کوئی امتیاز نظر نہیں آتا تھا۔ کیونکہ وہ دیکھتے تھے کہ وہ انہیں کی طرح کھاتے پیتے ہیں اور انہی کی طرح روزی کی طلب میں بازاروں میں پھرتے ہیں۔ انہی کی طرح بال بچے دار ہیں۔ غرض تمام لوازم بشریت میں مساوی ہیں۔ کوئی خاص امتیاز نہیں رکھتے۔ اس بناء پر وہ ان کی نبوت کا انکار کرتے ہیں۔

قرآن شریف میں اس کی تصریح متعدد آیات میں ہے۔ نمونہ کے طور پر ملاحظہ ہو:

”ما هذا الا بشر مثلكم (سورہ مومنون)“ ﴿نوح علیہ السلام کی قوم کے رئیسوں نے عام لوگوں سے کہا کہ یہ شخص (یعنی نوح علیہ السلام) بجز اس کے کہ تمہاری طرح کا ایک (معمولی) آدمی ہے اور کچھ (رسول وغیرہ) نہیں ہے۔﴾

”ما هذا الا بشر مثلكم یا كل من ما تأكلون منه ویشر من ماء شربون (سورہ مومنون)“ ﴿حضرت ہود علیہ السلام یا صالح علیہ السلام کی قوم کے رئیسوں نے عام لوگوں سے کہا کہ بس یہ تو تمہاری طرح ایک (معمولی) آدمی ہیں۔ (چنانچہ) یہ وہی کھاتے ہیں جو تم کھاتے ہو اور وہی پیتے ہیں جو تم پیتے ہو۔﴾



یعنی ان کو کوئی امتیاز حاصل نہیں ہے۔ جس کی وجہ سے ان کو منصب نبوت عطاء کیا گیا ہو۔ ”وقالوا امال هذا الرسول ياكل الطعام ويمشى في الأسواق“ (سورہ فرقان) ”سرداران قریش نے رسول اللہ ﷺ کے بارہ میں کہا کہ اس رسول کو کیا ہوا کہ وہ ہماری طرح کھانا کھاتا ہے اور (انتظام معاش کے واسطے ہماری طرح) بازاروں میں (بھی) چلتا پھرتا ہے۔“ یعنی بالکل ہماری طرح بشر ہے۔ کوئی امتیاز اس کو حاصل نہیں ہے۔ لہذا یہ نبی نہیں ہے۔ نبی تو ایسا ہونا چاہئے جو ان امور کا محتاج نہ ہوتا کہ اس کو امتیاز فوقیت حاصل ہو۔ مطلب یہ کہ فرشتہ ہونا چاہئے۔ کیونکہ انسان تو ان امور سے خالی ہو ہی نہیں سکتا۔

اس مضمون کی آیتیں تو بہت ہیں۔ لیکن مقصد کی وضاحت کے لئے چونکہ مذکورہ بالا آیات بھی کافی ہیں۔ لہذا انہی پر اکتفا کرتا ہوں۔ خلاصہ کلام یہ ہے کہ نبی کے لئے خاص امتیاز ضروری ہے اور انسان ہونے کی صورت میں کوئی امتیاز نہیں پایا جاتا لہذا انسان کا نبی ہونا جائز نہیں۔ لیکن علاوہ انسان کے اور کسی ہستی میں بھی یہ امتیاز نہیں پایا جاتا سو فرشتوں کے، لہذا نبی فرشتہ ہونا چاہئے۔

### کافروں کی غلط فہمی کا ازالہ

کفار کا یہ خیال کہ نبی میں اوروں کی نسبت امتیاز ہونا چاہئے تاکہ اس کو اوروں پر فوقیت ہو اصولاً صحیح ہے اور واقعی نبی اور غیر نبی میں امتیاز ضروری ہے۔ ورنہ ترجیح بلا مرجح لازم آئے گی اور وہ ناجائز ہے۔ لیکن اس کے بعد کفار کو دو طرح سے لغزش ہوئی ہے۔

پہلی لغزش یہ ہوئی کہ کفار نے یہ سمجھا کہ وہ امتیاز جسمانی امور میں ہونا چاہئے۔ مثلاً کھانا پینا وغیرہ حالانکہ ان امور میں امتیاز کا ہونا غرض نبوت کے منافی ہے۔ جس کی تفصیل دوسری لغزش کے بیان میں آئے گی۔ بلکہ نبی کا امتیاز تو امور روحانیہ میں ہوتا ہے۔ یعنی جس قدر روحانی خرابیاں ہیں۔ ان سب سے پاک ہونا اور جس قدر روحانی خوبیاں ہیں۔ ان سب کا اس میں پایا جانا۔ یعنی تمام بد اخلاقیوں سے پاک ہونا اور تمام اخلاق حمیدہ کے ساتھ متصف ہونا۔

مثلاً نبی کبھی جھوٹ نہیں بول سکتا۔ زنا کاری نہیں کر سکتا۔ مکار و دغا باز نہیں ہوتا۔ غرض کسی قسم کی معصیت و گناہ نہیں کر سکتا۔ جیسا کہ اوپر گزر چکا ہے کہ نبی کا محصوم ہونا ضروری ہے۔ کیا یہ امتیاز کوئی معمولی امتیاز ہے کہ اس کے علاوہ امتیاز کی ضرورت باقی رہے۔ کیا مکار و غیر مکار میں امتیاز نہیں ہے۔ کیا مجموعاً اور سچا برابر ہیں؟ کیا زانی و غیر زانی میں امتیاز نہیں ہے۔ کیا بد اخلاق و با اخلاق مساوی ہیں۔ کیا محصوم کو گناہ گار پر امتیاز نہیں ہے۔ بلکہ یہ امتیاز تو جسمانی امور کے امتیاز

سے اعلیٰ و افضل ہے۔ اس لئے کہ جسم سے روح افضل ہے۔ لہذا یہ روحانی امتیاز بھی جسمانی امتیاز سے افضل و اعلیٰ ہوگا۔

لیکن کفار نے امتیاز روحانی کو نظر انداز کر کے فقط امتیاز جسمانی کو دیکھا اور اس کے نظر نہ آنے سے نبوت کا انکار کر دیا۔

دوسری لغزش کفار سے یہ ہوئی کہ وہ امتیاز کے شوق میں فریفتہ ہو کر غرض نبوت کو بالکل بھول گئے یعنی یہ نہیں سوچا کہ انبیاء علیہم السلام کس غرض کے لئے بھیجے جاتے ہیں۔ آیا وہ غرض انسان کے نبی بنانے سے حاصل ہوتی ہے۔ یا فرشتہ کے نبی بنانے سے۔ اگر غرض صرف یہی ہوتی کہ انبیاء علیہم السلام کا امتیاز ظاہر کر دیا جائے تو شاید ملائکہ ہی کو منصب نبوت کے لئے منتخب کیا جاتا لیکن غرض یہ نہیں ہے۔ بلکہ غرض بنی نوع انسان کی اصلاح ہے۔ جو افادہ و استفادہ کے بغیر ممکن نہیں ہے۔ لہذا انتخاب کے وقت اس بات کی رعایت ضروری ہوگی کہ افادہ و استفادہ میں سہولت کون سی صورت میں ہو سکتی ہے؟ یہ نہیں ہوگا کہ فقط امتیاز ہی کو گائے چلے جائیں۔ افادہ و استفادہ حاصل ہو یا نہ ہو۔

اس غرض کو مد نظر رکھتے ہوئے کوئی ذی عقل یہ رائے نہیں دے سکتا کہ نبی فرشتہ ہونا چاہئے۔ کیونکہ افادہ و استفادہ میں جو سہولت نبی کے ہم جنس ہونے کی صورت میں ہو سکتی ہے۔ وہ غیر جنس کی صورت میں ہرگز نہیں ہو سکتی۔ خصوصاً غیر جنس میں بھی فرشتہ۔

فرشتہ سے تو افادہ و استفادہ قریب قریب ناممکن ہے۔ قرآن شریف میں اس بات کو واضح کر دیا گیا ہے کہ نبی کے فرشتہ ہونے کی صورت میں افادہ و استفادہ ممکن نہیں ہے: ”وَلَوْ جَعَلْنَاهُ مَلَكًا جَعَلْنَاهُ رَجُلًا وَلَلَبَسْنَا عَلَيْهِم مَّا يَلْبَسُونَ (سورہ انفعل)“ اور اگر ہم رسول کوئی فرشتہ تجویز کرتے تو البتہ ہم اس کو آدمی کی صورت میں بناتے اور ہمارے اس فعل سے ان پر وہی اشکال ہوتا جو اب اشکال کر رہے ہیں۔ آیت کا حاصل یہ ہے کہ اگر فرشتہ کو نبی بنایا جاتا تو اس کی دو صورتیں تھیں۔ ایک یہ کہ اس کو اصلی شکل میں بھیجا جائے۔ دوسری یہ کہ اس کو انسان کی شکل میں بھیجا جائے۔ جیسا کہ حضرت جبرائیل علیہ السلام، حضور ﷺ کے پاس حضرت وحید رضی اللہ عنہ کی شکل میں آیا کرتے تھے۔

اول صورت تو ممکن ہی نہیں۔ اس لئے کہ عام لوگ ان کو اس متعارفہ کے ساتھ فرشتہ کو اس کی اصلی صورت میں دیکھنے پر قادر نہیں ہیں۔ دیکھتے ہی خوف کے مارے مر جائیں یا بے ہوش ہو کر گر جائیں۔ عام لوگ تو درکنار رسول اللہ ﷺ جیسے ذی حوصلہ اور بہادر (جن سے بڑھ کر آج

تک کوئی بہادر دنیا میں پیدا نہیں ہوا اور نہ قیامت تک ہوگا) بھی فرشتوں کو ان کی اصلی شکل میں دیکھنے کو ہا سانی برداشت نہیں کر سکتے تھے۔ اسی وجہ سے جبرائیل علیہ السلام آپ کے پاس عموماً انسانی شکل میں آیا کرتے تھے۔ تمام عمر میں آپ ﷺ کو صرف دو مرتبہ جبرائیل علیہ السلام کی اصلی شکل دکھائی گئی۔ وہ بھی مصلحت کی وجہ سے جس کا بیان آگے آئے گا۔

غرض جس نبی کو دیکھتے ہی جان چلی جائے یا چلے جانے کا گمان غالب ہو۔ اس نبی سے افادہ اور استفادہ (جو نبوت کی اصلی غرض ہے) کیونکر ممکن ہو سکتا ہے؟ البتہ اگر نبی بھیجنے کی غرض یہ ہوتی کہ لوگوں کو یک دم ہلاک کر دیا جائے تو بیشک فرشتہ کو اس کی اصلی شکل میں بھیجنے سے حاصل ہو سکتی تھی۔ لیکن جب غرض ہلاک کرنا نہیں ہے۔ بلکہ غرض تو اصلاح بنی نوع انسان ہے۔ جو افادہ و استفادہ پر موقوف ہے۔ تو کوئی غافل کہہ سکتا ہے کہ غرض فرشتہ کو اس کی اصلی شکل میں بھیجنے سے حاصل ہو سکتی ہے۔

الغرض یہ امر واضح ہو گیا کہ فرشتہ کو اس کی اصلی شکل میں بنا کر بھیجنا غرض نبوت کے بالکل خلاف ہے اور یہی مطلب ہے: ”ولو جعلنہ ملکا لجعلنہ رجلا“ کا۔

دوسری صورت (یعنی فرشتہ کو انسان کی شکل میں بھیجا جائے) بھی مفید نہیں۔ اس لئے کہ اس صورت میں کفار وہی اعتراض کریں گے۔ جواب کر رہے ہیں۔ یعنی یہ کہیں گے کہ نبی انسان کیوں ہے۔ فرشتہ کیوں نہیں؟ کیونکہ اس کو انسانی شکل میں دیکھنے کے بعد یقین نہیں کریں گے کہ یہ فرشتہ ہے۔ اگر وہ کہے گا بھی کہ میں فرشتہ ہوں تو ہرگز باور نہیں کریں گے بلکہ یہی سمجھیں گے کہ یہ جھوٹ بول رہا ہے۔ یہ تو آدمی ہے اور آدمی نبی نہیں ہو سکتا۔ لہذا یہ نبی نہیں ہے اور یہی مطلب ہے: ”وللبسنا علیہم ما یلبسون“ کا۔

خلاصہ کلام یہ ہوا کہ فرشتہ کو نبی بنانے کی دونوں صورتوں میں نفع تو کچھ بھی نہیں ہے۔ بلکہ بجائے نفع کے الٹا ہلاک ہونے کا خدشہ ہے۔ لہذا یہ رائے حماقت پر مبنی ہے۔ حکیم علی الاطلاق کی شان سے بعید ہے کہ وہ ایسا کرے۔

### اعتراض

اگر کہا جائے کہ فرشتہ کو بشکل آدمی بھیجنے کی دو صورتیں ہیں۔ ایک یہ کہ شکل انسانی کے ساتھ ساتھ خواص انسانی بھی اس میں رکھے جائیں۔ مثلاً کھانا کھانا وغیرہ۔ دوسری یہ کہ فقط شکل انسانی دی جائے۔ خواص ملائکہ ہی کے باقی رہیں۔ جیسا کہ جبرائیل علیہ السلام حضور ﷺ کے پاس آتے تھے بصورت حضرت وحیہ رضی اللہ عنہ مگر خواص ملکیت باقی رہتے تھے۔ یا جیسا کہ حضرت

ابراہیم خلیل اللہ کے پاس چند ملائکہ بیٹے کی بشارت و قوم لوط کی ہلاکت کی خبر سنانے کے لئے شکل انسان آئے تھے۔ مگر خواص ملائکہ ان میں موجود تھے۔ اسی وجہ سے جب حضرت ابراہیم علیہ السلام پھڑے کا گوشت اسکے پاس لائے تو انہوں نے اس کی طرف ہاتھ بھی نہیں بڑھائے، کھانا تو درکنار رہا۔

ان دونوں صورتوں میں سے پہلی صورت میں تو واقعی اشتہاء ہو سکتا ہے کہ یہ انسان ہے فرشتہ نہیں ہے۔ کیونکہ اس صورت میں کوئی وجہ امتیاز باقی نہیں ہے جس کی وجہ سے معلوم ہو سکے کہ یہ فرشتہ ہے۔ لیکن دوسری صورت میں چونکہ خواص ملکیت باقی ہیں لہذا یہ اشتہاء نہیں ہو سکتا کہ یہ آدمی ہے۔ پس اگر یہ صورت اختیار کی جائے تو اس میں کوئی خرابی نہیں ہے۔ بلکہ غرض نبوت بھی اس صورت میں آسانی سے حاصل ہو سکتی ہے۔ کیونکہ بوجہ صورت انسانی وحشت و نفرت نہیں ہوگی تاکہ افادہ و استفادہ میں دشواری ہو اور یہ اشتہاء بھی نہیں ہوگا کہ یہ فرشتہ نہیں ہے۔ پھر اس صورت کو کیوں اختیار نہیں کیا گیا۔ اس اعتراض کے متعدد جواب ہیں۔

پہلا جواب یہ ہے کہ اشتہاء کی صورت تو یہی ہے کہ شکل انسان کی ہو اور خواص ملائکہ ہوں اور یہی مراد ہے: ”وَلِبَسْنَاهُمْ مَا يَلْبَسُونَ“ میں۔ کیونکہ جس صورت میں شکل و خواص دونوں انسان کے ہوں اس صورت میں تو اشتہاء کی گنجائش ہی نہیں ہے۔ بلکہ اس صورت میں تو نبی یقیناً انسان ہے۔ فرشتہ نہیں ہے۔ خواہ ابتداء ہی سے انسان ہو یا خداوند تعالیٰ نے اپنی قدرت کاملہ سے فرشتہ کو انسان بنا دیا ہو۔ بہر کیف اشتہاء کا اطلاق اس صورت پر سراسر نادانی ہے۔ اشتہاء تو صرف اسی صورت میں ہو سکتا ہے کہ شکل تو انسان کی ہو اور خواص ملائکہ ہوں۔ کیونکہ شکل کو دیکھتے ہی یہ خیال آئے گا کہ یہ انسان ہے فرشتہ نہیں ہے اور خواص کی اول تو تحقیق ہی کیوں کرنے بیٹھے گا اور اگر بالفرض تحقیق کے بعد معلوم ہو بھی جائے کہ اس نبی میں خواص ملائکہ نہیں تو پھر بھی یقین نہیں آئے گا کہ یہ فرشتہ ہے۔ کیونکہ جس خدا کو یہ قدرت ہے کہ فرشتہ کی شکل کو انسانی شکل میں بدل دے۔ اس کو یہ بھی قدرت ہے کہ انسانی خواص کو خواص ملائکہ میں بدل دے۔ تو ان دونوں احتمالات کے ہوتے ہوئے کیونکر یقین آ سکتا ہے کہ یہ فرشتہ ہے۔ بصورت انسان یا انسان ہے بخواص فرشتہ۔ لہذا یہ کہنے کی گنجائش ہوگی کہ یہ فرشتہ نہیں ہے بلکہ یہ انسان ہے۔ خصوصاً وہ کفار جو اتباع کا ارادہ ہی نہیں رکھتے۔ خواہ خواہ بہانے بنا کر ٹالنا ہی چاہتے ہیں۔ ان کے لئے یہ تو معمولی بہانہ بھی کافی ہو سکتا ہے اور یہاں تو معمولی بھی نہیں بلکہ صاف طور پر انسان کی شکل موجود ہے۔ بہانہ ساز تو دیکھتے ہی کہہ دے گا کہ یہ انسان ہے۔ فرشتہ نہیں ہے۔ لہذا یہ نبی نہیں ہے۔

دوسرا جواب یہ ہے کہ اس صورت میں غرض نبوت بھی پوری نہیں ہو سکتی بلکہ اس کے پورا ہونے میں دو طرح کے مانع پیش آتے ہیں۔

ایک مانع یہ کہ جب فرشتہ کی فقط شکل ہی تبدیل ہوگی۔ خاصیت باقی رہے گی تو اس صورت میں گو وہ خوف جو اس کی اصلی شکل سے پیدا ہوتا تھا، جاتا رہے گا۔ لیکن وہ انس جو فطرتاً ہم جنس سے پیدا ہوتا ہے۔ وہ نہیں پیدا ہوگا۔ بلکہ وہ وحشت و نفرت جو فطرتاً خلاف جنس سے ہوا کرتی ہے۔ بدستور باقی رہے گی۔ کیونکہ صرف شکل کی تبدیلی سے اتحاد جنس نہیں پیدا ہوتا۔ اس وجہ سے افادہ و استفادہ میں روک پیدا ہوگی۔

دوسرا مانع یہ ہے کہ جب نبی میں خواص انسانی نہیں ہوں گے تو وہ انسانوں کی اصلاح نہیں کر سکے گا۔ بھلا جس نے خود کھانا نہ کھایا ہو اور نہ قیامت تک کھا سکتا ہو۔ وہ دوسروں کو کھانا کھانے کا طریقہ کیا بتائے گا اور جس کو قیامت تک پیشاب و پاخانہ نہ آ سکتا ہو۔ وہ دوسروں کو پیشاب و پاخانہ کے متعلق کیا تعلیم دے سکتا ہے؟ جو تمام عمر شادی نہ کر سکتا ہو وہ دوسروں کو خانہ داری کے معاملات کیا سکھائے گا اور جو بیمار ہونے کے معنی ہی نہ جانتا ہو۔ وہ دوسروں کے مرض کا کیا علاج کر سکتا ہے اور جس نے تجارت کی صورت بھی نہ دیکھی ہو۔ وہ دوسروں کو تجارت کیا سکھائے گا۔ علیٰ ہذا القیاس باقی امور اور ملائکہ کا ان تمام باتوں سے منزہ ہونا محتاج بیان نہیں ہے۔

پس اگر کسی فرشتہ کو نبی بنایا جائے تو وہ ان امور کی اصلاح نہیں کر سکے گا۔ البتہ جن امور کو وہ خود کر کے دکھا سکتا ہے۔ ان کی اصلاح کر دے گا۔ مثلاً نماز وغیرہ۔ مگر اس قسم کے امور کم ہیں اور جن کو وہ خود نہیں کر سکتا وہ زیادہ ہیں۔ کیونکہ تمام خواہشات انسانی کی اصلاح کرنی ہے اور فرشتہ ان سے منزہ ہے۔ وہ تمام باتوں کو کر کے نہیں دکھا سکتا۔ زیادہ سے زیادہ کچھ نہ کچھ زبانی بتا دے گا۔ لیکن صرف زبانی تعلیم میں دو قسم کی کمزوری ہوتی ہے۔

پہلی کمزوری یہ کہ لوگوں پر اثر کم ہوتا ہے۔ کیونکہ لوگوں کے دلوں میں خیال پیدا ہوتا ہے کہ ہمیں تو کہے جا رہا ہے کہ کرو اور خود نہیں کرتا۔ ہم کیوں کریں اور جب زبانی تعلیم کے ساتھ عمل بھی مل جاتا ہے تو وہ زوردار ہو جاتی ہے۔ یہی وجہ ہے کہ انبیاء علیہم السلام کی تعلیم زیادہ مؤثر ہوتی ہے۔ کیونکہ وہ زبان مبارک سے جو فرماتے ہیں وہ سب سے پہلے خود کر کے دکھاتے ہیں اور ہم زبانی بہت کچھ کہہ دیتے ہیں۔ مگر عمل کرنے کے لئے تیار نہیں ہیں لہذا ہماری تعلیم کا اثر بھی بہت کم ہوتا ہے۔ مقام حدیبیہ میں حضور ﷺ نے صحابہ کرام رضوان اللہ تعالیٰ علیہم اجمعین کو تین دفعہ ہدی کے جانوروں کو نخر کرنے کا حکم دیا۔ مگر بیڑہ ہزار آدمیوں میں سے ایک بھی نہیں اٹھا اور جب آپ نے اپنی ہدی کو اپنے ہاتھ مبارک

سے نخر کیا تو تمام صحابہ کرامؓ نے بڑی سرعت کے ساتھ اس حکم کی تعمیل کی۔

دوسری کمزوری یہ کہ جب صرف سنی سنائی بات کو عمل میں لایا جاتا ہے۔ تو بہت غلطیاں واقع ہوتی ہیں۔ کیونکہ تا وقتیکہ معلم زبانی بتائی ہوئی بات کو خود کر کے نہ دکھائے اس کو صحیح طور پر عمل میں لانا ممکن نہیں ہوتا۔ مثلاً اگر کوئی شخص فن طب کی تمام کتابیں پڑھ لے مگر استاد کے سامنے مطب نہ کرے تو وہ ہرگز کسی مرض کا صحیح طور پر علاج نہیں کر سکتا۔

پس اگر نبی فرشتہ ہوتا تو ان امور کی اصلاح بالکل ناقص رہتی جن کو وہ خود نہیں کر سکتا اور زیادہ امور ایسے ہی ہیں کہ جن کو وہ خود نہیں کر سکتا۔ جیسا کہ اوپر گزر چکا ہے۔ الحاصل نبی کے فرشتہ ہونے کی صورت میں غرض نبوت کی تکمیل نہیں ہو سکتی اور دین ناقص رہ جاتا ہے۔ مکمل اصلاح جب ہی ہو سکتی ہے کہ نبی میں بھی تمام خواص انسانی موجود ہوں تاکہ وہ علاوہ زبانی تعلیم کے عملی نمونہ بھی کر دکھائے اور یہ بات فرشتہ میں ممکن نہیں ہے۔ لہذا اس کا نبی ہونا بھی خلاف مصلحت ہے۔

تیسرا جواب یہ ہے کہ اگر فرشتہ کو بصورت انسان نبی بنا کر بھیجا جائے اور خواص ملکیت اس میں باقی ہوں تو اس صورت میں یہ اندیشہ ہے کہ لوگ اس کو خدا بنا کر پوجنے لگیں گے۔ اس لئے کہ جب اس میں صفات خداوندی (یعنی کھانے پینے وغیرہ سے پاک ہونا) دیکھیں گے تو اس غلط فہمی میں ضرور مبتلا ہوں گے۔ جیسا کہ نصاریٰ نے جب عیسیٰ علیہ السلام میں بعض صفات خداوندی (یعنی مردوں کو زندہ کرنا وغیرہ) کو دیکھا تو ان کو خدا بتالیا۔ اسی واسطے حضور ﷺ نے فرمایا: ”لا تطرونی کما اطرت النصارى عیسیٰ ابن مریم فانما انا عبدہ ولکن قولوا عبد اللہ ورسولہ (بخاری باب قول اللہ عزوجل واذکرفی الکتاب مریم)“ میری تعریف میں بے جا مبالغہ نہ کرنا جیسا کہ نصاریٰ نے حضرت عیسیٰ علیہ السلام کے متعلق کیا کیونکہ میں تو فقط خدا کا بندہ ہوں، لیکن میرے بارہ میں یہ کہنا کہ محمد ﷺ خدا کے بندے اور اس کے رسول ہیں۔ یہ یعنی نصاریٰ کی طرح مجھے معبود نہ بنانا۔

ان تمام باتوں پر غور کرنے کے بعد آفتاب کی طرح واضح ہو جاتا ہے کہ منصب نبوت کے لئے انسان ہی کو منتخب کرنا ضروری و لازم ہے۔ انتخاب ملائکہ بالکل مصلحت کے خلاف ہے اور کفار کی رائے جو ملائکہ کے متعلق تھی۔ وہ محض نادانی پڑی تھی۔

اس تقریر کے بعد یہ بھی واضح ہو گیا کہ جن باتوں کو کفار نبوت کے خلاف سمجھ کر بصورت اعتراض پیش کرتے تھے۔ وہ سب کی سب نبوت کے موافق بلکہ غرض نبوت کی تکمیل کے لئے ضروری و لازم ہو جائیں گی۔ مثلاً نبی کا کھانا پینا طلب معاش کے لئے بازاروں میں چلنا پھرنا،

نکاح کرنا وغیرہ۔ کفار ان تمام باتوں کو نبوت کے خلاف سمجھتے تھے۔ جیسا کہ اوپر گزر چکا ہے۔ مگر تقریر سابق کے سمجھنے کے بعد واضح ہو گیا کہ نبی لوگوں کی اصلاح کر ہی نہیں سکتا جب تک کہ کھانا پینا وغیرہ تمام لوازم بشریت اس میں نہ ہوں۔ بلکہ الٹا اندیشہ ہے کہ لوگ اس کو کہیں خدا نہ بنالیں۔ اس مصلحت کی طرف قرآن شریف میں متعدد جگہ توجہ دلائی گئی ہے اور کفار کی غلط فہمی کو رد کیا گیا ہے۔ نمونہ کے طور پر چند آیتیں نقل کرتا ہوں: ”وما جعلنہم جسد الا یاکلون الطعام وما کانوا اخلدین (انبیاء)“ ﴿ہم نے ان رسولوں کے (جو آپ سے پہلے تھے) ایسے جسم نہیں بنائے تھے جو کھانا نہ کھاتے ہوں اور وہ حضرات ہمیشہ رہنے والے نہیں ہوئے۔﴾ مطلب یہ ہے کہ وہ فرشتے نہ تھے کہ نہ کھانا کھاتے اور نہ مرتے۔ بلکہ انسان تھے۔ تمام خواص انسانی ان میں موجود تھے۔

”وما ارسلنا قبلك من المرسلین الا انہم لیاكلون الطعام ویمشون فی الاسواق (فرقان)“ ﴿اور ہم نے آپ سے پہلے جتنے پیغمبر بھیجے سب کھانا بھی کھاتے تھے اور بازاروں میں بھی چلتے پھرتے تھے۔﴾ یعنی نبوت و کھانا کھانے وغیرہ میں منافات نہیں ہے۔ جیسا کہ کفار کا خیال ہے۔ بلکہ ان امور کا ہونا نبی کے لئے ضروری ہے: ”ولقد ارسلنا رسلا من قبلك وجعلنا لہم ازواجا وذریۃ (رعد)“ ﴿اور ہم نے یقیناً آپ سے پہلے بہت سے رسول بھیجے اور ہم نے ان کو بیویاں اور بچے بھی دیئے۔﴾ یعنی بیویوں اور بچوں کا ہونا نبوت کے منافی نہیں۔ بلکہ رسولوں میں ان امور کا ہونا ضروری ہے۔ بغیر اس کے اصلاح مکمل نہیں ہو سکتی اور دین ناقص رہتا ہے۔

الحاصل سہولت افادہ اور استفادہ اور تکمیل اصلاح دونوں کا تقاضا یہی ہے کہ نبی انسان ہونا چاہئے۔ فرشتہ ہونے کی صورت میں افادہ اور استفادہ بھی آسانی سے نہیں ہو سکتا اور لوگوں کی اصلاح بھی کامل طور پر نہیں ہو سکتی۔

پیغمبروں کے لئے معجزات کی ضرورت

اگر فرشتہ نبی ہوتا تو شاید معجزات کی ضرورت نہ پڑتی۔ کیونکہ صداقت میں لوگوں کو شک نہ ہوتا تا کہ معجزات کی ضرورت ہوتی لیکن فرشتہ کا نبی ہونا مصلحت کے خلاف ہے۔ بلکہ مصلحت کا تقاضا یہ ہے کہ انسان ہی نبی بنایا جائے۔ جس کی تشریح اوپر گزر چکی ہے اور اس صورت میں یہ بھی احتمال ہے کہ کوئی جھوٹا آدمی دعویٰ نبوت کر دے۔ لہذا ضروری ہے کہ کوئی ایسی بات ہونی چاہئے کہ جس کی وجہ سے جموے اور بچے میں تمیز ہو سکے اور نبی صادق اپنی صداقت قوم کے سامنے ظاہر کر سکے تا کہ قوم اس

کی طرف متوجہ ہوا اس ضرورت کے پورا کرنے کے لئے معجزات تجویز کئے گئے ہیں۔  
الحاصل معجزات نبوت سے خارج ہیں۔ نبوت ان پر موقوف نہیں ہے۔ یعنی ایسا نہیں  
ہے کہ اول معجزات میں امتحان ہو جو معجزات دکھا دے اس کو نبوت عطاء کی جائے۔ جو معجزات نہ  
دکھائے اس کو نبوت نہ ملے۔ بلکہ نبوت پہلے دی جاتی ہے۔ اس کے بعد لوگوں کے سامنے اس  
نبوت کا اظہار کرنے کے لئے معجزے دیئے جاتے ہیں لہذا وہ حقیقت نبوت سے خارج ہوتے  
ہیں۔ بلکہ عموماً لوازم نبوت میں سے ہوتے ہیں۔ اگر قوم بغیر معجزہ دکھائے ہوئے ایمان لے  
آئے۔ تو معجزہ دکھانے کی ضرورت نہیں ہوتی۔ مگر چونکہ ایسا اتفاق بہت کم ہوتا ہے۔ بلکہ معجزہ  
دکھانے کے بعد بھی قوم کا ایمان لانا غنیمت ہوتا ہے۔ لہذا معجزات کا دینا عموماً نبوت کے ساتھ  
لازم ہوتا ہے۔

### معجزات کی حقیقت

معجزہ عربی لفظ ہے۔ جس کا مصدر اعجاز ہے۔ اعجاز کے معنی عاجز کر دینے اور ہرا  
دینے کے ہیں۔ یعنی نئی ایک ایسا کام کر دکھاتا ہے کہ اور لوگ سب کے سب اس کام کے کرنے  
سے عاجز آ جاتے ہیں اور اس کام میں نئی کا مقابلہ کرنے میں ہار جاتے ہیں اور معجزہ حقیقت میں  
نئی کا فعل نہیں ہوتا۔ بلکہ فعل خدا ہوتا ہے۔ جو نبی کے ہاتھ پر ظاہر کیا جاتا ہے تاکہ لوگ اس کو  
دعویٰ نبوت میں سچا سمجھ کر ایمان لے آئیں۔ کیونکہ جب لوگ ایک شخص کے ہاتھ سے ایسا کام  
ہوتا دیکھ لیتے ہیں۔ جو ان سے نہیں ہو سکتا تو وہ سمجھ جاتے ہیں کہ یہ کام انسانی طاقت سے نہیں ہوا  
بلکہ خدائی طاقت سے ہوا ہے۔ ورنہ ہم بھی کر لیتے اور خدائی طاقت جھوٹے کا ساتھ نہیں دے سکتی  
لہذا یہ سچا ہے۔

قرآن شریف میں اس بات کی تصریح موجود ہے کہ معجزہ حقیقت میں فعل خدا ہوتا  
ہے۔ جو نبی کے ہاتھ سے ظاہر کیا جاتا ہے۔ ”وما رمیت اذ رمیت ولكن الله رمى“ جنگ  
بدر میں حضور ﷺ نے ایک مٹھی ننگریوں کی اٹھا کر کافروں کی طرف پھینکی۔ جس کے ریزے سب  
کی آنکھوں میں جا گرے اور ان کو شکست ہوئی۔ ایک مٹھی کا تمام لشکر کی آنکھوں میں پڑنا یہ ایک  
معجزہ تھا جو حضور ﷺ کے ہاتھ سے رونما ہوا۔ اس کے متعلق باری تعالیٰ اس آیت میں فرماتے ہیں  
کہ اے نبی وہ مٹھی خاک آپ نے نہیں پھینکی بلکہ اللہ پھینکی تھی۔

الحاصل معجزہ حقیقت میں اللہ کا فعل ہوتا ہے۔ جو نبی کے ہاتھ پر ظاہر کیا جاتا ہے۔ مگر  
جو لوگ اس حقیقت سے صحیح طور پر واقف نہیں ہیں۔ وہ بہت بڑی گمراہی میں ہوتے ہیں۔ وہ اس



فعل کو نبی کا ذاتی فعل سمجھ کر اس کو خدا بنا لیتے ہیں۔ جیسا کہ نصاریٰ نے حضرت عیسیٰ علیہ السلام کو مردے زندہ کرتے دیکھا تو ان کو خدا بنا لیا۔ اگر معجزہ کی صحیح حقیقت سے واقف ہوتے تو اس غلط فہمی میں نہ پڑتے۔ بلکہ حضرت عیسیٰ علیہ السلام کو خدا کا سچا نبی سمجھتے۔

تغیروں کا معجزات میں مختلف ہونے کا سبب

تمام انبیاء علیہم السلام کو مختلف معجزے دیئے گئے۔ ایسا نہیں کیا گیا کہ سب کو ایک ہی طرح کے معجزے دے دیئے جاتے۔ مثلاً جو معجزے عیسیٰ علیہ السلام کو دیئے گئے یعنی مردے زندہ کرنا وغیرہ سب کو یہی دیئے جاتے۔ یا سب کو عصا اور ید بیضا دی دیا جاتا جو موسیٰ علیہ السلام کو دیا گیا تھا۔ علیٰ ہذا القیاس باقی معجزات۔ مگر ایسا نہیں کیا گیا۔ بلکہ ہر نبی کو الگ الگ معجزے دیئے گئے ہیں۔

جیسا کہ معجزہ کی حقیقت سے صحیح طور پر آگاہ نہ ہونے کی وجہ سے نصاریٰ کو غلط فہمی ہوئی کہ عیسیٰ علیہ السلام کو خدا بنا لیا۔ ایسا ہی اختلاف معجزات کی صحیح وجہ نہ معلوم ہونے کے سبب اکثر لوگوں کو غلط فہمی ہوئی ہے اور طرح طرح کے اعتراض پیش آئے ہیں۔ کسی نے تو یہ اعتراض کیا کہ: ”لولا اوتی مثل ما اوتی موسیٰ“ کہ رسول اللہ ﷺ کو وہ معجزات کیوں نہیں دیئے گئے جو موسیٰ علیہ السلام کو دیئے گئے تھے۔ یعنی عصا اور ید بیضا اور کسی نے ایک نبی کے معجزات کا دوسرے نبی کے معجزات سے مقابلہ کرنا شروع کیا اور یہ نتیجہ نکالا کہ جس نبی کے معجزے بڑے ہیں۔ وہ نبی بھی بڑا ہے۔ مثلاً نصاریٰ یہ کہتے ہیں کہ ہمارے نبی کے معجزات تمہارے نبی کے معجزات سے بڑے ہیں لہذا ہمارے نبی (عیسیٰ علیہ السلام) تمہارے نبی (ﷺ) سے افضل ہیں۔

ان غلط فہمیوں کو دیکھتے ہوئے ضروری معلوم ہوا کہ اختلاف معجزہ کی صحیح وجہ بیان کر دی جائے تاکہ یہ غلط فہمیاں دور ہو جائیں۔

انبیاء علیہم السلام کے معجزات دو قسم کے ہوتے ہیں۔ ایک قسم وہ معجزات جو بغرض تحدی عطاء کئے جاتے ہیں۔ یعنی اس غرض کے لئے کہ نبی جن لوگوں کی طرف بھیجا گیا ہے۔ ان معجزات کو ان کے مقابلہ میں پیش کر کے ان کو عاجز کر دے اور ہر ادے تاکہ اس کی صداقت ان لوگوں پر واضح ہو جائے اور دوسری قسم وہ معجزات ہیں۔ جو بغرض تحدی نہیں دیئے جاتے۔ یعنی ان کا ظاہر کرنا بغرض مقابلہ و اظہار صداقت نہیں ہوتا۔ اگرچہ ظاہر کرنے کے بعد صداقت کی بھی تائید ہو جاتی ہے۔

## تشریح معجزات قسم اول

معجزہ اگرچہ نبوت کی حقیقت سے خارج ہے۔ کیونکہ نبوت کا ملنا اظہار معجزہ پر موقوف نہیں ہے۔ جیسا کہ اوپر گزر چکا ہے۔ لیکن اظہار صداقت کے لئے چونکہ نبی کو معجزہ کی ضرورت پڑتی ہے۔ اس بناء پر خدا تعالیٰ کی طرف سے انبیاء کرام کو اپنے اپنے زمانہ میں حسب ضرورت خاص خاص معجزے عطاء ہوتے رہے تاکہ قوم کے سامنے صداقت کا اظہار کر سکیں۔ خصوصاً وہ حضرات جو نئی شریعت لے کر دنیا میں آتے ہیں۔ ان کو معجزات کی ضرورت بہ نسبت دیگر حضرات کے زیادہ ہوتی ہے۔ کیونکہ وہ ایک بہت بڑا انقلاب کرنے کے لئے آتے ہیں۔ لوگ ان کی مخالفت زیادہ زور سے کرتے ہیں۔ اس لئے کہ لوگوں کے دلوں میں پہلی شریعت کی وقعت و محبت اس قدر ہوتی ہے کہ وہ اس کو چھوڑ کر دوسری شریعت کو قبول کرنا ہرگز کووارہ نہیں کرتے۔ اس وجہ سے کہ انسان کو مذہب سے زیادہ کوئی چیز عزیز نہیں ہوتی۔ خواہ اس کا مذہب نفس الامر میں باطل ہی کیوں نہ ہو۔

یہی وجہ ہے کہ انسان مذہبی امور میں کسی بڑے سے بڑے حاکم کے فیصلہ کو بھی تسلیم نہیں کرتا۔ کر دو روپے کی ڈگری ایک معمولی حاکم سے اپنے برخلاف سن کر سر تسلیم خم کر سکتا ہے۔ مگر مذہب کے متعلق کسی بڑے سے بڑے حاکم کے فیصلہ کو بھی قبول نہیں کرتا۔ یہی وجہ ہے کہ ارباب سلطنت مذہبی امور میں دخل نہیں کرتے۔ وہ سمجھتے ہیں کہ سلطنت میں فساد برپا ہو جائے گا۔ لوگ لڑنے مرنے کے لئے آمادہ ہو جائیں گے۔ مگر مذہب کے خلاف فیصلہ کو نہیں مانیں گے۔ لہذا جو انبیاء علیہم السلام نئی شریعت لے کر آتے ہیں اور لوگوں سے پہلی شریعت کے بجائے اپنی شریعت منوانا چاہتے ہیں۔ تو لوگ ان کا مقابلہ زیادہ زور سے کرتے ہیں لہذا ان حضرات کو اس بات کی زیادہ ضرورت ہوتی ہے کہ ان کو ایسے زبردست معجزے دیئے جائیں کہ لوگ ان کے مقابلہ سے عاجز آ کر سر تسلیم خم کر دیں۔ اگرچہ معاندین تو پھر بھی نہیں مانیں گے لیکن انصاف پرست تو ضرور ہی مان جائیں گے۔

اس ضرورت کو پورا کرنے کے لئے موسیٰ علیہ السلام کو عصا وید ببقا عطاء کیا گیا اور عیسیٰ علیہ السلام کو ”احیاء موتی و ابراء اکمہ و ابرص و خلق طیر“ یعنی مردوں کو زندہ کرنا اور مادرزاد اندھوں کو اور برص کے بیماروں کو اچھا کرنا اور گارے یعنی مٹی کے جانور بنا کر اڑانا وغیرہ عطاء کیا گیا اور رسول اکرم ﷺ کو اعجاز قرآن دیا گیا۔ یعنی ایسی کتاب عطاء فرمائی گئی کہ جس میں وصف اعجاز رکھ دیا جس کی تشریح عنقریب آئے گی۔

باقی رہی یہ بات کہ تمام حضرات کو ایک قسم کے معجزات کیوں نہیں دیئے گئے اور اگر مختلف معجزات ہی دیئے منظور تھے۔ تو صورت موجودہ ہی کو کیوں اختیار کیا گیا۔ ایسا کیوں نہیں کیا گیا کہ رسول اللہ ﷺ کو احیاء موتی وغیرہ اور صلی علیہ السلام کو قرآن شریف دیا جاتا علیٰ ہذا القیاس باقی احتمالات تو اس کے سمجھنے کے لئے اس بات کی ضرورت ہے کہ پہلے معجزات تحدی کے دینے کا قاعدہ کلیہ بیان کر دیا جائے تاکہ اختلاف معجزات کی وجہ آسانی سے سمجھ میں آجائے۔

تحدی کے معجزات کا قاعدہ

جو معجزات تحدی اور مقابلہ کی غرض سے دیئے جاتے ہیں۔ ان کا قاعدہ یہ ہے کہ وہ اس فن میں دیئے جاتے ہیں۔ جس فن میں اس قوم کو جس سے تحدی اور مقابلہ ہے۔ اعلیٰ درجہ کی مہارت ہو۔ بلکہ اس فن میں اس قوم کا دنیا میں ثانی نہ ہو۔ اس لئے کہ اس کے بغیر قوم کو معجزہ کا معجزہ ہونا سمجھ میں نہیں آ سکتا اور قوم ہی کو سمجھنا منظور ہے۔ مثلاً اگر کوئی شخص جو فن پہلوانی میں ماہر ہو ایک ایسی قوم کے پاس جا کر دعویٰ نبوت کرے جو فن پہلوانی سے تو بالکل ناواقف ہو مگر فن سنگ تراشی میں بے مثل زمانہ ہو اور معجزہ یہ پیش کرے کہ تم میرے ساتھ کشتی کر کے دیکھو اگر میں غالب آ جاؤں تو سمجھ لینا کہ میں سچا ہوں۔

تو کیا وہ قوم اس شخص کے کشتی میں غالب آنے کو معجزہ تسلیم کر لے گی؟ ہرگز نہیں۔ اس لئے کہ ایک ماہر فن کا فن کے نہ جاننے والے پر غالب آنے کو کوئی کمال کی بات ہے اور نہ خلاف عادت۔ بلکہ متعصنائے عادت یہی ہے کہ ماہر فن ناواقف پر غالب آئے اور معجزہ ہمیشہ خلاف عادت ہوتا ہے۔ یعنی کسی شخص کے ہاتھ سے ایسے فعل کا ظاہر ہونا جو عادت انسانی طاقت سے باہر ہو۔

البتہ اگر وہ پہلوان یہ کہے کہ میں تو فن سنگ تراشی میں ہر ادوں کا اور تم اس فن میں یکنائے زمانہ ہو مگر باوجود اس کے میں تم کو سنگ تراشی میں ہر ادوں کا تو بے شک یہ معجزہ ہوگا اور قوم بھی اس کو معجزہ سمجھے گی۔ کیونکہ ناواقف کا ماہر فن پر غالب آنا قطعاً عادت کے خلاف ہے تو اس صورت میں یقیناً یہ کہا جائے گا کہ یہ شخص انسانی طاقت سے غالب نہیں آیا بلکہ آسانی طاقت سے غالب آیا ہے۔ لہذا اپنے دعویٰ نبوت میں سچا ہے یا مثلاً ایک شخص اعلیٰ درجہ کا طبیب ایک ایسی قوم کے پاس جا کر دعویٰ نبوت کرے جو فن طب سے تو بالکل نا آشنا ہو۔ مگر زبان انگریزی میں ماہر بلکہ لائٹانی ہو اور معجزہ یہ پیش کرے کہ میں فن طب میں تم کو ہرا سکتا ہوں۔ تو کیا یہ قوم اس کے فن طب میں غالب آنے کو معجزہ تسلیم کرے گی؟ ہرگز نہیں کیونکہ طب جاننے والے کو نہ جاننے والے پر

غالب آنا کوئی کمال کی بات نہیں اور نہ خلاف عادت ہے۔  
 بلکہ متفقانہ عادت کے موافق ہے۔ لیکن اگر یہ شخص یوں کہے کہ میں تو انگریزی سے  
 ناواقف ہوں اور تم یکتائے زمانہ ہو مگر باوجود اس کے میں تم پر انگریزی دانی میں غالب آسکتا ہوں  
 اور غالب آ کر دکھادے تو بے شک یہ فعل عادت کے خلاف ہے۔ وہ قوم اس کو معجزہ تسلیم کرے گی  
 بشرطیکہ عناد سے کام نہ لے۔

الحاصل توحیدی کے لئے معجزہ کا اسی فن میں ہونا ضروری ہے جس فن میں قوم کو کمال  
 حاصل ہو۔ ورنہ وہ معجزہ قوم کے نزدیک معجزہ نہیں بن سکتا۔

اس قاعدہ کے سمجھ لینے کے بعد نہایت آسانی سے سمجھ میں آسکتا ہے کہ انبیاء علیہم  
 السلام کو معجزات توحیدی مختلف کیوں دیئے گئے اور اختلاف کی صورت موجودہ کیوں اختیار کی گئی۔  
 اس لئے کہ موسیٰ علیہ السلام جس قوم کی طرف بھیجے گئے تھے۔ یعنی قوم فرعون چونکہ اس قوم کو فن  
 جادوگری و شعبہ ہازی میں کمال تھا اور اس فن کے جاننے والے اس قدر کثرت سے تھے کہ بقول  
 بعض مفسرین فرعون نے ستر ہزار جادوگر موسیٰ علیہ السلام کے مقابلہ کے لئے جمع کئے تھے۔ بلکہ  
 بعض نے اسی ہزار بھی لکھے ہیں اور ان کو اس فن میں اس قدر غرور تھا کہ نہایت ہی دلیری سے کہنے  
 لگے: ”وقالو ابعدوا فرعون انا لنحن الغالبون“ یعنی فرعون کی عزت کی قسم بے شک ہم  
 ہی غالب آئیں گے۔ لہذا قاعدہ مذکورہ کے اعتبار سے یہی مناسب تھا کہ موسیٰ علیہ السلام کو معجزہ  
 بھی اسی رنگ میں دیا جاتا تاکہ اگر وہ جادو کے ذریعہ سے سانپ بنا کر دکھائیں تو یہ معجزہ کے ذریعہ  
 سے ایسا سانپ بنا کر پیش کریں کہ تمام جادوگروں کو ہر ادیں تاکہ وہ سمجھ جائیں کہ یہ شخص باوجود فن  
 جادوگری سے نا آشنا ہونے کے ہم پر غالب آ گیا ہے۔

حالانکہ ہم اس فن میں یکتائے زمانہ تھے۔ یہ ضرور سچا نہیں ہے۔ ورنہ اس فن میں ہم پر  
 کبھی غالب نہ آسکتا۔ تفسیر ابن کثیر میں ہے کہ مقابلہ سے پہلے ایک دن موسیٰ علیہ السلام نے  
 جادوگروں کے اسیر سے فرمایا کہ اگر میں غالب آ جاؤں تو، تو مجھ پر ایمان لے آئے گا اور اس بات  
 کی شہادت دے گا کہ جو کچھ میں لایا ہوں وہ حق ہے۔ تو اس نے جواب دیا کہ کل میں ایسا جادو  
 لاؤں گا کہ کوئی جادو اس پر غالب نہیں آسکے گا۔ اگر آپ ہم پر غالب آئیں گے تو میں ضرور ایمان  
 لے آؤں گا اور اس بات کی شہادت دوں گا کہ جو کچھ آپ لائے ہیں۔ وہ حق ہے۔ جادو نہیں ہے۔  
 چنانچہ ایسا ہی ہوا کہ تمام جادوگروں نے میدان مقابلہ میں ہی سر بسجود ہو کر بھرے مجمع میں: ”امنا  
 برب العلمین رب موسیٰ و ہرون“ کا نعرہ بلند کیا اور ایمان سے مشرف ہوئے۔

اور حضرت عیسیٰ علیہ السلام کے زمانہ میں لوگوں کو فن طب میں کمال حاصل تھا اور اس فن میں وہ لاثانی تھے۔ چنانچہ بڑے بڑے ماہرین فن طب اسی زمانہ میں مگر رہے ہیں۔ چنانچہ قاعدہ مذکورہ کا مقصد یہی تھا کہ ان کو معجزہ اسی رنگ میں دیا جاتا اسی بنا پر ان کو مردوں کا زندہ کرنا۔ مادر زاد اندھوں کا اور برص کی بیماری والے کو اچھا کرنا، گارے کے جانور بنا کر اڑانا دیا گیا۔

کوئی طبیب کتنا ہی ماہر فن ہو۔ مگر وہ اپنے علاج سے نہ تو مردوں کو زندہ کر سکتا ہے اور نہ مادر زاد اندھے کو اچھا کر سکتا ہے اور نہ گارے کے جانوروں میں جان ڈال سکتا ہے۔ خواہ وہ جالینوس زمانہ ہی کیوں نہ ہو۔ مگر عیسیٰ علیہ السلام اپنے طب روحانی یعنی معجزہ سے یہ تمام کام کرتے تھے اور تمام ماہرین فن طب کو عاجز کر دیتے تھے اور رسول اللہ ﷺ جس قوم میں مبعوث ہوئے نہ تو وہ فن طب سے واقف تھے۔ نہ فن جادوگری سے آشنا بلکہ اس قوم کا مابہ الانفاخر فصاحت و بلاغت تھی۔ میدان فصاحت و بلاغت میں ان سے کوئی سبقت لے ہی نہیں سکتا تھا۔

غرض اس فن میں وہ لوگ اپنا ثانی نہیں رکھتے تھے۔ لہذا قاعدہ مذکورہ کے لحاظ سے مصلحت کا تقاضا یہی تھا کہ رسول اللہ ﷺ کو معجزہ اسی فن میں دیا جائے۔ اس بناء پر آپ ﷺ کو قرآن کا معجزہ دیا گیا۔ اس کی فصاحت و بلاغت کے آگے تمام فصحاء بلغاء عرب نے سر تسلیم خم کر دیا۔ کسی سے آج تک مقابلہ نہیں ہو سکا اور نہ قیامت تک ہو سکے گا۔

معجزہ چونکہ نبی کا دعویٰ نبوت کے صداقت کی دلیل ہوتا ہے۔ لہذا قرآن شریف رسول اللہ ﷺ کی نبوت کی کامل دلیل ہے۔ اس لئے خداوند نے سورہ یسین کے ابتداء میں ہی آپ کی نبوت پر قرآن شریف ہی کو دلیل بتایا ہے: ”والقرآن الحکیم، انک لمن المرسلین“ یعنی ”قسم ہے قرآن باحکمت کی کہ بے شک آپ مجملہ پیغمبروں کے ہیں۔ یعنی آپ کے پیغمبر ہونے پر قرآن شریف ہی دلیل ہے۔“

کفار کو قرآن شریف کے معجزہ ہونے میں یہ شبہ تھا کہ شاید اس کو رسول اللہ ﷺ خود تصنیف کرتے ہوں۔ تو خدا تعالیٰ نے فرمایا کہ: ”وما کنتم تتلوا من قبلہ من کتاب ولا تخطہ بيمينکم اذا لا رتاب المبطلون“ ”آپ کے متعلق اس شبہ کی تو بالکل گنجائش ہی نہیں ہے۔ اس لئے کہ آپ قرآن شریف سے پہلے نہ کوئی کتاب پڑھے ہوئے تھے اور نہ کوئی کتاب ہاتھ سے لکھ سکتے تھے کہ ایسی حالت میں کفار کچھ شبہ نکالنے کہ یہ لکھے پڑھے آدی ہیں۔ کتابیں دیکھ بھال کر کچھ مضامین جمع کر کے سنا دیتے ہیں۔ یعنی اگر آپ لکھے پڑھے ہوتے تو البتہ کسی قدر فشاء اشتہاء تو ہوتا مگر وہ بھی بعد ظاہر ہونے اعجاز قرآن کے زائل ہو جاتا۔ لیکن جب آپ لکھے

پڑھے ہی نہیں ہیں۔ بلکہ امی ہیں تو اس شبہ کی تو بالکل گنجائش ہی نہیں ہے۔ اس لئے کہ بے لکھا پڑھا آدمی تو معمولی کتاب بھی تصنیف نہیں کر سکتا چہ جائیکہ قرآن شریف جیسی کتاب بنا سکے اور آپ کا امی ہونا قریش کے نزدیک آفتاب سے زیادہ روشن تھا۔

اس لئے کہ آپ انہیں کے گھر میں پیدا ہوئے اور انہی کے ہاتھوں میں پرورش پائی۔ آپ کا ایک ایک منٹ قریش کی نظروں میں تھا۔ انصاف پرست آدمی کو اس کے بعد کسی دلیل کی حاجت نہیں رہتی۔ لیکن معاندین اپنے عناد سے کب باز آ سکتے ہیں؟ لہذا معاندین کو خداوند تعالیٰ نے اس شبہ کا ایسا دندان شکن جواب دیا کہ جس کے سننے کے بعد سر نہ اٹھا سکے۔ فرمایا کہ: ”وان کنتم فی ریب مما نزلنا علی عبدنا فاتوا بسورة من مثله وادعوا شهداءکم من دون اللہ ان کنتم صادقین“ ﴿۱﴾ اے معاندین اگر تم کچھ خلجان میں ہو اس کتاب کی نسبت جو ہم نے نازل فرمائی ہے اپنے بندہ خاص پر تو اچھا پھر تم بلاؤ ایک سورۃ یعنی ایک محدود کلام جو اس کا ہم پہلے ہو کیونکہ آخر تم لوگ بھی تو عربی زبان رکھتے ہو بلکہ تم عربی زبان میں بڑے مشاق ہو حضور ﷺ تو اتنے مشاق بھی نہیں ہیں اور اپنے حلقہ میں کو بھی بلاؤ جو خداوند سے الگ تجویز کر رکھے ہیں اگر تم سچے ہو ﴿۲﴾

اس پر زور مطالبہ کے ساتھ ساتھ اللہ تعالیٰ نے یہ بھی فرمادیا کہ: ”ولن تفعلوا“ قیامت تک بھی نہ کر سکو گے۔ یعنی قیامت تک بھی تم سے ایک ایسی سورۃ جو فصاحت و بلاغت میں قرآن شریف کا ہم پہلے ہو، نہیں بن سکے گی۔ بھلا یہ سن کر بیچ و تاب نہیں آیا ہو گا اور کیا کوشش کرنے میں کوئی دقیقہ باقی چھوڑا ہو گا۔ مگر باوجود اس کے ان کو عاجز ہو کر اپنا سامنہ لے کر بیٹھ رہنا کس قدر زبردست دلیل ہے قرآن شریف کے معجزہ ہونے کی۔

الحاصل اس تقریر سے واضح ہو گیا کہ ان حضرات کو مختلف معجزے کیوں دیئے گئے اور اختلاف کی صورت موجودہ کیوں اختیار کی گئی۔ اس تقریر کو سننے کے بعد سمجھدار آدمی کو کوئی شبہ باقی نہیں رہتا بلکہ خداوند تعالیٰ کی پر حکمت کارروائی کو دیکھ کر سبحان اللہ کا نعرہ بے ساختہ زبان پر لے آتا ہے اور اس قسم کے اعتراضات کو کہ (رسول اللہ ﷺ کو وہ معجزے کیوں نہیں دیئے گئے جو موسیٰ علیہ السلام کو دیئے گئے تھے) نہایت بری نظر سے دیکھنے لگتا ہے اور نہ اس کو یہ فکر باقی رہتی ہے کہ معجزات کا مقابلہ کرے کہ کس نبی کے معجزات بڑے ہیں اور اس کے چھوٹے۔

البتہ اگر رسول اللہ ﷺ موسیٰ علیہ السلام کے زمانہ میں مبعوث ہوتے تو بیشک آپ ﷺ کو عصا وید بیضا دی دیا جاتا۔ ایسا ہی اگر موسیٰ علیہ السلام حضور ﷺ کے زمانہ میں مبعوث

ہوتے تو ان کو قرآن شریف ہی معجزہ دیا جاتا علیٰ ہذا القیاس اگر حضور ﷺ عیسیٰ علیہ السلام کے زمانہ میں ہوتے تو آپ کو احیاء موتی وغیرہ ہی دیا جاتا اور اگر عیسیٰ علیہ السلام حضور ﷺ کے زمانہ میں ہوتے تو ان کو بھی قرآن شریف ہی معجزہ دیا جاتا۔

غرض قاعدہ مذکورہ بالا سمجھ لینے کے بعد عاقل کو تو کوئی دقت پیش نہیں آتی اور سمجھانا بھی عاقل ہی کو مد نظر ہوتا ہے۔ بے عقل کو تو کوئی سمجھائی نہیں سکتا۔

### دوسری قسم کے معجزات کی تشریح

جو معجزات انبیاء علیہم السلام کو بغرض تحدی دیئے جاتے ہیں ان کی تشریح تو ہو چکی اور دوسرے قسم کے معجزات کی تشریح باقی ہے۔ یعنی وہ معجزات جو بغرض تحدی و مقابلہ نہیں دیئے جاتے ان معجزات کے ظہور کا سبب چونکہ ایک نہیں ہوتا جیسا کہ معجزات تحدی کا تھا۔ بلکہ ان کے ظہور کے اسباب مختلف ہوتے ہیں لہذا ان کے لئے کوئی ایسا قاعدہ کلیہ نہیں بنایا جاسکتا جو سب کے لئے حاوی ہو البتہ اجمالاً اتنا کہا جاسکتا ہے کہ یہ معجزات ان ضرورتوں کو پورا کرنے کے لئے ظاہر کئے جاتے ہیں۔ جو علاوہ تحدی کے انبیاء علیہم السلام کے متعلق پیش آتی ہیں۔ مثلاً اگر کسی موقع پر پانی کی ضرورت ہے۔ مگر ظاہری اسباب کے اعتبار سے یہ ضرورت پوری نہیں ہو سکتی تو اللہ تعالیٰ اسی ضرورت کو باطنی اسباب سے بصورت معجزہ پورا کر دیتے ہیں۔

گو مقصود بالذات اس وقت اظہار معجزہ نہیں ہوتا۔ بلکہ ضرورت کو پورا کرنا ہوتا ہے۔ لیکن بوجہ ظاہری اسباب نہ ہونے کے صورت معجزہ پیدا ہو جاتی ہے۔ جیسا کہ موسیٰ علیہ السلام نے بنی اسرائیل کے لئے پانی کی درخواست کی تو اللہ تعالیٰ نے حکم دیا: ”اضرب بعصاك الحجر“ عصا کو پتھر پر مارو انہوں نے مارا تو بارہ چشمے پانی کے جاری ہو گئے اور صحابہ کرامؓ نے حضور اکرم ﷺ سے پانی کے نہ ہونے کی شکایت کی تو آپ نے ایک پیالہ میں ذرا سا پانی لے کر اپنا ہاتھ مبارک اس میں ڈالا تو آپ کی انگلیوں میں سے پانی جاری ہو گیا۔ اس قدر پانی نکلا کہ تمام لشکر سیراب ہو گیا اور جس قدر ضرورت تھی، پوری ہو گئی اور بغرض اگر کہیں کھانے کی ضرورت ہو اور ظاہری اسباب سے یہ ضرورت پوری نہ ہو سکے تو اس کو بصورت معجزہ پورا کیا جاتا ہے۔ جیسا کہ حضرت جابر رضی اللہ عنہ کی دعوت کا واقعہ ایام خندق میں کہ بہت تھوڑا سا کھانا اس قدر زیادہ ہوا کہ تمام آدمیوں کے کھانے کے بعد بھی کچھ کم نہیں ہوا اور بھی اس قسم کے بہت سے واقعات ہوئے ہیں اور اگر کہیں دشمن سے بچانا مقصود ہو مگر ظاہری اسباب وہاں موجود نہیں ہیں تو اس ضرورت کو بصورت معجزہ پورا کر دیا جاتا ہے۔ جیسا کہ موسیٰ علیہ السلام کے لئے دریا کو چھاڑ دیا گیا اور عیسیٰ

علیہ السلام کو جسدِ عنصری کے ساتھ آسمان پر اٹھالیا گیا اور سراقہ کی سواری کو خشک زمین میں دھنسا دیا گیا جو حضور ﷺ اور حضرت ابو بکر صدیقؓ کو مارنے کے ارادہ سے جا رہا تھا اور اگر کسی نبی کو خاص اعزاز دینا منظور ہو مگر ظاہری اسباب اس کو پورا نہیں کر سکتے تو اس ضرورت کو بصورتِ معجزہ پورا کیا جاتا ہے۔

جیسا کہ واقعہ معراج اللہ تعالیٰ کو منظور ہوا کہ اپنے حبیبِ پاک کو یہ اعزاز عطا فرما دے مگر ظاہری اسباب کی رو سے اس قدر مسافت ہزار ہا برس میں بھی طے نہیں ہو سکتی تھی۔ تو اس کو بصورتِ معجزہ سرانجام دیا گیا اور اگر دشمن کو ہلاک کرنا منظور ہو مگر ظاہری اسباب وفا نہیں کرتے تو اس ضرورت کو بصورتِ معجزہ پورا کیا جاتا ہے۔ جیسا کہ حضور ﷺ کا ایک مٹھی کنکریوں کا پھینکنا اور تمام لشکر کفار کی آنکھوں میں پڑنا جنگِ بدر میں ہوا تھا۔

الحاصل یہ کہ معجزاتِ علاوہِ تحدی کے باقی ضرورتوں کے پورا کرنے کے لئے ہوتے ہیں۔ جس قسم کی ضرورت ہوگی اسی رنگ کا معجزہ ہوگا۔ اس تقریر کے بعد ہر شخص کو معلوم ہو جاتا ہے کہ انبیاء علیہم السلام کے یہ معجزات مختلف کیوں تھے۔ سب کو ایک قسم کے معجزے کیوں نہیں دیئے گئے؟ اس لئے کہ جب ضرورتیں مختلف ہوں گی تو ان کے پورا کرنے کی صورتیں بھی مختلف ہوں گی اور جو معجزات بغرضِ تحدی دیئے جاتے ہیں۔ ان کے اختلاف کی وجہ اور پرگز رہی ہے۔

پیغمبروں کے پاس علمِ آنے کے ذرائع

جن حضرات کو خداوند تعالیٰ منصبِ نبوت کے لئے منتخب فرماتے ہیں تاکہ ان کے ذریعہ سے اپنی رضا و غیر رضا کا قانونِ بندوں کو پہنچا دیں۔ ان حضرات کے پاس علمِ آنے کے تین طریقے ہیں۔ جو قرآن شریف میں اس آیت میں بیان کئے گئے ہیں: ”وَمَا كَانَ لِبَشَرٍ أَنْ يَكْلِمَهُ اللَّهُ الْإِلَهِ الْأَوْحِيَا أَوْ مِنْ وَرَاءِ حِجَابٍ أَوْ يَرْسُلَ رَسُولًا فَيُوحِيَ بآذَانِهِ مَا يَشَاءُ“ (سورہ شوریٰ) ”اور کسی بشر کی یہ شان نہیں کہ اللہ تعالیٰ اس سے کلام کرے مگر یا تو الہام سے یا پردہ کے پیچھے سے یا کسی فرشتہ کو بھیج دے کہ خدا کے حکم سے جو خدا کو منظور ہو پیغام دے وہ بڑا عالی شان، بڑی حکمت والا ہے۔“

اس آیت کا حاصل یہ ہے کہ مقربین کے پاس خداوند تعالیٰ کی طرف سے علمِ ملنے کے تین طریقے ہیں۔ (۱) الہام یعنی دل میں کوئی اچھی بات ڈال دینا بیداری یا خواب میں۔ کیونکہ انبیاء علیہم السلام کا خواب بھی حکمِ وحی میں ہوتا ہے۔ (۲) پردے کے پیچھے سے کلام سنا دینا جیسا کہ موسیٰ علیہ السلام نے سنا تھا۔ یعنی صرف کلام سنائی دے، نظر کچھ نہ آئے اور یہ حجاب کوئی جسم نہیں جو



خداوند کی ذات اقدس کو پوشیدہ کر دیتا ہے۔ بلکہ حقیقت اس حجاب کی انسان کا ضعف اور اک ہے جس کی وجہ سے باوجود کمال ظہور نور ذات کے انسان اور اک سے عاجز ہے اور یہی ضعف اور اک کا حجاب تھا جو موسیٰ علیہ السلام کو رویت سے مائع ہوا تھا اور یہ مائع جنت میں دور کر دیا جائے گا اور اہل جنت کو خداوند تعالیٰ کی رویت کی قوت عطاء کر دی جائے گی۔ (۳) فرشتہ کو بھیج کر اس کے ذریعہ سے جو کچھ منظور ہوئی کو پہنچا دیا جائے۔

غرض خدا تعالیٰ جب مقررین کو اپنی رضا وغیر رضا کی اطلاع دیتے ہیں تو ان تین طریقوں کے ساتھ دیتے ہیں۔ بالمشافہ یا بالعیانہ کسی سے بات نہیں کرتے اور: ”انہ علی حکیم“ میں دونوں اموں (یعنی بالمشافہ بات نہ کرنے اور تین طریقوں سے بات کرنے) کی علت بیان فرمائی ہے۔ پہلے امر یعنی بالمشافہ بات نہ کرنے کی علت (علی) ہے۔ یعنی وہ بڑا عالی شان ہے۔ انسان حالت موجودہ میں بوجہ ضعف اور اک اس سے بالمشافہ بات کرنے کی طاقت نہیں رکھتا اور دوسرے امر یعنی تین طریقوں سے بات کرنے کی علت (حکیم) ہے۔ یعنی وہ بڑی حکمت والا ہے۔ اس لئے اپنے بندوں کی مصلحت کا خیال فرما کر تین طریقے کلام کے مقرر فرما دیئے ہیں۔ کیونکہ اگر کوئی طریقہ بھی کلام کا نہ ہوتا اور یہ بندوں کی مصلحت کے خلاف ہے۔ لہذا اپنی حکمت سے بندوں کی مصلحت کو بھی فوت نہیں ہونے دیا۔ بلکہ رضا وغیر رضا کے معلوم کرنے کے تین طریقے مقرر فرمادیئے اور علوشان کو بھی محفوظ رکھا۔

نبوت کی تکمیل کے لئے ملائکہ کے انتخاب کی ضرورت

چونکہ نبی کے پاس علم آنے کے طریقوں میں سے ایک طریقہ یہ بھی ہے کہ کسی فرشتہ کے ذریعہ سے نبی کو علم دیا جائے اور تمام طریقوں سے زیادہ واضح اور آسان طریقہ یہی ہے۔ خصوصاً آسمانی کتابیں ہمیشہ اسی طریقہ سے بھیجی گئی ہیں۔ اس لئے اس بات کی بھی ضرورت ہے کہ ملائکہ میں سے بھی بعض حضرات کو اس منصب کے لئے منتخب کیا جائے تاکہ احکام خداوندی کو رسولوں تک پہنچا دیں۔ جیسا کہ رسولوں کو منتخب کیا گیا کہ احکام خداوندی کو عام لوگوں تک پہنچائیں۔

غرض سلسلہ نبوت و رسالت میں دو انتخابوں کی ضرورت ہے۔ ایک انتخاب ملائکہ جو احکام کو رسولوں تک پہنچائیں اور دوسرا انتخاب معصوم انسانوں کا جو احکام عام لوگوں تک پہنچائیں۔ ان دونوں انتخابوں کے مجموعہ سے نبوت کی تکمیل ہوگی (انہی دو انتخابوں کے متعلق ارشاد ہے): ”اللہ یصطفیٰ من الملائکۃ رسلاً ومن الناس ان اللہ سمیع بصیر“

(سورہ حج) ”اللہ تعالیٰ منتخب کر لیتا ہے فرشتوں میں سے احکام پہنچانے والے اور آدمیوں میں سے یقینی بات ہے کہ اللہ تعالیٰ خوب سننے والا خوب دیکھنے والا ہے۔“

یعنی اللہ تعالیٰ تمام احوال سے خوب واقف ہے۔ وہ اپنے علم میں ملائکہ اور انسانوں میں سے جس کو اس منصب کے لئے مناسب سمجھتا ہے منتخب فرماتا ہے اور عموماً ہر زمانہ میں ملائکہ میں سے اس منصب کے لئے حضرت جبرائیل علیہ السلام ہی کو منتخب کیا گیا ہے۔ قرآن شریف سب کا سب یقیناً حضرت جبرائیل علیہ السلام ہی لائے ہیں۔ جیسا کہ قرآن شریف میں اس کی تصریح ہے: ”نزل به الروح الامين (سورہ شعراء)“ ”اس کو یعنی قرآن شریف کو روح الامین یعنی جبرائیل علیہ السلام لائے ہیں۔“

بلکہ دوسری کتب الہیہ بھی غالباً جبرائیل علیہ السلام ہی لائے ہیں۔ لیکن آیت میں ”رسلاً“ جمع اس وجہ سے ہے کہ بعض موقع پر بعض احکام دوسرے فرشتے بھی لائے ہیں۔ جیسا کہ: ”ولقد جاءتنا رسلنا ابراهيم“ ”ولقد جاءتنا رسلنا لوطاً“ میں تصریح ہے۔ گوان میں بھی رئیس جبرائیل علیہ السلام ہی تھے۔ غرض بعض موقعہ پر اور ملائکہ کو بھی بھیجا گیا ہے۔ لیکن عام طور پر یہ ڈیوٹی حضرت جبرائیل علیہ السلام ہی کے سپرد ہی ہے۔

ملائکہ کے پر دار ہونے کی وجہ

چونکہ سلسلہ نبوت کی تکمیل کے لئے انتخاب ملائکہ کی بھی ضرورت تھی۔ جیسا کہ اوپر گزر چکا ہے۔ لیکن وہ رہتے آسمانوں میں اور آسمان و زمین کے درمیان مسافت بہت لمبی ہے۔ بعض روایات کے اعتبار سے زمین سے آسمان تک پانچ سو سال کا راستہ ہے اور ایسا ہی ہر آسمان سے دوسرے آسمان کی چھت کی موٹائی بھی پانچ سو سال کا راستہ ہے۔ تو گویا ساتویں آسمان کی چھت تک سات ہزار سال کا راستہ ہے تو اتنی دور سے احکام لانے کیلئے اس بات کی ضرورت تھی کہ کوئی تیز رفتاری کا انتظام کیا جائے ورنہ نبی کی تمام عمر میں ایک دفعہ بھی احکام کا آنا ممکن نہیں تھا۔ کیونکہ وہ جگہ جو بحولہ ڈاکخانہ کے قرار دی گئی ہے۔ وہ جگہ ساتویں آسمان میں ہے۔

اس مقام کا نام سدرۃ المنتہی ہے۔ جس قدر احکام عالم ہالا سے نازل ہوتے ہیں۔ پہلے وہاں پر نازل ہوتے ہیں۔ پھر وہاں سے ملائکہ لے کر زمین پر لاتے ہیں۔ تو گویا سدرۃ المنتہی ملائکہ کو احکام ملنے کا ڈاک خانہ ہے اور وہی مقام ہے۔ جبرائیل علیہ السلام کا جو عموماً اس ڈاک کے پہنچانے کے لئے منتخب کئے جاتے ہیں اور وہ ڈاک خانہ زمین سے تقریباً سات ہزار سال کے راستہ کے فاصلہ پر ہے۔ تو اتنی دور سے ڈاک لانے کے لئے بڑی زبردست تیز رفتاری کی

ضرورت تھی اور اس کی متعدد صورتیں ہو سکتی تھیں۔ مثلاً کوئی ہوائی جہاز ڈاک لانے والے فرشتے کو دیا جاتا یا کوئی دوسری سواری تیز رفتار مثل براق وغیرہ کے دی جاتی۔ غرض متعدد صورتیں تھیں۔ لیکن چونکہ سنت اللہ یہ ہے کہ اگر ایک کام کے لئے متعدد راستے ہوں۔ تو ان میں سے وہ راستہ اختیار کیا جاتا ہے۔ جو سب سے زیادہ آسان و مختصر ہو۔ اس بناء پر خداوند تعالیٰ نے ملائکہ کو پر دار بنادیا تاکہ وہ خود اڑ کر چلے جائیں۔ کسی سواری کی ضرورت ہی نہ ہو۔

کیونکہ یہ راستہ نہایت ہی مختصر اور آسان ہے۔ ڈاک لیتے ہی لے اڑے گا۔ جتنی دیر میں سواری کو پکڑ کر سوار ہوتا۔ اتنی دیر میں پہنچ بھی جائے گا اور اس بات کی فکر بھی نہیں ہوگی کہ سواری کو کہاں باندھوں یا کہاں رکھوں۔ اس کے متعلق ارشاد ہے: ”الحمد لله فاطر السموات والارض جاعل الملكة رسلا اولی اجنحة مثنی وثلاث وربع یزید فی الخلق مایشاء ان الله علی کل شیئی قدير (سورہ فاطر)“ ﴿حمد اللہ ہی کو لائق ہے جو آسمان و زمین کا پیدا کرنے والا ہے۔ جو فرشتوں کو پیغام رساں بنانے والا ہے۔ جن کے دو دو یا تین تین یا چار چار پر ہیں۔ وہ پیدا آتش میں جو چاہے زیادہ کر دیتا ہے بیشک اللہ ہر چیز پر قادر ہے۔﴾

اس آیت میں پیغام سے مراد وحی کا لانا ہے رسولوں کی طرف اور کچھ چار پردوں پر منحصر نہیں بلکہ حسب مصلحت و ضرورت زیادہ بھی دیئے جاتے ہیں۔ اسی کی طرف اشارہ ہے: ”یزید فی الخلق مایشاء“ میں کہ اللہ تعالیٰ جس قدر چاہے پر زیادہ عطا فرما دیتا ہے۔ چنانچہ حدیث شریف میں ہے کہ جبرائیل علیہ السلام کو جو عموماً اس ڈاک کے لئے منتخب ہوتے رہے ہیں۔ اللہ تعالیٰ نے چھ سو پر عطا فرمائے ہیں اور وہ اس قدر تیز رفتار ہیں کہ بجلی بھی کیا چیز ہوگی۔ آنکھ کی پلک مارنے سے بھی پہلے پہنچ جاتے ہیں۔

غرض ڈاک لانے کی جگہ چونکہ بہت دور تھی لہذا جلدی پہنچنے کے لئے یہ صورت اختیار کی گئی کہ ملائکہ کو پر عطا کئے گئے اور سواری وغیرہ سے مستغنی کر دیئے گئے اور یہی راستہ اس کام کے لئے تمام راستوں سے مختصر و آسان تھا۔

پیغمبروں کی شریعتوں کے مختلف ہونے کی وجہ

گو اصول میں تمام انبیاء علیہم السلام متفق تھے۔ مگر فرد کے اعتبار سے شریعتیں مختلف ہوتی رہیں۔ اسی اختلاف کا سبب صحیح طور پر معلوم نہ ہونے کی وجہ سے اکثر لوگوں کو طرح طرح کے خدشات پیش آئے۔ کسی نے تو یہ کہا کہ اس سے خداوند تعالیٰ کا جہل لازم آتا ہے۔ لہذا یہ جائز نہیں ہے۔ کیونکہ ایک شریعت مقرر کر کے پھر اس کو کچھ عرصہ کے بعد منسوخ کر دینے سے معلوم

ہوتا ہے کہ اللہ تعالیٰ کو پہلے سے معلوم نہ تھا کہ آگے چل کر یہ شریعت خلاف مصلحت واقع ہوگی۔  
 خداوند تعالیٰ چونکہ عالم الغیب ہے۔ لہذا اس کی مقرر کردہ شریعت تو ایسی ہونی چاہئے  
 جو قیامت تک نہ بدلے۔ اس نسخہ ہی کی وجہ سے اکثر لوگ حضور ﷺ پر ایمان نہیں لائے اور حضور  
 اکرم ﷺ پر مفتری کا الزام لگایا۔ جس کی تصریح اس آیت میں ہے: ”وَإِذَا ابْدَلْنَا آيَةَ مَكَانٍ  
 آيَةَ وَاللَّهُ أَعْلَمُ بِمَا يَنْزِلُ قَالُوا إِنَّمَا أَنْتَ مُفْتَرٍ لَّكُثْرُ مَا لَا يَعْلَمُونَ (سورہ  
 نحل)“ جب ہم کسی آیت کو بجائے دوسری آیت کے بدلنے میں یعنی ایک حکم کو منسوخ کر کے  
 اس کی جگہ دوسرا حکم دیتے ہیں حالانکہ اس کی مصلحت کو خداوند تعالیٰ ہی خوب جانتا ہے تو آپ کو یہ  
 کہتے ہیں کہ آپ نفوذ باللہ خدا پر افتراء کرنے والے ہیں۔ یعنی اپنے کلام کو خدا کی طرف نسبت  
 کرتے ہیں۔ مگر یہ لوگ جاہل ہیں مصلحت نسخ کو نہیں جانتے۔ غرض اختلاف شرائع کی وجہ نہ سمجھنے  
 سے اس قسم کے خدشات لوگوں کو پیش آئے ہیں لہذا مناسب معلوم ہوا کہ اس کی اصلی وجہ بیان کر  
 دی جائے تاکہ اس قسم کے خدشات رفع ہو جائیں۔

یہ سمجھنا چاہئے کہ انبیاء علیہم السلام مثل طببا کے ہیں۔ جیسا کہ طببا جسمانی بیماریوں کا  
 علاج کرتے ہیں۔ ایسا ہی انبیاء علیہم السلام روحانی بیماریوں کا علاج کرتے ہیں۔ خداوند تعالیٰ ان  
 کو روحانی بیماریوں کا طبیب و ڈاکٹر بنا کر بھیجتا ہے تو جس طرح کوئی طبیب ایسا نہیں کرتا کہ تمام  
 بیماروں کو ایک ہی نسخہ دے بلکہ اگر ایسا کرے تو اس کا یہ فعل نادانی پر مبنی ہوگا۔ کیونکہ لوگوں کے مزاج  
 مختلف ہیں۔ جوانوں کا مزاج بچوں اور بوڑھوں کے خلاف ہے اور ایک جوان کا مزاج دوسرے  
 جوان کے خلاف ہے۔ ایک ملک کے رہنے والوں کا مزاج دوسرے ملک کے رہنے والوں سے  
 نہیں ملتا۔

تو اس اختلاف مزاج کے ہوتے ہوئے ممکن ہی نہیں ہے کہ ایک ہی نسخہ سب کے مزاج  
 کے موافق ہو سکے۔ بلکہ ہر شخص کو اس کے مزاج کے موافق نسخہ دیا جاتا ہے اور یہی مصلحت کا تقاضا  
 ہے۔ اسی طرح تمام لوگوں کے لئے ایک ہی شریعت مقرر نہیں کی جاسکتی۔ کیونکہ لوگ مختلف الفطرۃ  
 واقع ہوئے ہیں۔ ایک ہی شریعت سب کی فطرت کے موافق نہیں ہو سکتی اور خلاف فطرت پر مجبور  
 کرنا تکلیف والا ایطاق ہے لہذا موافق فیصلہ: ”لَا يَكْلَفُ اللَّهُ نَفْسًا وَلَا وَصْعًا“ ہر زمانہ میں اللہ  
 تعالیٰ لوگوں کی فطرت کے موافق شریعت بھیجتے رہے۔

یادوں سمجھنا چاہئے کہ بچے کی پیدائش کے دن سے لے کر جب تک وہ زندہ رہے غذا  
 کی ضرورت ہوتی ہے۔ لیکن ہر ذی عقل جانتا ہے کہ ہر زمانہ میں اس کو ایک ہی غذا نہیں دی جاتی۔

بلکہ ہر زمانہ میں اس کی فطرت کے موافق غذا دی جاتی ہے۔ جب فطرت میں یہ تبدیلی واقع ہوتی ہے تو غذا میں بھی لازمی تبدیلی ہوتی ہے۔ اگر ایسا نہ کیا جائے تو بچہ زندہ ہی نہیں رہ سکتا۔

مثلاً پہلے روز ماں کے پیٹ سے نکلنے کے بعد بچے کی فطرت کے لئے ماں کے دودھ سے بہتر کوئی غذا نہیں ہوتی۔ اس لئے اس کے پیٹ کے نکلنے سے پہلے ہی اللہ تعالیٰ اس کی ماں کے پستانوں میں دودھ پیدا کر دیتا ہے اور اس کی رحمت کا تقاضا بھی یہی تھا کہ وہ ایسا کرے۔

اگر کوئی شخص بچے کو پہلے ہی روز بجائے دودھ کے روٹی کھلانے لگے۔ یا زردہ بریانی کھلانے لگے تو گو یہ غذا بہت اچھی ہے۔ لیکن چونکہ بچے کی فطرت کے خلاف ہے لہذا وہ مرجائے گا۔ ہرگز زندہ نہیں رہ سکے گا۔ لیکن جب کچھ عرصہ کے بعد بچے کی فطرت میں تبدیلی آتی ہے۔ تو غذا بھی بدل دی جاتی ہے۔ حالانکہ یہ وہی دودھ ہے جس کے بغیر اس کو چھین نہیں آتا تھا اور جس غذا کے کھانے سے زندہ ہی نہیں رہ سکتا تھا وہ غذا ماں کے دودھ کی طرح مرغوب معلوم ہوتی ہے۔

الحاصل لوگوں کی فطرت چونکہ مختلف ہے۔ اس لئے ہر زمانہ کے لوگوں کی فطرت کے موافق شریعت آتی رہی ہے اور یہ مطلب ہے: ”لکل جعلنا منکم شرعة ومنها جا“ کا یعنی ہم نے تم میں سے ہر امت کے لئے خاص شریعت و طریقت تجویز کی تھی۔ اس آیت میں یہود و نصاریٰ کو خطاب ہے۔ انہوں نے حضور ﷺ پر ایمان لانے سے اس وجہ سے انکار کیا کہ آپ ﷺ نئی شریعت لائے۔ تو اللہ تعالیٰ نے جواب دیا کہ شریعت کی تبدیلی کوئی قابلِ تعجب نہیں۔ بلکہ اس سے پہلے تم میں سے بھی ہر ایک کو خاص خاص شریعت مل چکی ہے۔ مثلاً یہود کے لئے توراۃ تھی اور نصاریٰ کے لئے انجیل۔ ایسا ہی اگر حسب مصلحت زمانہ حضور ﷺ کی امت کو نئی شریعت یعنی قرآن شریف عطا کیا گیا ہے تو اس میں انکار کی کیا بات ہے؟

غرض شریعت کی تبدیلی مصلحت کے خلاف نہیں ہے۔ بلکہ عین مصلحت ہے۔ البتہ اگر لوگوں کی فطرت مختلف نہ ہوتی بلکہ ہر زمانہ میں لوگوں کی فطرت یکساں ہوتی تو بیشک ایک ہی شریعت سب کو دی جاتی اور ایک شریعت کا دینا ہی مصلحت ہوتا اور یہی مطلب ہے: ”ولو شاء اللہ لجعلکم امۃ واحدة“ کا یعنی اگر اللہ تعالیٰ کو منظور ہوتا تو تم سب کو ایک ہی امت کر دیتے جس کی صورت یہ ہوتی کہ تمام لوگوں کو ایک ہی فطرت پر پیدا کرتے اور سب کو ایک ہی شریعت دیتے۔ پھر تو سب ایک ہی امت ہو جاتے۔ یعنی خداوند تعالیٰ کو اس بات کی قدرت تھی کہ وہ ایسا کر دیتا۔ مگر ایسا کرنا چونکہ مصلحت کے خلاف تھا۔ جس کی تشریح عنقریب آئے گی۔ لہذا ایسا نہیں کیا گیا۔ بلکہ مختلف فطرتیں دے کر مختلف شریعتیں عطا کی گئیں۔

پیغمبروں کی تعلیم سے سب لوگ برابر مستفید نہیں ہوتے

انبیاء علیہم السلام کی تعلیم سے تمام لوگ یکساں فائدہ نہیں اٹھاتے۔ بلکہ کوئی زیادہ فائدہ اٹھاتا ہے کوئی کم اور کوئی بالکل محروم رہتا ہے۔ نادانف آدمی کو اس سے یہ شبہ ہوتا ہے کہ شاید تعلیم میں کچھ نقصان ہے۔ جس کی وجہ سے سب کو فائدہ یکساں نہیں ہوا۔ حالانکہ یہ وجہ نہیں ہے۔ کیونکہ انبیاء علیہم السلام کی تعلیم اعلیٰ درجہ کی کامل ہوتی ہے۔ کوئی تعلیم ان کی تعلیم سے بہتر ہو ہی نہیں سکتی اور نہ وہ خود چاہتے ہیں کہ ہماری تعلیم سے کوئی محروم رہے۔ بلکہ اس کی اصلی وجہ یہ ہے کہ لوگوں کی زمین فطرت مختلف ہے۔ جیسا کہ اوپر گزر چکا ہے کہ کسی کی زمین فطرت اچھی ہے اور کسی کی خراب۔ اچھی فطرت والے فائدہ اٹھاتے ہیں اور بری فطرت والے محروم رہتے ہیں۔

خداوند تعالیٰ نے قرآن شریف میں اس مسئلہ کو بارش کی مثال دے کر سمجھایا ہے:

”وَالْبَلَدُ الطَّيِّبُ يَخْرِجُ نَبَاتَهُ بِإِذْنِ رَبِّهِ وَالَّذِي خَبثَ لَا يَخْرِجُ إِلَّا بُعْثًا (سورہ اعراف)“ اور جو زمین ستمری ہوتی ہے اس کا پیداوار خدا کے حکم سے خوب نکلتا ہے اور جو خراب ہے اس کا پیداوار اگر نکلے بھی تو بہت کم نکلتا ہے۔ کچھ مطلب یہ ہے کہ بارش تو سب جگہ برابر برسی ہے اور اس میں فی نفسہ کوئی نقصان نہیں ہوتا مگر باوجود اس کے کہیں پیداوار بہت اچھی ہوتی ہے اور کہیں بہت کم اور کہیں پھول پیدا ہوتے ہیں اور کہیں کاٹے۔ جیسا کہ شیخ سعدی علیہ الرحمۃ نے فرمایا ہے شعر:

ہاراں کہ در لطافت طبعش خلاف نیست

در بارغ لاله دید و در شورہ بوم خس

ایسا ہی انبیاء علیہم السلام کی تعلیم ایک روحانی بارش ہے۔ اس کی لطافت و کمال میں تو کوئی کلام نہیں ہے۔ لیکن جس کی زمین فطرت خراب ہے وہ مستفید نہیں ہو سکتا اور جس کی زمین فطرت اچھی ہے۔ وہ فائدہ اٹھاتا ہے۔ اس سے تعلیم پر کوئی دھبہ نہیں آتا اور حضور اکرم ﷺ نے بھی اس مسئلہ کو بارش کی مثال سے واضح فرمایا ہے: ”مَثَلُ مَا بَعَثَنِي اللَّهُ بِهِ مِنَ الْهُدَى وَالْعِلْمِ كَمَثَلِ الْغَيْثِ الْكَثِيرِ أَصَابَ أَرْضًا فَكَانَ مِنْهَا نَقِیَّةٌ قَبْلَتْ الْمَاءَ فَانْبَتَتْ الْكَلَاءُ وَالْعُشْبُ الْكَثِيرُ وَكَانَتْ مِنْهَا أَجَادِبُ امْسَكَتِ الْمَاءَ فَنَفَعَ اللَّهُ بِهَا النَّاسَ فَشَرِبُوا وَسَقَوْا وَزَعَوْا وَأَصَابَ مِنْهَا طَائِفَةٌ أُخْرَىٰ إِنَّمَا هِيَ قِيعَانٌ لَا تَمْسُكُ مَاءً وَلَا تَنْبِتُ كَلَاءً فَذَلِكَ مَثَلُ مَنْ فَقِهَ فِي دِينِ اللَّهِ وَنَفَعَهُ بِمَا بَعَثَنِي اللَّهُ بِهِ فَعِلْمٌ وَعِلْمٌ وَمَثَلُ مَنْ لَمْ يَرْفَعْ بِذَلِكَ رَأْسًا وَلَمْ يَقْبَلْ هُدَى اللَّهِ الَّذِي أَرْسَلْتُ بِهِ“

(بخاری باب فضل من علم و علم)

﴿رسول اللہ ﷺ﴾ نے فرمایا اللہ تعالیٰ نے جو ہدایت و علم مجھ کو دے کر بھیجا ہے۔ اس کی مثال ایسی ہے جیسے زور کا مینہ جو زمین پر برسا۔ پس بعضی زمین عمدہ بھی اس نے پانی پی لیا اور سوکھی اور ہری گھاس اگائی اور بعضے قطعے اس زمین کے سخت تھے۔ انہوں نے پانی کو روک رکھا (اور پیا نہیں) پھر اللہ تعالیٰ نے ان سے فائدہ دیا لوگوں نے اس سے پانی پیا اور پلایا (اپنے جانوروں کو) اور کھیتی کی اور بعضے قطعوں پر اس زمین کے پانی پڑا وہ صاف میدان تھے۔ نہ وہ پانی کو روکتے تھے نہ گھاس اگاتے ہیں۔ پس یہ (تینوں قسمیں جو اوپر بیان ہوئیں) مثال ہیں اس شخص کی جس نے سمجھ حاصل کی اللہ کے دین میں اور فائدہ دیا اس کو اس چیز نے جس کو اللہ نے مجھے دے کر بھیجا۔ اس نے علم حاصل کیا اور دوسروں کو تعلیم دی اور مثال اس شخص کی جس نے ادھر سر نہ اٹھایا اور نہ قبول کیا اللہ کی اس ہدایت کو جو میں دے کر بھیجا گیا۔ ﴿

مثال کا حاصل یہ ہے کہ لوگوں کی تین قسمیں ہیں۔ ایک وہ جنہوں نے خود بھی فائدہ اٹھایا اور دوسروں کو بھی فائدہ پہنچایا۔ دوسرے وہ لوگ جنہوں نے خود تو فائدہ نہیں اٹھایا یعنی خود شریعت پر عمل نہیں کیا لیکن دوسروں کو فائدہ پہنچایا یعنی تعلیم دی اور تیسرے وہ لوگ جو نہ خود فائدہ اٹھا سکے اور نہ دوسروں کو فائدہ پہنچا سکے۔

مثلاً اگر گائے اور بھینس گوشت سے فائدہ نہ اٹھائے تو اس کے یہ معنی نہیں کہ گوشت میں کوئی خرابی ہے۔ بلکہ اس کی فطرت ہی ایسی ہے کہ اس کو گوشت سے نفرت ہے۔ ایسا ہی شیر گھاس سے فائدہ نہیں اٹھاتا تو اس کے یہ معنی نہیں ہیں کہ گھاس کا قصور ہے۔ بلکہ شیر کی فطرت ایسی واقع ہوئی ہے کہ اس کو گھاس سے نفرت ہے۔ اگر بھوک سے مر بھی جائے تو گھاس نہیں کھائے گا۔ پس اسی طرح جن لوگوں کو فطرۃ شریعت سے نفرت ہے۔ جیسا کہ شیر کو گھاس سے اور گائے کو گوشت سے۔ وہ کبھی بھی شریعت سے فائدہ نہیں اٹھا سکتے۔ خواہ مر بھی جائیں۔ جیسا کہ ابو جہل وغیرہ اور جن لوگوں کی فطرت کو تعلیم انبیاء علیہم السلام سے مناسبت ہے جیسا کہ حضرت ابو بکر وغیرہ مر بھی جائیں تو شریعت کو نہیں چھوڑیں گے جیسا کہ شیر گوشت کو نہیں چھوڑ سکتا۔

ایسا ہی مگر آپ چاہیں کہ گائے بھینس اٹھ دے تو ہرگز نہیں دے سکے گی اور مرغی بچے نہیں دے سکے گی۔ خواہ آپ کتنا ہی زور لگائیں۔ بلکہ گائے بھینس بچے دے گی اور مرغی اٹھ دے۔ ایسا ہی ہر نوع کے خواص جو اس کی فطرت کے ساتھ مخصوص ہیں۔ اس کے خلاف اگر آپ چاہیں تو ہرگز ممکن نہیں ہوگا۔ کیونکہ اللہ تعالیٰ نے باوجودیکہ تمام حیوانوں کو ایک پانی سے

پیدا کیا ہے۔ مگر ہر قسم کے جانداروں کو صورت نوعیہ جدا جدا عطاء فرمائی ہیں اور ہر ایک کی صورت نوعیہ کے خواص بھی علیحدہ علیحدہ مقرر فرمائے ہیں۔ ایک نوع کے خواص کا صدور دوسرے نوع سے ممکن نہیں ہے۔ اس کے متعلق ارشاد ہے: ”والله خلق كل دابة من ماء فمنهم من يمشى على بطنه ومنهم من يمشى على رجلين ومنهم من يمشى على اربع“ (سورہ نور)

ﷻ اور اللہ تعالیٰ نے ہر چلتے والے جاندار کو پانی سے پیدا کیا ہے۔ پھر ان میں بعض تو وہ ہیں جو اپنے پیٹ کے مل چلتے ہیں اور بعض ان میں وہ ہیں جو دو پیروں پر چلتے ہیں اور بعض ان میں وہ ہیں جو چار پر چلتے ہیں۔ ﷻ

پانی سے مراد تو نطفہ ہے اور یا معنی متعارف یعنی بارش پانی چونکہ جانداروں کا بقاء پانی پر ہے اور ان کے مادہ کا جز ہے۔ اس بناء پر ”خلق كل دابة من ماء“ فرمایا ہے اور جب پانی سے مراد نطفہ لیا جائے تو اس صورت میں معنی ظاہر ہیں۔ مطلب یہ کہ باوجودیکہ پیداؤں سب کی پانی سے ہے۔ مگر پھر صورت نوعیہ جدا جدا ہے۔ کوئی پیٹ کے مل چلتا ہے جیسا کہ سانپ وغیرہ۔ کوئی دو پاؤں پر چلتا ہے جیسا کہ انسان وغیرہ۔ کوئی چار پاؤں پر چلتا ہے جیسا کہ چار پائے اور ہر ایک کی صورت نوعیہ اور خواص جدا ہیں۔ کوئی گوشت سے فائدہ اٹھاتا ہے۔ کوئی گھاس سے۔ کوئی بچے دیتا ہے کوئی اٹھ لے۔ تو اب جس جاندار کی فطرت گوشت خورد واقع ہوئی ہے وہ گھاس سے فائدہ نہیں اٹھا سکتا اور جو گھاس سے فائدہ اٹھاتا ہے وہ گوشت سے فائدہ نہیں اٹھا سکتا۔ جو اٹھ لے دیتا ہے وہ بچے نہیں دے سکتا اور جو بچے دیتا ہے وہ اٹھ لے نہیں دے سکتا علی ہذا القیاس باقی خواص۔

اسی طرح جن لوگوں کی فطرت شریعت کے خلاف واقع ہوئی ہے اور کفر و شرک کے موافق وہ شریعت سے ہرگز فائدہ نہیں اٹھا سکتے۔ مگر ان کے فائدہ نہ اٹھانے سے شریعت پر کوئی دھبہ نہیں آ سکتا اور نہ تعلیم انبیاء علیہم السلام پر کوئی حرف آ سکتا ہے۔

بایں سمجھنا چاہئے کہ آفتاب جب نکلتا ہے تو وہ اپنی روشنی کو ہر جگہ برابر ڈالتا ہے اور نہ یہ چاہتا ہے کہ کسی جگہ روشنی پڑے اور کسی جگہ نہ پڑے۔ مگر جہاں زمین ہموار ہوتی ہے وہاں روشنی پڑتی ہے اور جہاں ہموار نہیں ہوتی بلکہ کوئی دیوار وغیرہ کی آڑ ہوتی ہے۔ وہاں روشنی نہیں پڑتی تو کیا یہ آفتاب کا قصور ہے۔ ہرگز نہیں۔ ایسا ہی جب آفتاب نبوت طلوع کرتا ہے تو وہ یہ نہیں چاہتا کہ میرا نور کسی جگہ پر پڑے اور کسی جگہ پر نہ پڑے بلکہ وہ یہی چاہتا ہے کہ ہر شخص کو اپنے نور سے منور کر دوں۔ مگر جن لوگوں کی زمین فطرت ناہموار ہوتی ہے۔ وہ نور نبوت سے محروم رہتے ہیں۔ مگر اس



محروری سے آفتاب نبوت پر کوئی حرف نہیں آ سکتا۔ خداوند تعالیٰ نے حضور ﷺ کو قرآن شریف میں سراج منیر فرمایا ہے اور آفتاب کو بھی سراج سے تعبیر فرمایا ہے۔ جس سے ظاہر ہوا حضور اکرم ﷺ کو بھولہ آفتاب قرار دیا ہے یا یوں سمجھنا چاہئے کہ اگر چکاوڑ آفتاب کو نہ دیکھ سکے تو کیا یہ آفتاب کا قصور ہے؟ ہرگز نہیں۔ جیسا کہ شیخ سعدی علیہ الرحمۃ فرماتے ہیں:

گر نہ بیند بروز شہرہ چشم  
چشمہ آفتاب را چہ گناہ

اختلاف فطرت کے اختیار کرنے کی وجہ

جب تمام لوگ انبیاء علیہم السلام کی تعلیم سے اس وجہ سے مستفید نہیں ہوتے کہ سب کی فطرت مساوی نہیں ہے تو خداوند تعالیٰ نے فطرتیں مختلف کیوں بنائیں جس کی وجہ سے اکثر لوگ محروم رہے۔ ایسا کیوں نہیں کیا کہ سب کی فطرت یکساں بناتے تاکہ سب کے سب تعلیم سے برابر فائدہ اٹھاتے؟

اس کے متعلق یہ گزارش ہے کہ صورتیں دو تھیں۔ ایک یہ کہ تمام چیزوں کو مختلف الفطرت بنایا جائے اور دوسری یہ کہ تمام چیزوں کو مساوی الفطرت بنایا جائے۔ لیکن اللہ تعالیٰ چونکہ حکیم ہے۔ لہذا اس نے دونوں صورتوں میں سے وہ صورت اختیار کی جو بندوں کے لئے زیادہ مفید تھی۔ یعنی اختلاف فطرت والی صورت کو اختیار کیا اور تمام چیزوں کو مختلف الفطرۃ بنادیا۔ جیسا کہ مشاہدہ سے واضح ہے کیونکہ سب چیزوں کی فطرت کو یکساں اور متحد بنانے کی صورت میں کئی خرابیاں پیدا ہوتی تھیں۔

مثلاً اگر زمین کے قطعوں کو مختلف الفطرۃ نہ بنایا جاتا بلکہ تمام قطعے متحد الفطرۃ ہوتے تو پھر زمین ایسی نہ ہوتی کہ کہیں اونچی اور کہیں نیچی۔ کہیں خشکی کہیں مکانات و درخت کہیں صاف میدان بلکہ یا تو سب پر پانی ہوتا تو اس صورت میں زمین پر رہنا ہی ممکن نہ رہتا۔ یا ہر جگہ درخت ہوتے تو چلتا پھرنا ہی دشوار ہو جاتا۔ بلکہ رہنا بھی ممکن نہ ہوتا۔ یا کہیں بھی درخت نہ ہوتے تو سایہ کا انتظام نہ ہوتا اور لکڑیاں جلانے و مکان بنانے کے لئے میسر نہ ہوتیں۔ غرض تمام صورتوں میں دو تہیں تھیں۔ لہذا ابھی بہتر ہے کہ کہیں پانی ہے۔ کہیں خشکی ہے۔ کہیں درخت ہیں کہیں صاف میدان اور اگر ایسا ہی انسانوں و میں اختلاف فطرت نہ ہوتا تو پھر تمام انسانوں میں کوئی امتیاز ہی نہ باقی رہتا۔ کیونکہ پھر تو سب کے قد بھی برابر ہوتے۔ رنگ بھی ایک ہوتا غرض کوئی امتیاز نہ ہوتا۔ تو ایک دوسرے کی پہچان ہی ناممکن ہوتی اور پھر یہ بھی نہ ہوتا کہ ایک دوسرے کے نطفہ سے پیدا

ہوتے ورنہ ترجیح بلا مرجع لازم آتی۔ کیونکہ جب سب کی فطرت برابر ہے۔ تو کیا وجہ ہے کہ زید عمر کے نطفہ سے پیدا ہوا اور عمر زید کے نطفہ سے پیدا نہ ہو۔

بلکہ پیدائش کی صورت یہ ہوتی کہ اللہ تعالیٰ یونہی اپنی قدرت سے سب کو پیدا کر دیتا جیسا کہ آدم علیہ السلام کو پیدا کیا تھا۔ اور پھر یہ بھی نہ ہوتا کہ ایک شخص آج پیدا ہوتا اور دوسرا کل بلکہ سب کو ایک دم پیدا کیا جاتا ورنہ ترجیح بلا مرجع لازم آتی تو قیامت تک کے آنے والے یک دم پیدا کر دیئے جاتے۔ تو اس صورت میں ایک خرابی یہ ہوتی کہ زمین تنگ ہو جاتی اور دوسری خرابی یہ ہوتی کہ جب ایک دوسرے کے نطفہ سے پیدا نہ ہوتے تو آپس میں ایک دوسرے سے انس و محبت نہ ہوتی بوجہ نہ ہونے تعلق رشتہ داری کے تو اس پر کئی خرابیاں مرتب ہوتیں۔ قتل و قتال زیادہ ہوتا۔ کوئی مرجع جاتا تو مردہ سزاوار ہوتا کوئی اٹھا تا ہی نہیں۔

اب تو غریب سے غریب آدمی بھی مرجع جاتا ہے تو بہتر ہے آدمی بھاگے آتے ہیں۔ کوئی کہتا ہے کہ میرا باپ تھا۔ کوئی کہتا ہے میرا بھائی تھا۔ میرا چچا تھا غرض سینکڑوں تعلقات والے پیدا ہو جاتے ہیں۔ مگر جب پیدائش کا یہ سلسلہ نہ ہوتا تو کوئی پوچھتا ہی نہیں۔ کوئی دوسرے کی معاونت کرنے کے لئے تیار نہ ہوتا۔ اس کے متعلق ارشاد باری ہے: ”وہو الذی خلق من الماء بشرا فجعله نسبا وصہرا“ (سورہ فرقان) ”اور وہ ایسا ہے جس نے پانی سے (یعنی نطفہ سے) آدمی کو پیدا کیا۔ پھر اس کو خاندان والا اور سرال والا بنایا۔“ انسان کے دو خاندان ہوتے ہیں۔ ایک باپ کی طرف سے دوسرا ماں کی طرف سے۔

مطلب یہ ہے کہ خداوند تعالیٰ نے انسان کی پیدائش کا ایسا طریقہ اختیار کیا ہے کہ پیدائش کے ساتھ ساتھ دو خاندانوں کے ساتھ تعلقات بھی پیدا ہوتے ہیں اور یہ تعلقات ہی مدار معاونت ہیں اور پھر جب شادی کر لیتا ہے تو ایک تیسرا رشتہ بھی پیدا ہو جاتا ہے۔ جس کو رشتہ سرال کہتے ہیں۔ غرض اس کی قدرت کاملہ نے ایک حقیر نطفہ کو اس قدر پھیلایا کہ سینکڑوں علاقوں والا ہو گیا اور یوں ہی بغیر نطفہ کے پیدا کرنے میں یہ تعلقات نہ پیدا ہوتے۔

ایک دفعہ موسیٰ علیہ السلام نے خداوند تعالیٰ کی جناب میں عرض کی کہ ایک انسان کو دورے کے پیٹ میں رکھ کر پیدا کرنے میں کیا حکمت ہے۔ حالانکہ آپ کو قدرت ہے کہ آپ بغیر کسی کے پیٹ میں رکھنے کے بھی پیدا کر سکتے ہیں۔ تو خداوند تعالیٰ نے فرمایا کہ اچھا ہم کسی وقت سمجھا دیں گے۔ اس کے بعد موسیٰ علیہ السلام کہیں جنگل میں جا رہے تھے تو حسن اتفاق سے دو تین مردے نظر آئے۔ تو اللہ تعالیٰ نے فرمایا اے موسیٰ! ان کا کوئی رشتہ دار یہاں نہیں ہے لہذا ان کا دفن

وغیرہ تمہارے ذمہ ہے۔ موسیٰ علیہ السلام نے بڑی مشکل سے ان کو دفن کیا اور آگے چلے تو باری تعالیٰ نے فرمایا اے موسیٰ! وہ سوال جو تم نے کیا تھا۔ پھر اس کے متعلق کوئی بات چیت نہیں کی تو موسیٰ علیہ السلام نے عرض کیا کہ موسیٰ میری سمجھ میں آ گیا ہے۔ مگر مہربانی فرما کر اور کوئی مردہ نہ میرے سپرد کرنا۔ غرض موسیٰ علیہ السلام سمجھ گئے کہ اگر موجودہ صورت تعلقات کی نہ ہوتی تو مردے ہی کوئی ناشائستہ۔

اور علاوہ اس کے خداوند تعالیٰ کی قدرت کے عجائبات اختلاف فطرت کی صورت میں زیادہ ظاہر ہوتے۔ بہ نسبت مساوات فطرت کے۔ کیونکہ مساوات فطرت کی صورت میں یا تو سب خوبصورت ہوتے یا سب بد صورت یا سب اندھے ہوتے یا سب آنکھوں والے غرض سب ایک ہی حالت پر ہوتے تو یہی سمجھتے کہ یوں ہی ہوا کرتے ہیں۔ بنانے والے کی طرف توجہ ہی نہ ہوتی۔ لیکن جب کوئی خوبصورت ہے اور کوئی بد صورت تو ضرور خیال کیا آئے گا کہ بنانے والا بڑا زبردست ہے۔ جس طرح چاہتا ہے بناتا ہے۔ علیٰ ہذا القیاس باقی حالتیں۔

ایسا ہی اگر تمام پھل ایک ہی حالت پر ہوتے مثلاً خربوزے سارے میٹھے ہی ہوتے یا سارے پھیکے۔ اسی طرح دیگر پھل تو لوگ بھی سمجھتے کہ یوں ہی ہوا کرتے ہیں۔ مگر جب باوجود یکہ کھیت ایک ہے اور ایک ہی پانی سے سیراب کیا گیا ہے۔ لیکن پھر پھلوں کا ذائقہ ایک نہیں ہے تو ضرور خیال آئے گا کہ کوئی بڑی زبردست طاقت ہے جو اپنے تصرف سے جسے چاہے میٹھا کر دے اور جسے چاہے پھیکا بنادے تو اس قدرت کے نظارہ کو دیکھ کر انسان خالق کی طرف متوجہ ہوگا۔ اسی حکمت کی طرف اشارہ ہے۔ اس آیت میں: ”وفی الارض قطع متجورات وجنت من اعناب وزرع ونخيل صنوان وغير صنوان يسقي بماء واحد ونفضل بعضها على بعض في الاكل ان في ذلك لآيت لقوم يعقلون (سورہ رعد)“

اور زمین میں پاس پاس مختلف قطعے ہیں اور ان گھوروں کے باغ ہیں اور کھیتیاں ہیں اور کھجوریں ہیں۔ جن میں بعضے تو ایسے ہیں کہ ایک جہ سے اوپر جا کر دو تہے ہو جاتے ہیں اور بعضے دو تہے نہیں ہوتے۔ سب کو ایک ہی طرح کا پانی دیا جاتا ہے اور ہم ایک کو دوسرے پر پھلوں میں فوقیت دیتے ہیں۔ ان امور میں سمجھداروں کے واسطے دلائل ہیں۔ ﴿

یعنی سمجھدار آدمی جب دیکھتا ہے کہ ایک کھیت کا پھل رنگ میں ذائقہ میں، بو میں، شکل میں غرض سب باتوں میں مختلف ہے حالانکہ سب کو پانی ایک دیا گیا ہے تو اس نتیجہ پر پہنچتا ہے کہ یہ اختلاف بغیر قادر مختار کے دوسرے سے ممکن نہیں ہے۔ مگر اس نتیجہ پر سمجھدار ہی پہنچ سکتے ہیں۔ اس

لئے فرمایا: ”ان فی ذلك لآیات لقوم یعقلون“

اور ایسا ہی انسان کو ماں کے پیٹ میں رکھ کر پیدا کرنے اور پھر آہستہ آہستہ جوان بنانے اور پھر بوڑھا بنانے میں جو قدرت کے کرشمے نظر آتے ہیں۔ وہ یوں ہی یک دم جوان پیدا کرنے میں نظر نہیں آتے۔ کیونکہ اول تو ماں کے پیٹ ہی میں بہت سے عجائبات قدرت دکھاتے ہیں۔ جن کو دیکھتے ہی بے ساختہ: ”فتبرک اللہ احسن الخالقین“ کا نعرہ زبان پر آتا ہے۔ جس کے متعلق ارشاد ہے: ”ثم جعلناه نطفة فی قرار مکیں۔ ثم خلقنا النطفة علقۃ فخلقنا العلقۃ مضغة فخلقنا المضغة عظما فکسونا العظم لحما ثم انشاء نه خلقا اخر فتبرک اللہ احسن الخالقین (سورہ مومنون)“

﴿پھر ہم نے اس کو نطفہ سے بنایا جو ایک محفوظ مقام (یعنی رحم) میں رہا۔ پھر ہم نے اس نطفہ کو خون کا لوتھڑا بنادیا۔ پھر ہم نے اس خون کے لوتھڑے کو گوشت کی بوٹی بنادیا پھر ہم نے اس بوٹی کو ہڈیاں بنادیا۔ پھر ہم نے ان ہڈیوں پر گوشت چڑھا دیا (جس سے ہڈیاں ڈھک گئیں) پھر ہم نے اس کو ایک دوسری مخلوق بنادیا (یعنی اس میں روح ڈال دی) سو کیسی بڑی شان ہے اللہ کی جو تمام صنائع سے بڑھ کر ہے۔ ﴿کیونکہ کوئی دوسرا صانع روح نہیں ڈال سکتا۔ غرض اس قدر انقلابات کے بعد انسان ماں کے پیٹ سے باہر آتا ہے اور پھر یہ بھی فرمادیا گیا کہ یہ تمام کارگیری تین اندھیروں میں ہوتی ہے: ”یخلقکم فی بطون امهتکم خلقا من بعد خلق فی ظلمت ثلاث (سورہ زمر)“ ﴿وہ تم کو ماؤں کے پیٹ میں ایک کیفیت کے بعد دوسری کیفیت پر بناتا ہے۔﴾

تین تاریکیوں میں ایک تاریکی شکم کی، دوسری رحم کی، تیسری اس جھلی کی جس میں بچہ لپٹا ہوتا ہے اور پیدائش کے وقت اپنی قدرت کا نظارہ دکھاتے ہیں کہ کس خوبی سے بچہ کو نکالتے ہیں کہ باوجود راستہ تنگ ہونے کے بچہ کو کسی قسم کی تکلیف نہیں ہوتی۔ اسی کی طرف اشارہ اس آیت میں ہے: ”خلقہ فقد رة ثم السبیل یسرہ (سورہ عبس)“ یعنی اس کی صورت بنائی پھر اس (کے اعضاء) کو انداز سے بنایا پھر اس کو (نکلنے کا) راستہ آسان کر دیا (ورنہ بچے کی کیا حقیقت تھی کہ وہ ایسے تنگ موقع سے بہ سلامت باہر آ سکتا۔

پھر دوسری قدرت یہ دکھاتے ہیں کہ بچے کے نکلنے ہی ماں کے پیٹ سے دودھ کی دو نہریں جاری کر دیتے ہیں اور پھر تیسرا کمال یہ دکھاتے ہیں کہ بچہ کو دودھ پینے کا طریقہ تعلیم فرماتے ہیں۔ نکلنے ہی بچہ اس خوبی سے دودھ پینا شروع کرتا ہے کہ انسان حیران رہ جاتا ہے۔ ہماری

طاقت سے باہر تھا کہ ہم بچہ کو دودھ پینا سکھا سکتے۔ پھر روزانہ بچے میں اپنی قدرت کا تماشا دکھاتے ہیں۔ ایسا ایسا کرتا ہے کہ اگر بڑا آدمی گرتا تو سلامت نہ رہتا۔ مگر اپنی قدرت سے ایسا محفوظ رکھتے ہیں کہ انسان دیکھتا رہ جاتا ہے۔ پھر ایسی ضعیف ہستی کو جو ان بنا دیتے ہیں تاکہ معلوم ہو جائے کہ وہ ضعیف کو قوی بنا سکتے ہیں اور پھر جو ان ہونے کے بعد بسا اوقات بوڑھا بنا دیتے ہیں تاکہ یہ بھی معلوم ہو جائے کہ جیسا اس کو ضعیف کو قوی بنانا آتا ہے۔ ایسا ہی قوی کو ضعیف بنانا بھی جانتے ہیں اور بوڑھا بنانے میں ایک اور وہم کا دور کرنا بھی منظور ہوتا ہے یہ کہ شاید کوئی یہ سمجھے کہ بچہ جو جو ان و طاقتور ہوا ہے۔ محض غذا کھلانے کی وجہ سے ہوا ہے۔

خداوند تعالیٰ کی قدرت سے نہیں ہوا لہذا بوڑھا کر کے دکھاتے ہیں کہ اگر غذائے اس کو طاقتور بنایا تھا تو اب بھی اس کو خوب غذا کھلا کر دیکھو کہ وہ غذا طاقتور بناتی ہے یا نہیں۔ پس جب مشاہدہ ہو جاتا ہے کہ باوجود غذا کھلانے کے ضعیف و ناتوان ہوا چلا جاتا ہے اور حقیقی غذا زیادہ کھاتا ہے۔ طاقت تو نہیں بڑھتی مگر بلغم کے ڈھیر لگائے جاتا ہے۔ تو یقین ہو جاتا ہے کہ طاقت کا دینا خدا ہی کے قبضہ میں تھا۔ اس کے متعلق ارشاد ہے: ”اللہ الذی خلقکم من ضعف ثم جعل من بعد ضعف قوۃ ثم جعل من بعد قوۃ ضعفاً شیبۃ“، یخلق ما یشاء وهو العلیم القدیر (سورہ روم) ”اللہ ایسا ہی ہے جس نے تم کو ناتوانی کی حالت میں بنایا پھر ناتوانی کے بعد توانائی عطا کی۔ پھر توانائی کے بعد ضعف اور بڑھاپا کیا وہ جو چاہتا ہے پیدا کرتا ہے اور وہ جاننے والا اور قدرت رکھنے والا ہے۔ کچھ اول ضعف سے مراد بچپن کی حالت ہے اور قوت سے مراد جوانی اور دوسرے ضعف سے مراد بڑھاپا ہے۔ غرض اس قسم کی سیکڑوں باتیں ہیں جو غور کرنے سے معلوم ہوتی ہیں۔

الحاصل اختلاف فطرت کی صورت میں وہ خرابیاں بھی لازم نہیں آتیں جو مساوات فطرت کی صورت میں لازم آتی تھیں اور خداوند تعالیٰ کی قدرت کے عجائبات بھی زیادہ نظر آتے ہیں۔ جو مساوات فطرت کی صورت میں نظر نہ آ سکتے۔ لہذا خدا تعالیٰ نے اختلاف فطرت کی صورت کو اختیار فرمایا۔

پیغمبر کسی دوزخی کو جنتی نہیں بنا سکتے

خداوند تعالیٰ نے تمام مخلوقات کے پیدا کرنے سے بھی پہلے اس بات کا فیصلہ کر دیا ہے کہ فلاں شخص دوزخی ہے اور فلاں شخص جنتی ہے۔ غرض تمام دوزخیوں اور جنتیوں کی تعداد ضبط کر دی ہے۔ اس تعداد میں کمی بیشی ممکن نہیں ہے۔ انبیاء علیہم السلام کے تشریف لانے کے بعد اس

تعداد میں بالکل فرق نہیں آتا۔ جو دوزخی لکھے ہوئے تھے۔ وہ ان کے آنے پر بھی دوزخی ہی رہتے ہیں۔ ایک بھی ان میں سے جنتی نہیں ہو سکتا اور جو جنتی لکھے ہوئے ہیں۔ وہ ان کے آنے پر بھی جنتی ہی رہتے ہیں۔ غرض انبیاء علیہم السلام کے آنے کے بعد جنتیوں اور دوزخیوں کی شمار میں ایک ایک کا فرق بھی نہیں پڑتا۔

ترمذی شریف میں حدیث ہے کہ ایک دن رسول ﷺ صحابہ کرام رضوان اللہ تعالیٰ علیہم اجمعین کے پاس تشریف لائے اور آپ کے ہاتھ میں دو کتابیں تھیں۔ آپ نے فرمایا کہ تم جانتے ہو کہ یہ کتابیں کیسی ہیں تو صحابہ کرام نے عرض کیا کہ حضور ﷺ ہم کو معلوم نہیں ہے۔ آپ بتادیں تو البتہ معلوم ہو جائے گا۔ آپ ﷺ نے فرمایا جو کتاب میری دائیں ہاتھ میں ہے۔ یہ رب العالمین کی طرف سے ہے۔ اس میں تمام اہل جنت کے نام اور ان کے باپوں کے اور ان کے قبیلوں کے نام لکھ کر سب کو جوڑ لگا دیا گیا ہے۔ ان میں کی بیشی ممکن نہیں ہے اور جو کتاب میرے بائیں ہاتھ میں ہے یہ رب العالمین کی طرف سے ہے۔ اس میں تمام اہل نار کے نام اور ان کے باپوں کے نام اور ان کے قبیلوں کے نام لکھ کر سب کو جوڑ لگا دیا گیا ہے۔ ان میں کی بیشی ممکن نہیں ہے اور قرآن شریف میں بھی اس قسم کی آیتیں بہت سی ہیں۔ جو اس بات پر دلالت کرتی ہیں کہ جنتیوں اور دوزخیوں کا فیصلہ پہلے ہی ہو چکا ہے۔ اس میں تغیر و تبدل ممکن نہیں ہے۔

نمونہ کے طور پر ملاحظہ ہو: ”ان الذین کفروا سواء علیہم انذرتہم ام لم تنذرہم لایؤمنون (سورہ بقرہ)“ ﴿پیشک جو لوگ کافر ہو چکے ہیں براہِ راست ان کے حق میں خواہ آپ ان کو ڈرائیں یا نہ ڈرائیں وہ ایمان نہ لائیں گے﴾ یعنی کافروں کے متعلق ازلی فیصلہ ہو چکا ہے کہ یہ ازلی کافر ہی رہیں گے۔ آپ ان کو کتنا ہی ڈرائیں مگر وہ ہرگز ایمان نہیں لائیں گے۔

”لقد حق القول علی اکثرہم فہم لایؤمنون (سورہ یسین)“ ﴿ان میں سے اکثر لوگوں پر (تقدیری) بات ثابت ہو چکی ہے۔ سو یہ لوگ ہرگز ایمان نہ لائیں گے﴾ یعنی جن کے متعلق ازل میں یہ فیصلہ ہو چکا ہے کہ یہ لوگ دوزخ میں جائیں گے۔ وہ ہرگز ایمان نہیں لاسکتے۔ ”افمن حق علیہ کلمۃ العذاب افانت تنقذ من فی النار (سورہ زمر)“ ﴿بھلا جس شخص پر عذاب کی (ازلی تقدیری) بات محقق ہو چکی تو کیا آپ ایسے شخص کو جو کہ (علم الہی میں) دوزخ میں ہے (موجباتِ نار سے) چھڑا سکتے ہیں﴾ یعنی جو دوزخ میں جانے والے ہیں۔ وہ کوشش سے بھی ضلالت سے نہ نکلیں گے۔

غرض انبیاء علیہم السلام کسی دوزخی کو جنتی نہیں بنا سکتے۔ بلکہ جو لوگ ازلی فیصلہ میں دوزخی لکھے جا چکے ہیں۔ وہ انبیاء علیہم السلام کے آنے پر بھی دوزخی ہی رہیں گے۔ مثلاً اگر فرعون کے پاس بجائے ایک موسیٰ علیہ السلام کے ہزار نبی بھی بھیج دیا جاتا تو وہ کافر ہی رہتا اور ایسا ہی ابو جہل کے پاس اگر ہزار نبی بھی آتے تو وہ کافر ہی رہتا۔

اعتراض

جب انبیاء علیہم السلام کے آنے سے کوئی دوزخی بھی جنتی نہیں بن سکتا اور نہ کوئی جنتی دوزخی بن سکتا ہے بلکہ جو دوزخی تھے وہ ان کے آنے کے بعد بھی دوزخی ہی رہتے ہیں اور جو جنتی ہیں وہ جنتی ہی رہتے ہیں تو پھر ان کے آنے سے فائدہ ہی کیا ہوا۔ بلکہ ان کا آنا تو عبث رہا تو پھر اس سلسلہ کو خداوند تعالیٰ نے جاری ہی کیوں کیا تھا؟ عبث سلسلہ جاری کرنا ان کی شان کے خلاف ہے۔

الزامی جواب

ہر شخص کا یہ اعتقاد ہے کہ جس مریض کی قسمت میں شفاء لکھی ہوتی ہے۔ حکیم یا ڈاکٹر کے علاج سے اس کو شفا ہوگی اور جس مریض کی قسمت میں شفاء نہیں لکھی ہوتی اس کو تمام دنیا کے حکیم و ڈاکٹر بھی شفاء نہیں دے سکتے۔ غرض کوئی حکیم یا ڈاکٹر کسی ایسے مریض کو جس کی قسمت میں شفاء نہ ہو شفاء نہیں دے سکتا۔ تو پھر طبیوں اور ڈاکٹروں کا سلسلہ بھی بے کار و عبث رہا حالانکہ پھر بھی تمام دنیا کے عقلاء ان سے علاج کراتے ہیں۔ تو جو جواب اس کا ہے۔ وہی جواب سلسلہ انبیاء علیہم السلام کا ہے۔ جو روحانی ڈاکٹر و طبیب ہیں۔

تحقیقی جواب

عبث وہ فعل ہوتا ہے۔ جس میں کوئی بھی فائدہ نہ ہو۔ انبیاء علیہم السلام اگرچہ کسی دوزخی کو جنتی نہیں بنا سکتے لیکن ان کے آنے میں دو فائدے ہیں۔ جس فعل میں ایک فائدہ بھی ہو وہ عبث نہیں ہو سکتا۔ چہ جائیکہ جس فعل میں دو بہت بڑے فائدے ہوں اس کو عبث کہا جائے۔

پہلا فائدہ یہ ہے کہ کافر دوزخ میں ڈالنے کے وقت خداوند تعالیٰ پر ظلم کا دھبہ نہیں لگا سکیں گے اور اگر بغیر بھیجے انبیاء علیہم السلام کے ان کو دوزخ میں ڈالا جاتا تو نفس الامر میں ظلم نہ ہوتا کیونکہ خداوند تعالیٰ کو بوجہ عالم الغیب ہونے کے پہلے ہی سے معلوم ہے کہ فلاں فلاں آدمی کافر ہی رہیں گے۔ اگرچہ ان کے پاس ہزاروں نبی بھی بھیجے جائیں تو وہ ایمان نہیں لائیں گے۔ لیکن ان لوگوں کو یہ موقع مل جائے گا کہ خدا تعالیٰ پر ظلم کا دھبہ لگائیں اور یہ کہیں کہ ہم پر ظلم کیا جا رہا ہے کہ

بغیر بھیجے کسی سمجھانے والے کے ہم کو دوزخ میں ڈالا جا رہا ہے۔ ہماری کیا خطا ہے۔ اگر ہم کو کسی نبی کے ذریعہ سمجھاتے اور ہم نہ مانتے تو بے شک ہم کو دوزخ میں ڈال دیتے۔ اسی فائدہ کے متعلق اس آیت میں اشارہ ہے:

”رسلنا مبشرين ومنذرين لئلا يكون للناس على الله حجة بعد الرسل وكان الله عزيزا حكيما (سورہ نساء)“ ”ہاں ان سب کو خوشخبری دینے والے اور خوف سنانے والے پیغمبر بنا کر اس لئے بھیجا تا کہ لوگوں کے پاس اللہ تعالیٰ کے سامنے ان پیغمبروں کے بعد کوئی عذر باقی نہ رہے اور اللہ تعالیٰ پورے زور والے ہیں بڑی حکمت والے ہیں۔ اللہ خدا تعالیٰ نے اس آیت میں پہلے چند انبیاء علیہم السلام کا ذکر فرمایا ہے۔ اس کے بعد آیت میں ان کے بھیجنے کا فائدہ و حکمت بتائی ہے کہ ان تمام حضرات کو اس لئے بھیجا ہے کہ ان کے آنے کے بعد لوگوں کو قیامت کے روز اللہ تعالیٰ پر بظاہر بھی ظلم کا دھبہ لگانے کا موقع نہ ملے ورنہ قیامت کے روز یوں کہتے کہ ہماری کیا خطا ہے جو ہم کو دوزخ میں ڈالا جا رہا ہے اور ”وكان الله عزيزا حكيما“ میں یہ ظاہر کر دیا گیا ہے کہ گو میرا بغیر بھیجے رسولوں کے سزا دینا بھی حقیقت میں ظلم نہ تھا کیونکہ میں مالک حقیقی ہونے میں منفرد ہوں۔ مگر چونکہ میں حکیم بھی ہوں لہذا میری حکمت کا تقاضا یہی تھا کہ رسولوں کو بھیج کر ظاہری عذر کی جڑ کو بھی کاٹ دوں۔

غرض انبیاء علیہم السلام کے بھیجنے سے مقصد دوزخیوں کو جنتی بنانا نہیں ہے تا کہ اس مقصد کے حاصل نہ ہونے کی وجہ سے ان کے آنے کو عیب قرار دیا جائے۔ بلکہ ان کے آنے کا مقصد لوگوں کے عذر کی جڑ کو کاٹنا ہے۔

اگر لوگوں کی طرف سے اس عذر کا احتمال نہ ہوتا تو شاید رسولوں کے بھیجنے کی ضرورت نہ ہوتی۔ جیسا کہ اس آیت میں ارشاد ہے: ”ولو لا ان تصيبهم مصيبة بما قدمت ايديهم فيقولوا ربنا الولا ارسلت الينا رسولا فنتبع ايتك ونكون من المؤمنين (سورہ قصص)“ ”اور ہم رسول نہ بھیجے اگر یہ بات نہ ہوتی کہ ان پر ان کے کرداروں کے سبب کوئی مصیبت نازل ہوتی تو یہ کہنے لگتے کہ اے ہمارے پروردگار آپ نے ہمارے پاس کوئی نبی کیوں نہ بھیجا تا کہ ہم آپ کے احکام کا اتباع کرتے اور ایمان لانے والوں میں ہوتے۔“ غرض انبیاء علیہم السلام کی بعثت سے ایک فائدہ یہ ہے کہ کفار کو قیامت کے روز خداوند تعالیٰ پر ظلم کا دھبہ لگانے کا موقعہ نہیں ملے گا۔

دوسرا فائدہ یہ ہے کہ انبیاء علیہم السلام کے فیض محبت سے مراتب کمال جلدی اور آسانی



سے طے ہوتے ہیں۔ جو کمال پچاس برس میں حاصل ہوتا وہ ان کی محبت میں ایک برس بلکہ چند منٹوں میں حاصل ہو جاتا ہے۔ کیونکہ وہ اس فن کے پورے ماہر ہوتے ہیں اور تمام نشیب و فراز سے واقف لہذا بہت جلد راستہ طے کر دیتے ہیں۔

غرض اس کے ذریعہ سے ہدایت تو انہی لوگوں کو ہوگی جن کی قسمت میں ہے۔ کسی بد بخت ازلی کو راہ راست پر نہیں لاسکتے۔ لیکن جن لوگوں کی قسمت میں ہدایت ہے۔ ان کو بہت جلد کمال تک پہنچا دیتے ہیں۔ اگر وہ لوگ ان کی محبت میں نہ آتے تو بہت دیر میں کمال کو پہنچتے۔ جیسا کہ ڈاکٹر و طبیب کے علاج سے اچھا دوا ہی ہوگا جس کی قسمت میں شفاء لکھی ہوئی ہے۔ لیکن ڈاکٹر و طبیب کا کمال صرف اتنا ہے کہ جو مرض ان کے علاج کے بغیر ایک مہینہ میں جاتا وہ ان کے علاج سے ایک ہفتہ میں جائے گا۔ کیا یہ کوئی معمولی فائدہ ہے۔

مثلاً ایک شخص مکان پر جانا چاہتا ہے اور اس کا مکان ایک ہزار میل کے فاصلہ پر ہے۔ پیدل جائے جب بھی وہ وہیں جائے گا اور ریل پر جائے جب بھی وہ وہیں جائے گا۔ لیکن اگر پیدل جائے تو کم از کم دو مہینے میں پہنچے گا۔ وہ بھی بڑی تکلیف اٹھا کر اور اگر ریل پر جائے تو دو دن میں پہنچے گا نہایت آسانی سے تو کیا ریل کا یہ کوئی معمولی کمال ہے؟ ہرگز نہیں بلکہ بہت بڑا کمال ہے کہ دو مہینے کی مصیبت سے بچا کر نہایت آسانی کے ساتھ دو دن میں منزل مقصود تک پہنچا دیا۔ کیا کوئی ریل کو عبث کہہ سکتا ہے؟ ایسا ہی انبیاء علیہم السلام کا کمال بھی ہے کہ وہ بہت بڑے لمبے راستے کو جلد اور آسانی کے ساتھ طے کر کر منزل مقصود تک پہنچا دیتے ہیں۔ یہی وجہ ہے کہ جس نے اسلام سے مشرف ہو کر صرف چند منٹ بھی محبت رسول ﷺ حاصل کی ہے۔ جس کی وجہ سے وہ صحابہ کرام رضوان اللہ تعالیٰ علیہم اجمعین کی فہرست میں داخل ہو گیا ہے۔ کوئی شخص بعد میں آنے والوں میں سے اس ادنیٰ درجہ کے صحابی کے مرتبہ کو نہیں پہنچ سکتا۔ خواہ وہ کتنا ہی عبادت گزار کیوں نہ ہو۔ یہی مطلب ہے مولانا روم صاحب کے اس شعر کا:

یک زمانہ محبت ہا اولیاء بہتر از صد سالہ طاعت بے ریا

یعنی جو کمال علیحدہ رہ کر برسوں میں حاصل ہوتا ہے۔ وہ ایک کامل مرشد کی محبت میں منٹوں میں حاصل ہو جاتا ہے اور انبیاء علیہم السلام سے بڑھ کر کوئی کامل دنیا میں نہیں آ سکتا۔ لہذا ان کی محبت و تعلیم سے سینکڑوں برسوں کا راستہ منٹوں میں طے ہو جاتا ہے۔ الحاصل انبیاء علیہم السلام کی بعثت سے دو فائدے ہوتے ہیں۔ ایک کفار کے عذر درفع کرنا تاکہ خداوند تعالیٰ پر ظلم کا دھبہ نہ لگا سکیں۔ دوسرا طالبان ہدایت کو بہت جلد کمال تک پہنچانا۔

تو اب ان دو فائدوں کے ہوتے ہوئے سلسلہ انبیاء علیہم السلام پر عبث ہونے کا اہرام لگانا سراسر نادانی ہوگی۔

پیغمبروں کا جان سے زیادہ محبوب ہونا

انسان کے لئے خداوند کی رضا سے بڑھ کر کوئی چیز محبوب نہیں ہو سکتی۔ کیونکہ عاشق کی نظر میں محبوب کی رضا سے بڑھ کر کوئی چیز نہیں ہوا کرتی۔ حتیٰ کہ اپنی جان سے بھی محبوب کی رضا کو زیادہ محبوب سمجھتا ہے۔ اس لئے اس کی رضا میں اپنی جان کو بھی قربان کر دیتا ہے۔ یہ بات تو مجازی محبوبوں کے عاشقوں میں بھی موجود ہے۔ تو بھلا عاشقان محبوب حقیقی کے نزدیک رضائے محبوب سے بڑھ کر کیا چیز ہوگی۔ ایک جان نہیں بلکہ ہزار جانوں کو بھی اس کی رضا پر قربان کر دیں۔ اس لئے حضور ﷺ نے فرمایا کہ میرا جی چاہتا ہے کہ خداوند تعالیٰ کی راہ میں قربان ہو جاؤں پھر زندہ کیا جاؤں پھر قربان ہو جاؤں پھر زندہ کیا جاؤں پھر قربان ہو جاؤں۔

چونکہ اس رضا کے حصول کے ذریعہ فقط انبیاء علیہم السلام ہوتے ہیں لہذا وہ بھی تمام چیزوں سے زیادہ محبوب ہونے چاہئیں۔ حتیٰ کہ جان سے بھی اس لئے کہ جو مقصد دیگر مقاصد سے زیادہ محبوب ہو اس کا ذریعہ بھی باقی مقاصد سے زیادہ محبوب ہے۔ تو اس کا ذریعہ بھی جان سے زیادہ محبوب ہونا چاہئے۔ مجنون سے پوچھئے کہ جو شخص لکلی کے وصل کا ذریعہ ہو وہ اس کے نزدیک کس قدر محبوب ہوگا۔ انبیاء علیہم السلام چونکہ محبوب حقیقی کے وصل کا واحد ذریعہ ہوتے ہیں۔ لہذا وہ جان سے بھی زیادہ محبوب ہونے چاہئیں۔

جس قدر مصائب انسان پر مرنے کے بعد آنے والے ہیں۔ وہ دنیاوی مصائب سے بدرجہا زیادہ اور سخت ہیں۔ ان سے بچنے کے ذریعہ بھی انبیاء علیہم السلام کے سوا دوسرا نہیں ہے۔ کوئی حکیم یا ڈاکٹر نہیں بتا سکتا کہ قبر کا اندھیرا دور کرنے کا کیا علاج ہوگا یا اس کی تنگی کیونکر رفع ہوگی یا وحشت سے بچنے کا کیا ذریعہ ہوگا۔ یا میدان حشر میں آفتاب کی گرمی کیونکر جائے گی یا پل صراط سے گزرنے کے لئے سواری کیونکر میسر ہوگی۔ مگر انبیاء علیہم السلام کی تعلیم میں یہ کمال ہے کہ ہزار ہا سال پہلے ان تمام مصائب سے بچنے کا علاج بتا دیتے ہیں اور پھر ان کے علاج میں یہ خوبی ہوتی ہے کہ نہایت ہی آسان و سستا ہوتا ہے تو اس اعتبار سے بھی انبیاء علیہم السلام تمام چیزوں سے زیادہ محبوب ہونے چاہئیں۔ الحاصل جلب منافع و دفع مضار دونوں کے اعتبار سے انبیاء علیہم السلام کا وجود اقدس تمام اشیاء سے زیادہ محبوب ہونا چاہئے۔

اس کے متعلق ارشاد ہے اس آیت میں ”النبي اولیٰ بالمؤمنین من انفسهم (سورہ احزاب)“ نبی کریم ﷺ ایمان والوں کے ساتھ خود ان کے نفس (اور ذات) سے بھی زیادہ تعلق رکھتے ہیں۔ کیونکہ اگر نفس برا ہے تب تو ظاہر ہے کہ وہ بدخواہ ہے اور حضور ﷺ خیر خواہ ہیں اور اگر نفس اچھا ہے۔ تب بھی بعض مصالح اور منافع اس سے مخفی رہتے ہیں۔ ان مصالح کا مشورہ نفس نہیں دے سکتا۔ خصوصاً مصالح دیدیہ و اخرویہ میں اور حضور ﷺ کو خداوند تعالیٰ نے جمیع مصالح ضروریہ کا علم عطا فرمایا ہے اور آپ کا اپنی جان سے بھی زیادہ حق ہے اور آپ جان سے زیادہ محبوب ہونے چاہئیں۔ اسی لئے فرمایا ہے رسول اللہ ﷺ نے کہ کوئی تم میں سے مومن نہیں ہوگا جب تک کہ اس کو میری محبت اپنے باپ اور ماں اور اولاد اور اپنی جان اور سب لوگوں سے زیادہ نہ ہو۔

پیغمبروں کی تصدیق کا جزو ایمان ہونا

جب یہ بات واضح ہو چکی کہ خداوند تعالیٰ کی رضا جوئی انسان کا اہم ترین فریضہ ہے۔ تو حسب قاعدہ (مقدمہ واجب کا واجب ہوتا ہے) جن چیزوں پر خداوند تعالیٰ کی رضا کا حصول موقوف ہوگا۔ ان سب کی تصدیق جزو ایمان ہوگا اور وہ تین چیزیں ہیں۔ انبیاء علیہم السلام، ملائکہ، آسمانی کتابیں۔ کیونکہ آسمانی کتابیں تو رضا جوئی کا مفصل قانون ہوتی ہیں۔ جو مقصود بالذات ہے لہذا ان پر ایمان لانا فرض ہوگا اور کتابوں کا حصول موقوف ہوتا ہے انبیاء علیہم السلام پر لہذا ان پر بھی ایمان لانا ضروری ہوگا اور انبیاء علیہم السلام کے پاس کتابوں کا آنا موقوف ہے۔ سلسلہ ملائکہ پر لہذا ان پر بھی ایمان لانا لازمی ہوگا۔ الغرض ملائکہ، انبیاء علیہم السلام، آسمانی کتابیں یہ تینوں چیزیں موقوف علیہ ہیں۔ خداوند تعالیٰ کی رضا جوئی کا لہذا ان تینوں کی تصدیق جزو ایمان ہوگا اور رضا حاصل کرنے نہ کرنے کی جزا و سزا کے لئے چونکہ قیامت کا دن مقرر ہے۔ لہذا اس کی تصدیق بھی جزو ایمان ہوگا اور قیامت کے دن جزا و سزا کا دینا موقوف مرنے کے بعد دوبارہ جلانے پر لہذا مرنے کے بعد دوبارہ جلانے پر ایمان لانا بھی جزو ایمان ہوگا۔

الحاصل ملائکہ، انبیاء علیہم السلام، آسمانی کتابیں مرنے کے بعد دوبارہ جلانا، قیامت کا دن ان سب پر ایمان لانا فرض ہوگا کوئی شخص جیٹک ان سب پر ایمان نہ لائے ہرگز ہرگز مومن نہیں ہوگا اور نہ ضائع ہوئی حاصل کر سکے گا۔ جو اہم ترین فریضہ انسان ہے بلکہ ”خسر الدنیا والاخرۃ“ کا مصداق ہوگا۔

بِسْمِ اللَّهِ الرَّحْمَنِ الرَّحِيمِ  
الحمد لله الذي هدانا لهذا  
ما كنا لنهتدي لولا أن هدانا الله

# ضرورت رسالت

(حصہ دوم)



حضرت مولانا سلطان محمود دہلوی علیہ السلام

## بِسْمِ اللّٰهِ الرَّحْمٰنِ الرَّحِیْمِ

الحمد لله رب العلمين والصلوة والسلام على افضل الرسل

والنبيين وعلى اله واصحابه اجمعين ، اما بعد !

ابتداء سے لے کر اب تک تو بحث قحی مطلق نبوت کے متعلق جو تمام انبیاء علیہم السلام میں مشترک ہے۔ لیکن اب خاص رسول ﷺ کی نبوت کے متعلق گفتگو شروع ہوتی ہے۔ آپ کی نبوت کے متعلق چند بحثیں ایسی ہیں۔ جن کا ذکر کرنا اور ان کو دلائل سے واضح کرنا ضروری ہے۔ مخالفین اسلام کو ان بحثوں کے متعلق طرح طرح کے شکوک و شبہات پیش آتے ہیں لہذا ان بحثوں پر اس قدر روشنی ڈالنی ضروری ہے کہ سمجھدار و انصاف پرست کا اطمینان ہو جائے۔

رسول اللہ ﷺ کا تمام پیغمبروں سے افضل ہونا

اہل اسلام کے نزدیک تمام انبیاء علیہم السلام کی محبت اور ان کی نبوت کا اعتقاد جزو ایمان ہے۔ کسی ایک نبی کے منکر کو بھی کافر سمجھتے ہیں۔ لیکن خاص کر رسول اللہ ﷺ کو تمام انبیاء علیہم السلام سے افضل و اعلیٰ اور سب کا سرور سمجھتے ہیں اور یہ ان کا مجرد دعویٰ ہی نہیں بلکہ ان کے پاس اس کے دلائل عقلیہ و نقلیہ دونوں طرح کے موجود ہیں۔ لیکن قبل اس کے کہ میں دلائل کا ذکر کروں، مناسب سمجھتا ہوں کہ پہلے یہ بتا دوں کہ افضلیت کے معنی کیا ہیں؟ کیونکہ بہت سے لوگوں کو اس میں بھی غلط واقع ہوا ہے جس کی وجہ سے غلط نتائج پر پہنچے ہیں۔

افضلیت کے معنی کی تشریح

اہل اسلام کے کے نزدیک جو معنی حضور ﷺ کے افضل الانبیاء ہونے کے ہیں۔ ان کو نہ سمجھنے کی وجہ سے اکثر لوگوں نے آپ کی افضلیت کا انکار کر دیا ہے اور اپنی طرف سے غلط معیار قائم کر کے دیگر انبیاء علیہم السلام کے افضل ہونے کا دعویٰ کیا ہے کسی نے تو یہ سمجھا کہ جس نبی کے معجزے بڑے ہیں۔ وہ نبی بھی بڑا ہے۔ اس بناء پر نصاریٰ نے یہ دعویٰ کیا کہ عیسیٰ علیہ السلام حضور ﷺ سے افضل ہیں۔ کیونکہ ان کے معجزے (یعنی مردوں کو زندہ کرنا اور مادر زاد اندھوں کو اچھا کرنا وغیرہ) حضور ﷺ کے معجزے سے بڑے ہیں۔ یہود نے یہ کہا کہ موسیٰ علیہ السلام کے معجزات بڑے ہیں۔ لہذا وہ افضل ہیں۔ کسی نے کہا کہ آدم علیہ السلام کو ملائکہ سے سجدہ کرایا گیا ہے۔ حضور ﷺ کو نہیں کرایا لہذا آدم علیہ السلام حضور ﷺ سے افضل ہیں۔ غرض

اس طرح لوگوں نے مختلف معیار اپنی طرف سے قائم کئے۔ مگر یہ تمام باتیں انضیلت کا صحیح معیار نہ سمجھنے کی وجہ سے تھیں۔

معجزات کی جو تحقیق اور پرکزرچکی ہے۔ اس کے سمجھ لینے کے بعد ہر شخص نہایت آسانی سے سمجھ سکتا ہے کہ معجزات کو انضیلت کا معیار ٹھہرانا صحیح نہیں ہے۔ لیکن اگر کوئی معاندانہ اپنے عناد سے باز نہ آئے اور معجزات ہی کو معیار انضیلت قرار دینے پر اصرار کرے تو عنقریب اللہ نے چاہا تو یہ مرحلہ بھی طے کر دیا جائے گا کہ کس نبی کے معجزات بڑے ہیں اور انشاء اللہ آفتاب کی طرح روشن کر دیا جائے گا کہ کسی نبی کے معجزات حضور ﷺ کے معجزات سے بڑے نہیں تھے۔ لیکن پہلے میں اس بات کو صاف کرنا چاہتا ہوں کہ اہل اسلام کے نزدیک حضور ﷺ کی انضیلت کے معنی کیا ہیں اور ان کے پاس اس دعویٰ کے دلائل عقلیہ یا نقلیہ کیا ہیں۔

اہل اسلام کے نزدیک نہ تو انضیلت کے یہ معنی ہیں کہ حضور ﷺ خوشخط زیادہ تھے اور نہ یہ معنی ہیں کہ آپ ﷺ نے ساری عمر میں شادی نہیں کی اور نہ یہ معنی ہیں کہ آپ ﷺ کو ملائکہ سے سجدہ کرایا گیا اور نہ یہ معنی ہیں کہ آپ کو زندہ آسمان پر اٹھایا گیا وغیرہ وغیرہ۔ بلکہ انضیلت کے یہ معنی ہیں کہ منصب نبوت میں آپ تمام انبیاء علیہم السلام سے اعلیٰ و افضل تھے اور خداوند تعالیٰ کے دربار میں تمام حضرات انبیاء علیہم السلام سے زیادہ مقرب تھے۔ یعنی آپ ﷺ کو نبوت کا اتنا بڑا منصب عطا کیا گیا کہ جس سے اوپر نبوت کا کوئی درجہ ہی باقی نہ رہا اور تمام انبیاء علیہم السلام منصب نبوت میں آپ ﷺ کے ماتحت اور آپ ﷺ سے کم درجہ کے تھے اور خداوند تعالیٰ کے دربار میں آپ ﷺ کو قرب کا وہ درجہ عطا کیا گیا کہ اس سے اوپر قرب کا کوئی درجہ باقی نہیں رہا اور تمام انبیاء علیہم السلام قرب خداوندی میں آپ ﷺ سے کم درجہ کے تھے۔

مثال کے طور پر یوں سمجھئے کہ جس طرح وزارت کے درجات میں وزیر اعظم کا درجہ سب سے بڑا ہوتا ہے۔ وزارت کا کوئی درجہ اس سے اوپر نہیں ہوتا۔ تمام وزراء منصب وزارت میں اس کے ماتحت اور اس سے کم درجہ کے ہوتے ہیں۔ یا جس طرح حکومت کے درجات بادشاہ پر ختم ہو جاتے ہیں۔ حکومت کا کوئی درجہ اس سے اوپر نہیں ہوتا۔ تمام حکام منصب حکومت میں اس کے ماتحت اور اس سے کم درجہ کے ہوتے ہیں۔ یا جس طرح درجات روشنی میں آفتاب سب سے بڑا ہے۔ روشنی کا کوئی درجہ اس سے اوپر نہیں ہے۔ تمام ستارے روشنی میں اس وجہ سے کم درجہ کے ہیں۔ اسی طرح رسول اللہ ﷺ کو منصب نبوت و قرب خداوندی میں وہ درجہ عطا ہوا ہے کہ اس سے اوپر کوئی درجہ نبوت و قرب کا باقی نہیں رہا اور تمام انبیاء علیہم السلام درجہ نبوت و قرب میں

آپ ﷺ سے کم درجہ کے تھے۔

یہ ہیں معنی حضور ﷺ کے افضل الانبیاء ہونے کے اہل اسلام کے نزدیک۔ اس کے بعد چند باتیں قابل غور ہیں:

الف ..... منصب نبوت کے ملنے کا دار و مدار چونکہ قرب خداوندی پر ہے۔ سوا مقربین کے یہ منصب دوسرے کو مل ہی نہیں سکتا۔ چنانچہ ابتداء ہی میں اس کی تشریح کر دی گئی ہے تو جس درجہ کا قرب ہوگا۔ اسی درجہ کا منصب ملے گا۔ تو اب کسی نبی کو منصب نبوت سب سے بڑا ملنا اس بات کی صریح دلیل ہوگی کہ یہ نبی سب سے زیادہ مقرب تھا لہذا اگر ہم حضور ﷺ کا منصب نبوت میں سب سے بڑا ہونا ثابت کر دیں گے تو آپ ﷺ کا دربار خداوندی میں سب سے مقرب ہونا ثابت ہو جائے گا۔ کسی دوسری دلیل کی ضرورت باقی نہیں رہے گی۔

ب ..... حضور ﷺ کا منصب نبوت میں اعلیٰ و افضل ہونا دو وجہ سے ہے۔ ایک وجہ یہ ہے کہ آپ کی شریعت خاص وقت کے ساتھ مخصوص نہیں ہے۔ بلکہ قیامت تک بدستور باقی رہے گی اور باقی انبیاء علیہم السلام کی شریعتیں خاص خاص وقتوں کے ساتھ مخصوص تھیں حتیٰ کہ حضور ﷺ کے آنے پر سب منسوخ کر دی گئیں۔ دوسری وجہ یہ ہے کہ آپ کی شریعت و دعوت کسی خاص قوم یا ملک کے ساتھ مخصوص نہیں ہے۔ بلکہ تمام دنیا کے جن و انسان کے لئے ہے اور باقی حضرات کی دعوت و شریعت خاص خاص قوموں کے لئے تھی۔

ج ..... مذکورہ بالا دونوں وجوہات کو دو فصولوں میں بیان کیا جائے گا۔ پہلے آپ کی دعوت و شریعت کا تمام دنیا کے لئے عام ہونا ثابت کیا جائے گا۔ بعد میں آپ کی شریعت کا قیامت تک باقی رہنا ثابت کیا جائے گا۔

حضرت رسول ﷺ کی دعوت کا عام ہونا

حضور ﷺ کی شریعت و دعوت عام ہونے کے دلائل دو طرح کے ہیں۔ عقلیہ و نقلیہ۔ پہلے دلائل نقلیہ کا ذکر کرتا ہوں۔ اس کے بعد دلائل عقلیہ پیش کروں گا۔

دلائل نقلیہ

..... ”وما ارسلناک الا کافۃ للناس بشیرا و نذیرا و لکن اکثر الناس لا یعلمون (سورہ سبا)“ ”ہم نے تو آپ کو تمام لوگوں کے واسطے پیغمبر بنا کر بھیجا ہے خوشخبری سنانے والا اور ڈرانے والا لیکن اکثر لوگ نہیں سمجھتے۔“ لفظ ناس اطلاق عربی میں جن کو بھی شامل ہے۔

۲..... ”تبٰرک الذی نزل الفرقان علی عبده لیكون للعلمین نذیرا (سورہ فرقان)“ ﴿بڑی عالیشان ذات ہے جس نے یہ فیصلہ کی کتاب (یعنی قرآن شریف) اپنے بندہ خاص (ﷺ) پر نازل فرمائی تاکہ وہ تمام جہاں والوں (یعنی انسان و جن سب) کے لئے ڈرانے والا ہو۔﴾

۳..... ”ان هو الاٰذکر للعلمین (سورہ تکویر)“ ﴿بس یہ (یعنی قرآن شریف) دنیا جہاں والوں کے لئے ایک بڑا نصیحت نامہ ہے۔﴾

۴..... ”قل یا ایہا الناس انی رسول اللہ الیکم جمیعاً الذی لہ ملک السموات والارض (سورہ اعراف)“ ﴿آپ کہہ دیجئے کہ اے (دنیا جہاں کے) لوگو میں تم سب کی طرف اس اللہ کا بھیجا ہوا پیغمبر ہوں جس کی بادشاہی ہے تمام آسمانوں اور زمین میں۔﴾ لفظ تاس اطلاق عرفی میں جن کو بھی شامل ہے۔ جیسا کہ اوپر گزر چکا ہے۔

۵..... ”هو الذی ارسل رسوله بالهدی و دین الحق لیظہرہ علی الدین کلہ ولو کرہ المشرکون (سورہ صف)“ ﴿وہ اللہ ایسا ہے جس نے اپنے رسول (ﷺ) کو ہدایت (یعنی قرآن شریف) اور سچا دین (اسلام) دے کر بھیجا ہے تاکہ اس (دین) کو تمام دینوں پر غالب کر دے گو مشرک کیسے ہی ناخوش ہوں۔﴾

ان مذکورہ بالا آیات میں آپ ﷺ کی دعوت و شریعت عام ہونے کی تصریح ہے۔ آیات تو اور بھی ہیں۔ لیکن اختصاراً ان کو ذکر نہیں کیا گیا۔

۶..... ”قال النبی ﷺ وکان النبی یبعث الی قومہ خاصۃ وبعثت الی الناس کافۃ“ (بخاری باب قول النبی ﷺ جعلت لی الارض مسجداً و طهوراً) ﴿حضور ﷺ نے فرمایا کہ (میرے سے پہلے) نبی کو خاص اسی کی قوم کی طرف بھیجا جاتا تھا اور میں سب دنیا کے لوگوں کی طرف بھیجا گیا ہوں۔﴾ احادیث تو اس مضمون کی اور بھی بہت ہیں۔ لیکن مذکورہ بالا آیات صریحہ کے ہوتے ہوئے زیادہ احادیث کے ذکر کرنے کی چنداں ضرورت نہیں ہے۔

دلائل عقلیہ

۱..... حضور ﷺ کا سچا نبی ہونا دلائل و معجزات سے ثابت ہے۔ خصوصاً ”قرآن شریف“ ایک ایسا معجزہ ہے آپ کی صداقت کا جس کا جواب نہ اب تک ہوا ہے اور نہ قیامت تک ہوگا۔ جس کی تشریح کسی قدر معجزات کے بیان میں گزر چکی ہے اور مزید تشریح آگے آئے گی اور حضرات اہل کتاب بھی آپ ﷺ کو نبی تسلیم کر چکے ہیں۔ کیونکہ وہ فقط آپ ﷺ کو عرب کے لئے



نبی مانتے تھے۔ گو عموم دعوت کے منکر تھے اور یہ بات اظہر من الشمس ہے کہ نبی جھوٹ نہیں بول سکتا۔ کیونکہ جھوٹ بولنا گناہ کبیرہ ہے اور انبیاء علیہم السلام معصوم گناہوں سے پاک ہوتے ہیں۔ جس کی تشریح ابتداء میں گزر چکی ہے۔ پس جب آپ ﷺ کا نبی ہونا ثابت ہے تو جو کچھ آپ ﷺ نے زبان مبارک سے فرمائیں گے وہ سب سچ ہوگا اور آپ ﷺ نے اپنی زبان مبارک سے یہ دعویٰ کیا ہے کہ میری شریعت و دعوت عام ہے تمام دنیا جہاں والوں کے لئے، جس کی تشریح آیات و احادیث میں اوپر گزر چکی ہے۔ پس ماننا پڑے گا کہ آپ ﷺ تمام دنیا کے لئے نبی ہیں۔ دیگر انبیاء علیہم السلام کی نبوت چونکہ عام نہیں تھی لہذا ان میں سے کسی نے یہ دعویٰ ہی نہیں کیا کہ میں ساری دنیا کے لئے نبی ہوں۔

الحاصل اگر کسی کو حضور ﷺ کی نبوت میں شک ہو تو ہم سے رفع کر لے مگر اس کے ثبوت کے بعد آپ ﷺ کی نبوت کے عام ہونے کی دلیل کی حاجت نہیں ہوگی۔ بلکہ آپ ﷺ کا فرما دینا ہی کافی ہوگا۔

۲..... اثبات دعویٰ کے لئے جس قدر دلائل پیش کئے جاسکتے ہیں۔ ان سب سے زیادہ واضح مشاہدہ ہے۔ مشاہدہ سے بڑھ کر کوئی دلیل واضح نہیں ہوتی اور مذہب اسلام کے عالمگیر ہونے کا ہر شخص مشاہدہ کر سکتا ہے۔ کون سا ایسا ملک ہے جس میں اسلام کے شیدائی نہ ملتے ہوں؟ جو لوگ اپنے مذہب کو قدیم بتاتے ہیں اور دعویٰ کرتے ہیں کہ ہمارا مذہب اسلام سے لاکھوں برس پہلے سے چلا آ رہا ہے۔ وہ نظر انصاف سے دیکھیں کہ ان کے مذہب نے باوجود قدیم ہونے کے کس قدر وسعت حاصل کی ہے اور اسلام جس کو دنیا میں آئے ہوئے ابھی چودہ سو سال بھی پورے نہیں ہوئے۔ اس کی وسعت کہاں تک پہنچ گئی ہے۔ اگر پہاڑوں کی غاروں میں جا کر دیکھیں تو وہاں بھی اسلام کی صداکان میں آئے گی اور اگر جنگلوں کو جا کر ٹٹولیں تو جھاڑیاں، بوٹیاں بھی اسلام کا پتہ دیں گی۔ غرض کوئی کو نہ زمین کا ایسا نہیں ملے گا جس میں اسلام کی آواز نہ آئے۔

الحاصل حضور ﷺ کی شریعت کا عام ہونا اس وقت آفتاب کی طرح روشن ہے۔ ہر شخص مشاہدہ کر سکتا ہے کہ کوئی مذہب دنیا بھر میں اس قدر وسعت نہیں حاصل کر سکا اور نہ کر سکے گا۔ اگر اسلام میں عام ہونے کی صلاحیت نہ ہوتی تو اس قدر جلدی وسعت ہرگز حاصل نہ کر سکتا۔ جیسا کہ دیگر مذہب نہیں کر سکے۔ کیونکہ ان میں عام ہونے کی صلاحیت ہی نہیں ہے۔ جیسا کہ تیسری دلیل سے واضح ہو جائے گا۔

۳..... حضور ﷺ کی شریعت کے قوانین کی وضع میں غور کرنے سے یہ امر واضح ہو جاتا ہے کہ یہ شریعت عالمگیر شریعت ہے۔ کیونکہ ہر قانون میں تمام دنیا کی قوموں کی مصلحت کو مد نظر رکھا گیا ہے۔ اگر کسی دوسرے مذہب والے یہ دعویٰ کریں کہ ہمارا مذہب تمام دنیا کے لئے ہے تو اولاً یہ دعویٰ مشاہدہ کے خلاف ہے اور ثانیاً جب اس مذہب کے قوانین پر نظر ڈالی جائے تو یہ دعویٰ غلط ثابت ہوگا۔ کیونکہ اس مذہب کے قوانین میں یہ صلاحیت ہی نہیں ہوگی کہ تمام قوموں کی مصلحت کو پورا کر سکیں۔

قوانین میں غور کرنے کے بعد کوئی مذہب سوا اسلام کے ایسا نظر نہیں آئے گا کہ جس کے قوانین میں تمام دنیا کی قوموں کی مصلحت کا لحاظ رکھا گیا ہو لہذا تمام دنیا کو دعوت دینے کا حق مذہب اسلام ہی کو حاصل ہے۔

گو اس رسالہ کا موضوع قوانین کی تشریح نہیں ہے۔ بلکہ صرف مسئلہ رسالت کو واضح کرنے کے لئے لکھا گیا ہے۔ لیکن نمونہ کے طور پر چند قوانین کو پیش کرتا ہوں۔

(۱) الرسالۃ..... اول تو اسی مسئلہ میں غور فرمائیے جو موضوع ہے اس رسالہ کا (یعنی مسئلہ رسالت) کہ اس میں کس خوبی کے ساتھ مصلحت عامہ کو مد نظر رکھا گیا ہے۔ عاقل آدمی ان تمام باتوں پر غور کرنے کے بعد جو مسئلہ رسالت کے متعلق اس رسالہ میں ذکر کی گئی ہیں۔ نہایت آسانی کے ساتھ اس نتیجہ پر پہنچ سکتا ہے کہ اصلاح عامہ کے لئے اس سے بہتر اور کوئی صورت رسالت کی نہیں ہو سکتی۔

چونکہ اس مسئلہ کے تمام پہلو اس رسالہ میں مفصل موجود ہیں لہذا اس کے متعلق زیادہ تفریح کی ضرورت نہیں ہے۔

(۲) انضباط اوقات..... ہر شخص جانتا ہے کہ لین دین و عبادت و احکام میں انضباط اوقات کی ضرورت پڑتی ہے۔ مثل حج و زکوٰۃ و روزہ رمضان و عیدین و عدت و طلاق وغیرہ وغیرہ اور انضباط اوقات کی دوسورتیں ہیں۔ شمسی حساب و قمری حساب۔ لیکن شمسی حساب ہر شخص نہیں سمجھ سکتا۔ بلکہ اس کے سمجھنے کے لئے ایک اچھے حساب دان کی ضرورت ہے اور انضباط اوقات کی ضرورت فقط حساب دانوں ہی کے لئے نہیں ہے۔ بلکہ ہر کس و ناکس کو پیش آتی ہے اور قمری حساب بالکل آسان ہے۔ خواندہ و ناخواندہ اس کو برابر سمجھ سکتا ہے لہذا مذہب اسلام نے ہر قسم کے لوگوں کا لحاظ کرتے ہوئے قمری حساب کو اختیار کیا ہے اور احکام کا دار و مدار اسی پر رکھا ہے تاکہ کسی

فخص کو دقت نہ پیش آئے۔

حدیث شریف میں آتا ہے کہ ایک دفعہ حضور ﷺ نے قسم کھائی کہ ایک مہینہ تمام بیبیوں سے علیحدہ رہیں گے۔ ایک بالا خانہ میں تشریف لے گئے۔ انیس دن گزرنے کے بعد حضرت عائشہ صدیقہ کے پاس تشریف لائے تو حضرت عائشہ نے عرض کیا کہ آپ ﷺ نے تو مہینہ بھر کی قسم کھائی تھی (ابھی تو انیس دن ہوئے ہیں) تو حضور ﷺ نے یہ فرمایا کہ اے عائشہ! ہم تو ایک بے لکھی پڑھی جماعت ہیں۔ آپ نے دونوں ہاتھوں کی انگلیوں کو پھیلا کر تین دفعہ اشارہ کیا اور یہ ارشاد فرمایا کہ مہینہ کبھی تیس دن کا ہوتا ہے اور دوبارہ پھر دونوں ہاتھوں سے تین دفعہ اشارہ کیا۔ مگر تیسری دفعہ ایک انگلی نیچے کر لی اور فرمایا کہ کبھی انیس دن کا ہوتا ہے اور آپ ﷺ کا مطلب یہ تھا کہ ہمارا حساب تو قمری مہینوں سے ہوتا ہے اور قمری مہینہ کبھی تیس دن کا ہوتا ہے اور کبھی انیس دن کا۔

الحاصل انصاف سے دیکھنے والا تو قطعاً سمجھ سکتا ہے کہ مصلحت عامہ کو مد نظر رکھتے ہوئے قمری حساب سے بہتر دوسری کوئی صورت نہیں ہو سکتی۔ کیونکہ حساب کی ضرورت تو اس قدر عام ہے کہ عورتوں کو عدت گزارنے میں بھی ضرورت پڑتی ہے۔ تو اگر ان کو شمسی مہینوں کا حساب لگانا پڑے تو کس قدر دقت میں واقع ہوں گی۔ حساب دانوں کی تلاش میں ماری ماری پھریں گی۔ لیکن قمری حساب سے گھر بیٹھے، بٹھائے نہایت آسانی کے ساتھ عدت گزار لیں گی۔ اول تو خود ہی چاند دیکھ لیا کریں گی ورنہ بچہ بچہ بتا دے گا کہ آج چاند ہو گیا۔

غرض جس مذہب نے قمری حساب اختیار نہیں کیا۔ اس کو انصاف کی رد سے دعوت عامہ کا حق ہرگز نہیں ہو سکتا اور اس مصلحت عامہ کے خالق نے چاند میں گھٹنا اور بڑھنا ایسے واضح طریقہ پر رکھا ہے کہ ہر شخص اس کو آسانی کے ساتھ معلوم کر سکے۔ اگر سورج کی طرح چاند بھی ہمیشہ یکساں رہتا تو پھر قمری حساب میں بھی شمسی کی طرح دقت ہوتی۔ اسی حکمت کے متعلق ارشاد ہے اس آیت میں: ”يَسْأَلُونَكَ عَنِ الْاَهْلِ قِيلَ هِيَ مَوَاقِيتُ لِلنَّاسِ وَالْحَجِّ“ (سورہ بقرہ)

”وہ آپ سے چاندوں کے (ہر مہینہ بڑھنے کی) حالت (اور اس میں جو فائدہ ہے اس فائدہ) کی کی تحقیقات کرتے ہیں۔ آپ فرما دیجئے کہ (فائدہ اس کا یہ ہے کہ) وہ چاند (اپنے اس گھٹنے بڑھنے کے اعتبار سے) آلہ شناخت اوقات ہیں لوگوں کے لئے (یعنی ان کے معاملات وغیرہ کے لئے)

اور حج کے لئے۔ یہ ایسا ہی زکوٰۃ و روزہ وغیرہ کے لئے غرض اللہ تعالیٰ نے چاند میں یہ گھٹنا بڑھانا اس حکمت کے لئے رکھا ہے کہ لوگوں کو اس کے ذریعہ سے حساب میں آسانی ہو۔

(۳) البلوغ..... بعض لوگوں نے مرد و عورت کے بالغ ہونے کا دارومد ایک خاص عمر پر رکھا ہے۔ جیسا کہ گورنمنٹ کے قانون میں مرد و عورت دونوں کے لئے دیوانی معاملات میں اٹھارہ سال مقرر کئے ہیں۔ اٹھارہ سال سے پہلے دونوں کو نابالغ قرار دیا جاتا ہے۔ خواہ ایک ہی دن کم ہو۔ لیکن شریعت اسلامیہ نے بلوغ کا دارومد ارکسی خاص عمر پر نہیں رکھا۔ کیونکہ مذہب اسلام کسی خاص قوم کے لئے نہیں ہے۔ بلکہ عالمگیر مذہب ہے۔ اس لئے تمام دنیا کی قوموں کو مد نظر رکھ کر قانون بنایا ہے اور تمام قوموں کو مد نظر رکھتے ہوئے حد بلوغ کا دارومد ارکسی خاص عمر پر رکھنا غیر ممکن ہے۔ کیونکہ ہر شخص جانتا ہے کہ تمام دنیا کے آدمی ایک عمر میں بالغ نہیں ہوتے۔ بلکہ بسبب اختلاف آب و ہوا بعض ملکوں میں جلدی بالغ ہوتے ہیں اور بعض میں دیر سے اور ایسا ہی ایک ملک کے رہنے والے بلکہ ایک شہر کے رہنے والے مدت بلوغ میں مختلف ہوتے ہیں۔

کوئی پہلے بالغ ہوتا ہے۔ کوئی پیچھے۔ کیونکہ خداوند تعالیٰ نے تمام آدمیوں کو مختلف مزاج پیدا کیا ہے۔ اسی وجہ سے ایک شخص کی اولاد بھی بالغ ہونے میں عمر کی رو سے متفق نہیں ہوتی اور علاوہ اختلاف مزاج و اختلاف آب و ہوا کے بعض اوقات اور وجوہ سے بھی فرق پڑتا ہے۔ مثلاً امراء کی اولاد نسبتاً غریبوں کی اولاد کے عموماً جلدی بالغ ہوتی ہے۔ کیونکہ بوجہ آسودہ حال ہونے کے کھانے پینے کے سامان ان کو حسبِ نشاط مل سکتے ہیں اور غریبوں کو نہیں ملتا اور ایسا ہی بعض اوقات بوجہ عارضہ بیماری کے بھی بعض آدمی کمزور ہو جاتے ہیں۔ اس وجہ سے دیر میں بالغ ہوتے ہیں۔

غرض مذکورہ بالا امور کو دیکھتے ہوئے غیر ممکن ہے کہ بلوغ کے لئے کوئی خاص عمر مقرر کی جائے اسی وجہ سے شریعت اسلامیہ نے بلوغ کا دارومد ارکسی عمر پر نہیں رکھا۔ بلکہ علامات پر رکھا ہے اور حکم دیا ہے کہ ان علامات میں سے کوئی ایک علامت جس مرد یا عورت میں پائی جائے وہ بالغ ہے۔ خواہ کسی عمر میں پائی جائے البتہ اگر کسی مرد یا عورت میں علامات کا ظہور نہ ہو تو اس کے لئے پندرہ سال مقرر کر دیئے ہیں۔ پندرہ سال کے بعد دونوں کو بالغ قرار دیا ہے اور یہ طریقہ نہایت ہی فطرت کے مطابق ہے اور تمام دنیا کے باشندوں کو جامع۔ کیونکہ اس میں کسی کی فطرت کو دبا یا نہیں گیا۔ ایسا نہیں کیا گیا کہ کسی کی فطرت کو حد بلوغ تک پہنچ گئی ہو۔ لیکن قانون اس کو نابالغ قرار دیا جائے۔ بلکہ ہر شخص کی فطرت کے مطابق قانون بنایا گیا ہے۔ غرض انصاف پرست کے نزدیک

اس سے بہتر اور جامع کوئی دوسری صورت نہیں ہو سکتی۔

(۴) نکاح..... چونکہ مرد و عورت میں فطرۃً ایک دوسرے سے ملنے کی خواہش پیدا ہوتی ہے اور دوسرا نسل انسانی کی بقاء بھی ضروری ہے۔ جو مرد و عورت کے ملنے ہی پر موقوف ہے لہذا اس کے ملاپ سے تو چارہ نہیں ہے۔ لیکن مرد چونکہ فطرۃً غیور واقع ہوا ہے۔ اس کی غیرت اس بات کو برداشت نہیں کر سکتی کہ وہ کسی عورت میں اپنے ساتھ کسی دوسرے کو شریک دیکھ لے لہذا اس بات کی ضرورت ہے کہ ایک عورت کو ایک ہی مرد کے ساتھ مخصوص کر دیا جائے۔ کسی دوسرے مرد کی شرکت اس میں نہ ہونے پائے۔ ورنہ نظام عالم میں فساد برپا ہو جائے گا اور قتل و قتل کا بازار ہر وقت گرم رہے گا۔

مذکور بالا امور کو مد نظر رکھتے ہوئے ہر مذہب و ملت میں مرد و عورت کے ملنے کا ایک خاص طریقہ مقرر کیا گیا ہے۔ جس میں اس بات کو بھی مد نظر رکھا گیا ہے کہ ایک عورت کو ایک ہی مرد کے ساتھ مخصوص کر دیا جائے تاکہ فساد کا بھی اندیشہ نہ رہے اور دونوں کو فطرتی خواہش پورا کرنے کا موقع بھی مل جائے اور نسل انسانی کی بقاء کا انتظام بھی ہو جائے اور ہر مذہب و ملت میں اسی طریقہ کا ایک نام مقرر کیا گیا ہے اور مذہب اسلام میں اس کا نام نکاح رکھا گیا ہے۔ اتنا قدر تو تمام مذاہب میں مشترک ہے لیکن اس کے بعد میں یہ کہنا چاہتا ہوں کہ مذہب اسلام نے قانون نکاح میں جس قدر تمام دنیا کی قوموں کی مصلحت کو مد نظر رکھ کر قانون بنایا ہے۔ کسی دوسرے مذہب میں اس کا عشر عشر بھی نہیں ہے۔

مذہب اسلام میں سب سے بڑی خوبی یہ ہے کہ قانون بناتے وقت تمام پہلو سامنے رکھ کر قانون بنایا جاتا ہے۔ جہاں جہاں کسی خرابی کے پیدا ہونے کا اندیشہ ہوتا ہے۔ اس کی اصلاح بھی ساتھ ہی ساتھ کر دی جاتی ہے اور ہر ملک کے باشندوں کی حالت کا صحیح اندازہ لگا کر قانون بنایا جاتا ہے تاکہ کسی قوم یا کسی ملک کے باشندوں کو دقت پیش نہ آئے۔

قانون نکاح کے متعلق جس قدر بحث مذہب اسلام نے کی ہے۔ اس کے لئے تو ایک بہت بڑا دفتر بھی نا کافی ہے۔ لیکن بطور نمونہ چند باتیں پیش کرتا ہوں تاکہ سمجھدار آدمی اس نتیجہ پر پہنچ سکے کہ تمام قوموں کو اپنی طرف دعوت دینا واقعی اسلام ہی کا خاصہ ہے۔ یہ بات کسی دوسرے مذہب کی شان کے شایان نہیں ہے۔

..... نسل انسانی کی بقاء چونکہ ضروری ہے۔ اس لئے اس کا ذریعہ نکاح قرار دیا گیا ہے۔ جو

نہایت ہی فطرت انسانی کے موافق ہے۔ لیکن اس کے ساتھ ہی ساتھ اس بات کی بھی ضرورت تھی کہ جو چیزیں اس مقصد کی تکمیل میں مانع ہوتی ہیں۔ ان کی روک تھام بھی کر دی جائے اور وہ دو چیزیں ہیں۔ ایک لواطت یعنی لڑکوں کے ساتھ بد فعلی کرنا یا عورت سے یہی معاملہ کرنا۔ دوسری زنا۔ لواطت میں تو نطفہ کا ضائع ہونا بالکل واضح ہے اور زنا میں گو نطفہ جاتا تو اسی محل میں ہے جہاں بچہ پیدا ہوتا ہے۔ لیکن ہر شخص کو معلوم ہے کہ زانی و زانیہ دونوں ہمیشہ اس بات کی کوشش کرتے ہیں کہ بچہ پیدا نہ ہونے پائے۔ اس قسم کی اودیہ استعمال کی جاتی ہیں کہ نطفہ ٹھہرنے ہی نہ پائے۔ یا ٹھہر جانے کے بعد گر جائے۔ یہی وجہ ہے کہ رٹڈیوں کے ہاں اولاد بہت ہی کم پیدا ہوتی ہے اور اگر بالفرض شاز و نادر ہو بھی جائے تو نہایت ہی رومی ہوتی ہے۔ بوجہ ولد لڑنا ہونے کے لوگوں کی نظروں میں حقیر و ذلیل ہوتی ہے۔

اور علاوہ اس کے زنا کاری سے بے حیائی بھی پیدا ہوتی ہے۔ حیا جاتی رہتی ہے۔ جو ایمان کا ایک شعبہ ہے اور بے حیائی ایک ایسا وصف ہے کہ جس کا برا ہونا ہر مذہب و ملت میں مسلم ہے۔ الحاصل زنا و لواطت مقصد نکاح کی تکمیل میں نقصان دہ اور بے حیائی کی بنیاد ہے لہذا شریعت اسلامیہ نے ان دونوں کو قطعاً حرام قرار دیا ہے اور قرآن شریف میں ان دونوں کی مخالفت صاف طور پر موجود ہے۔ خصوصاً زنا کے متعلق تو ایک مفصل قانون ہے اور قرآن شریف میں درجہ اولاد کے قتل کرنے کی ممانعت کے ساتھ متصل زنا کی ممانعت کا ذکر کیا گیا ہے اور اس کے بعد پھر قتل نفس کی حرمت بیان کی گئی ہے۔

غرض قتل ممنوع کی دو صورتوں کے درمیان زنا کی ممانعت کو ذکر کیا گیا ہے۔ جس سے اشارہ یہ بتاتا ہے کہ زنا بھی قریب قریب قتل اولاد ہی کے برابر ہے۔ کیونکہ قتل میں تو پیدا ہونے کے بعد اولاد کو ضائع کیا جاتا ہے اور زنا میں پیدا ہونے ہی نہیں پاتی۔ جس کی تشریح اور پر گزر چکی ہے۔ بہر صورت ضائع ہونا دونوں صورتوں میں مشترک ہے۔

الحاصل زنا و لواطت چونکہ مقصد نکاح کو نقصان دہ ہیں لہذا ان دونوں کو شرعاً حرام قرار دیا گیا ہے۔

۲..... وصف حیا چونکہ ایک مرغوب خلق ہے۔ جس کا مرغوب ہونا ہر مذہب و ملت میں مسلم ہے۔ بے حیائی کو کوئی بھی اچھا نہیں کہتا۔ لیکن نکاح کی بعض صورتیں ایسی تھیں کہ ان میں حیا جاتی رہتی ہے۔ بے حیائی پیدا ہوتی ہے۔ مثلاً ماں بہن وغیرہ کے ساتھ نکاح کرنا لہذا شرعاً ان صورتوں

کو حرام قرار دیا گیا۔ جن کی حرمت کی تفصیل آیت: ”حرمت علیکم الخ“ میں کی گئی ہے۔  
 ۳..... نکاح کی بعض صورتیں ایسی بھی تھیں کہ جن سے صلہ رحمی کو نقصان پہنچتا تھا۔ جو نہایت ہی قابل حفاظت چیز ہے۔ مثلاً دو بہنوں کا یا خالہ بھانجی کا یا پھوپھی بھتیجی کا ایک شخص کے نکاح میں جمع کرنا کیونکہ بیچہ سوکن ہونے کے صلہ رحمی قائم نہیں رہے گی لہذا شریعت میں یہ صورتیں بھی حرام قرار دے دی گئیں۔ جن کی حرمت کی تصریح آیت: ”وان تجمعوا بین الاختین“ میں کر دی گئی ہے۔

۴..... عورت و مرد کا معاملہ نکاح میں براہ راست گفتگو کرنا چونکہ عورت کے وارثوں کے لئے باعث عار تھا اور اس بات کا بھی اندیشہ تھا کہ عورت چونکہ فطرۃ ناقص العقل ہے۔ اس وجہ سے اپنی مصلحت کو بھی پورے طور پر نہ سمجھ سکے لہذا ان دونوں باتوں کے تدارک کے لئے شریعت نے ولایت کو تجویز کیا ہے تاکہ یہ معاملہ عورت کے اولیاء کے ساتھ طے کیا جائے۔

۵..... خداوند تعالیٰ نے انسانوں کو چونکہ مختلف مزاج پیدا کیا ہے لہذا نکاح ہونے کے بعد بسا اوقات زوجین یعنی میاں بیوی کے درمیان موافقت نہیں پیدا ہوتی اور دونوں ایک دوسرے سے بیزار ہو جاتے ہیں۔ بل کر زندگی بسر نہیں کر سکتے۔

اگر نکاح کے بعد اس قسم کی صورتوں میں تفریق کی کوئی صورت تجویز نہ کی جائے تو دونوں کی زندگی برباد ہو جائے گی اور اس قسم کی صورتیں کثرت سے پیش آتی ہیں۔ اس قسم کی صورتوں کو مد نظر رکھ کر شریعت اسلامیہ میں طلاق تجویز کی گئی ہے۔ جس مذہب میں اس قسم کی صورتوں کو بالکل نظر انداز کر دیا گیا ہے اور طلاق کو تجویز نہیں کیا گیا۔ وہ مذہب انسانی اصلاح کا کیا دعویٰ کر سکتا ہے؟ یہ اسلام ہی کا کمال ہے کہ کوئی پہلو بھی اصلاح کا باقی نہیں چھوڑا۔

مخالفین اسلام مسئلہ طلاق پر مذاق اڑایا کرتے تھے۔ لیکن تجربہ کے بعد مجبوراً ان کو طلاق کے متعلق قانون بنانا پڑا اور اپنے مذہب کو ناقص تسلیم کرنا پڑا۔ یہ وہ کے نکاح کو جو لوگ ناجائز سمجھتے تھے۔ وہ آج اسلامی قانون کے آگے سر تسلیم خم کر رہے ہیں۔ مگر قربان جانیے مذہب اسلام پر کہ اس نے کوئی پہلو اصلاح کا باقی ہی نہیں چھوڑا۔ طلاق کا دینا چونکہ مرد کے اختیار میں ہے۔ اس لئے ممکن ہے کہ وہ طلاق نہ دے۔ مگر عورت اس کے ساتھ رہنا برداشت نہیں کر سکتی تو اس کے لئے شریعت میں خلع تجویز کیا گیا ہے کہ عورت کچھ مرد کو دے کر اپنی رہائی کی صورت کر لے اور اگر نکاح زمانہ نابالغی میں ہوا تھا۔ تو اس صورت میں عورت کے لئے خیال بلوغ بھی رکھا گیا ہے۔ بالغ

ہوتے ہی اگر چاہے تو نکاح منع کرالے۔ البتہ باپ دادا کا کیا نکاح مذہب احتاف میں منع نہیں کر سکتی اور علاوہ احتاف کے بعض حضرات کے نزدیک باپ دادا کا کیا ہوا نکاح بھی منع کر سکتی ہے۔

غرض نا اتفاقی کی صورت میں مرد و عورت دونوں کے لئے موقعہ تجویز کیا گیا ہے۔  
الحاصل قانون نکاح کے متعلق اور بھی بہت سی باتیں ہیں۔ لیکن یہ مختصر رسالہ ان کے ذکر کی گنجائش نہیں رکھتا۔

خلاصہ کلام یہ ہے کہ مذہب اسلام کے قوانین کے وضع میں غور کرنے کے بعد آفتاب کی طرح روشن ہو جاتا ہے کہ یہ مذہب واقعی عالمگیر مذہب ہے۔ مذہب اسلام کے سارے ہی قوانین ایسے ہیں کہ ان میں مصلحت عامہ کو ملحوظ رکھا گیا ہے۔ لیکن نمونہ کے طور پر چند مثالیں ذکر کی گئی ہیں۔ اس سے زیادہ کی گنجائش نہیں ہے اور اسی طریقہ پر قوانین کی وضع قطعی دلیل ہے حضور ﷺ کی شریعت و دعوت عام ہونے کی۔

پس آپ ﷺ کی شریعت کا عام ہونا دلائل عقلیہ اور نقلیہ دونوں سے ثابت ہوا۔ باقی رہا افضلیت کی دوسری وجہ کا ثبوت یعنی حضور ﷺ کی شریعت کا قیامت تک باقی رہنا تو یہ موقوف ہے ختم نبوت کے مسئلہ پر۔ اگر یہ ثابت ہو جائے کہ آپ ﷺ خاتم النبیین ہیں۔ آپ ﷺ کے بعد قیامت تک کوئی نبی نہیں آئے گا۔ تو ثابت ہو جائے گا کہ آپ ﷺ کی شریعت قیامت تک باقی رہے گی۔ کیونکہ کوئی شریعت منسوخ نہیں ہو سکتی جب تک کہ اس کے بجائے دوسری شریعت نہ بھیجی جائے اور شریعت نبی ہی کے ذریعہ بھیجی جاتی ہے۔ تو جب آپ ﷺ کے بعد کوئی نبی نہیں آئے گا تو کوئی شریعت بھی نہیں آ سکتی۔ پس آپ ﷺ کی شریعت باقی رہے گی۔ غرض چونکہ یہ وجہ افضلیت کی ختم نبوت کے مسئلہ پر موقوف ہے لہذا پہلے اس مسئلہ کو صاف کرنا ضروری ہے۔

رسول اللہ ﷺ کا خاتم الانبیاء ہونا

اہل اسلام کا یہ عقیدہ ہے کہ حضور ﷺ خاتم الانبیاء ہیں۔ آپ ﷺ کے بعد قیامت تک کوئی دوسرا نبی نہیں آئے گا اور اس دعویٰ پر ان کے پاس دلائل عقلیہ اور نقلیہ دونوں طرح کے موجود ہیں۔ اول دلائل عقلیہ کو ذکر کرتا ہوں۔ اس کے بعد دلائل عقلیہ کو پیش کروں گا۔

دلائل نقلیہ

..... ”ماکان محمد اباحدا من رجالکم ولكن رسول الله وخاتم النبیین



وكان الله بكل شئ عليم (احزاب: ۴۰)“ ﴿مُحَمَّدٌ ﷺ﴾ تمہارے مردوں میں سے کسی کے باپ نہیں ہیں لیکن آپ اللہ کے رسول ہیں اور سب نبیوں کے ختم پر ہیں اور اللہ تعالیٰ ہر چیز کو خوب جانتا ہے ﴿ختم﴾ کے لغوی معنی یہ ہیں کہ کسی چیز کو اس طرح بند کرنا کہ نہ اس کے اندر کی چیز باہر نکل سکے اور نہ باہر کی چیز اس کے اندر جاسکے۔ اسی سے اس کے دوسرے معنی کسی شے کو بند کر کے اس پر مہر کرنے کے ہیں۔ جو اس بات کی علامت ہے کہ اس کے اندر سے نہ کوئی چیز باہر نکلے اور نہ کوئی باہر کی چیز اس کے اندر گئی ہے اور چونکہ یہ عمل مہر سب سے آخر میں کیا جاتا ہے۔ اس لئے اس کے معنی اختتام اور ختم کرنے کے بھی آتے ہیں۔

قرآن مجید میں یہ تمام معنی مستعمل ہوئے ہیں: ”اليوم نختم على افواههم (يسين)“ ”آج ہم (قیامت کے دن) ان کے مونہوں پر مہر لگا دیں گے کہ بول نہ سکیں۔ ﴿اس آیت میں بند کر دینے کے معنی بالکل ظاہر ہیں۔“ ”ختم الله على قلوبهم (بقر)“ ﴿خداوند تعالیٰ نے ان (کافروں) کے دلوں پر مہر لگا دی ہے۔﴾ یعنی نصیحت و ہدایت دلوں کے اندر نہیں جاتی اور کفر جو لوگوں کے اندر ہے وہ باہر نہیں آتا۔“ ”وختم على سمعه وقلبه (جاثیہ)“ ﴿خداوند تعالیٰ نے اس کے کان پر اور دل پر مہر لگا دی ہے۔﴾ کان میں دعوت کی آواز اور دل میں آواز کا اثر نہیں جاتے۔“ ”يسقون من رحيق مختوم ختمه مسك (تطيف)“ ﴿ان (اہل جنت) کو پینے کے لئے وہ شراب خالص دی جائے گی جس پر مہر لگی ہوگی۔ اس کی مہر ٹھک ہوگی۔ وہ سر بہر ہوگی۔﴾ جو اس بات کا ثبوت ہے کہ یہ خالص شراب ہے۔ یہ کھلی نہیں ہے کہ اس کے اندر کی خوشبو باہر نکل گئی ہو اور نہ کسی نے باہر سے کوئی چیز اس کے اندر ملا دی ہے۔ جس سے اس کی تیزی کم ہو گئی ہو اور اس شراب کی بوتل یا صراحی کا منہ غایت صفائی اور نزاکت کی غرض سے دنیا کی طرح مٹی یا لاکھ یا موم کے بجائے ٹھک خالص سے بند ہوگا۔

الحاصل ان تمام استعمالات سے صاف طور پر ظاہر ہو گیا کہ اس لفظ کے عمومی اور مشترک معنی کسی چیز کو بند کرنے کے ہیں۔

لفظ خاتم کی دو قرأتیں ہیں۔ مشہور قرأت بالکسر ہے۔ جس کے معنی ختم کرنے والے اور بند کرنے والے کے ہوئے اور دوسری قرأت بالفتح کی ہے۔ جس کے معنی ہیں وہ شے جس کے ذریعہ سے کوئی شے بند کی جائے اور اس پر مہر لگائی جائے تاکہ وہ کھولی نہ جاسکے اور نہ اس کے اندر کوئی چیز باہر سے جاسکے۔

الحاصل دونوں حالتوں میں آیت کا حاصل معنی ایک ہی ہوگا کہ رسول اللہ ﷺ کا وجود اقدس پیغمبروں کے سلسلہ کو بند کرنے والا اور ان پر مہر لگا دینے والا ہے کہ پھر آئندہ کوئی نیا شخص پیغمبروں کی جماعت میں داخل نہ ہو سکے۔ پس اس آیت سے ثابت ہو گیا کہ رسول اللہ ﷺ کے بعد کوئی شخص مرزا قادیانی ہو یا کوئی دوسرا پیغمبروں کی جماعت میں ہرگز داخل نہیں ہو سکتا۔

۲..... ”قال رسول الله ﷺ لو كان بعدى نبى لكان عمر بن الخطاب (ترمذی باب مناقب عمر، ترمذی ج ۲ ص ۲۰۹)“ ﴿حضور ﷺ نے فرمایا اگر میرے بعد کوئی نبی ہو سکتا تو البتہ وہ عمر ہوگا۔﴾ حضور ﷺ کا مقصد اس فرمان سے یہ ہے کہ میرے بعد سلسلہ نبوت کو ختم کر دیا گیا ہے۔ اگر میرے بعد نبوت ختم نہ ہوتی تو عمر ضرور نبی ہوتا۔

۳..... ”قال رسول الله ﷺ وانه سيكون في امتي ثلاثون كذابون كلهم يزعم انه نبى وانا خاتم النبيين لانبى بعدى (ترمذی ج ۲ ص ۴۵، باب ملجاء لا تقوم الساعة حتى يخرج كذابون، ابوداؤد ج ۲ ص ۱۲۷)“ ﴿حضور ﷺ نے فرمایا قیامت سے پہلے میری امت میں تیس کذاب ہوں گے ہر ایک دعویٰ نبوت کرے گا حالانکہ میں خاتم الانبیاء ہوں میرے بعد کوئی نبی نہیں ہوگا۔﴾

۴..... ”قال رسول الله ﷺ ان مثلى ومثل الانبياء من قبلى كمثل رجل بنى بيتا فاحسنه واجمله الاموضع لبنة من زاوية فجعل الناس يطوفون به ويتعجبون له ويقولون هلا وصنعت هذه اللبنة قال فانا اللبنة وانا خاتم النبيين (بخاری باب خاتم النبيين ج ۱ ص ۵۰۱، مسلم ج ۲ ص ۲۴۸)“ ﴿حضور ﷺ نے فرمایا کہ میری اور میرے سے پہلے نبیوں کی مثال ایسی ہے جیسا ایک شخص نے گھر بنایا اور اس کو نہایت ہی اچھا اور خوبصورت بنا کر مکمل کر دیا۔ لیکن ایک کونہ میں ایک اینٹ کی جگہ خالی چھوڑ دی۔ پس لوگ اس مکان کو پھر پھر کر دیکھتے ہیں اور تعجب کرتے ہیں اور یہ کہتے ہیں کہ یہ ایک اینٹ کیوں نہیں لگائی گئی۔ حضور ﷺ نے فرمایا کہ وہ آخری اینٹ میں ہوں اور میں خاتم الانبیاء ہوں۔﴾

مطلب یہ ہے کہ آپ ﷺ نے نبوت کو مکان سے تشبیہ دے کر فرمایا کہ قصر نبوت میرے سے پہلے مکمل ہو چکا تھا صرف ایک اینٹ کی جگہ خالی تھی۔ وہ میرے آنے سے پر ہو گئی۔ پس اب قصر نبوت میں کوئی رخنہ باقی نہیں رہا جس کو کوئی دوسرا نبی آ کر پر کرے لہذا جو میرے بعد دعویٰ نبوت کرے گا وہ جھوٹا کذاب ہوگا۔

۵..... ”قال رسول الله ﷺ كانت بنو اسرائيل تسوسهم الانبياء كلما هلك نبي خلفه نبي وانه لانبى بعدى وسيكون خلفاء الحديث (بخارى باب ماذكر عن بنى اسرائيل ج ۱ ص ۴۹۱، مسلم ج ۲ ص ۱۶۲)“ ﴿حضور ﷺ نے فرمایا کہ بنی اسرائیل کی سیاست و انتظام امور انبیاء علیہم السلام کیا کرتے تھے۔ جب ایک نبی رحلت فرما جاتا تھا تو دوسرا نبی اس کے قائم مقام ہو جاتا تھا اور تحقیق میرے بعد کوئی نبی نہیں ہوگا اور البتہ خلفاء ہوں گے﴾ یعنی میرے بعد میری امت کے امور کا انتظام بذریعہ انبیاء علیہم السلام نہیں ہوگا مثلاً نبی اسرائیل کے بلکہ میری امت کا انتظام بذریعہ خلفاء ہوگا۔ کیونکہ میرے بعد سلسلہ نبوت ختم ہے۔ میرے بعد کوئی نبی نہیں ہوگا۔

۶..... ”قال رسول الله ﷺ ان الرسالة والنبوة قد انقطعت فلا رسول بعدى ولا نبي قال فشق ذلك على الناس فقال لكن المبشرات فقالوا يا رسول الله وما المبشرات قال روءيا المسلم وهي جزء من اجزاء النبوة (ترمذی باب ذهب النبوة وبقيت المبشرات ج ۲ ص ۵۳)“ ﴿حضور ﷺ نے فرمایا کہ رسالت و نبوت ختم ہو چکی ہے پس میرے بعد نہ کوئی رسول ہوگا اور نہ کوئی نبی۔﴾  
راوی کہتا ہے کہ آپ کا یہ فرمان سن کر لوگوں کو صدمہ ہوا۔ (کیونکہ نبوت جو رحمت خداوندی کا دروازہ تھا وہ بند ہو گیا) تو حضور ﷺ نے لوگوں کو (تسکین دینے کی غرض سے) فرمایا کہ (گو نبوت ختم ہو گئی ہے) لیکن مبشرات باقی ہیں۔ لوگوں نے عرض کیا کہ حضور مبشرات کیا چیز ہیں؟ آپ ﷺ نے فرمایا کہ مسلم کے خواب اور وہ نبوت کے اجزاء میں سے ایک جز ہیں۔ غرض نبوت تو ختم ہو گئی ہے۔ اس کے اجزاء میں صرف ایک جز یعنی خواب رہ گئے ہیں۔

۷..... ”قال النبی ﷺ لم يبق من النبوة الا المبشرات قالوا وما المبشرات قال الرؤيا الصالحة (بخاری باب مبشرات ج ۲ ص ۱۰۳۵)“ ﴿حضور ﷺ نے فرمایا کہ نبوت سے کوئی چیز باقی نہیں رہی مگر خوشخبریاں لوگوں نے عرض کیا کہ خوشخبریاں کیا چیز ہیں تو آپ ﷺ نے فرمایا کہ سچے خواب۔﴾

۸..... ”ان رسول الله ﷺ خرج الى تبوك فاستخلف علياً قال اتخلفني في الصبيان والنساء قال لا ترضى ان تكون منى بمنزلة هارون من موسى الا انه ليس نبي بعدى (بخاری باب غزوہ تبوك ج ۲ ص ۶۳۳)“ ﴿حضور ﷺ نے غزوہ

تبوک کی طرف تشریف لے جانے لگے تو حضرت علیؓ کو اہل بیت کی نگرانی کے لئے مدینہ منورہ میں چھوڑا تو (حضرت علیؓ نے آپؐ کے ہم رکاب نہ ہونے پر ملال ظاہر کیا تو) حضور ﷺ نے (ان کو تسلی دینے کی غرض سے) فرمایا کیا تم اس بات پر راضی نہیں ہو کہ تم میں اور مجھ میں وہ نسبت ہو جو ہارون اور موسیٰ علیہ السلام میں تھی لیکن یہ کہ میرے بعد کوئی نبی نہیں۔ ﴿

۹..... ”حدثنا ابن نمير قال حدثنا محمد بن بشر قال حدثنا اسمعيل قلت لابن ابي اوفى رايت ابراهيم بن النبي ﷺ قال مات صغيرا ولوقضى ان يكون بعد محمد ﷺ نبي عاش ابنه ولكن لا نبي بعده (بخاری باب من سمي باسماء الانبياء ج ۲ ص ۹۱۶)“ ﴿اسمعيل﴾ (جو سند میں مذکور ہیں) فرماتے ہیں کہ میں نے ابن ابی اوفیٰ سے دریافت کیا کہ آپؐ نے حضور کے صاحبزادے ابراہیم کو دیکھا ہے تو انہوں نے فرمایا کہ وہ تو چھوٹے ہی رحلت فرما گئے تھے اور اگر یہ فیصلہ (ازل میں) ہو چکا ہوتا کہ محمد ﷺ کے بعد کوئی نبی آئے گا تو آپؐ کے صاحبزادے زندہ رہتے لیکن آپ ﷺ کے بعد کوئی نبی نہیں ہوگا۔ ﴿لہذا ان کو زندہ نہیں رکھا گیا ابن ابی اوفیٰ کے کلام کا حاصل یہ ہے کہ حضور ﷺ کے صاحبزادے کو زندہ رکھ کر نبی نہ بنانا حضور ﷺ کی شان کے خلاف ہے کہ اتنے بڑے نبی کی اولاد کو معمولی درجہ کی نبوت بھی نہ دی جائے۔

پس اگر نبوت کا سلسلہ باقی رہتا تو آپ ﷺ کے صاحبزادے کو بھی زندہ رکھا جاتا اور نبی بنا دیا جاتا۔ لیکن سلسلہ نبوت تو آپ ﷺ پر ختم ہو چکا ہے لہذا آپ ﷺ کے صاحبزادے کو زندہ ہی نہیں رکھا گیا تاکہ آپ ﷺ کی شان کے خلاف لازم نہ آئے۔

مذکورہ بالا آیت و احادیث میں صاف طور پر تصریح ہے کہ حضور ﷺ خاتم الانبیاء ہیں۔ آپ کے بعد کوئی نبی نہیں آئے گا۔ آپ ﷺ کی شریعت قیامت تک باقی رہے گی۔ کیونکہ کسی شریعت کا نسخ بغیر نبی کے نہیں ہو سکتا۔ جیسا کہ اوپر گزر چکا ہے۔ احادیث تو اور بھی ہیں مگر طوالت کے خوف سے ان کو ترک کر دیا ہے اور سمجھ دار کے لئے یہ بھی بہت ہیں۔ اس مقام پر چند باتیں قابل ذکر ہیں۔

۱..... ختم نبوت کے مسئلہ میں اہل اسلام کے مقابل دو قسم کے لوگ ہیں۔ ایک تو وہ لوگ جو مسلمان ہونے کا دعویٰ ہی نہیں کرتے۔ بلکہ اسلام کو سچا مذہب ہی نہیں تسلیم کرتے۔ یہود و نصاریٰ ہوں یا کوئی دوسرا فرقہ اور دوسرے وہ لوگ جو زبان سے دعی اسلام ہیں۔ مگر ختم نبوت کے منکر

ہیں۔ جیسا کہ قادیانی وغیرہ۔

۲..... اڈل قسم کے لوگوں کے مقابلہ میں تو عقلی دلائل ہی پیش کئے جاسکتے ہیں۔ نقلی دلائل پر تو ان کا ایمان نہیں ہے۔ البتہ ان کی کتابوں سے کوئی نقل اگر مفید مدعی ہو تو ان کے سامنے پیش کی جاسکتی ہے اور نقلی دلائل کا ذکر کرنا تو صرف دوسری قسم کے لوگوں کے لئے ہے۔ کیونکہ وہ اپنی زبان سے قرآن و حدیث پر ایمان ظاہر کرتے ہیں۔

۳..... دوسری قسم کے لوگوں کا یہ دعویٰ ہے کہ نبوت مسئلہ یعنی ایسی نبوت کہ جس میں نئی شریعت ہو تو رسول اللہ ﷺ پر ختم ہو چکی ہے۔ آپ ﷺ کے بعد کوئی نیا صاحب شریعت جدیدہ نہیں آئے گا لیکن نبوت غیر مسئلہ یعنی جس میں شریعت جدیدہ نہ ہو۔ وہ ختم نہیں ہوئی لہذا حضور ﷺ کے بعد ایسے نبی آسکتے ہیں۔ جو صاحب شریعت جدیدہ نہ ہوں اور مرزا قادیانی بھی اپنے آپ کو ایسا ہی نبی بتاتے تھے۔

۴..... ان لوگوں کے سامنے جب آیت: ”وَلَكِنْ رَسُولُ اللَّهِ وَخَاتَمُ النَّبِيِّينَ“ یا حدیث: ”لَا نَبِيَّ بَعْدِي“ وغیرہ ذکر کی جاتی ہے تو فوراً یہ کہہ دیتے ہیں کہ یہاں تو نبوت مسئلہ کی نفی ہے۔ مطلق نبوت کی نفی نہیں ہے۔ لیکن ان کا یہ کہنا محض عناد پر مبنی ہے۔ کیونکہ آیت اور احادیث میں کوئی قید مسئلہ یا غیر مسئلہ کی نہیں ہے۔ اگرچہ میرا مقصد اس فریق کی تردید پر موقوف نہیں ہے۔ کیونکہ میرا مقصد اس مقام پر صرف رسول ﷺ کی شریعت کا قیامت تک باقی رہنا ثابت کرنا ہے اور اس کو یہ فریق بھی تسلیم کرتا ہے۔ لیکن چونکہ ختم نبوت کا تذکرہ آگیا ہے اور اہل اسلام کا یہ عقیدہ ہے کہ حضور ﷺ کے بعد کوئی نبی غیر مستقل بھی نہیں آئے گا لہذا اس عقیدہ کے مخالفین کی غلط فہمی دور کرنے کی غرض سے مزید تشریح کرتا ہوں۔

نبوت و رسالت و نبی تینوں کلمیں ہیں۔ خواہ از جنس متواطی ہوں یا مشکک اور ان تینوں پر لافنی جنس واقع ہوا ہے جو مفید استغراق ہوتا ہے عندالخلاۃ۔ پس رسالت کی نفی سے تمام افراد رسالت کی نفی ہوگی اور نبوت کی نفی سے تمام افراد نبوت کی نفی ہوگی اور نبی کی نفی سے تمام افراد نبی کی نفی ہوگی اور نبوت غیر مسئلہ بھی افراد نبوت سے ہے اور ایسا ہی نبی غیر مستقل بھی افراد نبی سے ہے لہذا ان احادیث اور آیت سے نبوت غیر مسئلہ و نبی غیر مسئلہ کی بھی نفی ثابت ہوگئی۔

اب جو شخص ان تینوں کلموں کو بعض افراد کے ساتھ خاص کرتا ہے بلا دلیل شرعی اس کا قول محض عناد پر مبنی ہے اور احادیث میں غور کرنے کے بعد صاف طور پر معلوم ہوتا ہے کہ ان میں

نبوت غیر مستقلہ کی نفی کی تصریح ہے۔ ایک ایک کے متعلق الگ الگ عرض کرتا ہوں۔ غور فرمائیے۔ حدیث نمبر ۲ کے متعلق دو باتیں قابل غور ہیں۔

الف..... حضور ﷺ نے یہ قول حضرت عمرؓ کی مدح میں فرمایا ہے اور مقام مدح کا تقاضا یہ تھا کہ اگر آپ ﷺ کے بعد کسی قسم کی نبوت باقی ہوتی تو آپ ﷺ حضرت عمرؓ کے لئے اس کا اثبات فرماتے نہ کہ نفی کرتے۔ پس آپ ﷺ کے مطلقاً نفی فرمانے سے معلوم ہوا کہ آپ ﷺ کے بعد کسی قسم کا کوئی نبی نہیں آ سکتا۔

ب..... اگر حدیث میں مستقل کی قید لگائی جائے اور معنی یہ کئے جائیں کہ اگر میرے بعد کوئی مستقل نبی ہوتا تو عمرؓ ہوتا تو اس صورت میں حضرت عمرؓ کا نبی غیر مستقل ہونا ضروری ہے۔ کیونکہ حضور ﷺ نے حضرت عمرؓ کو منصب نبوت کے قابل و مستحق بتایا ہے اور نبوت کے ملنے سے مانع صرف نبوت کا ختم ہونا فرمایا ہے۔ پس جب نبوت غیر مستقل ختم نہیں ہوئی ہے تو اس کے ملنے سے کوئی مانع نہیں ہے لہذا وہ ضرور نبی ہونے چاہئیں۔ حالانکہ وہ نبی نہیں تھے۔ اگر ہوتے تو دعویٰ نبوت ضرور کرتے۔ کیونکہ نبی کے لئے اثناء دعویٰ نبوت جائز نہیں ہے۔ جب انہوں نے دعویٰ نہیں کیا اور نہ اہل اسلام میں سے کسی نے ان کو نبی کہا ہے تو معلوم ہوا کہ وہ نبی نہیں تھے۔ تو اب آپ غور فرما سکتے ہیں کہ جو سب سے زیادہ مستحق نبوت ہو جس کا مستحق ہونا رسول اللہ ﷺ کی زبان مبارک سے ثابت ہو اس کو تو نبوت نہ ملے اور مرزا قادیانی قادیان میں نبی بن جائیں۔ یہ فیصلہ عقل کے بالکل خلاف ہے۔ لیکن اگر کوئی متعصب اب بھی نہ مانے تو اس کا کیا علاج ہو سکتا ہے۔ غرض حدیث میں غور کرنے کے بعد صاف طور پر معلوم ہوتا ہے کہ حضور ﷺ نے مطلق نبوت کی نفی فرمائی ہے اور اس نفی کو کلمہ (لو) کے ساتھ بیان فرمایا ہے اور کلمہ (لو) عربی میں اس امر کے لئے آتا ہے۔ جو محال ہوتا ہے۔ تو حدیث کا حاصل یہ ہوا کہ حضور ﷺ کے بعد نبی مستقل یا غیر مستقل کا آنا محال ہے لہذا آپ ﷺ کے بعد جو دعویٰ نبوت کرے وہ جھوٹا، کیونکہ وہ امر محال کا دعویٰ کرتا ہے۔

حدیث نمبر ۳ میں چند قرائن ایسے ہیں جو اس بات پر دلالت کرتے ہیں کہ حضور ﷺ نے نبوت غیر مستقلہ کی بھی نفی فرمائی ہے۔

ا..... حضور ﷺ کا قول: ”(كلهم يزعم انه نبي) (كذابون)“ کی دلیل ہے یعنی حضور ﷺ نے نبوت موعومہ کے دعویٰ کو ان کذابوں کے جھوٹا ہونے کی دلیل قرار دیا ہے۔ حالانکہ

جو کذاب آپ ﷺ کے بعد پیدا ہوئے ہیں۔ ان سب نے نبوت مستقلہ کا دعویٰ نہیں کیا۔ تو اس سے واضح ہو گیا کہ آپ ﷺ کے بعد نبوت غیر مستقلہ کا مدعی بھی کذاب ہوگا۔

۲..... نبوت مزمومہ عام ہے، شامل ہے نبوت مستقلہ وغیرہ مستقلہ کو جیسا کہ اوپر واضح ہو چکا ہے اور آپ کا قول: ”وانا خاتم النبیین“ نبوت مزمومہ کے دعویٰ میں جھوٹے ہونے کی دلیل ہے تو معلوم ہوا کہ آپ ﷺ کا خاتم ہونا بھی عام ہے۔ یعنی آپ ﷺ مستقلہ وغیرہ مستقلہ دونوں قسموں کے نبیوں کے خاتم ہیں۔ کیونکہ اس کو خاص کرنے کی صورت میں نبوت مزمومہ کی نفی کی دلیل نہیں بن سکے گا۔ اس لئے کہ نبوت مزمومہ عام ہے اور خاص کی نفی عام کی نفی کو مستلزم نہیں ہوتی حالانکہ حضور ﷺ نے اسی قول کو نبوت مزمومہ کی نفی کی دلیل فرمایا ہے تو اس سے صاف ظاہر ہے کہ آپ ﷺ دونوں قسموں کے نبیوں کے خاتم ہیں۔

۳..... آپ ﷺ کا قول: ”لانیسی بعدی“ تفسیر ہے: ”وانا خاتم النبیین“ کی۔ یا دلیل ہے اس کی تو اس سے معلوم ہوا کہ: ”لانیسی بعدی“ میں بھی نبی عام ہے مستقل ہو یا غیر مستقل، دونوں کی نفی مراد ہے۔ ورنہ عام کی تفسیر یا دلیل نہیں بن سکے گا۔

الحاصل قرآن کو دیکھنے کے بعد نبوت غیر مستقلہ کی نفی میں کسی قسم کا تردد باقی نہیں رہتا۔ حدیث نمبر ۴ میں نبوت غیر مستقلہ کی ایسی تصریح ہے کہ مخالف کے لئے تاویل کی بالکل گنجائش نہیں ہے۔ کیونکہ حضور ﷺ نے فرمایا کہ قصر نبوت میں صرف ایک اینٹ کی جگہ خالی تھی۔ وہ میرے آنے سے پر ہوگئی۔ اب ذرا بھی رخنہ باقی نہیں ہے۔ جس کے پر کرنے کے لئے کوئی دوسرا نمی آئے۔ پس میں خاتم النبیین ہوں۔ یعنی سب سے پیچھے آنے والا ہوں۔

اب ذرا غور فرمائیے کہ جو شخص حضور ﷺ کے بعد دعویٰ نبوت کرے۔ مرزا قادیانی ہو یا کوئی دوسرا شخص وہ اپنا ردوا کہاں لگائے گا؟ قصر نبوت میں تو کوئی جگہ خالی نہیں ہے۔ لامحالہ وہ قصر نبوت کی بنیاد کھود کر اپنے روڑے کے لئے جگہ نکالے گا ورنہ اور کوئی صورت نہیں ہو سکتی۔ اسی وجہ سے مرزا قادیانی نے جب دیکھا کہ رسول ﷺ کے بعد میرے روڑے کی تو کوئی جگہ نہیں ہے۔ مجبور ہو کر قصر نبوت کی بنیاد پر کدال اٹھا کر کھودنا شروع کیا تا کہ اپنے روڑے کے لئے کوئی جگہ نکالے۔ پس جب قصر نبوت کو حضور ﷺ اپنے وجود اقدس سے مکمل فرما گئے تھے۔ اس کو غیر مکمل ثابت کرنا شروع کر دیا اور دعویٰ کر دیا کہ نبوت ختم نہیں ہوئی۔

غرض حدیث میں غور کرنے کے بعد کسی جتنی کے روڑے کی کوئی جگہ باقی نہیں رہتی اور

آپ کا: ”فانا اللبنة“ کے بعد: ”وانا خاتم النبیین“ فرمانا صاف دلیل ہے اس بات کی کہ آیت: ”ولکن رسول اللہ وخاتم النبیین“ میں بھی تاویل کی گنجائش اصلاً باقی نہیں ہے اور لفظ خاتم کی تحقیق جواہر گز رہی ہے۔ اس میں بھی کسی تاویل کی گنجائش نہیں ہے۔

حدیث نمبر ۵ میں دوسرے قرینے ہیں نبوت غیر مستقلہ کی نفی پر۔

پہلا قرینہ یہ ہے کہ حضور ﷺ نے بنی اسرائیل کے نبیوں کا ذکر فرمایا ہے جو صاحب شریعت مستقلہ نہیں تھے۔ کیونکہ موسیٰ علیہ السلام کے بعد سینکڑوں نبی آئے ہیں۔ جو شریعت موسویہ کے متبع تھے اور ان نبیوں کے متعلق آپ نے فرمایا کہ وہ بنی اسرائیل کے امور کا انتظام یکے بعد دیگرے فرماتے تھے۔ اس کے بعد آپ ﷺ نے فرمایا ”وانہ لانبی بعدی“ یعنی میرے بعد کوئی نبی میرے امت کے امور کا انتظام کرنے والا نہیں ہوگا۔ جیسا کہ بنی اسرائیل میں یکے بعد دیگرے ہوتے رہے۔ الغرض حضور ﷺ نے اپنے بعد ایسے نبیوں کے ہونے کی نفی کی تصریح فرمائی جیسے بنی اسرائیل میں ہوتے تھے اور وہ غیر مستقل ہوتے تھے لہذا نبی غیر مستقل کی نفی کی تصریح ہو گئی۔

دوسرا قرینہ یہ ہے کہ حضور ﷺ نے اپنے بعد نبی کی مطلقاً نفی کرنے کے بعد صرف خلفاء کا اثبات فرمایا اگر آپ کے کلام: ”وانہ لانبی بعدی“ میں مستقل نبی کی نفی مراد ہوتی تو اس کے بعد آپ ﷺ اثبات نبی غیر مستقل کا فرماتے نہ خلفاء کا۔ پس مطلقاً نبی کی نفی کرنے کے بعد صرف خلفاء کا اثبات فرمانا صریح قرینہ ہے نبی غیر مستقل کی نفی کا۔

حدیث نمبر ۶ میں بھی دو قرینے ہیں نبوت غیر مستقلہ کی نفی پر۔

پہلا قرینہ صحابہ کرام رضوان اللہ تعالیٰ علیہم اجمعین کو حضور ﷺ کے ارشاد: ”ان الرسالة والنبوة“ سے صدمہ کا ہونا۔ اس لئے کہ نبوت مستقلہ کا انقطاع باعث صدمہ نہیں ہو سکتا۔ بلکہ باعث فرحت ہے۔ باعث صدمہ تو نبوت مستقلہ کا عدم انقطاع اور نبوت غیر مستقلہ کا انقطاع ہے۔ اس لئے کہ نبوت کی نفی و اثبات کی کل چار صورتیں ہیں۔ دو صورتیں اثبات کی یعنی اثبات نبوت مستقلہ و اثبات نبوت غیر مستقلہ اور دو صورتیں نفی کی یعنی نفی نبوت مستقلہ اور نفی نبوت غیر مستقلہ۔

اثبات کی دونوں صورتوں میں پہلی صورت (یعنی اثبات نبوت مستقلہ) باعث صدمہ ہے۔ کیونکہ اس کے معنی یہ ہیں کہ حضور ﷺ کی شریعت قیامت تک باقی نہیں رہے گی بلکہ



آپ ﷺ کے بعد کوئی دوسرا نبی صاحب شریعت مستقلہ آپ ﷺ کی شریعت کو منسوخ کر دے گا اور ظاہر ہے کہ یہ خبر عاشقان محمدی کے لئے باعث فرحت نہیں ہو سکتی بلکہ باعث صدمہ ہے۔ اور اثبات نبوت کی دوسری صورت (یعنی اثبات نبوت غیر مستقلہ) باعث فرحت ہے۔ کیونکہ اس صورت میں آپ ﷺ کی شریعت کا نسخ بھی نہیں لازم آتا تا کہ باعث صدمہ ہو اور اس میں آپ ﷺ کی شریعت کو قیامت تک تازہ کرنے والوں کے آنے کی خوشخبری بھی ہے لہذا باعث فرحت ہے۔

اور نبی کی دونوں صورتوں میں سے پہلے صورت (یعنی نفی نبوت مستقلہ) باعث صدمہ نہیں ہے۔ بلکہ باعث فرحت ہے۔ کیونکہ اس کے معنی یہ ہیں کہ آپ ﷺ کی شریعت قیامت تک باقی رہے گی۔ آپ ﷺ کے بعد کوئی ایسا نبی صاحب شریعت مستقلہ نہیں آئے گا جو آپ ﷺ کی شریعت کو منسوخ کر سکے اور اظہار من الغرض ہے کہ آپ ﷺ کی شریعت کے بقاء الی یوم القیامہ کی خبر صحابہ کرام رضوان اللہ علیہم اجمعین کے لئے باعث صدمہ نہیں ہو سکتی۔ بلکہ اس سے بڑھ کر ان کے لئے کوئی چیز باعث فرحت نہیں ہے۔

اور نبی کی دوسری صورت (یعنی نبوت مستقلہ کی نفی) باعث صدمہ ہے۔ کیونکہ اس کے معنی یہ ہیں کہ حضور ﷺ کے بعد آپ ﷺ کی شریعت کو تازہ کرنے والا کوئی نبی قیامت تک نہیں آئے گا اور اس خبر کا صدمہ وہ ہونا ظاہر ہے۔

مذکورہ بالا تقریر کا حاصل یہ ہوا کہ نبوت مستقلہ کا اثبات باعث صدمہ ہے اور اس کی نفی باعث فرحت اور نبوت غیر مستقلہ کا معاملہ برعکس ہے کہ اس کا اثبات فرحت رساں اور نفی صدمہ دہ ہے۔ تو اب اس کے بعد ملاحظہ فرمائیے کہ حضور ﷺ نے جب نبوت کی نفی فرمائی تو صحابہ کرام کو صدمہ ہوا اور صدمہ نبوت غیر مستقلہ کی نفی سے ہو سکتا ہے۔ نبوت مستقلہ کی نفی سے نہیں ہو سکتا۔ جیسا کہ اوپر واضح ہو چکا ہے۔ پس صدمہ کا ہونا صریح قرینہ ہے نبوت غیر مستقلہ کی نفی کا۔ اگر نبوت مستقلہ کی نفی مراد ہوتی تو فرحت ہونی چاہئے تھی نہ کہ صدمہ۔

دوسرا قرینہ یہ ہے کہ جب حضور ﷺ نے دیکھا کہ صحابہ کرام کو میرا ارشاد سن کر صدمہ ہوا ہے تو ان کی تسکین کے خاطر فرمایا: ”لکن المبشرات“ کہ گھبراؤ نہیں خوشخبریاں باقی ہیں۔ یعنی نبوت بمعجز اجزاء منقطع نہیں ہوئی ہیں۔ بلکہ اس کا ایک جز خوشخبریاں (یعنی سچ خواب) قیامت تک باقی رہے گا۔ تو آپ ﷺ کا نفی نبوت کے بعد فقط مبشرات ہی کا مستثنیٰ فرمانا صریح قرینہ

ہے۔ نفی نبوت غیر مستقلہ کا اگر علاوہ مبشرات کے کوئی اور چیز بھی نبوت سے باقی ہوتی تو آپ ﷺ اس کو ضرور مستثنیٰ فرماتے۔ خصوصاً صحابہ کرامؓ کے صدمہ کو دیکھنے کے بعد بھی اس کا ذکر نہ کرنا شان نبوی کے خلاف ہے۔ لیکن باوجود اس کے بھی آپ ﷺ کا سوا مبشرات کے اور کسی چیز کا مستثنیٰ نہ فرمانا بڑا زبردست قرینہ ہے نفی نبوت غیر مستقلہ کا۔ مگر تعصب کا کوئی علان نہیں ہو سکتا۔

حدیث نمبر ۷ میں تو آپ ﷺ نے بالکل ہی معاملہ صاف کر دیا ہے۔ کیونکہ صاف لفظوں میں فرمادیا کہ نبوت سے کوئی چیز باقی نہیں رہی۔ مگر مبشرات اس سے زیادہ اور کیا تصریح ہو۔ حدیث نمبر ۸ کے سیاق میں نظر کرنے سے صاف طور پر واضح ہوتا ہے کہ حضور ﷺ نے اپنے قول: ”الا انه ليس نبی بعدی“ میں نبوت غیر مستقلہ کی نفی کی ہے۔ اس لئے کہ جب حضور ﷺ نے حضرت علیؓ کو فرمایا کہ کیا تو اس بات پر راضی نہیں ہے کہ تم میں اور مجھ میں وہی نسبت ہو جو موسیٰ و ہارون علیہما السلام میں تھی اور وہ نسبت مرکب تھی دو امروں سے۔ (۱) قائم مقامی اور (۲) اشتراک فی اللہ تو اس کے بعد حضور ﷺ کو یہ خیال آیا کہ ایسا نہ ہو کہ کہیں علیؓ کو یہ غلط فہمی ہو کہ مجھ میں بھی وہ دونوں امر ہیں جو حضرت ہارون علیہ السلام میں تھے۔ حالانکہ آپ ﷺ کا مقصد صرف ایک امر (یعنی قائم مقامی) کا اظہار تھا۔ یعنی آپ ﷺ کو صرف یہ بتانا تھا کہ میرے اس غزوہ میں جانے کے بعد تو میرا قائم مقام ہے۔ جیسا کہ حضرت ہارون موسیٰ علیہم السلام کے قائم مقام تھے کہ وہ طور پر جانے کے بعد۔

تو اس غلط فہمی کے ازالہ کے لئے آپ ﷺ نے فرمایا: ”الا انه ليس نبی بعدی“ کہ میرے بعد کوئی نبی نہیں آئے گا۔ یعنی تو صرف میرا قائم مقام ہے، نبی نہیں ہے۔ تو اب آپ ﷺ کا اس غلط فہمی کو دور کرنے کے لئے نبوت کی نفی کرنا صاف دلیل ہے اس بات کی کہ آپ ﷺ نے ایسی نبوت کی نفی کی ہے جو حضرت ہارون علیہ السلام کو حاصل تھی اور وہ نبوت غیر مستقلہ تھی۔ کیونکہ حضرت ہارون علیہ السلام کوئی نئی شریعت نہیں رکھتے تھے۔ بلکہ شریعت موسویہ کے تابع تھے اور موسیٰ علیہ السلام ہی نے اپنے نبی ہونے کے بعد ان کی نبوت کی درخواست کی تھی اور درخواست میں اس بات کی تصریح بھی کر دی تھی کہ ان کو میرے تابع بنایا جائے۔

جیسا کہ سورہ طہ کی آیت: ”واجعل لى وزیرا من اہلى ہارون اخی“ اشددہ ارزى و اشركہ فى امرى“ سے صاف ظاہر ہے تو اس سے صاف طور پر واضح ہو گیا کہ آپ نے: ”ليس نبی بعدی“ میں نبوت غیر مستقلہ کی نفی فرمائی ہے۔

یایوں کہا جائے کہ حضور ﷺ نے اس نبوت کی نفی فرمائی ہے جس کے متعلق آپ ﷺ کو یہ اندیشہ پیدا ہوا کہ کہیں علیؑ اس کا ثبوت اپنے حق میں نہ سمجھ جائیں۔ کیونکہ آپ ﷺ کو انہیں کی غلط فہمی دور کرنی منظور تھی اور وہ بھی نبوت غیر مستقلہ تھی۔ کیونکہ نبوت مستقلہ کا وہم تو علیؑ کے متعلق غیر ممکن تھا۔ پیچیدہ وجوہ۔

۱..... نبی مستقل دوسرے نبی کی قائم مقامی نہیں کر سکتا اور حضور ﷺ علیؑ کو اپنا قائم مقام بنا کر غزوہ پر جا رہے ہیں۔ تو ان کو قائم مقامی کی حالت میں کیسے خیال آ سکتا ہے کہ میں مستقل نبی ہوں البتہ غیر مستقلہ کا وہم پیدا ہو سکتا ہے۔ کیونکہ قائم مقامی اس کے منافی نہیں ہے۔ بلکہ اس کی مؤید ہے۔

۲..... حضرت علیؑ کی غلط فہمی کا فشاء حضرت ہارون علیہ السلام کی نبوت تھی تو لامحالہ ان کو ایسی ہی نبوت کا خیال آ سکتا تھا۔ جو حضرت ہارون علیہ السلام میں تھی اور وہ نبوت غیر مستقلہ تھی۔ کیونکہ حضرت علیؑ کو معلوم تھا کہ حضرت ہارون علیہ السلام مستقل نبی نہیں تھے بلکہ موسیٰ علیہ السلام کے تابع تھے تو باوجود اس کہ وہ اپنے متعلق نبوت مستقلہ کا خیال کیسے کر سکتے تھے۔ البتہ غیر مستقلہ کا خیال آ سکتا تھا۔ کیونکہ فشاء میں نبوت غیر مستقلہ ہی تھی۔

۳..... نبی مستقل کے لئے نئی شریعت کا ملنا لازمی ہے اور وہ بغیر وحی آسمانی کے نہیں مل سکتی۔ پس جس شخص پر اصلاً وحی نہ نازل ہوئی ہو اور نہ اس کو شریعت ملی ہو۔ بلکہ ایک نبی کا زمانہ دراز سے امتی چلا آرہا ہو۔ اس کو کیسے خیال آ سکتا ہے کہ میں نبی مستقل ہوں۔ کیا نبوت مستقل کوئی خیالی پلاؤ ہے۔

۴..... جب حضرت علیؑ قرآن شریف میں نص صریح پڑھ چکے ہیں کہ آپ ﷺ خاتم النبیین ہیں۔ آپ ﷺ کے بعد کوئی نبی نہیں آ سکتا۔ تو ان کو کیسے خیال آ سکتا ہے کہ میں مستقل نبی ہوں۔ الی اصل حضرت علیؑ کو اپنے متعلق نبوت مستقلہ کا خیال آنا غیر ممکن تھا۔ پس لامحالہ ماننا پڑے گا کہ نبوت غیر مستقلہ کے وہم کا اندیشہ تھا۔ اس لئے جب آپ ﷺ نے فرمایا کہ مجھ میں اور تجھ میں وہ نسبت ہے جو موسیٰ اور ہارون علیہما السلام میں تھی۔ تو ممکن ہے کہ علیؑ کو یہ خیال آئے کہ جس طرح حضرت موسیٰ علیہ السلام نے اپنے بھائی ہارون علیہ السلام کی نبوت کی درخواست کی تھی اور خداوند تعالیٰ نے منظور فرمائی تھی۔ شاید حضور ﷺ نے بھی میری نبوت کے متعلق درخواست کی ہو اور منظور ہو گئی ہو۔ تو اس وجہ سے ان کو اپنے متعلق غیر مستقلہ کا وہم پیدا ہونے کا اندیشہ تھا۔ مگر

حضور ﷺ نے: ”اَلَا اِنَّهٗ لیس نبی بعدی“ سے اس کو صاف کر دیا۔

حدیث نمبر ۹ مرفوع حدیث نہیں ہے۔ بلکہ موقوف ہے اور غور کرنے سے معلوم ہوتا ہے کہ اس میں بھی غیر مستقل کی نفی ہے۔ کیونکہ ابن ابی اوفیٰ کا یہ کہنا کہ حضور ﷺ کے صاحبزادے کو اس لئے زندہ نہیں رکھا گیا کہ آپ ﷺ کے بعد کوئی نبی نہیں ہوگا۔ اس کا مطلب یہ ہے کہ اگر آپ ﷺ کے صاحبزادے کو زندہ رکھ کر نبی نہ بنایا جائے تو یہ بات آپ ﷺ کی شان کے خلاف ہے۔ اس لئے ان کو زندہ ہی نہیں رکھا گیا۔

اب دیکھنا یہ ہے کہ آپ ﷺ کی شان کے خلاف نبی مستقل نہ بنانے میں لازم آتا ہے یا نبی غیر مستقل نہ بنانے میں۔ کوئی عاقل نہیں کہہ سکتا کہ آپ ﷺ کے صاحبزادے کو نبی مستقل نہ بنانے کی صورت میں آپ ﷺ کی خلاف شان لازم آتا ہے۔ کیونکہ اگر آپ ﷺ کے صاحبزادے کو نبی بنایا جاتا اور شریعت نئی نہ دی جاتی بلکہ اپنے والد حضور ﷺ ہی کی شریعت کے پابند بنائے جاتے تو اس میں کوئی بات خلاف شان نبوی ﷺ نہیں تھی۔ بلکہ خلاف شان تو آپ ﷺ کے صاحبزادے کو مستقل نبی بنانے کی صورت میں ہے۔ کیونکہ اس صورت میں حضور ﷺ کی شریعت آپ ﷺ کے صاحبزادے کی شریعت سے منسوخ ہوگی اور آپ ﷺ کی شریعت کا منسوخ ہونا آپ ﷺ کی شان کے خلاف ہے۔

تو معلوم ہوا کہ آپ ﷺ کے صاحبزادے کو نبی غیر مستقل نہ بنانا آپ ﷺ کی شان کے خلاف ہے۔ پس اگر نبوت غیر مستقلہ باقی ہوتی تو آپ ﷺ کے صاحبزادے کو زندہ رکھا جاتا لیکن اب زندہ نہیں رکھا گیا اس لئے نبوت غیر مستقلہ بھی باقی نہیں ہے تا کہ ان کو زندہ رکھ کر نبی بنایا جائے اور زندہ رکھ کر نبی نہ بنانا آپ ﷺ کی شان کے خلاف ہے لہذا آپ ﷺ کے صاحبزادے کو زندہ ہی نہیں رکھا گیا۔ تو اب اس سے صاف ظاہر ہو گیا کہ حضور ﷺ کے بعد نبوت غیر مستقلہ بھی باقی نہیں ہے۔

الحاصل مذکورہ بالا آیت و احادیث سے واضح ہو گیا کہ حضور ﷺ کے بعد کوئی نبی مستقل یا غیر مستقل قیامت تک نہیں آ سکتا۔ جو دعویٰ نبوت کرے گا وہ جھوٹا کذاب ہوگا۔ ممکن ہے کہ کسی شخص کو یہ خیال پیدا ہو کہ تمام احادیث میں جب نبوت غیر مستقلہ کی نفی ہے تو نبوت مستقلہ کی نفی کی کیا دلیل ہوگی۔ تو اس کے متعلق یہ گزارش ہے کہ نبوت مستقلہ کی نفی فریق مخالف کے نزدیک مسلم ہے۔ اس کی دلیل کی ضرورت نہیں ہے۔ مختلف فیہ صرف نبوت غیر مستقلہ ہے اور اس

کے علاوہ آیت و خاتم الانبیاء مطلق نبوت کی نفی کرتی ہے۔ جیسا کہ اوپر گزر چکا ہے اور احادیث کو نبوت غیر مستقلہ کی نفی پر حمل کرنے کے یہ معنی نہیں تھے کہ ان میں نبوت مستقلہ کی نفی نہیں ہے۔ بلکہ مطلب یہ تھا کہ تمام احادیث میں اس قسم کے قرائن موجود ہیں جو دلالت کرتے ہیں۔ اس بات پر کہ نبوت غیر مستقلہ نفی نبوت میں قطعاً داخل ہے نہ یہ معنی کہ نبوت مستقلہ نفی نبوت میں داخل ہی نہیں ہے۔

### دلائل عقلیہ

۱..... جب آپ ﷺ کا نبی ہونا دلائل سے ثابت ہے اور اہل کتاب بھی آپ ﷺ کے نبی ہونے کو خاص عرب کے لئے تسلیم کر چکے ہیں۔ تو آپ ﷺ کا ہر دعویٰ سچا ہوگا۔ کیونکہ نبی کا جھوٹ بولنا محال ہے۔ کیونکہ جھوٹ بولنا گناہ کبیرہ ہے اور نبی کا معصوم یعنی گناہوں سے پاک ہونا ضروری ہے۔ جس کی تشریح ابتداء میں گزر چکی ہے اور آپ ﷺ نے اپنی زبان مبارک سے دعویٰ خاتم الانبیاء ہونے کا کیا ہے۔ پس ماننا پڑے گا کہ آپ ﷺ خاتم الانبیاء ہیں۔

۲..... جس قدر انبیاء علیہم السلام دنیا میں تشریف لائے ہیں۔ ان سب کی تعلیم سے حضور ﷺ کی تعلیم اعلیٰ و افضل ہے اور اظہر من الشمس ہے کہ معلم اعلیٰ کی تعلیم سب سے آخر حاصل کی جاتی ہے۔ کیونکہ جب تک ابتدائی مراتب تعلیم کے پہلے حاصل نہ کئے جائیں۔ اعتدائی تعلیم کا حاصل کرنا دائرہ امکان سے خارج ہوتا ہے۔ اسی وجہ سے معلم اعلیٰ یعنی حضور ﷺ کو تمام پیغمبروں کے بعد بھیجا گیا۔

باقی رہی یہ بات کہ حضور ﷺ کی تعلیم کا دیگر حضرات کی تعلیم سے اعلیٰ و افضل ہونا کیونکہ معلوم ہو تو اس کے متعلق گزارش ہے کہ جس شخص کو اس امر میں تردد ہو وہ آپ ﷺ کی تعلیم اور باقی حضرات کی تعلیم میں نظر انصاف سے دیکھے تو انشاء اللہ یہ امر آفتاب کی طرح روشن ہو جائے گا۔ غور کرنے والے کو آپ ﷺ کی تعلیم میں بہ نسبت باقی تعلیموں کے دو طرح کا امتیاز حاصل ہوگا۔ ایک یہ کہ آپ ﷺ سے پہلے جس قدر حضرات تشریف لائے ہیں۔ ان سب کی تعلیم مخصوص ہوتی تھی۔ خاص خاص صیغوں کے ساتھ۔ مگر آپ ﷺ کی تعلیم جامع ہے۔ تمام صیغوں کو جس کی قدرے تشریح اوپر گزر چکی ہے اور دوسرا امتیاز یہ ہے کہ ہر صیغہ کے قواعد کی تشریح و تفصیل اور ان میں مصلحت عامہ کا لحاظ جس قدر حضور ﷺ کی تعلیم میں ہے۔ کسی دوسرے نبی کی تعلیم میں اس کا عشر عشر بھی نہیں پایا جاتا۔

۳..... کسی نبی کے بعد دوسرے نبی کے آنے کی ضرورت دو وجہ سے ہوتی ہے۔ ایک یہ کہ کسی صیغہ کی تعلیم غیر مکمل رہ گئی ہو تو اس کی تکمیل کے لئے کوئی دوسرا نبی بھیج دیا جاتا ہے۔ دوسری وجہ یہ ہے کہ پہلے نبی کی تعلیم میں تحریف ہو گئی ہو۔ دنیا میں صحیح تعلیم باقی نہ رہی ہو تو دوسرا نبی صحیح تعلیم دے کر بھیج دیا جاتا ہے تاکہ لوگ صحیح تعلیم سے محروم نہ رہیں۔

لیکن رسول اللہ ﷺ کی تعلیم کے بعد نہ کوئی صیغہ تعلیم غیر مکمل رہا ہے۔ جس کی تکمیل کی غرض سے کسی دوسرے نبی کو بھیجا جائے اور نہ آپ ﷺ کی تعلیم میں تحریف واقع ہوئی ہے اور نہ قیامت تک ہوگی تاکہ کسی دوسری نبی کو بھیج کر صحیح تعلیم سے آگاہ کرنے کی ضرورت ہو۔ کیونکہ اللہ تعالیٰ نے قرآن شریف کو تحریف سے قیامت تک محفوظ رکھنے کا اعلان فرما دیا ہے۔ جو سورہ حجر کی آیت: ”انما نحن نزلنا الذکر وانا لہ لحاظون“ میں مذکور ہے۔ یعنی تحقیق ہم نے ہی اتارا ہے ذکر (یعنی قرآن شریف) اور ہم ہی ہیں البتہ اس کے نگہبان۔ تقریباً ساڑھے تیرہ سو سال کا مشاہدہ اس بات کا گواہ ہے کہ قرآن شریف میں آج تک ایک حرکت کی تبدیلی بھی نہیں ہوئی۔ حروف و کلمات کی تبدیلی تو درکنار رہی۔ تو اب آپ غور فرمائیں کہ آپ ﷺ کے بعد کسی نبی کے بھیجنے کی کیا ضرورت ہے۔

۴..... آپ ﷺ کے بعد مستقل نبی کا نہ آنا تو فریق مخالف کے نزدیک بھی مسلم ہے۔ متنازع فیہ تو غیر مستقل نبی کا آنا لہذا اس کے متعلق فریق مخالف سے چند امور دریافت طلب ہیں۔

الف..... یہ مسئلہ اپنی اہمیت کے اعتبار سے اس قابل نہیں ہے کہ اس میں صرف رائے زنی سے کام لیا جائے۔ بلکہ اس کے اثبات کے لئے نصوص قطعیہ کا ہونا ضروری ہے لہذا کوئی ایسی نص شرعی مرحمت فرمائیے جو نبوت غیر مستقلہ کے عدم انقطاع پر صراحۃً دال ہو اور خیر القرون میں اس کا اس دعوے کے لئے دلیل ہونا تسلیم بھی کیا گیا ہو۔ اس کے دلیل ہونے کا دارومدار صرف آپ کا اجتہاد نہ ہو۔

ب..... نبوت غیر مستقلہ کے ملنے کا دارومدار کیا چیز ہے۔ اس کی تعیین و دلیل تعیین دونوں کے بیان کرنے کے بعد بتائے کہ وہ چیز صحابہ کرام رضوان اللہ تعالیٰ علیہم اجمعین میں بھی تھی یا نہیں۔ اگر تھی تو ان کو نبوت کیوں نہیں ملی اور اگر نہیں تھی تو یہ بات اجماع امت کے خلاف ہے۔ کیونکہ صحابہ کرام رضوان اللہ علیہم اجمعین کا تمام امت میں افضل ہونا مجمع علیہ ہے اور صورت مفروضہ میں غیر صحابی کا صحابہ سے افضل ہونا لازم آتا ہے۔ اس لئے کہ نبی، غیر نبی سے افضل ہوتا ہے لہذا یہ شق

جو مستزم ہے خلاف اجماع کو، یہ مردود ہے قابل تسلیم نہیں ہے اور علاوہ اس کے یہ بات فیصلہ عقل کے بھی خلاف ہے۔ کون سا عقل اس بات کو تسلیم کر سکتا ہے کہ مرزا قادیانی جیسوں میں ایسی خوبی پائی جائے۔ جس سے ابو بکر رضی اللہ عنہ جیسے حضرات بھی محروم رہے ہوں۔

ج..... کیا حضور ﷺ کے بعد ساڑھے تیرہ سو سال میں مرزا قادیانی کے کوئی اور نبی بھی مبعوث ہوا ہے یا نہیں، اگر ہوا ہے۔ تو اس کا حوالہ عنایت ہو اور اگر نہیں ہوا تو اس کی وجہ بیان فرمائیے کہ باوجود نبوت منقطع نہ ہونے کے اس قدر زمانہ دراز تک لوگوں کو اس نعمت عظمیٰ سے کیوں محروم رکھا گیا؟ کیا وجہ ہے کہ اس قدر طویل مدت میں سوا مرزا قادیانی کے امت میں سے کوئی دوسرا شخص اس منصب کا مستحق نہیں ہوا؟ اتنے عرصے کے بعد کیا ایک مرزا قادیانی ہی کو پڑے۔ یہ بات نصوص صریحہ کے خلاف ہونے کے علاوہ دائرہ عقل سے بھی خارج ہے۔

و..... کیا تارک فریضہ اسلام بھی ہو سکتا ہے یا نہیں۔ شق اول تو اجماع امت کے خلاف ہے۔ کیونکہ انبیاء علیہم السلام کا معصوم ہونا مجمع علیہ اور تارک فریضہ بوجہ مرتکب ہونے گناہ کبیرہ کے معصوم نہیں ہے اور بر تقدیر شق ثانی مرزا قادیانی باوجود تارک ہونے فریضہ حج کے کیونکر نبی بن گئے۔ کیونکہ انہوں نے باوجود استطاعت کے تمام عمر میں فریضہ حج کو ادا نہیں کیا۔ جس کے ترک کو قرآن شریف کی آیت: ”وَمَنْ كَفَرَ فَإِنَّ اللَّهَ غَنِيٌ عَنِ الْعَالَمِينَ“ میں کفر سے تعبیر کیا گیا ہے۔ منصب نبوت کے مستحق ایسے ہی لوگ ہوا کرتے ہیں۔ جو تارک فرائض ہوں۔ سمجھدار آدمی تو ایسے شخص کو میلہ کذاب سے کم نہیں سمجھ سکتا۔

الحاصل دلائل نقلیہ و عقلیہ دونوں سے ثابت ہوا کہ حضور ﷺ خاتم الانبیاء ہیں۔ آپ ﷺ کے بعد قیامت تک کوئی نبی مستقل یا غیر مستقل نہیں آئے گا لہذا آپ ﷺ کی شریعت قیامت تک باقی رہے گی اور آپ ﷺ کی دعوت کا تمام دنیا کے لئے عام ہونا پہلے ثابت ہو چکا ہے۔ تو ان دونوں باتوں کے ثابت ہونے سے واضح ہو گیا کہ حضور ﷺ منصب نبوت میں سب سے اعلیٰ و افضل تھے۔

جب آپ ﷺ کا منصب نبوت میں سب سے افضل ہونا ثابت ہوا تو ماننا پڑے گا کہ سب سے اقرب الی اللہ بھی آپ ﷺ ہی تھے۔ کیونکہ منصب نبوت کے ملنے کا دار و مدار قرب پر ہے۔ جس قدر قرب زیادہ ہوگا۔ اسی قدر منصب نبوت بھی اعلیٰ ملے گا۔ پس منصب نبوت سب سے اعلیٰ ملنا دلیل ہے۔ اقرب الی اللہ ہونے کی لہذا حضور ﷺ کا تمام انبیاء علیہم سے اقرب الی اللہ

ہونا بھی ثابت ہو گیا۔ اس کے اثبات کے لئے مستقل دلیل کی ضرورت نہیں ہے۔

الحاصل آپ ﷺ کا منصب نبوت میں سب سے اعلیٰ و افضل ہونا اور سب سے زیادہ اقرب الی اللہ ہونا دونوں امر دلائل سے ثابت ہو گئے اور یہی معنی تھے آپ ﷺ کے افضل الانبیاء ہونے کے اہل اسلام کے نزدیک اور اہل اسلام کا یہ عقیدہ ہے کہ یہ افضلیت مخصوص ہے رسول اللہ ﷺ کے ساتھ۔ کسی دوسرے نبی میں نہیں پائی جاتی اور نہ کسی نے اس افضلیت کا سوا آپ ﷺ کے اپنی زبان مبارک سے دعویٰ کیا ہے۔

مذکورہ بالا بحث کے بعد گو رسول اللہ ﷺ کے اقرب الی اللہ ہونے کے متعلق کسی مزید تحقیق کی ضرورت نہیں ہے۔ لیکن ترمحا کچھ عرض کرتا ہوں۔

رسول اللہ ﷺ کا اللہ تعالیٰ کے دربار میں تمام پیغمبروں سے زیادہ قریب ہونا حضور ﷺ کے اقرب الی اللہ ہونے کے متعلق بہت سے نصوص ہیں۔ نمونہ کے طور پر چند ذکر کرتا ہوں تاکہ رحمۃ اللعالمین کی شان کا اعزاز ہر شخص کو آسانی سے معلوم ہو جائے۔

..... ”لَا تَجْعَلُوا دَعَاءَ الرَّسُولِ بَيْنَكُمْ كَدَعَاءِ بَعْضِكُمْ بَعْضًا (سورہ نور)“  
حکومت مقرر کرو پکارنا پیغمبر کا درمیان اپنے مثل پکارنے بعض تمہارے کے بعض کو بچہ اس آیت کی مفسرین نے چند تفسیریں کی ہیں۔ منجملہ ان کے ایک تفسیر یہ ہے کہ خداوند تعالیٰ نے بندوں کو حضور ﷺ کے پکارنے کے متعلق ایک خاص طریقہ تعلیم فرمایا ہے تاکہ پکارنے میں بھی آپ ﷺ کی عظمت شان کو مد نظر رکھیں۔ جس کا حاصل یہ ہے کہ بندوں کو حکم فرمایا ہے کہ جب تم رسول اللہ ﷺ کو بلانا چاہو تو آپ ﷺ کا نام لے کر نہ بلایا کرو۔ جیسا کہ آپس میں ایک دوسرے کا نام لے کر بلاتے ہو۔ یعنی یا محمد ﷺ کہہ کر نہ بلانا کیونکہ یہ طریقہ ادب کے خلاف ہے۔ بلکہ یا رسول اللہ نبی اللہ ﷺ کہہ کر بلانا۔

اس کے لئے عام طور پر دستور ہے کہ نام لے کر اس شخص کو بلایا جاتا ہے۔ جس کو اپنے برابر یا اپنے سے کم درجہ کا سمجھا جاتا ہے۔ جس کو اپنے سے بڑا سمجھا جاتا ہے۔ اس کو نام لے کر بلانا خلاف ادب قرار دیا جاتا ہے۔ اسی وجہ سے کوئی شخص باپ کو نام لے کر نہیں بلاتا۔ تو اب اگر کوئی شخص رسول اللہ ﷺ کو نام لے کر بلائے تو بظاہر یہی سمجھا جائے گا کہ وہ آپ ﷺ کو بڑا نہیں سمجھتا۔ حالانکہ ایک مسلمان کے نزدیک خداوند تعالیٰ کے بعد آپ ﷺ سے بڑھ کر نہ باپ ہو سکتا ہے نہ کوئی دوسرا۔ اس واسطے خداوند تعالیٰ نے اہل ایمان کو خاص طور پر تعلیم دی کہ آپ ﷺ کو نام لے



کرنہ بلایا کرو۔ کیونکہ یہ آپ ﷺ کی عظمت و شان کے خلاف ہے۔

اب آپ حضور ﷺ کے قرب کا اندازہ فرمائیے کہ خداوند تعالیٰ نے بھی تمام قرآن مجید میں اسی طریقہ مقررہ کی پابندی اپنے ذمہ لازم فرمائی اور آپ ﷺ کو کہیں بھی نام لے کر نہیں پکارا۔ بلکہ جب پکارا تو: ”یا ایہا النبی یا ایہا الرسول“ وغیرہ کہہ کر پکارا اور باقی انبیاء علیہم السلام کو صاف طور پر نام لے کر پکارا۔ آدم علیہ السلام کو یا آدم کہہ کر پکارا اور ابراہیم علیہ السلام کو یا ابراہیم کہہ کر اور موسیٰ علیہ السلام کو یا موسیٰ کہہ کر پکارا اور عیسیٰ علیہ السلام کو یا عیسیٰ کہہ کر پکارا اور نوح علیہ السلام کو یا نوح کہہ کر پکارا۔ ان تمام حضرات کو نام لے کر پکارنے کی تصریح قرآن شریف میں موجود ہے۔

اب آپ خود فرمائیے کہ خداوند تعالیٰ کے دربار میں حضور ﷺ کو کس درجہ کا قرب تھا کہ احکم الحاکمین نے بھی بھی آپ ﷺ کو نام لے کر نہ پکارا اور اہل ایمان کو بھی خاص طور پر تعلیم فرمائی کہ نام لے کر نہ پکارنا اور باقی نبیوں میں سے جو بڑے اولوالعزم تھے مثل ابراہیم و موسیٰ و عیسیٰ و نوح علیہم السلام کے ان کو بھی نام لے کر پکارا۔ اوروں کا تو کیا کہنا کیا آپ ﷺ کے اقرب الی اللہ ہونے میں اب بھی کوئی کسر باقی ہے؟

اعتراض

خداوند تعالیٰ کو نام لے کر پکارنا (یعنی یا اللہ کہنا) خلاف ادب قرار نہیں دیا گیا اور حضور ﷺ کو نام لے کر پکارنا خلاف ادب قرار دیا گیا ہے۔ حالانکہ خداوند تعالیٰ کی شان حضور ﷺ کی شان سے بہت بلند ہے۔ پھر ان کو نام لے کر پکارنا خلاف ادب کیوں نہیں قرار دیا گیا؟

جواب

اس کی وجہ یہ ہے کہ نام لے کر پکارنا خلاف ادب وہاں ہوتا ہے جہاں اس بات کا اندیشہ ہو کہ سننے والوں کو یہ وہم پیدا ہو کہ نام لے کر پکارنے والا اپنے سے بڑا نہ سمجھنے کی وجہ سے نام لے کر پکار رہا ہے اور جہاں اس بات کا اندیشہ نہ ہو وہاں خلاف ادب قرار نہیں دیا جاتا۔ اس وہم کا اندیشہ حضور ﷺ ہی کے پکارنے میں تھا۔ کیونکہ پکارنے والا بھی بشر اور آپ ﷺ بھی گو جسم رحمت خداوندی تھے۔ مگر از جنس بشر تھے تو اس نسبت کی وجہ سے وہم پیدا ہو سکتا ہے کہ شاید پکارنے والا بوجہ ہم جنس ہونے کے بڑا نہ سمجھتا ہو۔ چنانچہ منکرین اسی وجہ سے انبیاء علیہم السلام کی عظمت کے قائل نہیں ہوتے تھے۔ بلکہ: ”ما ہذا الا بشر“ کہہ کر الگ ہو جاتے تھے۔ مگر خداوند تعالیٰ کو

پکارنے میں یہ وہم نہیں جاسکتا کہ پکارنے والا خداوند تعالیٰ کو اپنے سے بڑا نہ سمجھتا ہو۔ مثنوی روم میں اس کی نظیر موجود ہے۔ مولانا صاحب فرماتے ہیں کہ رسول اللہ ﷺ کے ممبر کے تین درجے تھے۔ حضور ﷺ سب سے اوپر والے درجہ پر بیٹھا کرتے تھے۔ جب حضرت ابو بکر صدیق خلیفہ ہوئے تو دوسرے درجہ پر بیٹھے اور حضرت عمر رضی اللہ عنہ اپنی خلافت میں سب سے نیچے والے درجہ پر بیٹھے اور حضرت عثمان غنی رضی اللہ عنہ جب خلیفہ ہوئے تو سب سے اوپر والے درجہ پر بیٹھے تو ایک شخص نے اعتراض کیا کہ کیا وجہ ہے کہ دونوں خلیفہ تو حضور ﷺ کی جگہ پر نہیں بیٹھے۔ آپ ﷺ کیوں بیٹھ گئے؟ تو حضرت عثمان غنی رضی اللہ عنہ نے جواب دیا کہ میں اگر ان دونوں میں سے کسی کی جگہ پر بیٹھتا تو شاید دیکھنے والوں کو یہ خیال پیدا ہوتا کہ میں اپنے آپ کو ان کے درجہ کا سمجھتا ہوں۔ حالانکہ میں ان کے درجہ کا نہیں ہوں۔ لیکن حضور ﷺ کے درجہ پر بیٹھنے میں میرے متعلق کسی مسلمان کو یہ گمان نہیں ہو سکتا کہ میں اپنے آپ کو حضور ﷺ کے برابر سمجھتا ہوں۔

۲..... ”قد نرى تقلب وجهك في السماء فلنولينك قبلة ترضاها (بقرہ)“ ہم آپ ﷺ کے منہ کا بار بار اٹھنا آسمان کی طرف دیکھ رہے ہیں اس لئے ہم آپ ﷺ کو اس قبلہ کی طرف متوجہ کر دیں گے جس کے لئے آپ ﷺ کی مرضی ہے۔ رسول اللہ ﷺ جب مدینہ منورہ تشریف لے گئے تو آپ ﷺ کا کعبہ کچھ مدت تک بیت المقدس رہا جو یہود کا کعبہ ہے۔ مگر آپ ﷺ کی دلی تمنا یہ تھی کہ میرا کعبہ قبلہ ہو جو مکہ معظمہ میں ہے اور اسی امید میں کہ شاید اس کے متعلق وحی آئے۔ بار بار آسمان کی طرف دیکھا کرتے تھے کہ شاید فرشتہ حکم لا رہا ہو۔ تو اس پر اللہ تعالیٰ نے فرمایا کہ ہم آپ ﷺ کے لئے وہی قبلہ مقرر کر دیں گے جس کے لئے آپ ﷺ کی مرضی ہے۔ یعنی ہم کو تو آپ ﷺ کی خوشی منظور ہے لہذا ہم آپ ﷺ کی مرضی کے موافق کر دیں گے۔ اسی واسطے فرمایا کہ جس قبلہ کے لئے آپ ﷺ کی مرضی ہے۔ یہ نہیں فرمایا کہ جس قبلہ کے لئے ہماری مرضی ہے۔

امام رازی اس آیت کی تفسیر میں فرماتے ہیں: ”والاشارة فيه كانه تعالى قال يا محمد كل احد يطلب رضائي وانا اطلب رضاك في الدارين اما في الدنيا فهذا الذي ذكرناه واما في الآخرة فنقله تعالى ولسوف يعطيك ربك فترضى“ اس میں اشارہ ہے اس بات کا کہ گویا خدا تعالیٰ فرماتے ہیں کہ اے میرے حبیب ہر شخص میری رضا طلب کرتا ہے اور میں دونوں جہانوں میں آپ ﷺ کی رضا طلب کرتا ہوں۔ دنیا

میں آپ ﷺ کی رضا طلب کرنے کا ظہور تو آپ ﷺ کی مرضی کے موافق قبلہ مقرر کرنے میں ہے اور آخرت میں آپ ﷺ کی مرضی کا ذکر سورہ صٰحٰی کی آیت: ”وَلَسَوْفَ يَعْطِيكَ رَبُّكَ فَتَرْضَىٰ“ میں ہے کہ اللہ تعالیٰ نے فرمایا کہ آپ ﷺ کو آخرت میں اس قدر عطاء کروں گا کہ آپ ﷺ خوش ہو جائیں گے۔

الحاصل خداوند تعالیٰ نے دنیا میں بھی آپ ﷺ کی مرضی کے مطابق قبلہ کو بدل کر آپ ﷺ کو خوش کیا اور آخرت میں آپ ﷺ کو خوش کرنے کا وعدہ فرمایا تو آپ امدادہ لگا سکتے ہیں کہ حضور ﷺ کو دربار خداوندی میں کس قدر قرب حاصل تھا۔

۳..... ”وَرَفَعْنَا لَكَ ذِكْرَكَ (الم نشرح)“ اور ہم نے آپ ﷺ کی خاطر آپ ﷺ کا آواز بلند کیا۔ یعنی اکثر جگہ شریعت میں اللہ تعالیٰ کے نام کے ساتھ آپ ﷺ کا نام مبارک ملا کر ذکر کیا گیا ہے۔ مرفوع حدیث میں اس کی تفسیر ہے کہ: ”قَالَ اللَّهُ تَعَالَىٰ اِذَا ذَكَرْتَ ذِكْرَ مَعْنَى“ اللہ تعالیٰ فرماتے ہیں کہ اے حبیب جہاں میرا ذکر ہوگا میرے ساتھ ساتھ آپ ﷺ کا ذکر بھی ہوگا۔ مثلاً خطبہ میں، تشہد میں، نماز میں، اذان میں، غرض اللہ تعالیٰ اپنے ذکر کو اپنے حبیب کے ذکر سے جدا کرنے کو پسند نہیں فرماتے۔ جس سے ہر ذی عقل اندازہ کر سکتا ہے کہ حضور ﷺ کو کس قدر درجہ کا قرب حاصل ہے۔

۴..... ترمذی شریف میں مذکور ہے کہ ایک روز صحابہ کرام رضوان اللہ علیہم اجمعین اس بات پر تعجب کا اظہار کر رہے تھے کہ خداوند تعالیٰ نے ابراہیم علیہ السلام کو اپنا خلیل بنایا ہے اور موسیٰ علیہ السلام سے کلام کیا اور عیسیٰ علیہ السلام کلمۃ اللہ اور روح اللہ ہیں اور آدم علیہ السلام کو خدا تعالیٰ نے برگزیدہ بنایا۔ یہ تذکرہ ہو رہا تھا کہ حضور ﷺ تشریف لائے اور فرمایا کہ میں نے تمہارا تذکرہ سنا ہے۔ بیشک ابراہیم علیہ السلام خلیل اللہ ہیں اور موسیٰ علیہ السلام کلیم اللہ ہیں اور عیسیٰ علیہ السلام روح اللہ و کلمۃ اللہ ہیں اور آدم علیہ السلام معنی اللہ ہیں اور سن لو میں حبیب اللہ ہوں۔ یعنی میرے رب نے مجھے حبیب اللہ کا لقب عطاء فرمایا ہے۔ جو تمام القاب سے افضل و اعلیٰ ہے۔

اگرچہ آیات و احادیث اس مضمون کی بہت ہیں۔ مگر اس رسالہ کی حیثیت اجازت نہیں دیتی کہ ان سب کا ذکر کروں۔ حضور ﷺ کے اقرب الی اللہ ہونے کا اظہار دنیا میں واقعہ معراج میں کیا گیا حتیٰ کہ تمام انبیاء علیہم السلام نے بیت المقدس میں جمع ہو کر حضور ﷺ کو اپنا امام بنا کر آپ ﷺ کے پیچھے نماز پڑھی اور اس کے بعد آپ ﷺ کو آسمانوں کی سیر کرائی گئی اور تمام

آسمانوں میں آپ ﷺ کی شان و شوکت کو ظاہر کرتے ہوئے رب العزت نے اپنے خاص دربار میں بلا کر تحفے عطا فرمائے اور قیامت کے روز آپ ﷺ کا قرب خداوندی میں ممتاز ہونا شفاعت کبریٰ کی صورت میں تمام اہل محشر کے سامنے نمایاں کیا جائے گا۔

تمام اہل محشر بڑے بڑے اولوالعزم نبیوں کے پاس جا کر عرض کریں گے کہ آپ ﷺ خداوند تعالیٰ کی جناب میں صرف اتنی گزارش کریں کہ اہل محشر کا حساب شروع ہو جائے تو کوئی نبی اس روز اس کام کے لئے تیار نہیں ہوگا اور اہل محشر سے فرمائیں گے کہ یہ کام آج سوائے محمد ﷺ کے کوئی دوسرا نہیں کر سکتا۔ پس تمام اہل محشر آپ ﷺ کے پاس آ کر عرض کریں گے۔ تو آپ ﷺ اس کو منظور فرما کر خداوند تعالیٰ کے دربار میں اہل محشر کی شفاعت کریں گے اور خداوند تعالیٰ منظور فرمائیں گے۔ جس سے تمام اہل محشر پر آپ ﷺ کا قرب الی اللہ ہونا آفتاب کی طرح روشن ہوگا۔

حضور ﷺ کی افضلیت پر حضرات نصاریٰ کی طرف سے چند اعتراض کئے گئے ہیں۔ میں مناسب سمجھتا ہوں کہ ان کا جواب دے دوں تاکہ عوام الناس ان کی وجہ سے غلط فہمی کا شکار نہ ہوں۔

### اعتراض اول

حضور ﷺ کو جب اہل مکہ نے تک کیا۔ حتیٰ کہ شہید کرنے پر آپ ﷺ کو آمادہ ہو گئے۔ تو آپ ﷺ کو مکہ معظمہ سے ہجرت فرما کر مدینہ منورہ میں تشریف لے جانے کا حکم ہوا۔ مگر آسمان پر نہیں اٹھایا گیا اور عیسیٰ علیہ السلام کو جب یہود قتل کرنے لگے تو ان کو باقراہل اسلام چوتھے آسمان پر اٹھالیا گیا۔ اس سے معلوم ہوتا ہے کہ عیسیٰ علیہ السلام آپ ﷺ سے افضل تھے۔

### جواب (۱)

اوپر بیان ہو چکا ہے کہ جو افضلیت حضور ﷺ کے ساتھ مخصوص ہے۔ اس سے مراد منصب نبوت میں سب سے بڑا ہونا اور دربار خداوندی میں سب سے زیادہ اقرب ہونا ہے اور آسمان پر اٹھایا جانا اس افضلیت کو تسلیم نہیں ہے۔ ورنہ حضرت ادریس علیہ السلام بھی افضل الانبیاء ہونے چاہئیں کیونکہ ان کے متعلق بھی قرآن شریف میں تصریح ہے کہ: ”ورفعناہ مکانا علیا“ ہم نے ان کو بلند مکان پر اٹھالیا۔ بلکہ حضرت ادریس علیہ السلام حضور ﷺ سے زیادہ افضل ہونے چاہئیں اس لئے کہ ان کے متعلق بعض حضرات کا خیال ہے کہ ان کو ساتویں آسمان پر اٹھا

لیا گیا تو اب آپ بتلائیں کہ جس کو چوتھے آسمان پر اٹھایا گیا ہے۔ وہ افضل ہوگا یا جس کو ساتویں آسمان پر اٹھایا گیا ہے وہ افضل ہوگا۔

بلکہ آسمان پر اٹھایا جانا تو نفس نبی ہونے کو بھی مستلزم نہیں ہے۔ چہ جائیکہ اس کو افضل الانبیاء ہونے کی دلیل ٹھہرایا جائے۔ کیونکہ مفسرین نے تصریح کی ہے کہ حضرت آسیہ بنت مزاحم فرعون کی بیوی نے جب فرعون سے تنگ آ کر دعا کی تو خداوند تعالیٰ نے ان کو بے جسد و عظمیٰ زندہ اٹھا کر جنت میں داخل کر دیا۔ اب وہ جنت میں زندہ ہیں۔ کھاتی ہیں اور پیتی ہیں اور نہایت آرام کے ساتھ رہتی ہیں۔ حالانکہ وہ نبی بھی نہیں تھیں۔ الی اصل جب آسمان پر اٹھایا جانا تو نفس نبی ہونے ہی کو مستلزم نہیں ہے۔ تو پھر اس کو افضلیت کی دلیل ٹھہرانا تو سراسر غلطی ہے۔

جواب (۲)

عیسیٰ علیہ السلام کا آسمان پر اٹھایا جانا اظہار قرب کی غرض سے نہ تھا تا کہ اس کو اقرب الی اللہ ہونے کی دلیل بتایا جاسکے۔ بلکہ دشمنوں سے بچانے کی غرض سے تھا۔ جیسا کہ ان کے واقعہ سے صاف ظاہر ہے۔ اظہار قرب کے لئے تو رسول اللہ ﷺ کو بلایا گیا تھا۔ جس کی تفصیل واقعہ معراج میں ہے۔ جو مخصوص ہے حضور ﷺ کے ساتھ اگر حضرات نصاریٰ کے پاس اس کے مقابلہ میں کوئی چیز ہے تو پیش کریں۔

جواب (۳)

عیسیٰ علیہ السلام کا دشمنوں سے بچا کر زندہ آسمان پر اٹھایا جانا گواہی اسلام کا عقیدہ ہے۔ مگر حضرات نصاریٰ تو اس کو تسلیم نہیں کرتے۔ بلکہ ان کا عقیدہ ہے کہ وہ مصلوب ہوئے تو ان کے اعتقاد کے مطابق تو حضور ﷺ افضل ہوئے۔ کیونکہ گواہ کو آسمان پر نہیں اٹھایا گیا مگر دشمنوں کے ہاتھ سے شہید تو نہیں کرایا گیا، بلکہ بچا لیا گیا۔ لیکن عیسیٰ علیہ السلام کو تو بچایا ہی نہیں گیا۔ بلکہ دشمنوں کے ہاتھ سے مصلوب کر دیا۔ اب آپ انصاف سے بتائیں کہ افضل وہ ہے جس کو بچا لیا گیا یا وہ جس کو سولی دلوادیا گیا۔

اور علاوہ اس کے یہ گزارش ہے کہ افضلیت کا قصہ تو بعد کو طے کرنا اول تو یہ بات طے ہونی چاہئے کہ عیسیٰ علیہ السلام جب خدا تھے یا خدا ان میں حلول کئے ہوئے تھا تو وہ مصلوب کیسے ہو گئے؟ کیا خدا ہونے کے باوجود ان میں اتنی بھی ہمت نہیں تھی کہ اپنی جان کو سولی سے بچا سکتے؟ کیا خدا رحمت بھی فرما جایا کرتا ہے؟ خدا کے واسطے ذرا تو انصاف کرو۔

باقی رہی یہ بات کہ اہل اسلام کے عقیدہ کے موافق کیا وجہ ہے کہ حضرت عیسیٰ علیہ السلام کو تو آسمان پر اٹھالیا اور حضور ﷺ کو نہ اٹھایا گیا۔ بلکہ ہجرت کا حکم دیا گیا تو اس کی وجہ یہ ہے کہ حضرت عیسیٰ علیہ السلام فقط نبی اسرائیل ہی کے لئے نبی تھے۔ کسی دوسری قوم کے لئے نبی نہیں تھے۔ تاکہ کسی دوسری جگہ جا کر نبوت کا کام کر سکتے اور جن کے لئے نبی تھے۔ انہوں نے جان سے مارنے کا ارادہ کر لیا۔ تو لامحالہ ان کو آسمان پر اٹھانا پڑا اور رسول اللہ ﷺ چونکہ تمام دنیا کے لئے نبی تھے لہذا اگر مکہ معظمہ میں رہ کر کام نہیں کر سکتے تو مدینہ منورہ میں رہ کر کریں گے۔ آپ ﷺ کو اگر مدینہ میں بھی دقت پیش آتی تو پھر بھی آپ کو آسمان پر نہ اٹھایا جاتا۔ بلکہ کسی دوسری جگہ چلے جانے کا حکم ملتا۔ اس طرح تمام دنیا میں گھومتے رہتے۔ مگر آسمان پر نہ اٹھائے جاتے۔ کیونکہ آپ ﷺ تو جہاں بھی جاتے وہیں نبوت کا کام کر سکتے تھے۔ پھر آپ ﷺ کو آسمان پر اٹھا کر بے کار کیوں رکھا جاتا؟

### اعتراض دوم

حضرت عیسیٰ علیہ السلام اس درجہ کے مقدس و پاک دامن تھے کہ تمام عمر شادی ہی نہیں کی اور رسول اللہ ﷺ نے کثرت سے شادیاں کیں۔ تو معلوم ہوا کہ حضرت عیسیٰ علیہ السلام آپ ﷺ سے افضل تھے۔

### جواب

شادی نہ کرنا اور عورتوں سے جدا رہنا نبی کے لئے باعث فضل و کمال نہیں ہے۔ بلکہ مقصد نبوت کی تکمیل میں نقصان دہ ہے۔ کیونکہ نبی مکمل اصلاح کر ہی نہیں سکتا جب تک کہ اس میں تمام لوازم بشریت پورے طور پر نہ پائے جائیں۔ اگر خواص بشریت کا نہ ہونا نبی کے لئے باعث کمال ہوتا تو ملائکہ ہی کو نبی کیوں نہ بنایا جاتا؟

غرض جس کو آپ باعث فضل و کمال سمجھ رہے ہیں۔ وہ حقیقت میں باعث نقصان ہے۔ جس قدر لوازم بشریت نبی میں کم ہوں گے۔ اسی قدر تکمیل مقصد نبوت میں کمی آئے گی۔ اس کی پوری تشریح اوپر گزر چکی۔ ملاحظہ فرمائیے۔

۲..... عیسیٰ علیہ السلام چونکہ بغیر باپ کے پیدا ہوئے تھے۔ اس وجہ سے ان میں قوت رجولیت بہت کم تھی۔ اسی وجہ سے انہوں نے تمام عمر کوئی شادی نہیں کی اور بوجہ کمزوری کے شادی نہ کرنا کوئی کمال نہیں ہے۔ بلکہ جس قدر دنیا میں کمزور و نامرد ہیں۔ اکثر ان میں سے شادی نہیں

کرتے اور ناجائز طریقہ سے بدکاری کرتے ہیں۔ لیکن یہ ان کا کمال نہیں شمار کیا جاتا۔ ایسا ہی اگر عیسیٰ علیہ السلام نے بوجہ کمزوری قوت رجولیت کے شادی نہ کی ہو تو کوئی کمال کی بات نہیں ہے۔ کمال تو یہ ہے کہ اعلیٰ درجہ کی طاقت کے ہوتے ہوئے صبر کر کے دکھائے جیسا کہ حضور ﷺ نے دکھایا۔ کیونکہ آپ ﷺ نے پچیس سال تک کوئی شادی نہیں کی۔ جو نہایت ہی جوش جوانی کا زمانہ ہے۔ حالانکہ آپ ﷺ میں چالیس آدمیوں کی طاقت تھی اور اس پر طرہ یہ ہے کہ کسی دشمن نے بھی آپ ﷺ پر کبھی بدنگاہی کا الزام بھی نہیں لگایا۔ بدکاری تو درکنار ہی کمال اس کو کہتے ہیں اور پھر پچیس سال کے بعد بھی شادی کی تو ایک بیوہ عورت سے۔ جو علاوہ دودفعہ بیوہ ہونے کے آپ ﷺ سے عمر میں بھی بڑی تھیں۔ یعنی حضرت خدیجہ الکبریٰ رضی اللہ عنہا۔ اور جب تک وہ زندہ رہیں آپ ﷺ نے دوسرا نکاح نہیں کیا اور ان کی رحلت کے بعد بھی جس قدر نکاح کئے، بیوہ عورتوں سے ہی کئے۔ سوا حضرت عائشہ رضی اللہ عنہا کے۔ حالانکہ آپ ﷺ کو اعلیٰ درجہ کی خوبصورت دوشیزہ عورتیں مل سکتی تھیں۔ مگر آپ ﷺ کا مقصد نکاح کرنے سے مقصد چونکہ شہوت رانی نہیں تھا۔ بلکہ مقصد یہ تھا کہ ازواج مطہرات رضوان اللہ علیہم اجمعین کے ذریعہ دین کا وہ حصہ مکمل ہو جائے جو عورتوں کے ساتھ مخصوص ہے۔ اس مقصد کے لئے نوجوان لڑکیوں سے تجربہ کار عورتیں زیادہ مفید تھیں۔ الحاصل عیسیٰ علیہ السلام کا شادی نہ کرنا افضلیت کی دلیل نہیں ہے۔

اغتراض سوم

حضرت عیسیٰ علیہ السلام کے معجزات بڑے ہیں بہ نسبت معجزات حضرت ﷺ کے لہذا حضرت عیسیٰ علیہ السلام افضل ہیں رسول اللہ ﷺ سے۔

جواب

معجزات کی تشریح جو اوپر گزر چکی ہے۔ اس کو دیکھنے کے بعد سمجھدار آدمی تو اس گفتگو ہی کو فضول سمجھتا ہے کہ کس نبی کے معجزات بڑے ہیں اور کس کے چھوٹے۔ لیکن معاندین چونکہ انصاف کو بالائے طاق رکھ کر بات کرتے ہیں لہذا ممکن ہے کہ ان کو تسکین نہ آئے لہذا قدرے اس بات کی تشریح کرتا ہوں کہ معجزات رسول اللہ ﷺ بہ نسبت معجزات باقی انبیاء علیہم السلام کے کیا شان امتیازی رکھتے تھے۔ معجزات دوسم کے ہوتے ہیں۔ ایک معجزات علمی دوسرے معجزات عملی لہذا ان دونوں کو علیحدہ علیحدہ بیان کرتا ہوں۔

## معجزات علمیہ

معجزات علمیہ اس کو کہتے ہیں کہ کوئی شخص دعویٰ نبوت کر کے ایسے علوم ظاہر کرے کہ سب لوگ ان علوم کے مقابلہ سے عاجز آجائیں اور معجزات علمیہ افضل ہوتے ہیں معجزات عملیہ سے اس لئے کہ ہر شخص جانتا ہے کہ علم اشرف ہے عمل سے۔ یہی وجہ ہے کہ ہر فن کے استادوں کی تعظیم کی جاتی ہے اور ہر صیغہ کے افسردں کو تنخواہ زیادہ دی جاتی ہے۔ حالانکہ ان کے ماتحت والے خدمت زیادہ کرتے ہیں اور محنت زیادہ کرتے ہیں اور افسردں کو محنت بہت ہی کم کرنی پڑتی ہے۔ یہ شرف علم نہیں تو اور کیا ہے اور ایسا ہی بسا اوقات امتی آدمی مجاہدہ و ریاضت میں انبیاء علیہم السلام سے بڑھے ہوئے ہوتے ہیں۔ مگر مرتبہ میں پھر بھی کم ہوتے ہیں۔ اس کی وجہ یہی ہوتی ہے کہ شرف علم و تعلیم جو انبیاء علیہم السلام کے پاس ہے وہ امتی کے پاس نہیں ہوتا۔

غرض انبیاء علیہم السلام کو امتیوں سے امتیاز بوجہ علم و تعلیم ہی ہوتا ہے نہ بوجہ ریاضت و عبادت کے، تو ثابت ہوا کہ علم افضل ہے عمل سے لہذا معجزات علمیہ بھی افضل ہوں گے معجزات عملیہ سے۔ اب مقابلہ کر کے دیکھو کہ معجزات علمیہ میں کون افضل ہے جس شخص کو رسول اللہ ﷺ کے معجزات علمیہ کے افضل ہونے میں تردد ہو اس کو قرآن شریف میں غور کرنا چاہئے کہ تمام معجزات علمیہ سے افضل و تمام علوم کو جامع ہے۔ اس لئے کہ اس میں علم ذات و صفات بھی اس قدر ہے کہ کوئی دوسری کتاب روئے زمین پر اس کا مقابلہ نہیں کر سکتی۔ علم برزخ و آخرت بھی اس قدر مفصل ہے کہ اور کہیں ملنا ممکن نہیں۔ علم اخلاق و احوال و اعمال میں وہ رنگ دکھایا ہے کہ دوسری جگہ اس کی نظیر نہیں ملتی۔

علم تاریخ پر وہ روشنی ڈالی ہے جس کا جواب ناممکن ہے۔ علم ہی علم تدبیر منزل و سیاست مدن میں وہ خوبی دکھائی ہے کہ دوسری جگہ اس کا وجود محال ہے۔ اگر کسی کو یقین نہ ہو تو کوئی دوسری کتاب اس کے مقابلہ پر لائے اور پھر فصاحت و بلاغت کا یہ حال ہو کہ کسی فصیح و بلیغ سے آج تک نہ مقابلہ ہو سکا اور نہ قیامت تک ہو سکے گا اس کی عبارت ہر کس و نا کس پر اس طرح ممتاز ہے جس طرح اعلیٰ درجہ کا خوبصورت بد صورتوں میں ممتاز ہوتا ہے یا اعلیٰ درجہ کے خوش نویسی کا خط بد نویسوں کے خط سے ممتاز ہوتا ہے۔ الحاصل معجزات علمیہ میں تو رسول اللہ ﷺ کا تمام انبیاء علیہم السلام سے ممتاز ہونا اظہر من الشمس ہے محتاج دلیل نہیں ہے قرآن شریف موجود ہے جس کا جی چاہے مقابلہ کر کے دیکھ لے۔



## معجزات عملیہ

معجزات عملیہ اس کو کہتے ہیں کہ کوئی شخص دعویٰ نبوت کر کے ایسے کام کر کے دکھائے کہ سب لوگ اس کے مقابلہ سے عاجز آجائیں۔ کوئی دوسرا ایسے کام کر کے نہ دکھاسکے۔ باقی رہی یہ بات کہ معجزات عملیہ کس نبی کے افضل و اعلیٰ ہیں۔ تو اس کے متعلق بعض انبیاء علیہم السلام کے معجزات کا حضور ﷺ کے معجزات سے مقابلہ کر کے دکھاتا ہوں۔ اس کے بعد اہل انصاف فیصلہ کریں کہ کس کے معجزات افضل و اعلیٰ ہیں۔

## معجزات عیسیٰ علیہ السلام سے مقابلہ

قبل اس کے کہ معجزات کا مقابلہ کر کے دکھاؤں۔ یہ ضروری سمجھتا ہوں کہ اس امر کو واضح کر دوں کہ معجزات کے اعلیٰ و افضل ہونے کا معیار کیا ہے تاکہ مقابلہ کے بعد آسانی سے معلوم ہو سکے کہ کس کے معجزات اعلیٰ و افضل ہیں۔ معجزہ کے لغوی معنی اوپر گزر چکے ہیں اور اصطلاح میں معجزہ کہتے ہیں ایسے امر کو جو خلاف عادت نبی کے ہاتھ پر ظاہر کیا جاتا ہے۔ ایسی وجہ پر کہ تمام منکرین کو عاجز کر کے دکھا دے۔ کوئی شخص اس امر میں اس کا مقابلہ نہ کر سکے تو جس قدر عادت کے زیادہ خلاف ہوگا۔ اس قدر وصف اعجاز میں اعلیٰ و افضل ہوگا اور جس قدر عادت کے قریب ہوگا اسی قدر وصف اعجاز میں کم درجہ کا ہوگا۔ اب اس معیار کے مطابق معجزات عیسیٰ علیہ السلام و معجزات رسول اللہ ﷺ کا مقابلہ کر کے دیکھو اور فیصلہ کرو کہ معجزات کس کے اعلیٰ تھے۔

حضرت عیسیٰ علیہ السلام نے مردے زندہ کئے اور رسول اللہ ﷺ نے ایک کجور کے سوکھے ستون کو زندہ کیا۔ لیکن جو مردے عیسیٰ علیہ السلام نے زندہ کئے وہ پہلے بھی زندہ رہ چکے تھے اور زمانہ دراز تک محل حیات بن چکے تھے۔ مگر درخت کبھی محل حیات نہیں ہوا۔ پس ایک محل حیات میں اعادہ حیات کرنا اتنا مستبعد نہیں ہے جتنا ایسی چیز میں حیات کو پیدا کرنا مستبعد ہے جو کبھی محل حیات بنی ہی نہ ہو اور لکڑی بھی اگر تر ہوتی تو گودہ بھی محل حیات تو نہیں لیکن تاہم اس کو کسی قدر حیات سے مناسبت ہوتی لیکن لکڑی اور پھر سوکھی اس کا زندہ کرنا تو بہت ہی مستبعد ہے۔

الحاصل عیسیٰ علیہ السلام نے مردوں کو زندہ کرنے کے بعد کوئی ایسی بات نہیں دکھائی جو پہلے زمانہ حیات میں ان میں نہ پائی جاتی ہو۔ بلکہ نفس حیات سابقہ ہی کا اعادہ کیا۔ اس کے مقابلہ میں رسول اللہ ﷺ اگر سوکھی لکڑی کو صرف ہر درخت بنا کر دکھا دیتے تو جب بھی وصف اعجاز میں عیسیٰ علیہ السلام سے کم نہ ہوتے۔ بلکہ مساوی ہوتے۔ کیونکہ دونوں جگہ اعادہ حالت سابقہ علی

السویہ پایا جاتا۔ لیکن آپ ﷺ نے تو سوکھی لکڑی میں وصف حیات پیدا کر دیا۔ جو کبھی اس سے پہلے اس میں پیدا ہی نہیں ہوا تھا اور پھر حیات بھی معمولی درجہ کے نہیں بلکہ وہ حیات جس میں کمال درجہ کا ادراک و شعور ہو۔ جو سوا اشرف المخلوقات (یعنی انسان) کے کسی دوسرے جانور میں پایا ہی نہ جاتا ہو۔ کیونکہ وہ سوکھا ستون درد فراق رحمۃ اللعالمین میں ایک سمجھدار انسان کی طرح چھٹیں مار مار کر رویا جھٹک کہ آپ ﷺ نے ممبر سے اتر کر اس کو گلے سے نہیں لگایا اور پیار و محبت نہیں کیا وہ خاموش ہی نہیں ہوا اور اس قدر رو رہا تھا کہ خلیبہ پڑھنا تک کر دیا بڑی مشکل سے خاموش ہوا۔

اس کے بعد بات یہی قابل توجہ ہے کہ عیسیٰ علیہ السلام جب تک مردے زندہ کرنے کا ارادہ فرما کر خاص طور پر توجہ نہیں فرماتے تھے۔ کوئی مردہ زندہ نہیں ہوتا تھا۔ لیکن رسول اللہ ﷺ نے تو اس ستون کو زندہ کرنے کا ارادہ تک بھی نہیں فرمایا بلکہ اس سے علیحدگی اختیار فرمائی تو آپ ﷺ کے علیحدہ ہونے کی وجہ سے وہ خود بخود زندہ ہو کر درد فراق محمدی ﷺ میں چیخ اٹھا۔

دوسرا معجزہ عیسیٰ علیہ السلام کا گارے کے جانور بنا کر اڑانا تھا۔ گارے کو لے کر پہلے جانور کی شکل بناتے تھے۔ اس کے بعد اس میں پھونک مارتے تھے۔ تو وہ خداوند کی قدرت سے زندہ ہو کر اڑ جاتا تھا۔ غرض اس کو کم از کم شکل میں تو زندوں سے مناسبت حاصل ہو جاتی تھی۔ لیکن اس سوکھی لکڑی کو تو صورت و شکل میں بھی زندوں سے مناسبت نہیں حاصل ہوئی تھی۔ بلکہ اپنی اصلی شکل میں رہ کر زندہ ہو گئی لہذا یہ زیادہ مستبعد ہے اور پھر گارے کے جانوروں میں صرف معمولی درجہ کا حیات پیدا ہوتا تھا۔ مگر اس سوکھے ستون میں علاوہ حیات کے اعلیٰ درجہ کا ادراک و شعور بھی پیدا ہو گیا تھا۔ جس کی تشریح ابھی گزری ہے۔ تو صرف حیات کے پیدا ہونے سے یہ زیادہ مستبعد ہے۔

تیسرا معجزہ عیسیٰ علیہ السلام کا تھا بیماروں کا اچھا کرنا۔ حضرت عیسیٰ علیہ السلام کے کہتے ہی خداوند تعالیٰ بیماروں کو اچھا کر دیتے تھے۔ اس کے مقابلہ میں حضور ﷺ کے ہاتھ لگاتے ہی ٹوٹی ہوئی ٹانگ فوراً صحیح ہو جاتی ہے اور بگڑی ہوئی آنکھ آپ ﷺ کے ہاتھ لگاتے ہی بالکل اچھی ہو جاتی ہے۔ یہ فقط یوں ہی بیماروں کے اچھے ہو جانے سے کہیں زیادہ ہے۔ کیونکہ وہاں تو اس سے زیادہ نہیں ہے کہ خداوند تعالیٰ نے عیسیٰ علیہ السلام کے کہنے سے بیماروں کو اچھا کر دیا تو اس میں صرف قدرت خداوندی کا اظہار ہے۔ کچھ برکت جسمانی حضرت عیسیٰ علیہ السلام میں نہیں پائی جاتی اور یہاں دونوں موجود ہیں۔ کیونکہ فاعل حقیقی تو یہاں بھی خداوند تعالیٰ ہی ہے لہذا قدرت کا اظہار یہاں بھی ہوا لیکن بواسطہ جسم محمدی (ﷺ) اس قدرت کا اظہار کرنا اس بات کی دلالت کرتا

ہے کہ آپ ﷺ کا جسم مقدس منبع البرکات ہے۔ اب ان تمام باتوں کو دیکھ کر اہل انصاف فیصلہ کریں کہ حضور ﷺ کے معجزات کے مقابلہ میں معجزات عیسیٰ علیہ السلام کو کیا نسبت تھی۔ مگر تعصب کا کوئی علاج نہیں ہو سکتا۔

معجزات موسیٰ علیہ السلام سے مقابلہ

موسیٰ علیہ السلام کا عصا زندہ ہو کر سانپ بن جاتا تھا۔ اس کے مقابلہ میں رسول اللہ ﷺ کے تصدق سوکھی کھجور کی لکڑی زندہ ہوتی ہے۔ سوکھی لکڑی میں جان آ جانے میں تو دونوں برابر لیکن اس کے بعد فرق یہ ہے کہ عصا کی شکل سانپ کی ہو جانے کے بعد اس میں آثار حیات نمایاں ہوتے ہیں تو اس کو شکل میں زندوں کے ساتھ مناسبت پیدا ہو جاتی ہے۔ لیکن کھجور کی سوکھی لکڑی کی شکل بھی نہیں بدلتی اپنی اصلی شکل میں رہ کر زندہ ہوتی ہے۔ یہ زیادہ تعجب انگیز بات ہے اور دوسرا فرق یہ ہے کہ عصا میں صرف معمولی درجہ کا حیات آتا ہے۔ لیکن اس سوکھی لکڑی میں علاوہ حیات کے ادراک و شعور بھی اعلیٰ درجہ کا پیدا ہوتا ہے۔ جس کی تشریح اوپر گزر چکی ہے اور سانپ میں سوا خواص نوع سانپ کے اور کوئی بات پیدا نہیں ہوتی۔

الحاصل عصا کا صرف سانپ بن جانا اس قدر مستبعد نہیں ہے جس قدر ایک سوکھی لکڑی کا بغیر تبدیلی شکل کے انسان بن جانا اور کمال ادراک و شعور ظاہر کرنا اور اسی طرح پتھروں کا انسان کی طرح آپ ﷺ کو سلام کرنا عصا کے سانپ بننے سے بدرجہا زیادہ مستبعد ہے اور ایسا ہی درختوں کا اپنی شکل میں رہ کر حضور ﷺ کی اطاعت میں اپنی جگہ سے حرکت کرنا اور پردہ کرنے کی خاطر مل جانا کمال ادراک پر دلالت کرتا ہے۔ جو بغیر انسان کے کسی دوسرے حیوان میں نہیں پایا جا سکتا۔ یہ تمام معجزات عصا کے سانپ بننے اور مردوں کے زندہ ہونے سے بدرجہا مستبعد ہیں۔ حضرت موسیٰ علیہ السلام کا ایک معجزہ یہ بھی تھا کہ پتھر سے پانی نکلتا تھا۔ اس کے مقابلہ میں حضور ﷺ کے دست مبارک سے پانی نکلا۔ پانی تو دونوں جگہ سے نکلا۔ مگر پتھر سے پانی کا نکلتا اتنا تعجب خیز نہیں ہے جتنا گوشت و پوست سے نکلتا تعجب انگیز ہے اور علاوہ اس کے پتھر سے پانی نکلنے میں تو صرف قدرت خداوندی کا اظہار ہے۔ مگر دست مبارک سے پانی نکلنے میں علاوہ قدرت کے اظہار کے اس بات پر بھی دلالت کرتا ہے کہ آپ کا دست مبارک منبع فیوض تھا اور ایسا ہی آپ ﷺ کے لعاب سے کوئیں میں پانی کا زیادہ ہونا بتلاتا ہے کہ جسم مبارک حضور ﷺ کا معدن فیوض تھا۔ حضرت موسیٰ علیہ السلام کا ایک معجزہ یہ بیضا بھی تھا اس کے مقابلہ بعض صحابہ کرام رضوان اللہ علیہم

اجمعین کی چھری کے سر پر بطفیل جناب رسول اللہ ﷺ اندھیری رات میں جب وہ آپ ﷺ کی خدمت اقدس سے رخصت ہونے لگے، روشنی ہوگئی اور وہ جانے والے دو صحابی تھے۔ جہاں سے راستہ جدا ہوا وہاں روشنی بھی منقسم ہو کر دونوں کے ساتھ ہوئی۔ اب خیال فرمائیے کہ دست مبارک موسیٰ علیہ السلام اگر گریبان میں ڈالنے کے بعد بیچہ قرب قلب منور روشن ہو جاتا تھا تو اول تو وہ نبی دوسرے نور قلب کا قرب تو اگر بیچہ قرب نور قلب دست موسیٰ میں نور آ جائے تو کیا تعجب ہے؟ وہ صحابی تو دونوں نبی بھی نہ تھے اور نہ ان کی لکڑی کو قرب وجوار نور قلب تھا۔ بلکہ فقط برکت صحبت نبوی ﷺ تو اب اہل انصاف فیصلہ کریں کہ معجزات کس کے اعلیٰ و افضل تھے۔

معجزہ خلیل اللہ سے مقابلہ

آتش نردو میں خلیل اللہ کے جسم کا نہ جلنا واقع میں ایک بہت بڑا معجزہ تھا۔ لیکن وہ اتنا تعجب انگیز نہیں تھا۔ جتنا اس دسترخوان کا آگ میں نہ جلنا جو حضرت انسؓ کے پاس بطور تبرک نبوی ﷺ تھا اور وہ بھی ایک بار نہیں بلکہ بار بار اس قسم کا اتفاق ہوا کہ جب میل چکنا ہٹ زیادہ ہو تو فوراً آگ میں ڈال دیا جب میل چکنا ہٹ جل گیا نکال لیا اور قصہ مثنوی مولانا روم میں مذکور ہے۔ اب خیال فرمائیے کہ ایک آدمی کا نہ جلنا اتنا تعجب خیز نہیں ہے جتنا کھجور کے پنوں کے دسترخوان کا اور وہ بھی ایسا کہ جس پر چکنا ہٹ بھی ہوتی ہو اور حضرت ابراہیم علیہ السلام اور دسترخوان میں زمین و آسمان کا فرق تھا اور وہ خود نبی اور نبی بھی ایسے کہ خلیل اللہ اور دسترخوان میں فقط اتنی ہی بات کہ گاہے گاہے حضور ﷺ کے ساتھ رکھا گیا اور آپ ﷺ نے اس پر کھانا کھایا۔

جب حضور ﷺ کے معجزات کے مقابلہ میں ان حضرات کے معجزات کی یہ کیفیت ہے۔ باوجود ان کے اولوا العزم ہونے کے تو باقی حضرات کے معجزات کا تو آپ خود اندازہ لگا سکتے ہیں کہ ان کی کیا کیفیت ہوگی۔

الحاصل حضور ﷺ کے معجزات علمیہ اور عملیہ تمام انبیاء علیہم السلام کے معجزات سے اعلیٰ و افضل ہیں۔ لہذا اگر افضلیت کا دار و مدار معجزات ہی پر رکھا جائے تو تب بھی حضور ﷺ ہی افضل الانبیاء ثابت ہوں گے اور سب سے بڑی بات یہ ہے کہ تمام انبیاء علیہم السلام جس قدر معجزات لائے تھے۔ جب دنیا سے رحلت فرمائی تو ان کو بھی ساتھ ہی لے گئے۔ اس وقت اگر آپ چاہیں کہ کسی نبی کے معجزہ کا مشاہدہ کریں تو غیر ممکن ہے مگر رسول اللہ ﷺ رحلت کے بعد بھی قیامت تک اپنا معجزہ (یعنی قرآن شریف) باقی چھوڑ گئے۔ جو آپ ﷺ کا علمی معجزہ ہے اور تمام معجزات سے

اعلیٰ و افضل ہے۔ کوئی مخالف اس کے مقابلہ میں سر نہیں اٹھا سکتا۔ جس کی قدرے تشریح اوپر گزر چکی ہے اور مزید تفصیل عنقریب آئے گی۔ غرض آپ ﷺ کی صداقت کی دلیل مخالفین کے سامنے ہر وقت موجود ہے۔ اسی کے متعلق فرمایا ہے رسول اللہ ﷺ نے: ”ما من الانبياء من نبی الا قد اعطى من الايات مامثله امن عليه البشر وانما كان الذى اوتيت وحيا اوحى الله الى فارجوا ان اکون اکثرهم تابعا يوم القيمة متفق عليه“

چھ کہ نہیں پیغمبروں میں سے کوئی پیغمبر مگر کہ حقیق دیا گیا معجزات میں سے اس قدر کہ مثل اس قدر کے ایمان لائے اسے اس پر بشر اور بیشک جو چیز کہ مجھے عطا کی گئی ہے وہ وحی ہے جو اللہ تعالیٰ نے میری طرف بھیجی ہے۔ پس میں امید کرتا ہوں کہ میں قیامت کے روز از روئے تابعداروں کے تمام پیغمبروں سے زیادہ ہوں گا۔ کچھ مطلب یہ ہے کہ ہر نبی کو اپنے اپنے زمانہ میں ایسے معجزات عطا کئے گئے کہ ان کو دیکھ کر لوگوں کو ان کی صداقت کا یقین ہو سکے۔ مگر ہر نبی کے معجزات اسی کے زمانہ کے ساتھ مخصوص تھے۔ اس کی رحلت کے بعد معجزات بھی منقطع ہو گئے۔ لیکن مجھے جو معجزہ دیا گیا ہے۔ وہ قیامت تک باقی رہے گا۔ ہر زمانہ میں اس کو دیکھ کر لوگ ایمان لائیں گے۔ اسی وجہ سے میرے تابعین قیامت کے روز زیادہ ہوں گے اور وہ معجزہ قرآن شریف ہے۔ جس کی تشریح اوپر گزر چکی ہے۔

حضرات نصاریٰ کی طرف سے حضور ﷺ کی افضلیت پر اعتراضات تو اور بھی کئے گئے ہیں۔ لیکن افضلیت کی تشریح مذکورہ میں غور کرنے والا ان سب کا جواب نہایت آسانی کے ساتھ دے سکتا ہے لہذا ان سب کا ذکر کرنا بے فائدہ ہے۔

جو معنی افضلیت کے بیان کئے گئے ہیں۔ وہ کسی دوسرے نبی میں کوئی شخص ثابت نہیں کر سکتا اور نہ کسی نبی نے سواء حضور ﷺ کے اس افضلیت کا دعویٰ کیا ہے۔ تو اب اگر کوئی شخص کسی دوسرے نبی میں وہ افضلیت ثابت کرنا چاہے تو اول تو وہ (مدعی ست گواہ چست) کا مصداق ہوگا اور دوسرے اس دعویٰ کو پایہ تکمیل تک پہنچانا غیر ممکن ہوگا۔

حضور ﷺ کے قطعہ عرب میں مبعوث ہونے کی حکمت

حضور ﷺ کو تمام دنیا کا ہادی و مصلح بنا کر بھیجا گیا تھا۔ جیسا کہ اوپر گزر چکا ہے۔ لیکن اظہر من الشمس ہے کہ تمام دنیا کی اصلاح بلا واسطہ ایک شخص سے ممکن نہیں ہے۔ اگرچہ اس کو ہزار سال سے بھی زیادہ عمر دی جائے۔ خصوصاً ایسے شخص سے کہ اس کو فقط ۲۳ سال اس کام کے لئے دیئے جائیں اور قلت سامان کی یہ حالت ہو کہ گزراوقات کی خاطر قوم کی بکریاں چرا تا ہو۔ سلطنت

ولشکر کا ہونا تو درکنار اور بچپن میں یتیم ہونے کا صدمہ بھی اٹھا چکا ہوا اور لکھنے پڑھنے کی یہ حالت ہو کہ کبھی قلم ہاتھ میں نہ پکڑا ہوا اور کسی استاد سے ایک حرف بھی نہ سیکھا ہو لہذا مصلحت کا تقاضا یہ ہوا کہ کسی ایک قوم کو منتخب کر کے پہلے اس کو اس قوم میں بھیجا جائے تاکہ اول اس قوم کی اصلاح کر کے اس کو اپنا دست باز دے کر اس کے ذریعہ سے آپ ﷺ تمام دنیا کی اصلاح کریں۔

پس آپ ﷺ کی بعثت کے دو حصے ہیں۔ اولاً بالذات اس قوم کی اصلاح اور ثانیاً و بالواسطہ باقی تمام لوگوں کی اصلاح۔ کیونکہ وہ قوم بمنزلہ آلہ کے ہوگی اور آلہ کا حصول مقدم ہوتا ہے۔ جب تک آلہ نہ ہو کام نہیں ہو سکتا۔ ایسا ہی جب تک اس قوم کی اصلاح پہلے نہیں ہوگی تو تمام دنیا کی اصلاح براہ راست ایک شخص سے ممکن نہیں ہے۔ اس انتخاب کا قرعہ فیصلہ ازلی میں قطعہ عرب پر واقع ہوا لہذا رحمۃ للعالمین کو مکہ معظمہ میں قوم قریش میں مبعوث کیا گیا۔

باقی رہی یہ بات کہ قطعہ عرب کے انتخاب میں کیا حکمت تھی کہ تمام دنیا کو چھوڑ کر اسی قطعہ کو منتخب کیا گیا۔ تو اس کے متعلق گزارش ہے کہ اس میں تین حکمتیں تھیں۔

۱..... اول سنت خداوندی یہ ہے کہ اپنے بندوں کی اصلاح کے لئے ہر کام میں وہ راستہ تجویز فرماتے ہیں جو تمام راستوں سے زیادہ آسان و مختصر ہو۔ اس سنت کو مد نظر رکھتے ہوئے آپ ﷺ کی بعثت کے لئے مکہ معظمہ سے بہتر اور کوئی قطعہ زمین کا نہیں تھا۔ اس لئے کہ جس نبی کو تمام دنیا کی اصلاح کرنی ہو۔ اس کی بعثت کے لئے وہ جگہ منتخب ہونی چاہئے جو تمام دنیا کے وسط میں بمنزلہ مرکز کے ہوتا کہ ہر طرف آسانی سے پہنچ سکے۔ اگر اس کو ایک کنارے پر کھڑا کیا جائے تو اس کو بہت بڑی دقت پیش آئے گی اور تمام زمین کا وسط اور مرکز بیت اللہ ہے۔ امام رازی نے تفسیر کبیر میں لکھا ہے: ”قالوا للکعبة سرۃ الارض ووسطها“ ﴿خانہ کعبہ زمین کی ناف ہے﴾۔ لہذا حضور ﷺ کو مکہ معظمہ میں مبعوث کیا گیا۔

۲..... قطعہ عرب نعمت نبوت سے زمانہ دراز سے محروم چلا آ رہا تھا اور یہود جو ملک شام میں آباد تھے، وہ آباؤ اجداد سے نعمت نبوت سے بہرہ یاب تھے۔ عرب کے لوگ جب ملک شام میں بغرض تجارت جاتے تھے۔ تو یہود کی طرف حسرت کی نگاہ سے اس طرح دیکھا کرتے تھے جس طرح ایک محتاج جو آباء و اجداد سے محتاج چلا آ رہا ہو۔ ان لوگوں کی طرف حسرت سے دیکھتا ہے جو آباء و اجداد سے اغنیاء چلے آ رہے ہوں اور عرب کو اسی وجہ سے امین (یعنی ناخواندے) کہا جاتا تھا کہ وہ زمانہ دراز سے نعمت نبوت سے محروم چلے آ رہے تھے۔

پس رحمت الہیہ کو جوش آیا کہ ان کی سینکڑوں برسوں کی محرومی کو دور کر کے دولت نبوت

سے ان کو سرفراز فرمائے۔ اسی وجہ سے حضور ﷺ کی بعثت کے لئے قطعہ عرب کو منتخب کیا گیا۔ اس وجہ سے قرآن شریف میں متعدد جگہ بیان کیا گیا ہے۔ سورہ یٰسین میں ہے: ”تَنْزِيلُ الْعَزِيزِ الرَّحِيمِ لِتُنْذِرَ قَوْمًا مَّا أُنْذِرَ آبَاءَهُمْ فَهُمْ غٰفِلُونَ“ ﴿یہ قرآن شریف خدائے زبردست و مہربان کی طرف سے نازل کیا گیا ہے تاکہ آپ ﷺ ایسے لوگوں کو ڈرائیں جن کے باپ دادا اسے نہیں ڈرائے گئے تھے۔ سو اسی وجہ سے یہ بے خبر ہیں۔﴾

اور سورہ قصص میں ہے: ”وَلٰكِنْ رَّحْمَةٌ مِّنْ رَبِّكَ لِتُنْذِرَ قَوْمًا مَّا أَتٰهُمْ مِنْ نَّذِيرٍ مِّنْ قَبْلِكَ لَعَلَّهُمْ يَتَذَكَّرُونَ“ ﴿لیکن آپ ﷺ اپنے رب کی رحمت سے نبی بنائے گئے تاکہ آپ ﷺ ایسے لوگوں کو ڈرائیں جن کے پاس آپ ﷺ سے پہلے کوئی ڈرانے والا نہیں آیا۔ کیا تعجب ہے کہ وہ نصیحت قبول کریں۔﴾ دونوں آیات میں قوم سے مراد عرب ہیں اور دونوں آیات کا حاصل یہ ہے کہ چونکہ یہ لوگ زمانہ دراز سے نعمت نبوت سے محروم تھے لہذا رحمت الہیہ کو جوش آیا کہ ان کی محرومی کو دور کیا جائے۔

اور اس حکمت کا حاصل دوسری عبارت میں یہ ہے کہ وہ امراض روحانیہ جن کا علاج کرنے کے لئے انبیاء علیہم السلام بھیجے جاتے ہیں۔ وہ امراض قطعہ عرب میں انتہاء کو پہنچ گئے تھے۔ حتیٰ کہ بیت اللہ جیسی پاک جگہ بیت الاصنام بنی ہوئی تھی۔ تین سو ساٹھ بت بیت اللہ کے ارد گرد رکھے ہوئے تھے اور ایسا ہی باقی خرابیاں بھی حد سے گزر گئی تھیں اور اس کی وجہ یہ بھی تھی کہ وہ لوگ زمانہ دراز سے نعمت نبوت سے محروم تھے۔ کوئی مصلح ان کے پاس نہیں آیا تھا۔

الحاصل یہ لوگ روحانی ڈاکٹر کے زیادہ محتاج تھے بسبب اوروں کے لہذا ان کی روحانی بیماریوں نے بزبان حال دربار خداوندی میں دست و عازر کر کے روحانی ڈاکٹر کی درخواست کی۔ رحمت خداوندی نے فوراً سمجھا ڈالا: ”اجیب دعوة الداع اذا دعان“ منظوری فرما کر نبی کریم ﷺ کو مبعوث فرمایا اور ان بیماریوں کی اصلاح کے لئے ایک ایسا زبردست مصلح بھیجا جو تمام مصلحین کا سر تاج تھا۔

۳..... حضور ﷺ کی بعثت کے لئے اولاً ایک قوم کا منتخب کرنا تو ضروری تھا۔ جس کی تشریح اوپر گزر چکی ہے۔ لیکن مصلحت کا تقاضا یہ تھا کہ وہ قوم منتخب کی جائے جو مقصد بعثت کے پورا کرنے میں زیادہ نفع ہو اور وہ مقصد تمام دنیا کی قوموں کی اصلاح ہے لہذا پہلے ایسی قوم منتخب ہونی چاہئے جو دنیا بھر کی قوموں سے زیادہ بہادر و قوی ہو۔ اگرچہ اس کی اصلاح میں رسول اللہ ﷺ کو بہت زیادہ مشکلات پیش آئیں۔ کیونکہ ایسی بہادر قوم کی اصلاح ہو جانے کے بعد وہ تمام دنیا کی قوموں

کو ٹھیک کر دے گی۔ بے شک ایسی قوم کا ٹھیک کرنا بہت ہی مشکل ہوگا۔ کیونکہ وہ بوجہ قوت و شجاعت کے آسانی سے اطاعت قبول نہیں کرے گی۔ لیکن جب ٹھیک ہو جائے گی تو دنیا بھر کی قومیں اس کے آگے تسلیم خم کریں گی۔ یہ بات قطعہ عرب ہی میں پائی جاتی تھی۔ تمام قطعہ عرب دنیا بھر کی قوموں سے زیادہ بہادر تھا۔ خصوصاً قوم قریش بہادری میں تمام عرب میں ممتاز تھی لہذا مصلحت کا تقاضا یہی تھا کہ آپ ﷺ کو قریش میں مبعوث کیا جائے۔

آپ ﷺ کو جوان لوگوں کی اصلاح میں دقتیں اٹھانی پڑیں۔ وہ محتاج بیان نہیں ہیں۔ مگر اس قوم نے اصلاح پذیر ہونے کے بعد دنیا کی اصلاح کا کام کیا ہے۔ وہ بھی اظہر من الشمس ہے۔ ان لوگوں نے قیصر و کسریٰ کے تحت ہلا دیئے تمام دنیا کو تہ بالا کر دیا۔ روئے زمین میں کوئی قوم ایسی نہیں تھی جو ان کے مقابلہ میں ثابت قدم رہ سکے۔ بہت تھوڑے عرصہ میں تمام دنیا میں اسلام پھیل گیا۔ مثلاً اگر حضور ﷺ کو ہندوستان میں مبعوث کیا جاتا تو ہندوستان کی اصلاح میں آپ ﷺ کو اتنی دقت پیش نہ آتی جتنی عرب میں پیش آئی۔ لیکن اسلام رہتا ہندوستان میں ہی۔ ہندوستان کے حدود سے آگے تجاوز نہ کرتا تو حضور ﷺ کو تو تکلیف کم ہوتی مگر آپ ﷺ کی بعثت کا جو مقصد تھا (یعنی تمام دنیا میں اسلام پھیلاتا) وہ ہرگز حاصل نہ ہوتا۔ کیونکہ ہندوستان کے لوگ اس قابل نہیں تھے کہ بڑی بہادر قوموں کا مقابلہ کر سکتے۔ یہ عرب ہی کا کام تھا کہ فاقوں کے مارے پیٹ پر پتھر باندھے ہوئے ہیں۔ لیکن جب لکوار لے کر کھڑے ہوتے ہیں۔ تو پہاڑ ہلا دیتے ہیں۔ فرض ان کے کارنا محتاج بیان نہیں ہیں۔

اسی حکمت کو مد نظر رکھتے ہوئے خداوند تعالیٰ نے اپنے پیارے حبیب ﷺ کو قطعہ عرب میں مبعوث فرمایا اور ان کے ذریعہ سے اسلام دنیا میں پھیلایا۔

تقریر مذکورہ بالا سے بعض مخالفین کا وہ شبہ بھی زائل ہو گیا جو آپ ﷺ کی بعثت کے عام ہونے پر کیا جاتا ہے۔ بوجہ ان نصوص کے جن میں آپ ﷺ کا خاص عرب کے لئے مبعوث ہونا مذکور ہے۔ جیسا کہ ان دو آیات میں جو اوپر گزر چکی ہیں۔ کیونکہ ان نصوص میں تخصیص باعتبار بعثت اولاً وبالذات کے ہے۔ جیسا کہ اوپر مفصل گزر چکا ہے۔ نہ اس وجہ سے کہ آپ ﷺ باقی لوگوں کے لئے نبی نہیں تھے۔ بلکہ آپ ﷺ کی بعثت کا عام ہونا دلائل سے ثابت ہے۔ جیسا کہ اوپر گزر چکا ہے۔

حضور ﷺ کے امی ہونے کی حکمت

جب یہ فیصلہ ہو چکا کہ آپ ﷺ کی بعثت کے لئے قطعہ عرب ہی کا منتخب ہونا مصلحت



ہے۔ تو اس کے بعد مصلحت کا تقاضا یہی تھا کہ آپ ﷺ امی ہوں۔ پڑھے لکھے نہ ہوں بچہ و جودہ:  
 ..... عرب چونکہ امی تھے اور امیوں کی طرف نبی بھی امی ہونا زیادہ مناسب ہے۔ کیونکہ اس صورت میں افادہ و استفادہ میں آسانی ہوگی۔ اس لئے کہ جس قدر مرسل و مرسل الہیم میں اتحاد زیادہ ہوتا ہے۔ اسی قدر افادہ و استفادہ میں زیادہ آسانی ہوتی ہے۔ کیونکہ اس صورت میں نبی کا طرز کلام ان کے محاورات و عادات کے بالکل موافق ہوتا ہے۔ ان کو سمجھنے میں دقت پیش نہیں آتی اور آپس میں انس بھی زیادہ ہوتا ہے اور اگر آپ ﷺ پڑھے لکھے ہوتے تو ان لوگوں کو آپ ﷺ سے انس بھی کم ہوتا اور آپ ﷺ کا کلام بھی ان کے مزاج کے مطابق نہ ہوتا۔ اس وجہ سے ان کو افادہ و استفادہ میں دقت پیش آتی۔ اس حکمت کی طرف اشارہ اس آیت میں: ”هو الذي بعث في الاميين رسولا منهم (جمعه)“ ﷻ اللہ وہ ہے جس نے ناخواندہ لوگوں میں ان ہی میں سے ایک پیغمبر بھیجا۔ ﴿

۲..... مصلحت و وقت کا تقاضا یہ تھا کہ آپ ﷺ کو معجزہ کتاب کی صورت میں دیا جائے۔ جس کی تشریح معجزات کے بیان میں گزر چکی ہے۔ پس اگر آپ لکھے پڑھے ہوتے تو بظاہر اس شبہ کی گنجائش ہوتی کہ آپ ﷺ چونکہ لکھے پڑھے ہیں لہذا کتابوں کو دیکھ بھال کر اپنی طرف سے جمع کر لیتے ہیں۔ گو تہمی کے بعد جب مقابلہ سے عاجز ہو جاتے تو یہ شبہ بھی زائل ہو جاتا لیکن قبل از تہمی اس کی گنجائش ہوتی۔ لیکن آپ ﷺ کے امی ہونے کی صورت میں اس شبہ کی ابتداء میں ہی جڑ کٹ جاتی ہے۔ جیسا کہ اس آیت: ”وما كننت تتلو امن قبله“ میں اس کی تقریر گزر چکی ہے۔

۳..... اگر آپ ﷺ لکھے پڑھے ہوتے تو آپ ﷺ کو کتاب بھی لکھی لکھائی یک دم دے دی جاتی۔ جیسا کہ آپ ﷺ سے پہلے انبیاء علیہم السلام کو دی گئی تھیں۔ لیکن قوم قریش کی درشتی و سخت مزاجی اس قدر حد سے بڑھی ہوئی تھی کہ آپ ﷺ سے کتاب کو چھین کر پارہ پارہ کر دیتے۔ آپ کے ہاتھ میں ایک ورق بھی نہ رہنے دیتے۔ اسی مصلحت کی وجہ سے جب تک فرعون غرق نہیں ہوا، موسیٰ علیہ السلام کو کتاب نہیں دی گئی۔ غرض قوم قریش کی حالت کا اندازہ کرتے ہوئے مصلحت کا تقاضا یہ ہوا کہ رسول اللہ ﷺ کو لکھا پڑھا نہ بنایا جائے تاکہ لکھی ہوئی کتاب دینے کی ضرورت نہ پڑے بلکہ امی رکھ کر تھوڑا تھوڑا کر کے کتاب یاد کرادی جائے تاکہ آپ ﷺ کے قلب میں محفوظ رہے۔ کسی شخص کا اس پر قابو ہی نہ ہونے پائے۔ اسی کے متعلق ارشاد ہے سورہ شعراء کی اس آیت

میں: ”نزل به الروح الامین علی قلبک“ ﴿اس (قرآن مجید) کو امانت دار فرشتے لے کر آیا ہے آپ ﷺ کے قلب پر۔﴾ اس کے علاوہ اور بھی کئی آیات میں اس کا ذکر ہے کہ آپ ﷺ کو کتاب لکھی لکھائی نہیں دی گئی۔ بلکہ آپ ﷺ کے قلب پر اتار دی گئی ہے اور اس کا محل نزول آپ ﷺ کے قلب مبارک کو قرار دیا گیا ہے۔

اس تقریر سے کفار کا ایک شبہ بھی زائل ہو گیا جو بوجہ نادانی کے آپ ﷺ پر کرتے تھے جو سورۃ فرقان کی اس آیت میں مذکور ہے: ”وقال الذین کفروا لولا نزل علیہ القرآن جملة واحدة“ ﴿آپ ﷺ پر قرآن شریف دفعتہً واحدة کیوں نہیں اتارا گیا مثل توراة وغیرہ کے﴾۔

اس اعتراض سے کفار کا مطلب یہ تھا کہ اگر یہ کتاب خدا کی طرف سے ہوتی تو پھر اس کو تذریعاً نازل کرنے کی کیا ضرورت تھی؟ اس سے تو یہ شبہ ہوتا ہے کہ محمد ﷺ خود سوچ سوچ کر تھوڑا تھوڑا بنا لیتے ہیں۔

اور تقریر مذکورہ بالا سے اس اعتراض کا ازالہ اس طرح ہوا کہ جب یہ بات طے ہو گئی کہ حضور ﷺ کا ای ہونا ہی مصلحت ہے۔ تو پھر ظاہر ہے کہ آپ ﷺ کو کتاب یک دم لکھی لکھائی دینا خلاف مصلحت ہے۔ کیونکہ اس کو پڑھ نہیں سکتے۔ بلکہ تدریجاً آپ ﷺ کو یاد کرادی جائے گی۔ جیسا کہ ای آدی کے پڑھانے کا طریقہ ہے کہ اس کو تھوڑا سا سبق دے دیا جاتا ہے۔ جب اس کو یاد کر لیتا ہے۔ تو پھر دوسرا سبق دے دیا جاتا ہے۔ نہ تو وہ یک دم ساری کتاب کو یاد کر سکتا ہے اور نہ لکھی ہوئی پڑھ سکتا ہے اور آپ ﷺ سے پہلے جو انبیاء علیہم السلام تھے۔ وہ چونکہ لکھے پڑھے ہوئے تھے لہذا ان کو دفعتہً واحدة کتاب دے دی جاتی تھی۔

اس حکمت عملی کی وجہ سے اس کی ضرورت ہوئی کہ آپ ﷺ کو تھوڑا تھوڑا کر کے قرآن شریف یاد کرایا جائے۔ ورنہ آپ ﷺ برداشت نہیں کر سکیں گے اور گھبرا جائیں گے۔ یہی حکمت عملی ارشاد فرمائی ہے باری تعالیٰ نے کفار کے اعتراض کے جواب میں: ”کذالک لتثبت فؤادک ورتلناہ ترتیلاً“ ﴿کہ اس طرح (تدریجاً) اس لئے (ہم نے نازل فرمایا) ہے تاکہ ہم اس کے ذریعہ سے آپ ﷺ کے دل کو قوی رکھیں اور (اسی لئے) ہم نے اس کو بہت ٹھہر ٹھہر کر اتارا ہے۔﴾ (حتیٰ کہ بیس سال میں پورا ہوا) اور تھوڑا تھوڑا کر کے اتارنے میں کئی وجہ سے آپ ﷺ کے لئے تقویت قلب ہے۔

۱..... یاد کرنے میں آسانی در نہ کتاب مخنیم کا بے لکھے پڑھے آدمی کو دفعۃً یاد کرنا عادی و دشوار ہے اور اس کو دیکھ کر طبعیت کا پریشان ہونا امر طبعی ہے اور تدریج کی صورت میں دل قوی رہتا ہے۔  
 ۲..... جب کفار کو کی اعتراض یا ناگوار معاملہ کرتے تب ہی آپ ﷺ کی تسلی نازل ہو جاتی اس میں زیادہ تقویت قلب ہوتی ہے بہ نسبت اس کے کہ ایک کتاب آدمی کے پاس ہو اور دقت پر اس میں سے مضمون تلاش کر کے کام میں لائے۔

۳..... بار بار پیغام خداوندی کا آنا اور سلسلہ مراسلت کا جاری رہنا شہادت ہے معیت خداوندی کی جو مدارِ اعظم ہے تقویت قلب کا دامثال ذالک۔  
 اعتراض

ممکن ہے کوئی شخص یہ اعتراض کرے کہ گو بے لکھے پڑھے آدمی کا ایک دم کتاب مخنیم کو یاد کر لینا عادی و دشوار ہے۔ لیکن خداوند تعالیٰ جب انبیاء علیہم السلام کو معجزات عطاء فرماتے ہیں۔ جو عادت کے خلاف ہوتے ہیں۔ تو ایک معجزہ یہ بھی عطاء فرما دیتے کہ حضور ﷺ کو کتاب یک دم یاد کر دیتے اور اگر خواہ مخواہ تدریجاً ہی نازل فرمائی تھی تو اتنی لمبی مدت کیوں لگائی۔ بلکہ روزانہ ایک ایک رکوع نازل کر کے ایک دو سال میں قصہ ختم کرویتے تو اس صورت میں بھی آسانی سے یاد ہو سکتا تھا۔

جواب

تقویت قلب کے جو وجوہ ثلث بیان ہوئے ہیں۔ ان میں سے پہلی وجہ تو بیشک اعتراض کی دونوں صورتوں میں حاصل ہو جاتی ہے۔ لیکن دوسری اور تیسری وجہ تقویت کی دونوں صورتوں میں فوت ہو جاتی ہے۔ کیونکہ سلسلہ اعتراضات تو آپ ﷺ کی تمام عمر تک جاری رہے گا لہذا خداوند تعالیٰ کی طرف سے شہادت معیت کی بھی تمام عمر ضرورت رہے گی۔ اس لئے مصلحت کا تقاضا یہی تھا کہ سلسلہ مراسلت کا بھی تمام عمر جاری رہے۔ اس لئے تیس برس میں قرآن شریف کی تکمیل ہوئی اور یہ معنی: ”وَرَتَّلْنَاهُ تَرْتِيلاً“ کے صاحب کشف نے کئے ہیں تو گویا: ”وَرَتَّلْنَاهُ تَرْتِيلاً“ کے اضافہ کرنے سے اعتراض کی دونوں صورتوں کے جواب کی طرف اشارہ ہو گیا۔ جس کا حاصل یہ ہوا کہ اعتراض کی دونوں صورتوں میں تقویت کے بعض وجوہ فوت ہو جاتے ہیں لہذا مصلحت کا تقاضا یہی تھا کہ تیس سال کی مدت میں نزول قرآن شریف کو پورا کیا جائے۔

بِسْمِ اللَّهِ الرَّحْمَنِ الرَّحِيمِ  
مَنْ آتَى شَيْئًا مِنْهُ فَقَدْ وَجَدَ مِنْهُ  
مَنْ آتَى شَيْئًا مِنْهُ فَقَدْ وَجَدَ مِنْهُ

# صدع النقاب عن جساسة الفنجاب



حضرت مولانا سید محمد اویس سکروڈھوی رحمۃ اللہ علیہ

بِسْمِ اللَّهِ الرَّحْمَنِ الرَّحِيمِ

### دیباچہ

حامد اومصلیٰ و مسلما اما بعد حضرت استاد جناب مولانا مولوی محمد انور شاہ صاحب صدر مدرس دارالعلوم دیوبند نے رسالہ اکفار المحدثین فی شی من ضروریات الدین تصنیف فرمایا ہے۔ جس میں مسائل اجماعیہ اور قطعیہ کے منکر اور ضروریات دین یعنی متواترات شرعیہ میں تاویل کرنے والے کی تکفیر کا مسئلہ کافی اور وافی دلائل کے ساتھ نہایت شرح و بسط کر کے لکھا جو عنقریب شائع ہونے والا ہے۔ اس رسالہ میں حضرت ممدوح نے ایک قطعہ انجازیہ نظم فرمایا تھا جو امت مرحومہ اور بالخصوص علماء کی خدمت میں بطور استدعا کے ہیں اور مرزا کے کفریات جن کی وجہ سے وہ کافر قطعی ہے اور ان کے دلائل اس قطعہ میں لکھے ہیں۔ احقر نے اس قطعہ کو باضافہ چند اشعار اور تکمیل حواجات جن میں مرزا قادیانی کی ان عبارتوں اور وعادوں کا نمونہ ہے کہ ایک ایمان دار مسلمان ان عبارتوں کو سن کر مرزا قادیانی کے کفر والحاد میں تردد نہیں کر سکتا۔ مع ترجمہ اشعار کے علیحدہ کر کے چھپوایا تا کہ ہر شخص نفع اٹھا سکے اور اس فتنہ مہم اور عمی کی اہمیت سمجھ کر اس کے استیصال و انحال کی فکر کرے۔

والسلام!

سید محمد اور لیس عفا اللہ عنہ..... مدرس دارالعلوم دیوبند

أَلَا يَا عِبَادَ اللَّهِ قُومُوا وَقُومُوا خُطُوبًا أَلَمْتُ مَا لَهْنٌ يَذَانُ  
”خبردار اے خدا کے بند و تیار ہو جاؤ اور جو نا قابل برواشت مصائب ٹوٹ پڑے ہیں ان کو درست کرو۔“

اس شعر میں مؤلف دام ظلہ کی غرض امت مرحومہ اور بالخصوص جماعت علماء کو اس قادیانی فتنہ کی طرف توجہ دلانا ہے جس نے دنیائے اسلام میں زندقہ اور الحاد اور ارتداد کی بنیاد ڈالی۔

وَقَدْ كَادَ يَنْقُصُ الْهُدَى وَمَنَارَةٌ وَرَحَرَحَ خَيْرٌ مَّا لَكَ تَذَانُ  
”بہت قریب ہے کہ ہدایت اور نشان ہدایت گر جائیں اور خیر دور ہو گئی ہے جو پھر نزدیک ہونے کو نہیں ہے“

ہدایت اور نشان ہدایت گر جانے سے آیات قرآنی میں غل و غل اور انبیاء علیہم السلام کی توہین و تذلیل کئے جانے کی طرف اشارہ ہے۔

يُسَبِّ رَسُوْلٌ مِّنْ اُولٰٓئِی الْقُرْمِ فَيُكْمُ تَكَادُ السَّمَاءُ وَالْاَرْضُ تَنْفَطِرَانِ  
 ”ایک اولوالعزم رسول تمہارے سامنے ذلیل کیا جا رہا ہے قریب ہے کہ آسمان اور زمین پھٹ پڑیں۔“

رسول اولوالعزم سے مراد حضرت عیسیٰ علیہ السلام ہیں جن کی توہین و تذلیل میں مرزا غلام احمد قادیانی نے کوئی دقیقہ اٹھانہ رکھا اور اس کے مرید بھی آج تک اسی کی اشاعت میں سرگرم ہیں اور یہی اس فرقہ کا موضوع ہے۔ یہی ان کی غرض ہے۔ مرزا نے صرف حضرت عیسیٰ علیہ السلام ہی کی توہین پر بس نہیں کی بلکہ خاتم الانبیاء ﷺ اور دوسرے اولوالعزم رسولوں کے الہام اور وحی میں غلط فہمی کا الزام اور خاتم الانبیاء ﷺ کے معجزات کی زیادتی۔ حضرت آدم علیٰ مینا علیہ الصلوٰۃ والسلام پر بھی اپنا تفوق ظاہر کیا ہے۔ جس کو ہم اسی کی عبارتوں سے معہ حوالہ کتاب اپنے اپنے موقعہ پر لکھیں گے۔ جن کو دیکھ کر ہر شخص سمجھ سکتا ہے کہ اس مفتری کذاب نے انبیاء اور مرسلین کی نبوت اور رسالت میں اپنی نبوت کو رلایا اور ملایا ہی نہیں بلکہ ان سے بڑھ کر ثابت کرنے کی کوشش کی ہے۔ اب ہم مرزا کے وہ کلمات کفریہ جو حضرت عیسیٰ علیہ السلام کی شان میں اس نے اپنی کتابوں میں لکھے ہیں، معہ حوالہ جات نقل کرتے ہیں۔

### کفریات مرزا حضرت عیسیٰ علیہ السلام کی شان میں

۱..... ”آپ کا کجخروں سے میلان اور صحبت بھی شاید اسی وجہ سے ہو کہ جدی مناسبت درمیان ہے ورنہ کوئی پرہیزگار انسان ایک جوان کجخری (کسی) کو یہ موقعہ نہیں دے سکتا کہ وہ اس کے سر پر اپنے ناپاک ہاتھ لگا دے اور زنا کاری کی کمائی کا پلید عطر اس کے سر پر ملے اور اپنے بالوں کو اس کے پیروں پر ملے۔ سمجھنے والے سمجھ لیں کہ ایسا انسان کس چلن کا آدمی ہو سکتا ہے۔“

(ضمیمہ انجام آتھم ص ۷، روحانی خزائن ج ۱۱ ص ۲۹۱)

۲..... ”آپ کا خاندان بھی نہایت پاک اور مطہر ہے۔ تین واویاں اور نانیاں آپ کی زنا کار اور کبھی عورتیں تھیں جن کے خون سے آپ کا وجود ظہور پذیر ہوا۔“

(حاشیہ ضمیمہ انجام آتھم ص ۷، خزائن ج ۱۱ ص ۲۹۱)

۳..... ”یسوع مسیح کے چار بھائی اور دو بہنیں تھیں۔ یہ سب یسوع کے حقیقی بھائی اور حقیقی بہنیں تھیں۔ یعنی سب یوسف اور مریم کی اولاد تھی۔“

(حاشیہ کشتی نوح ص ۱۷، خزائن ج ۱۱ ص ۱۸)

۴..... ”آپ کو گالیاں دینے اور بدزبانی کی اکثر عادت تھی۔ ادنیٰ ادنیٰ بات پر غصہ آ جاتا تھا۔ اپنے نفس کو جذبات سے روک نہیں سکتے تھے۔ مگر میرے نزدیک آپ کی یہ حرکات جائے

افسوس نہیں کیونکہ آپ تو گالیاں دیتے تھے اور یہودی ہاتھ سے سر نکال لیا کرتے تھے۔ یہ بھی یاد رہے کہ آپ کو کسی قدر جھوٹ بولنے کی بھی عادت تھی۔“

(حاشیہ فیہ انجاء آتھم ص ۵، خزائن ج ۱۱ ص ۲۸۹)

مرزا قادیانی نے حضرت عیسیٰ علیہ السلام ہی پر بس نہ کی۔ حضرت مریم علیہا السلام کی عصمت پر بھی داغ لگانا چاہا۔ ”کبرت کلمۃ تخرج من افواہم ان یقولون الاکذبا“

۵..... ”اور مریم کی وہ شان ہے جس نے ایک مدت تک اپنے تئیں نکاح سے روکا پھر بزرگان قوم کی نہایت اصرار سے بوجہ حمل کے نکاح کر لیا۔ گولوگ اعتراض کرتے ہیں کہ برخلاف تعلیم توریت عین حمل میں کیونکر نکاح کیا گیا اور بتول ہونے کے عہد کو کیوں ناحق توڑا گیا اور تعدد ازواج کی کیوں بنیاد ڈالی گئی ہے۔ یعنی باوجود یوسف نجار کے پہلے بیوی ہونے کے پھر مریم کیوں راضی ہوئی کہ یوسف نجار کے نکاح میں آوے۔ مگر میں کہتا ہوں کہ یہ سب مجبوریات تھیں جو پیش آ گئیں۔ اس صورت میں وہ لوگ قابل رحم تھے نہ قابل اعتراض۔“ (کشتی نوح ص ۱۷، خزائن ج ۱۹ ص ۱۸)

۶..... ”بلکہ یحییٰ نبی کو اس پر ایک فضیلت ہے کیونکہ وہ شراب نہیں پیتا تھا اور کبھی نہیں سنا گیا کہ کسی فاحشہ عورت نے آ کر اپنی کمائی کے مال سے اس کے سر پر عطر ملا تھا یا ہاتھوں یا اپنے سر کے بالوں سے اس کے بدن کو چھوا تھا۔ یا کوئی بے تعلق جوان عورت اس کی خدمت کرتی تھی۔ اسی وجہ سے خدا نے قرآن میں یحییٰ کا نام حضور رکھا مگر مسیح کا یہ نام نہ رکھا کیونکہ ایسے قصے اس نام کے رکھنے سے مانع تھے۔“ (دافع البلاء ص ۷، خزائن ج ۱۸ ص ۲۲۰ تا مکمل بیچ)

۷..... ”ہائے کس کے سامنے یہ ماتم لے جائیں کہ حضرت عیسیٰ علیہ السلام کی تین پیشین گوئیاں صاف طور پر جھوٹی نکلیں اور آج کون زمین پر ہے جو اس عقدہ کو حل کرے۔“

(اعجاز احمدی ص ۱۲، خزائن ج ۱۹ ص ۱۲۱)

اس عبارت کو پڑھ لینے کے بعد ہر موٹی عقل والا بھی سمجھ سکتا ہے کہ مرزا قادیانی کے دل پر حضرت عیسیٰ علیہ السلام کی کس درجہ تعظیم اور وقعت ہے اور ان واقعات کو جو اس کی پہلی عبارتوں میں نقل ہوئے ہیں، کس درجہ تک صحیح مانتا ہے۔

وَطَهَّرَهُ مِنْ أَهْلِ كُفْرٍ وَلَيْسَ  
وَأَبْقَى لِنَسَارٍ بَعْضَ كُفْرٍ أَمَانِي  
”جس رسول کو حق تعالیٰ نے کافروں کے ناپاک ہاتھوں سے پاک کیا اور محض دوزخ کے لئے بعض جھوٹی نبوت کی خیال بند یوں کا چھوڑ دیا۔“

اس شعر میں اس آیت کی طرف اشارہ ہے جس میں حق تعالیٰ نے اپنے اولوالعزم پیغمبر

حضرت عیسیٰ علیہ السلام کو یہودیوں کی نافرمان قوم کے ہاتھوں سے مامون و معصون رکھنے کا وعدہ فرمایا اور اپنی طرف بلا لینے کا قصد ظاہر فرمایا۔

”یعیسیٰ انی متوفیک ورافعک الیٰ ومطہرک من الذین کفروا“  
 ﴿اے عیسیٰ﴾ (تم گمراہ و گنہگار نہیں) میں تم کو کامل طور پر لے لوں گا اور تم کو اپنی طرف اٹھا لوں گا اور کافروں کے ناپاک ہاتھوں سے پاک کروں گا۔ ﴿

حق تعالیٰ نے اس آیت میں حضرت عیسیٰ علیہ السلام کو تسلی دے کر جو وعدہ کیا تھا۔ انجام کار اس کو پورا فرمایا اور یہودیوں کے خیالات کی تعلیل کی اور جو منصوبہ انہوں نے باندھا تھا وہ اس میں ناکام رہے جیسا کہ اس پر قرآن شہد اور ناطق ہے اور حق تعالیٰ کا یہ ارشاد:

”وماقتلوه یقینا بل رفعہ اللہ الیہ“ ﴿یہود نے ان کو یقیناً قتل نہیں کیا بلکہ اللہ تعالیٰ نے ان کو اپنی طرف اٹھا لیا۔﴾ ایفاء وعدہ کا واضح بیان ہے۔

وَحَارَبَ قَوْمٌ رَبَّهُمْ وَنَبِیَّہٗ فَقَوْمُوا لِنَصْرِہِ اِنَّہٗوَدَانِ  
 ”ایک قوم نے اپنے خدا اور نبی سے لڑائی باندھی۔ پس تم اللہ کی مدد پر کھڑے ہو جاؤ جو تمہارے قریب ہے۔“

قوم سے مراد ملاحدہ اور شیاطین کی ایک مخصوص جماعت قادیانی گروہ ہے۔ جس نے قرآن و حدیث کی تعلیم کے خلاف کفر والحاد کو پھیلا کر مخلوق خدا اور امت مرحومہ کو مرتد و ملحد بنانے کا خیال بجا رکھا ہے اور ”ان الذین یلحدون فی آیاتنا“ کے مصداق خود تو تھے ہی مسلمانوں کو بھی بتانا چاہتے ہیں۔

وَقَدْ عَیِّلَ صَبْرِیْ فِیْ اِنْتِهَآکَ حُدُودِہٖ  
 ”خدا کی حدود توڑی جانے کی وجہ سے میرا صبر مغلوب ہو گیا۔ پس ہے کوئی اس جگہ بلانے والا یا میری آواز کا جواب دینے والا۔“

وَ اِذْ عَزَّ خَطْبُ جِفَّتْ مُسْتَنْصِرِ اِبْکُمْ  
 ”اور جب مصیبت حد سے بڑھ گئی تو میں تم سے مدد چاہنے آیا پس اے قوم ہے کوئی فریاد رس جو میرے نزدیک ہو۔“

لَعَمْرِیْ لَقَدْ نَبَّہْتُ مَنْ کَانَ نَائِمًا  
 ”قسم ہے مجھے کہ میں نے سوتے کو جگایا اور جس کے کان تھے اس کو سنایا۔“

وَنَادَیْتُ قَوْمًا فِیْ فَرِیضَہٖ رَبِّہُمْ  
 ”فہل من نصیر لی من اہل زمانہ“



”اور قوم کو اس کے خدا کے فرض کی طرف بلایا پس ہے کوئی زمانہ میں جو میرا مددگار ہو۔“  
 دَعُوا كُلَّ امْرِئٍ وَاسْتَقِيمُوا لِمَا دَهَى وَقَدْ عَادَ فَرَصُ الْعَيْنِ عِنْدَ عِيَانِ  
 ”سب کچھ چھوڑ دو اور جو فتنہ درپیش ہے اس کے لئے تیار ہو جاؤ۔ اگر آکھ کھول کر دیکھے تو ہر شخص پر فرض عین ہو گیا ہے۔“

ان اشعار میں اس فتنہ کی اہمیت کی طرف توجہ دلائی گئی ہے اور یہ ظاہر کرنا مقصود ہے کہ تمام فتنوں سے بڑھ کر فتنہ ہے۔ اس کے انسداد کی فکر ہر مسلمان کا فریضہ ہے اور جس ممکن سے ممکن صورت سے بھی ہو سکے اس کا انسداد لابدی ہے۔ قرآن نے ایسے فتنہ انگیز اور شریر نفوس کے فتنہ اور شر کو دبانے کے لئے متعدد جگہ مختلف طریقوں سے بیان کیا ہے: ”يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ وَاغْلُظْ عَلَيْهِمْ وَمَا هُمْ بِضَائِفٍ عَلَى الْمُؤْمِنِينَ وَالْمُؤْمِنَاتِ أُولَٰئِكَ يَلْعَنُونَ بِاللَّهِ مَا قَالُوا وَلَقَدْ قَالُوا كَلِمَةَ الْكُفْرِ وَكَفَرُوا بَعْدَ إِسْلَامِهِمْ وَهُمْ بِمَا لَمْ يَنْتَالُوا“  
 اس آیت میں منافقین کا عنوان صرف شناخت اور پہچان کے لئے رکھا ہے۔ ورنہ یہ سزا کلمہ کفر کہنے کی ہے اور اس آیت میں کئی مسئلے حل ہو جاتے ہیں۔ ایک یہ کہ کلمہ کفر کہہ دینے سے آدمی کافر ہو جاتا ہے۔ دوسرا یہ کہ کلمہ کفر ہزل کے طور پر کہنا بھی کفر ہے۔ تیسرا یہ کہ مرتد کی سزا قتل ہے۔ ہمارے مخالفین نے نعمت اللہ خان مرتد کے قتل پر (جس کو افغانستان نے اس کے ارتداد کی وجہ سے یہ سزا دی) بہت شور مچایا اور اس کے اس فعل کو خلاف تعلیم قرآن بتلایا۔ وہ سمجھ لیں کہ افغانستان کا یہ فعل قانون اسلام اور قرآن کی تعلیم کے مطابق کس قدر ٹھیک اور درست ہے۔ ہم اس کے متعلق مزید دلائل میں انشاء اللہ بیان کریں گے۔

فَتَنَانِي شَانِ الْأَنْبِيَاءِ مُكْفَرٌ وَمَنْ شَكَّ قُلَّ هَذَا لِأَوَّلِ ثَنَانِ  
 ”انبیاء کی توہین کرنے والا کافر ہے اور جو اس کے کفر میں شک کرے وہ پہلے کا دوسرا ہے۔“

اس شعر میں مرزا کے کفر کی وجوہات میں سے ایک وجہ کفر کو سمجھایا گیا ہے۔ یعنی اس نے انبیاء علیہم السلام کی توہین و تذلیل کی ہے۔ جو اس کے کفر کی علت اور سبب ہے اور اس کے کفر میں شک کرنے والی ایک دوسری جماعت (لاہوری) کے کفر کی بھی تصریح فرمائی ہے۔ ہم اس جگہ فقہاء امت کے چند اقوال ہر ایسے شخص کی تکفیر میں جو انبیاء علیہم السلام کی توہین کرے، نقل کر دینا ضروری سمجھتے ہیں۔ امام ابو یوسف اپنی کتاب الخراج میں فرماتے ہیں: ”ایما رجل مسلم سب رسول الله ﷺ او كذب به وعابه او تنقصه فقد كفر بالله تعالى وبانت منه

زوجتہ“ ﴿جس مسلمان نے رسول اللہ ﷺ کی توہین کی یا آپ ﷺ کو جھٹلایا یا عیب لگایا یا آپ ﷺ کی تنقیص کی اس نے اللہ تعالیٰ کی نافرمانی کی اور کافر ہوا اور اس سے اس کی عورت جدا ہو گئی۔﴾

ابن حزم کتاب الفصل میں فرماتے ہیں: ”وصح بالنص ان كل من استهزا بالله تعالى او بملك من الملائكة او بنبي من الانبياء عليهم السلام او بآية من القرآن او بفريضة من فرائض الدين فهي كلها آيات الله تعالى بعد بلوغ الحجة اليه فهو كافر“ (الفصل ج ۳ ص ۲۷۵)

”نص قرآن سے ثابت ہے کہ جس شخص نے استہزاء کیا۔ اللہ تعالیٰ کے ساتھ یا فرشتوں کے میں سے کسی فرشتہ کے ساتھ یا نبیوں میں سے کسی نبی کے ساتھ یا کسی قرآنی یا کسی فرض کے ساتھ فرائض دین سے جو کل آیات اللہ ہیں، حجت پہنچ جانے کے بعد پس وہ کافر ہے۔“

انبیاء علیہم السلام کی توہین کرنے والے کی تکفیر پر شفاء میں اجماع مسلمین منقول ہے۔  
”اجمع المسلمون ان شاتمہ ﷺ كافرو من شك في عذابه وكفره“ (شفاء قاضی حیا ص ۱۹۰) کفر

”مسلمانوں کا اجماع ہوا کہ نبی کریم ﷺ کی توہین کرنے والا کافر ہے اور جو اس کے عذاب اور کفر میں شک کرے کافر ہے۔“

وَكَفَرُ مِنْهُ مَنْ تَنَبَّأَ كَذِبًا وَكَانَ اِنْتَهَتْ مَا اَمْكَنْتَ بِمَكَانٍ  
”اور اس سے بھی بڑھ کر وہ شخص کافر ہے جس نے جھوٹا دعویٰ نبوت کیا حالانکہ نبوت ختم ہو چکی تھی جو کسی صورت ممکن نہیں تھی۔“

ہم مرزا کی ان عبارتوں سے جن میں دعویٰ نبوت ہے، چند مختصر عبارتیں نقل کئے دیتے ہیں۔ جن کو دیکھ کر ہر وہ شخص جو تھوڑی سی بھی اردو لکھ پڑھ لیتا ہے، سمجھ لے گا کہ دعوائے نبوت کس قدر صاف اور کھلے لفظوں میں ہے اور اپنی نبوت کے نہ ماننے والے کو صریح الفاظ میں کافر اور جہنمی قرار دیتے اور اس کے پیچھے نماز نہ پڑھنے کا حکم دیتے ہیں۔ ملاحظہ ہوں ہفتوات مرزا:

۱..... ”الہامات میں میری نسبت بارہا بیان کیا گیا ہے کہ یہ خدا کا فرستادہ، خدا کا مامور، خدا کا امین اور خدا کی طرف سے آیا ہے۔ جو کچھ کہتا ہے اس پر ایمان لاؤ اور اس کا دشمن جہنمی ہے۔“

(انجام آقہم ص ۶۲، جزائن ج ۱ ص ۶۲)

۲..... ”یہ نکتہ یاد رکھنے کے لائق ہے۔ اپنے دعوے کے انکار کرنے والے کو کافر کہنا یہ صرف

ان نبیوں کی شان ہے جو خدا تعالیٰ کی طرف سے شریعت اور احکام جدیدہ لاتے ہیں۔ لیکن صاحب شریعت کے ماسواء جس قدر ملہم اور محدث ہیں تو وہ کیسے ہی جناب الہی میں اعلیٰ شان رکھتے ہوں اور خلعت مکالمہ الہیہ سے سرفراز ہوں۔ ان کے انکار سے کوئی کافر نہیں بن جاتا۔“

(حاشیہ تریاق القلوب ص ۱۳۰، جزائن ج ۱۵ ص ۳۳۲)

۳..... ”اور خدا تعالیٰ نے اس بات کے ثابت کرنے کے لئے کہ میں اسی کی طرف سے ہوں۔ اس قدر نشان دکھائے کہ وہ ہزار نبی پر تقسیم کئے جائیں تو ان کی بھی نبوت ثابت ہو جائے۔“

(چشمہ معرفت ص ۳۱۷، جزائن ج ۲۳ ص ۳۳۲)

۴..... ”پس یاد رکھو کہ خدا نے مجھے اطلاع دی ہے کہ تمہارے پر حرام اور قطعی حرام ہے کہ کسی مکفر اور مکذب یا متروک کے پیچھے نماز پڑھو۔ بلکہ چاہئے کہ تمہارا وہی امام ہو جو تم میں سے ہو۔“

(تخفہ کوثر و دیہ ص ۱۸، جزائن ج ۱۷ ص ۶۴)

ان صاف اور صریح عبارتوں کے بعد جس کے دماغ میں ذرہ برابر بھی عقل ہے۔ جس کے دل میں کچھ بھی انصاف ہے، یہ کہنے کی جرأت نہیں کر سکتا کہ مرزا نے نبوت کا دعویٰ نہیں کیا وہ تو مجدد ہے یا محدث ہے۔ مگر ایسا شخص جس کے قلب پر حق تعالیٰ نے ضلالت اور گمراہی کی مہر لگا دی ہو جس کی قوت باصرہ اور سامعہ کو سلب کر دیا ہو اور: ”ختم اللہ علی قلوبہم و علی سمعہم و علی ابصارہم غشاوہ“ کا مصداق بن گیا ہو۔ اب ہم لاہوری جماعت سے پوچھتے ہیں کہ جب مرزا نے صاف صاف با و از بلند یہ کہہ دیا کہ اپنے دعوے کے انکار کرنے والے کو کافر کہنا ان ہی نبیوں کی شان ہے جو خدا کی طرف سے شریعت اور احکام جدیدہ لے کر آئے ہوں اور پھر مرزا قادیانی بھی اپنے نہ ماننے والے کو کافر کہتے ہوں تو وہ بھی صاحب شریعت اور احکام جدیدہ لانے والے ہوئے اور ان کو بھی نبی نہ ماننے والا کافر اور جہنمی ٹھہرا۔ لہذا لاہوری جماعت مرزا کے قول کے مطابق کافر اور جہنمی ہوئی کیونکہ وہ مرزا کو نبی نہیں مانتی اور محض مجدد یا محدث ماننے سے ان کو کفر سے نجات نہ ملی۔ اب دوسری جانب اہل اسلام سے بھی اپنے متعلق فتویٰ سن لیں۔

وَمَنْ ذَبَّ عَنْهُ أَوْ تَأَوَّلَ قَوْلَهُ يُكْفَرُ قَطْعًا لَيْسَ فِيهِ تَوَانٌ  
”اور جس نے اس کے قول کی تاویل یا اس کی طرف داری کی۔ وہ بھی یقیناً بلا توقف کافر کہا جائے گا۔“

کسی مدعی نبوت اور یقینی کفر بکنے والے کے قول میں تاویل کرنا یا اس کے قائل کی تحسین کرنا بھی ویسا ہی کفر ہے جیسا کہ اس کلمہ کفر کا کہنا کفر ہے۔ بجز الراق میں ہے۔

”من حسن كلام اهل الاهواء وقال معنوی او کلام له معنی صحیح

ان كان ذلك كفرا من القائل كفر المحسن“ (بحر الرائق ج ۵ ص ۱۳۳)

”جس نے اہل بدعت کے کلام کی تحسین کی۔ یا کہا کہ کوئی معنوی امر ہے یا اس کے

کلام کے معنی صحیح ہیں پس اگر یہ امر کہنے والے کے لئے کفر ہے تو تحسین کرنے والا کافر ہے۔“

ابن حجر اپنی کتاب اعلام میں فرماتے ہیں: ”من تلفظ بلفظ الکفر یکفر فکل

من استحسنته او رضى به یکفر، الاعلام لابن حجر“ جس شخص نے کلمہ کفر کہا، کافر

ہوا۔ پس جو شخص اس کو اچھا سمجھے یا اس سے راضی ہو کافر بن جائے گا۔

كَأَنِّي بِكُمْ قَدْ قُلْتُمُو أَلَمْ كُفْرُهُ فَهَآكُم نَقُولَا جُلَيْتَ لِمُعَانِ

”غالباً تم مجھ سے پوچھو گے وہ کیوں کافر ہے۔ تو تم لے لو تمہیں اس کے کفر کی جو

باتوفیق کے لئے ظاہر ہیں۔“

اس شعر میں مؤلف دام ظلہ کا مقصود اس امر کو سمجھانا ہے کہ آئندہ اشعار میں جھوٹے

مدعیان نبوت کے واقعات اور ان کے متعلق علماء امت کے فیصلہ جو تنظیم کئے گئے ہیں۔ وہ مرزا کے

نظارہ ہیں جن سے مرزا قادیانی کے لئے بھی کفر کا فتویٰ لیا جائے۔

فَمَا قَوْلُكُمْ فَوِ مَنْ حَبَا وَمَثَلْ ذَلِكَ مُسَيَّلَمَةُ الْكَذَّابِ أَهْلَ هَوَانِ

”تمہارا اس شخص کے حق میں کیا عقیدہ ہے جس نے۔ مسیلہ کذاب (مدعی نبوت)

کے حق میں ایسی مہربانی کی جو مسیلہ ذلیل اور رسوا ہے۔“

فَقَالَ لَهُ التَّوَاتُيْلُ أَوْ قَالَ لَمْ يَكُنْ نَبِيًّا هُوَ الْعَهْدِيُّ لَيْسَ بِحَاجِ

”پس وہ کہنے لگا کہ مسیلہ کے لئے بھی تاویل ہے یا کہا کہ مسیلہ نبی نہ تھا وہ تو مہدی تھا

مجرم نہیں ہے۔“

وَهَلْ تَمَّ فَرَقٌ يَسْتَطِيعُ مَكَايِدُ وَحَيْثُ ادَّعَى فَلْيَاثِنَا بَيِّنَانِ

”اور کیا کوئی منہ زور مسیلہ اور اس جھوٹے نبی میں فرق کر سکتا ہے اور اگر کوئی مدعی فرق ہے تو بیان

کرے۔“

وَكَانَ عَلَى أَخْذَائِهِ وَجْهٌ كُفْرِهِ لَنَبِيَّةٍ مَشْهُورٌ كُلِّ آوَانِ

”مسیلہ کے کفر کی وجہ سے باوجود اور بہت سے مختصرات کے دعوائے نبوت ہی مشہور

وجہ ہر وقت ہوئی ہے۔“

كَذَّافِي أَحَادِيثِ النَّبِيِّ وَبَعْدَهُ تَوَاتُرَ فِيمَا دَانَهُ الثَّقَلَانِ

”احادیث نبی میں اور اس کے بعد تمام جن و انس میں دعوائے نبوت ہی اس کے کفر کی وجہ متواتر رہی۔“

فَإِنْ لَّمْ تَكُنْ أَوقَدْ وُجُوهَ لِكُفْرِهِ فَاسْتَبْرُهَا دَعْوَاهُ تِلْكَ كَمَا نَبِيٌّ  
 ”مسئلہ کے کفر کی وجہ اور ہوں یا نہ ہوں مگر بڑی چلتی ہوئی مشہور وجہ دعوائے نبوت ہے جیسے مانی (کذاب) کی کفر کی وجہ دعویٰ نبوت تھی۔“

مانی کذاب مدعی نبوت کی طرح مسئلہ کذاب کی تکفیر کا سبب بھی ادعا نبوت ہوا ہے اور دونوں باتفاق امت دعویٰ نبوت کی بناء پر کافر قرار دیئے گئے اور قتل کئے گئے۔

وَأَوَّلُ أَجْمَاعٍ تَحَقَّقَ عِنْدَنَا لَفْظُهُ بِإِكْفَارِ وَسَبْطِ عَوَانِي  
 ”اور سب سے پہلا اجماع جو ہمارے علم میں ثابت ہوا ہے وہ مسئلہ کی تکفیر اور ان کی عورتوں کو اسیر کر لانے میں ہوا ہے۔“

مسئلہ نبی کریم ﷺ کے آخری زمانہ میں مدعی نبوت ہوا اور آنجناب ﷺ کی وفات کے بعد حضرت ابو بکر صدیق رضی اللہ عنہ خلیفہ برحق نے مسئلہ پر چڑھائی کی اور نصرت و کامیابی کے ساتھ قتال کیا اور ان کی عورتوں کو اسیر کر کے لائے۔

وَكَانَ مُقَرًّا بِالنَّبُوءَةِ مُغْلِنًا لِخَيْرِ الْوَرَى فِي قَوْلِهِ وَأَذَان  
 ”بادجو دیکہ مسئلہ نبی خیر البشر کی نبوت کا اپنے قول اور اذان میں اعلان اور اقرار کرتا تھا۔“

مسئلہ نبی کریم ﷺ کی نبوت کو مانتا تھا۔ مگر یہ کہتا تھا کہ مجھے بھی نبوت میں شریک کیا گیا ہے۔ چنانچہ اس نے جو خط نبی کریم ﷺ کی خدمت میں بھیجا تھا اس میں لکھا تھا (رسول اللہ کی طرف سے محمد رسول اللہ ﷺ کی خدمت میں یہ ہے کہ میں اس امر میں شریک ہو گیا ہوں۔ یعنی (مجھ کو نبوت میں خدا کی طرف سے شریک کیا گیا ہے) اور مسئلہ کے یہاں اذان میں بھی ”اشہد ان محمد رسول اللہ“ پڑھایا جاتا تھا۔ ایک مرتبہ مسئلہ نے اپنے مؤذن سے کہا کہ اذان میں ”اشہد ان مسیلمة رسول اللہ“ بھی ملا لیا کرو۔ مؤذن نے بجائے اس کلمہ کے یوں پڑھا ”واشہد ان مسیلمة یزعم انه رسول اللہ“ یعنی مسئلہ کا خیال ہے کہ میں بھی رسول اللہ ہوں اور واقع میں نہیں۔ جب مسئلہ جیسے شخص کی تکفیر بادیہ وجود اقرار نبوت خیر الانبیاء کی گئی تو مرزا کی تکفیر میں جبکہ وہ مدعی نبوت اور صاحب شریعت ہونے کے علاوہ تمام انبیاء علیہم السلام پر فضیلت کا بھی دعوے دار بنتا ہے، کون امر مانع ہو سکتا ہے۔

## خاتم الانبیاء ﷺ پر فضیلت کے دعوے

.....۱

له خسف القمر المنير وان لي غسا القمران المشرقان اتنكر

”اس کے لئے (یعنی نبی کریم) کے لئے چاند کے خسوف کا نشان ظاہر ہوا اور میرے

لئے چاند اور سورج دونوں کا اب کیا تو انکارے کرے گا۔“ (اعجاز احمدی ص ۱۷، خزائن ج ۱۹ ص ۱۸۳)

.....۲ ”اور ظاہر ہے کہ فتح مبین کا وقت ہمارے نبی کریم کے زمانہ میں گزر گیا اور دوسری فتح

باقی رہی کہ پہلے غلبہ سے بہت بڑی اور زیادہ ظاہر ہے اور مقدر تھا کہ اس کا وقت مسیح موعود کا وقت

ہو اور اس کی طرف خدائے تعالیٰ کے اس قول میں اشارہ ہے: ”سبحان الذی اسرى

بعبدہ“ (خطبہ الہامیہ ص ۱۹۳، خزائن ج ۱۶ ص ۲۸۸)

.....۳ ”لولاك لما خلقت الافلاك“ (ضمیر حقیقت النبوة ص ۸۵)

.....۴ ”ما ارسلناك الا رحمة للعالمين اعملوا على مكانتكم انى عامل

فسوف تعلمون“ (حقیقت الوحی ص ۸۲، خزائن ج ۲۲ ص ۸۵)

.....۵ اور مجھے بتلادیا گیا کہ تیری خبر قرآن اور حدیث میں موجود ہے اور تو ہی اس آیت کا

مصدق ہے کہ: ”هو الذی ارسل رسوله بالهدی و دین الحق لیظہره علی الدین

کلہ“ (تذکرہ ص ۳۵ طبع سوم)

## حضرت آدم اور حضرت نوح علیہم السلام پر بھی فضیلت کا دعویٰ

.....۶ ”ان الله خلق ادم وجعله سيدا وحكما وامير اعلیٰ كل ذی روح من

الانس والجان كما يفهم من آية اسجد والادم ثم ازاله الشيطان واخرجه من

الجنان ورد الحكومة الى هذا الشعبان و مس آدم نلة وخزى فى هذا الحرب

العوان وان الحرب سجال وللا تقیاء مال عند الرحمن فخلق الله المسيح

الموعود لیجعل الهزيمة على الشيطان فى اخر الزمان وكان وعدا مكتوبا فى

القران“ (حاشیہ در حاشیہ خطبہ الہامیہ ص ۳۱۲ حاشیہ)

جس کا مطلب یہ ہے کہ اللہ نے آدم کو پیدا کیا اور سردار اور حاکم اور امیر ہر ذی روح

جن دلس پر بنایا۔ جیسا کہ آیت اسجد ولا آدم سے سمجھا جاتا ہے۔ پھر حضرت آدم کو شیطان نے

پھسلا دیا اور جنت سے نکلوا دیا اور حکومت اس اڑو حاشیہ یعنی شیطان کی طرف لوٹائی گئی اور اس سخت

لڑائی میں حضرت آدم کو ذلت اور رسوائی نے چھوا اور لڑائی ڈول کھینچتا ہے اور بزرگوں کے لئے

مآل ہے رحمن کے نزدیک۔ پس اللہ نے پیدا کیا مسیح موعود کو تاکہ شیطان کو شکست دے آخر زمانہ میں اور یہ وعدہ قرآن میں لکھا ہوا تھا۔

۷..... ”اور خدا تعالیٰ میرے لئے اس کثرت سے نشان دکھلا رہا ہے کہ اگر نوح کے زمانہ میں وہ نشان دکھلائے جاتے تو وہ لوگ غرق نہ ہوتے۔“ (تمہ حقیقت الوحی ص ۱۳۷، خزائن ج ۲۲ ص ۵۷۵)

حضرت عیسیٰ علیہ الصلوٰۃ والسلام پر افضل ہونے کا دعویٰ

۸..... ”خدا نے اس امت میں سے مسیح موعود بھیجا جو اس پہلے مسیح سے اپنی تمام شان میں بہت بڑھ کر ہے۔ مجھے قسم ہے اس ذات کی جس کے ہاتھ میں میری جان ہے کہ اگر مسیح بن مریم میرے زمانہ میں ہوتا تو جو کام میں کر سکتا ہوں، وہ ہرگز نہ کر سکتا اور وہ نشان جو مجھ سے ظاہر ہوا ہے وہ ہرگز نہ دکھلا سکتا۔“ (حقیقت الوحی ص ۱۳۸، خزائن ج ۲۲ ص ۱۵۲)

مرزا نے اس مسیح موعود کی تفسیر داغ البلاء میں ”غلام احمد قادیانی“ کی ہے۔

۹..... ”اس مسیح کے مقابل پر جس کا نام خدا رکھا گیا۔ خدا نے اس امت میں سے مسیح موعود بھیجا جو اس پہلے مسیح سے اپنی تمام شان میں بہت بڑھ کر ہے اور اس نے دوسرے مسیح کا نام غلام احمد رکھا۔“ (داغ البلاء ص ۱۳، خزائن ج ۱۸ ص ۲۳۳)

۱۰.....

ابن مریم کے ذکر کو چھوڑو اس سے بہتر غلام احمد ہے (داغ البلاء ص ۲۰، خزائن ج ۱۸ ص ۲۳۰)

تمام انبیاء علیہم السلام پر افضلیت کا دعویٰ۔

۱۱..... ”بلکہ سچ تو یہ ہے کہ اس نے اس قدر معجزات کا دریا رواں کر دیا ہے کہ باستثناء ہمارے نبی ﷺ کے باقی تمام انبیاء علیہم السلام میں ان کا ثبوت اس کثرت کے ساتھ قطعی اور یقینی طور پر محال ہے اور خدا نے اپنی جہت پوری کر دی۔ اب چاہے کوئی قبول کرے یا نہ کرے۔“

(تمہ حقیقت الوحی ص ۱۳۶، خزائن ج ۲۲ ص ۵۷۴)

مرزا کا اس عبارت میں باستثناء نبی کریم ﷺ کے تمام نبیوں سے معجزات میں زیادتی کا دعویٰ ہے اور گو بظاہر اس عبارت میں نبی کریم ﷺ سے معجزات کی زیادتی کا ادعاء نہیں۔ لیکن دوسری عبارات دیکھنے سے ناظرین کو معلوم ہو جائے گا کہ نبی کریم ﷺ کے علیحدہ کرنے میں محض امت مرحومہ کے لہجانے کی غرض تھی ہے۔ جو دوسری جگہ ظاہر ہو گئی۔ سچ ہے دروغ گور حافظہ نہ باشد۔ دیکھو (اعجاز احمدی ص ۷۱، خزائن ج ۱۹ ص ۱۸۳) پر کیا لکھا اور تمہ حقیقت الوحی اور براہین احمدیہ

میں کیا لکھتا ہے۔ دیکھو تھخہ گولڑویہ کے (ص ۴۰، خزائن ج ۷ ص ۱۵۳) میں لکھتے ہیں کہ ”تین ہزار معجزے ہمارے نبی کریم ﷺ سے ظہور میں آئے۔“ اور اپنے معجزات و نشان کے متعلق اخبار البدن مطبوعہ جولائی ۱۹۰۶ء میں لکھتے ہیں کہ ”جو میر نے لئے نشان ظاہر ہوئے وہ تین لاکھ سے زیادہ ہیں اور کوئی مہینہ نشانوں سے خالی نہیں گزرتا اور۔“ (براہین احمدیہ حصہ پنجم ص ۵۶، خزائن ج ۲ ص ۷۲) میں دس لاکھ سے زائد معجزات کی تعداد بتلائی جاتی ہے۔

”ان چند سطور میں جو پیشین گوئیاں ہیں۔ وہ اس قدر نشانوں پر مشتمل ہیں جو دس لاکھ سے زائد ہیں اور نشان بھی ایسے کھلے کھلے جوادول درجہ خارق ہیں۔“ (براہین احمدیہ ص ۵۶، خزائن ج ۲ ص ۷۲) اور پھر اسی صفحہ پر لکھتے ہیں: ”مجھے اس خدا کی قسم ہے جس کے ہاتھ میں میری جان ہے۔ وہ نشان جو میرے لئے ظاہر کئے گئے اور میری تائید میں ظہور میں آئے۔ اگر ان کے گواہ ایک جگہ کھڑے کئے جائیں تو دنیا میں کوئی بادشاہ ایسا نہ ہوگا جو اس کی فوج گواہوں سے زیادہ ہو۔“

(براہین احمدیہ حصہ پنجم ص ۵۱، خزائن ج ۲ ص ۷۲)

تتمہ حقیقت الوحی میں خدا کی قسم کھا کر لکھتے ہیں: ”اور اس نے میری تصدیق کے لئے بڑے بڑے نشان ظاہر کئے جو تین لاکھ تک پہنچتے ہیں۔“

(تتمہ حقیقت الوحی ص ۶۸، خزائن ج ۲ ص ۵۰۳)

ہر شخص ان تمام عبارتوں کے دیکھنے کے بعد یہ نتیجہ نکال سکتا ہے کہ نبی کریم ﷺ کی استثناء مرزا کے مافی الضمیر کے خلاف ظاہر آلوگوں کے سامنے اپنے بچاؤ کی غرض سے تھی۔ جس کا سر بستہ راز آئندہ کھل گیا۔

وَمَا قَوْلُكُمْ فِي الْيَسُوعَیِّ اَوْلَا رَسُوْلًا لَا یَتَّيْنَنَّ خَيْرَ کَیَانَ

”تمہارا کیا فتویٰ ہے فرقہ عیسویہ میں جو یہ کہتا ہے کہ نبی خیر الکائنات کی رسالت صرف امیوں ہی کے لئے ہے۔“

عیسیٰ اصہبانی ایک شخص کا نام ہے۔ جس کی طرف نسبت کر کے یہودیوں کی ایک جماعت کو عیسویہ کہا جاتا ہے۔ اس شخص کا خیال تھا کہ جناب رسالت مآب ﷺ رسولِ برحق ہیں۔ مگر آپ ﷺ کی بعثت اور رسالت صرف امیوں ہی کی طرف ہوئی ہے۔ ہمارے لئے رسول بنا کر نہیں بھیجے گئے۔

اس شعر میں بھی مرزا کے تاویلات کفریہ کی نظیر ہے۔

وَهَلْ ثَمَّ مَالًا فِیْهِ تَاوِیْلٌ مُلْجِدٍ وَمَنْ حَجَرَ التَّوْوِیْلَ رَمَى لِسَانٍ



”اور کون سی جگہ ہے جہاں طحہ تاویل نہ کر سکے اور کون ہے جو تاویل کرنے والے کی زبان ہانگی بند کر دے۔“

اپنے کلام کی ادھیڑ بن کر کے ہر شخص کو تاویل کر لینے کی گنجائش ہے لیکن کیا ایسی لچر اور پوچ تاویلوں سے رہائی ہو سکتی ہے؟ ہرگز نہیں۔ اب مرزائی جماعت کتنا ہی اپنے کلام کی توجیہات اور تاویلیں کریں ان کو توبہ اور رجوع الی الحق کے سوا چارہ نہیں اور نہ وہ بغیر اس کے کفر کی لعنت کے طوق سے محفوظ رہ سکتے ہیں۔ کیونکہ ان کے مصل مرزا نے ضروریات اور متواترات فی الدین کا انکار کیا ہے۔ جن میں تاویل کی گنجائش نہ تھی۔

وَهَلْ فِي ضَرُورِيَّاتٍ دِينٍ تَأْوِيلٌ بِتَحْرِيفِهَا إِلَّا كُفْرٌ عَلَانٍ  
”اور کیا ضروریات دین میں تحریف کر کے تاویل کرنا صریح کفر نہیں ہے؟“

وَمَنْ لَمْ يُكْفَرْ مُنْكَرِهَا فَلَمَّا يَجْرُلُهُ الْإِنْكَارَ يَسْتَوِيَانِ  
”جو ضروریات دین کے منکر کی تکفیر نہیں کرتا وہ انکار ضروریات کو اپنے سر لیتا ہے۔“

وَالَّذِينَ الْأَبْيَعَةُ مَعْنَوِيَّةٌ وَمَاهُوَ كَالْإِنْسَابِ فِي السَّرِيَّانِ  
”دین تو صرف ایک بیعت معنویہ ہے وہ نسبوں کی طرح چلنے والا نہیں ہے۔“

ان دو اشعار میں مرزا اور اس کے ماننے والی جماعت کے کفر کی تیسری وجہ بیان کی گئی ہے۔ ختم نبوت اور ختم رسالت اور ختم شریعت کا مسئلہ ایک اجماعی اور قطعی اور ضروریات و متواترات فی الدین سے مانا گیا ہے۔ جس کا منکر ماول قطعاً کافر ہے۔ جس کے متعلق ہم علماء کی عبارتیں نقل کرتے ہیں۔ امام غزالی رحمہ اللہ کتاب الاقتصاد میں فرماتے ہیں: ”ان الامة فهمت من هذا اللفظ انه افهم عدم نبی بعده ابداء عدم رسول بعده ابداء انه ليس فيه تاويل ولا تخصيص ومن اوله بتخصيص فكلما من انواع الهذيان لا يمنع الحكم بتكفيره لانه مكذب لهذا النص الذي اجتمعت الامة على انه غير مأول ولا مخصوص“ (کتاب الاقتصاد ص ۲۳ شخص)

”امت نے اس لفظ سے سمجھا یعنی آیت (ولكن رسول الله خاتم النبيين) اور اللہ نے سمجھا دیا کہ کوئی نبی آپ کے بعد کسی وقت اور کوئی رسول آپ کے بعد کسی وقت اور یہ کہ نہ اس میں تاویل ہے اور نہ تخصیص اور جو کوئی تاویل کر کے تخصیص کرے اس کا کلام جنون کی قسم ہے جو اس کی تکفیر کے حکم کو نہیں روکتا کیونکہ وہ ایسی آیت کا مذهب ہے جس پر بلا تاویل و تخصیص امت کا اجماع ہے۔“

”(جاحدالمجمع عليه من الدين بالضرورة) وهو ما يعرفه،  
الخواص والعوام من غير قبول للتشكيك كوجوب الصلوة والصوم وحرمة  
الزنا والخمر (كافر قطعاً) لان حجده يستلزم تكذيب النبي ﷺ

(شرح مجمع الجوامع ص ۱۳۰ ج ۲)

”دین کے مجمع علیہ ضروری مسئلہ کا انکار کرنے والا کافر قطعی ہے۔ ضروری وہ ہے کہ جس  
کو خواص اور عوام نے بغیر شک کے قبول کر لیا جیسے وجوب صلوٰۃ اور صوم اور حرمت زنا و خمر کیونکہ اس کا  
انکار نبی کریم ﷺ کی تکذیب کو مستلزم ہے۔“

”والقول الموجب للكفر انكار مجمع عليه فيه نص ولا فرق بين ان  
يصدر عن اعتقاد وعناد “كليات ابي البقا “لان الكفر هو حجد الضروريات  
من الدين او تاويلها“ (ايتار الحق على الخلق حافظ محمد ابراهيم يمانی)  
”مسئلہ مجمع علیہ کا انکار موجب کفر ہے جس میں نص ہو اور اعتقاد اور عناد کا کوئی فرق  
نہیں۔ کیونکہ کفر ضروریات دین کا انکار یا اس میں تاویل کرنا ہے۔“

”وان كان مع اعترافه بنبوة النبي ﷺ وسلم يبطن عقائد هي  
كفر بالاتفاق فهو الذنديق“ (کليات ابي البقاء)  
”جو شخص باوجود اقرار نبوت نبی ﷺ باطن میں ایسے عقائد رکھتا ہے جو بالاتفاق کفر ہیں  
وہ زندیق ہے۔“

فَانَّهُمْ لَا يَكْذِبُونَكَ فَاتْلُهَا وَلَكِنْ بَايَاتٍ مَّالَ مَعَانِي  
”مشرکین بھی نبی کریم ﷺ کی تکذیب نہیں کرتے تھے ہڑھ لو لوکن الظلمین الخ مکر  
خدا نے مآل اور انجام کے اعتبار سے ان کو مکر قرار دیا۔“

اس شعر میں اس آیت کا اقتباس ہے: ”فانهم لا يكذبونك ولكن بايات مآل مآل الظلمين  
بآيت الله يجدون“ یعنی اے محمد کفار تیری تکذیب نہیں کرتے لیکن وہ خدا کی آیات کا انکار  
کرتے ہیں۔

گو کفار نے نبی کریم ﷺ کو جھوٹا نہ کہا یا آپ ﷺ کے مقولوں کو نہ جھٹلایا کیونکہ  
آپ ﷺ کی راست بازی اور سچائی کو ہر ایک جانتا تھا۔ لیکن انہوں نے خدا کی آجوں سے خود کیا  
اور خدا کی احکام کو ہالّا خر نہ مانا۔ اس لئے خدا تعالیٰ کی طرف سے ان پر کفر کا الزام ہوا اور انجام کار  
ان کو آجوں کا مکر قرار دیا۔

مؤلف کی غرض اس میں مرزا کے کفر کی چوتھی وجہ بیان کرنی ہے۔ کیونکہ اس کی نبوت سے خدا کی آجوں کا انکار لازم آتا ہیں۔

تَنْبَأُ أَنْ لَا يُسْمَتَرَى بِبَطَالَةٍ كَحَجَامٍ سَابَاطٍ صَرِينَعٍ غَوَانٍ  
”ساباط کے رہنے والے حجام کی طرف ایک نازنیوں کے پچھاڑے ہوئے نے تہمت بے کاری سے بچنے کی وجہ سے دعوے نبوت کیا۔“

ساباط ایک جگہ کا نام ہے۔ یہاں ایک حجام رہتا تھا جس کی عادت تھی کہ اپنی ماں کو چوراہے پر بٹھا کر اس کی حجامت بنایا کرتا تا کہ کسی کو یہ کہنے کا موقع نہ ہو کہ یہ بے کار ہے اور اس کے پاس کوئی حجامت بنوانے نہیں آتا۔ اسی طرح مرزا قادیانی کو بھی سوچھی کہ مدعی نبوت ہی بن جاؤ۔ اسی دام میں آ کر مخلوق خدا پھنس جائے گی۔ مرزا قادیانی نے صرف دعویٰ نبوت ہی نہیں کیا بلکہ کرشن ہونے کا بھی دعویٰ کیا تا کہ ہندو بھی علیحدہ نہ ہو سکیں۔ سچ ہے بدنام اگر ہوں گے تو کیا نام نہ ہوگا؟

وَمُعْجَزَةٌ مِّنْ كُودَةٍ فَلَا كِيَّةَ يُصَادِفُهَا فِي رُقِيَّةِ الْكَرْوَانِ  
”اور اس کا معجزہ ایک منکوحہ آسانی ہے جس کو منتر ”اطرق کروی اطرق کروی ان النعماء فی القرى“ کہہ کر پانے کی امید کرتا ہے۔“

منکوحہ آسانی سے محمدی بیگم کے واقعہ کی طرف اشارہ ہے۔ جس پر مرزا قادیانی کی رال ٹپک گئی تھی اور بہت سی تدبیریں کیں کہ کسی طرح یہ شکار ہاتھ آئے۔ اول اس کے والد سے بذریعہ خطوط گفت و شنید کی۔ اس کے بعد معجزہ کی دھمکی دی۔ مدتوں الہامات میں نکاح کے مدعی رہے۔ اس کے بعد وعید کا بھی خوف دلایا۔ نکاح ہونے کو قضاء مبرک بھی ٹھہرایا۔ الفرض جو کوشش امکان میں تھی، کی گئی۔ مگر وہ نیک بی بی اور اس کے والد بزرگوار ان الہامات اور معجزات کی حقیقت خوب جانتے اور سمجھتے تھے کہ یہ سب نفس کی خواہشات پورا کرنے کے ذرائع ہیں۔ کسی طرح بھی اس کے دام میں نہ آئے اور مرزا اس حسرت و آرزو کو اپنے ساتھ ہی لے گئے۔ اب ہم منکوحہ آسانی کے متعلق مرزا کے وساوس کو اس کی کتابوں سے ناظرین کے سامنے پیش کرتے ہیں۔

مرزا کے وساوس معہ حوالہ کتب

..... ”اول خدا تعالیٰ نے پیش گوئی کے طور پر اس عاجز پر ظاہر فرمایا کہ مرزا احمد بیگ ولد گاما بیگ کی دختر کلاں انجام کار تہمارے نکاح میں آئے گی اور وہ لوگ بہت عداوت کریں گے اور مانع ہوں گے اور کوشش کریں گے ایسا نہ ہو۔ لیکن آخر کار ایسا ہی ہوگا اور فرمایا کہ خدا تعالیٰ ہر طرح سے

اس کو تمہاری طرف لائے گا بارہ ہونے کی حالت میں یا بیوہ ہو کر اور ہر ایک روک کو درمیان سے اٹھا دے گا اور اس کام کو پورا کرے گا۔ کوئی نہیں جو اس کو روک سکے۔“

(ازالہ اوہام حصہ اول ص ۳۹۶، خزائن ج ۳ ص ۳۰۵)

اور جب محمدی بیگم کا نکاح دوسری جگہ ہو گیا تو دوسرا تیار شدہ الہام سنئے:

۲..... ”میں بار بار کہتا ہوں کہ نفس پیش گوئی داماد احمد بیگ کی تقدیر برہم ہے۔ اس کی انتظار کرو اور اگر میں جھوٹا ہوں تو یہ پیش گوئی پوری نہیں ہوگی اور میری موت آ جائے گی اور اگر میں سچا ہوں تو خدا تعالیٰ ضرور اس کو بھی ایسا ہی پورا کرے گا جیسا کہ احمد بیگ اور آتھم کی پیش گوئی پوری ہوگئی۔“

(انجام آتھم حاشیہ ص ۳۱، خزائن ج ۱۱ ص ۳۱)

۳..... ”یاد رکھو کہ اس پیش گوئی کی دوسری جز پوری نہ ہوئی تو میں ہر ایک بد سے بدتر ٹھہروں گا۔ اے احمق! یہ انسان کا افتراء نہیں۔ یہ کسی خبیث مغتری کا کاروبار نہیں۔ یقین سمجھو کہ یہ خدا کا سچا وعدہ ہے۔ وہ ہی خدا جس کی باتیں نہیں ٹلتیں۔ وہی رب ذوالجلال جس کے ارادوں کو کوئی نہیں روک سکتا۔ اس کی سنتوں اور طریقوں کا تم میں علم نہیں رہا۔ اس لئے تمہیں یہ ابتلاء پیش آتا ہے۔ براہین احمدیہ میں اس وقت سے مترہ برس پہلے اس پیش گوئی کی طرف اشارہ فرمایا ہے۔ جو میرے پرکھولا گیا اور وہ الہام ہے جو براہین احمدیہ کے ص ۴۹۶ میں مذکور ہے: ”یا ادم اسکن انت وزوجک الجنة الخ“

(ضمیمہ انجام آتھم ص ۵۴، خزائن ج ۱۱ ص ۳۳۸)

۴..... ”سوچا ہے تھا کہ ہمارے نادان مخالف انجام کے منتظر رہتے اور پہلے ہی سے اپنی بد گوہری ظاہر نہ کرتے۔ بھلا جس وقت یہ سب باتیں پوری ہو جائیں گی تو کیا اس دن یہ احمق مخالف جیتے ہی رہیں گے اور کیا اس دن یہ تمام لڑنے والے سچائی کی تلوار سے کھڑے کھڑے نہیں ہو جائیں گے۔ ان بیوقوفوں کو کوئی بھاگنے کی جگہ نہیں رہے گی اور نہایت صفائی سے ناک کٹ جائے گی۔“

(ضمیمہ انجام آتھم ص ۵۳، خزائن ج ۱۱ ص ۳۳۷)

۵..... ”۱۸۹۱ء میں اس عاجز کو سخت بیماری آئی۔ یہاں تک کہ موت تک نوبت پہنچ گئی۔ بلکہ موت کو سامنے دیکھ کر وصیت بھی کر دی گئی اور یہ معلوم ہو رہا تھا کہ اب آخری دم ہے اور کل جنازہ نکلنے والا ہے۔ تب میں نے اس پیش گوئی کی نسبت خیال کیا۔ تب اسی حالت میں مجھے الہام ہوا: ”الحق من ربك فلا تكونن من الممترین“ یعنی یہ بات تیرے رب کی طرف سے سچ ہے تو کیوں شک کرتا ہے۔“

(ازالہ اوہام ص ۳۹۸، خزائن ج ۳ ص ۳۰۶)

وَمَنْ لِّهُ الشَّيْطَانُ فِيهَا بِوَحْيِهِ رِفَآءَ وَوَصْلًا خُطْبَةً وَتَهَازِي

”اور اس منکوحہ کے قصہ میں شیطان نے مرزا کو اپنی وحی سے آسائش اور مٹکی اور وصل کی آرزو دلائی۔“

فَفَضَّحَهُ رَبُّ السَّمَاءِ بِحَوْلِهِ وَقُوَّتِهِ وَاللَّهُ فِيهِ كَفَائِسُ  
”رب السموات نے اپنی طاقت اور قوت سے اس کو خوب ہی رسوا کیا اور اس میں ہم کو اللہ کافی ہوا۔“

خدا کا ہزار ہزار شکر ہے جس نے اپنی قوت سے ایک خدا پر افتراء کرنے والے کذاب اور مفتری کو اسی کے قول کے موافق بد سے بدتر، خبیث، مفتری ٹھہرایا اور خوب رسوا کر کے منہ کالا کیا اور دنیا میں ہی اس کی ناک کٹ گئی اور سچائی کی نگوار سے کھڑے کھڑے کر دیا گیا اور مسلمانوں پر اس بے نیاز خدا نے فضل فرمایا کہ مرزا کو داماد احمد بیگ کے سامنے موت دے دی۔

وَكَمَانَ ادْعَى وَحَيْثَا سَيِّئِينَ عَدِيْدَةً فَجَاءَ يُحَاكِي فَعَلَّةَ الظَّرْبَانِ  
”مرزا اس معاملہ میں مدتوں وحی کا دعویٰ کرتا رہا اور بالآخر وحی مثل حرکت ظربان لگنے لگی۔“

۱۔ جانور بد بودار مشابہ ملی۔

وَدَلَّاهُ شَيْطَانَاهُ فِي ذَٰلِكَ بُرْهَةً وَلَمْ يَنْذِرْ شَيْطَانَانِ لَا يَفْتِيَانِ  
”مرزا کو دو شیطانوں نے ایک زمانہ تک پھسلا یا اور اس نے یہ نہ جانا کہ اس میں دو شیطان و فتنہیں کریں گے۔“

دو شیطانوں سے مراد اس کے دو مرید ہیں جن کو دو فرشتے کہتا تھا۔

وَمَا ذَابَ فِي الْعُمْرِ الطَّوِيلِ لَهُ قَدَا هَجَاءَ خِيَارِ الْخَلْقِ غَبَّ لِقَانِ  
”اور اس کو تو اپنی طویل زندگی میں سوائے برگزیدہ لوگوں کی بھجوا اور لعنت کرنے کے کچھ حاصل نہیں ہوا۔“

تَفَكَّهَ فِي عَرْضِ النَّبِيِّينَ كَأَفْزُ عَتَلْ رَزِيْمٌ كَانَ حَقُّ مُهَانَ  
”کافر فحش کو اصيل بنے ہوئے نے انبیاء کی آبروریزی میں خوب مزہ و درست کیا جو خود ہی حقیقی معنی سے نفس الامر میں ذلیل تھا۔“

مرزا کی ساری زندگی برگزیدہ لوگوں کی بھجوی میں گزری اور ہمیشہ انبیاء علیہم السلام کی توہینیں ہی کر کے مزہ اٹھایا۔ ہم اگر مرزا کی عبارتوں سے محض ان کلمات ہی کو جمع کرنا شروع کر دیں جو انبیاء علیہم السلام کی تنقیص اور توہین میں ملتی ہیں تو غالب گمان یہ ہے کہ ایک بڑی مستقل

کتاب بن جائے۔ اس لئے یہاں بھی ہمارا خیال تھا کہ مرزا کی مزید کفریات کو مخلوق کے سامنے پیش کر دیں لیکن تطویل کا خوف مانع ہے۔

يَلْذُلُّ لَهَا بَسْطُ الْمَطَاعِينَ فِيهِمْ وَيَجْعَلُ نَفْلًا عَنْ لِسَانِ فُلَانٍ  
 ”ان کو انبیاء علیہم السلام پر طعن کرنے میں لذت آتی ہے اور طریقہ طعن دوسروں کی زبانی بنایا ہوا ہے۔“

يَصُوغُ اضْطِلَاحًا أَنَّ هَذَا مَسِيحُكُمْ كَمَا سَبَّ أُمَّا هَكَذَا أَخَوَانِ  
 ”مرزا مسیح ابن مریم پر اصطلاحیں گھڑ گھڑ کر طعن کرتا ہے کہ اے نصاریٰ یہ جو تمہارا مسیح ہے۔ جیسے دو حقیقی بھائی ایک دوسرے کو گالی دیں دوسری کی ماں کہہ کر۔“

وَهَذَا كَمَنْ وَافَقِيَ عَدُوًّا أَيْسَبُهُ بِجَمْعِ أَشَدِّ السَّبِّ مِنْ شَتَانٍ  
 ”اور یہ اس شخص کی طرح ہے جو اپنے دشمن کے سامنے آیا ایسے حال میں کہ وہ ایک جماعت کے رو برو اس کو سخت گالیاں عداوت سے دے رہا تھا۔“

فَصَيَّرَهُ رُؤْيَا وَقَالَ بِأَخِيرِ إِذْ انْفَتَحَتْ عَيْنِي مِنَ الْخَفَقَانِ  
 ”پس اس دشمن گالیاں دینے والے نے اس کو خواب کی صورت میں ڈھال دیا اور کہا پھر اخیر میں میری نیند سے آنکھ کھل گئی۔“

مرزا نے بالخصوص حضرت عیسیٰ علیہ السلام پر تو بہت ہی ہاتھ صاف کیا اور مطاعن بیان کر کے دل کا غبار نکالا ہے اور کتب محرفہ میں جو چیزیں بھی انبیاء علیہم السلام کی عصمت کے خلاف ملتی رہیں ان کو نقل کر کے حواشی چڑھائے اور رائی کے دانہ کا پہاڑ بنا کر لکھا اور اپنے مقابلہ میں ناکام و ناکامیاب ثابت کرنے کی ہی کوشش کی اور خدا نے یہ سمجھنے کی توفیق نہ دی کہ اس قسم کے واقعات جو عصمت انبیاء علیہم السلام پر دھبہ لگانے والے ہیں۔ یہی ان کتابوں کی تحریف کا بین ثبوت تھے۔ کیونکہ عصمت انبیاء علیہم السلام کا مسئلہ قطعی اور مسلمات سے ہے اور علماء نے ہمیشہ اسی قسم کے واقعات کو مخالفین کی کتابوں کے محرف ہو جانے کی دلیل بنایا ہے۔

لیکن یہ شعور کیوں ہوتا خدا نے اس کی عقل پر تو پہلے ہی سے پردہ ڈال دیا تھا اس کو تو اس نبوت کی ہوس پڑی ہوئی تھی۔ اسی کو کامیاب بنانے کے درپے تھا۔ چاہے ایمان رہے نہ رہے اور جس طرح بھی ہو سکے انبیاء علیہم السلام کی ناکامیابی اور ناکامیابیت ظاہر کر کے اپنی نبوت اور اپنے نشانات کو فوقیت دینی جائے اور مرزا کی عادت ہے کہ جب کتب محرفہ سے عصمت انبیاء علیہم السلام کے خلاف اشیاء لے لیتا ہے تو قطرہ کو دریا اور ذرہ کو صحرانا کر خوب ہی مبالغہ کے ساتھ مخلوق کے

سامنے پیش کر دیتا ہے۔ جس سے ان کی ناکامی کا ثبوت اچھی طرح ہو جائے۔ والعیاذ باللہ! اور پھر کبھی ایک قانون داں بغاوت پھیلانے والے کی طرف قانونی پچاؤ بھی کر جاتا ہے اور سب کچھ کہہ بھی جاتا ہے۔ مگر کبھی زور میں آ کر اپنے دل کی بات بھی کہہ دیتا ہے اور ہر اہل دیتا ہے۔ اب ہم دونوں اشعار کے تحت میں جو بالخصوص حضرت عیسیٰ علیہ السلام کے متعلق ہیں، مرزا کی وہ عبارتیں لکھتے ہیں جن میں حضرت عیسیٰ علیہ السلام ہی کی خصوصیت سے ناکامی و ناقابلیت بیان کی گئی ہے۔

### عبارات مرزا

۱..... ”اور حضرت مسیح کی پیش گوئیوں کا سب سے بدتر حال ہے بارہا انہوں نے کسی پیش گوئی کے معنے کچھ سمجھے اور آخر کچھ اور ہی ظہور میں آیا۔“ (ازالہ ص ۶۹۰، خزائن ج ۳ ص ۴۷۲)

اس عبارت میں لفظ ”سب سے بدتر حال ہے“ قائل غور ہے۔

۲..... (۱۴۱ از احمدی ص ۱۳، خزائن ج ۱ ص ۱۲۰) ”اور یہود تو حضرت عیسیٰ علیہ السلام کے معاملہ میں اور ان کی پیش گوئیوں کے بارے میں ایسے قوی اعتراض رکھتے ہیں کہ ہم بھی ان کو جواب دینے میں حیران ہیں۔ بغیر اس کے یہ کہہ دیں کہ ضرور عیسیٰ نبی ہے۔ کیونکہ قرآن نے اس کو نبی قرار دیا ہے اور کوئی دلیل اس کی نبوت پر قائم نہیں ہو سکتی۔ بلکہ ابطال نبوت پر کئی دلیل قائم ہیں۔“ اور نیز اسی صفحہ پر لکھتے ہیں۔

۳..... ”لیکن افسوس سے کہنا پڑتا ہے کہ ان کی (عیسیٰ علیہ السلام کی) پیش گوئیوں پر یہود کے سخت اعتراض ہیں جو ہم کسی طرح ان کو دفع نہیں کر سکتے۔ صرف قرآن کے سہارے سے ہم نے مان لیا ہے اور سچے دل سے قبول کیا ہے اور بجز اس کے ان کی نبوت پر ہمارے پاس کوئی بھی دلیل نہیں۔ عیسائی تو ان کی خدائی کو رو دتے ہیں۔ مگر یہاں ان کی نبوت بھی ثابت نہیں ہو سکتی۔ ہائے کس کے آگے یہ ماتم لے جائیں کہ حضرت عیسیٰ علیہ السلام کی تین پیش گوئیاں صاف طور پر جھوٹی نکلیں اور آج کون زمین پر ہے جو اس عقدہ کو حل کر سکے۔“

(۱۴۱ از احمدی ص ۱۳، ۱۴، خزائن ج ۱ ص ۱۲۱)

ان عبارتوں میں تو مرزا نے پیش گوئیوں ہی کی تکذیب کی ہے۔ آئندہ معجزات کا بھی

انکار ہے۔

۴..... ”کیونکہ حضرت مسیح ابن مریم اپنے باپ یوسف نجار کے ساتھ بائیس برس کی مدت تک نجاری کا کام بھی کرتے رہے ہیں اور ظاہر ہے کہ بڑھئی کا کام درحقیقت ایک ایسا کام ہے جس

میں ہکلوں کی ایجاد کرنے اور طرح طرح کی صنعتوں کے بنانے میں عقل تیز ہو جاتی ہے۔“

(ازالہ اداہم ص ۳۰۳ حاشیہ، خزائن ج ۳ ص ۲۵۵)

۵..... ”اور ماسوا اس کے یہ بھی قرین قیاس ہے کہ ایسے ایسے اعجاز طریق عمل الترب یعنی مسمریزی طریق سے بطور لہو و لعب نہ بطور حقیقت ظہور میں آسکیں۔“

(ازالہ حاشیہ ص ۳۰۴، خزائن ج ۳ ص ۲۵۵)

۶..... ”اگر یہ عاجز اس عمل کو مکروہ اور قابل نفرت نہ سمجھتا تو خدا تعالیٰ کے فضل و توفیق سے امید قوی رکھتا تھا کہ ان العجوبہ نمایوں میں حضرت مسیح ابن مریم سے کم نہ رہتا۔“

(ازالہ حاشیہ ص ۳۱۰، خزائن ج ۳ ص ۲۵۸)

۷..... ”مسیح کے معجزات تو اس تالاب کی وجہ سے بے رونق اور بے قدر تھے۔ جو مسیح کی ولادت سے بھی پہلے مظہر عجائبات تھا۔ جس میں ہر قسم کے بیمار مجذوم و مبروم و مفلوج وغیرہ ایک ہی غوطہ مار کر اچھے ہو جاتے تھے۔ لیکن بعد کے زمانہ میں جو لوگوں نے اس قسم کے خوارق دکھلائے۔ اس وقت تو کوئی تالاب بھی موجود نہ تھا۔“

۸..... ”پھر جب خدا نے اور اس کے رسول نے اور تمام نبیوں نے آخری زمانہ کے مسیح کو اس کے کارناموں کی وجہ سے افضل قرار دیا ہے۔ تو پھر یہ شیطانی وسوسہ ہے کہ کہا جائے کہ کیوں تم مسیح ابن مریم سے اپنے تئیں افضل قرار دیتے ہو۔“ (حقیقت الوحی ص ۱۵۵، خزائن ج ۲ ص ۱۵۹)

وَقَدْ يَجْعَلُ التَّحْقِيقُ ذَلِكَ عِنْدَهُ إِذَا مَا خَلَا جَوْ كَوْثِلِ جَبَانَ  
”اور کبھی نامرد کی طرح میدان خالی دیکھ کر ان ہی امور کو (جو دوسروں کے حوالہ سے نقل کرتا تھا) واقعی اور تحقیقی بنالیتا ہے۔“

وَيَنْفُكُ فِي إِثْنَاءِ ذَلِكَ كُفْرَهُ وَيُغْرِبُ فِي عَيْنِي بِمَا هُوَ شَانِي  
”اور اسی اثناء میں مرزا کفر اگلتا ہے اور حضرت عیسیٰ علیہ السلام کی شان میں بغض دلی کو ظاہر کرتا ہے۔“

وَكَانَ هُنَا شَيْءٌ لِيُخْرِيفَ عَهْدَهُمْ فَصَيَّرَهُ حَقًّا لَخُبْرَةِ جَنَانٍ  
”حال یہ ہے کہ نصاریٰ کے عہد قدیم و جدید کے عرف ہونے کی وجہ سے ایک شے تھی جس کو مرزا نے اپنے خبث باطنی سے حق بنایا۔“

اس شعر میں مؤلف کا مقصود اس امر کو سمجھانا ہے کہ جو توہین انبیاء علیہم السلام کی اور بالخصوص حضرت عیسیٰ علیہ السلام کے متعلق کفریہ کلمات مرزا کی کتابوں میں ملتے ہیں۔ وہ بطور الزام



نہیں کئے گئے۔ بلکہ اس کے نزدیک واقعی اور تحقیق حال اسی طرح ہے۔ اس کے ثبوت میں بھی ہم اسی کی عبارات ناظرین کے سامنے پیش کرتے ہیں۔

.....۱ ”عیسائیوں نے بہت سے آپ کے معجزات لکھے ہیں۔ مگر حق بات یہ ہے کہ آپ سے کوئی معجزہ نہیں ہوا۔“ (ضمیر انجام آتھم ص ۶، خزائن ج ۱۱ ص ۲۹۰ حاشیہ)

اس عبارت میں فقرہ ”حق بات یہ ہے“ کو خیال کیا جاوے۔

.....۲ ”ہم مسیح ابن مریم کو بیشک ایک راست باز آدمی جانتے ہیں کہ اپنے زمانہ کے اکثر لوگوں سے البتہ اچھا تھا۔ واللہ اعلم!“

(دافع البلاء ٹائٹل بار ص ۳، مطبوعہ ضیاء الاسلام ۱۹۰۲ء، خزائن ج ۱۸ ص ۲۱۹)

اس عبارت پر مرزا ہی کا نوٹ ملاحظہ ہو:

☆..... ”یاد رہے کہ یہ جو ہم نے کہا کہ حضرت عیسیٰ علیہ السلام اپنے زمانہ کے بہت لوگوں کی نسبت اچھے تھے۔ یہ ہمارا بیان محض نیک ظنی کے طور پر ہے۔“

.....۳ ”اسی طرح اوائل میں میرا یہی عقیدہ تھا کہ مجھ کو مسیح سے کیا نسبت ہے۔ وہ نبی ہے اور خدا کی بزرگ مقربین میں سے ہے اور اگر کوئی امر میری فضیلت کی نسبت ظاہر ہوتا تو میں اس کو جزوی فضیلت قرار دیتا تھا۔ مگر بعد میں خدا کی وحی بارش کی طرح میرے پر نازل ہوئی۔ اس نے مجھے اس عقیدہ پر قائم رہنے نہ دیا۔“ (حقیقت الوحی ص ۱۲۹، خزائن ج ۲۲ ص ۱۵۳)

.....۴ ”جن لوگوں نے ان کو خدا بنایا ہے جیسے عیسائی یا وہ جنہوں نے خواہ مخواہ خدائی صفات انہیں دی ہیں۔ جیسا کہ ہمارے مخالف اور خدا کے مخالف نام کے مسلمان وہ اگر ان کو اوپر اٹھاتے اٹھاتے آسمان پر چڑھا دیں یا عرش پر بٹھادیں یا خدا کی طرح پرندوں کا پیدا کرنے والا قرار دیں تو ان کو اختیار ہے۔ انسان جب حیا اور انصاف کو چھوڑ دے تو جو چاہے کہے اور جو چاہے کرے لیکن مسیح کی راست بازی اپنے زمانہ میں دوسرے راست بازوں سے بڑھ کر ثابت نہیں ہوتی۔“

(دافع البلاء ٹائٹل بار ص ۳، مطبوعہ ضیاء الاسلام ۱۹۰۲ء، خزائن ج ۱۸ ص ۲۲۰)

ان عبارتوں کو پڑھنے کے بعد کون ہے جو یہ تردد کر سکے کہ مرزا نے جو کچھ لکھا وہ بطور الزام لکھا اور کس کی مجال ہے جو یہ کہہ سکے کہ عیسائیوں کو الزام کو دیا ہے جب کہ وہ اپنے نزدیک اپنے خیال اور عقیدہ کے موافق حضرت عیسیٰ علیہ السلام کو ایسا ہی سمجھتا ہے جیسا کہ اس نے لکھا اور اس اخیر عبارت میں صاف صاف بتلادیا کہ مسلمان حضرت عیسیٰ علیہ السلام کو قرآن کے موافق اگر چہ آسمان پر چڑھا دیں یا قرآن کے موافق پرندوں میں خدا کے حکم سے جان ڈالنے والا قرار

کریں۔ ”لیکن مسیح کی راست بازی اپنے زمانہ کے راست بازوں سے بڑھ کر ثابت نہیں۔“ اب دیکھنا یہ ہے کہ کس مسیح اور کس عیسیٰ کو قرآن نے آسمان پر چڑھایا ہے اور کس کو پرندوں میں خدا کے حکم سے جان ڈالنے والا بتلایا عیسیٰ بن مریم کو یا کسی اور کو؟

وَقَدْ أَخَذُوا فِي مَالِكِ بْنِ نُؤَيْرٍ بِصَاحِبِكُمْ لِمُصْطَفَى كَذَا فِي  
”صحابہ رضوان اللہ علیہم اجمعین نے مالک بن نویرہ کو نبی کریم کی شان میں لفظ صاحبکم  
ادنیٰ درجہ کا لفظ کہنے پر گرفت کر کے قتل کیا۔“

مالک بن نویرہ ایک شخص تھا۔ جس نے جناب آنحضرت ﷺ کی شان میں لفظ  
”صاحبکم“ جو ادنیٰ اور گھٹیا درجہ کے لوگوں کے حق میں استعمال کیا جاتا تھا۔ آپ ﷺ کے حق  
میں استعمال کیا۔ صحابہ رضوان اللہ علیہم اجمعین نے اس کے اس لفظ پر گرفت کی اور قتل کر دیا۔ یہ  
واقعہ بھی بطور نظیر کے ہے۔

وَقِصَّةُ دُبَّاءَ رَأَى الْقَتْلَ عِنْدَهَا أَبُو يُسُفَ الْقَاضِي وَلَا تَأْوَانُ  
”امام ابو یوسفؒ نے ایک شخص کو اس کہنے پر قتل کر دیئے جانے کا حکم دیا کہ مجھے کدو پسند  
نہیں اور وہ وقت معافی کا نہ تھا۔“

اس شعر میں بھی بطور نظیر امام ابو یوسفؒ کے اس واقعہ کی طرف اشارہ ہے جس میں یہ  
ہے کہ امام ابو یوسفؒ ایک مرتبہ حدیث بیان فرما رہے تھے کہ نبی کریم ﷺ کدو کو پسند فرماتے تھے  
اور رغبت سے کھایا کرتے تھے۔ اس پر ایک شخص جماعت میں سے اٹھا اور بہت اونچی آواز اور سخت  
لہجہ سے کہنے لگا کہ مجھے تو پسند نہیں جس پر امام موصوف نے اس کے قتل کر حکم دیا اور بالآخر اس نے  
توبہ کی جس سے اس کی معافی ہوئی۔

وَقَدْ أَعْمَلْتُ حُكْمَ الشَّرِيعَةِ فِيهِمْ حَكُومَةُ عَدْلٍ لِلْأَمِينِ أَمَانُ  
”امیر امان اللہ خان جلالت مآب کی عادل حکومت نے اس مسئلہ میں حکم شریعت پر  
عمل کر کے فیصلہ کیا۔“

اس شعر میں نعمت اللہ خان مرتد کے قتل کی طرف اشارہ ہے۔ جس کے متعلق حکومت  
افغانستان کی جانب سے قتل کا فیصلہ دیا گیا تھا اور قرآن اور حدیث کے مطابق اسلام کی رو سے اس  
فیصلہ کا نفاذ ہوا ہے۔ مرزا کی جماعت نے بہت شور مچا کر اس فیصلہ کو خلاف تعلیم قرآن بتانے کی  
کوشش کی۔ جس کے جواب میں حضرت مولانا شبیر احمد صاحب عثمانی مدفوضہ، مدرس دارالعلوم  
دیوبند نے رسالہ المشہاب شائع کیا۔ جس میں اس حکم کو قرآن کی آیات اور احادیث سے پوری

تفصیل کے ساتھ مشرح فرمایا۔ جس کے دیکھنے کے بعد ہر منصف اہل دماغ سمجھ سکتا ہے کہ حکومت افغانستان کا یہ فیصلہ قرآن اور قانون اسلام کے بالکل مطابق ہے اور جس کے نظائر گزشتہ سلاطین اسلام کے یہاں بھی بکثرت پائی جاتی ہیں۔

عبدالملک بن مروان نے حارث حسینی (جھوٹا مدعی نبوت) کو قتل کرایا۔ اس کے ماسوا بہت سے خلفاء نے ایسے مجرموں کو بھی سزا دی ہے اور علماء نے ان کے افعال کی تصویب کی اور مخالف کی تکفیر۔ دیکھو میزان الکبریٰ میں شعرانی قتل مرتد پر اجماع نقل کرے ہیں۔

”وقد اتفق الاقمة علی ان من ارتد عن الاسلام وجب قتله وعلی ان قتل الزندیق واجب وهو الذی یسر الکفر“ (میزان للشعرانی)

”تمام آئمہ کا اس پر اتفاق ہو چکا کہ جو شخص اسلام سے پھر جائے اس کا قتل ضروری ہے اور اس پر اتفاق ہے کہ زندیق کا قتل واجب ہے اور زندیق وہ ہے جو باطن میں کفر رکھتا ہو۔“  
شرح شفاء میں بھی علماء کا اجماع منقول ہے۔

”اجمع عوام اهل العلم علی ان من سب النبی ﷺ یقتل“

(شرح شفاء کا ضعیض ج ۲ ص ۳۹۲)

”اجماع کیا عامہ اہل علم نے اس پر کہ جس شخص نے توہین کی نبی کریم ﷺ کی قتل کیا جائے۔“

اور دوسری جگہ ہے: ”من سب اللہ تعالیٰ او انبیاءہ قتل“

(شرح شفاء ج ۲ ص ۳۸۹)

”جس نے اللہ کی اور اس کے ملائکہ اور انبیاء کی توہین کی قتل کیا جائے۔“

حضرت عمر فاروق رضی اللہ عنہ فرماتے ہیں: ”من سب اللہ او سب احدا من

الانبياء فاقتلوه“ جس نے اللہ کی یا انبیاء علیہم السلام میں سے کسی کی توہین کی اس کو قتل کر دو۔

تَحَطَّمُ فِی جَمْعِ الْحَطَامِ وَنَبْلُهَا وَبَسَطَ النَّبِيُّ فِی حَاصِلَاتِ مَجَانِي

”مرزا بوڑھا ہو گیا دنیا کے خس و خاشاک جمع کرنے میں اور تمنا میں پوری کرنے میں

چندہ کی رقبیں جمع کر کے کے۔“

وَكُلُّ صَنِيعٍ أَوْ ذَهَابٍ فَوْقَهُ لِنَيْلِ الْغِنَى بِالطَّرِيقِ وَالذُّورَانِ

”اور جو تدبیر یا مکر ہے اس کے یہاں التا کر کے اپنے مطالب ہی حاصل کرنے میں

ہے۔“

أَهَذَا مَسِيحٌ أَوْ مَثِيلٌ مَسِيحِنَا تَسْرِبَلٌ سِرْبَالًا مِّنَ الْقَطْرَانِ  
 ”کیا یہی ہے مسیح یا مثیل مسیح جس نے کرتہ پہن لیا گندہک کا۔“

وَكَمَانَ عَلَى مَاقَالٍ مَّا جُوجُ أَصْلَهُ فَصَارَ مَسِيحًا فَسَاعَتَبِرُ يَقْرَانِ  
 ”مرزا اپنی تحقیق کی بناء پر مارجوج کی نسل سے تھا پھر بن بیٹھا مسیح، پس عبرت لو اس جوڑ سے۔“

نَعَمْ جَاءَ فِي الدُّجَالِ إِطْلَاقُهُ كَذَا فَقَدْ أَدْرَكْنَاهُ خِفَّةَ السَّرْعَانِ  
 ”ہاں دجال پر بھی مسیح کا اطلاق آیا ہے پر مرزا کو غلطی لگی او جھے پن میں جلد بازوں کی۔“

یعنی احادیث میں مسیح کا لفظ دجال اور مسیح میں مشترک تھا جس اشتراک سے مرزا کو غلطی لگی۔ یعنی تھا مسیح دجال اور بن گیا مسیح بن مریم۔

أَلَمْ يَهُدِ لِلْقُرْآنِ يَحْفَظُهُ وَلَمْ يَحُجَّ لِفَرَضِ صَدِّهِ الْحَرَمَانِ  
 ”کیا مرزا کو قرآن حفظ کرنے کی ہدایت نہ ہوئی اور حج فرض ادا نہ کیا حرمین نے اس کو روک دیا۔“

فَيَسْرِقُ فِي أَلْفَاظِهِ بَاطِلِيَّةً وَقَرْمَطَةً وَحَى أَتَاهُ كَذَابُنِي  
 ”پھر اتا ہے اپنے الفاظ میں فرقہ باطنیہ اور قرامطہ سے یہ وحی ہے اس کی دغلی یا کاذبیانی۔“

باطنیہ اور قرامطہ دو فرقے ہیں جن سے مرزا نے مضامین چوری کر کر کے اشاعت و تبلیغ کی۔

وَتَابَعَهُ مَنْ فِيهِ نَصْفٌ تَنْصُرُ وَمَنْ فِيهِ كُفْرٌ مُّودِعٌ يَتَّبَانِي  
 ”مرزا کی متابعت ایسے لوگوں نے کی جو پہلے نیم نصرانی تھے اور جن کی سرشت میں کفر و دینیت رکھا تھا۔“

وَكُفِّرَ مَنْ لَمْ يَعْتَرِفْ بِنَبْوَةِ لَهِ وَهُوَ فِي هَذَا لِأَوَّلِ جَبَانِ  
 ”اور مرزا نے اس شخص کی تکفیر کی جس نے اس کی نبوت کو نہ مانا اور حال یہ ہے کہ وہ خود اس میں اول مجرم ہے یا اول پھل پانے والا ہے۔“

ہم اس سے قبل مرزا کی بعض عبارتیں نقل کر چکے ہیں۔ جس میں مرزا نے تمام عالم اسلام کو جو اس کی نبوت کو نہ مانے کافر اور جہنمی کہا ہے۔ جس سے مرزا کے ان دعاوی کا سربستہ راز

کھل جاتا ہے۔ جن میں اس نے کہا تھا کہ راست بازی ترقی کرے گی۔ اسلام دنیا میں پھیل جائے گا۔ ادیان باطلہ مثلاً دین یہود و نصاریٰ و ہنود نیست و نابود ہو جائیں گے۔ اب دیکھنا یہ ہے کہ مرزا کی تھوڑی سی جماعت کے سوا بقیہ مسلمان جو اس کو نہیں مانتے، اس کے نزدیک کافر ہی ٹھہرے تو مرزا نے کفر پھیلایا یا اسلام اور کونسا دین یہود اور نصاریٰ اور ہنود کا نیست و نابود ہوا۔

لعنة الله على الكاذبين!

أَلَا فَاسْتَقِمْوْا وَاسْتَهَيِّمُوا إِلَيْنَا فَمَوْتُكَ عَلَيْهِمْ أَكْبَرُ الْحَيَوَانِ  
 ”خبردار درست ہو جاؤ اور اپنے دین پر سرگشتہ ہو جاؤ اور دین پر مرنا ہی بڑی زندگی ہے۔“

وَعِنْدَ دُعَاءِ الرَّبِّ قَوْمُوا وَشَمُّوْا حَنَانًا عَلَيْكُمْ فِيهِ أَثَرُ حَنَانٍ  
 ”اور خدا کی آواز پر لبیک کہہ کر تیار ہو جاؤ اس میں خدا کی تم پر مہربانوں پر مہربانی ہے۔“

وَكُنْ رَاجِعًا أَنْ يَظْهَرَ الْحَقُّ وَارْتَقِبْ لِأَوْلَادِ بَغْيٍ فِي السُّهَيْلِ يَمَانِي  
 ”اور حق کے غالب ہونے کی خدا سے امید رکھو اور برسانی کیڑوں کے مٹ جانے کا بوقت طلوع (ستارہ) سہیل انتظار کرو۔“

وَالْحَقُّ صَدْعٌ كَالصَّدِيعِ وَصَوْلَةٌ وَطَعْنٌ وَضَرْبٌ فَوْقَ كُلِّ بَنَانٍ  
 ”حق صبح صادق کی طرح ظاہر ہوتا ہے اور حق کے لئے صولت اور نیزہ اور مار ہے ہر سرگشت پر۔“

وَأَجِرْ دَعْوَانَا أَيْنَ الْحَمْدُ لِلَّذِي لِنُصْرَةٍ وَبَيْنَ الْحَقِّ كَانَ هَذَا نِي  
 ”اور آخری پکار ہماری یہ ہے کہ حمد کی مستحق وہی ذات ہے جس نے دین حق کی حمایت میں ہم کو ہدایت کی۔“

وَصَلَّى عَلَى خَتَمِ النَّبِيِّينَ ذَاتِنَا وَسَلَّم مَا دَامَ اعْتَلَى الْقَمَرَانِ  
 ”اور خدا کی رحمتیں حضرت خاتم الانبیاء پر نازل ہوتی رہیں جب تک چاند اور سورج بلند ہوتے رہیں۔“

تمتہ

مرزا علیہ ماعلیہ کے الہامات اور وساوسِ شیطانیہ کا مختصر نمونہ جس کو ہم اشعار کے ذیل میں جلت اور جلی وقت کی وجہ سے درج نہ کر سکے۔ اس جگہ نقل کر دینا مناسب سمجھتے ہیں۔

## الہامات شیطانیہ

”یریدون ان یروا طمعک“ یعنی وہ تیرا حیض دیکھنے کا ارادہ کرتے ہیں۔ اس الہام کی تشریح خود مرزا قادیانی کی زبانی اس طرح ہے۔ ”بابوالہی بخش چاہتا ہے کہ تیرا حیض دیکھے یا کسی پلیدی اور ناپاکی پر اطلاع پائے۔ مگر خدا تعالیٰ تجھے اپنے انعامات دکھلائے گا جو متواتر ہوں گے اور تجھ میں حیض نہیں۔ بلکہ وہ بچ ہو گیا ہے۔ بمنزلہ اطفال اللہ کے ہے۔“

(تتر حقیقت الوحی ص ۱۴۳، خزائن ج ۲۳ ص ۵۸۱)

اس الہام میں مرزا عورت بنے۔ اب نعوذ باللہ خدا تعالیٰ مرزا سے ہم بستری کرتے ہیں اور رجولیت کی طاقت ظاہر کی جاتی ہے۔ جس کو مرزا کے ایک مرید قاضی یار محمد جی۔ او۔ ایل پلیدی را اپنے ٹریکٹ نمبر ۳۳ موسوم بہ (اسلامی قربانی ص ۱۲) مطبوعہ ریاض ہند پریس امرتسر میں لکھتے ہیں کہ: ”جیسا کہ حضرت مسیح موعود نے ایک موقعہ پر اپنی حالت یہ ظاہر فرمائی ہے کہ کشف کی حالت آپ پر اس طرح طاری ہوئی کہ گویا آپ عورت ہیں اور اللہ تعالیٰ نے رجولیت کی طاقت کا اظہار فرمایا۔ سمجھنے والے کے لئے اشارہ کافی ہے۔“ اس قسم کے وسوسہ یقیناً شیطانی ہیں۔ کوئی عاقل کبھی خدا کی طرف نعوذ باللہ اس قسم کے افعال کو تجویز نہیں کر سکتا۔

”مریم کی طرح صیسیٰ کی روح مجھ میں نفع کی گئی اور استعارہ کے رنگ میں مجھے حاملہ ٹھہرایا گیا اور آخر کئی مہینہ کے بعد جو دس مہینے سے زیادہ نہیں، بذریعہ اس الہام کے جو سب سے آخر براہین احمدیہ کے حصہ چہارم ص ۵۵۶ میں درج ہے، مجھے مریم سے صیسیٰ بتایا گیا۔“

(کشتی نوح ص ۴۷، خزائن ج ۱۹ ص ۵۰)

”خدا تعالیٰ کو جو مراد اس عاجز سے ہے۔ در ذرہ تہ مجبور کی طرف لے آئی۔“

(کشتی نوح ص ۴۷، خزائن ج ۱۹ ص ۵۱)

”خدا تعالیٰ میرے وجود میں داخل ہو گیا اور میرا غضب، میرا حلم اور غمی و شیرینی و حرکت و سکون سب اسی کا ہو گیا اور اسی حالت میں میں یوں کہہ رہا تھا کہ ہم ایک نیا نظام اور نیا آسمان اور نئی زمین چاہتے ہیں۔ سو میں نے پہلے تو آسمان اور زمین کو اجمالی صورت پر پیدا کیا۔ جس میں کوئی ترتیب و تفریق نہ تھی۔ پھر میں نے غشاء حق کے موافق اس کی ترتیب و تفریق کی اور میں دیکھتا تھا کہ میں اس کی خلق پر قادر ہوں۔ پھر میں نے آسمان دنیا کو پیدا کیا اور کہا: ”اننا زیننا السماء الدنیا بعصایب“ پھر میں نے کہا ہم انسان کو مٹی کے خلاصہ سے پیدا کریں گے۔“

(آئینہ کمالات اسلام ص ۵۶۳، ۵۶۵، خزائن ج ۵ ص ایضاً)

## انگریزی الہامات

(براین احمدیہ ص ۶۸، خزائن ج ۱ ص ۵۷۷ حاشیہ) ایک دفعہ کی حالت یاد آگئی کہ انگریزی میں اول یہ الہام ہوا: ”آئی لویو“ یعنی میں تم سے محبت کرتا ہوں۔ پھر یہ الہام ہوا: ”آئی ایم ویو“ یعنی میں تمہارے ساتھ ہوں۔ پھر یہ الہام ہوا: ”آئی شیل ہیپلپ یو“ یعنی میں تمہاری مدد کروں گا۔ پھر الہام ہوا: ”آئی کین وہاٹ آئی ول ڈو“ یعنی میں کر سکتا ہوں جو چاہوں گا۔ پھر بعد میں اس کے بہت ہی زور سے جس سے بدن کانپ گیا، الہام ہوا: ”وی کین وہاٹ وی ول ڈو“ یعنی ہم کر سکتے ہیں جو چاہیں گے اور اس وقت ایک ایسا لہجہ اور تلفظ معلوم ہوا کہ گویا ایک انگریز ہے۔ جو سر پر کھڑا بول رہا ہے۔“ (یہ حقیقت میں شیطان ہے جو مرزا کو الہام کرتا ہے)

”اور یہ بات ایک ثابت شدہ امر ہے کہ جس قدر خدا تعالیٰ نے مجھ سے مکالمہ اور مخاطبہ کیا ہے اور جس قدر امور غیبیہ مجھ پر ظاہر ہوئے ہیں۔ تیرہ سو برس ہجری میں کسی شخص کو آج تک بجز میرے یہ نعمت عطا نہیں کی گئی اور اگر کوئی منکر ہو تو بارشوت اس کی گردن پر ہے۔ غرض اس حصہ کثیر وحی الہی اور امور غیبیہ میں اس امت میں سے میں ہی ایک فرد مخصوص ہوں اور جس قدر مجھ سے پہلے اولیاء اور ابدال اور اقطاب اس امت میں گزر چکے ہیں۔ ان کو یہ حصہ کثیر اس نعمت کا نہیں دیا گیا۔ پس اس وجہ سے نبی کا نام پانے کے لئے میں ہی مخصوص کیا گیا اور دوسرے تمام لوگ اس نام کے مستحق نہیں۔ کیونکہ کثرت وحی اور کثرت امور غیبیہ اس میں شرط ہے اور وہ شرط ان میں پائی نہیں جاتی۔“ (حقیقت الوحی ص ۳۹۰، ۳۹۱، خزائن ج ۲۲ ص ۳۰۶)

”ایسے ناپاک خیال، منکبر اور راستبازوں کے دشمن کو ایک بھلامانس آدمی بھی قرار نہیں دے سکتے چہ جائیکہ اسے نبی قرار دیں۔“ (ضمیمہ انجام آختم ص ۹، خزائن ج ۱ ص ۲۹۳) (یہ بکواس حضرت عیسیٰ علیہ السلام کے متعلق ہے)

(ازالہ ادھام ص ۶۱۹، خزائن ج ۳ ص ۴۳۹) پر لکھتے ہیں کہ ”ایک مرتبہ چار سو نبی نے غلطی کی۔“ مرزا کا یہ جملہ اس کی کم عقلی اور انبیاء علیہم السلام کی طرف غلطی کی نسبت کرنے میں کس قدر بے باکی کو ثابت کرتا ہے۔ یہ چار سو اشخاص درحقیقت نبی نہ تھے۔ بلکہ ایک بادشاہ کے مجاور اور پوجاری تھے۔ جن کو مرزا کا دیانی نے نبی سمجھا اور غلطی کو نبیوں کی طرف منسوب کر دیا۔ آپ کی جھوٹی نبوت چونکہ ایسی ہی ہے اس لئے اور انبیاء علیہم السلام کو بھی ایسا ہی تصور کرتا ہے۔

کار پا کاں را قیاس از خود مگیر

بِسْمِ اللَّهِ الرَّحْمَنِ الرَّحِيمِ  
الحمد لله الذي جعل في كتابه  
الهدى والرحمة والبرهان

# اسلام اور مرزائیت



حضرت مولانا عتیق الرحمن آرووی رحمۃ اللہ علیہ



بِسْمِ اللّٰهِ الرَّحْمٰنِ الرَّحِیْمِ

## اسلام و مرزائیت

”الحمد لله وكفى وسلام على عباده الذين اصطفى۔ امام بعد“  
ہندوستان میں مسلمانوں کی بہت سی مختلف الخیال جماعتیں آباد ہیں۔ بعض میں فروعی جزوی اختلاف ہے اور بعض میں اصولی۔ پھر اصولی اختلاف رکھنے والے فرقوں میں باہمی فرق ہے۔ بعض فرقے بالکل ہی اسلام کے اصول قطعیہ کو چھوڑ بیٹھے ہیں اور بعض اصل الاصول کو مان کر ان کے ماتحت اصول میں مختلف ہیں۔ عوام اور جدید تعلیم یافتہ حضرات جو اسلام کے اصول و فروع سے پوری واقفیت نہیں رکھتے عموماً ان سب جماعتوں اور فرقوں کو ایک ہی درجہ میں سمجھتے ہیں۔ جس کی وجہ سے اسلام اور مسلمانوں کو نقصان عظیم پہنچتا ہے۔ کیونکہ جس طرح جزوی اور فروعی اختلاف کی بناء پر آپس میں لڑنا جھگڑنا اور تشدد و برتاؤ مذموم و ناجائز ہے اسی طرح اصولی اختلاف کو نظر انداز کر کے ایسی فرقوں کو جن کے عقائد، اسلامی عقائد اور قرآن و حدیث کی تعلیمات کے قطعاً خلاف ہوں، مسلمان سمجھنا اس سے زیادہ مضر اور مذموم ہے۔

مرزا غلام احمد قادیانی مدعی نبوت نے جس فرقہ کی بنیاد پنجاب میں ڈالی ہے۔ وہ اسی قسم سے ہے کہ اس کے عقائد کسی طرح عقائد اسلامیہ پر منطبق نہیں ہو سکتے۔ لیکن چونکہ وہ اپنے آپ کو مسلمان کہتے ہیں اور ظاہر میں نماز، روزہ اور تلاوت قرآن میں عام مسلمانوں کے ساتھ شریک نظر آتے ہیں۔ اس لئے عام مسلمان اور بالخصوص جدید تعلیم یافتہ حضرات فریب میں آ جاتے ہیں۔  
علماء اگر ان کو متنبہ کرتے ہیں تو سمجھا جاتا ہے کہ علماء کا اختلاف تو ہمیشہ سے چلا آیا ہے اور بعض تو خود ان حضرات علماء پر الزام رکھتے ہیں کہ یہ ہمیشہ لڑتے رہتے ہیں اور کفر کے فتویٰ دینے کی ان کو عادت ہو گئی ہے۔ اس لئے احقر کے اساتذہ نے بالخصوص استاذ الاساتذہ حضرت مولانا محمد سہول صاحب بھاگل پوری سابق مدرس دارالعلوم دیوبند نے ایک ایسا رسالہ لکھنے کا حکم دیا جس میں ہم اپنی طرف سے کچھ نہ لکھیں بلکہ عقائد مرزائیہ کو عقائد اسلامیہ کے مقابلہ میں رکھ کر لوگوں کے سامنے پیش کریں تاکہ ہر عقل اور انصاف والا خود بخود یہ فیصلہ کر سکے کہ اس فرقہ کے عقائد اسلامی عقائد سے کس قدر متضاد واقع ہوئے ہیں اور حضرات علماء اور تمام اسلامی فرقے کس مجبوری کی وجہ

سے مرزائیوں کے کفر و ارتداد پر متفق ہوئے ہیں۔ اس لئے احقر نے اس رسالہ میں عقائد اسلامیہ قرآنی آیات اور مستند حدیثی روایات کے حوالے جمع کئے ہیں اور اس کے بالمقابل دوسرے کالم میں اس کے متعلق مرزا قادیانی کے عقائد خود ان کی کتابوں سے اور ان کے خلیفہ جانشین مرزا محمود اور ان کے خاص مبلغین کی تصانیف سے مع ان کی اصل عبارت اور صفحہ کے نقل کر دیئے ہیں۔ ان دونوں کالموں میں ہمارا کوئی خیال اور کوئی مضمون نہیں ہے۔ جدید تعلیم یافتہ حضرات سے میری درخواست ہے کہ برائے کرم اپنے وقت کا تھوڑا سا حصہ اس میں صرف فرمادیں اور دونوں عقائد کا موازنہ و مقابلہ کر کے نتیجہ نکالیں کہ فرقہ مرزائیہ کو مسلمان کہنا چاہئے یا خارج از اسلام۔

## ..... ذات و صفات باری تعالیٰ ..... اَللّٰہ ونبوت

اسلام

..... ”وَقَالُوا اتَّخَذَ الرَّحْمَنُ وَلَدًا. لَقَدْ جِئْتُمْ شَيْئًا اِذَا. تَكَادُ السَّمَوَاتُ يَتَفَطَّرْنَ مِنْهُ وَتَنْشَقُّ الْاَرْضُ وَتَخِرُّ الْجِبَالُ هَذَا اِنْ دَعَا لِلرَّحْمَنِ وَلَدًا. وَمَا يَنْبَغِي لِلرَّحْمَنِ اَنْ يَّتَّخِذَ وَلَدًا (مریم: ۶)“ اور یہ کافر لوگ (عیسائی یا مرزائی) کہتے ہیں کہ اللہ تعالیٰ نے اولاد (بھی) اختیار کر رکھی ہے۔ اللہ تعالیٰ فرماتے ہیں (کہ) تم نے (جو) یہ (بات کہی تو) ایسی سخت حرکت کی ہے کہ اس کے سبب کچھ بعید نہیں کہ آسمان ٹوٹ پڑیں اور زمین کے ٹکڑے اڑ جائیں اور پہاڑ ٹوٹ کر گر پڑیں اس بات سے کہ یہ لوگ خدا کی طرف اولاد کی نسبت کرتے ہیں حالانکہ خدا کی شان نہیں کہ وہ اولاد اختیار کرے۔ ﴿

.....۲ ”وَقَالُوا اتَّخَذَ اللّٰهُ وَلَدًا سُبْحٰنَہ (یونس: ۷)“ ﴿اور (کافروں نے) کہا اللہ تعالیٰ نے بیٹا بنا لیا ہے۔ وہ اللہ پاک ہے اس سے (کہ کسی کو اپنا بیٹا بناوے) ﴿

.....۳ ”سُبْحٰنَہ اِنْ یَّکُوْنُ لَہٗ وَلَدٌ“ ﴿پاک ہے، اللہ تعالیٰ اس سے کہ اس کو بیٹا اولاد ہو۔ ﴿

.....۴ ”لَمْ یَلِدْ (اخلاص)“ ﴿نہیں جتنا اللہ تعالیٰ نے کسی کو۔ ﴿

.....۵ ”لَمْ یُولَدْ (اخلاص)“ ﴿اور نہ جتنا گویا وہ یعنی اللہ تعالیٰ نہ کسی کا باپ ہے اور کسی کا بیٹا ہے۔ ﴿

.....۶ ”مَنْ اعْتَرَفَ بِالْهَيْئَةِ اللّٰہِ تَعَالٰی وَوَحْدَانِيَّتِہٖ وَلٰكِنَّہٗ اَدْعٰی لِّلّٰہِ وَلَدًا وَ

صاحبة اووالدافذلك كله كفر با جماع المسلمين (شرح شفا ص ۱۳ ج ۲)“  
 جو شخص اقرار کرے اللہ تعالیٰ کی الوہیت اور خدائی کا اور اس کے ایک ہونے کا لیکن خدا کے لئے  
 بیٹا یا باپ یا بی بی ہونے کا مدعی ہو تو یہ کفر ہے۔ بالاتفاق یعنی ایسے شخص کے کافر ہونے پر تمام  
 مسلمانوں کا اتفاق ہے۔ ﴿

### مرزائیت

.....۱ ”انت منی بمنزلة ولدی (اے مرزا) تو بمنزلہ میرے بیٹے کے ہے۔“  
 (حقیقت الوحی ص ۸۶، خزائن ج ۲۲ ص ۸۹)

.....۲ ”انت منی بمنزلة اولادی (اے مرزا) تو بمنزلہ میری اولاد کے ہے۔“  
 (البشری ص ۶۵، ج ۲، تہ حقیقت الوحی ص ۱۳۳، خزائن ج ۲۲ ص ۵۸۱، تذکرہ ص ۳۹۹)

.....۳ ”اسمع ولدی“ یعنی سن اے میرے بیٹے (مرزا)“ (البشری ص ۴۹ ج ۱)

.....۴ اسی طرح (اربعین نمبر ص ۱۹، خزائن ج ۱ ص ۳۵۲ حاشیہ) میں بابوالہی بخش کی نسبت یہ  
 الہام ہے ”بابوالہی بخش چاہتا ہے کہ تیرا حیض دیکھے یا کسی پلیدی اور ناپاکی پر اطلاع پائے مگر خدا  
 تعالیٰ تجھے اپنے انعامات دکھائے گا جو متواتر ہوں گے۔ تجھ میں حیض نہیں بلکہ وہ (حیض) بچہ  
 ہو گیا ہے جو بمنزلہ اطفال اللہ (اللہ کے بیٹے) کے ہے۔“

(تہ حقیقت الوحی ص ۱۳۳، خزائن ج ۲۲ ص ۵۸۱)

.....۵ ”انا نبشرك بغلام مظهر الحق والعلی كان الله منزل من السماء“ یعنی  
 بیشک ہم تجھ کو (مرزا) خوش خبری دیتے ہیں ایک لڑکے کی۔ (جو تجھ کو ہوگا) جو حق اور علماء کا ظاہر  
 کرنے والا ہوگا۔ گویا اللہ تعالیٰ خود بخود آسمان سے اتر آئے گا۔ (مطلب اس الہام کا یہ ہے کہ خود  
 خدا آسمان سے اتر کر تیرا بیٹا بن جائے گا) (الاستقامت ص ۸۵، خزائن ج ۲۲ ص ۷۱۲)

.....۶ ”انت منی وانا منك“ یعنی (اے مرزا) تو مجھ سے ہے اور میں تجھ سے ہوں۔  
 (تذکرہ ص ۳۲۲ طبع سوم)

### ۲..... زوجیت

اسلام

.....۱ ”اثنی یکون له ولد ولم تکن له صاحبة وخلق کل شی وھو بکل

شی علیم (انعام: ۱۲) ”اس کے کہاں سے بیٹا پیدا ہوا۔ اس کی تو کوئی بی بی نہیں۔ اس نے سب چیزوں کو پیدا کیا اور وہی ہر چیز کا جاننے والا ہے۔“

مرزا ایت

۱..... ”حضرت مسیح موعود (مرزا قادیانی) نے ایک موقع پر اپنی حالت یہ ظاہر فرمائی کہ کشف کی حالت آپ پر اس طرح طاری ہو گئی کہ گویا آپ عورت ہیں اور اللہ تعالیٰ نے رجولیت کی قوت کا اظہار فرمایا۔“ (یعنی جو کام بوقت شہوت میاں اپنی بیوی سے کرتا ہے (العیاذ باللہ) خدا نے مرزا قادیانی کے ساتھ وہی کام کیا) (اسلامی قربانی ص ۱۲ مصنف یا محمد قادیانی)

### ۳..... مماثلت

اسلام

۱..... ”لیس کمثله شیء وهو السميع البصیر (شوری: ۲)“ ”نہیں ہے مانند اس کے کوئی چیز وہی تمام چیزوں کا سننے والا اور دیکھنے والا ہے۔“

۲..... ”لم یکن له کفو احد (اخلاص)“ ”اور نہیں کوئی اس سے برابری کرنے والا۔“

۳..... ”ای لم یکافئه احد ولم یماثله ولم یشکله (روح البیان ص ۷۱۹ ج ۴)“ ”یعنی نہ تو کوئی خدا کے برابر ہے اور نہ اس کے مانند ہے اور نہ اس کے ہم شکل ہے۔“

۴..... ”ومن اعترف بالهیه الله ووحدنیته ولكنه اعتقد انه مصور بصورة فذلك کفر بالاجماع (شفاء ص ۵۱۴ ج ۲)“ ”اگر کوئی خدا کو ایک مانتے ہوئے یہ اعتقاد رکھے کہ وہ صورت اور شکل والا ہے تو وہ کافر ہے بالافتاق۔“

مرزا ایت

۱..... ”دانیال نبی نے اپنی کتاب میں میرا نام میکائیل رکھا ہے اور عبرانی میں لفظی معنی میکائیل کے ہیں خدا کی مانند۔“ مطلب یہ کہ میں خدا کی مانند ہوں اور دوسرے نبیوں نے بھی مجھ کو خدا کے مانند بتایا ہے۔ (اربعین نمبر ص ۲۵ ماثیہ نثران ج ۱ ص ۴۱۳)

۲..... ”اور تم دوے کی طرح اس وجود اعظم (اللہ تعالیٰ) کی تاریخیں بھی ہیں جو صفحہ ہستی کے تمام کناروں تک پھیل رہی ہیں۔“ (توحیح مرام ص ۷۵، نثران ج ۳ ص ۹۰)

## ۴..... الوہیت

اسلام

۱..... ”وما ارسلنا من قبلك من رسول الا نوحي اليه انه لا اله الا انا فاعبدون (انبیاء: ۲۰)“ ﴿اور نہیں بھیجے ہم نے پہلے تجھ سے پیغمبر مگر وحی کرتے تھے ہم ان لوگوں کی طرف یہ کہ نہیں ہے کوئی معبود مگر میں۔ پس میری ہی عبادت کرو۔﴾

۲..... ”ومن يقل منهم انى اله من دونه فذلك نجزيه جهنم كذلك نجزي الظالمين (انبیاء: ۲۹)“ ﴿اور جو کوئی کہے ان میں سے کہ بیشک میں بھی اللہ ہوں اللہ تعالیٰ کے سوا پس ہم بدلہ دیں گے اس کو دوزخ۔ اسی طرح جزا دیجے ہیں ہم ظالموں کو۔﴾

۳..... ”وقال الله لا تتخذوا الهين اثنين انما هو اله واحد فاي اى فارهبون (نحل: ۵۱)“ ﴿اور کہا اللہ تعالیٰ نے نہ بناؤ وہ خدا سوائے اس کے نہیں کہ وہ معبود (اللہ) اکیلا ہی ہے۔ پس مجھ ہی سے ڈرا کرو۔﴾

۴..... ”الهمك اله واحد (نحل: ۲۲)“ ﴿تم لوگوں کا معبود ایک اللہ ہے۔﴾

۵..... ”اذ قال ابراهيم ربى الذى يحيى ويميت (بقرة)“ ﴿جبکہ کہا حضرت ابراہیم علیہ السلام نے کہ میرا پروردگار وہ ہے جو جلاتا ہے اور مارتا ہے۔﴾

۶..... ”انما امره اذا اراد شيئا ان يقول له كن فيكون (يسين)“ ﴿جب وہ (اللہ) کسی چیز (کے پیدا کرنے) کا ارادہ کرتا ہے تو بس اس کا معمول تو یہ ہے کہ اس چیز کو کہہ دیتا ہے کہ ہو جاؤ پس وہ ہو جاتی ہے۔﴾

مرزائیت

۱..... ”رايتنى فى المنام عين الله وتيقنت اننى هو“ یعنی میں نے خواب میں دیکھا کہ میں بعینہ اللہ ہوں اور پھر میں نے یقین کر لیا کہ میں ہی خدا ہوں۔

(آئینہ کالات اسلام ص ۵۶۴، خزائن ج ۵ ص ۱۵۸)

۲..... ”فخلقت السموات والارض اولا بصورة اجمالية لا تفريق فيها ولا ترتيب ثم خلقت السماء الدنيا وقلت انا زينا السماء الدنيا بمصابيح ثم قلت الان نخلق الانسان من سلاله من طين فخلقت ادم انا خلقنا الانسان فى

احسن تقویم و کنا کذاک الخالقین“ پس میں نے پہلے آسمان و زمین اجمالی شکل میں بنائے۔ جن میں کوئی ترتیب نہ تھی۔ پھر میں نے آسمان دنیا کو پیدا کیا اور کہا کہ بیشک زمینت دیا ہم نے آسمان دنیا کو چراغوں سے پھر میں نے کہا کہ انسان کو مٹی کے خلاصہ سے پیدا کریں گے پس میں نے آدم کو بنایا اور ہم نے انسان کو بہترین صورت پر پیدا کیا اور اس طرح سے میں خالق ہو گیا۔“

۳..... ”اعطیت صفة الافناء والاحیاء“ (خطبہ الہامیہ ص ۲۳، خزائن ج ۱ ص ۵۶، ۵۵)

۴..... ”انما امرک اذا اردت شیئا ان تقول له کن فیکون“

(تذکرہ ص ۳۰۸ طبع ۳)

(بیشک تیرا (مرزا قادیانی) ہی حکم ہے جب تو کسی شے کا ارادہ کرے تو اسے کہہ دے

کہ ہو جائے ہو جاتی ہے)

## ۵..... نوم و یقظہ۔ جہل و غلطی وغیرہ

اسلام

۱..... ”اللہ لا الہ الا هو الحی القيوم لاتأخذہ سنة ولا نوم (بقرہ)“ ﴿اللہ

تعالیٰ (ایسا ہے کہ) اس کے سوا کوئی عبادت کے لائق نہیں، زعمہ ہے سنبھالنے والا ہے (تمام عالم

کا) نہ اس کو اذگہ دیا سکتی ہے نہ نیند۔﴾

۲..... ”قل اغیر اللہ اتخذولیا فاطر السموات والارض وهو یطعم ولا

یطعم (انعام)“ ﴿آپ کہئے کہ کیا اللہ کے سوا جو کما آسمانوں اور زمین کے پیدا کرنے والے ہیں

اور جو کہ (سب کو) کھانے کو دیتے ہیں اور ان کو کوئی کھانے کو نہیں دیتا، اس کو اپنا معبود قرار دوں۔

۳..... ”ولا یصح علیہ الجہل ولا الکذب لانہما نقص والنقص علیہ

محال (شرح عقائد جلالی)“ ﴿اور نہیں صحیح ہے اس پر جہل اور نہ جھوٹ اس لئے کہ دونوں

نقص اور عیب ہیں اور نقص خدا کے لئے محال ہے۔﴾

۴..... ”ویکفر اذا وصف اللہ تعالیٰ مما لا یلیق بہ، او جعل للہ شریکا او

ولد او زوجة او نسبہ الی الجہل او العجز او النقص (فتاویٰ عالمگیری ج ۲

ص ۲۳۶)“ ﴿جبکہ کوئی شخص اللہ تعالیٰ کے لئے ایسا وصف ثابت کرے جو اس کی شان کے

۱ مناسب نہ ہو اس کے لئے کسی کو شریک ٹھہرائے یا اولاد یا بی بی ثابت کرے۔ یا خدا کی طرف جہل  
خطا بخز یا نقص اور عیب کو منسوب کرے تو ایسا شخص کافر ہو جاتا ہے۔ ﴿

مرزا سیت

۱..... ”اصولی واصبوم اسہرو انام“ اللہ تعالیٰ مرزا قادیانی کے الہام میں  
کہتا ہے ”میں نماز پڑھتا ہوں اور روزہ رکھتا ہوں۔ میں جاگتا بھی ہوں اور سوتا بھی ہوں۔

(البشری ج ۲ ص ۷۹، تذکرہ ص ۲۶۰، طبع سوم)

۲..... ”انی مع الرسول اقوم افطر واصوم“ میں اپنے رسول کے ساتھ کھڑا ہوتا  
ہوں اور میں افطار کرتا ہوں اور روزہ بھی رکھتا ہوں۔

(حقیقت الوحی ص ۱۰۳، خزائن ج ۲۲ ص ۱۰۷، تذکرہ ص ۲۵۸، طبع سوم)

۳..... ”انی مع الاسباب اتیک بغتۃ انی مع الرسول اجیب اخطئی  
واصیب انی مع الرسول محیط“

(تذکرہ ص ۲۶۲، طبع ۳)

”میں اسباب کے ساتھ اچانک تیرے پاس آؤں گا۔ میں اپنے رسول کے ساتھ  
ہو کر جواب دوں گا خطا اور غلطی بھی کروں گا اور بھلائی کروں گا میں اپنے رسول کے ساتھ محیط  
ہوں۔“

۴..... ”یانیسی اللہ کنت لا اعرفک“ (خدا کی الہام ہوتا ہے) اے اللہ کے نبی! میں  
تجھے نہیں پہچانتا۔ (مجموع الہامات تذکرہ ص ۵۹۵، طبع ۳)

## ۶..... حدوث و قدم عالم

اسلام

۱..... ”اللہ خالق کل شیء (قرآن)“ ﴿اللہ ہی تمام چیزوں کا پیدا کرنے والا  
ہے۔ ﴿”فمن قال بقدم العالم فهو کافر (شرح فقہ اکبر ص ۱۲)“ ﴿جو شخص قدم عالم کا  
قائل ہو وہ کافر ہے۔.....

۲..... ”ذلکم اللہ ربکم لا الہ الا هو خالق کل شیء (انعام:“ اللہ پروردگار  
تمہارا ہے نہیں کوئی معبود مگر وہ پیدا کرنے والا ہر چیز کا۔ ﴿ (اور ظاہر ہے کہ پیدا کرنے والا اور  
بنانے والا پہلے ہو گا اور جو چیز پیدا کی گئی ہے اور بنائی گئی ہے وہ اس کے بعد ہوگی۔ اس سے معلوم

ہو گیا کہ خالق کے ساتھ مخلوق کو قدیم ماننا بالکل غلط ہے اور قرآن کریم کی آیتوں کا انکار کرتا ہے) ۳..... ”كان الله ولم يكن معه شيء (ترمذی، مسلم، بخاری)“ ﴿اللہ ہی تھا اس کے ساتھ کوئی چیز نہیں تھی۔﴾ (نہ روح نہ مادہ اور نہ سلسلہ عالم اور نہ کوئی دوسری مخلوق)

۴..... ”لا نزاع فی کفر اهل القبلة المواظب طول العمر علی الطاعات باعقاد قدم العالم ونفی الحشر والعلم بالجزئیات اوانحو ذلك وكذا بصدر شی من موجبات الکفر (شرح مقاصد بحث سابع فی حکم مخالف الحق من اهل القبلة ص ۲۶۸، ۲۷۰ ج ۲)“ ﴿ایسے شخص کے کافر ہونے میں کسی کا خلاف نہیں جو اعتقاد رکھتا ہو کہ عالم قدیم ہے یا قیامت نہ ہوگی۔ یا جزئیات کا علم اللہ تعالیٰ کو نہیں یا اس کے مثل اور کفر یہ عقائد اور اسی طرح موجبات کفر صادر ہونے سے بھی اگرچہ وہ اہل قبلہ ہو اور اسلامی احکام کی پابندی اور بجا آوری دائمی طور پر کرتا ہو اور اپنی زندگی عبادت میں گزارتا ہو۔ کافر ہو جاتا ہے۔﴾

۵..... ”فمن واطب طول عمره علی الطاعات والعبادات مع اعتقاد قدم العالم ونفی الحشر ونفی علمه تعالیٰ بالجزئیات والکلیات فلا یكون من اهل القبلة (شرح فقہ اکبر ص ۱۸۵)“ ﴿جو شخص ساری عمر طاعات وعبادات پر مداومت کرے۔ مگر قدم عالم یا نبی حشر کا قائل (قیامت کا منکر) ہو تو وہ اہل قبلہ یعنی مسلمان نہیں ہے بلکہ کافر ہے۔ مرزا اسیت

۱..... ”ہم جانتے ہیں کہ خدا کی تمام صفات کبھی ہمیشہ کے لئے معطل نہیں ہوئی اور خدا تعالیٰ کی قدیم صفات پر نظر کر کے مخلوق کے لئے قدامت نوعی ضرور ہے۔“

(چشمہ معرفت ص ۱۶۰، خزائن ج ۲۳ ص ۱۶۹)

۲..... ”ہمارا ایمان ہے کہ جس طرح اللہ تعالیٰ ہمیشہ سے مالک ہے اسی طرح وہ ہمیشہ سے خالق بھی ہے وہ ہمیشہ سے پیدا کرتا اور فنا کرتا چلا آیا ہے۔ ہر زمانہ میں کوئی نہ کوئی مخلوق اس کے ساتھ چلی آ رہی ہے۔“ (حدوث روح و مادہ ص ۳ مصنفہ میر محمد اسحاق صاحب ماموں مرزا محمود احمد قادیانی خلیفہ قادیانی)

۳..... ”یہی مذہب صحیح ہے کہ قدیم سے خدا تعالیٰ مخلوقات پیدا کرتا آیا ہے اور ابد تک پیدا کرتا رہے گا۔“ (حدوث روح و مادہ ص ۷)



۴..... ”جاننا چاہے کہ چونکہ بعض ناواقف مناظر جو اسلام کی تعلیم سے کماحقہ واقفیت نہیں رکھتے۔ سلسلہ کائنات کی ابتداء مانتے ہیں اور خدا کی صفت خلق کا ایک خاص وقت سے کام شروع کرنا تسلیم کرتے ہیں۔ خدا کے خلق کرنے کی کوئی ابتداء نہیں۔ بلکہ جب سے خدا ہے (اور ہمیشہ رہے گا) اس سے ہے) تب ہی سے وہ مخلوق پیدا کرتا چلا آیا ہے اور جب تک وہ رہے گا (اور ہمیشہ رہے گا) اس وقت تک وہ مخلوق پیدا کرتا چلا جاوے گا۔ نہ خدا کے خلق کرنے کی ابتداء ہے اور نہ انتہا۔ نہ کوئی پہلی مخلوق گزری نہ آخری مخلوق پیدا ہوگی بلکہ ہر مخلوق کے بعد مخلوق ہوگی اور سلسلہ پرواہ سے اتنا دی (قدیم) ہے۔“ (حدوث روح و مادہ ص ۲۳۳)

## ۷..... نبوت و رسالت

(۱) نبوت کا وہی و کسی ہونا

اسلام

۱..... ”اللہ یصطفیٰ من الملائکۃ رسلا من الناس ان اللہ سمیع بصیر (سورہ حج کا آخری رکوع)“ ﴿اللہ تعالیٰ﴾ کو اختیار ہے رسالت کے لئے جس کو چاہتا ہے) منتخب کر لیتا ہے فرشتوں میں سے (جن فرشتوں کو چاہے) احکام پہنچانے والے (مقرر فرما دیتا ہے) اور (اسی طرح) آدمیوں میں سے یقینی بات ہے کہ اللہ تعالیٰ خوب سننے والا خوب دیکھنے والا ہے۔

۲..... ”قالت رسلهم ان نحن الابرار مثلكم ولكن الله يمين على من يشاء من عباده (ابراہیم: ۱۱)“ ﴿اور کہا ان سے ان کے رسولوں نے کہ﴾ (واقعی) ہم بھی تمہارے جیسے آدمی ہیں لیکن (اللہ کو اختیار ہے کہ) اپنے بندوں میں سے جس پر چاہے احسان فرماوے اور اس کو نبوت اور رسالت سے نوازے۔ ﴿

۱۔ مرزائیوں اور آریوں میں کوئی فرق نہ رہا کیونکہ وہ بھی عالم کے سلسلہ کو پرواہ سے قدیم مانتے ہیں دیکھو ستیارتھ پرکاش باب ۸ ص ۳۳۶ سوال ۴۳۔ اور مرزائی بھی سلسلہ دنیا کو قدیم اور عالم کو ازلی ابدی مانتے ہیں۔ اس کے بعد قیامت اور حشر و نشر ایک خواب پریشان منظر ہے گا اور قیامت کا انکار کرنا ضروری ہوگا۔ کمالا یخفی علی المتامل اس عقیدہ کے بعد یہ شور مچانا کہ ہم آریوں اور عیسائیوں میں تبلیغ کرتے ہیں۔ مناظرہ و مقابلہ کرتے ہیں۔ دروغ بے فروغ نہیں تو اور کیا ہے؟ متیق الرحمن آروی!

۳..... ”اللہ اعلم حیث یجعل رسالتہ (انعام)“ ﴿اس موقع کو تو خدا ہی خوب جانتا ہے جہاں اپنا پیغام بھیجتا ہے﴾ (یعنی کسی کو نبوت دیتی ہے۔

نوٹ..... ان تینوں آیات میں صاف صاف بتایا گیا ہے کہ اللہ تعالیٰ جس کو چاہے نبوت و رسالت سے سرفراز کرے وہی جس پر چاہے احسان فرما کر نبی بنا دے اور لوگوں میں سے جس کو چاہے جن کے کسی دوسرے کے قبضہ میں نہیں ہے کہ وہ کوشش کر کے حاصل کرے۔ ان آیات سے یہی تمام امت نے سمجھا ہے جیسا کہ ہم نے بیان کیا۔ ثبوت حسب ذیل ہیں۔

۴..... ”ومن زعم انہا (ای النبوة) مكتسبة فهو زنديق يجب قتله لانه يقتضی كلامه واعتقاده ان لا تنقطع وهو مخالف للنص القرآنی والاحادیث المتواترة بان نبینا ﷺ خاتم النبیین (شرح عقائد سفارینی ص ۲۰۷ ج ۲)“ ﴿اور جو شخص یہ سمجھے کہ نبوت کوشش اور سعی سے حاصل ہو سکتی ہے وہ زندقہ ہے اس کا قتل کرنا واجب ہے۔ اس لئے کہ اس کا یہ عقیدہ تو اس کو متفقہ ہے کہ سلسلہ نبوت کبھی ختم نہ ہوگا اور یہ نص قرآنی اور احادیث متواترہ کے خلاف ہے، جن میں ہمارے نبی ﷺ کا خاتم النبیین ہونا بیان کیا گیا ہے۔﴾

۵..... ”قال شیخ الاسلام ابن تیمیہ وھولاء (ای الفلاسفة) عندهم النبوة مكتسبة وكان جماعة من زنادقة الاسلام يطلبون ان یصیروا نبیاء و الحاصل ان النبوة فضل من اللہ وموهبة ونعمة یمن بها سبحانه ویعطیها لمن یشاء ان یکرمه بالنبوة فلا یبلغها بعلمه ولا یتحققها بکسبه ولا ینالها عن استعداد ولا یموت بل یخص بها من یشاء (شرح عقائد سفارینی ص ۲۰۷ ج ۲)“ ﴿فرمایا شیخ الاسلام علامہ ابن تیمیہ نے اور ان لوگوں یعنی فلسفیوں کے نزدیک نبوت کسی ہے اور مسلمانوں میں بعض گمراہ فرقے اور زندقہ والوں کا بھی یہی خیال ہے اور مقصد اس سے فقط یہ ہے کہ ہم لوگ بھی نبی بن جائیں اور دعوائے نبوت کریں لیکن یہ بالکل غلط اور باطل ہے۔ بلکہ نبوت فضل خداوندی اور انعام الہی ہے۔ اللہ تعالیٰ جس کو چاہتا ہے اس نعمت سے نوازتا ہے۔ پس کوئی شخص نبوت کو اپنے کسب اور علم سے نہیں حاصل کر سکتا اور نہ ریاضت اور استعداد و ولایت سے نبی بن سکتا ہے۔﴾

۶..... ”(فیان قلت) فهل النبوة مكتسبة اوموهبة فالجواب ليست النبوة مكتسبة حتى يتوصل اليها بالنسك والرياضات كما ظنه جماعة من الحمقى۔ وقد افتى المالكية وغيرهم بكفر من قال ان النبوة مكتسبة (اليواقيت والجواهر ص ۱۴۶ ج ۱ مصنف شيخ عبدالوهاب شعراني) ﴿پس اگر سوال کرے تو کہ نبوت کسی ہے یا وہی تو جواب اس کا یہ ہے کہ نبوت اکتساب سے حاصل نہیں ہو سکتی تا کہ کوئی شخص عبادت اور ریاضت کر کے نبوت حاصل کر سکے۔ جیسا کہ بعض احمقوں نے خیال کیا ہے بلکہ علمائے مالکیہ نیز ان کے علاوہ دیگر علماء نے بھی ایسے شخص کو جو نبوت کو کسی کہتا ہو، کافر کہا ہے اور کفر کا فتویٰ دیا ہے۔﴾

۷..... ”وكذلك من ادعى النبوة لنفسه اوجوز اکتسابها والبلوغ بصفاء القلب الى مرتبتها كالفلاسفة وغلاة المتصوفة وكذلك من ادعى منهم انه يوحى اليه وان لم يدع النبوة فهو لاء كلهم كفار مكذبون للنبى ﷺ لانه اخبر انه خاتم النبيين لا نبى بعده واخبر عن الله انه خاتم النبيين (شرح مشفہ ص ۵۲۰ ج ۲) ﴿اور ایسے ہی کافر کہتے ہیں ہم اس شخص کو جو اپنے لئے نبوت کا دعویٰ کرے یا نبوت کا حاصل کرنا جائز سمجھے اور صفائی قلب سے نبوت کے مرتبہ تک پہنچنا ممکن سمجھے جیسا کہ فلاسفہ اور حدود شرعیہ سے نکلے ہوئے صوفی کہلانے والوں کا خیال ہے۔ اسی طرح جو شخص دعویٰ کرے کہ اس کو منجانب اللہ وحی ہوتی ہے گو وہ نبوت کا دعویٰ نہ کرے پس یہ تمام کے تمام لوگ کافر اور نبی ﷺ کو جھٹلانے والے ہیں۔ اس لئے کہ آپ نے خبر دی ہے کہ آپ خاتم النبیین ہیں۔ آپ کے بعد کوئی نبی نہیں ہوگا۔﴾

### مرزا ایت

۱..... ”میں عیسیٰ مسیح کو ہرگز ان امور میں اپنے پر کوئی زیادت (فضیلت) نہیں دیکھتا یعنی جیسے اس پر خدا کا کلام نازل ہوا ایسا ہی مجھ پر ہوا اور جیسے اس کی نسبت معجزات منسوب کئے جاتے ہیں۔ میں یقینی طور پر ان معجزات کا مصداق اپنے نفس کو دیکھتا ہوں بلکہ ان سے زیادہ اور یہ تمام شرف (خدا سے ہم کلامی اور نبوت عیسیٰ علیہ السلام پر فضیلت وغیرہ) مجھے صرف ایک نبی کی پیروی سے ملا ہے۔“ (چشمہ سحیح ص ۲۳، خزائن ج ۲۰ ص ۳۵۴)

۲..... ”مراود میری نبوت سے کثرت مکالمات و مخاطبات الہیہ ہے جو آنحضرت ﷺ کے اتباع سے حاصل ہوتی ہے۔“  
(تمہ حقیقت الوحی ص ۶۸، خزائن ج ۲۲ ص ۵۰۳)

۳..... ”آپ کا نام خاتم النبیین ٹھہرا یعنی آپ کی پیروی کمالات نبوت بخشی ہے اور آپ کی توجہ روحانی نئی تراش ہے۔“  
(حقیقت الوحی ص ۹۷، خزائن ج ۲۲ ص ۱۰۰ حاشیہ)

۴..... ”اگر امتی کو جو محض پیروی آنحضرت ﷺ سے درجہ وحی اور الہام اور نبوت کا پاتا ہے اور نبی کا نام دیا جائے تو اس سے مہر نبوت نہیں ٹوٹی۔“ (ہشتمہ سبکی ص ۶۹، خزائن ج ۲۰ ص ۳۸۳ حاشیہ)

۵..... ”اور میں اسی کی قسم کھا کر کہتا ہوں کہ جیسا کہ اس نے ابراہیم علیہ السلام سے مکالمہ و مخاطبہ کیا اور پھر اسحاق علیہ السلام سے اور اسماعیل سے اور یعقوب علیہ السلام اور یوسف علیہ السلام سے اور موسیٰ علیہ السلام اور مسیح ابن مریم علیہما السلام سے اور سب کے بعد ہمارے نبی ﷺ سے ایسا ہم کلام ہوا کہ آپ پر سب سے زیادہ روشن اور پاک وحی نازل کی۔ ایسا ہی اس نے مجھے بھی اپنے مکالمہ و مخاطبہ کا شرف بخشا مگر یہ شرف مجھے محض آنحضرت ﷺ کی پیروی سے حاصل ہوا۔“  
(تجلیات الہیہ ص ۲۳، خزائن ج ۲۰ ص ۴۱۱)

۶..... ”انسانی ترقی کے آخری درجہ کا نام نبی ہے۔ جو انسان محبت الہی میں ترقی کرتا ہوا صالحین سے شہداء میں اور شہداء سے صدیقیوں میں شامل ہو جاتا ہے۔ وہ آخر جب اس درجہ سے بھی ترقی کرتا ہے تو صاحب سرا لہی (نبی) بن جاتا ہے۔“

(حقیقت النبوة ص ۱۵۳، ۱۵۴، مصنف مرزا محمود احمد)

۷..... ”یہ بالکل صحیح بات ہے کہ ہر شخص ترقی کر سکتا ہے اور بڑے سے بڑا درجہ پاسکتا ہے حتیٰ کہ محمد رسول اللہ ﷺ سے بھی بڑھ سکتا ہے۔“

(ڈائری میاں محمود احمد، خلیفہ ثانی قادیانی مندرجہ اخبار الفضل قادیانی مورخہ ۷ جولائی ۱۹۲۲ء)

۸..... ”میرا پیارا اور میرا محبوب آقا سید الانبیاء الہی عظیم الشان شان رکھتا ہے کہ ایک شخص اس کی غلامی میں داخل ہو کر کامل اتباع و وفاداری کے بعد نبیوں کا رتبہ حاصل کر سکتا ہے۔ یہ سچ ہے کہ آنحضرت ﷺ ہی کی شان اور عزت ہے کہ آپ کی پچی غلامی میں نبی پیدا ہو سکتا ہے۔“

(تقریر میاں محمود احمد مندرجہ اخبار الفضل ۲۱ مارچ ۱۹۱۳ء، مقول از قادیانی مذہب ص ۹۱)

۹..... ”براہ راست خدا تعالیٰ سے فیض وحی (نبوت) پانا بند ہے اور یہ نعمت بغیر اتباع

آنحضرت ﷺ کے کسی کو ملنا محال و ممتنع ہے اور یہ خود آپ ﷺ کا فخر ہے کہ ان کے اتباع میں یہ برکت ہے کہ جب ایک شخص پورے طور پر آپ کی پیروی کرنے والا ہو تو وہ خدا تعالیٰ کے مکالمات اور مخاطبات سے مشرف ہو جائے۔“ (نیمہ براہین احمدیہ جہد پنجم ص ۱۸۳، خزائن ج ۲ ص ۳۵۳) ۱۰.....  
 ”اس امت میں آنحضرت ﷺ کی پیروی کی برکت سے ہزار ہا اولیاء ہوئے ہیں اور ایک وہ بھی ہوا جو امتی بھی ہے اور نبی بھی۔ اس کثرت فیضان کی کسی نبی میں نظیر نہیں مل سکتی۔“  
 \* (حقیقت الوحی ص ۲۸، حاشیہ، خزائن ج ۲ ص ۳۰)

## ۸..... ختم نبوت

اسلام

۱..... ”ماکان محمد اباً احد من رجالکم ولكن رسول الله وخاتم النبیین وکان الله بكل شیء علیما (احزاب: ۴۰)“ ﴿نہیں ہیں محمد ﷺ تمہارے مردوں میں سے کسی کے باپ لیکن آپ اللہ کے رسول ہیں اور سب نبیوں کے ختم پر ہیں اور اللہ تعالیٰ چیزوں کی مصلحت کو خوب جانتا ہے۔﴾

۲..... ”ولکنه رسول الله و خاتم النبیین الذی ختم النبوة فطبع علیها فلا تفتح لاحد بعده الی قیام الساعة وبنحو الذی قلنا قال اهل التأویل (ابن جریر ص ۱۱ ج ۲۲، مصنف امام المفسرین ابو جعفر بن جریر طبری) ﴿لیکن آپ اللہ کے رسول ہیں اور خاتم النبیین ہیں۔ یعنی وہ شخص جس نے نبوت کو ختم کر دیا اور اس پر مہر لگا دی۔ پس وہ (نبوت کا دروازہ) آپ کے بعد کسی کے لئے نہ کھولا جائے گا قیامت کے قائم ہونے تک اور ایسا ہی ائمہ تفسیر صحابہ و تابعین نے فرمایا ہے۔﴾

۳..... ”والمراد بكونه عليه الصلوة والسلام خاتمتهم انقطاع حدوث وصف النبوة فی احد من الثقلین بعد تحلیه علیه السلام بهافی هذه النشأة (روح المعانی ص ۶۰ ج ۷، سید محمود الوسی بغدادی) ﴿اور آنحضرت ﷺ کے خاتم النبیین ہونے سے مراد یہ ہے کہ آپ کے اس عالم میں وصف نبوت کے ساتھ متصف ہونے کے بعد وصف نبوت کا پیدا ہونا بالکل منقطع ہو گیا۔ جن دلس میں سے کسی میں یہ وصف پیدا نہیں ہو سکتا۔﴾

۴..... ”خاتم النبیین ختم الله به النبوة فلا نبوة بعده ولا معه (تفسیر

خازن ص ۳۷۰ ج ۲) ”خاتم النبیین یعنی اللہ تعالیٰ نے آپ پر نبوت ختم کر دی۔ پس نہ آپ کے بعد کوئی نبوت ہے اور نہ آپ کے ساتھ۔“

۵..... ”عن انس بن مالک قال قال رسول اللہ ﷺ ان الرسالة والنبوة قد انقطعت فلا رسول بعدی ولا نبی (رواہ الترمذی ص ۵۳ ج ۲، ابن کثیر ص ۹۰ ج ۸، احمد فی مسنده)“ (رسول اللہ ﷺ نے فرمایا ہے کہ رسالت و نبوت منقطع (ختم) ہو چکی ہے۔ پس میرے بعد نہ کوئی رسول ہوگا اور نہ نبی۔“

۶..... ”عن ابی ہریرۃ عن النبی ﷺ قال کانت بنو اسرائیل تسوسهم الانبیاء کلما هلك نبی خلفه نبی اخر وانه لا نبی بعدی وسيكون الخلفاء (رواہ البخاری فی کتاب احادیث الانبیاء ج ۱ ص ۴۹۱، مسلم فی کتاب الامارۃ ج ۲ ص ۱۶۲، احمدانی مسند ص ۲۹۷ ج ۲)“ (حضرت ابو ہریرہؓ فرماتے ہیں کہ نبی کریم ﷺ نے فرمایا بنی اسرائیل کی سیاست خود ان کے انبیاء کیا کرتے تھے۔ جب کسی نبی کی وفات ہوتی تھی تو اللہ کسی دوسرے نبی کو ان کا خلیفہ بنا دیتا تھا۔ لیکن میرے بعد کوئی نبی نہیں البتہ خلفاء ہوں گے۔“

۷..... ”قال رسول اللہ ﷺ انه سيكون في امتي كذايون ثلاثون كلهم يزعم انه نبی وانا خاتم النبیین لا نبی بعدی (رواہ ترمذی ج ۲ ص ۴۵، ابوداؤد ج ۲ ص ۱۲۷ وغیرہم)“ (میری امت میں تیس جھوٹے پیدا ہونے والے ہیں۔ ان میں ہر ایک یہی کہے گا کہ میں نبی ہوں اور خدا کا رسول ہوں۔ حالانکہ میں خاتم النبیین یعنی آخری نبی ہوں۔ میرے بعد کوئی نبی نہ ہوگا۔“

۸..... ”قال رسول اللہ ﷺ لو كان بعدی نبی لكان عمر بن الخطاب (رواہ الترمذی ج ۲ ص ۲۰۹)“ (نبی کریم ﷺ نے فرمایا کہ اگر میرے بعد کوئی نبی ہوتا تو عمر بن خطابؓ ہوتے۔“

۹..... ”اذالم يعرف ان محمد ﷺ اخر الانبیاء فلیس بمسلم لانه من ضروریات الدین (الاشباه والنظائر ص ۲۹۶ کتاب السیر والردۃ)“ (جو شخص آنحضرت ﷺ کو آخری نبی نہ یقین کرے تو وہ مسلمان نہیں ہے بلکہ کافر ہو جاتا ہے کیونکہ آپ ﷺ کا آخری نبی ہونا ضروریات دین سے ہے۔“

## مرزائیت

..... ”نعنى بختم النبوة ختم كمالاتها على نبينا الذى هو افضل رسل الله و انبياءه و نعتقد بانه لانبى بعده الا الذى هو من امته و من اكمل اتباعه“ (مواهب الرحمن ص ۶۷، خزائن ج ۱۹ ص ۲۸۵)

”یعنی ختم نبوت سے مراد آنحضرت ﷺ پر کمالات نبوت کا ختم ہونا اور وہ تمام پیغمبروں سے افضل ہیں اور ہم اعتقاد رکھتے ہیں کہ آپ کے بعد کوئی نبی نہیں۔ مگر جو آپ کی امت سے ہو اور کامل قبیحین سے ہو۔“ (ازہاق الباطل ص ۳۹، مصنف فشی قاسم علی قادیانی)

۲..... ”یہ شرف (نبوت) مجھے محض حضور ﷺ کی پیروی سے حاصل ہوا کیونکہ اب بجز محمدی نبوت کے سب نبوتیں بند ہیں۔ شریعت والا نبی کوئی نہیں آ سکتا اور بغیر شریعت کے نبی ہو سکتا ہے۔“ (جلیات الہیہ ص ۲۳، خزائن ج ۲۰ ص ۳۱۱)

۳..... ”نبی کے معنی صرف یہ ہیں کہ خدا سے بذریعہ وحی خبر پانے والا ہو اور شرف مکالمہ و مخاطب الہیہ سے مشرف ہو۔ وہ دین دین نہیں اور نہ وہ نبی نبی ہے جس کی متابعت سے انسان خدا تعالیٰ سے اس قدر نزدیک نہیں ہو سکتا کہ مکالمات الہیہ سے مشرف ہو سکے (یعنی نبی نہ ہو سکے) وہ دین لعنتی اور قائل نفرت ہے جو یہ سکھاتا ہے کہ صرف چند منقولی باتوں پر انسانی ترقیات کا انحصار ہے اور وحی الہی آگے نہیں بلکہ پیچھے رہ گئی ہے۔“ (ضمیمہ براہین احمدیہ ص ۳۸، ج ۲۱ ص ۳۰۶)

نوٹ..... مطلب اس پوری عبارت کا یہ ہے کہ جو دین یہ عقیدہ سکھائے کہ اب اس میں وحی الہی کا دروازہ اور نبوت کا سلسلہ بند ہے جیسے اسلام تو وہ دین لعنتی ہے اور جس نبی نے اس دین کی تبلیغ کی ہے وہ نبی نہیں۔ حقیق الرحمن آروی!

۴..... ”ہمارا مذہب تو یہ ہے کہ جس دین میں نبوت کا سلسلہ نہ ہو وہ مردہ ہے..... ہم پر کئی سالوں سے وحی نازل ہو رہی ہے اور اللہ تعالیٰ کی نشانی اس کے صدق کی گواہی دے چکی ہے اسی لئے ہم نبی ہیں۔“

(ارشاد مرزا غلام احمد قادیانی مقول از حقیقت النبوة ص ۲۷، مصنف مرزا محمود خلیفہ مانی قادیانی)

۵..... ”آنحضرت ﷺ کے بعد بعثت انبیاء کو بالکل مسدود قرار دینے کا یہ مطلب ہے کہ آنحضرت ﷺ نے دنیا کو فیض نبوت سے روک دیا اور آپ کی بعثت کے بعد اللہ تعالیٰ نے اس انعام (نبوت) کو بند کر دیا اب تاؤ کہ اس عقیدہ سے آنحضرت ﷺ رحمۃ اللعالمین ثابت ہوتے

ہیں یا اس کے خلاف (نعوذ باللہ) اگر اس عقیدہ (ختم نبوت) کو تسلیم کیا جائے تو اس کے یہ معنی ہوں گے کہ آپ ﷺ نعوذ باللہ دنیا کے لئے ایک عذاب کے طور پر آئے تھے اور جو شخص ایسا خیال کرتا ہے وہ لعنتی اور مردود ہے۔“ (حقیقت النبوة ص ۱۸۶ معنفہ مرزا محمود احمد خلیفہ ثانی قادیان)

۶..... ”یہ بالکل روز روشن کی طرح ثابت ہے کہ آنحضرت ﷺ کے بعد نبوت کا دروازہ کھلا ہوا ہے۔“ (حقیقت النبوة ص ۲۲۸)

۷..... ”اگر میری گردن کے دونوں طرف تلوار رکھ دی جائے اور مجھے کہا جائے کہ تم یہ کہو کہ آنحضرت ﷺ کے بعد کوئی نبی نہیں آئے گا تو میں اسے کہوں گا کہ تو جھوٹا کذاب ہے۔ آپ ﷺ کے بعد نبی آسکتے ہیں اور ضرور آسکتے ہیں۔“ (انوار خلافت ص ۶۵ معنفہ مرزا محمود احمد خلیفہ ثانی قادیان)

۸..... ”ایک نبی کیا میں تو کہتا ہوں ہزاروں نبی اور ہوں گے۔“ (یعنی آنحضرت ﷺ کے بعد) (انوار خلافت ص ۶۲)

## ۹..... دعویٰ نبوت

اسلام

۱..... ”اذالم يعرف الرجل ان محمد ﷺ اخر الانبياء فليس بمسلم

وكذلك لو قال انا رسول الله او قال بالفارسة من پیغمبرم یرید به من پیغام می برم یکفر (فتاویٰ عالمگیری ص ۲۶۳ ج ۲)“ ﴿جب کوئی آدمی یہ عقیدہ نہ رکھے کہ آنحضرت ﷺ آخری نبی ہیں تو وہ مسلمان نہیں ہے۔ اور اگر کہے کہ میں رسول ہوں یا قاری میں کہے کہ میں پیغمبرم (میں پیغمبر ہوں) اور مراد یہ ہو کہ پیغام کا بچانا ہوں تب بھی کافر ہو جاتا ہے۔﴾

۲..... ”ودعوى النبوة بعد نبينا ﷺ كفر بالا اجماع (شرح فقہ اکبر ص ۲۰۲)“ ﴿حضور ﷺ کے بعد نبوت کا دعویٰ کرنا بالاتفاق کفر ہے۔﴾

۳..... ”وكذلك نكفر من ادعى النبوة احد مع نبينا ﷺ ای فی زمنہ كمسيلمة الكذاب والاسود العنسی اوتبنا احد بعده فانه خاتم النبیین بنص القرآن و الحديث فهذا تكذيب الله ورسول الله ﷺ (نسیم الرياض ص ۵۰۶ ج ۱)“ ﴿ایسا ہی ہم اس شخص کو کافر کہتے ہیں جو ہمارے نبی کریم ﷺ کے ساتھ کسی شخص کی نبوت کا قائل ہو جیسے حضور ﷺ کے زمانے میں مسیلہ اور اسود عنسی نے کیا یا کسی نے آپ کے



بعد نبوت کا دعویٰ کیا کیونکہ آپ ﷺ خاتم النبیین ہیں۔ قرآن حکیم اور حدیث کی نص سے۔ پس یہ اللہ اور اس کے رسول کی تکذیب ہے۔ ﴿

۴..... ”من اعتقد وحيًا بعد محمد ﷺ فقد كفر باجماع المسلمين (فتاویٰ علامہ ابن حجر مکی)“ ﴿جو شخص آنحضرت ﷺ کے بعد وحی کا اعتقاد رکھے وہ باجماع مسلمین کافر ہے۔

۵..... ”وكذلك قال ابن القاسم فيمن تنبأه وزعم انه يوحى اليه انه كالمرتد سواء كان دعا ذلك والى متابعة نبوته سرا كان او جهرا كمسيلة لعنة الله وقال اصبح بن الفرح هو اى من زعم انه نبى يوحى اليه كالمرتد فى احكامه لانه قد كفر بكتاب الله لانه كذبه ﷺ فى قوله انه خاتم النبیین لا نبى بعده مع الفرية على الله (خفاجی شرح شفا ۴۳۰ ج ۱)“ ﴿اور ایسے ہی ابن قاسم نے اس شخص کے متعلق کہا ہے جو دعویٰ نبوت کرے اور کہے کہ مجھ پر وحی آتی ہے۔ وہ مثل مرتد کے برابر ہے کہ وہ لوگوں کو اپنی نبوت کی اتباع کی دعوت دے یا نہ دے اور پھر یہ دعوت خفیہ ہو یا علانیہ جیسے مسلمہ کذاب اور اصبح بن الفرح فرماتے ہیں کہ جو شخص یہ کہے کہ میں نبی ہوں اور مجھ پر وحی آتی ہے۔ وہ احکام میں مثل مرتد (جو مسلمان ہونے کے بعد کافر ہو جائے) کے ہے اس لئے کہ وہ قرآن کا منکر ہو گیا اور آنحضرت ﷺ کو اس قول میں جھٹلایا کہ آپ ﷺ خاتم النبیین ہیں۔ آپ کے بعد کوئی نبی نہیں اور اس کے ساتھ اللہ تعالیٰ پر افتراء بھی باندھا کہ اس نے مجھے نبی بنایا ہے۔ ﴿

۶..... ”واما من قال ان بعد محمد ﷺ نبيا غير عيسى بن مريم فانه لا يختلف اثنان فى تكفيره لصحته قيام الحجة (كتاب الفصل لعلامة ابن حزم ص ۱۸ ج ۱، ص ۲۴۹ ج ۳)“ ﴿جو شخص کہے کہ حضور ﷺ کے بعد سوائے عیسیٰ بن مریم کے کوئی اور نبی ہے تو اس کے کافر کہنے میں دو مسلمانوں کا بھی اختلاف نہیں۔ کیونکہ حجت صحیح قائم ہے (یعنی تمام مسلمانوں نے ایسے شخص کو کافر کہا ہے) ﴿

۷..... ”ويكفر بقوله ان كان ما قال الانبياء حقا او صدقا وبقوله انا رسول الله (بحر الرائق ص ۱۳۰ ج ۵)“ ﴿اگر کوئی کلمہ شک کے ساتھ یہ کہے کہ اگر انبیاء کا فرمان صحیح و سچ ہو تو کافر ہو جاتا ہے۔ اسی طرح اگر یہ کہے کہ میں اللہ کا رسول ہوں تو بھی کافر ہو جاتا ہے۔ ﴿

## مرزائیت

- .....۱ ”سچا خداوند وہی ہے جسے قادیان میں اپنا رسول بھیجا۔“  
 (دافع البلاء ص ۱۱، خزائن ج ۱۸ ص ۳۳۱)
- .....۲ ”اور میں اسی خدا کی قسم کھا کر کہتا ہوں جس کے ہاتھ میں میری جان ہے کہ اسی نے مجھے بھیجا ہے اور اسی نے میرا نام نبی رکھا اور اسی نے مجھے مسیح موعود کے نام سے پکارا ہے۔“  
 (تترہ حقیقت الوحی ص ۶۸، خزائن ج ۲۲ ص ۵۰۳)
- .....۳ ”ہمارا دعویٰ ہے کہ ہم رسول اور نبی ہیں۔“  
 (اخبار بدر ۵ مارچ ۱۹۰۸ء، ملفوظات ج ۱ ص ۱۲۷)
- .....۴ ”الہامات میں میری نسبت بار بار بیان کیا گیا ہے کہ یہ خدا کا فرستادہ۔ خدا کا مامور۔ خدا کا امین اور خدا کی طرف سے آیا ہے۔ اس پر ایمان لاؤ اور اس کا دشمن جنمنی ہے۔“  
 (انجام آقظم ص ۶۲، خزائن ج ۱۱ ص ۶۲)
- .....۵ ”خدا وہ خدا ہے کہ جس نے اپنے رسول یعنی اس عاجز کو ہدایت اور دین حق اور تہذیب اخلاق کے ساتھ بھیجا۔“  
 (اربعین نمبر ۳ ص ۳۶، خزائن ج ۱ ص ۴۲۶)
- .....۶ ”ماسوا اس کے یہ بھی تو سمجھو کہ شریعت کیا چیز ہے۔ جس نے اپنی وحی کے ذریعہ چند امر و نہی بیان کئے اور اپنی امت کے لئے ایک قانون مقرر کیا۔ وہی صاحب شریعت ہوگا۔ پس اس تعریف کی رو سے بھی ہمارے مخالف ملزم ہیں کیونکہ میری وحی میں امر بھی ہیں اور نہی بھی ہیں..... اسی پر تیس برس کی مدت گزر گئی اور ایسا ہی اب تک میری وحی میں امر بھی ہوتے ہیں اور نہی بھی۔“  
 (اربعین نمبر ۶ ص ۶، خزائن ج ۱ ص ۴۳۵)
- نوٹ..... ان عبارتوں سے معلوم ہوا کہ مرزا قادیانی نبی بھی ہیں اور رسول صاحب شریعت ہونے کے مدعی بھی ہیں۔
- .....۷ ”اور جس قدر مجھ سے (مرزا قادیانی) پہلے اولیاء اور ابدال اور اقطاب اس امت میں گزر چکے ہیں۔ ان کو یہ حصہ کثیر اس نعمت کا نہیں دیا گیا۔ پس اس وجہ سے نبی کا نام پانے کے لئے میں ہی مخصوص کیا گیا اور دوسرے تمام لوگ اس نام کے مستحق نہیں کثرت وحی اور کثرت امور غیبیہ ان میں پائی نہیں جاتی۔“  
 (حقیقت الوحی ص ۳۹۱، خزائن ج ۲۲ ص ۴۰۶)
- .....۸ ”میں حضرت مرزا قادیانی کی نبوت کی نسبت لکھ آیا ہوں کہ نبوت کے حقوق کے لحاظ

سے وہ دیکھی ہی نبوت ہے جیسے اور نبیوں کی صرف نبوت کے حاصل کرنے کے طریقوں میں فرق ہے، پہلے انبیاء نے بلا واسطہ نبوت پائی اور آپ (مرزا قادیانی) نے بالواسطہ۔“

(القول الفصل ص ۳۳، مصنف میاں محمود احمد)

۹..... ”پس شریعت اسلامیہ نبی کے جو معنی کرتی ہے۔ اس معنی سے حضرت مرزا غلام احمد ہرگز مجازی نبی نہیں ہیں۔ بلکہ حقیقی نبی ہیں۔“ (حقیقت النبوة ص ۱۷۴)

۱۰..... ”ہم خدا کو شاہد کر کے اعلان کرتے ہیں کہ ہمارا ایمان یہ ہے کہ حضرت مسیح موعود (مرزا قادیانی) اللہ کے سچے رسول تھے اور اس زمانہ کی ہدایت کے لئے دنیا میں نازل ہوئے۔ آج آپ کی متابعت میں ہی دنیا کی نجات ہے اس امر کا اظہار ہر میدان میں کرتے ہیں اور کسی کی خاطر ان عقائد کو بفضلہ تعالیٰ چھوڑ نہیں سکتے۔“

(اخبار پیغام صلح جلد اول نمبر ۳۵ مورخہ ۷ نومبر ۱۹۱۳ء مسٹر محمد علی لاہوری مرزائی پارٹی کا ترجمان)

۱۱..... ”ہم تمام احمدی (مرزائی) جن کا کسی نہ کسی صورت میں اخبار پیغام صلح سے تعلق ہے۔ خدا تعالیٰ کو حاضر و ناظر جان کر علی الاعلان کہتے ہیں کہ ہم حضرت مسیح موعود (مرزا قادیانی) کو اس زمانہ کا نبی رسول اور نجات دہندہ مانتے ہیں۔ جو درجہ حضرت مسیح (مرزا قادیانی) نے بیان فرمایا اس سے کم و بیش کرنا سلب ایمان سمجھتے ہیں۔“ (اخبار پیغام صلح ج نمبر ۴۳ مورخہ ۱۶ اکتوبر ۱۹۱۳ء)

۱۰..... تو ہیں انبیاء علیہم الصلوٰۃ والسلام

۱۱..... تو ہیں حضرت عیسیٰ علیہ السلام

۱..... ”اذ قالت الملكة يا مريم ان الله يبشرك بكلمة منه اسمه المسيح عيسى بن مريم وجيه في الدنيا والاخرة ومن المقربين (آل عمران: ۴۵)“ (اس وقت کو یاد کرو) جب کہ فرشتوں نے (یہ بھی) کہا کہ اے مریم بیشک اللہ تعالیٰ تم کو بشارت دیتے ہیں ایک کلمہ کی جو منجانب اللہ ہوگا اس کا نام (و لقب) مسیح عیسیٰ بن مریم ہوگا (خدا کے نزدیک) ہا آبرو ہوں گے۔ دنیا میں (بھی) اور آخرت میں (بھی) اور منجملہ مقربین کے ہوں گے۔ ﴿

۲..... ”انه وجيه في الدنيا بسبب انه كان مبرأ من العيوب التي وصفه لليهود بها ووجيه في الاخرة بسبب كثرة ثوابه وعلو درجته عند الله تعالى (تفسير كبير ج ۴ جزء ثامن ص ۵۰۳، ۵۰۴، از امام فخر الدین رازی)“

۳..... ”ما المسيح ابن مريم الا رسول قد خلت من قبله الرسل وامه صديقه (مائده: ۷۵)“ ﴿﴾ (حضرت) مسیح ابن مریم (عین خدایا جز خدا) کچھ بھی نہیں صرف ایک پیغمبر ہیں جن سے پہلے اور بھی پیغمبر گزر چکے ہیں اور ان کی والدہ (بھی صرف) ایک ولی بی بی ہیں۔ ﴿﴾

۴..... ”انما المسيح عيسى ابن مريم رسول الله وكلمته القاها الى مريم وروح منه (نساء: ۱۷۱)“ ﴿﴾ مسیح عیسیٰ بن مریم تو اور کچھ بھی نہیں البتہ اللہ کے رسول ہیں اور اللہ تعالیٰ کے ایک کلمہ ہیں جس کو اللہ تعالیٰ نے مریم تک پہنچایا تھا اور اللہ کی طرف سے ایک جان ہیں۔ ﴿﴾

نوٹ..... ان آیات میں بار بار حضرت عیسیٰ علیہ السلام کو اللہ کا رسول اور اس کا نبی اور روح اللہ اور کلمۃ اللہ اور وحی فی الدنیا والآخرۃ اور مقرب خدا وغیرہ بتایا گیا ہے اور حضرت مسیح علیہ السلام کی عظمت کو ظاہر کیا گیا ہے اور دوسری طرف مرزا قادیانی ان کو بد اخلاق، چور، جھوٹا مدکار، فریبی کہہ رہے ہیں۔ بلکہ ان کی نبوت اور معجزات کا انکار کر رہے ہیں۔ خدا ان کی ماں کو صدیقہ (ولیہ کاملہ) کا خطاب دے رہا ہے۔ فرشتے ان کے سامنے آ کر خدا کا پیغام پہنچا رہے ہیں اور حضرت محمد ﷺ ان کو خیر النساء (بہترین عورت) اور افضل النساء العالمین (دنیا کی عورتوں سے افضل سوائے حضرت خدیجہ و فاطمہ کے) بتا رہے ہیں۔ مگر مرزا قادیانی ان کو زانیہ وغیرہ قرار دے رہے ہیں۔ (العیاذ باللہ) کیا یہ مرتع خدا اور رسول کا مقابلہ نہیں ہے۔ کیا یہ قرآن و حدیث کا انکار نہیں ہے؟

### فاعبروا یا اولی الالباب

۵..... ”واتینا عیسیٰ ابن مریم البینت وایسنناہ بروح القدس (بقرہ: ۸۷)“ ﴿﴾ اور دیا ہم نے عیسیٰ ابن مریم کو معجزات اور تائید کی ہم نے ان کی روح القدس کے ذریعہ سے۔ ﴿﴾

۶..... ”هو الذی رہاہ فی جمیع الاحوال وکان یسیر معہ حیث سار وکان معہ حیث صنع الی السماء (تفسیر کبیر)“ ﴿﴾ جبرائیل علیہ السلام ان کی ہر وقت نگہداشت کرتے اور کسی وقت ان سے جدا نہیں ہوتے تھے۔ یہاں تک کہ ان کو آسمان پر اٹھا کر لے گئے۔ ﴿﴾

..... ”والمعنى اعنائه بجبريل عليه السلام فى اول امره فى وسطه  
واخرا مره (تفسير كبير ص ۳۰۴ ج ۲) ” اور معنی اس آیت کا یہ ہے کہ ہم نے اس کی امداد  
بذریعہ جبرئیل علیہ السلام کرائی۔ اول عمر میں بھی اور وسط عمر میں بھی اور اخیر عمر میں بھی۔ ﴿

۸..... ”انى قد جئتكُم بآية من ربكم انى اخلق لكم من الطين كهيئة الطير  
فانفخ فيه فيكون طيرا باذن الله وابرى الاكمه الابرص واحى الموتى باذن  
الله. ان فى ذلك لآية لكم ان كنتم مومنين (آل عمران: ۴۹) ” ﴿ تحقیق آیا ہوں میں  
تمہارے پاس ساتھ معجزہ اور نشانی کے تمہارے پروردگار کی جانب سے (وہ یہ کہ) میں بناتا ہوں  
تمہارے لئے مٹی سے مانند صورت چڑیا کے پس پھونکتا ہوں میں اس میں پس ہو جاتی ہے اڑنے  
والی چڑیا۔ اللہ تعالیٰ کے حکم سے اور چنگا کرتا ہوں مادر زاد اندھے کو اور سفید داغ والے کو اور  
جلاتا ہوں مردوں کو اللہ کے حکم سے۔ البتہ اس کے اندر (یعنی ان معجزات میں) نشانی ہے (اللہ کی  
طرف سے میری نبی ہونے کی) تمہارے لئے اگر ہو تم ایمان والے۔ ﴿

۹..... ”ان مثل عيسى عند الله كمثل آدم خلقه من تراب ثم قال له كن  
فيكون (آل عمران: ۵۹) ” ﴿ بیشک مثال عیسیٰ علیہ السلام کی اللہ کے نزدیک مثل آدم کے ہے  
کہ پیدا کیا ان کو مٹی سے اور پھر کہا کہ ہو جا پس ہو گئے۔

۱۰..... ”أجمع المفسرون على ان هذا الآية نزلت عند حضور وفد نجران  
على الرسول ﷺ وكان من جملة شبهم ان قالوا يا محمد ﷺ لما سلمت انه  
لا اب له من البشر وجب ان يكون ابوه هو الله تعالى فقال الآدم ماكان له اب  
ولام ولم يلزم ان يكون ابن الله تعالى فكذا القول فى عيسى عليه السلام الخ  
(تفسير كبير ص ۲۴۱ ج ۲) ” ﴿ خلاصہ کلام یہ ہے کہ یہ آیت اس وقت اتری ہے جبکہ  
آنحضرت ﷺ کے پاس نجران کا وفد آیا ہوا تھا اور مختلف قسم کے اعتراضات و جوابات ہو رہے  
تھے۔ منجملہ اعتراضوں کے ایک یہ بھی تھا کہ آپ (حضرت محمد ﷺ) نے حضرت عیسیٰ علیہ السلام کو  
بلا باپ کے ہونا تسلیم کر لیا ہے اور جب کسی کا بشر (آدمی) باپ نہ ہوگا تو ضروری ہے اس کا باپ  
خدا ہو تو اس آیت میں اس کا جواب دیا گیا کہ آدم علیہ السلام کا نہ باپ تھا نہ ماں۔ تو کیا اس سے  
لازم آتا ہے کہ وہ بھی خدا کے بیٹے ہو جائیں۔ ہرگز نہیں چنانچہ تم (عیسائی) لوگوں کو بھی تسلیم نہیں  
ہے۔ تو ایسے ہی عیسیٰ علیہ السلام کے متعلق بھی سمجھنا چاہئے کہ اگر آدمی ان کا باپ نہیں تو بھی وہ خدا

کے بیٹے نہیں (حضور ﷺ) تو حضرت مسیح کو بلا باپ کے مانیں اور تمام امت کا اسی پر اجماع بھی ہو۔ مگر مرزا صاحب (ازالہ اوہام ص ۳۰۲، خزائن ج ۳ ص ۲۵۴ حاشیہ) میں مسیح کو بلا باپ نہیں مانتے بلکہ یوسف نجار کو ان کا باپ بتاتے ہیں۔ کیا اب بھی وہ مسلمان باقی رہیں گے۔ ﴿

۱۱..... ”ان الله اصطفى آدم ونوحا وال ابراهيم وال عمران على العالمين (آل عمران ۳۳)“ ﴿بیٹک اللہ نے برگزیدہ کیا اور جن لیا آدم علیہ السلام کو اور نوح کو اور ابراہیم علیہ السلام کے کنبے کو اور عمران علیہ السلام کے خاندان کو تمام عالم پر۔ ﴿ (مگر مرزا عمران علیہ السلام کی اہلیہ کو العیاذ باللہ زانیہ بتائے۔ کیونکہ حضرت مسیح علیہ السلام کے نانا حضرت عمران علیہ السلام ہیں جیسا کہ قرآن میں ہے مگر پھر بھی مرزا مسلمان ہی ہونے کا دعویٰ کرتا ہے)

### مرزا نیت

۱..... ”ہاں آپ کو (حضرت عیسیٰ علیہ السلام) گالیاں دینے اور بد زبانی کی عادت تھی۔ ادنیٰ ادنیٰ بات پر اکثر غصہ آ جاتا تھا۔ اپنے نفس کو جذبات سے روک نہیں سکتے تھے۔“

(ضمیر انجام آتھم ص ۵، خزائن ج ۱۱ ص ۲۸۹)

۲..... ”یہ بھی یاد رہے کہ آپ (حضرت عیسیٰ علیہ السلام) کو کسی قدر جھوٹ بولنے کی بھی عادت تھی۔“

(ضمیر انجام آتھم ص ۵ حاشیہ، خزائن ج ۱۱ ص ۲۸۹)

۳..... ”اور نہایت شرم کی بات ہے کہ آپ (حضرت عیسیٰ علیہ السلام) نے پہاڑی تعلیم جو انجیل کا مغز کہلاتی ہے، یہودیوں کی کتاب طالمود سے چرا کر لکھا ہے اور پھر ایسا ہی ظاہر کیا ہے گویا میری تعلیم ہے۔ لیکن جب سے یہ چوری پکڑی گئی عیسائی بہت شرمندہ ہیں۔“

(ضمیر انجام آتھم حاشیہ ص ۶، خزائن ج ۱۱ ص ۲۹۰)

۴..... ”پس ہم ایسے (حضرت عیسیٰ علیہ السلام) ناپاک خیال اور متکبر اور راستہ بازوں کے دشمن کو ایک بھلا مانس آدمی بھی قرار نہیں دے سکتے چہ جائیکہ اس کو نبی قرار دیں۔“

(ضمیر انجام آتھم حاشیہ ص ۹، خزائن ج ۱۱ ص ۲۹۲)

نوٹ..... مسلمان ان گالیوں کو دیکھیں اور سمجھیں کہ ایک اولوالعزم نبی صاحب کتاب و شریعت کو کن کن ناپاک الفاظ سے یاد کیا گیا ہے کیا جھوٹا متکبر، ناپاک خیال چور، زانی نبی ہو سکتا ہے۔ اگر نہیں ہو سکتا اور یقیناً نہیں ہو سکتا تو کیا یہ حضرت عیسیٰ علیہ السلام کی نبوت کا انکار نہیں؟ اور کیا ان گالیوں کا دینے والا اور حضرت مسیح علیہ السلام کی نبوت کا انکار کرنے والا کبھی مسلمان ہو سکتا ہے؟ ہاں ممکن ہے کہ مرزائیوں کی طرف سے یہ کہا جائے کہ اس میں گالیاں حضرت یسوع کو دی گئی ہیں

حضرت عیسیٰ علیہ السلام کو نہیں تو یاد رکھنا چاہئے کہ مرزا غلام احمد قادیانی نے یسوع، عیسیٰ، مسیح ابن مریم۔ ان چاروں اسموں کا کسی ایک ہی کو ٹھہرایا ہے اور وہ حضرت عیسیٰ بن مریم رسول اللہ صاحب کتاب انجیل ہیں۔ دیکھو (توضیح مرام ص ۳، خزائن ج ۳ ص ۵۲، راز حقیقت ص ۱۹، خزائن ج ۱۳ ص ۱۷۱، استیجائن ص ۱۵۹، خزائن ج ۱۰ ص ۲۸۳)

۵..... ”عیسائیوں نے بہت سے معجزات آپ (حضرت عیسیٰ علیہ السلام) کے لکھے ہیں۔ مگر حق بات یہ ہے کہ آپ سے کوئی معجزہ نہیں ہوا اور انہوں (حضرت عیسیٰ علیہ السلام) نے اپنے معجزہ مانگنے والوں کو گالیاں دیں۔ حرام کار اور حرام کی اولاد ٹھہرایا۔ اسی روز سے شریفوں نے آپ سے کنارہ کیا اور نہ چاہا کہ معجزہ مانگ کر حرام کار اور حرام کی اولاد بنیں۔“

(ضمیمہ انجام آتھم ص ۶، خزائن ج ۱۱ ص ۲۹۰)

۶..... ”ممکن ہے کہ آپ نے معمولی تدبیر کے ساتھ کسی شب کو روغیرہ کو اچھا کیا ہو یا کسی اور ایسی بیماری کا علاج کیا ہو۔ مگر آپ کی بدقسمتی سے اس زمانہ میں ایک تالاب موجود تھا۔ جس سے بڑے بڑے نشان ظاہر ہوتے تھے۔ خیال ہو سکتا ہے کہ اس تالاب کی مٹی آپ بھی استعمال کرتے ہوں گے۔ اسی تالاب سے آپ کے معجزات کی پوری حقیقت کھلتی ہے اور اسی تالاب نے فیصلہ کر دیا ہے کہ اگر آپ سے کوئی معجزہ بھی ظاہر ہوا ہو تو وہ معجزہ آپ کا نہیں بلکہ اس تالاب کا معجزہ ہے اور آپ کے ہاتھ میں سوائے مکر و فریب کے کچھ نہیں تھا۔ پھر افسوس کہ نادان عیسائی ایسے شخص کو خدا بتا رہے ہیں۔“

۷..... ”یورپ کے لوگوں کو جس قدر شراب نے نقصان پہنچایا ہے۔ اس کا سبب تو یہ تھا کہ عیسیٰ علیہ السلام شراب پیا کرتے تھے۔ شاید کسی بیماری کی وجہ سے یا پرانی عادت کی وجہ سے۔“

(کشتی نوح ص ۶۵، خزائن ج ۱۹ ص ۷۱)

نوٹ..... جاننا چاہئے کہ شراب گو زمانہ سابقہ میں حلال تھی لیکن کسی نجی کا شراب پینا ہرگز ہرگز ثابت نہیں۔ کیونکہ نجی کا ہر قول و فعل امت کے لئے واجب العمل ہوا کرتا ہے اور شراب نشہ کی وجہ سے انسان کو اپنی عقل میں رہنے نہیں دیا کرتی حالانکہ یہ امر تبلیغ کے سراسر متافی ہے لہذا یہ مرزا قادیانی کا ذاتی افتراء ہے اور محض حضرت عیسیٰ علیہ السلام کی توہین مقصود ہے۔

۸..... ”پھر افسوس! نالائق عیسائی ایسے شخص کو خدا بتا رہے ہیں۔ آپ (حضرت عیسیٰ علیہ السلام) کا خاندان بھی نہایت پاک و مطہر ہے۔ تین وادیاں اور نیاں آپ کی زنا کار اور کسی عورتیں تھیں۔ جن کے خون سے آپ (حضرت عیسیٰ علیہ السلام) کا وجود ظہور پذیر ہوا۔ مگر شاید یہ

بھی خدائی کے لئے ایک شرط ہوگی۔ آپ (حضرت عیسیٰ علیہ السلام) کا کنجریوں (کسی) سے میلان اور صحبت بھی شاید اسی وجہ سے ہو کہ جدی مناسبت درمیان میں ہے ورنہ کوئی پرہیزگار انسان ایک جوان کنجری کو یہ موقع نہیں دے سکتا کہ وہ اس کے سر پر اپنے ناپاک ہاتھ لگائے اور زنا کاری کی کمائی کا پلیدہ عطر اس کے سر پر ملے اور اپنے بالوں کو اس کے پیروں پر ملے، سمجھنے والے انسان سمجھ لیں کہ ایسا انسان کس چلن کا آدمی ہو سکتا ہے۔“ (ضمیمہ انجام آختم ص ۷، خزائن ج ۱۱ ص ۲۹۱)

۹..... ”حضرت مسیح ابن مریم اپنے باپ یوسف نجار کے ساتھ بائیس سال کی مدت تک مجاری (بڑھئی لوہار) کا کام کرتے رہے۔“ (ازالہ ادہام ص ۳۰۳، خزائن ج ۳ ص ۲۵۴ حاشیہ)

۱۰..... ”مفسد اور مفتری ہے وہ شخص جو مجھے کہتا ہے کہ مسیح ابن مریم کی عزت نہیں کرتا بلکہ مسیح تو مسیح میں تو ان کے چاروں بھائیوں کی بھی عزت کرتا ہوں۔ کیونکہ پانچوں ایک ہی ماں کے بیٹے ہیں نہ صرف اس پر بلکہ میں تو حضرت مسیح کی دونوں حقیقی ہمشیروں کو بھی مقدس سمجھتا ہوں۔ کیونکہ یہ سب بزرگ مریم بتول کے پیٹ سے ہیں اور مریم کی وہ شان ہے کہ جس نے ایک مدت تک اپنی تین نکاح سے رد کا پھر بزرگان قوم کے نہایت اصرار سے بوجہ حمل نکاح کر لیا۔ گو لوگ اعتراض کرتے تھے کہ برخلاف تعلیم تو ریت نکاح عین حمل میں کیونکر کیا گیا اور بتول ہونے کے عہد کو ناحق کیوں توڑا گیا اور تعدد ازواج کی کیوں بنیاد ڈالی گئی۔ یعنی باوجود یوسف نجار کی پہلی بیوی کے پھر مریم کیوں راضی ہوئی کہ یوسف نجار کے نکاح میں آوے۔ مگر میں کہتا ہوں کہ یہ سب مجبوریات تھیں جو پیش آ گئیں۔ اس صورت میں وہ لوگ قابل رحم تھے نہ قابل اعتراض۔“

(کشتی نوح ص ۱۶، خزائن ج ۱۹ ص ۱۸۱)

نوٹ..... مرزا قادیانی اس عبارت میں حضرت عیسیٰ علیہ السلام کے چار بھائی اور دو بہنیں بتاتے ہیں۔ یعنی یہ سب ساتوں کے ساتوں یوسف نجار اور مریم کی اولاد تھیں۔ لیکن یاد رہے کہ حقیقی بہن بھائی ان بچوں کو کہتے ہیں جن بچوں کے ماں اور باپ ایک ہی ہوں۔ مرزا قادیانی کے اقرار کی رو سے حضرت مریم کا حمل جو نکاح سے پہلے تھا۔ اگر اس کو قدرتی یا غیر کا تسلیم کیا جائے تو دوسری باقی اولاد یوسف نجار اور مریم کی حضرت عیسیٰ علیہ السلام کے لئے حقیقی بہنیں اور بھیلی نہیں بن سکتے۔ البتہ اگر اس حمل کی نسبت یوسف کی طرف بقول مرزا قادیانی کی جاوے گی تو مرزا قادیانی کا کلام صحیح ہو سکتا ہے۔ لیکن اس صورت میں حضرت مسیح علیہ السلام کی والدہ مریم صدیقہ کا زانیہ اور حضرت عیسیٰ علیہ السلام کا والد الحرام ہونا اظہر من الشمس ہوگا۔ (معاذ اللہ ثم معاذ اللہ)



## ۱۲..... تو ہیں حضرت نبی کریم ﷺ

اسلام

..... ”یا ایہا الذین امنوا لا ترفعوا اصواتکم فوق صوت النبی ولا تجہروا له بالقول کجہر بعضکم لبعض ان تحبط اعمالکم وانتم لا تشعرون (حجرات: ۲)“ ﴿اے ایمان والا! تم اپنی آوازیں پیغمبر کی آواز سے بلند مت کرو اور نہ ان سے ایسے کھل کر بولا کرو جیسے آپس میں بولا کرتے ہو۔ کبھی تمہارے اعمال برباد ہو جاویں۔﴾ (جب نبی کی آواز سے اپنی آواز بلند کرنے سے انسان کافر و مرتد ہو جاتا ہے اور اس کے سارے نیک اعمال حبط اور بیکار ہو جاتے ہیں تو جو شخص اپنے کو نبی ﷺ سے اکمل افضل اعظم اکبر سمجھتا ہو، وہ کیسے مسلمان باقی رہ سکتا ہے؟)

۲..... ”تلك الرسل فضلنا بعضهم على بعض قال اهل التفسير المراد بقوله ورفع بعضهم درجات ای محمد ﷺ ای رفعه علی سائر الانبیاء من وجوه متعددة ومراتب متباعدة..... وظهرت علی یریه المعجزات الكثيرة وليس احد من الانبياء اعطی فضيلة وكرامة الا وقد اعطی محمد ﷺ مثلها ای مثل تلك الفضيلة والكرامة مع الزيادة مما لا يعدو لایحصى (شرح شفا ص ۱۱۱ ج ۱)“ ﴿یہ حضرات مرسلین ایسے ہیں کہ ہم نے ان میں سے بعضوں کو بعض پر فضیلت و فوقیت بخشی ہے۔ مفسرین نے کہا ہے کہ مراد اللہ تعالیٰ کے قول ”ورفع بعضهم درجات“ (اور بعضوں کو ان میں بہت درجوں میں سرفراز کیا) سے حضرت محمد ﷺ ہیں۔ یعنی آنحضرت ﷺ کے درجہ کو بلند و سرفراز فرمایا تمام نبیوں کے درجہ پر بہت سے وجوہ سے (معصوم اس پر دلائل لکھنے کے بعد فرماتے ہیں) اور اس لئے بھی کہ آپ کے دست مبارک سے معجزات کثیرہ کا ظہور ہوا ہے کیونکہ جو فضل و کمال انبیاء کرام علیہم السلام کو الگ الگ دیا گیا تھا۔ آنحضرت ﷺ کو وہ تمام فضل و کمال مع زیادتی کے عطا فرمایا گیا اور آپ ﷺ کے معجزات اس قدر زیادہ ہیں جو حد شمار سے باہر ہیں۔﴾

۳..... ”عن ابن عباس قال ان الله فضل محمدًا ﷺ علی الانبياء واهل السماء (رواه الدارمی)“ ﴿حضرت ابن عباسؓ سے مروی ہے کہ بیشک فضیلت دی ہے اللہ تعالیٰ نے حضرت محمد ﷺ کو تمام نبیوں اور رسولوں پر اور تمام آسمان والوں (فرشتوں) پر۔﴾

۳..... ”ظہر علی بن ابی طالب من بعید فقال علیہ السلام هذا سید العرب فقال عائشة الست انت سید العرب فقال انا سید العالمین وهو سید العرب (رواہ البیہقی فی فضائل الصحابة) ﴿حضرت علیؑ دور سے ظاہر ہوئے تو نبی کریم ﷺ نے فرمایا کہ یہ تمام عرب کے سردار ہیں۔ حضرت عائشہؓ نے عرض کیا کیا آپ ﷺ سید العرب (تمام عرب کے سردار) نہیں ہیں؟ اس کے جواب میں آپ ﷺ نے فرمایا کہ میں سید العالمین (تمام جہانوں کا سردار) ہوں اور یہ (علیؑ) سید العرب ہیں۔﴾

۵..... قال رسول اللہ ﷺ ”انا سید ولد آدم یوم القيامة ولا فخر ویدی لواء الحمد ولا فخر وما من نبی یومئذ ادم فمن سواه الا تحت لوائی (رواہ الترمذی ص ۲۰۲ ج ۲ وفی روایۃ انا اکرم ولد آدم علی ربی ولا فخر ترمذی) ﴿فرمایا رسول اللہ ﷺ نے کہ میں تمام نبی آدم کا سردار ہوں قیامت کے دن اور نہیں کہتا ہوں میں ازراہ فخر کے اور میرے نبی ہاتھ میں لواء احمد (تعریف کا جھنڈا) ہوگا اور نہیں کہتا ہوں میں از روئے فخر اور کوئی پیغمبر قیامت کے دن خواہ آدم علیہ السلام ہوں خواہ ان کے سوا اور تمام پیغمبر مگر میرے جھنڈے کے نیچے ہوں گے۔﴾

۶..... ”اقتربت الساعة وانشق القمر وان یروایۃ یعرضوا ویقولون سحر مستمر (قمر: ۱) ﴿قیامت نزدیک آگئی اور چاند شق ہو گیا اور یہ لوگ اگر کوئی معجزہ دیکھتے ہیں تو ٹال دیتے ہیں اور کہتے ہیں کہ یہ جادو ہے جو ابھی ختم ہوا جاتا ہے۔﴾

۷..... ”عن ابن مسعود قال انشق القمر علی عهد رسول اللہ ﷺ فرقتین فرقة فوق الجبل وفرقة دونہ فقال رسول اللہ ﷺ اشهدوا (بخاری ج ۲ ص ۷۲۱) ﴿حضرت ابن مسعودؓ سے مروی ہے رسول اللہ ﷺ کے زمانہ میں چاند دو ٹکڑے ہو گیا۔ ایک ٹکڑا پہاڑ پر نظر آتا تھا اور دوسرا پہاڑ کے دوسری جانب آپ نے فرمایا کہ گواہ رہو۔﴾

۸..... حضرت وہب بن منہ غمراتے ہیں کہ میں نے اکبرؓ آسمانی کتابوں کو پڑھا۔ ان میں یہ لکھا ہوا تھا کہ تمام اولین و آخرین کی عقلیں حضرت محمد ﷺ کے مقابلہ میں ایک ذرہ ریت کے برابر ہیں۔ (ترجمہ شرح فضاء ص ۱۶ ج ۱)

۹..... ”واجتمعت الامة علی ان بعض الانبياء افضل من بعض وعلی ان محمد ﷺ افضل من الكل (تفسیر کبیر ص ۳۰۰ ج ۲) ﴿تمام امت کا اس پر اجماع و اتفاق ہے کہ بعض انبیاء بعض سے افضل ہیں اور اس پر بھی اجماع ہو چکا ہے کہ حضرت محمد ﷺ تمام

نبیوں سے افضل ہیں۔ ۶

۱۰..... اور جس مسلمان نے گالی دی رسول اللہ ﷺ کو یا عیب لگایا یا جھٹلایا یا تنقیص کی۔ پس تحقیق کافر ہو گیا وہ۔ (شرح شفاء ص ۷۷، ہشامی الاشباہ والنظائر)

### مرزا ایت

۱..... ”اور ظاہر ہے کہ فتح مبین کا وقت ہمارے نبی کریم کے زمانہ میں گزر گیا اور دوسری فتح باقی ہے۔ جو پہلے غلبہ سے بہت بڑی اور زیادہ ظاہر ہے اور اعظم ہے اور مقدر تھا کہ اس کا وقت مسیح موعود (مرزا قادیانی) کا وقت ہو۔“ (خطبہ الہامیہ ص ۱۹۳، خزائن ج ۶ ص ۲۸۸)

اس عبارت میں مرزا قادیانی نے کھلے لفظوں میں اقرار کیا ہے کہ میری فتح اعظم اکبر اعظم ہے اور نبی کریم ﷺ کی فتح اعظم و اکبر نہ تھی۔ جس کا صاف نتیجہ ظاہر ہے کہ میں حضور ﷺ سے اعظم، اکبر وغیرہ ہوں۔

۲..... اپنے معجزات کو (حقیقت الہی ص ۶۷، خزائن ج ۲۲ ص ۷۰) میں ”تین لاکھ سے زیادہ“ لکھتے ہیں اور (براہین احمدیہ ص ۵۶ جلد پنجم، خزائن ج ۲ ص ۷۲) میں اپنے معجزات کی تعداد ۱۰ لاکھ بتاتے ہیں اور آنحضرت ﷺ کے تمام معجزات کی تعداد (تحدہ گولڈیہ ص ۴۰، خزائن ج ۷ ص ۱۵۳) میں صرف تین ہزار لکھتے ہیں (ناظرین خود حساب کر کے دیکھیں کہ اپنا مرتبہ حضور ﷺ سے کتنا زیادہ بتایا ہے)

۳..... ”واتانی سالم یؤت احد من العالمین“ (الاستقامہ ص ۸۷، ملحدہ حقیقت الہی، خزائن ج ۲۲ ص ۷۱۵) ”اور مجھ کو وہ مرتبہ دیا کہ تمام جہان میں (کسی نبی اور ولی) کو نہیں دیا گیا۔“

۴..... ”لہ خسف القمر المنیر وان لی۔ غساق القمر ان المشرقان اتسکر“ (ترجمہ از مرزا قادیانی) اس کے لئے چاند کا خسوف ظاہر ہوا اور میرے لئے چاند اور سورج دونوں کا۔ اب کیا تو انکار کرے گا۔“ (انجاز احمدی ص ۷۱، خزائن ج ۱۹ ص ۱۸۳)

۵..... ”ایک صاحب نے (مرزا قادیانی سے) پوچھا شق القمر کی نسبت حضور کیا فرماتے ہیں۔ فرمایا ”ہماری رائے میں وہ ایک قسم کا خسوف تھا۔“ (اخبار بدر قادیان مورخہ ۲۳ مئی ۱۹۰۸ء)

۶..... ”ہمارے نبی کریم ﷺ کی روحانیت نے پانچویں ہزار میں اجمالی صفات کے ساتھ ظہور فرمایا اور وہ زمانہ اس روحانیت کی ترقی کا انتہاء نہ تھا۔ بلکہ اس کے کمالات کے معراج کے لئے پہلا قدم تھا۔ پھر اس روحانیت نے چھٹے ہزار کے آخر میں یعنی اس وقت (میرے زمانہ) میں پوری طرح تجلی فرمائی۔“ (خطبہ الہامیہ ص ۷۷، خزائن ج ۶ ص ۲۶۶)

.....۷ ”پس میرا ایمان ہے کہ حضرت مسیح موعود (مرزا قادیانی) اس قدر رسول اللہ ﷺ کے نقش قدم پر چلے کہ وہی ہو گئے۔ لیکن کیا استاد و شاگرد کا ایک مرتبہ ہو سکتا ہے۔ گو شاگرد علم کے لحاظ سے استاد کے برابر بھی ہو جائے۔ تاہم استاد کے سامنے زانوئے ادب خم کر کے بیٹھے گا۔ یہی نسبت آپ ﷺ اور حضرت مسیح موعود (مرزا قادیانی) میں ہے۔“ (ذکر الہی ص ۱۸ مصنف مرزا محمود احمد)

.....۸ ”۴۲ شخص حضرت ﷺ معلم ہیں اور مسیح موعود (مرزا قادیانی) ایک شاگرد۔ شاگرد خواہ استاد کے علوم کا وارث پورے طور پر بھی ہو جائے یا بعض صورتوں میں بڑھ بھی جائے۔ مگر استاد استاد ہی رہتا ہے اور شاگرد شاگرد ہی۔“ (تقریر محمود احمد مندرجہ اخبار الحکم قادیان ۲۸ مارچ ۱۹۱۴ء)

(اس میں صاف اقرار موجود ہے کہ مرزا قادیانی نے آپ کے تمام علوم حاصل کر لئے یعنی مرزا قادیانی علم میں حضور کے برابر ہیں بلکہ بعض صورتوں میں حضور ﷺ سے بڑھ بھی گئے ہیں یعنی مرزا قادیانی کا علم حضور ﷺ سے زائد ہے۔ نعوذ باللہ!)

.....۹ ”پس ظلی نبوت نے مسیح موعود کے قدم کو پیچھے نہیں ہٹایا۔ بلکہ آگے بڑھایا اور اس قدر آگے بڑھایا کہ نبی کریم کے پہلو پہ پہلو لا کھڑا کیا۔“ (کلمۃ افضل ص ۱۱۳)

.....۱۰ ”حضرت مسیح موعود (مرزا) کا ۵۱ ارقاء آنحضرت ﷺ سے زیادہ تھا۔ اس زمانہ میں تمدنی ترقی زیادہ ہوئی ہے اور یہ جزوی فضیلت ہے جو حضرت مسیح موعود (مرزا) کو آپ ﷺ پر حاصل ہے۔“ (مضمون ڈاکٹر شاہنواز خان قادیانی مندرجہ ریویو آف ریلیجنز قادیان بابت ماہ مئی ۱۹۲۹ء)

.....۱۱

محمد پھر اتر آئے ہیں ہم میں  
اور آگے سے ہیں بڑھ کر اپنی شان میں  
محمد دیکھنے والوں جس نے اکل  
غلام احمد کو دیکھے قادیان میں

(قاضی ظہور الدین قادیانی مندرجہ اخبار بدرج ص ۲۳، مورخہ ۲۵ اکتوبر ۱۹۰۶ء)

.....۱۲

انبیاء گرچہ بودہ اند بے  
من برفقان نہ بکترم ز کے  
آنچه داداست ہر نیما راجام  
داد آن جام راجام

ترجمہ..... اگرچہ دنیا میں بہت سے نبی ہوئے ہیں۔ میں عرفان میں ان نبیوں میں سے کسی سے کم نہیں ہوں۔ خدا نے جو پیا لے ہر نبی کو دیئے ہیں ان تمام پیالوں کا مجموعہ مجھے دے دیا ہے۔  
(نزل اسحٰق ص ۹۹، خزائن ج ۱۸ ص ۴۷۷)

۱۳.....

زندہ شدہر نبی ہا دم  
ہر رسولے نہاں بہ ہر امنم

ترجمہ..... میری آمد کی وجہ سے ہر نبی زندہ ہو گیا۔ ہر رسول میرے ہر امن میں چھپا ہوا ہے۔  
(نزل اسحٰق ص ۹۹، خزائن ج ۱۸ ص ۴۷۸)

۱۳..... سرور عالم ﷺ کی خصوصیات اور مرزا کا دعویٰ ہمسری  
قرآن پاک میں بہت سے مقامات پر بعض آیات میں حق تعالیٰ نے حضور ﷺ کی خصوصیات کا ذکر فرمایا ہے۔ جن میں اولین و آخرین میں کوئی آپ کا سہیم و شریک نہیں اور یہی وجہ ہے کہ آج تک تمام مسلمانان عالم ان آیات کا مصداق حضور ﷺ کو مانتے چلے آئے۔ لیکن چودھویں صدی کے مدعی نبوت ”غلام احمد“ نے حضور ﷺ کی ان تمام خصوصیات کا انکار کر کے ان آیات قرآنی کا مصداق اپنے آپ کو قرار دے کر تمام مسلمانان عالم، رسول اللہ ﷺ، خدا اور خدا کے کلام کو جھٹلانے کی کوشش کی۔ جس کا نمونہ درج ذیل ہے۔

اسلام

۱..... ”وَإِذَا أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَضْتُمْ وَ أَخَذْتُ مِنْ عَلَىٰ ذَٰلِكُمْ أَصْرِي قَالُوا أَتَقْرُرُنَا قَالَ فَاشْهَدُوا وَإِنَّا مَعَكُمْ مِنَ الشَّاهِدِينَ (آل عمران: ۸۱)“ اور جملہ اللہ تعالیٰ نے عہد لیا انبیاء سے جو کچھ میں تم کو کتاب علم دوں پھر تمہارے پاس آدے رسول (محمد) کہ سچا بتا دے تمہارے پاس والی کتاب کو تو تم ضرور اس رسول پر ایمان بھی لانا اور اس کی مدد بھی کرنا۔ فرمایا کہ آیا تم نے اقرار کیا اور اس پر میرا عہد قبول کیا تو تمام رسول بولے ہم نے اقرار کیا پھر ارشاد فرمایا کہ تم لوگ گواہ رہنا اور میں اس پر تمہارے ساتھ گواہوں میں سے ہوں۔ ﴿

۲..... ”قَالَ عَلِيُّ بْنُ أَبِي طَالِبٍ وَابْنُ عَبَّاسٍ مَا بَعَثَ نَبِيًّا مِنَ الْأَنْبِيَاءِ إِلَّا

اخذ عليه الميثاق لئن بعث الله محمداً وهو حيّ ليؤمنن به ولينصرنه  
(تفسیر ابن کثیر ص ۱۷۸ ج ۲، تفسیر کبیر ص ۴۸۳ ج ۲) ﴿حضرت علیؓ و ابن عباسؓ نے  
اس آیت کی تفسیر میں فرمایا کہ جتنے انبیاء و نبیا میں تشریف لائے ان تمام نبیوں سے اللہ تعالیٰ نے  
عہد و قرار لیا کہ اگر حضرت محمد ﷺ دنیا میں نبی بنا کر بھیجے جائیں اور اس وقت تم لوگ زندہ موجود  
ہو، تو ان پر ایمان لانا اور ان کی مدد کرنا اور یہی عہد و قرار تم اپنے اپنے مقبضین سے بھی لینا۔﴾

۳..... ”ان الميثاق هذا مختص بمحمد ﷺ وهو مروى عن عليؓ وابن  
عباسؓ وقتادة والسدي (تفسیر کبیر ص ۴۸۳ ج ۲) ﴿بیشک یہ ميثاق (جو آیت بالا  
میں ہے) خاص ہے حضرت محمد ﷺ کے لئے اور یہی ہی مروی ہے حضرت علیؓ و ابن عباسؓ و قتادہ  
و سدی وغیرہم سے۔﴾

۴..... ”واذ قال عيسى ابن مريم يبنى اسرائيل انى رسول الله اليكم  
مصدقاً لما بين يدي من التوراة ومبشر برسول ياتى من بعدى اسمه احمد  
(الصف) ﴿اور جبکہ عیسیٰ ابن مریم نے فرمایا کہ اے بنی اسرائیل میں تمہارے پاس اللہ کا بھیجا  
ہوا آیا ہوں کہ مجھ سے پہلے جو روایات ہے اس کی تصدیق کرنے والا ہوں اور میرے بعد جو ایک  
رسول آنے والے ہیں۔ جن کا نام احمد ہوگا۔ ان کی بشارت دینے والا ہوں۔﴾ اس آیت کی تفسیر  
حدیث میں اس طرح ہے۔

۵..... ”عن ابى امامة عن رسول الله ﷺ انه قال سأخبركم بأول امرى  
دعوة ابراهيم و بشارة عيسى الحديث، وفي بعض الروايات عن العرياض بن  
سارية (مسند احمد ص ۱۶۷ ج ۴ و مشکوة المصابيح ص ۵۱۳ ج ۲) ﴿فرمایا رسول اللہ ﷺ  
نے میں تم کو اپنی نبوت کی ابتداء کے متعلق ابھی سناتا ہوں۔ میں ابراہیم علیہ السلام کی دعا اور عیسیٰ  
علیہ السلام کی بشارت ہوں۔ (جو آیت بالا میں ہے)﴾

۶..... ”عن جبير بن مطعم قال سمعت النبی ﷺ يقول ان لى اسماء انا  
محمد وانا احمد الحديث (بخاری ص ۵۰۱ ج ۱، صحيح مسلم ص ۲۶۱ ج ۲، مشکوة  
ص ۵۱۵ ج ۲) ﴿حضرت جبیر ابن مطعمؓ فرماتے ہیں کہ میں نے رسول اللہ ﷺ سے یہ فرماتے  
ہوئے سنا کہ میرے لئے متعدد نام ہیں۔ میں محمد ہوں اور میں احمد ہوں۔﴾

۷..... ”قل يا ايها الناس انى رسول الله اليكم جميعا (اعراف) ﴿آپؐ فرما  
دیجئے (اے محمد ﷺ) کہ اے لوگو! میں رسول ہوں اللہ کا تم سب کی طرف۔﴾

۸..... ”قال النبی ﷺ فضلت علی الانبیاء بست وفیه وارسلت الی الخلق كافة وفی رواية البخاری و کل نبی یبعث الی قومه خاصة وبعثت الی الناس عامة (بخاری و مسلم ص ۱۹۹ ج ۱)“ ﴿فرمایا نبی کریم ﷺ نے کہ مجھ کو فضیلت دی گئی ہے تمام نبیوں پر چھ چیزوں کی وجہ سے﴾ (اس حدیث میں ان چیزوں کا بیان ہے اور اسی میں ہے) اور میں رسول بنا کر تمام مخلوق کی طرف بھیجا گیا ہوں (اور بخاری کی روایت میں ہے اور تمام نبی اپنی اپنی قوم کی طرف بھیجے جاتے تھے اور میں تمام قوموں کے تمام افراد کی طرف بھیجا گیا ہوں۔ ﴿

۹..... ”وما ارسلنک الا رحمة للعلمین (انبیاء: ۱۰۷)“ ﴿اور ہم نے آپ (ﷺ) کو اور کسی بات کے واسطے نہیں بھیجا مگر تمام عالم کے لئے رحمت بنا کر۔ ﴿

۱۰..... ”انا اعطینک الکوثر (کوثر: ۱)“ ﴿ہم نے آپ کو (اے ﷺ) کوثر عطاء فرمائی۔ ﴿

### مرزا ایت

۱..... ”واذاخذ اللہ میثاق النبیین الایة“ جب اللہ نے سب نبیوں سے عہد لیا۔ النبیین میں سب انبیاء علیہم السلام شریک ہیں۔ کوئی نبی بھی مستثنیٰ نہیں۔ اسی النبیین کے لفظ میں داخل ہیں کہ جب ہم نے کتاب اور حکمت دونوں یعنی کتاب سے مراد قرآن کریم ہے اور حکمت سے مراد سنت اور حدیث شریف ہے۔ پھر تمہارے پاس ایک رسول آئے جو ان تمام چیزوں کا جو تمہارے پاس کتاب و حکمت سے ہیں۔ یعنی وہ رسول مسیح موعود (مرزا قادیانی) ہے جو قرآن و حدیث کی تصدیق کرنے والا ہے۔ اے نبیو! تم سب ضرور اس پر ایمان لانا اور ہر طرح سے اس کی مدد فرض سمجھنا۔ جب تمام انبیاء کو مجملہ حضرت مسیح موعود پر ایمان لانا اور اس کی عزت کرنا فرض ہوا تو ہم کون ہیں جو نہ مانیں۔“ (اخبار الفضل قادیان مورخہ ۲۱، ۱۹ ستمبر ۱۹۱۵ء)

۲..... ”و مبشرا برسول یاتنی من بعدی اسمہ احمد“ قرآن کریم میں احمد کی بشارت ہے۔ وہ احمد میں ہوں۔“ (ازالہ اوہام ص ۷۷، خزائن ج ۳ ص ۴۶۳)

۳..... ”ہم تو ظلی طور پر آپ (مرزا قادیانی) کو اسمہ احمد والی پیش گوئی کا مصداق نہیں مانتے بلکہ ہمارے نزدیک آپ ہی (مرزا قادیانی) اس کے حقیقی مصداق ہیں۔“

(الفضل قادیان ۲۵ دسمبر ۱۹۱۶ء)

۴..... ”اور ہمارا دعویٰ ہے کہ حضرت مسیح موعود (مرزا قادیانی) ہی وہ رسول ہیں جن کی خبر اس آیت میں دی گئی ہے۔“  
(انوار خلافت ص ۳۱)

۵..... ”اس آیت کے اصل مصداق حضرت مسیح موعود۔“ (مرزا قادیانی) ہیں۔

(ایضاً ص ۳۷)

۶..... ”آحضرت ﷺ کا واقع میں احمد نام نہ تھا۔“ (القول الفصل ص ۲۹ رسالہ احمد ص ۳)

۷..... ”پس اس آیت میں جس رسول احمد نام والے کی خبر دی گئی ہے، وہ آنحضرت ﷺ نہیں ہو سکتے۔“  
(انوار خلافت ص ۲۳)

۸..... ”جب اس آیت میں ایک رسول کا اسم ذات احمد ہو، ذکر ہے دوکانیں اور اس شخص کی تعیین ہم حضرت مسیح موعود (مرزا صاحب) پر کرتے ہیں تو اس سے خود نتیجہ نکل کہ دوسرا اس کا مصداق نہیں۔“  
(الفضل مورخہ ۲، ۵، ۵ دسمبر ۱۹۱۶ء)

۹..... ”قل یا ایہا الناس انی رسول اللہ الیکم جمیعاً ای مرسل من اللہ“  
(اے غلام احمد) اے تمام لوگو! میں تم سب کی طرف اللہ تعالیٰ کی طرف سے رسول ہو کر آیا ہوں۔  
(تذکرہ ص ۳۵۲ طبع سوم)

۱۰..... ”وما ارسلناک الا رحمة للعالمین“ اور نہیں بھیجا ہم نے تم کو (اے مرزا) مگر تمام عالم کے لئے رحمت بنا کر۔“  
(حقیقت الوحی ص ۸۲، خزائن ج ۲۲ ص ۸۵)

۱۱..... ”وما ینطق عن الہوے ان هو الا وحی یوحی“ (اربعین نمبر ۳ ص ۳۶، خزائن ج ۷ ص ۴۶) مرزا اپنی خواہش سے کلام نہیں کرتا بلکہ خدا کی وحی سے گفتگو کرتا ہے۔

۱۲..... ”انا اعطینک الکوثر“ (حقیقت الوحی ص ۱۰۲، خزائن ج ۲۲ ص ۱۰۵) بیشک ہم نے تجھ کو (اے مرزا) کوثر دیا۔

۱۳..... ”یس والقرآن الحکیم، انک لمن المرسلن علی صراط مستقیم“  
(ایضاً ص ۱۰۷، خزائن ج ۲۲ ص ۱۱۰)

۱۴..... ”محمد رسول اللہ والذین معہ اشداء علی الکفار رحمہ بینہم“ اس الہام میں محمد رسول اللہ سے مراد میں ہوں اور محمد رسول اللہ خدا نے مجھے کہا ہے۔

(ایک غلطی کا ازالہ ص ۱۸، خزائن ج ۸ ص ۲۰۷)



- ۱۵..... ”ان الذين يبايعونك انما يبايعون الله يد الله فوق ايديهم“  
(حقیقت الوحی ص ۸۰، خزائن ج ۲۲ ص ۸۳)
- ۱۶..... ”انا فتحنا لك فتحا مبينا ليغفر لك الله ماتقدم من ذنبك وماتأخر“  
(ایضاً ص ۷۴، خزائن ج ۲۲ ص ۷۷)
- ۱۷..... ”اراد الله ان يبعثك مقاما محمودا“ (تذکرہ ص ۶۰۹، طبع ۳)  
۱۸..... ”هو الذي ارسل رسوله بالهدى ودين الحق ليظهره على الذين  
كله“ (حقیقت الوحی ص ۷۱، خزائن ج ۲۲ ص ۷۴)
- ۱۹..... ”داعيا الى الله وسراجا منير“ (ایضاً ص ۷۵، خزائن ج ۲۲ ص ۷۸)
- ۲۰..... ”قل ان كنتم تحبون الله فاتبعوني يحببكم الله“  
(ایضاً ص ۷۹، خزائن ج ۲۲ ص ۸۲)
- ۲۱..... ”انا ارسلنا اليكم رسولا شاهداً عليكم كما ارسلنا الى فرعون  
رسولا“ (ایضاً ص ۱۰۱، خزائن ج ۲۲ ص ۱۰۵)
- ۲۲..... ”سبحان الذي اسرني بعبد له ليلا“ (حقیقت الوحی ص ۷۸، خزائن ج ۲۲ ص ۸۱)
- ۲۳..... ”دني فقد لي فكان قاب قوسين او ادنى“  
(ایضاً ص ۷۶، خزائن ج ۲۲ ص ۷۹)
- ۲۴..... ”مارميت انذر ميت ولكن الله رمي“ (ایضاً ص ۷۰، خزائن ج ۲۲ ص ۷۳)

۱۴..... ملئكم

اسلام

۱..... ”اذ تقول للمومنين ان يمدكم ربكم بثلاثة الاف من  
الملئكة منزلين (آل عمران: ۱۲۴)“ ﴿جبکہ آپ (ﷺ) مسلمانوں سے (مقام  
بد میں) یوں فرما رہے تھے کہ کیا تم کو یہ امر کافی نہ ہوگا کہ تمہارا رب تمہاری امداد کرے۔ تین ہزار  
فرشتوں کے ساتھ جو اتارے جاویں گے۔﴾

۲..... ”اجمع اهل التفسير والسير ان الله تعالى انزل الملائكة يوم بدر“

وانهم قاتلو الکفار قال ابن عباس لم تقاتل المملکة سوء يوم بدر الخ (کبیر ص ۶۵ ج ۳) ﴿تمام مفسرین و مؤرخین کا اس پر اجماع ہے کہ اللہ تعالیٰ نے بدر کے دن فرشتوں کو نازل فرمایا اور انہوں نے کفار کے ساتھ جنگ کی حضرت ابن عباس فرماتے ہیں کہ فرشتوں نے بدر کے دن کے علاوہ کبھی قتال نہیں کیا۔﴾

۳..... ”واعلم ان هذه الشبهة انما تليق بمن ينكر القرآن والنبوة فاما من يقربهما فلا يليق به شيء من هذه الكلمات فما كان يليق..... انكار هذه الاشياء مع ان نص القرآن ناطق به او ورد هافي الاخبار قريب من التواتر (تفسير کبیر ج ۵ ص ۶۶) ﴿یوم بدر میں فرشتوں کے نازل ہونے پر بعض لوگوں کے اعتراضات کے جواب کے سلسلہ میں امام رازی فرماتے ہیں ”جان لو کہ اس قسم کے ”فرشتوں کے نزول وغیرہ پر“ اعتراضات ان لوگوں کے لئے زیبا ہیں جو قرآن اور نبوت کا انکار کرتے ہوں۔ ان کے لئے مناسب نہیں جو قرآن و حدیث پر ایمان رکھتے ہوئے اس قسم کی چیزوں کا انکار کریں۔ کیونکہ قرآن اس پر ناطق ہے اور یہ چیزیں احادیث متواترہ میں وارد ہیں۔﴾

۴..... ”تنزل المملکة والروح فيها باذن ربهم من كل امر (القدر)“ ﴿اس رات میں (یعنی لیلۃ القدر میں) فرشتے اور روح القدس اپنے پروردگار کے حکم سے ہر امر خیر کو لے کر نازل ہوتے ہیں۔﴾ امام رازی اس آیت کی تفسیر کرتے ہوئے لکھتے ہیں کہ احادیث کثیرہ سے یہ بات ثابت ہو چکی ہے کہ فرشتے زمین پر تمام ایام میں جہاں مجالس ذکر اور دین پاتے ہیں، نازل ہوتے ہیں۔ لیلۃ القدر میں تو ان کا آسمان سے زمین پر نازل ہونا بدرجہ اولیٰ ثابت ہے۔ (تفسیر کبیر ص ۴۳۶ ج ۸)

۵..... ”تعرج المملکة والروح اليه الایه (معارج: ۱)“ ﴿فرشتے اور روحیں اس کے پاس چڑھا کرتی ہیں۔﴾

۶..... ”عن ابی هريرة قال قال رسول الله ﷺ يتعاقبون فيكم ملائكة بالليل وملائكة بالنهار يجتمعون في صلوة الفجر وصلوة العصر ثم يعرج الذين ياتوا فيكم الحديث (بخاری شریف و مسلم شریف)“ ﴿حضرت ابو ہریرہؓ سے روایت ہے کہ رسول اللہ ﷺ نے فرمایا پے در پے رہتے ہیں تمہارے پاس کچھ فرشتے رات کو اور

کچھ فرشتے دن کو اور جمع ہوتے ہیں یہ سب نماز فجر اور عصر میں پھر چڑھ جاتے ہیں (آسمان کی طرف) فرشتے جو پہلے تمہارے پاس تھے۔ ﴿

۷..... ”فان قالو انحن لانقول ان جبرئیل جسم ينتقل من مكان الى مكان انما نقول المراد من نزول جبرئیل هو زوال الحجب الجسمانية عن روح محمد ﷺ حتى يظهر في روحه من المكاشفات والمشاهدات بعض ساكنان حاضرا متجليا في ذات جبرئیل قلنا تفسير الوحي بهذا الوجه هو قول الحكماء واما جمهور المسلمين فهم مقرون بان جبرئیل جسم وان نزوله عبارة عن انتقاله من عالم الافلاك الى مكة“ ﴿اگر کوئی شخص یہ کہے کہ جبرئیل علیہ السلام کے جسم نہیں ہے جو ایک جگہ سے منتقل ہو کر دوسری جگہ جائیں اور ان کے نازل ہونے کے یہ معنی نہیں کہ رسول اللہ ﷺ کی روح سے جسمانی پردہ اٹھ جانے کی وجہ سے جبرئیل کی ذات میں جو تجلیات موجود تھیں وہ مکافہ اور مشاہدہ کے طور پر رسول اللہ ﷺ کی روح پر وارد ہونے لگیں تو اس کا جواب ہے کہ نزول اور وحی لانے کے یہ معنی یونانی فلسفیوں (جو بالکل لمحدود ہر یہ تھے) کے نزدیک ہیں۔ تمام دنیا کے مسلمان اس بات کا اقرار کرتے ہیں کہ جبرئیل علیہ السلام مجسم ہو کر عالم الافلاک سے مکہ میں اترتے تھے۔ ﴿

### مرزا نیت

۱..... ”پس اصل بات یہ ہے کہ جس طرح آفتاب اپنے مقام پر ہے اور اس کی گرمی اور روشنی زمین پر پھیل کر اپنے خواص کے موافق زمین کی ہر ایک چیز کو فائدہ پہنچاتی ہے۔ اسی طرح روحانیات سادہ خواہ ان کو یونانیوں کے خیال کے موافق نفوس فلکیہ کہیں یا دساتیرا اور وید کی اصلاحات کے موافق ارواح کو اکب سے ان کو نامزد کریں یا نہایت سیدھے اور موحدانہ طریق سے ملائک اللہ کا ان کو لقب دیں۔“ (توضیح المرام ص ۳۲، ۳۳، خزائن ج ۳ ص ۶۷، ۶۸)

۲..... ”وہ نفوس نورانیہ (یعنی فرشتے) کو اکب و سیارات کے لئے جان کا ہی حکم رکھتے ہیں اور ان کے جدا ہو جانے سے ان کی حالت وجود یہ میں بکلی فساد پا یا جاتا لازمی اور ضروری امر ہے۔“ (توضیح المرام ص ۳۸، خزائن ج ۳ ص ۷۰)

۳..... ”فرشتے اپنے اصلی مقامات سے جو ان کے لئے خدا تعالیٰ کی طرف سے مقرر ہیں۔ ایک ذرہ برابر بھی آگے پیچھے نہیں ہوتے۔“ (توضیح المرام ص ۳۲، خزائن ج ۳ ص ۶۷)

۴..... ”درحقیقت یہ عجیب مخلوقات (یعنی فرشتے) اپنے اپنے مقام میں مستقر اور قرار گیر ہیں۔“  
(توضیح الرام ص ۳۲، خزائن ج ۳ ص ۶۷)

۵..... ”محققین اہل اسلام ہرگز اس بات کے قائل نہیں کہ ملائکہ اپنے شخصی وجود کے ساتھ انسانوں کی طرح پیروں سے چل کر زمین پر اترتے ہیں اور یہ خیال بیداشت باطل بھی ہے۔“  
(توضیح الرام ص ۳۰، خزائن ج ۳ ص ۶۶)

۶..... ”جبرئیل جو ایک عظیم الشان فرشتہ ہے اور آسمان کے ایک نہایت روشن نیز (آفتاب) سے تعلق رکھتا ہے..... وہ فرشتہ اگرچہ ہر شخص پر نازل ہوتا ہے جو وحی الہی سے مشرف کیا گیا ہو۔ نزول کی اصل کیفیت جو صرف اثر اندازی کے طور پر ہے۔ نہ واقعی طور پر۔“

(توضیح الرام ص ۶۸، خزائن ج ۳ ص ۸۶)

۷..... ”اس وقت جبرئیل اپنا نورانی سایہ اس مستعد دل پر ڈال کر ایک عکسی تصویر اس کے اندر رکھ دیتا ہے۔ تب جیسے اس فرشتہ کا جو آسمان پر مستقر ہے جبرئیل نام ہے۔ اس عکسی تصویر کا نام بھی جبرئیل ہی ہوتا ہے۔ یا مثلاً اس فرشتہ کا نام روح القدس ہے تو عکسی تصویر کا نام بھی روح القدس ہی رکھا جاتا ہے۔ سو یہ نہیں کہ فرشتہ انسان کے اندر گھس آتا ہے۔ بلکہ اس کا عکس آئینہ قلب میں نمودار ہو جاتا ہے۔“  
(توضیح الرام ص ۷۰، خزائن ج ۳ ص ۸۷)

۸..... ”پس یہی مثال جبرئیل کی تاثیرات کی ہے۔ ادنیٰ سے ادنیٰ مرتبہ کے دلی پر بھی جبرئیل ہی تاثیر وحی کی ڈالتا ہے اور حضرت خاتم الانبیاء ﷺ کے دل پر بھی وہی جبرئیل تاثیر وحی کی ڈالتا رہا ہے۔“  
(ایضاً ص ۷۱، خزائن ج ۳ ص ۸۸)

نوٹ..... ان تمام عبارتوں کا مطلب یہ ہے کہ مرزا قادیانی کے نزدیک ملائکہ (یعنی فرشتے) مستقل وجود نہیں رکھتے بلکہ نفوس فلکیہ اور ارواح کو اکب کا نام ہے۔ اسی لئے وہ اپنے اپنے مقامات سے ذرا برابر ادھر ادھر نہیں جاسکتے۔ مرزائیت کے اس عقیدہ کی تردید چونکہ آیات قرآنی اور احادیث نبوی کلمے الفاظ میں کر رہی تھیں اور بار بار جبرئیل کے لئے نزول وغیرہ ثابت کر رہی ہیں تو نزول کی تائید کی کہ مراد نزول سے صرف اثر اندازی ہے۔ واقعی نہیں یعنی حضرت جبرئیل حضور ﷺ کے پاس نہیں آتے تھے۔ بلکہ اپنے مقام پر رہتے ہوئے حضور ﷺ پر اثر ڈالتے تھے (جیسا کہ طحطاوی اور فلسفیوں نے لکھا ہے) مسلمان ان عبارتوں کو ذرا غور سے دیکھیں کہ مرزا قادیانی اور مرزائی ملائکہ پر ایمان نہیں رکھتے۔ پھر مسلمان کیسے کہا جاسکتا ہے۔ عتیق الرحمن آروی!

## ۱۵..... حیات عیسیٰ علیہ السلام

اسلام

۱..... ”وان من اهل الكتاب الا ليقومنن به قبل موته ويوم القيامة (نساء: ۱۵۹)“ ترجمہ از شاہ ولی اللہ محدث دہلوی۔ ”جاشد بچ کس از اہل کتاب الا البتہ ایمان آورد عیسیٰ پیش از مردن عیسیٰ اور روز قیامت جاشد عیسیٰ گواہ برایشاں۔“ یعنی قیامت کے قریب ایک ایسا زمانہ یقیناً آئے گا کہ حضرت عیسیٰ علیہ السلام نازل ہوں گے اور اسی وقت تمام اہل کتاب حضرت عیسیٰ پر ایمان لے آویں گے اور اس کے بعد حضرت عیسیٰ وفات پاویں گے اور قیامت کے دن ان پر گواہ ہوں گے۔ ﴿

۲..... ”وقولهم انا قتلنا المسيح عيسى ابن مريم رسول الله وماقتلوه وما صلبوه ولكن شبه لهم وان الذين اختلفوا فيه لفي شك منه ما لهم به من علم الا اتباع الظن وماقتلوه يقينا بل رفعه الله اليه وكان الله عزيزا حكيما (نساء: ۱۵۷، ۱۵۸)“ ﴿اور یہود اس کہنے سے بھی مورد لعنت ہوئے کہ بیشک ہم نے مسیح عیسیٰ بن مریم کو جو کہ رسول ہیں، اللہ تعالیٰ کے قتل کر دیا۔ حالانکہ نہ انہوں نے ان کو قتل کیا اور نہ ان کو سولی پر چڑھایا لیکن ان کو استہزاء ہو گیا اور جو لوگ ان کے بارے میں اختلاف کرتے ہیں۔ وہ غلط خیال میں ہیں۔ ان کے پاس اس پر کوئی دلیل نہیں بجز تخمینی باتوں پر عمل کرنے کے اور انہوں نے ان (حضرت مسیح) کو یقینی بات ہے کہ قتل نہیں کیا۔ بلکہ ان کو خدا نے اپنی طرف اٹھالیا اور اللہ تعالیٰ بڑے زبردست حکمت والے ہیں۔ ﴿

۳..... ”وانه لعلم للساعة فلا تمترن بها (زخرف: ۶۱)“ ﴿بیشک وہ (حضرت عیسیٰ علیہ السلام کا نزول) قیامت کی علامت اور یقین کا ذریعہ ہیں تو تم لوگ اس میں شک مت کرو۔ ﴿

۴..... ”قال رسول الله ﷺ كيف انتم اذا انزل ابن مريم من السماء وامامكم منكم (كتاب الاسماء والصفات للبيهقي ص ۳۰۱)“ ﴿آنحضرت ﷺ نے فرمایا کیا حال ہوگا تمہارا جبکہ عیسیٰ ابن مریم آسمان سے تم میں نازل ہوں گے اور حالانکہ امام تمہارا تم میں سے ہوگا۔ ﴿

۵..... ”عن عبد الله بن عمر قال قال رسول الله ﷺ ينزل عيسى بن

مریم الی الارض فیتزوج ویولد له ویمکث خمسا واربعین سنة ثم یموت فیدفن معی فی قبرے (مشکوۃ المصابیح ص ۴۸۰) ﴿نبی کریم ﷺ نے فرمایا عیسیٰ زمین پر اتریں گے اور ان کے اولاد ہوگی اور پھر وفات پا جائیں گے اور میرے مقبرہ میں مدفون ہوں گے۔﴾

۶..... ”قال الحسن قال رسول الله ﷺ لليهود ان عيسى لم يمت وانه راجع اليكم قبل يوم القيامة (تفسير ابن كثير ج ۱ ص ۳۶۶) ﴿امام حسن بصریؒ سے مرسل روایت ہے کہ آنحضرت ﷺ نے یہودیوں کو کہا کہ حضرت عیسیٰ علیہ السلام ابھی نہیں مرے ہیں۔ بلکہ زندہ ہیں اور قیامت کے قریب ضرور لوٹ آئیں گے۔﴾

۷..... ”عن ابن عباس قوله تعالى (انه لعلم لك عنه الخ) خروج عيسى قبل يوم القيامة“

(تفسیر درمنثور ج ۶ ص ۲۰، ابن جریر ج ۲۵ ص ۳۹، مسند احمد ج ۱ ص ۳۱۷، ابن کثیر ج ۹ ص ۱۳۳)

۸..... ” واجتمعت الامة على ماتعنمنته الحديث المتواتر من ان عيسى في السماء حتى وانه ينزل في اخر الزمان الخ (تفسير النهر الماد ص ۴۷۳ ج ۲ فتح البيان ص ۳۴۴ ج ۲، تلخیص الحبير ص ۳۱۹، اليواقيت والجواهر ص ۱۳۰) ﴿تمام امت کا اس پر اجماع ہو چکا ہے کہ حضرت عیسیٰ آسمان میں زندہ موجود ہیں اور قیامت کے قریب نازل ہوں گے جیسا کہ حدیث متواتر سے ثابت ہے۔﴾

### مرزائیت

۱..... ”فمن سوء الادب ان يقال ان عيسى مامات ان هو الا شرك عظيم ياكل الحسنات“ یہ بے ادبی ہے کہ کہا جائے کہ بیشک عیسیٰ علیہ السلام نہیں مرے بلکہ زندہ ہیں۔ یہ بہت بڑا شرک ہے جو نیکیوں کو کھا جاتا ہے۔

(استثناء لمحقة حقیقت الوحی ص ۳۹، خزائن ج ۲۲ ص ۶۲۰)

۲..... ”كلابل هو ميت ولا يعود الى الدنيا الى يوم يبعثون ومن قال متعمدا خلاف ذلك فهو من الذين هم بالقران يكفرون“ یاد رکھو بلکہ وہ (حضرت عیسیٰ علیہ السلام) مر چکا ہے اور وہ قیامت تک واپس نہیں آئے گا اور جو شخص اس کے خلاف کہے وہ ان لوگوں میں ہے جو قرآن کے ساتھ کفر کرتے ہیں (یعنی وہ کافر ہے)

(الاستثناء ص ۴۷، لمحقة حقیقت الوحی، خزائن ج ۲۲ ص ۶۷۰)

۳..... ”ولا شك ان حيوة عيسى وعقيدة نزوله باب من ابواب الاضلال ولا يتوقع منه الا انواع الوبال“ اور اس میں کوئی شک نہیں کہ حیات عیسیٰ علیہ السلام اور ان کے نزول کا عقیدہ گمراہی کے دروازوں میں سے ایک دروازہ ہے اور اس سے سوائے قسم قسم کی مصیبتوں کے اور کوئی امید نہیں کی جاسکتی۔ (الاستثناء ص ۴۷، خزائن ج ۲۲ ص ۶۷۰)

۴..... ”فخلاصة الكلام ان قولكم برفع عيسى باطل ومضر للدين كانه قاتل“ پس خلاصہ کلام یہ ہے کہ بیشک تم لوگوں کا عیسیٰ علیہ السلام کے رفع آسمانی اور حیات کا قول باطل اور غلط ہے۔ گویا کہ دین کا قاتل ہے۔ (الاستثناء ص ۴۵، خزائن ج ۲۲ ص ۶۶۷)

۵..... ”اور در حقیقت صحابہ رضی اللہ عنہما آنحضرت ﷺ کے عاشق صادق تھے اور ان کو کسی طرح یہ بات گوارہ نہ تھی کہ عیسیٰ جس کا وجود شرک عظیم کی جزا قرار دیا گیا ہے، زندہ ہو اور آپ فوت ہو جائیں۔“ (حقیقت الوحی ص ۳۵، خزائن ج ۲۲ ص ۳۷)

۶..... ”اس جگہ مولوی احمد حسن امروہی کو ہمارے مقابلہ کے لئے خوب موقع مل گیا ہے۔ ہم نے سنا ہے کہ وہ بھی دوسرے مولویوں کی طرح اپنے مشرکانہ عقیدہ کی حمایت میں کہ تا کسی طرح مسیح ابن مریم کو موت سے بچائیں اور دوبارہ اتار کر خاتم الانبیاء بنادیں۔ بڑی جان کا ہی سے کوشش کر رہے ہیں۔“ (دافع البلاء ص ۱۵، خزائن ج ۱۸ ص ۲۳۵)

.....۷

ابن مریم مر گیا حق کی قسم  
داخل جنت ہوا وہ محترم  
کیوں تمہیں انکار پر اصرار ہے  
ہے یہ دیں یا سیرت کفار ہے  
کیوں بتایا ابن مریم کو خدا  
سنت اللہ سے وہ کیوں باہر رہا  
مر گئے سب پر وہ مرنے سے بچا  
اب تک آئی نہیں اس پر فتا  
مولوی صاحب یہی توحید ہے  
سچ کہو کس دیو کی تقلید ہے

(۱: ۷۶۵، خزائن ج ۳ ص ۵۱۳)

بِسْمِ اللَّهِ الرَّحْمَنِ الرَّحِيمِ  
الحمد لله الذي جعل القرآن  
سورة آخرة من سورته الأولى

# فتنہ قادیا نیت



جناب صفوة الرحمن علیہ  
رحمة اللہ



## فتنہ قادیا نیت

دین اسلام میں نئی نئی باتیں نکالنا اور نئے نئے عقائد تراشنا تجدید نہیں، بدعت و کمرای ہے۔ مصلحانہ روش نہیں، مفسدانہ روش ہے۔ دین کا احیاء و تجدید یہ ہے کہ دینی احساسات میں جو مردگی پیدا ہو گئی ہے۔ اس میں روح پھونکی جائے۔ دینی تعلیم میں باطل افکار و عمل کی جو آمیزش ہو گئی ہے۔ اس کو دور کیا جائے۔ مسلمانوں کے قلوب کو حب دنیا کے مہلک مرض سے پاک کر کے ان کو حریص آخرت بنانے کی جدوجہد کی جائے تاکہ ان میں قرآنی کردار پیدا ہو اور باطل فکری، زمانہ ستیزی کے، مجاہدانہ جذبات ان کے قلوب میں بیدار ہو جائیں اور ربانی ہدایتوں، اسوہ حسنہ پر عمل پیرا ہو کر دین کے تحفظ و بقاء و اشاعت کا والہانہ جذبہ ابھر آئے۔ بلا لحاظ اس کے کہ دنیا کا کتنا ہی نقصان کیوں نہ ہو۔

مرزا غلام احمد قادیانی کی تصانیف و تعلیمات کو دیکھئے تو اس میں اصلاح و تجدید کے بجائے فتنہ و فساد کا ایک طوفان نظر آتا ہے۔ مثلاً:

- ۱..... نظام باطل کی خیر خواہی ہے۔
- ۲..... اس کے بقاء، و قیام کی جدوجہد ہے۔
- ۳..... اور باطل پر سرائگندگی ہے۔
- ۴..... وحی و نبوت کا زعم ہے۔
- ۵..... مسیحیت کا اذعاع ہے۔
- ۶..... خدا سے ہمکلامی، جبرئیل کا آنا۔
- ۷..... حضرات انبیاء علیہم السلام، حضرت رسول کریم ﷺ اور صحابہ کرامؓ اور حضرات حسنینؓ کی اہانت ہے۔

۸..... خدا کے مشاغل و تعلقات۔

۹..... قادیان مثل مکہ و مدینہ ہے۔

۱۰..... مرزا قادیانی کو نہ ماننا..... کفر ہے۔

یہ تمام مفسدانہ عناصر، جن کے کارنامہ تجدید میں بھرے ہوئے ہوں۔ ان کو امام مجدد کہنا اور ان کی جماعت کو اسلام کی تبلیغی جماعت کہنا دین اسلام کی توہین ہے اور دین اسلام کو صریحاً

بدنام کرنا ہے اور آخرت کی رسوائی کا سامان تیار کرنا ہے۔ تاہم نہاد تجدیدی کارناموں کی فتنہ سامانی مجدد قادیاں کی زبانی ملاحظہ ہو۔

- ۱..... نظام باطل کی خیر خواہی ۲..... اس کے بقاء و قیام کی جدوجہد۔  
۳..... در باطل پر سرانگندگی۔

”سب سے پہلے میں یہ اطلاع دینا چاہتا ہوں کہ میں ایسے خاندان میں سے ہوں جس کی نسبت گورنمنٹ نے ایک مدت دراز سے قبول کیا ہوا ہے کہ وہ خاندان اول درجہ پر سرکار و دولت مدار انگریزی کا خیر خواہ ہے۔..... میرے والد صاحب اور خاندان ابتداء سے سرکار انگریزی کے بدل و جان ہوا خواہ و دفا دار رہے اور گورنمنٹ عالیہ انگریزی کے معزز افسروں نے مان لیا کہ یہ خاندان کمال درجہ پر خیر خواہ سرکار انگریزی ہے۔..... یہی وجہ ہے کہ میرا باپ اور میرا بھائی اور خود میں بھی روح کے جوش سے اس بات میں مصروف رہے کہ اس گورنمنٹ کے فوائد اور احسانات کو عام لوگوں پر ظاہر کریں اور اس کی اطاعت کی فرضیت کو لوگوں کے دلوں پر جمادیں۔“  
(مجموعہ اشتہارات ج ۳ ص ۱۲ تا ۱۲۹)

نوٹ: قرآن شریف میں منافقین کی ایک علامت یہ بیان فرمائی گئی ہے کہ وہ اہل باطل کے پاس معزز بننا چاہتے ہیں: ”أَيَّتَعُونَ عِندَهُمُ الْعِزَّةَ (النساء: ۱۳۹)“ کیا یہ ان (اہل باطل) کے پاس معزز بننا چاہتے ہیں؟ ﴿منافقانہ روش اور مجدد کا خطاب۔  
برعکس نہند نام زنگی کافور (مدیر)

دیگر: ”اور میں نے اسی زمانہ میں خدا سے یہ عہد کیا کہ کوئی مبسوط کتاب بغیر اس کے تالیف نہیں کروں گا۔ جو اس میں احسانات قیصر ہند کا ذکر نہ ہو۔ نیز اس کے تمام احسانوں کا ذکر ہو۔ جن کا شکر مسلمانوں پر واجب ہے۔“  
(نور الحق حصہ اول ص ۲۹، جزائن ج ۸ ص ۳۹)  
دیگر: ”دوسرا امر قابل گزارش یہ ہے کہ میں ابتدائی عمر سے اس وقت تک جو تقریباً ساٹھ برس کی عمر تک پہنچا ہوں۔ اپنی زبان اور قلم سے اس اہم کام میں مشغول ہوں تاکہ مسلمانوں کے دلوں کو گورنمنٹ انگلشیہ کی سچی محبت اور خیر خواہی اور ہمدردی کی طرف پھیروں اور ان کے بعض کم فہموں کے دلوں سے غلط خیال جہاد وغیرہ کو دور کر دوں..... اور میں نے صرف اسی قدر کام نہیں کیا کہ برٹش انڈیا کے مسلمانوں کو گورنمنٹ انگلشیہ کی سچی اطاعت کی طرف جھکایا بلکہ بہت سی کتابیں عربی اور فارسی اور اردو میں تالیف کر کے ممالک اسلامیہ کے لوگوں کو بھی مطلع کیا کہ ہم لوگ کیونکر امن و امان اور آزادی سے گورنمنٹ انگلشیہ کے سایہ عاطفت میں زندگی بسر کر رہے

ہیں اور ایسی کتابیں چھاپنے اور شائع کرنے میں ہزار ہا روپیہ خرچ کیا گیا۔“

(درخواست بخسور نواب لیفٹیننٹ گورنر منجانب مرزا قادیانی، مورخہ ۲۳ فروری ۱۹۱۸ء، مجموعہ اشتہارات ج ۳ ص ۱۱) نوٹ..... مرزا غلام احمد صاحب قادیانی کو مجدد و اعظم و امام الزمان سمجھنے والے حضرات غور کریں کہ ایک امام و مجدد و موجد و مجاہد ہوتا ہے۔ اس کا اہم کام تو یہ ہے کہ وہ اپنی زبان و قلم اور جان و مال کی قوتوں کو اس کوشش میں صرف کرے کہ مسلمانوں کے دلوں میں اللہ و رسول ﷺ کی سچی محبت اور اہل باطل کے خلاف مجاہدانہ جذبہ پیدا ہو جائے اور مسلمانوں کے دلوں کو اللہ و رسول کی سچی اطاعت کی طرف جھکائے۔ عقل و فہم کی کوتاہی کا کتنا ماتم کیا جائے کہ جو شخص مسلمانوں کے دلوں میں باطل نظام کی سچی محبت پیدا کرنے اور مسلمانوں کو اس نظام کا سچا مطیع بنانے میں اپنی قوت صرف کرتا ہے اور ہزار ہا روپیہ خرچ کرتا ہے۔ وہ مجدد اور امام سمجھا جاتا ہے۔ حالانکہ حسب ارشاد حضرت رسول کریم ﷺ ایسے لوگوں کو ”ائمۃ المصلین“ سمجھنا اسلامی نظر ہے۔“

فتنہ ملت بیضا ہے امامت اس کی  
جو مسلمانوں کو سلاطین کا پرستار کرے

(اقبال)

دیگر: ”والد صاحب مرحوم کے انتقال کے بعد یہ عاجز (مرزا قادیانی) دنیا کے شغلوں سے بالکل علیحدہ ہو کر خدائے تعالیٰ کی طرف مشغول ہوا اور مجھ سے سرکار انگریزی کے حق میں جو خدمت ہوئی۔ وہ یہی کہ میں نے پچاس ہزار کے قریب کتابیں اور رسائل اور اشتہارات چھپوا کر اس ملک اور نیز دوسرے بلاد اسلامیہ میں اس مضمون کے شائع کئے کہ گورنمنٹ انگریزی ہم مسلمانوں کی محسن ہے لہذا ہر مسلمان کا یہ فرض ہونا چاہئے کہ وہ گورنمنٹ کی سچی اطاعت کرے اور دل سے اس دولت کا شکر گزار اور دعا گو رہے.....“ (ستارہ قیصر یہ ہند ص ۳، جزائن ج ۱۵ ص ۱۱۴)

نظام باطل کو سایہ رحمت سمجھنا، مسلمانوں کو یہ تعلیم دینا کہ وہ اس کے شکر گزار اور دعا گو رہیں اور ایک باطل نظام میں امن و امان و آرام اور آزادی کے ساتھ زندگی بسر کرتے رہنا، نظام باطل سے سرکشی کرنے کو خدا اور رسول سے سرکشی سمجھنا اور اس باطل پرستی پر خدا کا شکر ادا کرنا، کون کہہ سکتا ہے کہ یہ ایک مسلم مرد حق کے جذبات اور اعمال ہو سکتے ہیں۔ امام اور مجدد ہونا تو بڑی دور کی بات ہے۔

کیا اچھے و مرشد ہیں کہ خدا اور رسول کے مخالفوں کی اعانت اور ان کی خیر خواہی کو شرائط بیعت میں داخل کرتے ہیں۔

”اطاعت گورنمنٹ اور ہمدردی بندگان خدا میرا اصول ہے اور یہی وہ اصول ہے۔ جو میرے مریدوں کی شرائط بیعت میں داخل ہے۔ چنانچہ پرچہ شرائط بیعت جو ہمیشہ مریدوں میں تقسیم کیا جاتا ہے۔ اس کی دفعہ چہارم میں ان ہی باتوں کی تصریح ہے۔“

(کتاب البریہ ص ۹، خزائن ج ۳ ص ۱۰)

اپنی جماعت کے متعلق فرماتے ہیں: ”حقوق عباد کے متعلق اس سے بڑھ کر کوئی گناہ کی بات اور خبث اور ظلم اور پلید راہ نہیں کہ انسان جس سلطنت کے زیر سایہ امن و عافیت زندگی بسر کرے اور اس کی حمایت سے اپنی دینی و دنیوی مقاصد میں بار آور کوشش کر سکے۔ اس کا بدخواہ اور بداندیش ہو۔ بلکہ جب تک ایسی گورنمنٹ کا شکر گزار نہ ہو۔ خدائے تعالیٰ کا بھی شکر گزار نہیں۔“

(ازالہ اوہام ص ۸۴۹، حاشیہ، خزائن ج ۳ ص ۵۶۱)

جس جماعت کی پاک باطنی یہ ہو کہ خدا کی باغی حکومتوں کو اس سے انواع و اقسام کے فائدے پہنچتے ہیں اور باغیوں کے حق میں وہ دعائے خیر کرتی ہے۔ ایسی جماعت کو اسلام کی تبلیغی جماعت کہنا دین اسلام کی بنیادوں کو منہدم کرنا ہے۔“

دیگر: ”ایسا ہی یا جوج ماجوج کا حال سمجھ لیجئے۔ یہ دونوں پرانی قومیں جو پہلے زمانوں میں دوسروں پر کھلے طور پر غالب نہیں ہو سکیں اور ان کی حالت میں ضعف رہا۔ لیکن اللہ تعالیٰ فرماتا ہے آخر زمانہ میں یہ دونوں قومیں خروج کریں گی۔ یعنی اپنی جلالی قوت کے ساتھ ظاہر ہوں گی۔۔۔۔۔ یہ دونوں قومیں دوسروں کو مغلوب کر کے پھر ایک دوسرے پر حملہ کریں گی اور جس کو خدا تعالیٰ چاہے گا، فتح دے گا۔ چونکہ ان دونوں قوموں سے مراد انگریز اور روس ہیں۔ اس لئے ہر ایک سعادت مند مسلمان کو دعا کرنی چاہئے کہ اس وقت انگریزوں کو فتح ہو۔ کیونکہ یہ لوگ ہمارے محسن ہیں اور سلطنت برطانیہ کے ہمارے سر پر بہت احسان ہیں۔“ (ازالہ اوہام ص ۵۰۹، خزائن ج ۳ ص ۳۷۲)

”مفسدون فی الارض“ ﴿زمین پر فساد پھیلاتے ہیں﴾۔

مجدد قادیان مرزا غلام احمد انگریزوں کو یا جوج و ماجوج کی قوم قرار دیتے ہیں۔ جن کا فساد ہی ہونا قرآن شریف سے ثابت ہے۔ مفسدوں کے حق میں دعائے خیر کرنا اور ان کو اپنا محسن سمجھنا اور مفسدوں کو اپنے لئے سایہ رحمت، سایہ عافیت سمجھنا اور مفسدوں کے زیر سایہ آرام سے زندگی بسر کرنے پر اللہ تعالیٰ کا شکر ادا کرنا اور مفسدوں کی حکومت قائم و باقی رہنے کے لئے ہمد تن مصروف رہنا اور اس کے لئے اللہ سے دعا کرنا، یہ تمام فتنہ و فساد کے مجدد کا کارنامہ ہو سکتا ہے۔ دین اسلام کے مجدد کو ان فتنہ سامانوں سے کیا نسبت۔“

مزید بر آں یہ کہ خدا کی ایک باغی اور مفسد حکومت کی خیر خواہی و وفا داری میں اتنا غلو فرمایا گیا کہ آیات قرآنی کی معنوی تحریف بھی کر دی گئی اور خدا کا ذرا بھی خوف نہ ہوا۔ چنانچہ آیت کریمہ: ”وَمَلَكَانَ اللّٰهَ لِيُعَذِّبَهُمْ وَأَنْتَ فَيَهُمْ“ کا مطلب یہ بیان کیا جاتا ہے: ”خدا ایسا نہیں ہے کہ اس کو رنمنٹ کو کچھ تکلیف پہنچائے حالانکہ تو (یعنی مرزا قادیانی) ان کی عملداری میں رہتا ہو۔“

اور اسی آیت کی شرح کی جاتی ہے: ”اس کو رنمنٹ کے اقبال اور شوکت میں تیرے (یعنی مرزا قادیانی) کے وجود و دعا کا اثر ہے اور اس کی فتوحات تیرے (مرزا قادیانی) کے سبب سے ہیں۔“ اور اس کی وجہ یہ بیان فرماتے ہیں کہ خدا فرماتا ہے کہ: ”جدھر تیرا (مرزا قادیانی کا) منہ ہے، ادھر خدا کا منہ ہے۔“

استدلال میں یہ فرماتے ہیں: ”اَيْنَمَا تُولُوْا فَاَنْتُمْ وَجْهَ اللّٰهِ“

(برائین احمدیہ ص ۲۴۱، خزائن ج ۱ ص ۲۶۷، حاشیہ، عریضہ بخدمت گورنمنٹ عالیہ مجموعہ اشتہارات ج ۲ ص ۳۷۰) خدا اپنا منہ رکھے اس جنون سے کہ خدا بھی اپنے بندہ کا گویا تابع ہے۔ جدھر بندہ کا منہ ادھر خدا کا منہ۔ اللہ جل شانہ اور قرآن کریم کی اس سے بڑھ کر اور کیا اہانت ہوگی۔

آثار سے یہ ثابت ہے کہ حضرت عیسیٰ علیہ السلام کی دعا سے یا جوج ماجوج کی پوری قوم تباہ ہو جائے گی۔ ملاحظہ ہو مشکوٰۃ کتاب الفتن باب العلومات، بین یدی الساعۃ بروایت مسلم۔ مگر یہ مسیح موعود ہیں کہ ان کے وجود سے یا جوج ماجوج کی حکومت قائم ہے۔ یہی ایک نام نہاد مجدد و امام الزمان کا فخریہ کارنامہ ہے اور ان کے متبعین بھی اسی روش پر قائم ہیں اور آئندہ قائم رہنے کا عزم رکھتے ہیں۔“

”جناب عالی جیسا کہ ہم پہلے بتا چکے ہیں کہ ہمیں اپنے امام کی طرف سے یہ تعلیم دی گئی ہے کہ جس کو رنمنٹ کے ماتحت بھی ہم رہیں۔ اس کے پورے طور پر فرمانبردار رہیں اور ہم نے ہر مشکل کے وقت اور بے امنی کے زمانہ میں گورنمنٹ برطانیہ کی وفاداری کی ہے۔“

(ایڈریس بخدمت وائسرائے ہند، مندرجہ الفضل قادیان مورخہ یکم اپریل ۱۹۳۰ء جلد ۷ نمبر ۶)

وہی گورنمنٹ جس کی خدمت اس جماعت نے بندہ بے دام کی طرح کی، جیسا کہ اعتراف ہے: ”ہم حکومت کی ایسی خدمت کرتے ہیں کہ اس کے پانچ پانچ ہزار روپیہ ماہوار تنخواہ پانے والے ملازم بھی نہ کیا کریں گے۔“

(ارشاد میاں محمود احمد خلیفہ قادیان، مندرجہ اخبار الفضل قادیان مورخہ یکم اپریل ۱۹۳۰ء جلد ۷ نمبر ۶)

اس نام نہاد خدا پرست جماعت کی زمانہ پرستی کا یہ شرم ناک واقعہ بھی قابل ملاحظہ ہے کہ یا تو یہ لوگ برٹش گورنمنٹ کی خیر خواہی کے جوش میں کانگریس سے جھگڑتے رہے یا پھر جب کانگریس کا زور ہوا اور برٹش گورنمنٹ کا اپنی پنجہ کمزور ہوتا نظر آیا اور کانگریس کی کامیابی کے آثار پائے گئے۔ تو کانگریس کی خوشامد کرنے میں بھی کوئی کمی نہیں کی۔ چنانچہ ۱۹۳۶ء میں بمقام لاہور صدر کانگریس کا جواستقبال کیا گیا ہے، اس کی رپورٹ ملاحظہ ہو:

”لاہور ۲۹ مارچ۔ آج حسب پروگرام پنڈت جواہر لال نہرو لاہور تشریف لائے۔ پنجاب پراونشل کانگریس کمیٹی کی خواہش پر (قادیانی جماعت کی) آل انڈیا نیشنل کورز کی طرف سے آپ کے استقبال کا انتظام کیا گیا۔ چونکہ کانگریس نے صرف پانچ سودا العیر کی خواہش کی تھی۔ اس لئے قادیان سے تین صد اور سیالکوٹ سے دو صد کے قریب والے ۲۸ مئی کو لاہور پہنچ گئے۔ قادیان سے کار خاص کے سپاہی ساتھ آئے اور عصر تک رہے..... علی الصبح چھ بجے تمام باوردی والے زبا قاعدہ کوچ کرتے ہوئے اسٹیشن پہنچ گئے۔ یہ نظارہ حد درجہ روح پرور اور جاذب توجہ تھا..... پنڈت جی کے اسٹیشن سے باہر آنے پر جناب شیخ بشیر احمد قادیانی ایڈووکیٹ صدر آل انڈیا نیشنل لیگ نے لیگ کی جانب سے آپ کے گلے میں ہار ڈالا۔ کورز کی طرف سے حسب ذیل ماٹو جھنڈیوں پر خوبصورتی سے آویزاں تھے۔ (ایک ماٹو ملاحظہ ہو۔ جواہر لال زندہ باد Long live Jawaharlal کورز کا مظاہرہ ایسا شاندار تھا کہ ہر شخص اس کی تعریف میں رطب اللسان تھا اور لوگ کہہ رہے تھے کہ ایسا شاندار مظاہرہ لاہور میں کم دیکھنے میں آیا۔“

(اخبار الفضل قادیان جلد ۲۳ نمبر ۲۷۸، مورخہ ۳۱ مئی ۱۹۳۶ء)

یہ خوشامد و چالپوسی یقیناً اہل حق کا شعار نہیں ہو سکتا۔ بلکہ یہ تو ان لوگوں کا کردار ہے۔ جن کے رگ دریشہ میں دنیا پرستی بھری ہوئی ہوتی ہے اور وہ اہل باطل کے زیر سایہ چین و آرام سے زندگی بسر کرنا چاہتے ہیں اور دین اسلام کا نام لے کر اپنی دنیا بھانے کی کوشش کرتے رہتے ہیں۔ ایسے لوگوں کے متعلق حضرت پیغمبر علیہ السلام فرماتے ہیں:

”بئس السعد عبد یختل الدنیا بالدين (ترمذی کتاب القیامۃ ج ۲)“

﴿بدترین بندہ ہے وہ بندہ جو دین سے دنیا کمانا چاہتا ہے۔﴾

قرآن شریف میں حق سجاد تعالیٰ ائمہ ہدایت کا وصف بیان فرماتے ہیں: ”وجعلنہم ائمة یہدون بامرنا لما صبروا (السجدہ: ۲۴)“ ﴿اور ہم نے ان میں سے بہت امام بنادیئے جو ہمارے حکم سے ہدایت کرتے تھے اس وجہ سے کہ انہوں نے سختیوں میں مبر کیا۔﴾

آیہ کریمہ سے ظاہر ہے کہ آئمہ ہدایت گمراہ لوگوں کو راہ ہدایت بتاتے ہیں اور منصب امامت صبر و استقامت کے امتحان کے بعد عطا کیا جاتا ہے۔ یہی سنت الہی ہے۔ جیسا کہ بصراحت بیان فرمایا گیا ہے: ”لَتَبْلُوَنَّ فِيْ اَمْوَالِكُمْ وَاَنْفُسِكُمْ وَلَتَسْتَمْعِنَنَّ مِنَ الَّذِيْنَ اَوْتُوا الْكِتٰبَ مِنْ قَبْلِكُمْ وَاِنَّ الَّذِيْنَ اَشْرَكُوْا اَآذٰى كَثِيْرًا وَاِنْ تَصْبِرُوْا وَتَتَّقُوا ذٰلِكَ مِنْ عَزْمِ الْاُمُوْر“ (آل عمران: ۱۸۶) ”البتہ آزمائے جاؤ گے اپنے مالوں میں اور اپنی جانوں میں اور سنو گے دلا زاری کی بہت سی باتیں ان لوگوں سے جن کو تم سے پہلے کتاب دی گئی اور ان لوگوں سے جو مشرک ہیں اور صبر کرو گے اور پرہیز رکھو گے تو یہ بڑے ہمت کے کام ہیں۔“ حضرات صحابہ کرامؓ کی زندگیوں کا مطالعہ کیجئے۔ جان و مال عزت و آبرو کا وہ کون سا نقصان تھا۔ جوان حضرات کو راہ حق میں پیش نہیں آیا۔ ان کی دل آزاری میں اہل باطل نے، اہل کتاب سے ہوں کہ مشرکین سے، کیا کمی کی اور جس کو ان عاشقان پاک طینت نے باطل اثرات سے اپنے کو محفوظ رکھتے ہوئے بطیبت خاطر برداشت نہیں کیا؟ ان عزم الامور کی تکمیل اور اس امتحان میں کامیابی کے بعد دنیا جاتی ہے کہ اقوام عالم کی امامت و پیشوائی کا منصب ان حضرات کو عطاء کیا گیا۔

قرآنی تاریخ شاہد ہے کہ جب حق کی آواز اٹھائی جاتی ہے۔ تو اہل باطل اس کو اپنے لئے موت کا سامان سمجھ کر اس کی مخالفت پر آمادہ ہو جاتے ہیں اور حق کی آواز دہا دینے اور اہل حق کو متا دینے کے لئے اہل حق کو جانی و مالی نقصان پہنچانے کی تدبیریں کرتے رہتے ہیں۔ اہل باطل کی یہ مخالفانہ روش دراصل خدا کی طرف سے اہل حق کا امتحان ہوتا ہے۔ ان مواقع پر صبر و استقلال، جان و مال کی قربانیاں، سرفروشانہ مجاہدانہ زندگی، یہی اہل حق کے باطل دشمن ہتھیار ہوتے ہیں۔ ان ہی ہتھیاروں سے ابتداء میں صحابہ کرامؓ اہل باطل کے مقابلہ میں جبرے رہے اور بلا آخر حق تعالیٰ کی رحمت خاصہ، فضل عظیم کے مستحق ہو کر ”خیر الامۃ“ کا الہی خطاب پایا اور دنیا سے برائیوں کو مٹانے اور دنیا میں بھلائیوں کو جاری کرنے یعنی دنیا میں ہدایت حق پھیلانے کے منصب پر فائز ہوئے۔

آئمہ ہدایت کے بھی فرائض ہوتے ہیں کہ علماء و عملاً دنیا پرست انسانوں، دنیا ہی کو اصل زندگی سمجھ کر اور اسی کو مقصود و مطلوب بنا کر اپنے خالق و رب کے احکام و ہدایت سے لاپرواہ، اخروی زندگی سے غافل انسانوں کے سامنے آخرت کی حقیقی ابدی زندگی کا فطری نظریہ حیات پیش کرتے ہیں اور اس ابدی زندگی کے ابدی تکالیف سے محفوظ رہ کر ایک خیر و اعلیٰ زندگی حاصل کرنے کا واحد راستہ بندگی حق کی طرف ان کو بلاتے ہیں۔ حق کی بھی آواز بیک وقت اہل باطل

کے لئے دعوت خیر و صلاح بھی ہو جاتی ہے اور ان کے باطل نظام زندگی کے خلاف اعلان جنگ بھی ہوتی ہے۔ جس کے بعد ہی حق و باطل کی آویزش شروع ہو جاتی ہے۔

قادیانی جماعت کو غور کرنا چاہئے، انجام آخرت کو پیش نظر رکھ کر غور کرنا چاہئے کہ ان کے خود ساختہ ”امام الزمان“ کے فرائض امامت، ان کے تجدیدی کارناموں میں باطل پرستیوں کے خلاف کوئی حرکت ہے یا سراسر اہل باطل کے ساتھ تعاون ہے؟ ان سے سچی دوستی ہے ان کی پکی خیر خواہی ہے اور ان کی بقاء کے لئے ان کی انسانیت سوز تہذیب کی اشاعت کے لئے پوری جدوجہد ہے۔ ان کی سلامتی کی دعائیں ہیں اور طرفہ تماشہ یہ کہ اس غلامانہ ذہنیت اور غلامانہ روش کو مذہبی فرض قرار دیا جاتا ہے۔ ان باطل افکار و کردار کی قرآنی نوعیت کیا ہے؟ ایک آیت کریمہ بطور آئینہ پیش کی جاتی ہے کہ مومنانہ اور کافرانہ روش واضح ہو جائے۔

”الَّذِينَ آمَنُوا يُقَاتِلُونَ فِي سَبِيلِ اللَّهِ وَالَّذِينَ كَفَرُوا يُقَاتِلُونَ فِي سَبِيلِ الطَّاغُوتِ (النساء: ۷۶)“ ﴿جو لوگ ایمان دار ہیں وہ اللہ کی راہ میں جہاد کرتے ہیں اور جو لوگ کافر ہیں وہ شیطان کی راہ میں جہاد کرتے ہیں﴾۔

قتال یا جہاد فی سبیل اللہ یہی ہے کہ طاغوتی نظام حکومت کو مٹانے اور الٰہی نظام زندگی، ہر شعبہ زندگی میں خدا اور رسول کی اطاعت و فرمانبرداری کا نظام جاری کرنے کی جدوجہد دے، سختی، قدمے کی جائے اور قتال یا جہاد فی سبیل الطاغوت یہ ہے کہ طاغوتی نظام زندگی کی بقاء و اشاعت کے لئے جان و مال کی قوتوں کو صرف کیا جائے۔ اب طاغوتی حکومت کی بقاء اور سلامتی کی جدوجہد کو اپنا ایک قابل فخر کارنامہ اور مذہبی فرض سمجھنے والی جماعت آٹھویں کھول کر دیکھے کہ اس کی پیشانی پر ”یقاتلون فی سبیل الطاغوت“ کتنے جلی حروف میں لکھا ہوا ہے۔

کافرانہ ذہنیت و روش پر فخر کرنے والوں اور اس کو دین ایمان سمجھنے والوں کے متعلق سنت الٰہی یہ ہے کہ شیطان کی ولایت ان سے متعلق کر دی جاتی ہے۔ جس کے بعد شیطان ان کو ظلمات کی واہیوں میں بھٹکا رہتا ہے۔

”وَالَّذِينَ كَفَرُوا أُولَئِكَ هُمُ الطَّاغُوتُ يُخْرِجُونَهُمْ مِنَ النُّورِ إِلَى الظُّلُمَاتِ (بقدرہ: ۲۵)“ ﴿جو لوگ کافر ہیں ان کے ساتھی شیاطین ہیں۔ جو ان کو نور سے نکال کر تاریکیوں کی طرف لے جاتے ہیں﴾۔

یہ سنت الٰہی کس طرح اپنا کام کرتی رہی اور کر رہی ہے۔ اس کے دل ہلا دینے والے مناظر بھی ہائی جماعت کے نامہ اعمال میں ملاحظہ فرمائیے۔



۴..... وحی و نبوت۔

۵..... مسیحیت کا اذعان۔

۶..... خدا سے مکالمہ و نزول جبرئیل۔

آئندہ مفیدانہ منصوبوں کو رو بہ عمل لانے کی تمہید ملاحظہ ہو: ”اور محدث بھی ایک معنی سے نبی ہی ہوتا ہے۔ گو اس کے لئے نبوت تامہ نہیں۔ مگر تاہم جزئی طور پر وہ ایک نبی ہی ہوتا ہے۔ کیونکہ وہ خدائے تعالیٰ سے ہم کلام ہونے کا ایک شرف رکھتا ہے۔ امور غیبیہ اس پر ظاہر کئے جاتے ہیں اور رسولوں اور نبیوں کی وحی کی طرح اس کی وحی کو بھی دخل شیطان سے منزه کیا جاتا ہے اور مغز شریعت اس پر کھول دیا جاتا ہے اور احیاء انبیاء کی طرح مامور ہو کر آتا ہے..... اس سے انکار کرنے والا ایک حد تک موجب سزا ٹھہرتا ہے۔“ (توضیح المرام ص ۱۸، خزائن ج ۳ ص ۶۰)

گویا تیرہ سو برس تک شریعت صرف پوست ہی پوست تھی۔ مغز شریعت اب ظاہر ہوا ہے۔ پوست شریعت تو یہ تھا کہ طاغوتی حکومتوں سے مقابلہ و مقابلہ کرنے اور فتنہ و فساد کی اصلاح کرنے والے افراد پیدا ہوں اور مغز شریعت یہ ہے کہ طاغوتی حکومت کی خیر خواہی اور اس سے بچی محبت اور اس کی کامل تابعداری کی جائے۔ ”نعوذ باللہ من شر الشیطان“ اب رفتار ترقی دیکھتے جائیے۔

”اور مصنف کو اس بات کا بھی علم دیا گیا ہے کہ وہ مجدد و وقت ہے اور روحانی طور پر اس کے کمالات مسیح ابن مریم کے کمالات سے مشابہ ہیں اور ایک دوسرے سے بعدت مناسبت و مشابہت رکھتے ہیں۔“ (مجموعہ اشتہارات ج ۱ ص ۲۳)

ارتقاء کا ایک اور قدم: ”یہ بات سچ ہے کہ اللہ جل شانہ کی وحی والہام سے میں نے مثیل مسیح ہونے کا دعویٰ کیا ہے۔“ (مجموعہ اشتہارات ج ۱ ص ۲۰)

شیطان کے بند فریب میں ایک اور بند کا اضافہ: ”مگر جب وقت آ گیا تو وہ اسرار مجھے سمجھائے گئے۔ تب میں نے معلوم کیا کہ میرے اس دعوے مسیح موعود ہونے میں کوئی نئی بات نہیں ہے۔ یہ وہی دعویٰ جو براہین احمدیہ میں بار بار بہ تصریح لکھا گیا ہے۔“

(کشتی نوح ص ۴۷، خزائن ج ۱ ص ۵۱)

دیگر: ”اور یہی عیسیٰ ہے جس کا انتظار تھا اور الہامی عبارتوں میں مریم اور عیسیٰ سے میں ہی مراد ہوں۔ میری نسبت ہی کہا گیا کہ اس کو نشانی بنا دیں گے اور کہا گیا کہ وہی عیسیٰ بن مریم ہے جو آنے والا تھا۔ جس میں لوگ شک کرتے ہیں۔ یہی حق ہے اور آنے والا یہی ہے شک محض نا فہمی

(کئی نور م ۳۸، خزائن ج ۱۹ ص ۵۲)

ے ہے۔“

آمار سے توجہ ہے کہ حضرت عیسیٰ علیہ السلام نازل ہو کر قوم کفار سے جہاد کریں گے مگر یہ کیسے عیسیٰ ہیں جن کو اپنی قوم کی غلامی کا فخر حاصل ہے اور جن کے پاس وحی آئی ہے کہ انگریزوں سے جہاد دین اسلام کے بالکل خلاف ہے۔ ہانی جماعت اور جماعت ہار ہار اپنے اس عقیدہ کا اعلان تو کرتی ہے کہ وہ حضرت محمد ﷺ کو خاتم الانبیاء مانتی ہے۔ مگر خاتم الانبیاء ہونے کی جو توجہ کی جاتی ہے۔ ملاحظہ ہو وہ کس قدر کمراہ کن ہے۔ ”جس کامل انسان پر قرآن شریف کا نزول ہوا..... اور وہ خاتم الانبیاء ہے۔ مگر وہ ان معنوں سے نہیں کہ آئندہ اس سے روحانی فیض نہیں ملے گا۔ بلکہ ان معنوں سے ہے کہ وہ صاحب خاتم ہے بجز اس کی مہر کے کوئی فیض کسی کو نہیں پہنچ سکتا..... اور بجز اس کے کوئی نبی صاحب خاتم نہیں۔ ایک وہی ہے جس کی مہر سے ایسی نبوت مل سکتی ہے۔ جس کے لئے امتی ہو نا لازمی ہے اور اس کی امت اور ہمدردی نے امت کو ناقص حالت میں چھوڑنا نہیں چاہا۔“

بقول محترم مؤلف کتاب ”قادیانی مذہب۔“

”اگر مرزا قادیانی نبی نہ مانے جائیں تو امت محمدیہ ناقص قرار پاتی۔“

خاتم النبیین کی مزید تشریح ملاحظہ ہو: ”خاتم النبیین کے بارے میں حضرت مسیح موعود نے فرمایا کہ خاتم النبیین کے معنی یہ ہیں کہ آپ ﷺ کی مہر کے بغیر کسی کی نبوت کی تصدیق نہیں ہو سکتی۔ جب مہر لگ جاتی ہے تو وہ کاغذ بند ہو جاتا ہے اور صدقہ سمجھا جاتا ہے۔“

(ملفوظات احمدیہ حصہ پنجم ص ۲۹۰، مرتبہ منظور الہی قادیانی لاہوری)

خاتم النبیین کی یہ توضیح قرآن میں تحریف معنوی اور تفسیر بالرائے کی کتنی قابل افسوس مثال ہے۔ تفسیر بالرائے کرنے والے کے متعلق حدیث شریف میں وارد ہے کہ اس کا ٹھکانا جہنم ہے۔

”من قال فی القرآن برأئہ فلیتبوا مقعده من النار (ترمذی ج ۲

ص ۱۲۲)“ ﴿جو شخص قرآن میں اپنی رائے سے کچھ کہے وہ ورزخ میں اپنا ٹھکانہ ڈھونڈے۔﴾  
خاتم النبیین کی تشریح حضرت خاتم النبیین ﷺ نے فرمادی ہے۔ جس کا صاف اور واضح مطلب یہ ہے کہ سلسلہ نبوت ختم کر دیا گیا ہے۔

”وختم بی النبیین (مسلم ج ۱ ص ۱۹۹)“ ﴿اور ختم ہو گئے مجھ سے بغیر۔﴾

نیز جو ارشاد گرامی ہے: ”سیکون من امتی کذابون“ ﴿عنقریب میری امت



دیگر: ”یہ کس قدر لغو اور باطل عقیدہ ہے کہ ایسا خیال کیا جائے کہ بعد آنحضرت ﷺ کے وحی الہی کا دروازہ ہمیشہ کے لئے بند ہو گیا..... اور صرف قصوں کی پوجا کرو، پس کیا ایسا مذہب کچھ مذہب ہو سکتا ہے جس میں براہ راست خدا کا کچھ بھی پہنچ نہیں جو کچھ ہیں قصے ہیں..... میں ایسے مذہب کا نام شیطانی مذہب رکھتا ہوں نہ کہ رحمانی.....“

(ضمیمہ براہین احمدیہ جلد پنجم ص ۱۸۳، خزائن ج ۲۱ ص ۳۵۴)

قرآن کریم جو ”وحی الہی“ کا مجموعہ ہے۔ جس میں دین کی تکمیل ہے۔ نعمت الہی کا اتمام ہے اور: ”انالہ لحفظون“ ﴿ہم اس کے محافظ، نگہبان ہیں﴾۔

جس کی شان ہے اور اسی شان سے آج وہ حرفاً حرفاً محفوظ ہے۔ وہ نبی قادیان اور ان کی جماعت کے نزدیک چند منقولی باتیں ہیں۔ چند قصے ہیں اور ان ہی قصوں کی پوجا ہے۔ خدا کو براہ راست پہچاننے کے لئے قرآن کریم کافی نہیں۔ قرآن کریم کی اس سے زیادہ اور کیا اہانت ہو سکتی ہے؟ نیز حضرت رسول کریم ﷺ اپنے پر سلسلہ نبوت ختم ہو جانے کو اپنے لئے وجہ فضیلت قرار دیتے ہیں۔ (مکتوۃ باب فضائل سید المرسلین) مگر ہر بات کو الٹی سمجھنے والے ختم نبوت کو آنحضرت ﷺ کے لئے موجب ہتک سمجھ رہے ہیں۔ سخن فہمی معلوم شد۔ نیز یہ کہنا کہ ”وحی نبوت“ کا سلسلہ جاری رہنا نبوت محمدیہ کا کمال ہے۔ ایک بڑا فریب ہے اور درپردہ حضرت رسول کریم ﷺ کی نبوت کو ناقص قرار دینا ہے۔ کیونکہ مرزا قادیانی اپنے کو نبی اللہ قرار دے کر اس کو نبوت محمدیہ کا کمال ثابت کر رہے ہیں۔ جس سے صاف ظاہر ہے کہ قادیانی کی خانہ ساز نبوت نہ ہوتی تو نبوت محمدیہ ناقص رہتی۔ جس کے پاس یہ بیہودہ باتیں ہوں۔ اس کے متعلق مسلم ہونے کا تصور رکھنا بھی یقیناً دین اسلام کی تحقیر ہے۔ غرض ضلالت کی تباہ کاریاں دیکھتے جائیے۔

”ہمارا یہ بھی یقین ہے کہ اس امت کی اصلاح و درستی کے لئے ہر ضرورت کے مواقع پر اللہ تعالیٰ اپنے انبیاء بھیجتا رہے گا۔“ (ارشاد مرزا محمود خلیفہ قادیان مندجہ اخبار الفضل مورخہ ۱۲ مئی ۱۹۲۵ء)

”پس ثابت ہوا کہ امت محمدیہ میں ایک سے زیادہ نبی کی صورت میں نہیں آ سکتا..... اس امت میں صرف ایک ہی نبی آ سکتا ہے۔ جو مسیح موعود (مرزا قادیانی) ہے۔“

(رسالہ تحفہ الاذہان قادیان جلد نمبر ۳۰ نمبر ۳۳۵، ۳۳۶، مارچ ۱۹۱۳ء)

پایہ ایقان کہ ہر ضرورت پر اللہ تعالیٰ امت محمدیہ میں انبیاء بھیجتا رہے گا یا پھر یہ اعلان کہ مرزا قادیانی کے سوا کوئی نہیں آئے گا۔ گویا اس امت کے خاتم النبیین مرزا قادیانی ٹھہرے۔ سچ کہا کسی نے:

دروغ گورا حافظ نباشد

دیگر:

آنچه من بشنوم زوی خدا بخدا پاک دانش زخطا  
 بھو قرآن منزہ اش دانم از خطا ہا ہمیں است ایمانم  
 بخداست اس کلام مجید از دہان خدائے پاک و وحید  
 آن یقینے کہ بود عیسیٰ را بر کلاے کہ شد برد و القاء  
 واں یقین کلیم بر تورات واں یقین ہائے سید السادات  
 کم نیم زان ہمہ بروئے یقین چہ کہ گوید دروغ ہست لعین  
 (نزل اسح ص ۹۹، ۱۰۰، خزائن ج ۱۸ ص ۴۷۷، ۴۷۸، ۴۷۹)

”کم نیم“ نہیں بلکہ ان سے بڑھ چڑھ کر آگے آگے دیکھتے ہوتا ہے کیا۔

دیگر: ”آمد نزد من جبرئیل علیہ السلام و مرا بر گزیدہ و گردش داد انگشت خود راہ او اشارہ کرد  
 خدا ترا از دشمنان ننگہ خواہد داشت“ (مواہب الرحمن ص ۶۳، خزائن ج ۱۹ ص ۲۸۲)

ایک طرف تو مرزا قادیانی یہ کہتے ہیں: ”اور بالکل غیر معقول اور بیہودہ امر ہے کہ  
 انسان کی اصل زبان تو کوئی ہو اور الہام اس کو کسی اور زبان میں ہو۔ جس کو وہ سمجھ بھی نہیں  
 سکتا۔ کیونکہ اس میں تکلیف بالایطاق ہے۔“ (چشمہ معرفت ص ۲۹۰، خزائن ج ۲۳ ص ۲۱۸)

اب ذرا غور کیجئے کہ مرزا قادیانی کی اصل زبان تو پنجابی رہی۔ مگر ان کو وحی والہام عربی  
 و فارسی میں ہوتا رہا۔ اگرچہ فارسی و عربی انہوں نے سیکھ لی تھی۔ مگر ظاہر ہے کہ وہ ان کی اصلی زبان تو  
 نہیں تھی۔ اس کے باوجود زیادہ الہام ان کی بیشتر وحی عربی زبان میں نازل ہوتی ہے اور بقول ان  
 کے ”یہ بالکل غیر معقول اور بیہودہ“ امر ہے۔

اب تصفیہ طلب یہ ہے کہ یہ غیر معقولیت اور بیہودگی کی نسبت کس کی طرف؟ وحی نازل  
 کرنے والے کی طرف یا جو نزول وحی والہام کا اذعا کرتا ہے اس کی طرف؟ عرض خدمت ہے کہ  
 دونوں طرف۔ اس لئے کہ جب سر پر شیطان مسلط ہو تو دونوں کی غیر معقولیت و بیہودگی میں کیا  
 شک و شبہ۔ مزید برآں وحی کا ایک سلسلہ بزبان انگریزی بھی نازل ہوا اور ظاہر ہے کہ مرزا قادیانی  
 انگریزی سے پوری طرح واقف نہیں تھے۔ اس لئے وہ اپنے الہامی جملوں کا مطلب ایک ہندو  
 سے اور پھر اپنے ایک مرید سے دریافت کرتے ہیں۔ ملاحظہ ہو:

”مخدومی و مکرمی اخوایم میر عباس علی شاہ صاحب سلمہ السلام علیکم ورحمۃ اللہ وبرکاتہ، بعد

ہذا چونکہ اس ہفتہ میں بعض کلمات انگریزی وغیرہ الہام ہوئے اور اگرچہ بعض ان میں سے ایک ہندو لڑکے سے دریافت کئے ہیں۔ مگر قابل اطمینان نہیں..... اور بعض کلمات شاید عبرانی ہیں..... آپ جہاں تک ممکن ہو جلد دریافت کر کے صاف خط میں جو پڑھا جائے، اطلاع بخشیں۔“

(کتوبات احمدیہ جلد اول جدید ص ۵۸۳ مجموعہ مکتوبات مرزا غلام احمد قادیانی)

کتنی محکمہ خیریات ہے کہ وحی: الہام تو نازل ہو مرزا قادیانی پر اور اس کا مطلب کوئی اور بیان کرے۔ تعفیہ کیجئے کہ یہ نبوت ہے یا مانجھ لیا کا ایک مرض اور مرض بھی مہلک اور ترقی پذیر؟ ”پھر پیش گوئی ان الفاظ میں ہے: ”و مبشراً برسول یأتی من بعدی اسمہ احمد“ کہ اس موعود رسول کا نام احمد ہوگا۔ اب دیکھنا چاہئے کہ نبی کریمؐ کی والدہ نے آپؐ کا کیا نام رکھا۔ سونا ہر ہے کہ محمد رکھا..... پس یہ کس طرح تسلیم کر لیا جائے کہ آپؐ کا نام احمد تھا۔ ہاں احمد کی صفت تو ضرور آپؐ میں پائی جاتی ہے..... مگر اس سے یہ ثابت نہیں ہوتا تھا کہ آپؐ کا نام بھی احمد تھا..... نام کے لحاظ سے پیشین گوئی کے مصداق حضرت مرزا قادیانی ہیں۔“

(اخبار الفضل قادیان جلد ۳ نمبر ۷۰ مورخہ ۱۸ مارچ ۱۹۱۶ء)

اور جو آنحضرت ﷺ نے فرمادیا: ”انالی اسماء انسا محمد وانسا احمد (بخاری ج ۱ ص ۵۰۱، مسلم ج ۲ ص ۲۶۱)“ میرے کئی نام ہیں۔ میں محمد ہوں اور میں احمد ہوں۔“

اور امام مسلم کی روایت ہے: ”اننا محمد و احمد“ میں محمد ہوں اور احمد ہوں۔“ ان احادیث کی موجودگی میں اس قسم کے لاف و گزاف و جالیٹ نہیں تو اور کیا ہے؟ پھر محمد کا اسم جلالی اور احمد کا اسم جلالی ہونے کی توضیح بھی قابل ملاحظہ ہے۔

”خوب توجہ کر کے سن لو کہ اب اسم محمد کی جلی ظاہر کرنے..... کا وقت نہیں ہے۔ یعنی اب جلالی رنگ کی کوئی خدمت باقی نہیں کیونکہ مناسب حد تک وہ جلال ظاہر ہو چکا۔ سورج کی کرنوں کی اب برداشت نہیں۔ اب چاند کی ٹھنڈی روشنی کی ضرورت ہے اور وہ احمد کے رنگ میں ہو کر میں ہوں۔ اب اسم احمد کا نمونہ ظاہر کرنے کا وقت ہے۔ یعنی جمالی طور کی خدمت کے ایام ہیں اور اخلاقی کمالات کے ظاہر کرنے کا زمانہ ہے۔“ (اربعین نمبر ۱۴، خزائن ج ۷ ص ۴۳۵)

خدا کی پناہ! کتنی جرأت و بے باکی کے ساتھ حضرت رسول کریم ﷺ کی تحقیر کی جارہی ہے۔ جس کی شان میں ”رؤف و رحیم“ اور ”انک لعلمی خلق عظیم“ وارو ہے۔ وہاں صرف سورج کی کرنیں سمجھتا اور اپنے لئے اخلاقی کمالات ثابت کرنا ایسی بے ادبی ہے جو کذاب و

دجال ہی کر سکتا ہے۔ ایک امتی کے تو نہیں کر سکتا۔ پھر جمالی طور کی خدمت اور اخلاقی کمالات کی عملی صورتیں بھی ظاہر ہو چکی ہیں۔ خدا کے باغی اور نافرمان طاغوتی حکومت کی غلامی، خیر خواہی، وفاداری اور اس کے قائم و باقی رہنے کے لئے ہر طرح کی جدوجہد، سراسر باطل پرستی، اہل باطل کی خوشامد و چالپوسی، زمانہ پرستی، دنیا طلبی، یہی وہ اخلاقی کمالات ہیں جو خانہ ساز نبوت کے امتیازی اوصاف ہیں۔ ان ہی اخلاقی کمالات میں یہ بھی داخل ہے کہ سرے سے اہل باطل سے جہاد ہی موقوف کر دیا جائے۔

”آج سے انسانی جہاد جو تکوار سے کیا جاتا تھا۔ خدا کے حکم سے بند کیا گیا۔ اب اس کے بعد جو شخص کافر پہ تکوار اٹھاتا ہے۔ اپنا نام غازی رکھتا ہے۔ وہ رسول کریم ﷺ کی نافرمانی کرتا ہے۔ جس نے آج سے تیرہ سو سال پہلے فرما دیا تھا کہ مسیح موعود کے آنے پر تمام تکوار کے جہاد ختم ہو جائیں گے۔ سواب میرے ظہور کے بعد تکوار کا کوئی جہاد نہیں۔ ہماری طرف سے امان اور صلح کاری کا جھنڈا بلند ہو گیا۔ بلکہ یہ مبارک فرقہ نہ ظاہر طور پر نہ پوشیدہ طور پر جہاد کی تعلیم ہرگز جائز نہیں سمجھتا۔“ (مجموعہ اشہارات ج ۳ ص ۲۹۵)

جہاد کا حکم شریعت کا ایک اہم حصہ ہے۔ قرآن مجید جہاد کی ہدایات اور ترغیبات سے بھرا ہوا ہے۔ حضرت رسولؐ پر یہ کتنا بڑا بہتان ہے کہ آپ ﷺ نے جہاد سے منع فرما دیا تھا۔ حالانکہ آپ ﷺ فرماتے ہیں کہ میری امت کا ایک گروہ ہمیشہ حق کے لئے لڑتا رہے گا۔

”لاتزال طائفة من امتی یقاتلون علی الحق (ابوداؤد ج ۱ ص ۲۴۷)“ ﴿میری امت کا ایک طبقہ ہمیشہ حق کے لئے لڑتا رہے گا۔﴾ نیز آپ ﷺ فرما رہے ہیں: ”جاہدوا المشرکین باموالکم وانفسکم والسننکم (ابوداؤد، نسائی، و دارمی)“ ﴿مشرکین سے جہاد کرو اپنے مالوں سے اور جانوں سے اور زبان سے۔﴾

علاوہ ازیں آپ ﷺ نے آخرین امت کا اجر، اولین امت کے برابر ہو جانے کی جو بشارت دی۔ اس کی وجہ بھی بتائی گئی ہے کہ اولین کی طرح امر بالمعروف ونہی عن المنکر کریں گے اور اہل فتن سے قتال کریں گے۔ ”یأمرون بالمعروف وينهون عن المنکر ویقاتلون اهل الفتن (البیہقی)“ ﴿حقیقتاً جو مومن ہے وہ ایک مرد مجاہد ہوتا ہے﴾ جیسا کہ حضرت رسول کریم ﷺ فرماتے ہیں ”ان مومن یجاہد بسیفہ ولسانہ (الاستیعاب ابن عبدالبر)“ ﴿دین کی وہ تعلیم قرآنی اور نبوی نہیں ہو سکتی جس سے مجاہدانہ جذبات پیدا نہ ہوں۔﴾ (آج دینی تعلیم سے نہ باطل افکار کی تردید کی قابلیت پیدا ہوتی ہے اور نہ باطل کے

خلاف آواز اٹھانے کی ہمت) غرض جہاد ایمان کا ایک ایسا تقاضا ہے جس کا نہ ہونا ایمان کے مردہ ہونے کی علامت ہے:

مگر صاحب ہنگامہ نہ ہو منبر و محراب  
دین بندہ مومن کے لئے موت ہے یا خواب

مرزا قادیانی نے زمانہ سازی اور دنیا پرستی اور طاغوتی حکومت کی خوشامد میں شریعت کے ایک حکم کو موقوف تو کرویا۔ مگر ان کو اپنے اس قول کا خیال نہیں رہا کہ ایسی بات کہنا جس کی اصل شرع میں نہ ہو، وہ شیطان کے ساتھ کھیلنا ہے۔

”جو شخص ایسا کلمہ منہ سے نکالے جس کی اصل شرع میں نہ ہو خواہ وہ ملہم ہو یا مجتہد تو اس کے ساتھ شیطان کھیل رہا ہے۔“ (آئینہ کمالات اسلام ص ۲۱، خزائن ج ۵ ص ۲۱)

مرزا قادیانی کی پوری زندگی شیطانی کھیل کے سوا اور کیا ہے؟ ان کی وحی والہام کا تمام دفتر شیطانی الہامات کا مجموعہ نظر آتا ہے۔ یہ شیطانی ہتھکنڈے یہیں ختم نہیں ہو جاتے۔ وہ اپنے ساتھی کو کیسے کیسے اونچے مقامات پر پہنچاتا ہے۔ دیکھتے جائیے:

..... حضرات انبیاء علیہم السلام حضرت رسول کریم ﷺ و صحابہ کرام کی اہانت، افضلیت کا جنون اور ان کی وحشت انگیزیاں۔

حضرت آدم علیہ السلام پر فضیلت کا زعم

”آدم اس لئے آیا کہ نفوس کو اس دنیا کی طرف بھیجے اور ان میں اختلاف و عداوت کی آگ بھڑکائے اور مسیح اہم اس لئے آیا کہ ان کو دار فنا کی طرف لوٹائے اور ان میں سے اختلاف و خاصیت نفرت اور پراگندگی کو دور کرے۔“ ”ما الفرق فی ادم والمسیح موعود“

(خمیرہ خطبہ الہامی ص ۱، خزائن ج ۱۶ ص ۳۰۷)

حضرت نوح علیہ السلام

”اور خدا تعالیٰ میرے لئے اس کثرت سے نشان دکھلا رہا ہے کہ اگر نوح کے زمانے میں وہ نشان دکھلائے جاتے تو وہ لوگ غرق نہ ہوتے۔“

(تحفہ حقیقت الہی ص ۱۳۷، خزائن ج ۲۲ ص ۵۷۵)

”پس اس امت کا یوسف یعنی یہ عاجز (مرزا قادیانی) اسرائیلی یوسف سے بڑھ کر ہے۔ کیونکہ یہ عاجز قید کی دعا کر کے بھی قید سے بچایا گیا۔ مگر یوسف بن یعقوب قید میں ڈالا گیا۔“

(براہین احمدیہ حصہ پنجم ص ۷۶، خزائن ج ۱۵ ص ۹۹)



## حضرت عیسیٰ علیہ السلام

”مجھے کہتے ہیں مسیح موعود ہونے کا کیوں دعویٰ کیا۔ مگر میں سچ کہتا ہوں اس نبی کی کامل پیروی سے ایک شخص عیسیٰ سے بڑھ کر بھی ہو سکتا ہے۔“ (چشمہ سبکی ص ۳۳، خزائن ج ۲۰ ص ۳۵۴)

”خدا نے اس امت میں سے مسیح موعود بھیجا جو اس سے پہلے مسیح سے اپنی تمام شان میں بہت بڑھ کر ہے۔ مجھے قسم ہے اس ذات کی جس کے ہاتھ میں میری جان ہے۔ اگر مسیح ابن مریم میرے زمانہ میں ہوتا تو جو کام میں کر سکتا ہوں وہ ہرگز نہ کر سکتا۔“

(حقیقت الوحی ص ۱۴۸، خزائن ج ۲۲ ص ۱۵۲)

ہرگز ہرگز نہ کرتے طاغوتی حکومت کی خیر خواہی، اس سے سچی محبت، اس کی غلامی و تابعداری، طاغوتی حکومت کی بقاء، وسلامتی کی رات دن کوشش اور دعائیں اس کو سایہ رحمت سمجھنا اور اس کے سایہ عاطفت میں آرام و چین کی زندگی بسر کرنے پر شکر گزار ہونا۔ بھلا یہ تمام شیطانی کام حضرت عیسیٰ علیہ السلام سے کیوں انجام پاتے؟

## حضرت عیسیٰ علیہ السلام کی اہانت

”مسیح ابن مریم مجھ سے اور میں خدا سے ہوں۔“ (مکتوبات احمدیہ ج اول حدیث ص ۲۶۵)

تمام انبیاء علیہم السلام

انبیاء گرچہ بودہ اند بے من بفرقان نہ کمتر ز کے  
آنچه داداست ہر نبی راجام داداں راجام را مرا بام  
(نزول المسح ص ۹۹، خزائن ج ۱۸ ص ۴۷۷)

اگرچہ بہت سے نبی گزرے ہیں، مگر میں عرفان میں کسی سے کم نہیں ہوں۔ ہر نبی کو جو جام دیا گیا تھا وہ تمام وکمال مجھ کو دیا گیا ہے۔

اب حضرت امام المرسلین علیہ السلام کی باری آتی ہے: ”اور اس کے (یعنی نبی کریم ﷺ کے) لئے چاند کے گرہن کا نشان ظاہر ہوا اور میرے لئے چاند و سورج دونوں کا۔ اب کیا تو انکار کرے گا۔“ (اعجاز احمدی ص ۷۱، خزائن ج ۱۹ ص ۱۸۳)

”ہمارے نبی کریم ﷺ کی روحانیت نے پانچویں ہزار میں جسمانی صفات کے ساتھ ظہور فرمایا اور وہ زمانہ اس روحانیت کی ترقی کا زمانہ تھا۔ بلکہ اس کے کمالات کے معراج کے لئے پہلا قدم تھا۔ پھر اس روحانیت نے چھٹے ہزار کے آخر میں یعنی اس وقت پوری طرح تجلی فرمائی۔“ (خطبہ الہامیہ ص ۷۷، خزائن ج ۱۶ ص ۲۶۶)

دیگر: ”اسلام ہلال کی طرح شروع ہوا اور مقدر تھا کہ انجام کار آخر زمانہ میں بدر ہو جائے۔ خدائے تعالیٰ کے حکم سے بس خدائے تعالیٰ کی حکمت نے چاہا کہ اس صدی میں بدر کی شکل اختیار کرے۔ جو شمار کی رو سے بدر کی طرح مشابہ ہو۔ پس ان ہی معنوں کی طرف اشارہ ہے خدائے تعالیٰ کے اس قول میں کہ ”لقد نصرکم اللہ ببدر“

(خطبہ الہامیہ میں ۱۸۴، خزائن ج ۱۶ ص ۲۷۵)

یہ آیت کریمہ جنگ بدر سے متعلق ہے۔ اس میں بدر اس مقام کا نام ہے جہاں مشرکین، اہل مکہ سے پہلے جنگ ہوئی تھی۔ یہاں بدر سے چاند مراد لینا غلط ہے۔ کسی انسان کو ذرا بھی عقل ہو تو وہ سمجھ سکتا ہے کہ اس آیت کریمہ کی ایسی توضیح کرنا جس میں حضرت رسول کریم ﷺ کی توہین کی جارہی ہے۔ شیطانیت ہی شیطانیت ہے۔

حضرت امام حسینؑ

”اے قوم شیعہ اس پر اصرار مت کرو کہ حسین تمہارا منجی ہے کیونکہ میں سچ سچ کہتا ہوں کہ آج تم میں ایک (مرزا قادیانی) ہے کہ اس حسینؑ سے بڑھ کر ہے۔“

(دافع البلاء ص ۱۳، خزائن ج ۱۸ ص ۲۳۳)

کربلا فیست سیرھر آنم صد حسین است در گریبانم  
(نزول سچ ص ۹۹، خزائن ج ۱۸ ص ۴۷۷)

حضرت علیؑ

”پرانی خلافت کا جھگڑا چھوڑ دو۔ اب نئی خلافت لو ایک زندہ علیؑ تم میں موجود ہے۔ اس کو تم چھوڑتے ہو اور مردہ علیؑ کی تلاش کرتے ہو۔“

(لغونات ج ۲ ص ۱۳۴)

حضرت ابو بکر صدیقؓ

”میں وہی مہدی ہوں جس کی نسبت ابن سیرین سے سوال کیا گیا کہ کیا وہ حضرت ابو بکر کے درجہ پر ہے۔ تو انہوں نے جواب دیا کہ ابو بکر کیا وہ تو بعض انبیاء سے بہتر ہے۔“

(مجموعہ اشتہارات ج ۳ ص ۲۷۸)

خدا کے مشاغل و خدائی تعلقات، ایک اور شیطانی فریب

اللہ تعالیٰ نے مرزا قادیانی کو کہا: ”میں نماز پڑھوں گا اور روزہ رکھوں گا، جاگتا ہوں

اور سوتا ہوں۔“ (البشری جلد دوم ص ۷۹، تذکرہ ص ۴۶، طبع سوم مجموعہ الہامات مرزا قادیانی)

خدا نے فرمایا: ”میں روزہ بھی رکھوں گا اور انظار بھی کروں گا۔“

(مجموعہ اشتہارات ج ۳ ص ۵۹۲)

”انت منی بمنزلہ ولدی“ تو مجھ سے بمنزلہ میرے فرزند کے ہے۔

(حقیقت الوحی ص ۸۶، خزائن ج ۲۲ ص ۸۹)

”انت منی وانا منک“ تو مجھ سے ہے اور میں تجھ سے ہوں۔ (تذکرہ ص ۴۲۲، طبع ۳)

”ظہورک ظہوری“ تیرا ظہور میرا ظہور ہے۔ (تذکرہ ص ۷۰۴، طبع سوم)

قادیاں ارض حرم ہے، مکہ ہے

زمین قادیان اب محترم ہے ہجوم خلق سے ارض حرم ہے

(درشن ص ۵۰)

دیگر: ”حضرت مسیح موعود علیہ السلام کا یہ جواہام کہ ہم مکہ میں مریں گے یا مدینہ میں۔

اس کے متعلق ہم تو یہ کہتے ہیں کہ یہ دونوں نام قادیان کے ہیں۔“

(اخبار الفضل قادیان جلد ۲۰ نمبر ۸۰، مورخہ ۵ جنوری ۱۹۳۳ء)

دیگر: ”لوگ معمولی اور نقلی طور پر حج کرنے کو بھی جاتے ہیں۔ مگر اس جگہ نقلی حج سے

ثواب زیادہ ہے۔“ (گویا اصلی حج کا ثواب ہے) (آئینہ مکالات اسلام ص ۲۵۲، خزائن ج ۵ ص ۲۵۲)

مرزا قادیانی کو نہ ماننا کفر ہے

”خدا تعالیٰ نے مجھ پر ظاہر کیا ہے کہ ہر ایک وہ شخص جس کو میری دعوت پہنچی ہے اور اس

نے مجھے قبول نہیں کیا۔ وہ مسلمان نہیں۔“ (تذکرہ ص ۶۰۷، طبع ۳)

دیگر: ”جو شخص تیری پیروی نہیں کرے گا اور تیری بیعت میں داخل نہ ہوگا اور تیرا مخالف

رہے گا۔ وہ خدا اور رسول کی نافرمانی کرنے والا اور جہنمی ہے۔“ (مجموعہ اشتہارات ج ۳ ص ۲۷۵)

دیگر: ”کل مسلمان جو حضرت مسیح کی بیعت میں شامل نہیں ہوئے خواہ انہوں نے

حضرت مسیح موعود کا نام بھی نہیں سنا وہ کافر اور دائرہ اسلام سے خارج ہیں۔“ (آئینہ صداقت ص ۳۵)

ان خود ساختہ نبی کی بیعت میں داخل ہونے کی شرط وہی زمانہ سازی اور حکومت پرستی

ہے۔ ان ہی کی زبانی ایک دفعہ اور اس کو سن لیجئے۔

”میں زور سے کہتا ہوں اور دعویٰ سے گورنمنٹ کی خدمت میں اعلان دیتا ہوں کہ

باعتبار مذہبی اصول کے مسلمانوں کے تمام فرقوں میں سے گورنمنٹ کا اوّل درجہ کا وفادار اور جاں

فدا رہی نیا فرقہ ہے۔“ (مجموعہ اشتہارات ج ۳ ص ۱۵)

اور جاں نثاری و وفاداری داخل جماعت ہونے کے لئے لازمی ہے۔  
 ”خوب یاد رکھو کہ ایسا شخص میری جماعت میں داخل نہیں رہ سکتا جو اس گورنمنٹ کے مقابلہ میں کوئی باغیانہ خیال دل میں رکھے..... یہ تو سوچو کہ اگر تم اس گورنمنٹ کے سایہ سے باہر نکل جاؤ تو پھر تمہارا ٹھکانا کہاں ہے..... سنو انگریزی سلطنت تمہارے لئے ایک رحمت ہے۔ تمہارے لئے ایک برکت ہے اور خدا کی طرف سے تمہاری وہ سپر ہے۔ پس تم دل و جان سے اس سپر کی قدر کرو۔“  
 (مجموعہ اشتہارات ج ۳ ص ۵۸۲، ۵۸۳)

قادیانی جماعت کو چاہئے کہ اس مقالہ کو پڑھے اور غور سے پڑھے کہ سنت الہی کے مطابق جب شیطان کسی کا دلی ہو جاتا ہے تو اس کے دماغ میں نبی بلکہ افضل الانبیاء ہونے کا وہم جمادیتا ہے۔ اس کے لئے طاغوتی حکومت کی وفاداری و جاں نثاری ضروری ہے۔ کیونکہ شیطانی کارندے شیطانی حکومتوں ہی کو اپنے لئے رحمت و برکت سمجھتے ہیں۔ ایسی صریح گمراہی کو ہدایت سمجھنا اور اس کی پیروی کرنا خسرانِ آخرت کا موجب ہے۔ اب بھی درتوبہ باز ہے اور اعلان حق ہے۔ ”الا الذین تابوا من بعد ذلك واصلحوا فان الله غفور رحيم (آل عمران: ۸۹)“

اس موقع پر بعثت نبوت کے متعلق سنت الہی واضح کر دی جاتی ہے

بندوں کی اصلاح و ہدایت اور ان کی فلاح و ارین کے لئے اللہ جل شانہ ہر ملک و قوم میں وقتاً فوقتاً اپنی ہدایت و تعلیم کو نازل اور انبیاء علیہم السلام کو مبعوث فرماتے رہے۔ نیز انبیاء علیہم السلام اور ان کی امتوں کو یہ ہدایت بھی دیتے رہیں کہ تمہارے بعد نبی مبعوث ہوں گے تم ان کی تائید اور ان کی اتباع کرنا۔ ”واذا اخذ الله ميثاق النبیین لما اتیتکم من کتب و حکمة ثم جاءکم رسول مصدق لما معکم لتقررنن به و لتنصرنہ (آل عمران: ۸۱)“ (اور جب کہ اللہ تعالیٰ نے انبیاء سے عہد لیا کہ جو کچھ میں تم کو کتاب اور علم عطا کروں پھر تمہارے پاس کوئی پیغمبر آئے جو مصدق ہو (اس کی کتاب و علم کا) جو تمہارے پاس ہے تو تم ضرور اس رسول پر ایمان لانا اور اس کی مدد کرنا۔)

اس بناء پر انبیاء علیہم السلام اپنی امتوں کو اپنے بعد آنے والے نبی کی اطلاع دے دیتے اور اس کی خاص خاص علامتیں بھی بیان کر دیتے تاکہ آنے والے رسول کی شناخت میں امت کو دشواری نہ ہو۔ چنانچہ قرآن کریم سے ثابت ہے کہ حضرت محمد ﷺ کی تشریف آوری کا ذکر تورات و انجیل میں بیان کر دیا گیا تھا۔

”الذین يتبعون الرسول النبی الامی الذی یجدونه مکتوبا عندهم فی التوراة وانجیل (اعراف: ۱۵۷)“ ﴿جو لوگ ایسے رسول نبی ای کی اتباع کرتے ہیں جن کی بعثت کی خبر اور علامتیں وہ اپنے پاس تورات وانجیل میں لکھی ہوئی پاتے ہیں۔﴾  
 اس آیت کریمہ سے ظاہر ہوتا ہے کہ حضرت موسیٰ علیہ السلام و حضرت عیسیٰ علیہ السلام دونوں نے اپنی امتوں کو بعثت حضرت محمد ﷺ کی اطلاع دی تھی۔ نیز سورۃ القف میں یہ صراحت بھی ہے کہ حضرت عیسیٰ علیہ السلام نے آنحضرت ﷺ کا اسم گرامی بھی بتلادیا تھا۔

”واذ قال عیسیٰ ابن مریم یبنی اسرائیل انی رسول اللہ الیکم مصدقا لما بین یدی من التوراة ومبشرا برسول یأتی من بعدی اسمہ احمد (الصف: ۶)“ ﴿اور جب کہ عیسیٰ ابن مریم نے کہا تھا کہ اے بنی اسرائیل میں تمہارے پاس اللہ کا بھیجا ہوا آیا ہوں۔ مجھ سے پہلے کی کتاب توراة کی تصدیق کرنے والا ہوں اور میرے بعد ایک رسول جس کا نام احمد ہے ان کے آنے کی بشارت دیتا ہوں۔﴾  
 چونکہ حضرت (احمد) محمد ﷺ آخری نبی تھے اور سلسلہ نبوت آپ ﷺ پر ختم ہو رہا تھا۔ اس لئے قرآن مجید میں آپ ﷺ کے بعد کسی نبی کے آنے کی کوئی خبر نہیں ہے۔ بلکہ اس کے برخلاف اعلان یہ ہے کہ سلسلہ نبوت ختم ہو گیا۔

”ملکان محمدا با احد من رجالکم ولكن رسول اللہ وخاتم النبیین (الاحزاب: ۴۰)“ ﴿محمد تمہارے لوگوں میں سے کسی کے باپ نہیں ہیں لیکن اللہ کے رسول ہیں اور سب نبیوں کے ختم پر ہیں۔﴾

اس آیت کریمہ کا مطلب سمجھنے کے لئے تکمیل دین کی آیت: ”الیوم اکملت لکم دینکم“ ﴿آج تمہارے لئے تمہارا دین مکمل کر دیا گیا﴾ اور حفاظت قرآن کی آیت: ”انما له لحفظون“ ﴿اور ہم اس کی یقیناً حفاظت کرنے والے ہیں۔﴾ پر غور کیجئے تو یہی مطلب واضح ہوتا ہے کہ آنحضرت ﷺ نبی آخر الزمان آخری نبی ہیں اور آپ ﷺ کے بعد کوئی نبی نہیں۔ کیونکہ تکمیل دین اور سرچشمہ دین، کتاب و سنت کی پوری پوری حفاظت کے بعد نزول وحی اور بعثت نبوت کی ضرورت ہی باقی نہیں رہتی۔ نیز اللہ تعالیٰ کا نبی، جس پر کلام الہی نازل ہوتا ہے۔ وہ کلام الہی کی مراد کو بھی خوب جانتا ہے۔ چنانچہ آنحضرت ﷺ نے متعدد مواقع پر امت کو خبردار کیا کہ میرے بعد کوئی نبی نہیں۔ سلسلہ نبوت مجھ پر ختم کر دیا گیا۔ مثلاً

ایک مرتبہ امت کی جماعت کا ذکر کرتے ہوئے آپ ﷺ نے ارشاد فرمایا: ”سیکون

فی امتی کذابون ثلثون کلهم یزعم انه نبی الله وانا خاتم النبیین ولا نبی بعدی (ابوداؤد ج ۲ ص ۱۲۷، ترمذی ج ۲ ص ۴۵) ”قریب ہے کہ میری امت میں تیس جھوٹے پیدا ہوں گے۔ ہر ایک دعویٰ کرے گا کہ میں اللہ کا نبی ہوں (حقیقت یہ ہے کہ) میں خاتم النبیین ہوں میرے بعد کوئی نبی نہیں۔“

نبی کریم ﷺ کے یہ الفاظ ”لا نبی بعدی“ خاتم النبیین کا جو مطلب ہے اس کی وضاحت کر رہے ہیں۔ یعنی یہ کہ آنحضرت ﷺ کے بعد کوئی نبی مبعوث نہیں ہوگا۔

ایک دفعہ آپ ﷺ نے اپنے پر حق تعالیٰ کی خصوصی نعمتوں کو بیان فرماتے ہوئے ایک مخصوص نعمت بھی بیان فرمائی کہ سلسلہ نبوت مجھ پر ختم کر دیا گیا۔ ”اعطیت جوامع الکلم ونصرت بالرعب واحلت لی الغنائم وجعلت لی الارض مسجداً وطهوراً وارسلت الی الخلق كافة وختم بی النبیین (مسلم ج ۱ ص ۱۶۹)“ ”مجھ کو جوامع الکلم عطاء ہوئی۔ رعب سے میری مدد کی گئی۔ میرے لئے مال غنیمت حلال ہوا۔ میرے لئے ساری زمین پاک اور مسجد کر دی گئی اور میں تمام مخلوق کی ہدایت کے لئے بھیجا گیا ہوں اور سلسلہ نبوت مجھ پر ختم کر دیا گیا۔“

اس ارشاد میں الفاظ: ”ارسلت الی الخلق كافة“ اور ”وختم بی النبیین“ کا مفہوم یہی ہے کہ آنحضرت ﷺ قیامت تک پیدا ہونے والے انسانوں کی ہدایت کے لئے مبعوث ہوئے ہیں۔ آپ کی لائی ہوئی الہی تعلیم تمام انسانوں کے لئے شمع ہدایت، راہ نجات ہے۔ اس لئے اب سلسلہ نبوت ختم ہو گیا۔

اسی طرح ایک دفعہ آپ ﷺ نے اپنے اسمائے گرامی گنوائے اور ان کی تشریح بیان فرمائی: ”ان لی اسماء انا محمد وانا احمد وانا العاقب الذی یمحو الله بی الکفر وانا الحاشر الذی یحشر الناس علی قدمی وانا العاقب والعاقب الذی الیس بعده نبی (مسلم ج ۲ ص ۲۶۱)“ ”بیکم میرے متعدد نام ہیں۔ محمد ہوں، احمد ہوں، ماحی ہوں، یعنی میرے ذریعہ کفر کی دنیا مٹا دی گئی میں حاشر ہوں یعنی میرے بعد قیامت ہی آئے گی اور میں عاقب ہوں اور عاقب اس کو کہتے ہیں جس کے بعد کوئی نبی مبعوث نہ ہوگا۔“

ان احادیث کے علاوہ کئی مواقع پر آپ ﷺ نے یہ بھی فرمایا کہ میری امت کا ایک طبقہ قیامت تک حق پر قائم رہے گا: ”لا تزال طائفة من امتی علی الحق ظاہرین لا یضرهم من خالفهم حتی یاتی امر الله“ ”میں آخری نبی ہوں میری امت آخری امت

ہے۔ قیامت تک اب نہ کوئی نبی آئے گا اور نہ کوئی امت ہوگی۔ ﴿

غرض ان تمام ارشادات سے یہ ایک ثابت شدہ امر ہے کہ حضرت محمد ﷺ آخری نبی ہیں اور آپ ﷺ کے بعد نبی پیدا نہیں ہوں گے اور یہی اہل حق کا مسلمہ عقیدہ ہے۔ نبی کریم ﷺ ہی کے زمانہ میں ایک شخص مسلمہ کذاب پیدا ہوا تھا جو آپ ﷺ کے انتقال کے بعد ہی نبوت کا دعویٰ لے کر اٹھ کھڑا ہوا اور خلیفہ اول سیدنا ابو بکر صدیقؓ کے دور خلافت میں کفر کر دار تک پہنچا۔ اس کے بعد کئی ایک جھوٹے مدعیان نبوت پیدا ہوئے اور اہل حق کے ہاتھوں واصل جہنم ہوئے۔ عصر حاضر میں قادیان کے ایک شخص..... نے ویسا ہی جھوٹا دعویٰ کیا اور اسلامی حکومت نہ ہونے کی وجہ سے شیطان کے کارندے اس فتنہ کو خوب پھیلارہے ہیں اور نادانوں کو اپنے دامن میں سمیٹ کر جہنم کی راہ پر لے جا رہے ہیں۔ اہل حق کا فرض ہے کہ اس فتنہ کو مٹانے کی کوشش کرتے رہیں۔ اتنی کوشش بھی کافی ہے کہ اہل علم اپنے اپنے حلقہ میں دین سے ناواقف مسلمانوں کو کتاب و سنت کی اس تعلیم سے باخبر کر دیں کہ حضرت محمد ﷺ نے اپنے بعد کسی نبی کے پیدا ہونے کی اطلاع نہیں دی۔ نہ بطور ظلی و بدروزی وغیرہ۔ بلکہ صاف صاف امت کو آگاہ کر دیا کہ میرے بعد جھوٹے دعوے دار پیدا ہوں گے لہذا اب جو نبوت کا دعویٰ کرے وہ کذاب ہے اور ایسے کذاب کو نبی ماننے والے اسلام سے خارج ہیں۔ جب تک وہ توبہ نہ کریں اور اس باطل عقیدے سے باز نہ آئیں۔ قابل گردن زنی رہیں گے۔

نزول حضرت عیسیٰ علیہ السلام..... قرآنی آیات اور پیغمبری تشریحات

قوم یہود کو یہ اذعا ہے کہ انہوں نے حضرت عیسیٰ علیہ السلام کو قتل کر دیا۔ سولی پر چڑھا دیا۔ اس ادعا کے باطل کی تردید کرتے ہوئے اللہ جل شانہ فرماتے ہیں:

”وَمَا قَتَلُوهُ يَقِينًا بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا حَكِيمًا وَإِنْ مِنْ أَهْلِ الْكِتَابِ الْإِلْيُومَنْ بَلْ قَبْلَ مَوْتِهِ (النساء: ۱۵۷ تا ۱۵۹)“ ﴿اور یقیناً اس کو قتل نہیں کیا گیا بلکہ اللہ نے اس کو اپنی طرف اٹھا لیا اور اللہ زبردست حکمت والا ہے اور اہل کتاب کے تمام فرقے بیشک (عیسیٰ) پر یقین لائیں گے اس کی موت سے قبل۔﴾

اس آیت کی تفسیر میں علمائے مفسرین فرماتے ہیں: ”حضرت عیسیٰ علیہ السلام آسمان پر زندہ موجود ہیں۔ جب دجال پیدا ہوگا تب اس جہاں میں تشریف لا کر اسے قتل کریں گے اور یہود و نصاریٰ اس وقت ان پر ایمان لائیں گے کہ بیشک عیسیٰ زندہ ہیں، مرے نہ تھے۔“ (مولانا محمود حسن شیخ الہند مرحوم)

اسی طرح شاہ عبدالقادر صاحب مرحوم فرزند شاہ ولی اللہ علیہ الرحمہ اس آیت کی تفسیر میں فرماتے ہیں: ”حضرت عیسیٰ علیہ السلام ابھی زندہ ہیں جب یہود میں دجال پیدا ہوگا۔ تب اس جہاں میں آکر اسے ماریں گے اور یہود و نصاریٰ سب اس پر ایمان لائیں گے کہ یہ مرے نہ تھے۔“ (موضح القرآن)

”حضرت ابن عباس رضی اللہ عنہ سے بھی اس آیت کی تشریح میں صحیح روایت ہے کہ حضرت عیسیٰ علیہ السلام زندہ آسمان پر اٹھائے گئے ہیں۔“ (تفسیر روح المعانی بخاری و مسلم کی روایت ہے کہ حضرت ابو ہریرہؓ نزول عیسیٰ علیہ السلام کے متعلق جب یہ

حدیث: ”قال رسول اللہ ﷺ والذي نفسی بيده ليوشكن ان ينزل فيكم ابن مريم حكما عدلا (بخاری ج ۱ ص ۴۹۰، مسلم ج ۱ ص ۸۷)“ ﴿رسول اللہ ﷺ نے فرمایا کہ قسم ہے اس ذات کی جس کے قبضے میں میری جان ہے۔ بیشک قریب ہے کہ مریم کا بیٹا تم میں نازل ہوگا حاکم عادل ہوکر۔﴾ بیان فرماتے تو سورہ نساء کی مذکورہ بالا آیت: ”وان من اهل الكتب الا يؤمنن به قبل موته“ تلاوت فرماتے۔ اس سے یہ بات قطعی طور پر ثابت ہوتی ہے کہ صحابہ کرام اور سلف صالحین مذکورہ بالا آیت کا یہ مطلب سمجھتے تھے کہ حضرت عیسیٰ علیہ السلام ابھی زندہ ہیں اور قیامت کے قریب جب دجال پیدا ہوگا۔ آسمان سے نازل ہوں گے اور دجال کو قتل کریں گے۔ وغیرہ وغیرہ۔

ایک اور ارشاد تو اوپر بیان ہو چکا ہے۔ مزید ارشادات ملاحظہ ہوں: ”عن ابی ہریرۃ قال رسول اللہ ﷺ لينزلن ابن مريم حكما عدلا“ ﴿رسول اللہ ﷺ نے فرمایا کہ بیشک نازل ہوگا مریم کا بیٹا حاکم عادل ہوکر۔﴾

”عن جابر۔ قال رسول اللہ ﷺ لا تزال طائفة من امتی یقاتلون علی الحق ظاہرین الی یوم القیامۃ (مسلم ج ۲ ص ۱۴۳)“ فینزل عیسیٰ ابن مريم فيقول اميرهم تعالٰی صلی لنا فيقول لان بعضکم علی بعض امراء تکرمة اللہ لهذه الامۃ (الحاوی للفتاویٰ ج ۲ ص ۶۴)“ ﴿رسول اللہ ﷺ نے فرمایا کہ ہمیشہ اُسار ہے گا میری امت کا ایک طبقہ امن پر قائم رہ کر تا قیامت پھر نازل ہوگا عیسیٰ ابن مریم تو مسلمانوں کا سردار کہے گا آئیے نماز پڑھائیے ہم کو تب عیسیٰ کہیں گے تم آپس میں ایک دوسرے کے سردار ہو اللہ تعالیٰ نے اس امت کو بزرگی دی ہے۔﴾



امام ابن جوزی نے اپنی کتاب ”الوفاء“ میں حدیث ذیل بیان کی ہے: ”عن عبد اللہ ابن عمر قال قال رسول اللہ ﷺ یُنزل عیسیٰ ابن مریم الی الارض فیتزوج ویولد له ویمکت خمساً واربعین سنة فیدفن معی فی قبری فاقوم انا وعیسیٰ ابن مریم فی قبر واحد (مشکوٰۃ ص ۴۸۰)“ ﴿رسول اللہ ﷺ نے فرمایا کہ عیسیٰ ابن مریم زمین پر نازل ہوں گے۔ پھر شادی کریں گے اور ان کی اولاد ہوگی۔ پینتالیس سال رہیں گے۔ پھر وفات پائیں گے اور میری قبر میں دفن ہوں گے۔ پھر میں اور عیسیٰ ابن مریم (قیامت کے دن) ایک ہی قبر سے اٹھیں گے۔ پھر قیامت کی جو علامتیں احادیث صحیحہ میں بیان ہوئی ہیں۔ ان کے مجملہ ایک یہ بھی ہے: ”ونزل عیسیٰ ابن مریم (مسلم)“ اسی طرح مسلم اور ترمذی کی ایک طویل حدیث میں یہ تفصیل ہے کہ سچ ابن مریم دمشق کے سفید مینار پر نازل ہوں گے۔ پھر دجال کو تلاش کر کے اس کو قتل کر دیں گے اور یا جوج ماجوج حضرت کی دعا ہی سے مریں گے وغیرہ۔

احادیث نمبر ۴، ۵، سورہ زخرف کی آیت: ”انه لعلم للساعة“ کے مطابق ہیں۔ علماء مفسرین نے جن کی تفسیر میں لکھا ہے کہ حضرت عیسیٰ علیہ السلام کا دوبارہ دنیا میں آنا قیامت کی نشانیوں میں سے ہے۔ ابن کثیر وغیرہ نے نزول عیسیٰ علیہ السلام کی احادیث کو متواتر کہا ہے اور حافظ ابن حجرؒ نے اس پر اجماع نقل کیا ہے۔

الحاصل حضرت عیسیٰ علیہ السلام کے زندہ اٹھائے جانے اور دوبارہ نازل ہونے کا امت محمدیہ کا متفقہ مسئلہ ہے اور سلف صالحین میں کسی سے انکار منقول نہیں ہے۔ قادیان کے کاذب مدعی نبوت نے اس متفقہ مسئلہ کے خلاف جو آواز اٹھائی اور ان کے کارندے اس کا جو پرچار کر رہے ہیں۔ وہ محض فریب ہی فریب ہے۔ دین سے ناواقف مسلمانوں کو دین سے برگشتہ کرنے کی ایک شیطانی چال ہے۔ یہ لوگ اپنے ساتھ دوسروں کو بھی جہنم کی طرف لے جا رہے ہیں۔

اس وجہ دل فریب کی انتہاء یہ ہے کہ جو احادیث حضرت عیسیٰ علیہ السلام کے نزول سے متعلق ہیں۔ ان کو قادیان کے سچ کذاب سے متعلق کر کے اپنے کذب و افتراء پر پردہ ڈالنا چاہتے ہیں۔ جاہل تو خیر جاہل ہیں۔ افسوس ہوتا ہے کہ پڑھے لکھے قانون دان لوگ بھی قادیانیت کے دام فریب میں گرفتار ہیں۔ عقل کا اس طرح زائل ہو جانا اللہ تعالیٰ کی پناہ، خدائے تعالیٰ کی مائیں تو اور کیا ہے؟

بِسْمِ اللَّهِ الرَّحْمَنِ الرَّحِيمِ  
مَنْ أَحْسَنَ مَا سَمِعَ مِنْهُ  
الْحَسَنُ بْنُ عَلِيٍّ  
عَلِيٌّ بْنُ أَبِي طَالِبٍ

# قادیانی مسلمان نہیں؟



جناب عبدالرحیم قریشی رحمۃ اللہ علیہ

### بِسْمِ اللّٰهِ الرَّحْمٰنِ الرَّحِیْمِ

کچھ عرصہ سے قادیانیوں نے مسلمانوں کو درغلا کر قادیانی بنانے کی کوششیں تیز کر دی ہیں۔ یہ خود کو مسلمان ظاہر کر کے مسلمانوں کے ساتھ میل جول شروع کرتے ہیں۔ علاقہ کے ذی اثر مسلمانوں کی دعوتوں سے آؤ بھگت کرتے ہیں۔ ان میں سے بعض کو قادیان لے جاتے ہیں۔ جہاں آرام و آسائش کے ساتھ ان کی دلجوئی اور ضیافت کا خوب انتظام کیا جاتا ہے اور یوں ان کو متاثر کرنے کی کوشش کرتے ہیں۔

بھولے بھالے مسلمانوں کو یہ اندازہ ہی نہیں ہوتا کہ قادیانی مسلمان نہیں ہیں۔ مسلمانوں جیسا نام رکھنے سے وہ دھوکہ میں آ جاتے ہیں۔ پھر جب یہ کلمہ بھی پڑھتے، قرآن بھی سناتے ہیں تو سیدھا سادہ مسلمان یہ سمجھنے لگتا ہے کہ یہ تو بڑے علم والے مسلمان ہیں۔ بعض مقامات پر اسی طرح دھوکہ کھا کر قادیانیوں کو مسجد کا امام اور خطیب مقرر کر دیا گیا۔ کیونکہ پیش کش یہ کی گئی کہ بستی کے مسلمانوں سے امام صاحب اور خطیب صاحب کوئی معاوضہ نہیں لیں گے۔

قادیانیوں کی اس سازش سے خبردار کرنے اور گمراہی سے بچانے کے لئے یہ کتابچہ جناب محمد عبدالرحیم قریشی (جنرل سیکرٹری کل ہند مجلس تعمیر ملت، سیکرٹری آل انڈیا مسلم پرسنل لاء بورڈ) نے مرتب کیا ہے۔ اس کتابچہ کی ترتیب میں مرتب نے مولانا الیاس برنی کی کتابوں سے استفادہ کیا ہے۔ مرزا غلام احمد قادیانی سے متعلق تقریباً تمام باتیں ان ہی کتابوں سے لی گئی ہیں جہاں اس زمانے کا رسالہ یا اخبار نہ مل سکا۔ مولانا الیاس برنی کی کتاب کے حوالے سے ذکر کیا گیا۔ جن کتابوں کے حوالے دیئے گئے ہیں۔ وہ تمام کتابیں تبلیغ اسلام سوسائٹی کے پاس محفوظ ہیں۔

اس کتابچہ کے مضامین کے خلاصے پر مشتمل ایک پمفلٹ وسیع پیمانے پر اشاعت کے لئے علیحدہ شائع کیا گیا ہے۔ اللہ دین کی اس خدمت کو قبول فرمائے اور اس کتابچہ کو ہدایت کا ذریعہ بنائے۔ آمین! (ربیع الاول ۱۴۱۱ھ، اکتوبر ۱۹۹۰ء، سلیمان سکندر، صدر تبلیغ اسلام سوسائٹی، حیدرآباد) نوٹ..... قادیانی خود کو احمدی کہتے ہیں۔ ان میں ایک لاہوری گروہ بھی ہے۔ ان سب کے لئے اس کتابچہ میں لفظ ”قادیانی“ استعمال کیا گیا ہے۔

بسم الله الرحمن الرحيم

”ماکان محمد ابدا احد من رجالکم ولكن رسول الله و خاتم النبیین۔ وکان الله بكل شی علیما (الاحزاب: ۴۰)“ ﴿محمد ﷺ﴾ تمہارے مردوں میں سے کسی کے والد نہیں ہیں۔ بلکہ خدا کے پیغمبر اور نبیوں کی (نبوت کی) مہر (یعنی اس کو ختم کر دینے والے) ہیں اور خدا ہر چیز سے واقف ہے۔ ﴿﴾

۱..... قادیانیت۔ اسلام کے خلاف انگریزوں کی سازش

قادیانی مذہب یا احمدیت کا اسلام سے کوئی تعلق نہیں ہے۔ قادیانی یا احمدی مسلمان نہیں ہیں۔ یہ جھوٹا مذہب مرزا غلام احمد نامی شخص کا بنایا ہوا ہے۔ یہ شخص ۱۸۳۹ء یا ۱۸۴۰ء میں پنجاب کے ایک مقام قادیان میں پیدا ہوا تھا۔ مرزا غلام احمد قادیانی کے والد غلام مرتضیٰ انگریز گورنر کے درباری تھے۔ ۱۸۵۷ء کی جنگ آزادی کو کچلنے میں پچاس گھوڑوں اور پچاس سپاہیوں سے غلام مرتضیٰ قادیانی نے انگریزوں کی مدد کی تھی۔

۱۸۸۰ء میں مرزا غلام احمد کو کوئی نہیں جانتا تھا۔ اس سال غلام احمد قادیانی نے عیسائیوں اور آریہ سماجیوں کے خلاف ایک کتاب شائع کی۔ جس سے مرزا قادیانی کو بہت شہرت ملی۔ اس کتاب میں مرزا قادیانی نے اسلام پر عیسائی مشینریز اور آریہ سماجیوں کے اعتراضات کا جواب دیا تھا۔ اس کتاب کے اشتہارات مرزا قادیانی نے سارے ہندوستان میں تقسیم کر دائے۔ ملک کے کونے کونے سے مسلمان نوابوں، امیروں اور تاجروں نے رقبے بھیج کر اس کام میں مدد کی۔ اس ناموری اور شہرت سے مرزا قادیانی کا دماغ خراب ہو گیا اور وہ خود کو بڑی غیر معمولی علمی اور روحانی صلاحیتوں کا مالک سمجھنے لگے اور اس دعوے نے انہیں نبوت کے دعوے کے راستے پر ڈال دیا۔

انگریز سامراج کی مدد

یہ زمانہ وہ تھا جب انگریز اس ملک پر اپنے قبضہ کو مضبوط کرنے کی کوشش میں لگے تھے۔ لیکن ہندوستان کے لوگ ان سے نفرت کرتے اور اس کوشش میں رہتے تھے کہ انگریزوں کو نکال باہر کریں۔ سلطنت مغلیہ کے ۱۸۵۷ء میں خاتمہ سے مسلمانوں کے دل دکھے ہوئے تھے۔ انگریزوں کے خلاف ان کے دلوں میں آگ بھڑک رہی تھی اور جہاں موقع ملتا۔ انگریزوں کے

خلاف لڑائی پر آمادہ ہو جاتے اور اس لڑائی کو مقدس جان کر جہاد فی سبیل اللہ سمجھتے۔ جہاد کے جذبے نے ان کو اتنا جرمی بنا دیا تھا کہ ناکامی اور شکست کے یقین کے باوجود وہ انگریزوں کے خلاف تلوار اٹھانے سے نہیں چمکتے تھے۔ مسلمانوں کا جذبہ جہاد انگریزوں کے ہندوستان پر قبضہ اور تسلط کے لئے ایک بڑا خطرہ بن گیا تھا۔ انگریزوں نے اپنے قبضے کو مضبوط اور اپنے اقتدار کو پائیدار اور دیر پا بنانے کے لئے ایک طرف مسلمانوں اور ہندوؤں کے درمیان عداوت پیدا کی اور دوسری طرف مسلمانوں کے جذبہ جہاد کو توڑنے اور کمزور کرنے کے لئے مختلف طریقے اختیار کئے اور جہاد کو ایک وحشیانہ عمل بنا کر پیش کیا۔ اس سلسلہ میں مرزا غلام احمد قادیانی نے انگریزوں کے ایجنٹ کے طور پر کام کیا۔

### مسلمانوں کے خلاف مخبری

مرزا غلام احمد قادیانی نے انگریزوں کی جاسوسی شروع کر دی اور ایسے مسلمانوں کے نام وغیرہ انگریز حکام کو راز میں بتانے شروع کر دیئے جو انگریزوں کی حکومت سے نفرت کرتے تھے اور ان کے خلاف اٹھ کھڑے ہونے کے موقع کی تلاش میں رہتے تھے۔

مرزا غلام احمد قادیانی نے انگریزوں کی حکومت مضبوط ہو جانے کے بعد جب کہ مسلمانوں کی طرف سے کسی مخالفانہ کارروائی کا خطرہ ٹل گیا تو خود اس جاسوسی کا اعتراف کیا اور انگریز سرکار کو لکھا ہوا خط شائع کر دیا۔ جس میں لکھا تھا:

”قرین مصلحت ہے کہ سرکار انگریزی کی خیر خواہی کے لئے ایسے نا فہم مسلمانوں کے نام پر بھی نقشہ جات میں درج کئے جائیں جو درپردہ اپنے دلوں میں برٹش انڈیا کو دارالحرب قرار دیتے ہیں۔ ہم امید رکھتے ہیں کہ ہماری گورنمنٹ حکیم مزاج بھی ان نقشوں کو ایک ملکی راز کی طرح اپنے کسی دفتر میں محفوظ رکھے گی..... ایسے لوگوں کے نام مع پتہ و نشان یہ ہیں۔“

(مجموعہ اشتہارات ج ۲ ص ۲۷۷)

مرزا غلام احمد قادیانی نے مسیح موعود اور نبی ہونے کے جو دعویٰ کئے۔ ان کا مقصد انگریزوں کی حکومت کے لئے زمین ہموار کرنا تھا۔ اس کام کے لئے اس شخص نے جہاد کو منسوخ قرار دیا۔ انگریزوں کی تائید میں اشتہارات چھپوائے جن میں ان کی بڑی تائید کی۔ بلاد اسلامیہ، عرب، عراق، شام، مصر، ترکی وغیرہ میں بھی اپنے دعوؤں اور جہاد کی منسوخی کے اعلان کو پھیلایا تا کہ یہ مسلم ممالک اور وہاں کے مسلمان انگریزوں کے غلام بن جائیں اور وہاں انگریزوں کا اقتدار

قائم ہو جائے۔ برطانیہ کی اس وقت کی ملکہ کوئین وکٹوریہ کو انعام و اکرام کے لئے عرضیاں پیش کرتے ہوئے مرزا غلام احمد قادیانی نے اپنی ان خدمات کو گنویا۔ اپنے ایک اشتہار مورخہ ۲۰ ستمبر ۱۸۹۷ء میں لکھا: ”پھر میں اپنے والد اور بھائی کی وفات کے بعد ایک گوشہ نشین آدمی تھا۔ تاہم ۱۷ برس سے سرکار انگریزی کی امداد و تائید میں اپنے قلم سے کام لیتا ہوں۔ اس سترہ برس کی مدت میں جس قدر میں نے کتابیں تالیف کیں۔ ان سب میں سرکار انگریزی کی اطاعت اور ہمدردی کے لئے لوگوں کو ترغیب دی اور جہاد کی مخالفت کے بارے میں نہایت مؤثر تقریریں لکھیں اور پھر میں نے قرین مصلحت سمجھ کر اس مخالفت جہاد کو عام ممالک میں پھیلانے کے لئے عربی اور فارسی میں کتابیں تالیف کیں۔ جن کی چھپوائی اور اشاعت پر ہزار ہا روپے خرچ ہوئے اور وہ تمام کتابیں عرب اور بلاد شام اور روم اور مصر اور بغداد اور افغانستان میں شائع کیں۔ میں یقین رکھتا ہوں کسی نہ کسی وقت ان کا اثر ہوگا۔“

اس اشتہار میں آگے لکھا: ”پھر میں پوچھتا ہوں کہ جو کچھ میں نے سرکار انگریزی کی امداد اور حفظ امن و جہادی خیالات کے روکنے کے لئے برابر ۷۱ سال تک پورے جوش سے، پوری استقامت سے کام لیا۔ کیا اس کام کی اور اس خدمت نمایاں کی اور اس مدت و راز کی دوسرے مسلمانوں میں جو میرے مخالف ہیں، کوئی نظیر ہے؟ اگر میں نے یہ اشاعت گورنمنٹ انگریزی کی بھی خیر خواہی سے نہیں کی تو مجھے ایسی کتابیں عرب اور بلاد شام اور روم وغیرہ بلاد اسلامیہ میں شائع کرنے سے کس سے انعام کی توقع تھی۔“ (کتاب البریہ ص ۶، ۷، خزائن ج ۳ ص ۶، ۷، ۸)

### انگریزوں کی خوشامد

مرزا قادیانی نے انگریزوں کی تعریف کا کوئی موقع ہاتھ سے جانے نہ دیا اور تعریف میں عجیب باتیں لکھیں۔ مسلمان کے دماغ میں ایسی باتوں کا گزر تک نہیں ہو سکتا۔ مرزا قادیانی نے لکھا:

”میرا یہ دعویٰ ہے کہ تمام دنیا میں گورنمنٹ برطانیہ کی طرح کوئی دوسری ایسی گورنمنٹ نہیں جس نے زمین پر امن قائم کیا ہو۔ میں سچ کہتا ہوں کہ جو کچھ ہم پوری آزادی سے اس گورنمنٹ کے تحت میں اشاعت حق کر سکتے ہیں۔ یہ خدمت ہم مکہ معظمہ یا مدینہ منورہ میں بیٹھ کر بھی ہرگز بجا نہیں لاسکتے۔ اگر یہ امن و آزادی اور بے تعصبی آنحضرت ﷺ کے ظہور کے وقت عرب میں ہوتی تو وہ لوگ ہرگز تلوار سے ہلاک نہ کئے جاتے۔ اگر یہ امن، یہ آزادی اور بے تعصبی

اس وقت کے قیصر و کسریٰ کی گورنمنٹوں میں ہوتی تو وہ بادشاہتیں اب تک قائم رہتیں۔“

(ازالہ اہام ص ۵۴، خزائن ج ۳ ص ۱۳۰ حاشیہ)

”اور سلطنت برطانیہ کے ہمارے سر پر بہت احسان ہیں۔ سخت جاہل اور سخت نالائق وہ مسلمان ہے جو اس گورنمنٹ سے کینہ رکھے۔ اگر ہم ان کا شکر نہ کریں تو پھر ہم خدا تعالیٰ کے بھی نافرمان ہوں گے۔ کیونکہ ہم نے جو اس گورنمنٹ کے زیر سایہ آرام پایا اور پارہے ہیں، وہ آرام ہم کسی اسلامی گورنمنٹ میں بھی نہیں پاسکتے، ہرگز نہیں پاسکتے۔“ (ازالہ ص ۵۰۹، خزائن ج ۳ ص ۱۳۲)

غلام احمد قادیانی نے برطانوی حکومت کی تائید میں اشتہارات اور کتابچے لکھ کر تقسیم کروائے۔ ایک اشتہار میں لکھا: ”ہمیں اس گورنمنٹ کے آنے سے (یعنی مسلمانوں کی حکومت ختم ہونے اور ملک کے غلام بن جانے سے) وہ دینی فائدہ پہنچا کہ سلطان روم کے کارناموں میں اس کی تلاش کرنا عبث ہے۔“

غلام احمد قادیانی کو یہ آرزو رہی ہے کہ انگریز انہیں غلامانہ وفاداری کا زیادہ سے زیادہ صلہ دیں۔ ۱۸ نومبر ۱۹۰۱ء کو لکھتے ہوئے اپنی اس غلامانہ خدمت کی اہمیت جتنائی یہاں یہ بات بتانا مناسب ہوگا کہ جہاد کے اسلامی فلسفہ و تعلیم کی مخالفت میں اپنا ایک رسالہ انگریزوں کی مدد سے مرزا قادیانی نے مصر میں چھپوایا اور تقسیم کروایا اور انگریزوں نے اپنے پٹو اخبارات میں اس کو شہرت بھی دی۔ اس رسالہ پر مصر کے مشہور رہنماء اور اہل قلم علامہ رشید رضا کے اخبار ”المنار“ نے تنقید چھاپی۔ اس تعلق سے مرزا قادیانی نے ایک اشتہار چھپوایا اور ذیل کی عبارت اس اشتہار سے لی گئی ہے۔

”میں نے مناسب سمجھا کہ اس رسالہ کو بلا مدعرب یعنی حرمین اور شام اور مصر وغیرہ میں بھی بھیج دوں۔ کیونکہ اس کتاب کے ص ۱۵۲ میں جہاد کی مخالفت میں ایک مضمون لکھا گیا اور میں نے ۲۲ برس سے یہ فرض کر رکھا ہے کہ ایسی کتابیں جن میں جہاد کی مخالفت ہو، اسلامی ممالک ضرور بھیج دیا کرتا ہوں۔“

(مجموعہ اشتہارات ج ۳ ص ۴۴۳)

اور آگے لکھتے ہوئے حرف مدعا بھی قلم پر آ گیا: ”بارہا بے اختیار دل میں یہ بھی گزرتا ہے کہ جس گورنمنٹ کی اطاعت اور خدمت گزاری کی نیت سے ہم نے کئی کتابیں مخالفت جہاد اور گورنمنٹ کی اطاعت میں لکھ کر دنیا میں شائع کیں اور کافر وغیرہ اپنے نام رکھوائے۔ اس گورنمنٹ کو اب تک معلوم نہیں کہ ہم دن رات کیا خدمت کر رہے ہیں..... میں یقین رکھتا ہوں کہ ایک دن یہ گورنمنٹ عالیہ میری خدمات کی قدر کرے گی۔“

(ایضاً ص ۴۴۵)

## انگریزوں سے مدد کی درخواست، صلہ کی تمنا

غلام احمد قادیانی، اپنی خدمات کا صلہ حاصل کرنے کے لئے انگریز سرکار کو عرضیاں پیش کرنے کے علاوہ اپنی غلامانہ درخواستوں کے ذریعے مسلمانوں کے مقابلہ میں انگریزی سرکار کی سرپرستی حاصل کرنے کی کوشش کرتے رہے۔

ایسی ہی ایک درخواست میں اس شخص نے عاجزی کرتے ہوئے لکھا: ”اب میں اس گورنمنٹ محسنہ کے زیر سایہ ہر طرح سے خوش ہوں۔ صرف ایک رنج اور درد غم ہر وقت مجھے لاحق ہے جس کا استغاثہ پیش کرنے کے لئے اپنی محسن گورنمنٹ کی خدمت میں حاضر ہوا ہوں اور وہ یہ ہے کہ اس ملک کے مولوی، مسلمان اور ان کی جماعتوں کے لوگ حد سے زیادہ مجھے ستاتے اور دکھ دیتے ہیں۔“ (مجموعہ اشتہارات ج ۳ ص ۱۴۳)

اس شخص نے اپنے جھوٹے مذہب قادیانیت کو پھیلانے اور اپنی نبوت کو مشہور کرنے کے لئے سرکار برطانیہ کا سہارا لیا۔ انگریز عہدہ داروں کی مدد حاصل کی اور برطانوی وسائل کے ذریعہ اپنے سازشہ کام کو پھیلایا۔ ایک غلامانہ درخواست کوئین وکٹوریہ کے نام لکھی کہ: ”تاج عزت عالی جناب حضرت مکرّمہ ملکہ معظمہ قیصر ہند دامت اقبالہا کے ہاؤس گزاریش کرتا ہوں کہ براہ غریب پروری و کرم گستری اس رسالہ کو اول سے آخر تک پڑھا جائے یا سن لیا جائے..... چونکہ میں جس کا نام غلام احمد اور باپ کا نام مرزا غلام مرتضیٰ قادیانی، ضلع گورداسپور، پنجاب کا رہنے والا ایک مشہور فرقہ کا پیشوا ہوں۔ جو پنجاب کے اکثر مقامات میں پایا جاتا ہے اور نیز ہندوستان کے اکثر اضلاع اور حیدرآباد اور بمبئی اور مدراس اور ملک عرب اور شام اور بخارا میں میری جماعت کے لوگ موجود ہیں لہذا قرین مصلحت سمجھتا ہوں کہ یہ مختصر رسالہ اس غرض سے لکھوں کہ اس محسن گورنمنٹ کے اعلیٰ افسر میرے حالات اور میری جماعت کے خیالات سے واقفیت پیدا کر لیں۔“ (کشف الغطاء ص ۱۴۳ ج ۱، خزائن ج ۱ ص ۱۷۹)

## قادیانیت، انگریزوں کا لگایا ہوا پودا

پنجاب کے انگریز لٹیف گورنر کو ایک درخواست پیش کی۔ حکومت سے سرپرستی کی التجا کرتے ہوئے غلام احمد قادیانی نے خود لکھا کہ وہ اور ان کی جماعت سرکار برطانیہ کا ”خود کاشت پودا“ یعنی خود کالگایا ہوا اور کھاد پانی دے کر پر دان چڑھایا ہوا پودا ہے۔ اس درخواست میں لکھا: ”صرف یہ التماس ہے کہ سرکار دولت مدارا یہ خاندان کی نسبت جس کو ۵۰ برس کے



متواتر تجربے سے ایک وفادار، جائز خاندان ثابت کر چکی ہے اور جس کی نسبت گورنمنٹ عالیہ کے معزز حاکم نے ہمیشہ مستحکم رائے سے اپنی چٹھیات میں یہ گواہی دی ہے کہ وہ قدیم سے سرکار انگریزی کے کچے خیر خواہ اور خدمت گزار ہیں۔ اس خود کاشٹہ پودے کی نسبت نہایت حزم اور احتیاط اور تحقیق اور توجہ سے کام لے اور اپنے ماتحت حکام کو اشارہ فرمائے کہ وہ بھی اس خاندان کی ثابت شدہ وفاداری اور اخلاص کا لحاظ رکھ کر مجھے اور میری جماعت کو ایک خاص عنایت اور مہربانی کی نظر سے دیکھیں۔ ہمارے خاندان نے انگریزی سرکار کی راہ میں اپنے خون بہائے اور جان دینے سے فرق نہیں کیا اور نہ اب فرق ہے۔“ (مجموعہ اشتہارات ج ۳ ص ۲۱)

کوئین وکٹوریہ کے جشن شصت سالہ کے موقع پر انعام و اکرام و اعزاز کے لئے ایک درخواست پیش کی لیکن نہ کوئی انعام ملا، نہ اعزاز۔ اس پر بھی غلام احمد قادیانی کا دل کھٹا نہیں ہوا۔ ایک اور غلامانہ درخواست پیش کی جس کو ستارہ قیصریہ کے نام سے چھاپا۔ اس میں لکھا:

”اس عاجز کو..... وہ اعلیٰ درجہ کا اخلاص اور محبت اور جوش اطاعت حضور ملکہ معظمہ اور اس کے معزز افسروں کی نسبت کامل ہے جو میں ایسے الفاظ نہیں پاتا جن میں اس اخلاص کا اندازہ بیان کر سکوں۔ اس سچی محبت اور اخلاص کی تحریک سے جشن شصت سالہ جو ملی تقاریب پر میں نے ایک رسالہ حضرت قیصرہ، ہندو دام اقبالہا کے نام تالیف کر کے اور اس کا نام تحفہ قیصریہ رکھ کر جناب ممدوحہ کی خدمت میں بطور درویشانہ تحفہ کے ارسال کیا تھا اور مجھے قوی یقین تھا کہ اس کے جواب میں مجھے عزت دی جائے گی اور امید سے بڑھ کر میری سرفرازی کا موجب ہوگا..... مگر مجھے نہایت تعجب ہے کہ ایک کلمہ شاہانہ سے بھی ممنون نہیں کیا گیا اور میرا کائنات ہرگز اس بات کو قبول نہیں کرتا کہ ہدیہ عاجزانہ یعنی رسالہ تحفہ قیصریہ حضور ملکہ معظمہ میں پیش ہوا ہو اور پھر میں اس کے جواب میں ممنون نہ کیا جاؤں۔ یقیناً کوئی اور باعث ہے جس میں جناب ملکہ معظمہ قیصرہ ہندو دام اقبالہا کے ارادے اور مرضی اور علم کو کچھ دخل نہیں لہذا اس حسن ظن نے جو میں حضور ملکہ معظمہ دام اقبالہا کی خدمت میں رکھتا ہوں، دوبارہ مجھے مجبور کیا کہ اس تحفہ یعنی رسالہ تحفہ قیصریہ کی طرف جناب ممدوحہ کو توجہ دلاؤں اور شاہانہ منظوری کے چند الفاظ سے خوشی حاصل کروں۔ اس غرض سے یہ عریضہ روانہ کرتا ہوں۔“ (ستارہ قیصریہ ص ۲، خزائن ج ۱۵ ص ۱۱۲)

### جہاد کی مخالفت

اس درخواست میں غلام احمد قادیانی نے اس خدمت کو بیان کیا اور بتایا کہ مسلمانوں کے جذبہ جہاد کو کند کر کے برطانوی اقتدار کے لئے راستہ صاف کرنا ہی انکی زندگی کا مقصد رہا

ہے۔ مرزا نے لکھا: ”اور مجھ سے سرکار انگریزی کے حق میں جو خدمت ہوئی وہ یہ تھی کہ میں نے پچاس ہزار کے قریب کتابیں اور رسائل اور اشتہارات چھپوا کر اس ملک اور نیز دوسرے ممالک میں اس مضمون کے شائع کئے کہ گورنمنٹ انگریزی ہم مسلمانوں کی محسن ہے لہذا ہر ایک مسلمان کا فرض ہونا چاہئے کہ اس گورنمنٹ کی سچی اطاعت کرے اور دل سے اس دولت کا شکر گزار اور دعا گو رہے اور یہ کتابیں میں نے مختلف زبانوں یعنی اردو، فارسی، عربی میں تالیف کر کے اسلام کے تمام ملکوں میں پھیلا دیں۔ یہاں تک کہ اسلام کے دو مقدس شہروں مکہ اور مدینہ میں بھی بخوبی شائع کر دیں اور روم کے پایہ تخت قسطنطنیہ اور بلاد شام اور مصر اور کابل اور افغانستان کے متفرق شہروں میں جہاں تک ممکن تھا، اشاعت کر دی گئی۔ جس کا نتیجہ یہ ہوا کہ لاکھوں انسانوں نے جہاد کے وہ غلیظ خیالات چھوڑ دیئے جو تاہم ملاؤں کی تعلیم سے ان کے دلوں میں تھے۔“

(ستارہ قیصریہ ص ۳، خزائن ج ۱۵ ص ۱۱۴)

### نبوت کے دعوے کا مقصد

مرزا غلام احمد قادیانی نے نبی ہونے، مسیح موعود ہونے اور مہدی ہونے کا جو دعویٰ کیا وہ انگریزی سامراج کی تائید و حمایت میں تھا۔ اس کا مقصد جذبہ جہاد کو مٹا کر مسلمانوں کو انگریزوں کی غلامی پر تیار و آمادہ کرنا تھا۔ مرزا قادیانی نے خود لکھا: ”میری عمر کا اکثر حصہ اس سلطنت انگریزی کی تائید و حمایت میں گزرا ہے اور میں نے ممانعت جہاد اور انگریزوں کی اطاعت کے بارے میں اس قدر کتابیں لکھی ہیں اور اشتہارات طبع کئے ہیں کہ اگر وہ رسائل اور کتابیں اکٹھی کی جائیں تو پچاس الماریاں بھر سکتی ہیں۔ میں نے ایسی کتابوں کو تمام ممالک عرب اور مصر اور شام میں اور کابل اور روم تک پہنچا دیا ہے۔ میری ہمیشہ کوشش رہی کہ مسلمان اس سلطنت کے سچے خیر خواہ ہو جائیں اور مہدی خونی اور مسیح خونی کی بے اصل روایتیں اور جہاد کے جوش دلانے والے مسائل جو احمقوں کے دلوں کو خراب کرتے ہیں، ان کے دلوں سے معدوم ہو جائیں۔“

(تزیان القلوب ص ۱۵، خزائن ج ۱۵ ص ۱۵۵)

پنجاب کے انگریز لیفٹیننٹ گورنر کو ایک درخواست پیش کی۔ اس میں مرزا قادیانی نے لکھا: ”میں یقین رکھتا ہوں کہ جیسے جیسے میرے مرید بڑھیں گے ویسے ویسے مسئلہ جہاد کے معقد کم ہوتے جائیں گے کیونکہ مجھے مسیح اور مہدی مان لینا ہی مسئلہ جہاد کا انکار ہے۔“

(مجموعہ اشتہارات ج ۳ ص ۱۹)

غرض غلام احمد قادیانی کے تمام دعوؤں اور ان کے مذہب قادیانیت کے پیچھے بھی مقصد کا فرما رہا کہ انگریزوں کی خدمت کر کے اس وقت کی دنیا کی سب سے طاقتور حکومت سے صلہ حاصل کیا جائے۔ مرزا قادیانی نے خود کہا ہے کہ وہ اور ان کا مذہب قادیانیت انگریزوں کا لگایا ہوا اور پروان چڑھایا ہوا پودا ہے۔

غلام احمد قادیانی، جسمانی و ذہنی مریض اور افیون و شراب کا عادی۔

مرزا غلام احمد قادیانی کو کم عمری ہی سے دو بیماریاں لگ گئی تھیں۔ ایک ذیابیطس کی اور دوسری درد و دوران سر کی بیماری۔ دونوں بیماریاں عمر کے بڑھنے کے ساتھ ساتھ شدید ہوتی گئیں اور درد و دوران سر آخر میں مراق کے مرض (مرگی کی بیماری) میں بدل گیا۔

ان بیماریوں کا تذکرہ مرزا قادیانی نے خود اپنے خطوط اور اپنی کتابوں میں کیا ہے۔ ایک جگہ انہوں نے لکھا ہے:

”..... دوسری مرض ذیابیطس تخمیناً بیس برس سے ہے جو مجھے لاحق ہے..... ابھی تک بیس دفعہ کے قریب ہر روز پیشاب آتا ہے اور امتحان سے بول (پیشاب) میں شکر پائی گئی۔“

(حقیقت الہی ص ۳۶۴، خزائن ج ۲۲ ص ۲۷۷)

شکر کی بیماری بعد میں اور بھی شدید ہو گئی۔ خود مرزا قادیانی نے اعتراف کیا: ”میں ایک دائم المرض آدمی ہوں۔ جو میرے نیچے کے حصہ بدن میں ہے وہ بیماری ذیابیطس ہے کہ ایک مدت سے دامن گیر ہے اور بسا اوقات سو سو دفعہ رات کو یاد دن کو پیشاب آتا ہے اور اس قدر کثرت سے جس قدر عوارض ضعف وغیرہ ہوتے ہیں۔ وہ سب میرے شامل حال رہتے ہیں۔“

(اربعین نمبر ۳ ص ۴، خزائن ج ۷ ص ۷۷۱)

ذیابیطس کے علاوہ مرزا قادیانی دستوں کی یعنی اسہال کی بیماری کا شکار تھے۔ ملفوظات میں اس کا ذکر ہے: ”ہاں جو دیکھ مجھے اسہال کی بیماری ہے اور ہر روز کئی کئی دست آتے ہیں۔ مگر جس وقت پاخانہ کی حاجت ہوتی ہے تو مجھے افسوس ہی ہوتا ہے کہ ابھی کیوں حاجت ہوئی۔“

(منظور الہی ص ۲۳۸، ۲۳۹)

سر میں شدید درد اور چکر کی بیماری بھی بڑی شدید تھی۔ اس کا اظہار غلام احمد قادیانی نے اپنے ۵ فروری ۱۸۹۱ء کے ایک خط میں کیا ہے: ”حالت صحت اس عاجز کی بدستور ہے۔ کبھی غلبہ دوران سر اس قدر ہو جاتا ہے کہ مرض کی جنبش شدید کا اندیشہ ہوتا ہے اور کبھی یہ دوران کم ہوتا ہے۔“

لیکن کوئی وقت دوران سر سے خالی نہیں گزرتا۔ مدت ہوئی نماز تکلیف سے بیٹھ کر پڑھی جاتی ہے۔ بعض وقت درمیان میں توڑنی پڑتی ہے۔ اکثر بیٹھے بیٹھے ریگن ہو جاتی ہے اور زمین پر قدم اچھی طرح نہیں جتا۔ قریب چھ سات ماہ یا زیادہ عرصہ گزر گیا ہے کہ نماز کھڑے ہو کر نہیں پڑھی جاتی اور نہ بیٹھ کر اس وضع پر پڑھی جاتی ہے۔ جو مسنون ہے اور قرأت میں شاید قل ہواللہ بمشکل پڑھ سکوں کیونکہ ساتھ ہی توجہ کرنے سے تحریک بخارات کی ہوتی ہے۔“

(مکتوبات احمد ج اول جدید ص ۱۰۱)

## مرگی کی بیماری

دور و دوران سر کا مرض اتنا شدید ہو گیا کہ خود مرزا قادیانی کو یہ اندیشہ پیدا ہو گیا کہ کہیں مراق (مرگی) کا مرض نہ ہو جائے۔ ایسے موقع پر بھی اس شخص نے ایک پیش گوئی داغ دی جو جھوٹ لگی۔ پیش گوئی کرتے ہوئے لکھا: ”مجھے دو بیماریاں مدت دراز سے تھیں۔ ایک شدید درد سر جس سے میں بے تاب ہو جایا کرتا تھا اور ہولناک عوارض پیدا ہو جاتے تھے اور یہ مرض قریباً پچیس سال تک دامتگیر رہی اور اس کے ساتھ دوران سر بھی لاحق ہو گیا اور طبیبوں نے لکھا ہے کہ ان عوارض کا آخری نتیجہ مرگی ہوتی ہے۔ چنانچہ میرے بھائی مرزا غلام قادر قریباً دو ماہ تک اسی مرض میں مبتلا ہو کر آخر مرض صرع میں مبتلا ہو گئے اور اسی سے ان کا انتقال ہو گیا لہذا میں دعا کرتا رہا کہ خدا تعالیٰ ان امراض سے مجھے محفوظ رکھے۔ ایک دفعہ عالم کشف میں مجھے دکھائی دیا کہ ایک ملا سیاہ رنگ چار پایہ کی شکل پر جو بیھڑ کے قد کے مانند اس کا قد تھا اور بڑے بڑے بال تھے اور بڑے بڑے پنچے تھے، میرے پر حملہ کرنے لگا اور میرے دل میں ڈالا گیا کہ بچی صرع ہے۔ تو میں نے اپنا ہاتھ زور سے اس کے سینہ پر مارا اور کہا کہ دور ہو جا تیرا مجھ میں حصہ نہیں۔ تب خدا تعالیٰ جانتا ہے کہ بعد اس کے وہ خطرناک عوارض جاتے رہے اور وہ درد شدید بالکل جاتی رہی، صرف دوران سر سبھی کبھی ہوتا ہے۔“

(حقیقت الوحی ص ۳۶۳، خزائن ج ۲۲ ص ۳۷۶)

حقیقت یہ ہے کہ مرزا قادیانی کو مرگی (مرق) کا مرض ہو گیا تھا اور یہ دن بدن شدید ہوتا گیا۔ مرزا قادیانی کے ماننے والے اس مرض کا اعتراف کرتے ہیں۔ البتہ تو جیہہ یہ کرتے ہیں کہ یہ دماغی محنت کا نتیجہ تھا۔ قادیانیوں کے ۱۹۲۶ء کے ایک رسالہ میں تو جیہہ کی گئی کہ: ”مراق کا مرض حضرت مرزا قادیانی کو موروثی نہ تھا۔ بلکہ یہ خارجی اثرات کے ماتحت پیدا ہوا تھا اور اس کا باعث سخت دماغی محنت، ٹھکرات، غم اور سوہمضم تھا۔ جس کا نتیجہ دماغی ضعف تھا اور جس کا اظہار مراق اور دیگر ضعف کی علامات مثلاً دوران سر سے ہوتا تھا۔“

(ریلوے قادیان اگست ۱۹۲۶ء)

## افیون کا استعمال

ذیابیطس کے علاج کے لئے افیون کا استعمال شروع کیا۔ مرزا قادیانی نے خود لکھا: ”مجھے اس وقت اپنا ایک سرگزشت واقعہ یاد آیا ہے اور وہ یہ کہ مجھے کئی برس سے ذیابیطس کی بیماری ہے..... ایک دفعہ ایک دوست نے مجھے یہ صلاح دی کہ ذیابیطس کے لئے افیون بہت مفید ہوتی ہے۔ پس علاج کی غرض سے مضائقہ نہیں کہ افیون شروع کر دی جائے۔ میں نے جواب دیا کہ یہ آپ نے بڑی مہربانی کی کہ ہمدردی فرمائی۔ لیکن اگر میں ذیابیطس کے لئے افیون کھانے کی عادت کر لوں تو میں ڈرتا ہوں کہ لوگ ٹھٹھا کر کے یہ نہ کہیں کہ پہلا مسخ تو شرابی تھا اور دوسرا افیونی۔“ (تیم دعوت ص ۶۷، خزائن ج ۹ ص ۴۳۳، ۴۳۵)

دوست کو تو یہ مبہم جواب دیا۔ لیکن افیون کا نہ صرف استعمال شروع کیا بلکہ افیون کا ایک مرکب بنایا اور مریدوں کو باور کرایا کہ افیون کے مرکب کی ترکیب اللہ تعالیٰ نے بتائی ہے۔ قادیانیوں کے ایک اخبار نے اس دعویٰ کا تذکرہ کیا ہے کہ: ”حضرت مسیح موعود فرمایا کرتے تھے کہ بعض اطباء کے نزدیک افیون نصف طب ہے۔ حضرت مسیح موعود نے تریاق الہی دوا خدا تعالیٰ کی ہدایت کے ماتحت بتائی اور اس کا ایک بواجز دافیون تھا اور یہ دوا کسی قدر افیون کی زیادتی کے بعد حضرت خلیفہ اول (یعنی حکیم نور الدین) کو حضور چھ ماہ سے زائد تک دیتے رہے اور خود بھی دقا فو قتا مختلف امراض کے دوران میں استعمال کرتے رہے۔“ (افضل قادیان ۱۹ جولائی ۱۹۲۹ء)

## شراب کا شوق

افیون کے علاوہ شراب کی عادت بھی پڑ گئی تھی۔ مرزا غلام احمد قادیانی نے حضرت عیسیٰ علیہ السلام پر شرابی ہونے کی تہمت لگائی تھی۔ نتیجہ یہ ہوا کہ خود کو شراب کی لت پڑ گئی۔ البتہ مرزا قادیانی نے اس حرام نشے کے استعمال کی عادت کو پوشیدہ رکھنے کے لئے دوا احتیاطیں کیں۔ ایک تو یہ کہ ہر طرح کی شراب کی بجائے انگلستان کی خاص شراب ٹانک دائین کی عادت بنائی اور دوسرے یہ کہ اپنی کسی تحریر میں، رسالہ، اشتہار، کتاب میں اس بری عادت کا تذکرہ نہ کیا اور نہ کسی کشف و مراقبہ کے ذریعہ اس کو جائز ہٹانے کی کوشش کی۔ اتنی احتیاط کے باوجود ان کے ایک مرید نے جس کے ذریعہ ٹانک دائین منگوائی جاتی تھی، عقیدت میں مرزا غلام احمد کے خطوط کے مجموعے میں ٹانک دائین کی فرمائش والا خط بھی شائع بھول کر شائع کر دیا۔ حکیم محمد حسین قریشی قادیانی کے نام مختصر تحریر بھیج کر مرزا نے فرمائش کی: ”اس وقت میاں یار محمد بھیجا جاتا ہے۔ آپ اشیائے خریدنی

خریدیں اور ایک بوتل ٹانک دائین، پلومر کی دکان سے خریدیں مگر ٹانک دائین چاہئے۔ اس کا لحاظ رہے۔ باقی خیریت۔ (خطوط امام بنام غلام خط نمبر ۵)

حکیم محمد علی صاحب، پرنسپل طبیبہ کالج امرتسر کی تحقیق یہ ہے کہ ”ٹانک دائین ایک قسم کی طاقتور اور نشہ دینے والی شراب تھی۔ جو لاہور میں پلومر کی دکان پر ملتی تھی اور ولایت (انگلستان) سے مہربند بوتلوں میں آتی تھی۔“ (سودائے مرزا ص ۳۹)

انگریزوں کی کٹ پتلی

مرگی کی بیماری، دوران سر اور دماغ کی کمزوری، انجون کی عادت اور شراب کے شوق کا انگریزوں نے بڑا فائدہ اٹھایا۔ وہ مسلمانوں کے جذبہ جہاد سے خائف تھے۔ ہندوستان ہی نہیں بلکہ سارے بلاد اسلامیہ پر برطانوی استبداد اپنے پنجے گاڑ رہا تھا۔ اس کام میں مدد کے لئے ایک ایسے شخص کی ضرورت تھی جو مسلمانوں میں مشہور ہو اور مسلمانوں کے مذہبی احساسات اور عقائد کا استحصال کرتے ہوئے ان کے جذبہ جہاد کو کند کر دے اور اس طرح برطانوی استبداد کے لئے راستہ ہموار کر دے۔ مرزا غلام احمد قادیانی کو براہین احمدیہ کی پہلی جلد کی اشاعت سے شہرت مل چکی تھی اور شہرت یہ تھی کہ یہ شخص عیسائیت اور آریہ سماجیوں کے خلاف اسلام کی مدافعت کرنے کی خوب صلاحیت رکھتا ہے۔ انگریزوں نے جال بچھایا اور اس شخص کو اپنے مقصد کے لئے استعمال کر لیا۔ انگریزوں کا جادو ایسا کام کر گیا کہ ”دئی“ انگریزی میں آنے لگی اور ”دئی“ پہنچانے والا انگریز محسوس ہونے لگا۔ انگریزوں کی نمک خواری اور وفاداری میں جب ضمیمہ مردہ ہو جائے اور ول سے ایمان اس حد تک نکل جائے کہ اللہ کی شان میں گستاخی سے زبان اور قلم نہ رکے تو پھر ”دئی“ اور ”فرشتہ“ کا کیا مقام ہے۔

براہین احمدیہ کی بعد کی جلدوں میں جن میں تمام قادیانی خرافات ملتی ہیں، ایک جگہ لکھا: ”ایک دفعہ کی حالت یاد آئی کہ انگریزی میں اول یہ الہام ہوا ”آئی لو یو“ یعنی میں تم سے محبت کرتا ہوں۔ پھر یہ الہام ”آئی ایم ودیو“ یعنی میں تمہارے ساتھ ہوں۔ پھر یہ الہام ہوا ”آئی شیل ہیپ یو“ یعنی میں تمہاری مدد کو آؤں گا۔ پھر یہ الہام ہوا ”آئی کین وہاٹ آئی ول ڈو“ یعنی میں کر سکتا ہوں جو چاہوں گا۔ پھر اس کے بعد بہت ہی زور سے جس سے بدن کانپ اٹھا الہام ہوا ”وی کین وہاٹ وی ولڈو“ یعنی ہم کر سکتے ہیں جو چاہیں گے اور اس وقت ایسا لہجہ اور تلفظ معلوم ہوا کہ گویا ایک انگریز ہے جو سر پر کھڑا بول رہا ہے اور ہاوجود پر وہشت ہونے کے پھر اس میں لذت تھی

جس سے روح کو معنی معلوم کرنے سے پہلے ہی ایک تسلی اور تشفی ملتی تھی اور یہ انگریزی زبان کا الہام اکثر ہوتا رہا ہے۔“ (براہین احمدیہ ص ۴۸۰، ۴۸۱، خزائن ج ۱ ص ۵۷۲، ۵۷۳)

### مرزا قادیانی کے نئے نئے دعوے اور فتنہ انگیزیاں

آریہ سماجیوں اور عیسائی مشنریز کے اسلام پر اعتراضات کے جواب لکھنے پر مرزا قادیانی کو شہرت ملی۔ مرزا قادیانی نے آریہ سماجیوں اور عیسائی مشنریز سے مناظرے شروع کئے۔ ان مناظروں میں مرزا قادیانی کے لب و لہجہ اور روحانی کمالات کے دعوؤں سے بعض بصیرت رکھنے والے اصحاب نے جان لیا کہ یہ شخص آگے چل کر بڑے بڑے دعوے بلکہ نبوت کا دعویٰ بھی کرے گا۔ لیکن مرزا قادیانی نے بڑے شدد و مد کے ساتھ اعلان کیا کہ وہ صرف ایک عام مسلمان ہیں اور کسی خاص روحانی درجہ یا مقام کا کوئی دعویٰ نہیں ہے، کہا: ”کیا ایسا بد بخت مفتری جو خود رسالت و نبوت کا دعویٰ کرتا ہے۔ قرآن شریف پر ایمان رکھ سکتا ہے اور کیا ایسا وہ شخص جو قرآن شریف پر ایمان رکھتا ہے اور آیت ”ولکن رسول اللہ خاتم النبیین“ کو خدا کا کلام یقین کرتا ہے۔ وہ کہہ سکتا ہے کہ میں آنحضرت ﷺ کے بعد رسول ونبی ہوں۔“

(انجام آتم ص ۲۷، خزائن ج ۱ ص ایضاً حاشیہ)

”آنحضرت ﷺ نے بار بار فرما دیا تھا کہ میرے بعد کوئی نبی نہیں آئے گا اور حدیث لا نبی بعدی ایسی مشہور تھی کہ کسی کو اس کی صحت میں کلام نہ تھا اور قرآن شریف میں جس کا لفظ لفظ قطعی ہے۔ اپنی آیت ”ولکن رسول اللہ وخاتم النبیین“ سے بھی اس بات کی تصدیق کرتا ہوں کہ نبی الحقیقت ہمارے نبی پر نبوت ختم ہو چکی ہے۔“ (کتاب البریہ ص ۱۸۲، خزائن ج ۱ ص ۲۱۷)

مرزا قادیانی نے اس بات کا اعتراف کیا کہ جو بد بخت نبوت و رسالت کا دعویٰ کرتا ہے۔ وہ قرآن شریف کو جھٹلاتا ہے۔ رسول اللہ ﷺ کے آخری نبی اور رسول ہونے کو جھٹلاتا ہے۔ ایسا شخص مسلمان نہیں رہتا۔ کافر ہو جاتا ہے۔ مگر انہوں نے بالآخر یہی کیا۔ نبوت و رسالت کا دعویٰ کر کے کفر کا راستہ اختیار کیا۔ اس شخص کا اور اس کے ماننے والوں کا اسلام سے کوئی تعلق نہیں۔ یہ سب کافر ہیں، مسلمان نہیں ہیں۔

غلام احمد قادیانی نے یہ دیکھا کہ مسلمانوں میں رسول ﷺ سے بڑی گہری عقیدت ہے اور آپ کے خاتم النبیین ہوتے پر بڑا مضبوط ایمان ہے۔ اس لئے غلام احمد قادیانی نے آہستہ آہستہ درجہ بدرجہ اپنے دعوے کے لئے راستہ بنانا شروع کیا۔ مسلمانوں میں انگریزوں کی تائید و

حمایت کا جذبہ پیدا کرنا بڑا کٹھن کام تھا۔ اس مقصد کی تکمیل کے لئے غلام احمد قادیانی نے ضروری سمجھا کہ ایک خاص فضیلت و کمال کا دعویٰ کیا جائے۔ پھر اس حیثیت کو قبول کرنے کے بعد مسلمان بلا پس و پیش باتوں کو مانیں گے اور بلا اعتراض انگریزوں کی حمایت کرنے لگیں گے۔

### (۱) ولایت اور مجددیت کا دعویٰ

چنانچہ اس شخص نے پہلے دلی، مجدد اور محدث ہونے کا دعویٰ کیا۔ ایک اشتہار میں جو اس شخص نے ۳ اکتوبر ۱۸۹۱ء کو چھاپ کر تقسیم کروایا تھا: ”میں ان تمام امور کا قائل ہوں جو اسلامی عقائد میں داخل ہیں اور جیسا کہ اہل سنت جماعت کا عقیدہ ہے، ان سب باتوں کو مانتا ہوں جو قرآن شریف اور حدیث کی رو سے مسلم الثبوت ہیں اور سیدنا و مولانا حضرت محمد مصطفیٰ ﷺ ختم المرسلین کے بعد کسی دوسرے مدعی نبوت و رسالت کو کاذب و کافر جانتا ہوں۔ میرا یقین ہے کہ وحی، رسالت حضرت آدم صلی اللہ سے شروع ہوئی اور جناب رسول اللہ ﷺ پر ختم ہو گئی۔“

(مجموعہ اشتہارات ج ۱ ص ۲۳۰، ۲۳۱)

۲۳ اکتوبر ۱۸۹۱ء کو جامع مسجد دہلی میں تقریر کی اور مسلمانوں کے اعتراضات کو ٹالنے کے لئے کہا: ”مسلمانوں کے سامنے صاف صاف اقرار اس خانہ خدا میں کرتا ہوں کہ میں جناب خاتم الانبیاء ﷺ کی ختم نبوت کا قائل ہوں اور جو شخص ختم نبوت کا منکر ہو، اس کو بے دین اور دارہ اسلام سے خارج سمجھتا ہوں۔“

غلام احمد قادیانی نے ایک اشتہار شعبان ۱۳۱۳ھ میں چھپوا کر تقسیم کر دیا۔ جس میں یہ وضاحت کرتے ہوئے کہ وہ نبوت کے مدعی پر لعنت بھیجتے ہیں، اپنے دلی اور مجدد ہونے کا دعویٰ کیا۔ لکھا: ”ہم بھی مدعی نبوت پر لعنت بھیجتے ہیں۔“ لا الہ الا اللہ محمد رسول اللہ کے قائل ہیں اور آنحضرت ﷺ کے ختم نبوت پر ایمان رکھتے ہیں..... نبوت کا دعویٰ اس طرف بھی نہیں صرف ولایت اور مجددیت کا دعویٰ ہے۔“

(مجموعہ اشتہارات ج ۲ ص ۲۹۷)

### (۲) محدثیت کا دعویٰ

اس کے بعد مرزا قادیانی نے ایک قدم آگے بڑھ کر یہ دعویٰ کیا کہ وہ محدث ہیں اور یہ کہ محدث کا مرتبہ نبوت سے قریب ترین ہے۔ نبی کے بعد محدث، یہ ایک عجیب و غریب دعویٰ تھا۔ اس کی نہ کوئی اصل ہے اور نہ سند۔ اس نئے اور عجیب دعویٰ کی مرزا قادیانی نے یوں وضاحت کی: ”نبوت کا دعویٰ نہیں بلکہ محدثیت کا دعویٰ ہے جو خدا تعالیٰ کے حکم سے کیا گیا ہے اور اس میں کیا



شک ہے کہ محدثیت بھی ایک شعبہ قویہ نبوت کا اپنے اندر رکھتی ہے۔“

(ازالہ ادہام ص ۲۲۲، خزائن ج ۳ ص ۳۲۰)

مسلمانوں کے مخالفانہ رد عمل کے خوف سے مرزا قادیانی نے یہ احتیاط برتی کہ محدثیت کو نبوت سے کم تر بتایا تاکہ نبوت کے دعویٰ کا الزام نہ لگ سکے۔ چنانچہ وضاحت کی: ”ہمارے سید رسول اللہ ﷺ خاتم الانبیاء ہیں اور بعد آنحضرت ﷺ کوئی نبی نہیں آ سکتا۔ اس لئے اس شریعت میں نبی کے قائم مقام محدث رکھے گئے ہیں۔“ (شہادت القرآن ص ۲۸، خزائن ج ۶ ص ۲۲۲، ۲۲۳)

مثیل مسیح ہونے کا دعویٰ

محدثیت کے بعد مثیل مسیح ہونے کا دعویٰ سامنے آتا ہے۔ اس نئے دعویٰ کو پیش کرنے میں اس شخص نے تین احتیاطیں کیں۔ ایک وضاحت بار بار کی کہ قیامت کے قریب حضرت عیسیٰ مسیح کے نزول کا عقیدہ کوئی اہمیت نہیں رکھتا۔ دوسری احتیاط یہ برتی کہ یہ اعلان کیا کہ دعویٰ حضرت عیسیٰ مسیح کے مشابہ یعنی ان کی طرح کے ہونے کا ہے اور مسیح موعود (قیامت کے قریب تشریف لانے والے عیسیٰ مسیح) ہونے کا نہیں۔ تیسری احتیاط یہ وضاحت کہ یہ دعویٰ نبوت کا دعویٰ نہیں ہے۔ بار بار نبوت کے دعویٰ سے انکار کیا۔

..... حضرت عیسیٰ مسیح کے نزول کا عقیدہ کو غیر اہم قرار دیتے ہوئے لکھا:

”ادل تو جانا چاہئے کہ مسیح موعود کے نزول کا عقیدہ کوئی ایسا عقیدہ نہیں ہے جو ہماری ایمانیات کا جز یا ہمارے دین کے رکنوں میں سے ہے۔ بلکہ صد ہائیں گویوں میں سے یہ ایک پیش گوئی ہے۔ جس کو حقیقت اسلام سے کوئی تعلق نہیں۔ جس زمانے تک یہ پیش گوئی بیان نہیں کی گئی تھی۔ اس زمانے تک اسلام کچھ ناقص نہیں تھا اور جب بیان کی گئی تو اس سے کچھ کامل نہیں ہو گیا۔“

(ازالہ ادہام ص ۱۳۰، خزائن ج ۳ ص ۱۷۱)

ب..... ٹکرار کے ساتھ کہا کہ دعویٰ حضرت عیسیٰ علیہ السلام سے مشابہت کا ہے۔ اس لئے مثیل مسیح اور ٹکرار کے ساتھ اس سے انکار کیا کہ وہ خود کو مسیح موعود (یعنی وہ حضرت عیسیٰ مسیح جو دوبارہ تشریف لانے والے ہیں) قرار دیتے ہیں۔ ایک جگہ مرزا غلام احمد قادیانی نے لکھا: ”اور مصنف کو (یعنی مرزا قادیانی) اس بات کا بھی علم دیا گیا ہے کہ وہ مجدد وقت ہے اور روحانی طور پر اس کے کمالات مسیح ابن مریم کے کمالات کے مشابہ ہیں اور ایک دوسرے سے بھدت مناسبت اور مشابہت ہے.....“

(مجموعہ اشتہارات ج ۱ ص ۲۲)

دوسری جگہ وضاحت کے ساتھ لکھا: ”اس عاجز (یعنی مرزا غلام احمد) نے جو مسیح ہونے

کا دعویٰ کیا جس کو کم فہم لوگ مسیح موعود خیال کر بیٹھے ہیں..... میں نے یہ دعویٰ ہرگز نہیں کیا کہ میں مسیح ابن مریم ہوں۔ جو شخص یہ الزام میرے پر لگائے وہ سراسر مفتری اور کذاب ہے بلکہ میری طرف سے عرصہ آٹھ سال سے برابر یہی شائع ہوتا رہا ہے کہ مثیل مسیح ہوں یعنی حضرت عیسیٰ علیہ السلام کے بعض روحانی خواص طبع اور عادات اور اخلاق وغیرہ خدا تعالیٰ نے میری فطرت میں بھی رکھے ہیں۔“

مرزا قادیانی نے ایک اشتہار ۱۱ فروری ۱۸۹۱ء کو شائع کر دیا جس میں لکھا: ”یہ بات سچ ہے کہ اللہ جل شانہ کی وحی اور الہام سے میں نے مثیل مسیح ہونے کا دعویٰ کیا..... میں اسی الہام کی بناء پر اپنے تئیں وہ موعود مثیل سمجھتا ہوں جس کو دوسرے لوگ غلط فہمی کی وجہ سے مسیح موعود کہتے ہیں۔ مجھے اس بات سے انکار نہیں کہ میرے سوا کوئی اور مثیل مسیح آنے والا ہے۔“

(مجموعہ اشتہارات ج ۳ ص ۲۰۷)

اس اشتہار میں مسیح موعود ہونے سے انکار تو کیا لیکن ساتھ ایک نیا فتنہ پیدا کر دیا کہ اور بھی مثیل مسیح ہو سکتے ہیں۔ اسلام میں مثیل مسیح کا کوئی عقیدہ سرے سے ہے ہی نہیں اور نہ کسی اور نبی یا رسول کے مثیل کا عقیدہ۔ یہ باقی سب بے اصل ہیں۔ قرآن اور حدیث کے خلاف ہیں۔ غلام احمد قادیانی کے اس نئے فتنے کا اثر یہ ہوا کہ ہندوستان کے بعض علاقوں میں شہ پا کر چند بے بصیرت لوگوں نے کسی نبی اور کسی رسول کے مشابہ اور ان کے مثیل ہونے کا دعویٰ کر دیا۔ جب کہ اسلام میں ایسے کسی دعویٰ کی گنجائش نہیں ہے اور اسلام کے خلاف سازش ہے۔

مولوی عبد الجبار نامی ایک صاحب کے خط کے جواب میں مرزا قادیانی نے اس حدیث کی صداقت کا انکار نہیں کیا جس کے مطابق عیسیٰ علیہ السلام دمشق میں نازل ہوں گے۔ البتہ چالاکی سے حضرت عیسیٰ علیہ السلام کا ذکر کرنے کی بجائے وہاں بھی مثیل مسیح کی اپنی گھڑی ہوئی اصطلاح استعمال کی۔

”میں اس سے ہرگز انکار نہیں کر سکتا اور نہ کروں گا کہ شاید مسیح موعود کوئی اور بھی ہو اور شاید یہ پیش گوئیوں جو میرے حق میں روحانی طور پر ظاہری طور پر اس پر جمتی ہیں اور شاید سچ مسیح دمشق میں کوئی مثیل مسیح نازل ہو۔“

(مجموعہ اشتہارات ج ۳ ص ۲۰۸)

دوسرے مقام پر اور بھی مثیل مسیح اور دیگر انبیاء کے مثیل ہونے کی بے اصل اور گھڑی ہوئی بات کے ساتھ یہ دعویٰ کر دیا کہ: ”آسمان سے اترنے والے اس کی نسل میں پیدا ہوں گے۔“

”بالآخر ہم یہ بھی ظاہر کرنا چاہتے ہیں کہ ہمیں اس سے انکار نہیں کہ ہمارے بعد کوئی اور

بھی مسیح کا مثل بن کر آدے۔ کیونکہ نبیوں کے مثل دنیا میں ہوتے رہتے ہیں بلکہ خدا تعالیٰ نے ایک قطعی اور یقینی پیش گوئی میں میرے پر ظاہر کر رکھی ہے کہ میری ہی ذریت سے ایک شخص پیدا ہوگا جس کو کوئی باتوں میں مسیح سے مشابہت ہوگی۔ وہ آسمان سے اترے گا اور زمین والوں کی راہ سیدھی کر دے گا۔ وہ امیروں کو رستگاری بخشے گا اور ان کو جو شبہات کی زنجیروں میں مقید ہیں، رہائی دے گا۔ فرزند ولید گرامی اور جند.....“ (ازالہ ص ۱۵۵، ۱۵۶، خزائن ج ۳ ص ۱۷۹-۱۸۰)

اسی کتاب میں آگے چل کر اس کا اعتراف کیا کہ مسیح موعود کی حدیثیں خود کی ذات پر نہیں جتیتیں، مرزا قادیانی نے لکھا: ”میں نے صرف مثل مسیح ہونے کا دعویٰ کیا ہے اور میرا یہ دعویٰ نہیں کہ صرف مثل مسیح ہونا میرے پر ختم ہو گیا ہے۔ بلکہ میرے نزدیک آئندہ زمانے میں میرے جیسے دس ہزار بھی مثل مسیح آجائیں۔ ہاں اس زمانے کے لئے میں مثل مسیح ہوں اور دوسرے کا انتظار بے سود ہے.....“ پھر اس بیان کی رو سے ممکن اور بالکل ممکن ہے کہ کسی زمانے میں کوئی ایسا مسیح بھی آجائے جس پر حدیثوں کے بعض ظاہری الفاظ صادق آسکیں۔ کیونکہ یہ عاجز اس دنیا کی حکومت اور بادشاہت کے ساتھ نہیں آیا بلکہ درویشی اور غربت کے لباس میں آیا ہے۔“

(ازالہ ص ۱۹۹، ۲۰۰، خزائن ج ۳ ص ۱۷۹، ۱۸۰)

ج..... مثل مسیح ہونے کا دعویٰ کرنے کے باوجود مرزا قادیانی نے نبوت کے دعویٰ سے انکار کیا۔ اس کے ساتھ ہی جزوی نبوت کا ایک تصور بھی پیش کیا: ”اگر یہ اعتراض پیش کیا جائے کہ مسیح کا مثل بھی نبی ہونا چاہئے کیونکہ مسیح نبی تھا تو اس کا ازل تو جواب یہی ہے کہ آنے والے مسیح کے لئے ہمارے سید و مولیٰ نے نبوت شرط نہیں ٹھہرائی۔ بلکہ صاف طور پر یہی لکھا کہ وہ ایک مسلمان ہوگا اور عام مسلمانوں کے موافق شریعت فرقانی کا پابند ہوگا اور اس سے زیادہ کچھ ظاہر نہیں کرے گا میں مسلمان ہوں اور مسلمانوں کا امام۔ ماسوا کے اس میں کوئی شک نہیں کہ یہ عاجز خدا تعالیٰ کی طرف سے ہی امت کے لئے محدث ہو کر آیا اور محدث بھی ایک معنی سے نبی ہوتا ہے گو اس کے لئے نبوت نامہ نہیں مگر تاہم جزوی طور پر وہ ایک نبی ہی ہے۔“ (توضیح مرام ص ۱۸، خزائن ج ۳ ص ۶۰)

(۴) مسیح موعود ہونے کا دعویٰ

اب تک تو مرزا قادیانی کو اس بات سے انکار تھا کہ انہوں نے مسیح موعود یعنی آخری زمانے میں پھر آنے والے حضرت عیسیٰ ہونے کا دعویٰ کیا۔ ان کے ہی کہنے کے مطابق دعویٰ صرف یہ تھا کہ وہ حضرت عیسیٰ مسیح سے مشابہت رکھتے ہیں اور ایسی مشابہت رکھنے والے ہزاروں ہو سکتے ہیں ادیہ کہ وہ مسیح موعود جن پر رسول اللہ ﷺ کی حدیثیں پوری اترتی ہیں۔ وہ کوئی اور ہیں

جو مشق میں آسان سے اتریں گے۔ لیکن چند ہی سال بعد یہ دعویٰ کر دیا کہ وہ خود مسیح موعود ہیں:

”میرا یہ دعویٰ ہے کہ میں وہ مسیح موعود ہوں جس کے بارے میں خدا تعالیٰ کی تمام کتابوں میں پیش گوئیاں ہیں کہ وہ آخری زمانے میں ظاہر ہوگا۔“

(تحدہ کلڈ ویس ۱۱۸، خزائن ج ۱ ص ۲۹۵)

”اور یہی عیسیٰ ہے جس کا انتظار تھا اور الہامی عبارتوں میں مریم اور عیسیٰ سے میں ہی مراد ہوں۔ میری ہی نسبت کہا گیا ہے کہ ہم اس کو نشان بنادیں گے اور نیز کہا گیا کہ یہ وہی عیسیٰ بن مریم ہیں جو آنے والا تھا۔“

(کشتی لوح ص ۲۸، خزائن ج ۱ ص ۵۲)

### (۵) نبوت کا دعویٰ

ایک دور میں خود غلام احمد قادیانی نے لکھا کہ آنے والا مسیح نبی نہیں، عام مسلمانوں کی طرح مسلمان ہوگا۔ کیونکہ ”آنے والے مسیح کے لئے ہمارے سید و مولیٰ نے نبوت شرط نہیں ٹھہرائی“، لیکن اب مسیح موعود ہونے کے دعوے کے ساتھ مرزا قادیانی نے نبوت کا دعویٰ بھی کر دیا اور اپنی ہی بات کو انتہائی بھونڈے انداز میں جھٹلایا اور کہا: ”جس آنے والے مسیح موعود کا حدیثوں سے پتہ چلتا ہے اس کا ان ہی حدیثوں سے یہ نشان دیا گیا ہے کہ وہ نبی ہوگا اور امتی بھی۔“

(حقیقت الوحی ص ۲۹، خزائن ج ۲ ص ۳۱)

نبوت کے دعوے کے ساتھ ایک اور شرانگیزی یہ کہ ”خاتم النبیین“ کے اس مفہوم کو جو شروع سے چلا آ رہا تھا کہ رسول اللہ ﷺ کے بعد قیامت تک کوئی نبی نہیں آئے گا اس مفہوم کو بدل کر یہ معنی پہنائے کہ آپ ﷺ کے بعد بھی (نعوذ باللہ من ذلك) نبی آ سکتے ہیں۔ اس شرانگیز تاویل سے نبوت کے دعوے کے فتنہ کا دروازہ کھول دیا اور کہا: ”نیز خاتم النبیین ہونا ہمارے نبی ﷺ کا کسی دوسرے نبی کے آنے سے مانع ہے۔ یوں ایسا نبی جو مشکوٰۃ نبوت محمدیہ سے نور حاصل کرتا ہے اور نبوت تامہ نہیں رکھا، اس کو دوسرے لفظوں میں محدث بھی کہتے ہیں، اس تحدید سے باہر ہے۔“

(ازالہ ص ۵۷، خزائن ج ۳ ص ۴۱۰)

”اور بلا آخر یاد رہے کہ اگر ایک امتی جو محض پیروی آنحضرت ﷺ سے درجہ وحی، الہام اور نبوت پاتا ہے۔ نبی کے نام کا اعزاز دیا جائے تو اس سے مہر نبوت نہیں ٹوٹتی۔ کیونکہ وہ امتی ہے اور اس کا اپنا وجود کچھ نہیں اور اس کا اپنا کمال، بنی نوع کا کمال ہے اور وہ صرف نبی نہیں کہلاتا بلکہ نبی بھی اور امتی بھی۔ مگر ایسے نبی کا دوبارہ آنا جو امتی ہے، ختم نبوت کے منافی ہے۔“

(چشمہ سحیح ص ۶۹، خزائن ج ۲ ص ۲۸۲)

نبوت کے دعوے کے فتنہ کار دروازہ کھولنے کے بعد مرزا قادیانی نے اس اندیشے کے تحت کہ کوئی اور شخص نبوت کا دعویٰ کر کے چیلنج نہ کر بیٹھے، دوسروں کے لئے یہ دروازہ بند کر دیا: ”نبی کا نام پانے کے لئے میں ہی مخصوص کیا گیا اور دوسرے تمام لوگ اس نام کے مستحق نہیں..... اور ضرور تھا کہ ایسا ہوتا جیسا کہ احادیث صحیحہ میں آیا ہے کہ ایسا شخص ایک ہی ہوگا۔ وہ پیش گوئی پوری ہو جائے۔“ (حقیقت الوحی ص ۳۹۱، خزائن ج ۲۲ ص ۳۰۶)

مرزا قادیانی نے یہ لکھ مارا کہ رسول اللہ ﷺ کے بعد ایک نبی ہونے کا ذکر احادیث صحیحہ میں ہے۔ لیکن مرزا قادیانی نے زندگی بھر اور ان کے ماننے والوں نے آج تک ایک بھی صحیح حدیث پیش نہیں کی اور یوں اس جھوٹ کا بھی پول کھل گیا۔

خاتم النبیین کی جھوٹی تائید سے نبوت کے دعوے کے فتنے کار دروازہ تو کھول دیا اور اس جھوٹی تائید کے بعد جب یہ سوال پیدا ہوا کہ غلام احمد قادیانی سے پہلے کون نبی گزرے اور بعد کون ہوں گے۔ اس سوال کا جواب انہوں نے یہ دیا کہ ایک ہی شخص کے نبی ہونے کی احادیث ہیں۔ لیکن یہ شخص ان احادیث کی زندگی بھر نشانہ ہی نہ کر سکا۔

مرزا قادیانی کے بیٹے اور جانشین دوم نے اپنی ایک کتاب میں لکھا: ”یہ بات روز روشن کی طرح ثابت ہے کہ آنحضرت ﷺ کے بعد نبوت کا دروازہ کھلا ہے۔“ اسی کتاب میں یہ بھی لکھا: ”ہمارا یہ عقیدہ ہے کہ اس وقت تک امت محمدیہ میں کوئی اور شخص (یعنی مرزا قادیانی کے سوا) نبی نہیں گزرا کیونکہ اس وقت تک نبی کی تعریف کسی اور پر صادق نہیں آئی۔“

(حقیقت النبوة ص ۲۲۸)

اپنی بات کی یہ تائید کی کہ ”آنحضرت ﷺ کے بعد صرف ایک ہی نبی کا ہونا لازم ہے اور بہت سارے انبیاء کا ہونا خدا تعالیٰ کی بہت سی مصلحتوں اور حکمتوں میں رخنہ واقع کرتا ہے۔“

(ایک غلطی کا ازالہ ص ۶، خزائن ج ۸ ص ۲۱۵، تحفہ الاذہان قادیان نمبر ۸ ج ۱۲ ص ۱۱۱ اگست ۱۹۱۷ء) جو مصلحتیں اور حکمتیں کسی اور کے نبی ہونے کی مخالف ہیں، وہیں مصلحتیں اور حکمتیں رسول اللہ ﷺ کے بعد کسی بھی نبی کی (غلام احمد قادیانی ہو یا کوئی اور) مخالف ہیں کہ اس سے دین میں رخنہ واقع ہوتا ہے۔

(۶) ایک گستاخانہ فتنہ ساز دعویٰ

فتنوں پر فتنہ کھڑا کرنے اور نئی نئی شرانگیز باتیں پیدا کرنے والے مرزا قادیانی نے آخر ش ایک ایسا دعویٰ کر دیا کہ جس کے تصور سے مجھ جیسا گنہگار مسلمان اور رسول اکرم ﷺ کا یہ

حقیر امتی کا نپ اٹھتا ہے۔ اس فتنہ پرداز نے جو فتنہ پردہ بات کہی کہ رسول اللہ ﷺ ہزاروں بار دنیا میں آ سکتے ہیں اور پھر کذاب قادیانی نے اپنے لئے یہی دعویٰ کیا۔ مرزا قادیانی کی شرانگیزی دیکھئے کہ ایک اشتہار چھاپا جس کا عنوان ”ایک غلطی کا ازالہ“ رکھا۔ اس میں لکھا: ”غرض خاتم النبیین کا لفظ ایک ایسی مہر ہے جو آنحضرت ﷺ کی نبوت پر لگ گئی ہے۔ اب ممکن نہیں کہ کبھی یہ مہر ٹوٹ پائے۔ ہاں یہ ممکن ہے کہ آنحضرت ﷺ نہ ایک دفعہ بلکہ ہزار دفعہ دنیا میں ہر روزی رنگ میں آ جائیں اور ہر روزی رنگ میں اور کمالات کے ساتھ اپنی نبوت کا بھی اظہار کریں۔“

(ایک غلطی کا ازالہ ص ۶، خزائن ج ۱۸ ص ۲۱۲، ۲۱۵)

پھر انہوں نے اپنے لئے دعویٰ کیا: ”مجھے ہر روزی صورت میں نبی اور رسول بتایا ہے اور اس بناء پر خدا نے بار بار میرا نام نبی اللہ اور رسول اللہ رکھا۔ مگر ہر روزی صورت میں میرا نفس درمیان نہیں ہے۔ بلکہ محمد مصطفیٰ ﷺ ہے۔ اس لحاظ سے میرا نام محمد اور احمد ہوا۔ پس نبوت اور رسالت کسی دوسرے کے پاس نہیں گئی۔ محمد کی چیز محمد کے پاس رہی۔ علیہ الصلوٰۃ والسلام۔“

(ایک غلطی کا ازالہ ص ۶، خزائن ج ۱۸ ص ۲۱۶)

ایک اور جگہ لکھا: ”میں وہ آئینہ ہوں جس میں محمدی شکل اور محمدی نبوت کا کامل انعکاس ہے اور میں کوئی علیحدہ شخص نبوت کا دعویٰ کرنے والا ہوتا تو خدا تعالیٰ میرا نام محمد اور احمد اور مصطفیٰ مجتبیٰ نہ رکھتا۔“

یہ بھی دعویٰ کیا: ”تمام نبیوں کے نام میری طرف منسوب کئے ہیں۔ میں آدم ہوں، میں شیث ہوں، میں نوح ہوں، میں ابراہیم ہوں، میں اسحاق ہوں، میں اسمعیل ہوں، میں یعقوب ہوں، میں یوسف ہوں، میں موسیٰ ہوں میں داؤد ہوں، میں عیسیٰ ہوں اور آنحضرت ﷺ کا میں مظہر اتم ہوں یعنی عملی طور پر محمد اور احمد ہوں۔“ (حقیقت الوحی ص ۳، خزائن ج ۲۲ ص ۷۶)

اپنے اخبار الحکم میں مرزا قادیانی نے لکھا: ”اور ہمارے نزدیک تو کوئی دوسرا آیا ہی نہیں۔ نہ نیا نبی نہ پرانا بلکہ خود محمد ﷺ ہی کی چادر اور دوسرے ہی کو پہنائی گئی ہے اور وہ خود ہی آئے ہیں۔“ (ملفوظات ج ۲ ص ۳۰۴)

مرزا قادیانی کا یہ گستاخانہ دعویٰ مذہب قادیانیت کا مرکزی عقیدہ ہے اور اس گندہ عقیدہ سے ہندوؤں کے عقیدہ تارخ کی بوا آتی ہے۔ یہ تارخ کا نظریہ نہیں تو اور کیا ہے، جب یہ کہا جائے کہ: ”کیا اس بات میں کوئی شک رہ جاتا ہے کہ قادیان میں اللہ تعالیٰ نے پھر محمد ﷺ کو اتارنا کہ اپنے وعدے کو پورا کرے۔“

قادیانیوں کے نزدیک اس عقیدے سے انکار کفر ہے: ”اب معاملہ صاف ہے۔ اگر نبی کریم ﷺ کا انکار کفر ہے تو مسیح موعود کا انکار بھی کفر ہونا چاہئے۔ کیونکہ مسیح موعود نبی کریم سے کوئی الگ چیز نہیں۔ بلکہ وہی ہیں۔ اگر مسیح موعود کا منکر کافر نہیں تو معاذ اللہ نبی کریم کا منکر بھی کافر نہیں۔ کیونکہ یہ کس طرح ممکن ہے کہ پہلی بعثت میں آپ کا انکار کفر ہو اور دوسری بعثت میں جس میں بقول حضرت مسیح آپ کی روحانیت، اقویٰ اور اکمل اور اشد ہے۔ آپ کا انکار کفر نہ ہو۔“

(کلمۃ الفضل ص ۱۴۶، ۱۴۷)

”نیز مسیح موعود کو احمد نبی اللہ تسلیم نہ کرنا اور آپ کو امتی قرار دینا یا امتی ہی گروہ میں سمجھنا گویا آنحضرت ﷺ کو جو سید المرسلین اور خاتم النبیین ہیں، امتی قرار دینا اور امتیوں میں داخل کرنا ہے جو کفر عظیم اور کفر بعد کفر ہے۔“

(اخبار الفضل قادیان ۲۹ جون ۱۹۱۵ء)

## کئی اور متضاد دعوے

### خاتم الاولیاء

”میں ولایت کا سلسلہ ختم کرنے والا ہوں۔ جیسا کہ ہمارے سید آنحضرت ﷺ نبوت کے سلسلے کو ختم کرنے والے تھے اور وہ بھی خاتم الانبیاء ہیں اور میں خاتم الاولیاء ہوں۔ میرے بعد کوئی دلی نہیں۔ مگر وہ جو مجھ سے ہوگا اور میرے عہد پر ہوگا۔“

(خطبہ الہامیہ ص ۳۵، خزائن ج ۱۶ ص ۶۹، ۷۰)

کنبہ پروری اور اپنے ہی گھر کو بھرنے کی حرص دیکھئے کہ ولایت دوسروں کے لئے ختم کر دی اور اپنی اولاد کے لئے جاری رکھی۔

### خاتم الخلفاء

”خدا نے مجھ کو آدم بنایا اور مجھ کو سب چیزیں بخشیں اور مجھ کو خاتم النبیین اور سید المرسلین کا برز بنایا اور بعید اس میں یہ ہے کہ خدا نے ابتداء سے ارادہ فرمایا تھا کہ اس آدم کو پیدا کرے گا کہ آخری زمانے میں خاتم الخلفاء ہوگا۔“ (خطبہ الہامیہ ص ۱۶۷، ۱۶۸، خزائن ج ۱۶ ص ۲۵۳)

عجب نہیں کہ یہ شخص اور زندہ رہتا تو خدائی کا دعویٰ کر بیٹھتا۔ پہلے کسی بھی دعوے سے انکار، پھر ایک ہلکا سا دعویٰ ساتھ ہی کسی بڑے دعوے سے انکار اور پہلی بات کو جھٹلانا یا اس کی کوئی بھونڈی سی تاویل کرنا۔ یہ طریقہ کار مرزا قادیانی کا رہا۔

پہلے ہر دعوے سے انکار، صرف مسلمان ہونے کا اعلان، پھر ولایت اور مجددیت کا

دعویٰ، نبوت کے دعوے سے انکار، پھر مثیل مسیح ہونے کا دعویٰ، مسیح موعود ہونے سے انکار اور آخرش نعوذ باللہ من ذلک، حضور ختمی مرتبت، خاتم النبیین، رحمۃ اللعالمین، محمد مصطفیٰ ﷺ کے بروز (دوبارہ ظہور) کا دعویٰ۔

جھوٹ پر جھوٹ، دعوے پر دعوے، یہ کام دہی کر سکتا ہے جو بظاہر لا الہ الا اللہ محمد رسول اللہ کہتا ہو اور قرآن کریم کے کلام الہی ہونے اور محمد رسول اللہ ﷺ کے خاتم النبیین ہونے کا اعلان کرتا ہو لیکن جس کے دل میں خدا کا خوف اور رسول کی محبت نہ ہو اور جس کا روز قیامت اور اللہ تعالیٰ کے آگے حساب کتاب پر یقین ختم ہو چکا ہو۔ یہ ساری باتیں مرزا غلام احمد قادیانی میں نظر آتی ہیں۔

”مسلمان ان تحریکوں کے معاملہ میں زیادہ حساس ہے۔ جو اس کی وحدت کے لئے خطرناک ہیں۔ چنانچہ ہر ایسی مذہبی جماعت جو تاریخی طور پر اسلام سے وابستہ ہو لیکن اپنی بناء نبی نبوت پر رکھے اور بزمِ خود اپنے الہامات پر اعتماد نہ رکھنے والے تمام مسلمانوں کو کافر سمجھے۔ مسلمان اسے اسلام کی وحدت کے لئے ایک خطرہ تصور کرے گا اور یہ اس کے لئے اسلامی وحدت ختم نبوت سے ہی استوار ہوتی ہے۔“ (حرف اقبال)

”قادیانی صاحبان تبلیغ اسلام کا بڑا دعویٰ کرتے ہیں اور اس کا مسلمانوں پر بڑا احسان دھرتے ہیں لیکن انصاف سے دیکھئے تو بے سرو پا عقائد مسلمانوں میں پھیلارہے ہیں۔ اسلام سے ان کو ہٹارہے ہیں۔ دین و ایمان گنوارہے ہیں۔ من مانے حاشے چڑھا رہے ہیں۔ بچوں کا کھیل بنارہے ہیں۔ تخریب دین کو تبلیغ دین بتا رہے ہیں۔ امت محمدی میں فساد بڑھا رہے ہیں۔“ (ہرذیر محمد الیاس برنی)

#### (۴) گستاخانہ زبان اور گندے خیالات

مرزا غلام احمد نے ہر نئے دعویٰ کے ساتھ، دوسروں پر اپنی فضیلت جتانے کے لئے صحابہ کرام کے خلاف گستاخانہ لب و لہجہ اختیار کیا۔ مسیح موعود ہونے کا دعویٰ کیا تو حضرت عیسیٰ علیہ السلام جیسے عظیم المرتبت رسول کے خلاف دریدہ دہی کی۔ حتیٰ کہ اللہ سبحانہ تعالیٰ کے بارے میں بھی ایسی باتیں کہیں کہ ان کا تصور کرنا بھی گناہ عظیم ہے۔

جب تک نبوت کا دعویٰ نہیں کیا تھا۔ صحابہ کی فضیلت سے انکار نہ تھا۔ بلکہ اس کا اعتراف تھا۔ چنانچہ اپنے اخبار میں اعلان چھپوایا: ”میرے لئے یہ کافی فخر ہے کہ ان لوگوں (صحابہ) کا مداح اور خاک پا ہوں۔ جو جزوی فضیلت اللہ تعالیٰ نے انہیں بخشی ہے۔ وہ



قیامت تک کوئی اور شخص نہیں پاسکتا۔ کیا دوبارہ محمد ﷺ دنیا میں پیدا ہوں اور پھر کسی کو ایسی خدمت کا موقع ملے جو جناب شیخین علیہما السلام کو ملا۔“ (ملفوظات ج ۱ ص ۳۶۶)

نبوت کے دعویٰ کے بعد صحابہ کرامؓ اور انبیاء علیہ السلام کی شان میں گستاخی عادت بن گئی۔ ایک اشتہار شائع کر دیا جس میں لکھا: ”میں وہی مہدی ہوں جس کی نسبت ابن سیرین سے سوال کیا گیا۔ کیا وہ حضرت ابو بکرؓ کے درجہ پر ہے تو انہوں نے جواب دیا کہ ابو بکرؓ تو کیا وہ تو بعض انبیاء سے بہتر ہے۔“ (مجموعہ اشتہارات ج ۳ ص ۲۷۸)

### حضرت علیؓ اور حضرات حسنینؓ کی تحقیر

حضرت علی کرم اللہ وجہہ کے تعلق سے بڑی گستاخانہ بات کہی گئی کہ: ”پرانی خلافت کا بھگڑا چھوڑ دو۔ اب نئی خلافت لو۔ ایک زندہ علی تم میں موجود ہے، اس کو تم چھوڑتے ہو اور مردہ علی کی تلاش کرتے ہو۔“ (ملفوظات ج ۲ ص ۱۴۲)

حضرات حسنین رضی اللہ عنہما کے بارے میں کیا کیا لکھا۔ ملاحظہ کیجئے۔ حضرت زید بن حارثہ کا تذکرہ کس طرح کیا ہے۔ یہ بھی دیکھئے:

۱..... ”افسوس یہ لوگ نہیں سمجھتے کہ قرآن نے تو امام حسین کو رتبہ اہلبیت کا بھی نہیں دیا بلکہ نام تک مذکور نہیں ان سے تو زید ہی اچھا رہا جس کا نام قرآن شریف میں موجود ہے۔ ان کو آنحضرت ﷺ کا بیٹا کہنا قرآن شریف کی نص صریح کے خلاف ہے۔ جیسا کہ آیت ”ماکان محمد ابدا احد من رجلکم“ سے سمجھا جاتا ہے اور ظاہر ہے کہ امام حسین رجال میں سے تھے۔ عورتوں میں سے تو نہیں تھے۔ حق تو یہ ہے کہ اس آیت سے اس تعلق کو جو امام حسین کو آنحضرت ﷺ سے بوجہ پسر و دختر ہونے کا تھا، نہایت ہی ناچیز کر دیا ہے..... ہاں یہ سچ ہے کہ وہ بھی خدا کے راست باز بندوں میں سے تھے۔ لیکن ایسے بندے تو کروڑ ہا دنیا میں گزر چکے ہیں اور خدا جانے آگے کس قدر ہوں گے۔“ (نزول اسحٰب ص ۲۸۲، خزائن ج ۱۸ ص ۴۲۳ تا ۴۲۶)

۲..... ”اور انہوں نے کہا کہ اس شخص نے امام حسن اور امام حسین کو اپنے تئیں افضل سمجھا۔ میں کہتا ہوں کہ ہاں اور سیرا خدا غریب ظاہر کر دے گا۔“ (اعجاز احمدی ص ۵۲، خزائن ج ۱۹ ص ۱۶۴)

۳..... ایک شعر میں کہا:

کر بلائے      است      سیر آئم  
صد حسین      است      در      گر بیانم

(درشین فارسی ص ۱۷۱)

## صدق اکبر پر فضیلت کا دعویٰ

صحابہ کرامؓ اور اولیاء عظام کے بارے میں قادیانی کی وضاحت ذیل کے اقتباس سے ہوتی ہے: ”حضرت صدیق رضی اللہ عنہ، کی نسبت اہل سنت والجماعت کے خطبات جمعہ میں علانیہ اس عقیدہ کا اعلان کیا جاتا ہے کہ افضل البشر بعد الانبیاء بالتحقیق۔ تو جب مسیح موعود اور مہدی معہود، ابوبکر سے افضل ہوں گے تو ظاہر ہے کہ بقیہ تمام امت سے بھی افضل ہوں گے۔ اکثر حضرت ابوبکر صدیق رضی اللہ عنہ کی فضیلت حضرت علی اور امام حسین رضی اللہ عنہما پر اہل سنت والجماعت میں متفق علیہ ہے اور اس کی وجہ سے کوئی جھگ ان حضرات اہل بیت کی نہیں ہوتی تو مسیح موعود (مرزا قادیانی) کی فضیلت بدرجہ اولیٰ قابل تسلیم ہے اور ناقابل اعتراض ہے اور جب ان تمام حضرات پر مسیح موعود (مرزا قادیانی) کی عقیدہ مسلم ہوگئی، دیگر اولیائے امت اور حضرت شیخ جیلانی رحمۃ اللہ علیہم کے ذکر کی کیا ضرورت ہے۔“

## حضرت عیسیٰؑ پر بہتان

جناب مرزا قادیانی نے مسیح موعود ہونے کا دعویٰ کیا اور اس دعویٰ کے ساتھ حضرت عیسیٰ علیہ السلام کے معجزات کا انکار کر دیا تاکہ لوگ اس ”نبی“ سے ویسے ہی معجزات کا مطالبہ نہ کریں۔ حضرت عیسیٰ علیہ السلام کے معجزات اور اونچے درجات کا ذکر قرآن کریم میں آتا ہے اور غلام احمد قادیانی نے ان کی یوں تحقیر کی ہے: ”عیسائیوں نے بہت سے آپ (عیسیٰ) کے معجزات لکھے ہیں مگر حق بات یہ ہے کہ آپ سے کوئی معجزہ نہیں ہوا..... ممکن ہے کہ آپ نے معمولی تدبیر کے ساتھ کسی شب کو روغیرہ کو اچھا کیا ہو یا کسی اور بیماری کا علاج کیا ہو۔ بد قسمتی سے اس زمانہ میں ایک تالاب بھی موجود تھا جس سے بڑے بڑے نشان ظاہر ہوتے تھے۔ خیال ہو سکتا ہے کہ اس تالاب کی مٹی آپ بھی استعمال کرتے ہوں گے۔ اس تالاب سے آپ کے معجزات کی پوری پوری حقیقت کھلتی ہے اور اسی تالاب نے فیصلہ کر دیا کہ اگر آپ سے کوئی معجزہ بھی ظاہر ہوا تو وہ معجزہ آپ کا نہیں۔ بلکہ اس تالاب کا معجزہ تھا اور آپ کے ہاتھ میں سوا مکروفریب کے اور کچھ نہ تھا۔ پھر انفسوس کہ تالائق عیسائی ایسے شخص کو خدا بنا رہے ہیں۔ آپ کا خاندان بھی نہایت پاک اور مطہر ہے۔ تین دادیاں اور نانیاں آپ کی زنا کار اور کسی عورتیں تھیں۔ جن کے خون سے آپ کا وجود ظہور پزیر ہو۔ مگر شاید یہ بھی خدائی کیلئے ایک شرط ہوگی۔ آپ کا کنجر یوں سے میلان اور صحبت شاید اسی وجہ سے ہو کہ جدی مناسبت درمیان ہے۔ ورنہ کوئی پرہیزگار انسان ایک جوان کنجری کو یہ موقع نہیں دے سکتا کہ وہ اس کے سر پر اپنے ناپاک ہاتھ لگائے اور زنا کاری کا پلید عطر اس کے سر پر

ملے اور اپنے بالوں کو اس کے پیروں پر ملے سمجھنے والے سمجھ لیں کہ ایسا انسان کس چلن کا آدمی ہو سکتا ہے۔“  
(انجام آقہم ص ۷۶، خزائن ج ۱۱ ص ۲۹۰، ۲۹۱)  
جنس زدگی

مرزا غلام احمد قادیانی نے حضرت عیسیٰ علیہ السلام سے مماثلت کے لئے خود کو مریم اور ساتھ ہی ابن مریم ٹھہرایا اور اس حماقت کو اپنی ایک کتاب میں لکھ بھی دیا کہ: ”مریم کی طرح عیسیٰ کی روح مجھ میں نفع کی گئی اور استعارہ کے رنگ میں مجھے حاملہ ٹھہرایا گیا اور آخر کئی مہینے جو دس مہینے سے زیادہ نہیں، بذریعہ الہام کے جو..... مجھے مریم سے عیسیٰ بتایا گیا اور پس اس طور سے میں ابن مریم ٹھہرا۔“  
(کشتی نوح ص ۴۷، خزائن ج ۱۹ ص ۵۰)

مریم ٹھہرائے جانے کی وضاحت میں جو کچھ اس شخص نے کہا اس سے اس کی جنس زدگی کا اظہار ہوتا ہے اور یہ بھی معلوم ہوتا ہے کہ اس شخص کا اللہ سبحانہ تعالیٰ پر یقین نہیں تھا جو اللہ کی سبحانیت اور اس کی ”لیس کمثلہ شئی“ پاک اور بے عیب حقیقت پر یقین رکھتا ہو۔ وہ اس گندے تصور کے قریب پھلک نہیں سکتا جس کا اظہار مرزا قادیانی نے ایک محفل میں کیا اور جس کو ان کے معتقد نے یوں بیان کیا: ”حضرت مسیح موعود نے ایک موقع پر اپنی حالت یوں بتائی کہ کشف کی حالت آپ پر اس طرح طاری ہوئی کہ گویا آپ عورت ہیں اور اللہ تعالیٰ نے رجولیت کی قوت کا اظہار فرمایا۔“  
(اسلامی قربانی ص ۱۲)

### قرآن کے بارے میں جھوٹ

جھوٹ بولنے میں یہ شخص اتنا ڈھیٹ تھا کہ قرآن پر بھی جھوٹ باعدھا۔ اس شخص نے لکھا: ”تین شہروں کا نام قرآن مجید میں اعزاز کے ساتھ لکھا ہوا ہے۔ مکہ، مدینہ اور قادیان۔ یہ کشف تھا کہ کئی سال ہوئے مجھے دکھایا گیا۔“  
(ازالہ اوہام ص ۷۷، خزائن ج ۳ ص ۱۴۰)

یہ جھوٹ ہے کہ قرآن میں اس کے قصبہ قادیان کا نام آیا ہے۔

اگر اس کے لکھنے کا مقصد یہ ہے کہ اس کو یہ دکھایا گیا ہے کہ قرآن میں ”قادیان“ کا نام بھی لکھا ہوا تھا تو یہ شخص قرآن پر الزام لگا رہا ہے کہ یہ مکمل نہیں ہے۔

قرآن کریم کے بارے میں دروغ بیانی، انبیاء علیہم السلام اور بالخصوص حضرت عیسیٰ علیہ السلام پر تہمت اور الزامات صحابہ کرامؓ اور اولیاء عظام کے خلاف گستاخانہ کلمات۔ یہ حرکتیں وہی شخص کر سکتا ہے جس کا مقصد مسلمانوں کو اپنے دین سے بدظن کرنا اور اسلام و مسلمانوں کو کمزور کرنا ہو۔ یہی خدمت انگریز آقاؤں کے لئے غلام احمد قادیانی نے انجام دی۔

## (۵) مرزا قادیانی کی پیش گوئیوں کا حشر

مرزا قادیانی کو اپنی دھاک بٹھانے کے لئے پیش گوئی کرنے کا بڑا شوق تھا۔ خصوصاً مخالفین کے زمانہ قریب میں مرجانے کی پیش گوئی اس شخص نے بڑے زور و شور سے کی تاکہ مخالفت کرنے والے سہم جائیں اور ڈر کر مخالفت سے باز آجائیں۔ ان پیش گوئیوں کا چرچا بھی خوب کیا۔ اشتہارات چھاپے۔ ہر پیش گوئی جھوٹی ثابت ہوئی جس سے سمجھنے والوں نے سبق لے کر علیحدگی اختیار کر لی۔ لیکن جو دلوں کے اندھے تھے، انہوں نے بلاچوں و چہرہ مرزا قادیانی کی توجیہ اور تاویل کو قبول کر لیا۔ یہاں تین مخالفین کی موت کی بددعا اور پیش گوئی کا تذکرہ کیا جاتا ہے۔

### آئقہم کے خلاف پیش گوئی کا انجام

..... جب مرزا غلام احمد قادیانی نے مسیح موعود ہونے کا دعویٰ کیا تو عیسائیوں نے بھی برامانا اور چیلنج کیا۔ مناظرے ہوئے جس میں مشہور مناظرہ عیسائی عبداللہ آئقہم سے ہوا۔ مناظرہ کے بعد مرزا قادیانی نے پیش گوئی کی کہ آئقہم ۱۵ ستمبر ۱۸۹۳ء تک مرجائے گا۔ عبداللہ آئقہم نہ صرف اس تاریخ تک بلکہ اس کے بعد ایک عرصہ تک زندہ رہا۔ یہ واقعہ ان لوگوں کی آنکھوں کو کھول دینے کیلئے کافی تھا جو اس وقت تک مرزا قادیانی پر یقین رکھتے تھے۔ لیکن جن کی آنکھوں پر پردہ پڑ جاتا ہے۔ وہ گمراہی ہی میں بسکتے رہتے ہیں۔ ایسا ہی ایک شخص ماسٹر قادر بخش قادیانی تھا۔ ان کا نام ذکر کرتے ہوئے ان کے بیٹے رحیم بخش قادیانی نے لکھا: ”۱۵ ستمبر ۱۸۹۳ء کو جس دن عبداللہ آئقہم والی پیش گوئی کے پورا ہونے کا انتظار تھا۔ آپ (ماسٹر قادر بخش) قادیان میں تھے۔ فرمایا کرتے تھے کہ حضرت صاحب (مرزا قادیانی) اس دن فرماتے تھے کہ آج سورج غروب نہیں ہوگا کہ آئقہم مرجائے گا۔ مگر جب سورج غروب ہو گیا تو لوگوں کے دل ڈڈنے لگے۔ آپ (ماسٹر قادر بخش) فرماتے تھے کہ اس وقت مجھے کوئی گھبراہٹ نہیں تھی۔ ہاں فکر اور حیرانی ضرور تھی۔ لیکن جس وقت حضور (مرزا قادیانی) نے تقریر فرمائی اور امتلاؤں کی حقیقت بتلائی تو طبیعت بتاش اور انشراح صدر پیدا ہو گیا اور ایمان تازہ ہو گیا۔ (ماسٹر قادر بخش) فرماتے تھے کہ میں نے امر تر جا کر عبداللہ آئقہم کو خود دیکھا۔ عیسائی اسے گاڑی میں بٹھائے ہوئے بڑی دھوم دھام سے بازاروں میں لئے پھرتے تھے۔ لیکن اسے دیکھ کر یہ سمجھ گیا کہ واقعہ میں یہ مر گیا ہے اور یہ اس کا جنازہ ہے۔ جسے لوگ لئے پھرتے ہیں۔ آج نہیں تو کل مرجائے گا۔“ (اخبار القادیان ۱۷ ستمبر ۱۹۳۳ء)

## مولوی ثناء اللہ امرتسری کے سامنے مرزا قادیانی کی موت

۲..... مولوی ثناء اللہ صاحب نے مرزا قادیانی کے جھوٹ سے پنجاب کے مسلمانوں کو محفوظ رکھے اور ہوشیار کرنے کے لئے بڑی کوششیں کیں اور مرزا قادیانی کے جھوٹ، فریب اور جعل سازی کو بے نقاب کیا۔ مولوی ثناء اللہ کی ان مجاہدانہ کوششوں سے بوکھلا کر مرزا قادیانی نے ۱۵ اپریل ۱۹۰۷ء کو ایک اشتہار چھپوا کر تقسیم کروایا۔ جس میں دھمکی دی گئی کہ مرزا قادیانی کے جیتے جی مولوی ثناء اللہ صاحب پر طاعون، ہیضہ وغیرہ مہلک بیماریاں وارد ہوں گی اور اسی سے مرزا قادیانی کے سامنے ان کی موت واقع ہوگی۔“ (مجموعہ اشتہارات ج ۳ ص ۵۷۸)

اس اشتہار کی اشاعت کے بعد ۲۵ اپریل ۱۹۰۷ء کے اخبار ”بدر“ قادیان میں مرزا قادیانی کی روزانہ ڈائری شائع ہوئی جس میں لکھا: ”ثناء اللہ کے تعلق سے جو کچھ لکھا گیا یہ دراصل ہماری (یعنی مرزا قادیانی) طرف سے نہیں بلکہ خدا کی طرف سے اس کی بنیاد رکھی گئی ہے۔“ اللہ نے مرزا قادیانی کے جھوٹ کو واضح کاف کر دیا۔ دھمکی کے اشتہار کو چھپے ایک سال ہوا تھا کہ ۲۶ مئی ۱۹۰۸ء کو دستوں سے غلام احمد قادیانی کی موت واقع ہو گئی اور مولوی ثناء اللہ صاحب نے بڑی عمر پائی۔

## ڈاکٹر عبدالحکیم کو بددعا کا حشر

۳..... ڈاکٹر عبدالحکیم خان تقریباً بیس برس تک مرزا غلام احمد قادیانی کے مرید رہے اور ان کے ہر دعویٰ پر ایمان لائے۔ لیکن جب مرزا قادیانی کے دعوؤں کی حقیقت کھل گئی تو علیحدگی اختیار کر لی اور مرزا قادیانی کی تردید میں لگ گئے۔ ایک رسالہ ”اسخ الدجال“ کے نام سے شائع کیا اور اس میں بتایا کہ مرزا غلام احمد قادیانی صرف جھوٹے اور مکاری ہی نہیں۔ بلکہ شکم پرست (پیٹ بھرنے کی فکر کرنے والا) اور نفس پرست آدمی ہیں۔ ڈاکٹر عبدالحکیم خان نے مرزا قادیانی کے خلاف تقریروں اور لیکچروں کا سلسلہ شروع کیا۔ ایک لیکچر میں ڈاکٹر صاحب نے اعلان کیا کہ ۱۲ جولائی ۱۹۰۶ء کو انہیں یہ الہام ہوا کہ مرزا قادیانی کذاب اور عیار ہیں۔ تین سال کے اندر ان کے سامنے مرزا قادیانی کی موت واقع ہوگی۔ ۱۳ اگست ۱۹۰۶ء کو ڈاکٹر صاحب نے مرزا قادیانی کے ایک معتقد کے نام خط لکھ کر بھی اس الہام کی اطلاع دی۔ مرزا غلام احمد قادیانی نے ۱۶ اگست ۱۹۰۶ء کو ڈاکٹر عبدالحکیم خان کے خلاف اشتہار شائع کیا۔ جس میں دھمکی کے انداز میں دعویٰ کیا کہ: ”خدا کے مقبولوں میں قبولیت کے نمونے اور علامتیں پائی جاتی ہیں اور وہ سلامتی کے شہزادے کہلاتے

ہیں۔ ان پر کوئی غالب نہیں آ سکا۔ فرشتوں کی کھینچی ہوئی تلوار تیرے آگے ہے۔ پر تو نے وقت کو نہ پہچانا، نہ دیکھا، نہ جانا۔“  
(مجموعہ اشتہارات ج ۳ ص ۵۵۹)

غلام احمد قادیانی نے پھر جوابی پیش گوئی کی کہ ڈاکٹر عبدالحکیم خان صاحب عذاب سے ہلاک ہوں گے۔ پیش گوئی کے الفاظ یہ ہیں: ”آخری دشمن اب ایک اور پیدا ہو گیا ہے جس کا نام عبدالحکیم خان ہے اور وہ ایک ڈاکٹر ہے اور ریاست پٹیالہ کا رہنے والا ہے۔ جس کا دعویٰ ہے کہ میں اس کی زندگی ہی میں ۳۱ اگست ۱۹۰۸ء تک اس کے سامنے ہلاک ہو جاؤں گا۔ مگر خدا نے اس کی پیش گوئی کے مقابل پر مجھے خبر دی کہ وہ خود عذاب میں مبتلا کیا جائے گا اور خدا اس کو ہلاک کرے گا اور میں اس کے شر سے محفوظ رہوں گا۔ یہ وہ مقدمہ ہے جس کا فیصلہ خدا کے ہاتھ میں ہے۔ بلاشبہ یہ سچ بات ہے کہ جو شخص خدا تعالیٰ کی نظر میں صادق ہے، خدا اس کی مدد کرے گا۔“

(چشمہ معرفت ص ۳۲۱، خزائن ج ۲۳ ص ۳۳۶، ۳۳۷)

”خدا کی قدرت اور مقام عبرت ہے کہ مرزا قادیانی ڈاکٹر صاحب کی پیش گوئی کے مطابق میعاد مقررہ کے اندر ۲۶ مئی ۱۹۰۸ء کو دستوں میں مبتلا ہو کر فوت ہو گئے اور ماشاء اللہ ڈاکٹر صاحب بعد کو برسوں زندہ و خوش و خرم رہے۔“

### محمدی بیگم سے نکاح کی پیش گوئی

اوائل ۱۸۸۸ء میں جب مرزا غلام احمد قادیانی کی عمر پچاس برس کے لگ بھگ تھی۔ اپنے ماموں زاد بھائی مرزا احمد بیگ سے خواہش کی کہ وہ اپنی نو عمر بیٹی کا نکاح ان سے کر دے۔ لڑکی کا نام محمدی بیگم تھا۔ اس کی ماں مرزا قادیانی کی چچا زاد بہن تھی۔ مرزا احمد بیگ اور ان کی بیوی مرزا غلام احمد قادیانی کے تمام دعوؤں کو جھوٹ سمجھتے تھے۔ ان دونوں نے مرزا قادیانی کی خواہش پر کوئی توجہ نہ دی۔ عادت کے مطابق ۱۰ جولائی ۱۸۸۸ء کو مرزا غلام احمد قادیانی نے ایک اشتہار شائع کروایا جس میں لکھا: ”خداے قادر مطلق نے مجھے فرمایا ہے کہ اس شخص (مرزا احمد بیگ) کی دختر کلاں (محمدی بیگم) کے نکاح کی سلسلہ چنبانی کر..... اگر نکاح سے انحراف کیا گیا تو اس لڑکی کا انجام نہایت برا ہوگا اور جس کسی دوسرے سے یہاں ہی جائے گی وہ روز نکاح سے اڑھائی سال تک اور ایسا ہی والد اس دختر کا تین سال میں فوت ہو جائے گا اور ان کے گھر میں تفرقہ اور جنگی اور معصیت پڑے گی۔“  
(مجموعہ اشتہارات ج ۱ ص ۱۵۸)

کئی جگہ اعلان کیا کہ وحی کے ذریعہ نکاح کا حکم ہوا: ”اللہ تعالیٰ نے مجھ پر وحی نازل کی کہ اس شخص (احمد بیگ) کی بیٹی لڑکی کے لئے نکاح کی درخواست کر اور اس سے کہہ دے کہ پہلے

وہ تمہیں دامادی میں قبول کرے اور پھر تمہارے نور سے روشنی حاصل کرے اور کہہ دے کہ مجھے اس زمین کے بہہ کرنے کا حکم مل گیا ہے جس کے تم خواہش مند ہو بلکہ اس کے ساتھ اور زمین بھی دی جائے گی اور دیگر مزید احسانات تم پر کئے جائیں گے بشرطیکہ تم اپنی بڑی لڑکی کا مجھ سے نکاح کر دو۔ میرے اور تمہارے درمیان یہی عہد ہے۔ تم مان لو گے میں بھی تسلیم کر لوں گا۔ اگر تم قبول نہ کرو گے تو خبردار رہو مجھے خدا نے بتلایا ہے کہ اگر کسی شخص سے اس لڑکی کا نکاح ہوگا تو نہ اس لڑکی کے لئے یہ نکاح مبارک ہوگا اور نہ تمہارے لئے۔ ایسی صورت میں تم پر مصائب نازل ہوں گے جس کا نتیجہ موت ہوگا۔ پس تم نکاح کے تین سال کے اندر مر جاؤ گے بلکہ تمہاری موت قریب ہے اور ایسا ہی اس لڑکی کا شوہر بھی اڑھائی سال کے اندر مر جائے گا۔ یہ حکم اللہ کا ہے۔ پس جو کرنا ہے کر لو۔ میں نے تم کو نصیحت کر دی ہے۔ پس وہ (مرزا احمد بیگ) تیوری چڑھا کر چلا گیا۔“

(آئینہ کمالات اسلام ص ۵۷۲، ۵۷۳، ۵۷۴، خزائن ج ۵ ص ۱۵۸)

نکاح کے لئے ناجائز ہتھکنڈے

تین سال مرزا غلام احمد قادیانی نے محمدی بیگم کے والد مرزا احمد بیگ پر بڑا دباؤ ڈالا کہ وہ اپنی بیٹی کا نکاح ان سے کر دے۔ ۱۸۹۱ء میں جب محمدی بیگم کے کسی نوجوان سے نکاح کی بات چیت چلی تو مرزا غلام احمد قادیانی سے رہا نہیں گیا۔ ۲ مئی ۱۸۹۱ء کو مرزا احمد بیگ کے بہنوئی مرزا علی شیر کو خط لکھا۔ علی شیر بیگ کی لڑکی، غلام احمد کے لڑکے فضل احمد سے بیانی گئی تھی۔ اس خط میں مرزا قادیانی نے اپنے سہمی کو کہا کہ وہ اپنی بیوی کے ذریعہ احمد بیگ کو آمادہ کرے کہ ان سے محمدی بیگم کا نکاح کر دے۔ ورنہ وہ اپنے بیٹے فضل احمد سے اس کی بیٹی عزت بی بی کو طلاق دلا دے گا۔ یہ پورا خط بڑا دلچسپ ہے۔ اس کا یہ حصہ پڑھئے: ”میرا بیٹا فضل احمد بھی آپ کی لڑکی کو اپنے نکاح میں نہیں رکھ سکتا۔ بلکہ ایک طرف محمدی بیگم کا کسی شخص سے نکاح ہوگا تو دوسری طرف سے فضل احمد آپ کی لڑکی کو طلاق دے دے گا۔ اگر نہیں دے گا تو اس کو عاق اور لاوارث کر دوں گا.....“

(مکملہ فضل رحمانی ص ۱۲۶)

ایسا ہی دھمکی کا خط علی شیر بیگ کی بیوی کے نام لکھا۔

علی شیر راج العقیدہ مسلمان تھے۔ انہوں نے ۱۳ مئی ۱۸۹۱ء کو جو جواب مرزا قادیانی کو دیا، بڑا دلچسپ ہے۔ غلام احمد قادیانی پر بڑے حکیمے انداز میں طفر کرتے ہوئے اپنے اور مرزا احمد بیگ کے صحیح العقیدہ ہونے کا اعلان کیا ہے۔ انہوں نے لکھا: ”مگر آپ خیال فرمائیں کہ آپ کی جگہ احمد بیگ ہوں اور احمد بیگ کی جگہ آپ ہوں تو خدا کتنی کہنا کہ تم کن کن باتوں کا خیال کر کے

رشتہ کرو گے۔ اگر احمد بیک سوال کرتا اور مجمع المرایض ہونے کے علاوہ پچاس سال سے زیادہ عمر کا ہوتا اور اس پر وہ مسئلہ کذاب کے کان بھی کتر چکا ہوتا تو آپ رشتہ کر دیتے؟..... اگر آپ طلاق دلوادیں گے تو یہ بھی ایک پیغمبری کی نئی سنت قائم کر کے بد زبانی کا سیاہ داغ مول لیں گے۔ باقی روٹی تو خدا اس کو بھی کہیں سے دے ہی دے گا۔ ترنہ سہی خشک۔ مگر وہ خشک بہتر ہے جو پسینہ کی کمائی سے پیدا کی جاتی ہے۔..... اور میری بیوی کا حق ہے کہ وہ اپنی بیٹی کے لئے بھائی کی لڑکی کو ایک دائم الریض آدمی کو جو راقی سے خدائی تک پہنچ چکا ہو، دینے کے لئے کس طرح لڑے.....“

(نوشتہ غیب از ایم۔ ایس خالدوزیر آبادی ص ۱۰۰)

### پہلی بیوی کو طلاق اور بڑا بیٹا عاق

مرزا احمد بیک کے نام ۱۷ جولائی ۱۸۹۰ء کے خط میں غلام احمد قادیانی نے لکھا: ”ہمیں خدا تعالیٰ قادر مطلق کی قسم ہے کہ الہام ہوا تھا کہ آپ کی دختر کلاں کا رشتہ اس عاجز سے ہوگا۔ اگر دوسری جگہ ہوگا تو خدا تعالیٰ کی تمکینیں وارد ہوں گی اور آخر اسی جگہ ہوگا۔“

(کلمہ فضل رحمانی ص ۱۳۳)

مرزا قادیانی نے اشتہارات چھپوا کر ڈرایا کہ کوئی محمدی بیگم سے رشتہ نہ کرے۔ مرزا سلطان محمد جس سے محمدی بیگم کا نکاح ہو رہا تھا اس نے ان بھکیوں کی کوئی پرواہ نہیں کی۔ سلطان محمد نے محمدی بیگم کا پیام طے کرنے میں مرزا غلام احمد کے بڑے بیٹے سلطان احمد اور مرزا قادیانی کی بڑی بھانج نے بھی حصہ لیا۔ ان کے خلاف مرزا قادیانی نے ۲ مئی ۱۸۹۱ء کو ایک اشتہار شائع کیا جس میں لکھا: ”وہ تجویز جو اس لڑکی کے ناطے اور نکاح کرنے کی اپنے ہاتھ سے یہ لوگ کر رہے ہیں۔ اس کو موقوف نہ کر دیا اور جس شخص کو انہوں نے نکاح کے لئے تجویز کیا ہے۔ اس کو رد نہ کیا بلکہ اس شخص کے ساتھ نکاح ہو گیا تو اس نکاح کے دن سے سلطان احمد عاق اور محروم الارث ہوگا اور اس روز سے اس کی والدہ پر میری طرف سے طلاق ہے اور اگر اس کا بھائی فضل احمد جس کے گھر میں مرزا احمد بیک والد لڑکی کی بھانجی ہے، اپنی اس بیوی کو اس دن سے جو اس کو نکاح کی خبر ہو، طلاق نہ دیوے تو پھر وہ بھی عاق اور محروم الارث ہوگا۔“

(مجموعہ اشتہارات ج ۱ ص ۲۲۱)

مرزا غلام احمد قادیانی اس غم میں گھلتے رہے۔ محمدی بیگم کا نکاح سلطان محمد سے ہو گیا۔ ان کے بیٹے فضل احمد نے وراثت سے محرومی کے ڈر سے اپنی بیوی عزت بی بی کو طلاق دے دی۔ لیکن بڑے بیٹے سلطان احمد اور ان کی ماں اپنے موقف پر جتھے رہے۔ مرزا غلام احمد نے اپنی بیوی کو طلاق دے دی اور سلطان احمد کو عاق کر دیا۔



## ایک پیش گوئی کی ناکامی پر دوسری پیش گوئی

مرزا احمد بیگ کے گھر پر کوئی عذاب آیا، نہ کوئی بلا نازل ہوئی۔ سلطان محمد نکاح کے ڈھائی سال ہونے پر بھی نہ مرا۔ مرزا قادیانی کو بڑی سخت ہوئی کہ یہ پیش گوئی بھی جھوٹ ثابت ہوئی۔ اب اس شخص نے پینتر ابدل کر یہ پیش گوئی کر دی کہ ڈھائی سال بعد نہ سہی۔ آئندہ کبھی نہ کبھی محمدی بیگم ان کے نکاح میں آئے گی۔ یہ اعلان مرزا قادیانی نے ۶ ستمبر ۱۸۹۶ء کو چھپوایا کہ: ”اب بہتیرے جاہل اس میعاد گزرنے کے بعد ہنسی کریں گے اور اپنی بد نصیبی سے صادق کا نام کذاب رکھیں گے۔ لیکن وہ دن جلد آتے جاتے ہیں کہ جب یہ لوگ شرمندہ ہوں گے..... یاد رکھو عورت مذکورہ کے نکاح کی پیش گوئی اس قادر مطلق کی طرف سے جس کی باتیں ٹل نہیں سکتیں.....“

(مجموعہ اشتہارات ج ۲ ص ۴۴)

قضائے الہی سے محمدی بیگم کے والد مرزا احمد بیگ کا اس نکاح کے کچھ عرصہ بعد انتقال ہو گیا۔ اس پر غلام احمد قادیانی نے بظہن بجانا شروع کیس اور کہا کہ جس عذاب سے ڈرایا تھا اس کا سلسلہ شروع ہو چکا ہے۔ جس کے آخر میں محمدی بیگم بیوہ ہو کر نکاح میں آئے گی۔ شیخ محمد حسین بنالوی کے ۴ جنوری ۱۸۹۳ء کے خط کا جواب دیتے ہوئے مرزا قادیانی نے لکھا: ”میری اس پیش گوئی میں نہ ایک بلکہ چھ دعوے ہیں۔ اول! نکاح کے وقت میرا زندہ رہنا۔ دوم! نکاح کے وقت تک اس لڑکی کے باپ کا یقیناً زندہ رہنا۔ سوم! پھر نکاح کے بعد اس لڑکی کے باپ کا مرنا جو تین برس تک نہیں پہنچے گا۔ چہارم! اس کے خاوند کا اڑھائی برس کے عرصہ تک مر جانا۔ پنجم! اس تک کہ میں اس سے نکاح کروں، اس لڑکی کا زندہ رہنا۔ ششم! پھر آخر یہ کہ بیوہ ہونے کی تمام رسوں کو توڑ کر باوجود سخت مخالفت اس کے اقارب کے میرے نکاح میں آ جانا۔“

(مکتوبات احمد ج اول ص ۳۵۸، ۳۵۹)

محمدی بیگم کے سلطان محمد سے نکاح کے کئی سال بعد ضلع گورداسپور کی عدالت میں اپنے حلفیہ بیان میں مرزا قادیانی نے کہا: ”جو خط بنام مرزا احمد بیگ کلمہ فضل رحمانی میں ہے، وہ میرا ہے اور سچ ہے۔ وہ عورت مجھ سے بیعت نہیں گئی۔ مگر اس کے ساتھ میرا بیاد ضرور ہوگا..... وہ عورت اب تک زندہ ہے۔ میرے نکاح میں وہ عورت ضرور آئے گی۔ امید کسی کامل یقین ہے۔ یہ خدا کی باتیں ہیں، ٹلنی نہیں۔ ہو کر رہیں گی۔“

(اخبار الحکم قادیان ۱۰ اگست ۱۹۰۱ء)

مرزا قادیانی نے یہ اعلان کیا: ”بار بار کہتا ہوں کہ نفس پیش گوئی داما داد احمد بیگ (سلطان محمد) کی تقدیر بہرہ ہے۔ اس کا انتظار کرو اور اگر میں جھوٹا ہوں تو یہ پیش گوئی پوری نہ ہوگی اور میری

(انجام آتھم ص ۳۱، خزائن ج ۱ ص ۳۱)

موت آجائے گی۔“

اللہ تعالیٰ نے مرزا غلام احمد کی یہ خواہش پوری کر کے ان کے جھوٹ کو دھوا کھکھ کر دیا ۱۹۰۸ء میں محمدی بیگم کی حسرت میں مرزا قادیانی نے وفات پائی۔ جبکہ وہ سلطان محمد کے ساتھ خوش و خرم زندگی گزارتی رہی۔

دل کے اندھے

اللہ جھوٹوں اور سرکشی کرنے والوں کو بھی مہلت دیتا ہے کہ وہ اپنی حرکتوں سے باز آئیں۔ سچائی اور اللہ کی فرمانبرداری اختیار کریں۔ لیکن جھوٹ اور سرکشی جب حد سے بڑھ جاتی ہے تو اللہ کا وہ قانون حرکت میں آتا ہے، جو کذاب اور سرکش کے جعل اور فریب، جھوٹ، دھوکے، سرکشی اور بغاوت کو دن کے اجالے کی طرح واضح کر دیتا ہے کہ ہر آنکھ رکھنے والا دیکھ لے۔

مرزا غلام احمد قادیانی کی اسلام سے سرکشی جب حد سے بڑھ گئی۔ وہ جھوٹے ٹھمنڈ میں پیش گوئیوں پر اتر آیا اور اپنی پیش گوئی کو دعویٰ کی دلیل اور سچائی کی کسوٹی بنایا تو اللہ تعالیٰ نے ہر پیش گوئی کو جھٹلا کر دکھا دیا کہ مرزا غلام احمد قادیانی کا دعویٰ جھوٹ اور سراسر جھوٹ ہے۔

عیسائی عبد اللہ آتھم ضعیف العمری کے باوجود پیش گوئی کے دن زندہ رہا۔ مرزا قادیانی کی زندگی میں مولانا ثناء اللہ امرتسری اور ڈاکٹر عبد الحکیم خان زندہ رہے۔ ان کی موت مرزا قادیانی کے سامنے نہیں ہوئی۔ نہ مولانا ثناء اللہ امرتسری کو طاعون دہیضہ کی بیماری لگی اور نہ عبد الحکیم خان کسی عذاب میں گرفتار ہوئے۔ اس کے برعکس ان دونوں کے سامنے مرزا غلام احمد قادیانی کی موت ہیضہ اور قے دست سے ہوئی۔

محمدی بیگم سے نکاح کو نہ ٹلنے والی تقدیر قرار دیا۔ دھمکیاں دیں، لالچ دیا۔ اپنی بیوی اور بڑے بیٹے پر جبر کیا۔ اس نکاح کو اپنے دعویٰ کی نشانی بتایا کہ محمدی بیگم ان بیابانی نہ سہی بیوہ ہو کر نکاح میں آئے گی۔ مرزا قادیانی اسی حسرت کو لئے مر گئے۔ محمدی بیگم نہ ان کے نکاح میں آئی اور نہ ان کے جیتے جی بیوہ ہوئی۔

اللہ نے روز روشن کی طرح کھلا فیصلہ دے دیا کہ یہ شخص اور اس کی نبوت جعل اور جھوٹ کے سوا کچھ نہیں۔ وہ دل کے اندھے ہیں جو اس کھلے، صاف اور روشن فیصلہ کو دیکھ کر یاس کر عبرت نہ لیں اور مرزا قادیانی کے جال میں پھنسے رہیں۔ ایسوں کا انجام دوزخ کی آگ ہے۔

(۶) غلام احمد قادیانی کی عبرتناک موت

یاد رہے کہ مرزا غلام احمد قادیانی نے دو اصحاب مولانا ثناء اللہ امرتسری اور ڈاکٹر میاں

عبدالکیم خان کے لئے بد دعا کی تھی کہ وہ طاعون ہیضہ جیسی مہلک بیماریوں سے مرزا کی زندگی میں ان کے سامنے مرجائیں۔ پھر اس بد دعا کو اللہ کی طرف سے الہام بتایا اور اس کو اپنے دعوؤں کی سچائی کی نشانی قرار دیا کہ اگر یہ اصحاب ان کی زندگی میں نہ مریں تو ان کا یہ دعویٰ جھوٹا ہے۔

اللہ جل جلالہ نے مرزا غلام احمد قادیانی کی موت کو ان کے جھوٹ اور فریب کی نشانی بتا دیا۔ ان کی موت نے ان کے تمام دعوؤں کو جھٹلا دیا۔ مولانا ثناء اللہ امرتسری اور ڈاکٹر عبدالکیم خان کے جیتے جی ہی، مرزا غلام احمد کی موت ہوئی اور موت بھی مرگی کے دوروں میں اور ہیضہ کے مرض سے ہوئی۔

یہ مقام عبرت ہے تمام قادیانیوں کے لئے جن کو اللہ تعالیٰ نے آنکھیں دی ہیں اور دل دیا ہے۔ وہ نبوت کے دعوے دار کے برے انجام سے عبرت لیں۔

### بیٹے کی گواہی

مرزا غلام احمد قادیانی کے بیٹے بشیر احمد نے جو باپ کے دعوؤں کو ماننے والا تھا لکھا ہے:

”بیان کیا مجھ سے حضرت والدہ صاحبہ نے کہ حضرت مسیح موعود یعنی والد صاحب (مرزا قادیانی) کو پہلی دفعہ دوران سر اور ہسٹریا کا دورہ بشیر اول کی وفات کے چند دن بعد ہوا تھا۔ رات کو سوتے ہوئے آپ کو اتھو آیا اور پھر طبیعت خراب ہو گئی۔ مگر یہ دورہ خفیف تھا۔ پھر اس کے کچھ عرصہ بعد آپ ایک دفعہ نماز کے لئے باہر گئے۔ جاتے ہوئے فرمانے لگے کہ آج کچھ طبیعت خراب ہے۔ والدہ صاحبہ نے فرمایا کہ میں سمجھ گئی کہ حضرت صاحب کی طبیعت خراب ہو گئی ہوگی۔ چنانچہ میں نے کسی ملازم عورت سے کہا کہ اس سے پوچھو۔ میاں کی طبیعت کا کیا حال ہے۔ شیخ حامد علی نے کہا کہ کچھ خراب ہو گئی ہے۔ میں پردہ کرا کر مسجد میں چلی گئی تو آپ بیٹھے ہوئے تھے۔ جب میں پاس گئی تو فرمایا کہ میری طبیعت بہت خراب ہو گئی تھی۔ لیکن اب افاتہ ہے۔ میں نماز پڑھ رہا تھا کہ میں نے دیکھا کہ کوئی کالی چیز میرے سامنے سے اٹھی اور آسمان تک چلی گئی۔ پھر میں حج مار کر زمین پر گر گیا اور غشی کی سی حالت طاری ہو گئی۔ والدہ صاحبہ فرماتی ہیں کہ اس کے بعد آپ کو باقاعدہ دورے پڑنے شروع ہو گئے۔ خاکسار نے پوچھا دوروں میں کیا ہوتا تھا؟ والدہ صاحبہ نے کہا ہاتھ پاؤں ٹھنڈے ہو جاتے تھے اور بدن کے پٹھے کھینچ جاتے تھے۔ خصوصاً گردن کے پٹھے درد، سر میں چکر ہوتا تھا اور اس وقت آپ اپنے بدن کو سہا نہیں سکتے تھے۔ شروع شروع میں یہ دورے بڑے سخت ہوتے تھے۔ پھر اس کے بعد کچھ تو دوروں کی ایسی سختی نہ رہی اور طبیعت عادی ہو گئی۔“

اسی کتاب میں موت کے دن کا واقعہ یوں بیان کیا گیا ہے:

”حضرت مسیح موعود کو پہلا دست کھانے کھانے کے وقت آیا..... لیکن کچھ دیر بعد آپ کو پھر حاجت محسوس ہوئی اور غالباً ایک دو دفعہ حاجت کے لئے آپ پاخانہ تشریف لے گئے۔ اتنے میں آپ کو ایک اور دست آیا مگر اب اس قدر ضعف تھا کہ آپ پاخانہ نہیں جاسکتے تھے۔ اس لئے چار پائی کے پاس ہی بیٹھ کر فارغ ہو گئے..... اس کے بعد ایک اور دست آیا اور آپ کو تے آئی..... اور حالت دگرگوں ہو گئی۔“ (سیرت الہدی ج ۱ ص ۱۱، روایت نمبر ۱۲)

### قادیانی اخبار کی اطلاع

غلام احمد قادیانی کی موت کی اطلاع قادیانیوں کے اخبار میں اس طرح شائع ہوئی:

”برادران جیسا کہ آپ سب صاحبان کو معلوم ہے۔ حضرت امامنا مولانا حضرت مسیح موعود، مہدی معبود مرزا قادیانی علیہ الصلوٰۃ والسلام کو اسہال کی بیماری بہت دیر سے تھی اور جب آپ کوئی دماغی کام زور سے کرتے تھے تو بڑھ جاتی تھی۔ حضور کو یہ بیماری بہ سبب کھانا نہ ہضم ہونے کے تھی..... اس دفعہ لاہور کے قیام میں بھی حضور کو دو تین دفعہ پہلے یہ حالت ہوئی لیکن ۲۵ رتارخ مئی کی شام کو..... پھر اسی بیماری کا دورہ شروع ہو گیا..... اور قریباً بجے ایک دست آنے پر طبیعت از حد کمزور ہو گئی..... دو اور تین بجے کے درمیان ایک اور بڑا دست آ گیا۔ جس سے نبض بالکل بند ہو گئی..... ڈاکٹر مرزا یعقوب بیگ صاحب کو بھی گھر سے طلب کیا۔ جب وہ تشریف لائے تو اپنے پاس بلا کر کہا ”مجھے سخت اسہال کا دورہ ہو گیا ہے آپ کوئی دوا تجویز کریں“ علاج شروع کیا گیا۔ چونکہ حالت نازک ہو گئی تھی۔ اس لئے ہم پاس ہی ٹھہرے رہے اور علاج باقاعدہ ہوتا رہا مگر پھر نبض واپس نہیں آئی۔“ (اخبار الحکم ۲۸ مئی ۱۹۰۸ء)

### خسر کی شہادت

مرزا غلام احمد قادیانی نے اپنی تحریرات بد دعاؤں اور پیش گوئیوں میں ہیضہ اور طاعون کو اللہ کا عذاب اور قہر الہی بتایا۔ مرزا قادیانی کا انتقال ہیضہ کے مرض سے ہوا۔ مرزا غلام احمد کے مرید اور خسر میر ناصر نواب نے مرزا قادیانی کی موت کی کیفیت اس طرح بیان کی ہے: ”حضرت مرزا قادیانی جس رات کو بیمار ہوئے۔ اس رات کو میں اپنے مقام پر جا کر سوچکا تھا۔ جب آپ کو بہت تکلیف ہوئی تو مجھے جگایا گیا۔ جب میں حضرت صاحب کے پاس پہنچا تو آپ نے خطاب کر کے فرمایا: میر صاحب مجھے دہائی ہیضہ ہو گیا ہے۔ اس کے بعد آپ نے کوئی ایسی صاف بات میرے خیال میں نہیں فرمائی جب کہ دوسرے دن دس بجے کے بعد آپ کا انتقال ہو گیا۔“ (حیات ناصر ص ۱۳)

اے آنکھ والو! عبرت حاصل کرو۔ جس نے دوسروں کو ہیضہ کے عذاب سے ڈرایا اور ہیضہ سے موت کی بددعا کی اور ممسکی دی۔ اس کا انجام یہی ہوا کہ خود اس کا انتقال ہیضہ سے ہوا۔ یہ قدرت کا فیصلہ تھا کہ دنیا جھوٹے کے انجام کو دیکھ لے۔

(۷) کیا قادیانیوں کو مسلمانوں کا فرقہ سمجھا جاسکتا ہے؟

اکثر غیر مسلم اصحاب پوچھتے ہیں کہ کیوں قادیانیوں کو مسلمانوں ہی کا فرقہ نہیں سمجھا جاتا اور کیوں ان کو کافر اور اسلام سے خارج سمجھا جاتا ہے۔ جبکہ وہ مسلمانوں کا کلمہ ہی پڑھتے ہیں۔ قرآن کو اللہ کی کتاب مانتے ہیں اور رسول ﷺ پر ایمان رکھتے ہیں۔

پہلا جواب تو یہ ہے کہ جب قادیانی، مسلمانوں کو کافر قرار دیتے ہیں تو انہیں کوئی حق باقی نہیں رہتا کہ خود کو مسلمانوں کے ایک فرقہ کی نوعیت دینے کی کوشش کریں۔

پہلے غلام احمد قادیانی کا موقف یہ تھا کہ ان کا دعویٰ چونکہ نئی شریعت لانے اور جاری کرنے کا نہیں ہے۔ بلکہ شریعت محمدی کی اتباع کا ہے اس لئے مثیل مسیح یا مسیح موعود ہونے کے ان کے دعوے سے انکار کرنے والا کافر نہیں ہوتا۔ انہوں نے اپنے اس موقف کا اظہار ذیل کی تحریر میں کیا: ”ابتداء سے میرا یہی مذہب ہے کہ میرے دعوے کے انکار کی وجہ سے کوئی شخص کافر یا دجال نہیں ہو سکتا۔ یہ نکتہ یاد رکھنے کے لائق ہے کہ اپنے دعوے کے انکار کرنے والے کو کافر کہنا یہ صرف ان نبیوں کی شان ہے جو اللہ تعالیٰ کی طرف سے شریعت اور احکام جدید لاتے ہیں۔ لیکن صاحب شریعت کے سوا اور جس قدر محدث ہیں گو وہ کیسے ہی جناب الہی میں اعلیٰ شان رکھتے ہوں اور خلوت مکالمہ الہیہ سے سرفراز ہوں۔ ان کے انکار سے کوئی کافر نہیں بن جاتا۔“

(تربیاق القلوب ص ۱۳۰، خزائن ج ۱۵ ص ۴۴۲)

اپنے ان دعوؤں اور پیش گوئیوں کی طرح اس موقف پر مرزا قادیانی قائم نہ رہ سکے اور کچھ ہی عرصہ بعد موقف بدل کر کہا یہ کہ اس کے دعوؤں کا ماننا واجب ہے۔ انکار کرنے والا قیامت میں جواب دہ ہوگا۔ بس اتنا ہی موقف رکھا اور انکار کرنے والے کو کافر کہنے سے پس و پیش کیا۔ موقف یہ تھا: ”میں خدا کا ظلی اور بروزی طور پر نبی ہوں اور ہر ایک مسلمان کو دینی امور میں میری اطاعت واجب ہے اور مسیح موعود ماننا واجب اور ہر ایک جس کو میری تبلیغ پہنچ گئی ہے۔ گو وہ مسلمان ہے مگر مجھے اپنا حکم نہیں ٹھہراتا اور نہ مجھے مسیح موعود مانتا ہے اور نہ میری وحی کو خدا کی طرف سے جانتا ہے وہ آسمان پر قابل مواخذہ ہے۔ کیونکہ جس امر کو اپنے اپنے وقت پر قبول کرتا تھا، رد کر دیا۔“

(تختہ الندوہ ص ۴، خزائن ج ۱۹ ص ۹۵)

یہ مؤقف بھی زیادہ دن قائم نہیں رہا۔ کچھ ہی عرصہ بعد یہ اعلان ہوا کہ جو غلام احمد قادیانی کی نبوت پر ایمان نہ لائے اور ان کو مسیح موعود نہ جانے وہ کافر ہے۔ ظاہر ہے انگریز اس پر مطمئن نہیں ہو سکتے تھے کہ جہاد کو منسوخ کرنے والا صرف نزول وحی اور مسیح موعود ہونے کا دعویٰ کر کے اپنی بات کو مسلمانوں کی مرضی پر چھوڑ دے کہ وہ مانیں یا نہ مانیں۔ انگریز تو چاہتے تھے کہ جہاد کی منسوخی کو اتنے شدید کے ساتھ پیش کیا جائے کہ اس کو تسلیم نہ کرنے والے کو کفر میں مبتلا ہونے اور جہنمی ہونے کا خوف پیدا ہو اور غلام احمد قادیانی کی طبیعت ایسی ”مانویا نہ مانو“ والی نبوت پر رکھنے والی کہاں تھی۔ غیبت یہی کہ خدائی کے دعوے تک نہیں پہنچی۔ چنانچہ پھر مؤقف بدلا۔ اب اعلان ہوا: ”جو مجھے نہیں مانتا وہ خدا اور رسول کو بھی نہیں مانتا..... اور مجھ کو باوجود صد ہا نشانوں کے مفتری ٹھہراتا ہے تو وہ مومن کی بکر ہو سکتا ہے۔“ (حقیقت الوحی ص ۱۶۴، خزائن ج ۲۲ ص ۱۶۸)

مرزا قادیانی نے اپنے پیروؤں کو حکم دیا کہ کسی مسلمان کے پیچھے نماز نہ پڑھیں۔ لکھا: ”پس یاد رکھو کہ جیسا کہ خدا نے مجھے اطلاع دی ہے تمہارے پر حرام ہے اور قطعی حرام ہے کہ کسی مکلف یا کذب یا مترود کے پیچھے نماز پڑھو بلکہ چاہئے کہ تمہارا وہی امام ہو جو تم میں سے ہو۔“

(اربعین نمبر ۳۶۸، خزائن ج ۷ ص ۴۱۷ حاشیہ)

مرزا قادیانی نے ۱۶ جون ۱۸۹۹ء کو اشتہار چھاپ کر تقسیم کر دیا کہ یہ الہام ہوا کہ: ”جو شخص تیری پیروی نہیں کرے گا اور تیری بیعت میں داخل نہیں ہوگا وہ خدا اور رسول کی نافرمانی کرنے والا جہنمی ہے۔“ (مجموعہ اشتہارات ج ۳ ص ۲۷۵)

غلام احمد قادیانی نے اپنی نبوت کا انکار کرنے والوں کے لئے ایسی گری ہوئی زبان استعمال کی جس کی ایک سلیم الطبع شخص سے توقع نہیں رکھی جاسکتی۔ کہا: ”مگر بدکار رنڈیوں کی اولاد جن کے دلوں پر خدا نے مہر لگا دی ہے، وہ مجھے قبول نہیں کرتے۔“

(آئینہ کلمات اسلام ص ۵۴۸، خزائن ج ۵ ص ۵۴۸)

ایک اور جگہ لکھا: ”یہ جو ہم نے دوسرے مدعیان اسلام سے قطع تعلق کیا ہے۔ اول تو یہ خدا تعالیٰ کے حکم سے تھا نہ اپنی طرف سے اور دوسرے وہ لوگ ریاپرتی اور طرح طرح کی خرابیوں میں حد سے بڑھ گئے ہیں اور ان لوگوں کو ان کی ایسی حالت کے ساتھ اپنی جماعت میں ملانا یا ان سے تعلق رکھنا ایسا ہی ہے جیسا کہ عمدہ اور تازہ دودھ میں بگڑا ہوا دودھ ڈال دیں جو سڑ گیا اور جس میں کھڑے پر گئے ہیں۔“ (تعمید الاذنان ج ۶ ص ۸)

قادیانی اصحاب کو بڑا غصہ اس پر ہے کہ رابطہ عالم اسلامی نے اور حکومت پاکستان نے انہیں غیر مسلم قرار دیا۔ بلکہ پاکستان میں یہ پابندی بھی لگادی گئی کہ وہ اپنی عبادت گاہوں کا نام مسجد نہ رکھیں۔ قادیانی ان احکامات پر اور مسلمانوں کے فرقوں سے خارج قرار دیئے جانے پر بڑے بے چین و مضطرب بلکہ غیض و غضب میں بھرے ہوئے ہیں۔ جب وہ صحیح العقیدہ مسلمانوں کو کافر قرار دیتے ہیں اور ان کا ”نبی“ مسلمانوں کو، رنڈیوں کی اولاد، اور سڑا ہوا کٹرے پڑا ہوا دودھ کہتا ہے تو پھر یہ قادیانی کیوں خود ان ہی شاخ یا ان ہی کا فرقہ قرار دیئے جانے کا مطالبہ کرتے ہیں؟ جب کہ آج بھی تمام قادیانیوں کا عقیدہ یہی ہے کہ مرزا غلام احمد قادیانی کو نبی اور مسیح موعود نہ ماننے والا کافر اور خارج از اسلام ہے۔

خلیفہ قادیان کا مشہور اعلان ہے: ”کل مسلمان جو حضرت مسیح موعود کی بیعت میں شامل نہیں ہوئے خواہ انہوں نے حضرت مسیح موعود کا نام بھی نہیں سنا، کافر ہیں اور دائرہ اسلام سے خارج۔“ (آئینہ صداقت ص ۳۵)

اس خلیفہ قادیان نے یہ بھی وضاحت کی کہ: ”آپ نے (یعنی مرزا قادیانی) اس شخص کو بھی جو آپ کو سچا جانتا ہے، مگر مزید اطمینان کے لئے اس بیعت میں توقف کرتا ہے، کافر ٹھہرایا۔ بلکہ اس کو بھی جو آپ کو دل میں سچا قرار دیتا ہے اور زبانی بھی آپ کا انکار نہیں کرتا۔ لیکن ابھی بیعت میں اسے کچھ توقف ہے، کافر ٹھہرایا ہے۔“ (تحمید الاذہان ج ۶، ۱۲، ۱۳ اپریل ۱۹۱۱ء)

جب مرزا قادیانی، تمام مسلمانوں سے قطع تعلق کو اپنا الہام قرار دیتے ہیں اور ان کے خلیفہ سب مسلمانوں کو کافر گردانتے ہیں۔ تو ایسی صورت میں غلام احمد قادیانی اور قادیانی فرقہ کو غیر مسلم اور خارج از اسلام قرار دینا ہی صحیح طریقہ کار ہے۔

### قطععی جواب

دوسرا، صحیح اور قطععی جواب یہ ہے کہ چونکہ قادیانی رسول اکرم ﷺ کی ختم نبوت کے منکر ہیں یعنی یہ کہ قادیانی اس بات پر ایمان نہیں رکھتے کہ رسول اللہ ﷺ اللہ کے آخری نبی اور رسول ہیں۔ اس لئے وہ خارج از اسلام، غیر مسلم، کافر اور جہنمی ہیں۔

یاد رکھو! نبوت کے دعویدار کسی جھوٹے سے اس کی نبوت کا ثبوت مانگنا بھی گناہ ہے۔ کیونکہ اب کوئی نبی نہیں آئے گا کہ رسول اکرم محمد مصطفیٰ احمد مجتبیٰ ﷺ خاتم النبیین ہیں۔ اللہم! صلی علی سیدنا مولانا محمد وعلی آل سیدنا و مولانا محمد وبارک وسلم!

بِسْمِ اللَّهِ الرَّحْمَنِ الرَّحِيمِ  
الحمد لله الذي جعل القرآن  
موسمًا من موسمين

# آسمانی کڑک



حضرت مولانا ابوالبلیان محمد داؤد سپہری رحمۃ اللہ علیہ



بِسْمِ اللّٰهِ الرَّحْمٰنِ الرَّحِیْمِ

## التوطئة

حشر تک شیخ شریعت تو رہے گی روشن  
جل کے ہو جائیں گے ہاں ا خاک بھانے والے

آج دین و مذہب مصائب کے زخموں میں ہے۔ کلشن اسلام پامال خزاں ہونے کو ہے۔ دنیاوی اتلا کا سلسلہ منازل ترقی پر ہے۔ مسلمان صعوبتوں اور کلفتوں کے آماجگاہ بنے ہوئے ہیں۔ اطمینان و طمانیت قلبی سے محروم پڑے ہیں۔ حوادث و سوانح، مصائب و آلام کے ہدف بنے ہوئے ہیں۔

دنیا ان کے تباہ و برباد، نیست و نابود کرنے میں سعی و کوشاں ہے۔ ان کی مخالفت، معاندت اور مخالفت میں کوئی دقیقہ فرو گذاشت نہیں کرتی۔ غرضیکہ ہر سمت، ہر جہت، ہر طرف سے ان پر مصائب کے امڈوٹ پڑے ہیں اور ان کی حالت یہ ہو گئی ہے کہ زبان حال سے پکارتے پھرتے ہیں:

آعندیل مل کے کریں آہ و زاریاں  
تو ہائے گل پکار، میں چلاؤں ہائے دل

مگر پھر بھی یہ ان حوادث و وقائع سے عبرت حاصل نہیں کرتے۔ بلکہ اپنے مذہب، اپنے دین اور اپنے آئین کے مقدس، مطہر اور مسلمہ اصولوں سے بے بہرہ اور غافل پڑے ہیں اور اپنے اہم مذہبی فرائض کو فراموش و لیا تمسیا کئے بیٹھے ہیں۔

مصائب و آلام مذہب بن کر ان کے قلوب بے قرار اور ان کی چشم اکھبار نہیں ہوتیں۔ کمال اسلام کا زوال اور نور اسلام کا اطفاء ہوتا ہے۔ مگر یہ آنکھ نہیں کھولتے۔ ان کی چتوں نہیں بگڑتی اور ان کے تیور میلے نہیں ہوتے:

وائے برماء دایے برحال ما  
کفر دارو عار بر اسلام ما

فی الحقیقت ایام موجودہ، اہل اسلام کی غفلت اور نادانی کی بوقلموں کے لئے یادگار رہیں گے کہ جن میں بعض نام نہاد مفسد مسلمانوں نے محض اپنے حصول مفاد ذاتی کی خاطر اسلام اور پیغمبر اسلام کی اشد شدید علانیہ بے حرمتی میں کوئی کسر اٹھا نہیں رکھی۔ غیروں کو کیا کہئے۔ ان سے

توقع ہی کیسی تھی۔ مگر اسے کیا سمجھے کہ حیات کی اس کشمکش جدیدہ میں ہمارے اپنے ہاتھ ہی نبض کی  
پیش آخری کو معلوم کرنے کے لئے گلو گیر ہیں:

دل کے پھپھولے جل اٹھے سینے کے داغ سے  
اس گھر کو آگ لگ گئی، گھر کے چراغ سے

مرزا قادیانی اور ان کی دلخراش و جگر سوز کتب کو ملاحظہ کیجئے جن میں سوائے توہین انبیاء  
کرام و تذلیل مشائخ عظام و تکفیر علماء کے اور کچھ نہیں پایا جاتا۔ یہ ایک ایسا واقعہ ہے کہ جس سے ہر  
مومن تنفس کے قلب کے اندر غم و ملال اور حزن و ماتم کی بھشیاں سلکیں گی اور ان کا دھواں اس کے  
لئے باعث افزونی عذاب جہنم ہوتا رہے گا:

آہ جو دل سے نکالی جائے گی  
کیا سمجھتے ہو، کہ خالی جائے گی

بڑے بڑے صاحبان سلطنت و مدعیان عقل و ادراک، فہم و تدبیر نے اسلام کو تنزل  
پہنچانے میں آراء و خیالات ظاہر کئے اور اس کو نیست و نابود کرنے کے لئے غلط فہم فلک پاش اور  
ظلمہ زلزلہ آفرین کے ساتھ اس کی بربادی کی تہاویز مختلفہ کی تائید کی اور سعی میں کوئی دقیقہ  
فرو گذاشت نہیں کیا۔ مگر اس کا بال تک بیکانہ نہ کر سکے۔ تو یہ بے چارے مرزا قادیانی ان کے مقابلہ  
میں کیا ہستی رکھتے ہیں؟

جب مسئلہ کذاب جیسے مدعی نبوت جس نے آنحضرت ﷺ کے سامنے دعویٰ نبوت کیا  
اور عرصہ قلیل ہی میں ایک لاکھ سے زائد اس کے پیرو ہو گئے۔ اس کی یہ حالت ہوئی کہ مسلمانوں  
کے ہاتھ سے قتل ہوا اور آج دنیا میں اس کا کوئی نام بچا باقی نہیں۔ تو یہ مرزا قادیانی اس کے آگے  
ہیں کیا چیز؟

بہر حال اس پر سکوت و خاموشی سے کام لینا موزوں اور مناسب نہ سمجھا اور ضرورت  
محسوس ہوئی کہ اس کی سرکوبی اور دفعیہ کیا جائے تاکہ عوام کے اعتقاد اس کی مداخلت کی ہواؤں  
اور جہالت کے بخارات سے متعفن اور گندے نہ ہونے پائیں:

نہ تم مددے ہمیں دیتے نہ ہم یوں فریاد کرتے  
نہ کھلتے راز سربستہ نہ یہ رسوائیاں ہوتیں

چونکہ مرزائی صاحبان عوام کو دام تردیر میں لانے کے لئے مرزا قادیانی کی صداقت  
میں قرآن شریف کی آیات یا احادیث سے معیار پیش کیا کرتے ہیں۔ اس لئے بہت مناسب

معلوم ہوتا ہے کہ کتاب کی ابتداء انہی معایر کی تردید کی جائے۔ گو معایر ہمیشہ سچے نبی کے لئے ہی ہوا کرتے ہیں اور جھوٹے اور کاذب ملہم کے لئے نہیں ہوتے۔ تاہم جواب دہی کی خاطر ان معیاروں کی تردید کر کے انہی پر کھ کر مرزا قادیانی کی نبوت، مہدویت، مہدویت اور مسیحیت کا ناظرین کے روپرودا زشت ازبام کیا جائے گا۔ جو منصف مزاج کے لئے کافی اور طالب حق کے لئے دافی ہوگا۔ انشاء اللہ تعالیٰ!

یاد رہے کہ اس کتاب میں چھ ابواب ہیں۔ جن کی تفصیل کے لئے فہرست مضامین ملاحظہ ہو۔

## باب اوّل

مرزائی صاحبان کی طرف سے مرزا قادیانی کے صدق میں پیش کردہ معیار اور ان کی تردید: پہلا معیار اور اس کی تردید

سب سے بڑا معیار جو مرزائی صاحبان مرزا قادیانی کی صداقت میں پیش کیا کرتے ہیں اور جس پر ان کو تازہ ہے، وہ یہ ہے۔ ”فمن اظلم ممن افتتری علی اللہ کذبا او کذب باینتہ انه لا یفلح الظالمون“ ﴿اس سے بڑھ کر کون ظالم ہو سکتا ہے۔ جو اللہ تعالیٰ پر جھوٹ باندھے۔ یا اس کی آیات کو جھٹلائے۔ اس میں شبہ نہیں کہ ظالم فلاح نہیں پائیں گے۔﴾ آیت ہالا سے یہ امر ثابت کرنے کی کوشش کیا کرتے ہیں کہ اگر مرزا قادیانی فی الحقیقت کاذب ہوتے۔ اگر وہ اللہ تعالیٰ پر افتراء باندھتے، اگر وہ دعویٰ نبوت میں بطلان پر ہوتے۔ اگر ان کا یہ قول کہ میں اللہ تعالیٰ کی طرف سے نبی مبعوث ہو کر آیا ہوں، جھوٹ ہوتا، تو ان کو دنیا میں ہرگز ہرگز فلاح و کامیابی نصیب نہ ہوتی۔

اب سوال یہاں یہ پیدا ہوتا ہے کہ (۱) کیا کامیابی سے مراد زیادہ دیر تک زندہ رہنا ہے؟ (۲) یا کامیابی سے مراد جماعت متبعین کا زیادہ بڑھ جانا ہے؟ (۳) یا کامیابی سے مراد اموال و اولاد کا زیادہ ہو جانا ہے؟

ہاں! اگر کامیابی سے مراد زیادہ دیر تک زندہ رہنا ہے، تو بتلائیے کہ فرعون جس نے ۴۰۰ برس تک حکومت کی اور اس کے عروج و غرور کی یہاں تک نبوت پہنچی کہ ”قال انصار بکم الاعلیٰ“ کہہ کر خدائی تک کا دعویٰ کر دیا۔ قرآن اس پر شاہد ہے۔ لیکن اس سرکشی، اس افتراء پروازی، اس بغاوت، اس مطلق العنانی اور اس ظلم کے باوجود وہ ایسا کامیاب رہا کہ اس کی نظیر دنیا

میں نہیں ملتی۔ چار سو برس تک حکومت کی اور اس مدت دراز اور عرصہ طویل میں اس کو بخار تک نہ آیا۔ ہر طرح کی نفسانی خواہشات اور ہر طرح کی دلی مرادیں پوری ہوئیں۔ ایسے مفتری، ایسے کاذب، ایسے گمراہ اور ایسے نافرمان کو تو ایک منٹ، ایک ساعت، ایک لمحہ اور ایک آن واحد کی مہلت نہیں دینی چاہئے تھی۔ اس کو کیوں اتنی مہلت ملی اور کیوں اتنا موقع دیا؟

قرآن شریف بھی اس کو پکار پکار کر کہتا ہے: ”وقد خاب من افترى“ کہ وہ ٹوٹے، گھٹائے اور نقصان میں رہا۔ تو معلوم ہوا کہ کامیابی اور فلاح سے مراد زیادہ دیر تک زندہ رہنا ہرگز ہرگز نہیں۔

فرعون نے مخلوق سے اپنی خدائی منوا کر خلق کو گمراہ کیا۔ اس کی گمراہی ایک کاذب اور جھوٹے طہم کی گواہی سے لاکھ حصہ زیادہ ہے۔ کیونکہ اس نے تو منعم اصلی اور خالق حقیقی کے ساتھ زور و شور سے مقابلہ کیا۔ مگر اس قہار کی آتش غضب نے ایسے مفتری اور ایسے کاذب کو چار سو برس کی مہلت دی۔ پھر کیا وجہ ہو سکتی ہے کہ ایسا سخت مجرم، گمراہ کرنے والا تو جلد ہلاک نہ ہو اور جھوٹا مدعی الہام جلد ہلاک کیا جائے۔ اسے کوئی عقل سلیم یاد نہیں کر سکتی۔

اس کو چھوڑئیے، صالح بن طریف کی طرف دیکھئے۔ اس نے دعویٰ نبوت کے ساتھ مہدویت کا بھی دعویٰ کیا اور ستمنا لیس برس حکومت اور نبوت کی اور پھر یہ کہ وہ مر نہیں گیا۔ بلکہ تاریخ میں لکھا ہے کہ وہ اس عرصہ کے بعد مشرق کی جانب چلا گیا اور کہا کہ تمہاری ساتویں پشت کا جو بادشاہ ہوگا۔ اس وقت میں لوٹ کر آؤں گا۔ ملاحظہ ہو: ”کان ظہور صالح هذا فی خلافت هشام ابن عبد الملك من سنة سبع وعشرين من المات الثانية من الهجرة ثم زعم انه المهدي الاکبر الذی یرج فی اخر الزمان وان عیسیٰ یكون صاحبه ویصلی خلفه الخ (تاریخ ابن خلدون ج ۶ ص ۲۰۷)“ یعنی اس نے ۱۲ھ میں دعویٰ نبوت کے بعد یہ کہا کہ میں مہدی اکبر ہوں جو آخر وقت میں ظہور کریں گے اور عیسیٰ علیہ السلام ان کے ہمراہ ہوں گے اور ان کے پیچھے نماز پڑھیں گے۔ ﴿

اب سوال یہ ہے کہ یہ تو مدعی نبوت تھا۔ اس کو کیوں اتنی مہلت ملی۔ تو معلوم ہوا کہ کامیابی سے مراد زیادہ دیر تک زندہ رہنا ہرگز ہرگز قطعی طور پر نہیں۔

ہاں! اگر کامیابی اور فلاح سے مراد تبعیین کا زیادہ ہونا ہے۔ تو بتلائیے کہ میلہ کذاب جس نے آنحضرت ﷺ کے سامنے نبوت کا دعویٰ کیا اور قلیل عرصہ ہی میں ایک لاکھ سے زائد اس کے مقلد و پیرو بن گئے اور مقابلہ میں آنحضرت ﷺ کی جانب ایک بہت قلیل تعداد تھی۔ تو کیا وہ

نبی تھا۔ کیا وہ رسول برحق تھا؟ نہیں ہرگز نہیں۔ بلکہ کاذب و مفتری تھا۔ تو معلوم ہوا کہ کامیابی سے مراد متبعین کا بڑھ جانا ہرگز نہیں۔

دوسرے احادیث ہمیں یہ بتاتی ہیں کہ دنیا میں ایسے نبی بھی مبعوث ہوئے جن پر ایک بھی ایمان نہ لایا اور کئی ایسے بھی آئے کہ ان پر ایک یا دو ایمان لائے۔ چنانچہ احادیث ذیل سے خوب واضح اور اظہر من الشمس ہو جائے گا۔ غور سے ملاحظہ ہو۔

”لم یصدق نبی من الانبیاء ما صدقت وان من الانبیاء ما یرصدقه من امة الا رجل واحد (صحیح مسلم)“ حضور فرماتے ہیں کہ جس قدر لوگوں نے مجھے مانا کسی نبی کو نہیں مانا، اور بعض انبیاء ایسے گزرے جنہیں ایک ہی شخص نے مانا۔ ﴿

دوسری حدیث میں ہے کہ: ”عرضت علی الامم فرائیت النبی ومعه الرجل والرجلان والنبی لیس معه احد (مسلم ج ۲)“ آپ فرماتے ہیں کہ کشفی حالت میں میرے سامنے انبیاء علیہم السلام کی امتیں پیش کی گئیں۔ میں نے دیکھا کہ بعض انبیاء کے ہمراہ چند آدمی ہیں اور بعض کے ہمراہ دو ایک ہیں اور بعض ایسے ہیں کہ ان کے ہمراہ ایک امتی بھی نہیں۔ ﴿

ایک اور حدیث میں وارد ہے کہ ”خرج رسول اللہ ﷺ یوما فقال عرضت علی الامم فجعل یمر النبی ومعه الرجل والنبی ومعه الرجلان والنبی ومعه الرھط والنبی ولیس معه احد (بخاری، مسلم)“ ﴿ ایک روز آنحضرت ﷺ تشریف لائے اور فرمایا کہ انبیاء کی امتیں مجھ پر پیش کی گئیں۔ میرے سامنے سے ایک نبی گزرے ان کے ہمراہ ایک ہی امتی تھا دوسرے نبی گزرے ان کے ہمراہ دو امتی تھے۔ ایک اور گزرے ان کے ہمراہ چند امتی تھے اور بعض نبی ایسے گزرے کہ جن کے ہمراہ ایک امتی بھی نہیں تھا۔ ﴿

علاوہ ازیں قرآن شریف بھی گواہی دیتا ہے کہ حضرت نوح علیہ السلام پر باوجود قریباً ایک ہزار برس تبلیغ کے بہت تھوڑے اور قلیل تعداد میں ایمان لائے۔ ”وما امن معه الا قلیل“ اب تو یہ بات کافی پایہ ثبوت کو پہنچ گئی کہ کامیابی سے مراد متبعین کا بڑھ جانا ہرگز نہیں اور اس سے یہ مراد لینا نعوذ باللہ قرآن اور حدیث کے خلاف عقیدہ رکھنا اور ان انبیاء کی نبوت سے انکار کرنا ہے۔

سوم..... اگر کامیابی سے مراد اموال اور اولاد کا زیادہ ہونا ہے۔ تو یہ خیال قطعی غلط اور سراسر لغو اور بیہودہ ہے۔ کیونکہ یہ احادیث نبویہ اور نصوص قرآنیہ، تو جس چیز پر لعنت و پھٹکار بھیج رہی ہوں

اس کے حصول کو فلاح اور کامیابی سمجھا جائے۔ معلوم ہوا کہ کامیابی سے مراد نبوی فلاح اور نبوی کامیابی ہرگز ہرگز نہیں بلکہ اس فلاح سے مراد فلاح اخروی ہے۔ قرآن شریف بھی متعدد جگہ اس امر کی خوب زور سے توضیح و تشریح اور تائید کرتا ہے۔ جیسے ”وَالْعَاقِبَةُ لِلْمُتَّقِينَ“ لہذا اس کو مرزا قادیانی کی صداقت کا معیار ٹھہرانا عوام الناس کو دھوکہ اور فریب دینا اور قصور قرآنہ کے معانی کو بگاڑنا ہے:

دام تردید بنا رکھا ہے، قرآن کریم  
کارافسانہ حدیثوں سے لیا کرتے ہیں

دوسرا معیار اور اس کی تردید

دوسرا معیار جس کے متعلق مرزائی حضرات دعویٰ کیا کرتے ہیں کہ اس کا جواب غیر ممکن ہے، وہ یہ ہے: ”لَوْ تَقَوَّلَ عَلَيْنَا بَعْضُ الْأَقَاوِيلِ لَأَخَذْنَا مِنْهُ بِالْيَمِينِ ثُمَّ لَقَطَعْنَا مِنْهُ الْوَتِينَ، فَمَا مِنْكُمْ مِنْ أَحَدٍ عَنْهُ حَاجِرِينَ“ (یعنی اگر یہ پیغمبر ہمارے ذمہ کچھ (جھوٹی) باتیں لگا دیتے (یعنی جو کلام ہمارا نہ ہوتا، اس کو ہمارا کلام کہتے اور نبوت کا جھوٹا دعویٰ کرتے) تو ہم ان کا داہنا ہاتھ پکڑتے تو پھر ہم ان کی رگ گردن کاٹ ڈالتے، تو پھر تم میں کوئی ان کا اس مزا سے بچانے والا بھی نہ ہوتا۔)

آیت بالا سے یہ امر ثابت کرنے کی کوشش کیا کرتے ہیں کہ جھوٹا مدعی نبوت تیس برس تک زندہ نہیں رہ سکتا۔ وہ اس طرح کہ آنحضرت علیہ الصلوٰۃ والسلام نے چالیس برس کی عمر میں دعویٰ نبوت کیا اور تریسٹھ برس کی عمر میں آپ نے وفات پائی لہذا یہ زمانہ نبوت جو تیس برس بنتے ہیں۔ سچے نبی کے لئے معیار صداقت ہوئے۔ یعنی اگر کوئی شخص دعویٰ نبوت کرے اور پھر تیس برس تک اس کی نبوت کا زمانہ رہے، تو وہ سچا نبی ہوگا۔

یہاں پر آیت کے معنی الٹ پلٹ کر کے ایسے من گھڑت مرضی موافق مفہوم نکالا گیا ہے جس کو کوئی ذی عقل، سلیم الفطرت ماننے کے لئے تیار نہیں۔

سب سے قبل ہم یہ کہتے ہیں کہ ”نقول“ کی ضمیر آنحضرت ﷺ کی طرف راجع ہے۔

یہ قضیہ ٹھہرے۔ کلیہ نہیں۔ پھر اس سے نبی بالعموم کیوں مراد لیا جاتا ہے؟

ہاں! اگر فرض بالاحمال نبی بالعموم مراد لیا بھی جائے تو پھر ضروری ولابدی ہے کہ پہلے سچا نبی ہو تو پھر جھوٹ بولے تو پھر خدا تعالیٰ اس کو جلد ہلاک کر دیتا ہے۔ مرزا قادیانی سچے نبی نہیں تھے لہذا ہلاک نہیں ہوئے۔

دوسرے یہ کہ آیت مذکورہ بالا تو آنحضرت ﷺ کی صداقت کا بڑے زور سے اظہار کرتی ہے اور بتاتی ہے کہ یہ غیر ممکن ہے کہ نبی جھوٹ ہو۔ کیونکہ لو محال کے لئے آتا۔ یعنی یہ امر محال ہے کہ نبی جھوٹ ہو۔ غیجے ”لو كان فيهما الهة الا الله لفسدتا“ یعنی یہ امر محال ہے کہ اللہ تعالیٰ کے علاوہ کوئی اور خدا بھی ہو۔

نیز یہ معیار بوجہ ذیل لغو، باطل اور نبی علی الکذب ثابت ہوتا ہے۔

اول ..... جب آیت کا مطلب یہ ہے کہ مفتری جلد ہلاک کیا جاتا ہے۔ تو تیس برس کی مدت معیار صداقت نہیں ہو سکتی۔ اس لئے کہ تیس برس سے کچھ کم مدت مثلاً بائیس برس اور چند مہینے کو کوئی ذی شعور جلدی نہیں کہہ سکتا۔

دوئم ..... جن سچے نبیوں کی صداقت کا زمانہ تیس برس سے کم ہے۔ وہ حضرات بھی سچے ثابت نہیں ہو سکتے۔ (نعوذ باللہ منہ)

سوئم ..... جب آیت کے معنی کی صحت آنحضرت ﷺ کی وفات پر موقوف ہے تو قبل وفات آیت کے صحیح معنی معلوم نہیں ہو سکتے اور اس سے لازم آتا ہے کہ خود آنحضرت ﷺ نے آیت کے صحیح معنی نہیں سمجھے ہوں۔ (نعوذ باللہ منہ)

چہارم ..... جب یہ آیت آنحضرت کی نبوت کی صداقت ثابت کرنے کے لئے استدلال پیش کی گئی ہے اور یہ ظاہر ہے کہ نبوت کی صداقت کا ثبوت نبی کی زندگی میں ہونا چاہئے اور جب اس کے معنی کی صحت آپ کی وفات پر موقوف ہے۔ تو پھر آپ کی زندگی میں یہ صدق نبوت کی دلیل کیونکر ہو سکتی ہے؟ اور آپ نے یہود و نصاریٰ وغیرہ مخالفین کے مقابلے میں اس کو کیونکر پیش کیا؟

اس کے علاوہ ان کے بطلان کا سب سے بڑا ثبوت ہمارے پاس یہ ہے کہ ہم کئی جھوٹے مدعی نبوت دیکھتے ہیں کہ جنہوں نے تیس برس سے کہیں زیادہ نبوت کی۔ صالح بن طریف کی طرف دیکھ لیجئے کہ سینتالیس برس نبوت اور حکومت کی۔ تاریخ ابن خلدون کے ورق الٹ کر ملاحظہ کر لیجئے کہ اس کو کتنی کامیابی نصیب ہوئی۔ تو کیا وہ مرسل من اللہ تھا؟ کیا وہ سچا رسول تھا؟ اس معیار کے مطابق تو اس کو سچا ماننا پڑے گا ورنہ آپ کا معیار غلط اور لغو ہوگا۔

ہاں! اگر یہ کہا جائے کہ تاریخ پر اعتبار نہیں، تو میں کہتا ہوں کہ مرزا قادیانی ہمیشہ تاریخی ثبوت پیش کرتے رہے ہیں۔ چنانچہ مسیح کی قبر کشمیر میں ثابت کرنے کے لئے ایسی من گھڑت اور غیر معتبر تواریخ کے حوالے دیتے رہے ہیں کہ الامان! الامان!

میں دعوے سے ڈٹنے کی چوٹ پر کہتا ہوں کہ کوئی مرزائی اس بات کو ہرگز ہرگز ثابت

نہیں کر سکتا۔ اس سے یہ بات آفتاب نیم روز کی طرح روشن ہوگئی کہ تیس برس کی مدت کا معیار صداقت ہونا بالکل غلط ہے اور آنحضرت ﷺ کا دعویٰ وحی کے بعد تھوڑی مدت بھی سلامت با کرامت رہنا آپ کی صداقت کے اثبات کے لئے کافی داؤنی ہے۔ تیس برس کی مدت کی ہرگز ضرورت نہیں اور یہ آیت عام نہیں ہو سکتی بلکہ آنحضرت ﷺ کے ساتھ مخصوص ہے یا سچے رسولوں کے ساتھ۔

باقی رہی یہ بات کہ جس مدعا کے ثابت کرنے، جس مطلب کو بر لانے اور جس مقصد کے پورا کرنے کے لئے تیس برس کی شرط لگا کر اس معیار کو پیش کیا جاتا ہے۔ وہ بھی پورا نہیں ہوتا۔ مرزا قادیانی نے تو ۱۹۰۱ء میں دعویٰ نبوت کیا۔ (دیکھئے کتاب حقیقت النبوة مرزا محمود صاحب ص ۱۲۰، ۱۲۱) اور ۱۹۰۸ء میں وفات پائی۔

لیجئے اب تو آپ کے مقرر کردہ معیار کے مطابق ہی مرزا قادیانی کا ذب ہو گئے اور آپ کی یہ کوشش، یہ سعی، یہ چالاکی، یہ فریب دہی ضائع اور رائیگاں ہوگئی۔ ”والحمد للہ علیٰ ذالک“

بتائیے اب بھی اس کے غلط ماننے سے آپ کو انکار ہے؟ اب تو مجبوراً آپ کو سر تسلیم خم کرنا پڑے گا۔ مگر ہاں:

اس لئے وصل کا انکار ہے، ہم جان گئے  
تا نہ سمجھ کوئی، کیا جلد کہامان گئے

تیسرا معیار اور اس کی تردید

تیسرا معیار جس کو مرزا قادیانی کی صداقت کی زبردست دلیل سمجھتے ہیں، وہ یہ ہے: ”فان لم يستجيبوا لكم فاعلموا انما انزل بعلم الله“ یعنی اگر منکر لوگ اس اعجازی کلام کا مقابلہ نہ کر سکیں تو اے طالبان حق جان لو کہ یہ علم الہی سے ظاہر ہوا ہے۔  
اس سے یہ ثابت کرنے کی کوشش کیا کرتے ہیں کہ جس طرح آنحضرت ﷺ نے قرآن شریف کے مقابلہ اور معارضہ کے لئے دنیا کو چیلنج دیا اور دنیا اس کے مقابلہ سے عاجز آگئی اور آنحضرت ﷺ کی صداقت روز روشن کی طرح ظاہر ہوگئی۔ اسی طرح مرزا قادیانی نے بھی مقابلہ اور معارضہ کے لئے اپنا قصیدہ اعجازیہ پیش کیا اور لوگوں نے اس کا جواب نہ دیا لہذا یہ مرزا قادیانی کی صداقت کی دلیل ہے۔  
اول تو ہم یہ کہتے ہیں کہ قصیدہ اعجازیہ کو صداقت کی دلیل تصور کرنا ایک زبردست غلطی



ہے۔ کیونکہ یہ قرآن کریم کی تعلیم کے بالکل خلاف ہے۔ قرآن شریف تو بآواز بلند پکار پکار کر کہتا ہے کہ: ”وَمَا عَلَّمْنَاهُ الشُّعْرَ وَمَا يَنْبَغِي لَهُ“ ﴿نہ ہم نے ان کو شعر سکھایا اور نہ ان کے سزاوار ہے۔﴾ دوسری جگہ: ”وَمَا هُوَ بِقَوْلِ شَاعِرٍ“ ﴿یہ قرآن شریف کسی شاعر کا قول نہیں ہے۔﴾ قرآن شریف تو کئی جگہ اشعار کی مذمت کرتا ہے۔ مگر ادھر اعجازی کلام کو اشعار میں پیش کیا جاتا ہے۔ جو صریح قرآن شریف کی تعلیم کے خلاف ہے لہذا مرزا قادیانی کے پیش کردہ اعجاز کا اشعار میں ہونا اس کے بطلان کی سب سے پہلی زبردست دلیل ہے۔

اچھا! اس سے بھی قطع نظر کیجئے۔ اب ذرا غور سے دیکھئے کہ مرزا قادیانی نے اس قصیدہ کے جواب کے لئے کیسی کیسی کڑی اور اہم شرائط پیش کی ہیں۔ جو انسانی اور بشری طاقت سے بالاتر ہیں۔ لکھتے ہیں:

۱..... ”اب ان کی اصلی میعاد ۲۰ نومبر سے شروع ہوگی۔ پس اس طرح پیر دس دسمبر ۱۹۰۲ء کو اس میعاد کا خاتمہ ہو جائے گا۔ پھر اگر بیس دن میں جو دسمبر ۱۹۰۲ء کے دسویں کے دن کی شام تک ختم ہو جائے گی۔“ (ضمیمہ نزول المسحور ص ۹۰، خزائن ج ۸ ص ۲۰۵)

۲..... ”یہ شرط ضروری ہے کہ جو شخص بالمقابل لکھے، وہ ساتھ ہی اس کا اردو ترجمہ بھی لکھے۔ جو میری وجوہات کو توڑ سکے۔ جس کی عبارت ہماری عبارت سے کم نہ ہو۔“

(ضمیمہ نزول المسحور ص ۸۹، خزائن ج ۸ ص ۲۰۳)

۳..... ”مگر چاہئے کہ میرے قصیدہ کی طرح ہر ایک بیت کے نیچے اردو رد لکھیں اور منجملہ شرائط کے اس کو بھی ایک شرط سمجھ لیں۔“ (ضمیمہ نزول المسحور ص ۹۰، خزائن ج ۸ ص ۲۰۳)

پہلی شرط کی رو سے جواب کے لئے صرف بیس دن کی مہلت دی جاتی ہے۔ چونکہ مرزا قادیانی کو اپنی عجز اور اعجاز کی پوری حقیقت معلوم تھی اور دل میں خائف تھے اور معارضہ کے خیال سے لرزتے تھے، ان کا دل دھڑکتا تھا اور ہمیشہ اس کے جواب کا خوف دامن گیر رہتا تھا لہذا ایسی کڑی شرط پیش کی کہ تھوڑے کئے کوئی لکھنے کی جرأت نہ کرے۔ اس پر ہی بس نہیں۔

دوسری شرط میں یہ کہہ دیا کہ عبارت بھی ان سے کم نہ ہو۔ اگر کوئی مختصر عبارت میں ان کے وجوہات کو توڑ دے، تو مرزا قادیانی کے فہم سلیم کے موافق اس کا جواب نہ ہوگا۔

تیسری شرط میں تو غضب ڈھایا، کہا کہ اردو ترجمہ بھی نیچے ہونا چاہئے۔ اگر کوئی شخص بین السطور نہیں، بلکہ حاشیہ پر ترجمہ لکھ دے تو مرزا قادیانی کے شرائط پورے نہ ہوئے۔

اب آپ خود ہی انصاف کیجئے کہ بیت کے نیچے اردو ترجمہ کا لکھنا بھی کوئی اعجاز کی شان

ہے اس حواس بانگشی کا کیا ٹھکانا یہ ہے مرزا قادیانی کا فلسفہ۔

اب ذرا قرآن کریم کا اعجاز بھی ملاحظہ ہو کہ کس زور سے بلا شرط چیلنج دیا جاتا ہے:

”وَان كُنْتُمْ فِي رَيْبٍ مِّمَّا نَزَّلْنَا عَلٰى عَبْدِنَا فَاتُوا بِسُورَةٍ مِّنْ مِّثْلِهِ  
وَادْعُوا شُهَدَاءَكُمْ مِّنْ دُونِ اللّٰهِ اِنْ كُنْتُمْ صَادِقِينَ، فَاِنْ لَّمْ تَفْعَلُوْا وَلَنْ تَفْعَلُوْا  
فَاتَّقُوا النَّارَ الَّتِي وَقُودُهَا النَّاسُ وَالْحِجَارَةُ اَعَدَّتْ لِلْكَافِرِيْنَ“

یعنی جو ہم نے اپنے بندے محمد ﷺ پر قرآن اتارا ہے۔ اگر تم کو اس میں شک ہو اور یہ سمجھتے ہو کہ یہ کتاب خدائی نہیں بلکہ آدمی کی بنائی ہوئی ہے اور اپنے اس دعوے میں اگر سچے ہو تو اسی طرح کی ایک سورت تم بھی بتلاؤ اور اللہ کے سوا جو تمہاری حمایت کو آ موجود ہوں ان کو بھی بلا لو۔ پس اگر اتنی بات بھی نہ کر سکو اور یقیناً ہرگز نہ کر سکو گے۔ تو دوزخ کی آگ سے ڈرو جس کا ایسا دھن آدمی اور پتھر ہوں گے اور وہ مکرین کے لئے دھکی دھکاٹی ہے۔ ﴿﴾  
ان آیات سے چند باتیں معلوم ہوتی ہیں۔

۱..... اس کے مخاطب تمام مخالفین اسلام الی یوم القیام ہیں۔ اسی وجہ سے معارضہ کے لئے آئندہ کا بھی اعلان ہے۔

۲..... جو ہم نے اپنے بندے پر اتارا (الخ) یعنی قرآن کے اتارنے والے ہم ہیں۔ بندہ پیغامبر امی محض ہے۔ نہ لکھا، نہ پڑھا اور نہ کبھی کسی استاد کے سامنے زانوئے ادب کو سبق کے لئے نہ کیا۔ بخلاف اس کے تم سب پرانے مشاق، لکھے، پڑھے، میدان فصاحت و بلاغت کی اعلیٰ شہسواری کے مدعی ہو اور یہی تمہارا سرمایہ ناز ہے۔

۳..... قرآن کا مثل لانا تو ایک بڑی بات ہے۔ لو ایک سورت ہی بتلاؤ؟

۴..... تم اکیلے نہیں، بلکہ خدا کے سوا اپنے تمام مددگاروں سے اس میں مدد لو۔ دوسری آیت میں ہے کہ جن دانس دونوں مل کر اس کے معارضہ کے لئے اجتماعی قوت سے کام لیں۔

۵..... اگر سچے ہو، تو معارضہ کرو، اور جھوٹے ہو تو گھر بیٹھو۔

۶..... اس کے بعد ان کو معارضہ اور مقابلہ پر ابھارنے اور جوش دلانے کے لئے کہا کہ اگر نہ کر سکو اور ہرگز نہ یقیناً نہ کر سکو گے۔ یہاں زمانہ حال اور مستقبل دونوں میں معارضہ کی نفی بلکہ زمانہ استقبال میں تاکید کے ساتھ قیامت تک کے لئے نفی ہے کہ آئندہ ایسا ہرگز نہ کر سکو گے۔

۷..... اب آخر میں ان کے عرق حمیت کو حرکت میں لانے کے لئے تاکہ وہ ناخنوں تک زور لگا کر دیکھ لیں، کہ یہ قرآن انسانی طاقت سے بالاتر ہے یا نہیں۔ یوں ارشاد ہوا کہ اگر اس پر بھی تم

خدا کے کلام مجز پر ایمان نہ لائے تو اس آگ سے ڈرو جو منکرین کے لئے قبل ہی سے تیار ہے۔  
 سبحان اللہ! کیسے پر زور الفاظ اور بہترین پیرایہ میں بلا کسی پس و پیش کے ایسا کھلا دعویٰ  
 اعجاز کیا گیا ہے کہ انسان کے تصور میں بھی پہلے نہ تھا اور کیوں نہ ہو۔ یہ کوئی انسانی افتراء اور بشری  
 چالاکی تو نہیں ہے۔

اب ذرا مرزا قادیانی کے عجز اور قرآن پاک کے اعجاز کا مقابلہ سے دکھاتا ہوں۔  
 ناظرین خود ہی انصاف کریں۔

مرزا قادیانی کا عجز	قرآن پاک کا اعجاز
۱..... زیادہ سے زیادہ جواب کے لئے بیس دن کی اجازت ہے۔	۱..... قیامت تک مہلت ہے کہ اس کے مثل لاؤ۔
۲..... جواب میں مرزا قادیانی کے قصیدہ کے برابر اشعار ہوں اور اردو مضمون کی عبارت بھی مرزا قادیانی سے کم نہ ہو۔	۲..... ایک سو چودہ سورتوں میں سے ایک ہی سورت اس کے مثل بتلاؤ۔
۳..... قصیدہ نظم ہے۔	۳..... قرآن پاک نثر ہے اور بظاہر نثر کا معارضہ نظم سے سہل ہوتا ہے۔
۴..... مخاطب وہ ہیں جو ہندوستان کے رہنے والے ہیں۔ جن کو نہ عربی نویسی کا دعویٰ ہے، نہ مشغلہ اور نہ ان کی زبان۔	۴..... مخاطب وہ تھے جن کی عربی فصاحت اور بلاغت بے مثل اور دعویٰ اس سے بھی زیادہ اور یہی ان کا مشغلہ اور سرمایہ فخر تھا اور مادری زبان تھی۔
۵..... دعویٰ وہ کرتا ہے، جو لکھا پڑھا اور جس نے ایک زمانہ تک کتب بینی کی۔	۵..... مدعی امی محض ہیں۔ (فداہ ابی وامی)

مزید برآں مرزا قادیانی کا یہ قصیدہ کلام اعجازی ہو ہی نہیں سکتا۔ کیونکہ قوم کی زبان  
 میں ہونا چاہئے تھا۔ ”وما ارسلنا من رسول الا بلسان قومہ“ قوی زبان تو اردو یا پنجابی  
 تھی۔ اگر کلام مجز کا دعویٰ اردو یا پنجابی میں کیا جاتا تو خوب حقیقت منکشف ہو جاتی۔  
 دوسرے یہ کہ کلام مجز اس کو کہتے ہیں۔ جو بلاغت کے انتہائی رتبہ پر پہنچ کر انسانی  
 طاقتوں سے نکل کر لوگوں کو اپنے مقابلہ سے عاجز کر دے۔

”امارای البلاغة فی الکلام طرفان اعلیٰ (الیہ ینتہی البلاغة) وهو حد الاعجاز (وهو ان یرتقی الکلام فی بلاغته الی ان یرج عن طوق البشر ویعجز هم عن معارضته)“ (دیکھئے مطول)

اب رہا یہ دعویٰ کہ اس کے مقابلہ میں کسی نے نہیں لکھا۔ میں کہتا ہوں کہ ایک چھوڑ کئی قصیدے لکھے گئے اور لطف یہ کہ شرائط بھی پوری کی گئی ہیں۔ ایک قصیدہ تو قاضی ظفر الدین صاحب مرحوم پروفیسر اور نیشنل کالج لاہور نے قصیدہ رائیہ بجواب مرزا رائیہ کے نام سے لکھا جو ۱۹۰۷ء کے ابتداء میں المحدث کے کالموں میں شائع ہو چکا ہے۔ دوسرا قصیدہ مولانا شاہ غنیمت حسین صاحب نے مونگیر سے ابطال اعجاز مرزا کے نام سے لکھ کر دو حصوں میں طبع کرایا ہے۔ جو ہمارے ہاں بھی موجود ہے۔ اس میں قصیدہ اعجازیہ کی خوب قلعی کھولی گئی ہے اور مرزا قادیانی کی عربی دانی کو خوب اظہر من الشمس کر دیا گیا ہے۔ بین السطور ترجمہ بھی ہے۔ اعراب بھی ہیں اور ساتھ ہی اردو کار بھی ہے۔ پھر اس پر یہ کہنا کہ جواب نہیں لکھا، مرتع کذب نہیں تو اور کیا ہے؟

### مرزا قادیانی کی عربی لیاقت

بنایا آڑکیوں جو رد کا چرخہ  
فلک! دیکھیں تری ہم شعر خوانی

مرزا قادیانی نے جس قصیدہ کو معارضہ کے لئے پیش کیا۔ اس کی عربی فصاحت کا نمونہ آپ کے سامنے پیش کرتا ہوں۔ اللہ تعالیٰ کی مہربانی ہے کہ جس قصیدہ کی فصاحت و بلاغت کو مرزا قادیانی اعجاز کہتے ہیں۔ اس کی لوح کی دو سطریں صحیح نہ لکھ سکے اور جو مضمون لکھنا چاہتے تھے۔ وہ عربی عبارت میں ادا نہ ہو سکا۔ ایسا شخص معجز نما عربی کیا لکھے گا؟ اعجاز مسج کے لوح پر مرزا قادیانی نے عربی عبارت لکھی ہے، ملاحظہ کیجئے: ”وانی سمعته اعجاز المسیح وقد طبع فی مطبع ضیاء الاسلام فی سبعین یوما وکان من الهجرة ۱۳۱۸ھ ومن شهر نصاریٰ ۲۰ / فروری ۱۹۰۱ء مقام الطبع قادیان (اعجاز المسیح من ثالثیث بار، خزائن ج ۱۸ ص ۱)“ اس معجز نما عبارت کے اغلاط ملاحظہ ہوں:

۱..... طبع کی ضمیر قصیدہ کی طرف راجع ہے۔ قصیدہ مونث ہے لہذا ”طبعیت“ چاہئے تھا۔

۲..... ”قد طبع فی سبعین یوما“ کے کبھی معنی ہو سکتے ہیں کہ یہ کتاب ستر دن میں چھاپی گئی۔ یہ نہیں سمجھا جاسکتا کہ تصنیف اور طبع دونوں ستر دن میں ہوئے حالانکہ مرزا قادیانی کا مطلب یہی ہے۔ اس لئے ضرور تھا کہ ”صنف“ کا لفظ زیادہ کیا جاتا۔

۳..... ”من شهر الصیام“ بیان تو ستر دن کا ہوا رد کر صرف ماہ رمضان کا کر رہے ہیں۔  
کیا رمضان ستر دن کا ہوتا ہے؟ اس سے تو یہی لازم آتا ہے۔

۴..... اگر ”من شهر الصیام“ کے من کو ابتداء کیے گیا جاوے، تو یہ مطلب ہوا کہ رسالہ کی تالیف کی ابتداء ماہ صیام سے ہوئی لہذا سبعین کے لئے تعین تاریخ ضروری تھا۔ کیونکہ اس بات کو ظاہر کرنا مقصود ہے کہ ستر دن میں ہم نے کھانا کھا۔ یہ اس وقت ہو سکتا ہے کہ مہینے کے بیان کے ساتھ تاریخ بھی لکھی جائے۔

۵..... ”وكان من الهجرة ۱۳۱۸ ومن شهر النصاری ۲۰/ فروردی ۱۹۰۱ء“ یہاں ہجری کے سن کے ساتھ تاریخ دوا نہیں لکھے۔ برخلاف اس کے سن عیسوی کی تاریخ دواہ لکھے ہیں۔ یہ طرز تحریر بالکل خلاف ہے۔ دعویٰ اعجاز کا اور غلطی ایسی؟

۶..... سب سے بڑی غلطی اور غلطیوں کا ڈبل ہادایہ ہے کہ بیس فروردی رسالہ کی ابتداء و انتہاء بن ہی نہیں سکتی۔ کیونکہ خود فرماتے ہیں کہ ۱۳۱۸ء کے ماہ صیام سے رسالہ کی ابتداء ہوئی (جیسا کہ من کے ابتداء ماننے سے صادر آتا ہے) اور یہ ماہ صیام ۲۳ دسمبر ۱۹۰۰ء روز دوشنبہ سے شروع ہوا اور ۲۱ جنوری ۱۹۰۱ء روز دوشنبہ کو ختم ہو گیا۔ اب بتلائیے کہ آپ کی فروردی کدھر گئی؟

معلوم ہوا کہ فروردی کی کسی تاریخ سے ابتداء نہیں ہوئی۔ اگر فروردی میں ابتداء مانیں تو ماہ صیام جاتا ہے لہذا یہ ایک ایسی سخت غلطی کا ارتکاب مرزا قادیانی نے کیا ہے کہ جس کی تلافی غیر ممکن ہے۔

ہاں! اگر تاریخ کا بیان ہے۔ یعنی بیس فروردی آخر ہے تو پھر اگر ابتداء رمضان کی پہلی فرض کریں تو اکہتر واں دن فروردی کے بعد ۲ مارچ کو ہوگا۔ پھر اگر ابتداء ماہ صیام کی تیس یا چوبیس فرض کر لیں تو اکہتر واں دن ۲۵ یا ۲۶ مارچ کو ہوگا۔ ۲۰ فروردی کو انتہاء کسی طرح نہیں ہو سکتی۔ یہ ایک ایسی زبردست غلطی ہے۔ جس کا جواب کچھ نہیں ہو سکتا۔

ناظرین! یہ ہے مرزا قادیانی کے کلام معجز جس کو معارضہ کے لئے پیش کرتے ہیں اور جس کو مرزائی صاحبان مرزا قادیانی کی صداقت کا معیار مقرر کرتے ہیں۔ اب آپ خود فیصلہ کر لیں کہ ان کا یہ معیار مقرر کرنا کہاں تک بجا ہے:

میرے دل کو دیکھ کر، میری وفا کو دیکھ کر  
بندہ پرور منصفی کرنا خدا کو دیکھ کر

## چوتھا معیار اور اس کی تردید

چوتھا معیار جو مرزا قادیانی کی صداقت میں مرزائی صاحبان پیش کیا کرتے ہیں۔ وہ یہ ہے: ”فقد لبثت فیکم عمرا من قبلہ افلا تعقلون“ ﴿اس سے قبل بھی تو عمر کے ایک بڑے حصہ تک میں تم میں رہ چکا ہوں۔ تو پھر کیا تم اتنی عقل نہیں رکھتے۔﴾

آیت بالا سے یہ امر ثابت کرنے کی کوشش کیا کرتے ہیں کہ جس طرح آنحضرت ﷺ کی پہلی زندگی آپ کی نبوت کی صداقت کی زبردست دلیل ہے۔ اسی طرح مرزا قادیانی کی نبوت کے قائل کی زندگی بھی ان کی نبوت کے صداقت کا معیار ہے۔

میں یہ کہتا ہوں کہ مرزا قادیانی تو اپنے قول کے مطابق پہلی زندگی میں مشرک تھے۔ کیونکہ وہ لکھتے ہیں کہ ”حیات مسیح کا عقیدہ مشرکانہ ہے۔“ (دیکھئے کشی لوح ص ۱۵، خزائن ج ۱ ص ۱۷) (مفسر) اور پہلی زندگی میں آنجناب خود حیات مسیح کے بڑے زور و شور سے قائل تھے۔ چنانچہ براہین احمدیہ میں تین جگہ بڑے زور سے حیات مسیح کے قائل ہونے کا اقرار کرتے ہیں، لکھتے ہیں:

”جب مسیح علیہ السلام دوبارہ اس دنیا میں تشریف لائیں گے۔ تو ان کے ہاتھ سے دین اسلام جمع آفاق اور اقطار میں پھیل جائے گا۔“ (حاشیہ براہین احمدیہ ص ۲۹۹، خزائن ج ۱ ص ۵۹۳)

دوسری جگہ لکھتے ہیں کہ ”حضرت مسیح علیہ السلام نہایت جلالت کے ساتھ دنیا پر اتریں گے اور تمام راہوں اور سڑکوں کو خس و خاشاک سے صاف کر دیں گے اور کج اور ناراست کا نام و نشان نہ رہے گا۔“ (حاشیہ براہین احمدیہ ص ۵۰۵، خزائن ج ۱ ص ۶۰۱، ۶۰۲)

تیسری جگہ لکھتے ہیں، ”حضرت مسیح تو آنجیل کو ناقص کی ناقص ہی چھوڑ کر آسمانوں پر جا بیٹھے۔“ (براہین ص ۳۶۱، خزائن ج ۱ ص ۳۳۱ حاشیہ در حاشیہ)

لہذا مرزا قادیانی اپنے قول کے مطابق پہلی زندگی میں مشرک ٹھہرے اور ان کی وہ زندگی مشرکانہ ہوئی اور جو ایک منٹ، ایک لمحہ اور ایک ساعت کے لئے بھی مشرک رہے، وہ ہرگز ہرگز نبی نہیں ہو سکتا۔ کیونکہ: ”ان الشریک لظلم عظیم“ ﴿شرک بڑا بھاری ظلم ہے۔﴾

اور اللہ تعالیٰ کا فرمان ہے کہ: ”لاینبال عہدی الظالمین“ ﴿میرا عہد ظالموں کو نہیں ملے گا۔﴾

دوسرے ہم یہ کہتے ہیں کہ جب نبوت کے زمانہ میں مرزا قادیانی نے جھوٹ بولے۔ کذب اور دروغ گوئی سے کام لیا۔ جیسا کہ اس کتاب کے آخری حصے میں ظاہر کیا گیا ہے، تو ان کی پہلی زندگی تو اس سے بھی زیادہ بدتر اور خراب ہوگی:

سرفروشی کی تمنا ہے، تو سر پیدا کر  
تیر کھانے کی ہوس ہے، تو جگر پیدا کر

پانچواں معیار اور اس کی تردید

پانچواں معیار یہ ہے: ”وما کننا معذبین حتیٰ نبعث رسولا“ ﴿ہم دنیا میں عذاب نہیں بھیجا کرتے، جب تک پہلے کوئی رسول مبعوث نہ کر لیں۔﴾  
مرزائی صاحبان! اس معیار کو پیش کر کے یہ کہنا کرتے ہیں کہ مرزا قادیانی کے زمانے میں طاعون آیا۔ یہ ایک عذاب الہی تھا۔ جو مرزا قادیانی کو نہ ماننے کی وجہ سے نازل ہوا تھا لہذا وہ نبی تھے۔

میں پوچھتا ہوں کہ یہ کہاں کا قاعدہ ہے کہ جہاں کہیں بیماری واقع ہو، وہاں نبی کا ہونا ضروری اور لازمی ہو۔ انفلونزا آیا، ہزاروں لاکھوں گھرانے تباہ و برباد ہو گئے اور طاعون سے بڑھ کر نقصان دہ ثابت ہوا تھا۔ اس وقت کون نبی تھا؟

دوسرے یہ کہ عذاب تو منکرین کے لئے ہوتا ہے، نہ کہ قبیحین کے لئے۔

طاعون آیا، سینکڑوں مرزائی اس کا شکار ہو کر ہلاک ہو گئے۔ بلکہ اس نے تو خاص مرزا قادیانی کے گھر پر جا کر حملہ کیا اور ان کے ایک لڑکے کو شکار بنالے گیا اور منکرین کے سرغنہ مولوی ثناء اللہ صاحب، ڈاکٹر عبدالکیم خان، احمد بیگ، سلطان احمد، محمدی بیگم وغیرہ کسی پر بھی عذاب کا کچھ اثر نہ ہوا۔ یہ دھوکہ دہی نہیں تو اور کیا ہے؟

مے پلا کر ساقیان سامری فن آب میں

کرتے ہیں، جادو سے اپنے آگ روشن آب میں

چھٹا معیار اور اس کی تردید

”کَتَبَ اللّٰہُ لَآ غَلْبَنَ اِنَّا وَرَسُولِی“ ﴿اللہ تعالیٰ نے مقرر کر دیا ہے کہ میں اور میرے رسول ہی غالب رہتے ہیں۔﴾

اڈل تو یہ معیار ہو ہی نہیں سکتا۔ کیونکہ اس میں غلبہ کے لئے رسالت شرط ہے۔ یعنی سچا رسول ہونا لازمی اور ضروری ہے۔ مرزا قادیانی تو سچے رسول نہ تھے۔

دوسرے ہم یہ کہتے ہیں کہ غلبہ سے کیا مراد ہے۔ سیاسی ہے یا مالی۔ دنیوی ہے یا دینی؟ اگر سیاسی لیا جائے تو سیاست تو مرزا قادیانی کے پاس تک بھی نہیں پہنچی اور مال وغیرہ کی زیادتی کو غلبہ نہیں کہہ سکتے اور دین میں تو مرزا قادیانی کو ایسی ذلت اٹھانی پڑی کہ الامان!

الامان آج تک مسلمانوں کے ساتھ آپ کے جتنے مناظرے اور مباہلے ہوئے۔ سب میں مرزا مغلوب رہے۔

تیسرے یہ کہ جہاں غلبہ ہو وہاں رسالت کا موجود ہونا ضروری ہو۔ یہ سراسر لغو اور بیہودہ خیال ہے۔ مسیلمہ کذاب کو بہت غلبہ ہوا تھا۔ فرعون نے دنیا میں ہر طرح کا غلبہ حاصل کیا تھا۔ بدھ گوتم کو بھی بہت بڑا غلبہ حاصل ہوا تھا۔ ہندو برہمنوں کا اس نے ناک میں دم کر دیا تھا۔ اس وقت تک اس کی بہت سی مشنریں دنیا کے حصص میں پھیلی ہوئی ہیں۔ کیا وہ نبی تھا؟ کیا وہ رسول تھا؟ سوامی دیانند کو بھی بہت بڑا غلبہ حاصل ہوا۔ ہزار ہا آریہ موجود ہیں۔ ہر شہر میں ایک نہ ایک آریہ سماج موجود ہے۔ سینکڑوں سناتی آریہ ہو رہے ہیں۔ اب تو وہ مسلمانوں پر بھی ہاتھ صاف کر رہے ہیں۔ کیا وہ مرسل من اللہ تھا؟ کیا وہ پیغمبر برحق تھا؟ خود ہی انصاف کرو:

آپ ہی اپنے ذرا طرز عمل کو دیکھیں  
ہم اگر عرض کریں گے تو شکایت ہوگی

### باب دوم

مرزا قادیانی کے کذب میں مرزا قادیانی کے پیش کردہ معیار

#### پہلا معیار

ناظرین کرام! مرزا قادیانی کی صداقت میں مرزائی صاحبان کے پیش کردہ معیار کی تردید ختم ہو چکی۔ اب ہم مرزا قادیانی کے صدق و کذب جانچنے کے لئے دو قسم کے معیار پیش کریں گے۔ ایک تو وہ جو مرزا قادیانی ہمیں بتلا گئے ہیں اور دوسرے قرآن و حدیث سے۔ مناسب یہی معلوم ہوتا ہے کہ ابتداء مرزا قادیانی کے پیش کردہ معیاروں سے کیا جائے۔

سب سے پہلا اور بڑا قوی معیار جو مرزا قادیانی ہمیں بتلا گئے ہیں۔ جس میں کسی مرزائی کو چون و چرا کی گنجائش نہیں اور ہمیشہ جب کبھی اس معیار کو پیش کیا جائے تو ان کے چہرے فق اور رنگ زرد ہو جایا کرتے ہیں اور جواب سے عاجز آ جاتے ہیں۔ وہ یہ ہے:

سنئے! مرزا قادیانی لکھتے ہیں: ”ہمارے صدق یا کذب جانچنے کے لئے ہماری پیش گوئی سے بڑھ کر اور کوئی محکم امتحان نہیں ہو سکتا۔“ (آئینہ کمالات اسلام ص ۲۸۸، خزائن ج ۵ ص ۲۸۸)

لہذا مرزا قادیانی کے فیصلہ شدہ معیار کو ملحوظ خاطر رکھ کر ان کی ایک عظیم الشان پیش گوئی پر بحث کرتے ہوئے ان کے کذب کو اظہار من الغیس کرتے ہیں۔



## پہلی اور دوسری پیش گوئی

پیش گوئی سے مراد وہ زبردست اور عظیم الشان پیش گوئی ہے، جس کے متعلق ”زوجنا کھافی السماء“ کا حکم لگایا گیا ہے اور جس کو منکوحہ آسمانی کے لقب سے ملقب کیا گیا۔

اس پیش گوئی کی جس قدر عظمت انتہائیہ اور اس کا جس قدر تین اکل مرزا قادیانی کے قلب میں تھا، وہ ان کے ذیل کے دو شعروں سے جو کہ ایک اشتہار بعنوان ”ایک پیش گوئی پیش از وقوع“ میں درج ہیں، ظاہر ہوتا ہے، لکھتے ہیں:

پیش گوئی کا جب انجام ہویدا ہوگا      قدرت حق کا عجب ایک تماشا ہوگا  
جھوٹ اور حق میں جو ہے فرق وہ پیدا ہوگا      کوئی پا جائے کا عزت، کوئی رسوا ہوگا  
مرزا قادیانی نے پیش گوئی مذکورہ کو پورا کرنے کے لئے دو طریقے اختیار کئے۔ اولاً تو ان کی طبع اس بات کی مقتضی ہوئی کہ اس کو چالپوسی کے الفاظ کے ساتھ پورا کریں۔ چنانچہ پہلے پہل تو اسی طریق کو اختیار کیا۔ مگر جب وہاں دال گلتی نہ دیکھی تو تہدید، ڈر اور خوف دلانا شروع کر دیا۔ لکھتے ہیں: ”لیکن اگر نکاح سے انحراف کیا۔ تو اس لڑکی کا انجام نہایت ہی برا ہوگا اور جس دوسرے شخص سے بیاہی جائے گی، وہ روز نکاح سے اڑھائی سال تک اور ویسا ہی والد اس دختر کا تین سال تک فوت ہو جائے گا اور ان کے گھر میں تفرقہ، جنگی اور مصیبت پڑی گی۔“

(مجموعہ اشتہارات ج ۱ ص ۱۵۸)

اجی خوب! ایسا بوجا کہ کوئی پہلو باقی چھوڑا ہی نہیں۔ بتھدیرا نکاح اس لڑکی کو اس کے والد اور اقربا کو اور جو اس سے نکاح کرے، اس کو زور سے ڈرایا پھر ہر طرح کا جان، مال کا خوف باہم تفرقہ اور جنگی کی مصیبت:

دھمکیاں دے کے احمد بیک کو      اس کی دختر مانگتا ہے، زشت خو  
مرزا قادیانی! شاید آپ نے یہ سوچا ہوگا کہ کوئی ضعیف القلب اور ضعیف الایمان ڈر کر آپ کی خواہش پورا کرنے پر آمادہ ہو جائے گا۔ مگر وہ صادق مومن ہستی سکر ہمیشہ منہ پر تھوکتی رہی۔

مرزا قادیانی! اگر آپ کو اپنے الہام پر یقین ہوتا اور آپ مطمئن ہوتے تو اس خوف و تہدید دلانے کی کوئی ضرورت پیش نہ آتی:

مطمئن ہوتا، اگر الہام سے      اس قدر تشویش کیوں ہوتی تھی

دھمکیاں یہ چال بازی ہیں فقط بہر مطلب حیلہ سازی ہیں فقط  
جب اس پر بھی کوئی چال نہ چلی اور ناکامیابی کا منہ دیکھنا پڑا۔ تو تسلی قلب اور لڑکی  
والوں پر یہ جملگانے کے لئے کہ مجھے اپنے الہام پر تین اکل ہے تحریر کرتے ہیں: ”خدا نے مقدر  
کر رکھا ہے کہ وہ مکتوب الیہ (احمد بیگ) کی دختر کلاں کو جس کی درخواست کی گئی تھی۔ ہر ایک مانع  
دور کرنے کے بعد انجام کار اس عاجز کے نکاح میں لائے گا۔“

(دیکھئے مرزا قادیانی کا اشتہار رقمہ ۱۰ جولائی ۱۸۸۸ء، مجموعہ اشتہارات ج ۱ ص ۱۵۸)

عبارت مذکورہ سے دو باتیں اظہر من الشمس ہو رہی ہیں۔

۱..... نکاح میں ہر قسم کے مانع جو وقوع پذیر ہوں گے، ان کو دور کرے گا۔

۲..... انجام کار اس لڑکی کو مرزا قادیانی کے نکاح میں لائے گا۔

مگر باوجود اس کوشش، اس سعی اور اس قدر اظہار تيقن و استعمال الفاظ تہدید کے جب  
لڑکی اور لڑکی والوں پر کچھ بھی اثر نہ پڑا اور لڑکی کے والدین دوسری جگہ شادی کرنے پر آمادہ ہو گئے  
اور مرزا قادیانی تازہ گئے کہ مجھ بڑھے کے ساتھ ہرگز شادی نہیں کریں گے۔ بس اسی وقت پیش  
گوئی میں ایک اور جز بڑھا دی، لکھ دیا کہ: ”خدا تعالیٰ کی طرف سے یہی مقدر اور قرار پا چکا ہے کہ وہ  
لڑکی اس عاجز کے نکاح میں آئے گی۔ خواہ پہلے ہی باکرہ ہونے کی حالت میں آجائے یا خدائے  
تعالیٰ بیوہ کر کے اس کو میری طرف لائے۔“ (دیکھئے اشتہار ۱۰ مئی ۱۸۹۱ء، مجموعہ اشتہارات ج ۱ ص ۲۱۹)

اسی (ازالہ اوہام ص ۳۹۶، خزائن ج ۳ ص ۳۰۵) میں بھی مذکورہ بالا چالاکی کا اظہار کیا۔ مگر  
اظہار الفاظ تيقن کی معیت میں کہ شاید وہ اپنی کنواری کم سن لڑکی اسبوتلھے کو دے دیں۔ لکھتے ہیں  
کہ: ”احمد بیگ کی دختر کلاں انجام کار تمہارے نکاح میں آئے گی اور بہت لوگ عداوت کریں گے  
کہ ایسا نہ ہو۔ لیکن آخر کار ایسا ہی ہوگا ہر طرح سے اس کو تمہاری طرف لائے گا۔ باکرہ ہونے کی  
حالت میں یا بیوہ کر کے اور ہر ایک روک کو دور میان سے اٹھائے گا اور اس کام کو ضرور پورا کرے گا۔  
کوئی نہیں جو اسے روک سکے۔“

ناظرین! غور سے ملاحظہ کریں کہ کس شد و مد اور کس زور کے الفاظ ہیں۔ گو بیوہ ہونے  
کی شرط اور لگادی ہے۔ لیکن الفاظ یہ بتلاتے ہیں کہ لڑکی لا بدی مرزا قادیانی کے نکاح میں آئے  
گی۔ کسی نے خواب ادا کیا ہے:

اور ہی سے اگر وہ بیباہی گئی پھر بہانے اور ہیں باقی کئی  
بیوہ ہو کر آئے گی اب میرے پاس امر ربی سے نہیں کچھ جائے یاں

مگر افسوس! ایڑی چوٹی کا زور لگایا، مگر بے سود، سہی کی، مگر بے فائدہ، کوشش کی مگر ناکام۔

ہائے غضب! لڑکی کا نکاح والدین نے عہد دوسری جبکہ کر دیا اور یہ میاں بدھڑ منہ نکلتے رہ گئے۔ خوب منہ کالا ہوا۔ چاروں طرف سے پھٹکاروں اور لعنتوں کی بوچھاڑ بارش کی طرح برتی رہی۔ شرم کے مارے پانی پانی ہو گئے۔ مگر مکاری و عیاری کی دوسری راہ تو آپ کو پہلے ہی سوجھ چکی تھی اور اس کا انتظام پہلے ہی سے کر چکے تھے۔ جسی تو شرط بیوہ لگا دی تھی۔

خیر اب قطعی ناامید ہو گئے اور دیکھ لیا کہ سخت ذلت و رسوائی ہوئی ہے اور لوگوں نے ناک میں دم کر دیا ہے۔ اسی وقت پہلو بدلا اور اس لڑکی کے خاوند کی طرف سے عتان توجہ منعطف کی اور اس موت کی بابت پیش گوئی کر دی۔ لکھتے ہیں ”یاد رکھو، کہ اگر اس پیش گوئی کی دوسری جز پوری نہ ہوئی (یعنی احمد بیگ کا داماد اگر میرے سامنے نہ مرا) تو میں ہر ایک بد سے بدتر ٹھہروں گا۔ اے احمق! یہ انسانی افتراء نہیں۔ یقیناً سمجھو کہ خدا کا وعدہ سچا ہے۔ وہی خدا جس کی باتیں نہیں ظلتیں۔“

(ضمیمہ انجام آئتم ص ۵۴، خزائن ج ۱۱ ص ۳۳۸)

یاد رہے! پہلے مرزا قادیانی کے صدق و کذب کا معیار نکاح و عدم نکاح محمدی بیگم تھا۔ اب اس کے ضمن میں ایک دوسرا معیار احمد بیگ کے داماد کی موت کی پیش گوئی مقرر ہو گئی۔

مرزا قادیانی نے پیش گوئی مذکورہ بالا میں اس زور کے ساتھ یقین دلایا کہ اس سے زیادہ اعتماد و وثوق ظاہر کرنا اور دوسرے کو یقین دلانا نہیں سکتا۔ لکھتے ہیں: ”نفس پیش گوئی داماد احمد بیگ کی تقدیر برم ہے۔ اس کی انتظار کرو اور اگر میں جھوٹا ہوں تو یہ پیش گوئی پوری نہ ہوگی اور میری موت آ جائے گی۔“

(انجام آئتم ص ۳۱، خزائن ج ۱۱ ص ۳۱ حاشیہ)

لیجئے جناب! اب تو معیار ثانی کی خوب زور سے تائید کر دی۔ تقدیر برم یعنی جس کا ہونا یقینی طور پر علم الہی میں قرار پا چکا ہو۔ اس کی خلاف ہرگز نہیں ہو سکتا۔ اگر کسی وجہ سے اس کے خلاف ظہور میں آئے تو خدا تعالیٰ کا علم ناقص قرار پائے۔ (نعوذ باللہ)

اب غور طلب بات یہ ہے کہ جس امر کو مرزا قادیانی نے تقدیر برم کہا تھا۔ اس کا ظہور ہوا یا نہیں؟ یعنی احمد بیگ کا داماد مرزا قادیانی کی زندگی میں مرایا کہ مرزا قادیانی اس کی زندگی میں داغ مفارقت دے گئے؟ ہائے! کچھ نہ پوچھیے۔ اسی سوچ ہی میں تھے کہ ملک الموت نے گردن سے آن دبوچا۔ دل کی حسرتیں دل ہی میں رہ گئیں اور آنجناب راہی ملک عدم ہوئے۔ کسی نے کیا خوب کہا ہے:

لکھا تھا ، کاذب مرے گا بیشتر  
 کذب میں سچا تھا، پہلے مر گیا  
 اور یہ جناب داماد احمد بیک جو چھاتی پر مونگ دلنے کو پیچھے رہ گئے تھے۔ اس وقت  
 زبان حال سے یہ شعر کہہ رہے تھے:

خبر مرگ عدد لائے ہیں، آنے والے

مرحبا اے مجھے دلشاد بنانے والے

مرزا قادیانی اپنے مقرر کردہ معیار کے مطابق کذاب، مفتری اور پیش گوئی کے مطابق  
 ہر بد سے بدتر ٹھہرے۔ جس میں کسی حیلہ اور کسی تاویل کی گنجائش باقی نہیں:

مفتری صادق کے آگے ہو گیا، مر کر جاہ

مفتری ہوتا ہے، آخر اس جہاں میں رو سیاہ

اب بتلائیے کہ تقدیر مبرم کہاں گئی؟ اب مرزا قادیانی کو مفتری کہا جائے یا یہ کہ اللہ  
 تعالیٰ عالم الغیب نہیں؟ (نعوذ باللہ)

ہاں! مرزا قادیانی کا مصنوعی خدا تو اس سے بھی بدتر ہے۔

سنئے! اپنے اللہ کی تعریف کا اظہار (براہین احمدیہ ص ۵۵۴، خزائن ج ۱ ص ۶۶۲ حاشیہ  
 در حاشیہ) پر ایک عربی الہام کی صورت میں یوں کرتے ہیں: ”رب اغفر وارحم من السماء  
 ربنا عاج“ یعنی اے میرے رب میرے گناہ بخش اور آسمان سے رحم کر، رب ہمارا عاج۔“  
 ترجمہ میں مرزا قادیانی نے (عاج) کی جگہ (عاجی) لکھا ہے۔

عاج کے معنی لغت میں گوبر یا ہاتھی دانت کی ہڈی کے ہیں۔ یا بے نسبتی لگانے سے اس  
 کے یہ معنی ہوئے کہ مرزا قادیانی کا خدا گوبر کا یا ہاتھی کی ہڈی کا ہے۔ جو امام محمدؒ اور امام شافعیؒ کے  
 نزدیک سور کی ہڈی کی طرح نجس ہے۔

لیجئے! اب تو قصہ صاف ہو گیا۔ مرزا قادیانی کا کوئی قصور نہیں تھا۔ بلکہ ان کے خدا عاجی  
 نے مرزا قادیانی کو دعا دیا۔

اب رہا پہلا معیار یعنی محمدی پیغمؐ والی پیش گوئی جس کے بارے میں لکھا تھا کہ ”انجام  
 کار میرے نکاح میں آئے گی۔ باکرہ ہونے کی حالت میں یا بیوہ ہونے کی حالت میں۔“

حالت باکرہ کا تو فیصلہ ہو چکا تھا۔ باقی رہی بیوہ ہونے کی حالت، سو اس پر اتنا ہی کہے  
 دینا کافی خیال کرتا ہوں کہ مرزا قادیانی نے اپنی خواہش نفسانی کو پورا کرنے کے لئے راتیں بستر

پر تڑپ تڑپ کر گزاریں۔ فراق کے گیت گائے۔ دل کو تسلی دی کہ:

یوں ہی ٹل جائیں گے، کتنے ماہ و سال آخر اک دن ہو ہی جائے گا، وصال اور ہر طرح کی جائز دنیا جائز کوششیں کیں۔ نرمی اور سختی سے کام لیا۔ چالپوسی بھی کی۔ مال کا لالچ بھی دیا۔ مگر ہائے افسوس! محمدی بیگم نہ ملی، نہ ملی اور ہرگز نہ ملی اور مرزا قادیانی کا عاجی رب انجام کار اس کو مرزا قادیانی کے پاس نہ لایا اور سخت دھوکہ دیا اور مرزا قادیانی کف افسوس ملتے ہوئے اس دنیا سے سدھارے اور زبان حال سے پکار رہے تھے کہ:

بنے کیونکر کہ ہے سب کار الٹا

ہم الٹے، بات الٹی یار الٹا

باقی رہا مرزائی صاحبان کا یہ کہنا کہ نکاح فتح ہو گیا۔ یہ بالکل غلط ہے۔ کیونکہ حکیم نور الدین صاحب خلیفہ اول جن کو سب حقیقت معلوم تھی، وہ لکھتے ہیں کہ: ”نکاح فتح نہیں ہوا۔ بلکہ اس لڑکی کی کوئی لڑکی اور مرزا قادیانی کا کوئی لڑکا در لڑکا آپس میں بیاہے جائیں گے۔ پس پیش گوئی ٹھیک ہے۔“ (رسالہ ریونوچ ص ۷۹)

تاویل بالا پر میں اور کچھ نہیں کہنا چاہتا۔ اس کی لغویت ناظرین خود محسوس کرتے ہوں گے۔ خیر ہمارا مقصود پورا ہو گیا کہ مرزائی صاحبان کا یہ کہنا کہ نکاح فتح ہو گیا۔ یہ بالکل لغو اور غلط ٹھہرا۔

دوسرے ”ایتھا المرأة توبی توبی فان البلاء علی عقبک“ کو پیش کر کے یہ کہنا کہ اس لڑکی کی ماں نے توبہ کر لی تھی، اس لئے ان پر عذاب نہیں آیا۔

میں کہتا ہوں کہ توبہ کے معنی لغت میں نکال کر دیکھئے۔ رجوع کے آتے ہیں۔ لڑکی کی ماں نے لڑکی دینے سے انکار کر دیا تھا۔ اگر اس سے رجوع کرتی۔ یعنی لڑکی دے دیتی تو پھر توبہ ہوتی۔ لڑکی دینا تو کیا وہ تو مرزا قادیانی کے خون کی پیاسی تھی اور تا عمر اسی حالت پر قائم رہی۔ میری سمجھ میں نہیں آتا کہ توبہ کیسے ہو گئی؟ اس کی لڑکی آج تک زندہ ہے۔ اس نے تو کبھی اپنی ماں کی توبہ یا اپنی توبہ کا اظہار تک بھی نہیں کیا۔ بلکہ جب مرزا قادیانی کا نام سنتی ہے تو اسی وقت ان کو کوسنا شروع کر دیتی ہے۔ معلوم نہیں کہ توبہ کے معنی کیا لئے گئے ہیں۔

عزیزان من! یہ ہے مرزا قادیانی کی صداقت کا معیار کبیر۔ جس پر مرزا قادیانی بیس سال تک زور لگاتے رہے اور جسے قطعی طور پر مرزا قادیانی کی نبوت، مہدویت، مسیحیت مجددیت کی حقیقت کو اظہار من الغرض کر دیا۔

برادران من! اگر اس پر بھی مرزا قادیانی کو کاذب نہ مانیں تو خدائے تعالیٰ و تقدس پر نعوذ باللہ کیسے سخت کذب کا دھبہ آتا ہے۔ اس قدر تاکید و اصرار کے بعد اس کے خلاف کرنا کس قدر اس کی شان کے نازیبا اور خلاف ہے۔ افسوس ہے کہ مرزا قادیانی نے خدا تعالیٰ کی شان و عظمت کو انسان سے بھی کم سمجھ لیا اور قرآن کریم کی نصوص قطعیہ پر ذرا بھی خیال نہ کیا۔ کیا اس پیش گوئی سے یہ امر پایہ ثبوت کو نہیں پہنچتا کہ:

.....۱ خدائے قدوس جھوٹ بولتا ہے۔ (نعوذ باللہ)

.....۲ (نعوذ باللہ) وعدہ خلافی کرتا ہے اور نہایت پختہ وعدہ کر کے بھی پورا نہیں کرتا۔ چنانچہ محمدی بیگم کے نکاح میں آنے کا مرزا قادیانی سے ”اَنَا كُنَّا فَاَعْلَيْنَ“ کہہ کر نہایت ہی پختہ وعدہ کیا اور تخمیناً بیس برس تک امید دلائی۔ مگر پوری نہ کی۔

خلاصہ یہ کہ مرزا قادیانی کی ہر دو پیش گوئیاں غلط نکلیں اور مرزا قادیانی اپنے قول کے مطابق کاذب اور ہر بد سے بدتر ٹھہرے۔ اب ہم ایک اور پیش گوئی کی طرف متوجہ ہوتے ہیں۔ تیسری پیش گوئی..... (زلزلہ)

دو پیش گوئیوں کے مبنی علی الکذب اور غلط ثابت ہو جانے کے بعد گویا ضرورت نہ تھی کہ کسی تیسری پیش گوئی پر بحث کی جاتی اور اس کو غلط ثابت کیا جاتا۔ تاہم ناظرین کی دلچسپی کے لئے اور نیز اس لئے اس کو پیش کیا جاتا ہے کہ مرزائی صاحبان اس پیش گوئی کو عوام الناس کے آگے اکثر طور پر پیش کیا کرتے ہیں اور دعویٰ کیا کرتے ہیں کہ مرزا قادیانی کی یہ پیش گوئی بالکل صحیح نکلی لہذا وہ سچے تھے۔

پیش گوئی سے میری مراد وہ زلزلہ والی پیش گوئی ہے جو کہ مرزا قادیانی نے ۱۳ مارچ ۱۹۰۵ء والے زلزلہ کے بعد اپنی غفلت پر نادم ہو کر اور موقع جھوٹ جانے پر کف افسوس مل کر آنا فانا بیس اپریل کو ایک اشتہار میں جس کا عنوان ”زلزلہ کی خبر بار دوم“ تھا، ایک خوفناک اور تباہ کن زلزلہ کی پیش گوئی کر دی اور اس کے شروع میں لکھ دیا کہ ”۹ مارچ ۱۹۰۵ء کو پھر خدا تعالیٰ نے مجھے ایک سخت زلزلہ کی خبر دی ہے۔ جو منو نہ قیامت اور ہوش رہا ہوگا۔“ (مجموعہ اشتہارات ج ۳ ص ۵۲۶)

پھر ایک اشتہار دیا جس کا عنوان ”زلزلہ کی خبر بار سوم“ تھا۔ اس کے شروع میں لکھا کہ ”آج ۲۹ مارچ ۱۹۰۵ء کو پھر خدا تعالیٰ نے مجھے دوسری مرتبہ زلزلہ شدیدہ کی نسبت اطلاع دی ہے۔ درحقیقت یہ سچ ہے اور بالکل سچ ہے کہ وہ زلزلہ اسی ملک پر آنے والا ہے۔ جو پہلے کسی آنکھ نے نہیں دیکھا۔ نہ کسی کان نے سنا اور نہ کسی دل میں گزرا۔“ (مجموعہ اشتہارات ج ۳ ص ۵۲۵)

مندرجہ بالا اقتباسات اس بات کو اظہر من الشمس کر رہے ہیں کہ وہ زلزلہ عظیمہ یہی ہے۔ جس کو اردو زبان والے بھونچال کہتے ہیں اور یہی مرزا قادیانی کی مراد تھی۔ پیش گوئی بالا کو مرزا قادیانی نے اپنی کتاب (ہمایون احمدیہ حصہ پنجم ص ۱۲۰، خزائن ج ۲۱ ص ۱۵۱، ۱۵۲) میں بصورت نظم شائع کیا ہے۔ اس نظم کے چند آیات درج ذیل ہیں۔ غور سے ملاحظہ فرمائیں:

اک نشان ہے آنے والا، آج سے کچھ دن کے بعد  
جس سے گردش کھائیں گے دیہات شہر و مرغزار  
یک بیک اک زلزلہ سے سخت جنبش کھائیں گے  
کیا بشر اور کیا شجر اور کیا حجر اور کیا بحار  
مضمحل ہو جائیں گے اس خوف سے سب جن و انس  
زار بھی ہوگا، تو ہوگا اس گھڑی باحال زار

شعر اولیٰ کے لفظ آج کے نیچے لکھا ہے۔ تاریخ امروز ۱۵ مارچ ۱۹۰۵ء جس سے یہ امر واضح ہوتا ہے کہ یہ وہی پیش گوئی ہے جو ۱۴ مارچ ۱۹۰۵ء کے اردگرد انہوں نے کی تھی۔

مرزا قادیانی کی عادت تھی کہ اپنی الہامی پیش گوئی کو ادھر ادھر چکر دیا کرتے تھے۔ اس لئے عوام نے اعتراض کیا کہ یہ پیش گوئی گول مول ہے۔ اس کے جواب میں انہوں نے لکھا کہ:

”آپ خود سوچ لیں کہ یہ پیش گوئی گول مول کیسے ہوئی جبکہ اس میں صریح زلزلہ کا نام بھی موجود ہے اور یہ بھی موجود ہے کہ وہ میری زندگی میں آئے گا اور اس کے ساتھ یہ بھی پیش گوئی ہے کہ وہ ان کے لئے نمونہ قیامت ہوگا۔ جن پر یہ زلزلہ آئے گا۔ اگر یہ گول مول ہے تو پھر کھلی کھلی پیش گوئی کس کو کہتے ہیں؟“ (ضمیمہ ہمایون احمدیہ حصہ پنجم ص ۹۰، خزائن ج ۲۱ ص ۲۵۰)

اقتباس بالا اپنا مضمون صاف بتا رہا ہے کہ وہ زلزلہ موعود بھونچال ہوگا۔ ہمارے ملک پنجاب میں ہوگا اور مرزا قادیانی کی زندگی میں ہوگا۔

مضمون بالا کی توضیح خود ہی کتاب مذکورہ کے (ص ۹۷، خزائن ج ۲۱ ص ۲۵۸) پر یوں کرتے ہیں: ”اور بار بار وحی الہی نے مجھے اطلاع دی ہے کہ یہ پیش گوئی میری زندگی میں میرے ہی ملک میں اور میرے قاعدہ کے لئے ظہور میں آئے گی۔“

یہاں پراقتباس اولیٰ کی بڑے زور سے تائید کی گئی ہے۔

اور سنئے! مرزا قادیانی زلزلہ سے کیا مراد لیتے ہیں۔ لکھتے ہیں ”اس میں کچھ شک نہیں کہ اس آئندہ کی پیش گوئی میں پہلی پیش گوئی کی طرح بار بار زلزلہ کا ہی لفظ آیا ہے اور کوئی لفظ نہیں

آیا اور ظاہری معنوں کو بہ نسبت تاویلی معنوں کے زیادہ حق ہے۔“

(ضمیمہ برائین احمد یہ حصہ پنجم ص ۹۳، خزائن ج ۲۱ ص ۲۵۳)

لیجئے! خود فیصلہ کر دیا کہ زلزلہ سے مراد بھونچال ہی ہے۔ باوجود اس بات کے کہ مرزا قادیانی زلزلہ سے مراد بھونچال لیتے ہیں۔ پھر اس پیش گوئی کو جنگ کی نسبت قرار دینا انصاف کا خون کرنا ہے۔

اب یہ دیکھنا ہے کہ ”زار بھی ہوگا تو ہوگا اس گھڑی باحال زار“ میں ”زار“ کا لفظ کیوں لکھا گیا؟ جن اصحاب کو شعر گوئی کا مذاق ہو۔ وہ جانتے ہیں کہ شاعر کو قافیہ تلاش کرنے میں بڑی دقت ہوتی ہے۔ بالخصوص مرزا قادیانی جیسے شاعر کے لئے جن کی طبع میں آمد ہی نہیں۔ بلکہ آوردی ہے۔ قافیہ پورا کرنے کے لئے غیر متعلق بھی گھسید لیا کرتے ہیں۔ چونکہ حال زار کے قافیہ کے ساتھ زار کا لفظ ابتداء میں ایذا کرنا ایک لفٹن ہے۔ اس لئے استعمال کر لیا۔

لہذا فقرہ کے یہ معنی ہوئے کہ اگر زار جیسا بادشاہ اس گھڑی یعنی زلزلہ کی حالت میں ہو گا تو اس کی حالت بھی زار ہوگی۔ کیونکہ زلزلہ اپنا اثر سب لوگوں پر یکساں ڈالتا ہے۔ کیا غریب اور کیا امیر، کیا فقیر اور کیا بادشاہ۔

غور تو کیجئے کہ اگر زار روس اور ایک فقیر ایک جگہ اکٹھے کھڑے ہوئے ہوں اور زلزلہ وارد ہو جائے تو کیا ایسا ہو سکتا ہے کہ زلزلہ اس فقیر پر تو اپنا اثر ڈال دے اور زار روس پر اپنا اثر نہ ڈال سکے۔ نہیں۔ دونوں پر یکساں اثر ہوگا اس لئے مرزا قادیانی نے کہا کہ ایسا سخت زلزلہ ہوگا کہ زار بھی ہوگا تو اس گھڑی باحال زار ہوگا۔

میرے دوستو! اب بھی اس میں کوئی تاویل کی گنجائش ہے۔ اب رہا یہ معاملہ کہ آیا بھونچال پنجاب کے ملک میں ویسا ہی مرزا قادیانی کی زندگی میں آیا؟

افسوس! صد افسوس! کوئی بھونچال نہیں آیا اور مرزا قادیانی اس جہاں سے خفا ہو کر اپنی پیش گوئی پوری کرنے کی تحریک کیلئے اصالتاً آسمانی عدالت کی جانب کوچ کر گئے۔ مگر کچھ خبر نہیں کہ وہاں کیا کر رہے ہیں اور کیسی گزر رہی ہے:

کبھی یارانِ عدم کیا گزری  
کچھ تو لبِ گور سے فرمائے گا

مرزا قادیانی کی چالاکی

اب رہا یہ سوال کہ مرزا قادیانی نے دھڑلے سے ایسی پیش گوئی کیوں کی؟ ہاں لیجئے یہ



راز بھی طشت از بام کئے دیتا ہوں۔ بات دراصل یہ تھی کہ ۳ مارچ ۱۹۰۵ء والے زلزلہ سے مرزا صاحب کچھ فائدہ نہ اٹھا سکے لہذا آئندہ کسی موقع کی تلاش میں تھے۔ ان دنوں ایک انگریز نے یہ پیش گوئی کر دی کہ ۱۲، ۱۱ مئی ۱۹۰۵ء کو پھر ایک غصبتاک زلزلہ آنے والا ہے۔ بس پھر تو مرزا قادیانی کی طرف سے اشتہار جاری ہو گئے۔ مقلدین مرزا قادیانی نے اس کو اس قدر اہمیت دی کہ جنگوں میں نکل بیٹھے۔ حتیٰ کہ خود آغاجاب مرزا قادیانی اہل و عیال سمیت جنگل کو چلتے بنے۔ ایام مذکورہ گزر گئے۔ کوئی زلزلہ نہ آیا۔ اتنے میں ایک اور انگریز نے پیش گوئی کر دی کہ دو سال تک ایسا زلزلہ نہ آئے گا۔ بس اس کا سنتا کہ گرد جی اپنے پتھریوں سمیت جوتیاں بچھاتے ہوئے اپنا سامانہ لے کر گھروں کو واپس لوٹے۔ کسی نے اشعار میں خوب ادا کیا ہے:

مرزا جی گھر کو چھوڑ کے جنگل کو جاتے ہیں  
 اور زلزلہ سے قوم کو اپنی ڈراتے ہیں  
 بستے گھروں کو چھوڑ کے سب بھاگنے لگے  
 جنگل میں جا کے اپنے وہ ڈیرے جماتے ہیں  
 واپس گھروں میں آگئے چپکے سے کوٹ کر  
 شرمندگی سے چہروں کو اپنے چھپاتے ہیں  
 اور راتوں رات آگئے مرزا جی شہر میں  
 سارے حواری جوتیاں بچھاتے آتے ہیں

باقی رہا یہ امر کہ باوجود اس صراحت اس وضاحت اور اس تشریح کے اب اس سے موجودہ جنگ اور زار روس کی معزولی مراد لینا یہ انصاف کا خون کرنا اور عوام کو دھوکہ میں ڈالنا ہے۔ فرض بالحال اگر اس سے جنگ ہی مراد لے لیں تو وہ جنگ:

- ۱..... مرزا قادیانی کی زندگی میں ہونی چاہئے تھی۔
  - ۲..... وہ جنگ مرزا قادیانی کے ملک میں ہونی چاہئے تھی۔
  - ۳..... اس سے مرزا قادیانی کے ملک کا ایک حصہ ان کی زندگی میں نابود ہو جانا چاہئے تھا۔
  - ۴..... مرزا قادیانی کی بارہا رکی دجی میں کبھی تو جنگ کا نام اور زار روس کی معزولی کا لفظ آتا۔
  - ۵..... مرزا قادیانی ہرگز یہ نہ کہتے، ظاہری معنوں کا نہ سمجھتا دلیلی معنوں کے زیادہ حق ہے۔
- غرض مرزا قادیانی کی تحریروں سے یہ ثابت ہو گیا کہ وہ ہرگز سچے اور راست باز شخص

نہیں تھے اور وہ خداوند تعالیٰ کی طرف سے نہیں تھے اور اپنے مقرر کردہ معیار کے مطابق صریح اور صاف کاذب ٹھہرے۔

### دوسرا معیار

سب سے بڑا اور زبردست معیار جو مرزا قادیانی اپنے صدق و کذب پر کھنے کے لئے ہمیں بتلا گئے ہیں، وہ یہ ہے۔ لکھتے ہیں: ”ظاہر ہے کہ جب کوئی ایک بات میں جھوٹا ثابت ہو جائے، تو پھر دوسری باتوں میں بھی اس پر اعتبار نہیں رہتا۔“

(چشمہ معرفت ص ۲۲۲، خزائن ج ۲۳ ص ۲۳۱)

اب میں اسی معیار پر مرزا قادیانی کو پرکھتا ہوں۔ گو پیش گوئیوں کے باطل اور جھوٹا ہونے کے بعد کسی مزید جھوٹ کی ضرورت محسوس نہیں ہوتی۔ تاہم ہر پہلو، ہر سمت، ہر طرف اور ہر جہت سے جھوٹا ثابت کرنے کے لئے مرزا قادیانی کے چند ایسے جھوٹ درج کئے جائیں گے۔ جن کا صحیح جواب مرزائی حضرات تا قیامت نہیں دے سکتے۔

### جھوٹ نمبر ۱

(شہادت القرآن ص ۴۸، خزائن ج ۶ ص ۳۳۷) میں لکھتے ہیں کہ: ”اگر حدیث کے بیان پر اعتماد ہے۔ تو پہلے ان حدیثوں پر عمل کرنا چاہئے جو صحت اور وثوق میں اس حدیث پر کئی درجہ بڑھی ہوئی ہیں۔ مثلاً صحیح بخاری کی وہ حدیثیں جن میں آخری زمانہ میں بعض خلیفوں کی نسبت خبر دی گئی ہے۔ خاص کر وہ خلیفہ جس کی نسبت بخاری میں لکھا ہے کہ آسمان سے اس کے لئے آواز آئے گی ”ہذا خلیفۃ اللہ المہدی“ اب سوچو کہ یہ حدیث کس پایہ اور مرتبہ کی ہے۔ جو ایسی کتاب میں درج ہے۔ جو ”اصح الکتب“ بعد کتاب اللہ ہے۔“

اجی مرزا قادیانی اسوچا اور خوب سوچا کہ یہ حدیث اس پایہ اور مرتبہ کی ہے۔ جس پایہ اور مرتبہ کے آپ مجدد، رسول اور محدث ہیں۔ اللہ رے دلیری کہ بخاری جیسی مشہور کتاب، پھر مرزا قادیانی کو ادنیٰ ادنیٰ بات پر وحی کی بارش اور پھر جناب کی وحی دغل شیطانی سے محفوظ، روح اللہ ہر وقت آپ کے ساتھ، الہام جناب کا قطعی مگر اس قدر جھوٹ سے نہ وحی نے روکا، نہ روح القدس نے۔

اس مضمون کو بخاری کی روایت بتانا اس امر کی کافی شہادت ہے کہ مرزا قادیانی کی طبع میں احتیاط اور استعازی کا نام تک نہ تھا۔ اگر میں غلط کہتا ہوں تو تمام دنیا کے مرزائی مل کر تلاش کر

کے اس روایت کو دکھائیں۔ ورنہ مرزا قادیانی کے کاذب اور مفتری ماننے میں کوئی تامل نہ کریں۔  
میں دعویٰ سے ڈنکے کی چوٹ کہتا ہوں کہ تاقیامت کوئی نہیں دکھلا سکتا:

نہ خنجر اٹھے ہے نہ تلوار ان سے یہ بازو میرے آزمائے ہوئے ہیں  
جھوٹ نمبر ۲

(اربعین نمبر ۳ ص ۹، خزائن ج ۷ ص ۳۹۴) میں مرزا قادیانی نے لکھا ہے کہ ”مولوی غلام  
دیکھیر قصوری اور مولوی اسماعیل صاحب علی گڑھی نے لکھا ہے کہ جھوٹا سچ کے سامنے مرجائے گا۔“  
یہ مرزا قادیانی کا صریح کذب ہے۔ ان دونوں حضرات نے ایسا کہیں نہیں لکھا کہ اگر  
کسی کو دعویٰ ہے تو بتاؤ کہ کہاں اور ان کی کس کتاب میں ہے؟ میں دعوے سے کہتا ہوں کہ کوئی  
مرزائی اس جھوٹ کے داغ کو قیامت تک نہیں مٹا سکتا:

باندھی سب نے زیرِ فلک جھوٹ پر کر  
شاید بگڑ گیا ہے کہیں ماٹ نیل کا

جھوٹ نمبر ۳

(نور الحق نمبر ۲ ص ۱۹، خزائن ج ۸ ص ۲۰۹) میں مرزا قادیانی نے ایک حدیث نقل کی  
ہے: ”فاخبر رسول اللہ ﷺ خیر الانام ان الشمس تنكسف عند ظهور  
المهدي في النصف من هذه الايام يعني الثامن والعشرين قبل نصف النهار“  
یعنی رسول اللہ ﷺ نے خبر دی ہے کہ مہدی کے ظہور کے وقت ایام کسوف کے نصف میں ہوگا۔  
یعنی اٹھائیسویں تاریخ میں دوپہر سے پہلے۔

یہ مرزا قادیانی کا سفید جھوٹ ہے۔ یہ کوئی حدیث نہیں۔ اگر کسی کو دعویٰ ہے تو کتب  
احادیث سے عبارت بالا ایسے من و عن کمال دیجئے۔ ورنہ سمجھئے کہ مرزا قادیانی نے سخت جھوٹ بولا  
ہے:

معجزوں کا مدعی بنتا ہے تو  
جھوٹ پر اس قدر کیوں توتا ہے تو

ناظرین! آپ نے ملاحظہ کر لیا کہ مرزا قادیانی اپنے مقرر کردہ معیار کے مطابق کس  
طرح کاذب، مفتری، جھوٹے اور دھوکہ باز ثابت ہو رہے ہیں۔ جس میں کسی حیلہ اور چون و چرا  
کی گنجائش نہیں۔ اب ذرا مرزا قادیانی کے پانچ، چھ جھوٹ اور ملاحظہ ہوں۔ جن کا صحیح جواب غیر  
ممکن اور محال ہے۔

## جھوٹ نمبر ۴

مرزا قادیانی کی سب سے پہلی الہامی کتاب جس میں دس ہزار روپیہ انعام کا الہامی اشتہار بھی درج ہے۔ اس اشتہار میں مرزا قادیانی نے لکھا ہے کہ اس کتاب میں جو کچھ لکھا گیا ہے۔ وہ سب سچ ہے۔ لیکن اس کے پہلے ہی دیباچہ میں انہوں نے لکھا ہے کہ ”اس کتاب میں ایک اشتہار ایک مقدمہ، چار فصلیں اور ایک خاتمہ ہے۔“ (براہین احمدیہ ص ۱۶، خزائن ج ۱ ص ۲۲) اب میں مرزائی حضرات سے پوچھتا ہوں کہ براہین احمدیہ سینکڑوں کی تعداد میں طبع شدہ موجود ہے۔ آئیے! اس کے ورق الٹ کر ایک اشتہار، ایک مقدمہ، چار فصلیں اور ایک خاتمہ نکال کر دکھائیے اور مرزا قادیانی کو سچا ثابت کرئیے۔

میں دعوے سے کہتا ہوں کہ کوئی مرزائی تاقیامت ہرگز ہرگز نہیں دکھلا سکتا۔ اب ہٹاؤ! کہ مرزا قادیانی کے کاذب ماننے میں آپ کو کیا شبہ باقی ہے؟

جھوٹ نمبر ۵

مرزا (حقیقت الہامی ۳۹۰، خزائن ج ۲۲ ص ۳۰۶) میں لکھتے ہیں کہ: ”مجدد صاحب سرہندی نے اپنے مکتوبات میں لکھا ہے کہ اگرچہ اس امت کے بعض افراد مکالمہ و مخاطبہ الہیہ سے مخصوص ہیں اور قیامت تک مخصوص رہیں گے۔ لیکن جس شخص کو بکثرت اس مکالمہ اور مخاطبہ سے مشرف کیا جائے اور بکثرت امور غیبیہ اس پر ظاہر کئے جائیں وہ نبی کہلاتا ہے۔“

یہ مرزا قادیانی نے عوام کو دھوکہ دینے اور اپنے دام تزویر میں لانے کے لئے صریح اور صاف جھوٹ لکھا ہے۔ مجدد صاحب نے ہرگز نہیں لکھا کہ وہ نبی کہلاتا ہے۔ بلکہ انہوں نے تو یہ لکھا ہے کہ ”وہ محدث کہلاتا ہے۔“ اگر ہمت ہے تو مکتوبات سے نکال کر دکھاؤ۔

## جھوٹ نمبر ۶

مرزا قادیانی نے اپنی کتاب (مسح بعدوستان ص ۵۳، خزائن ج ۱ ص ۵۵) میں لکھا ہے کہ: ”اور احادیث میں معتبر روایتوں سے ثابت ہے کہ ہمارے نبی ﷺ نے فرمایا ہے کہ مسیح کی عمر ایک سو پچیس (۱۲۵) سال کی ہوئی ہے اور اس بات کو اسلام کے تمام فرقے مانتے ہیں کہ حضرت مسیح علیہ السلام میں وہ ایسی باتیں جمع ہوئی تھیں کہ کسی نبی میں وہ دونوں جمع نہیں ہوتیں۔

.....۱ یہ کہ انہوں نے کامل عمر پائی۔ یعنی ایک سو پچیس برس زندہ رہے۔

.....۲ یہ کہ انہوں نے دنیا کے اکثر حصوں کی سیاحت کی۔ اسی لئے نبی سیاح کہلائے۔“

یہ مرزا قادیانی کا بالکل سفید جھوٹ ہے۔ اسلام کے تمام فرقے اس بات کو ہرگز ہرگز تسلیم نہیں کرتے۔ اگر کسی کو دعویٰ ہے تو ثابت کرے۔ مگر میں دعوے سے کہتا ہوں کہ کوئی مرزائی تاقیامت ثابت نہیں کر سکے گا۔

نہ خنجر اٹھے ہے، نہ تلوار ان سے  
یہ بازو میرے آزمائے ہوئے ہیں

جھوٹ نمبر ۷

مرزا قادیانی نے اپنی کتاب (براہین احمدیہ حصہ پنجم ص ۹۱، خزائن ج ۲۱ ص ۱۱۸) میں لکھا ہے کہ ”اور بعض احادیث میں بھی آپکا ہے کہ آنے والے مسیح کی ایک یہ بھی علامت ہوگی کہ وہ ذوالقرنین ہوگا۔“

یہ مرزا قادیانی نے بالکل جھوٹ لکھا ہے۔ کتب احادیث دنیا میں موجود ہیں۔ اٹھ نہیں گئیں۔ اگر ہمت ہے تو آؤ اور مرزا قادیانی کو سچا ثابت کر دکھاؤ ورنہ ایسے مذہب سے توبہ کرو۔

جھوٹ نمبر ۸

(تختہ گلڑیہ ص ۹، خزائن ج ۷ ص ۱۰۰) پر مرزا قادیانی لکھتے ہیں کہ: ”اور ان کی (یعنی کشمیر) کی پورانی تاریخوں میں لکھا ہے کہ یہ ایک نبی شہزادہ ہے۔ جو بلاد شام کی طرف سے آیا تھا۔ جس کو قریباً انیس سو برس آئے ہوئے گزر گئے اور ساتھ اس کے بعض شاگرد تھے اور وہ کوہ سلیمان پر عبادت کرتا رہا اور اس کی عبادت گاہ پر ایک کتبہ تھا۔ جس کے یہ لفظ تھے کہ یہ ایک شہزادہ نبی ہے۔ جو بلاد شام کی طرف سے آیا تھا اور اس کا نام یوز ہے۔“

مرزا قادیانی نے لوگوں کو دھوکہ دینے کے لئے یہ صریح جھوٹ لکھا ہے۔ کشمیر کی قدیم و جدید سب تواریخ موجود ہیں۔ کسی تاریخ سے ایسا نکال دو۔ ورنہ خدا سے ڈرو اور ایسے جھوٹے مذہب کو خیر باد کہہ دو۔

تیسرا معیار

اب میں مرزا قادیانی کا ایک قول پیش کرتا ہوں۔ جس سے مرزا قادیانی کی مسیحیت خاک میں مل جاتی ہے اور وہ اپنے پختہ اقرار سے جھوٹے ثابت ہوتے ہیں۔ اگر کسی کو ہمت ہے تو مرد بنے اور میدان میں نکلے اور سچا کر کے دکھلائے۔

مرزا قادیانی اخبار البرادر مطبوعہ ۱۹ جولائی ۱۹۰۶ء (مکتوبات ج ۱ ص ۳۹۵ جدید) میں لکھتے

ہیں: ”میرا کام جس کے لئے میں کھڑا ہوا ہوں۔ یہی ہے کہ میں عیسیٰ پرستی کے ستون کو توڑ دوں اور بجائے سٹیٹ کے توحید پھیلاؤں اور آنحضرت ﷺ کی جلالت اور شان دنیا پر ظاہر کروں۔ پس اگر مجھ سے کروڑ نشان بھی ظاہر ہوں اور یہ علت غائی ظہور میں نہ آدے تو میں جھوٹا ہوں۔ پس دنیا مجھ سے کیوں دشمنی کرتی ہے اور وہ انجام کو نہیں دیکھتی۔ اگر میں نے اسلام کی حمایت میں کام کر دکھایا جو سچ اور مہدی کو کرنا چاہئے تو پھر میں سچا ہوں اور اگر کچھ نہ ہوا اور مر گیا تو سب گواہ رہیں کہ میں جھوٹا ہوں۔“

مرزا قادیانی نے یہاں تین دعوے کئے ہیں۔

اول! عیسیٰ پرستی کے ستون کو توڑنا۔

دوم! بجائے سٹیٹ کے توحید کو پھیلانا۔

سوم! آنحضرت ﷺ کی جلالت اور شان دنیا پر ظاہر کرنا۔

اس کے بعد بڑے دعویٰ سے یہ لکھتے ہیں کہ اگر مجھ سے کروڑ نشان بھی ظاہر ہوں اور یہ باتیں میں پوری نہ کر سکوں اور مر جاؤں تو سب گواہ رہیں کہ میں جھوٹا ہوں۔

اب میں مرزائی صاحبان سے یہ دریافت کرنا چاہتا ہوں کہ وہ مرزا قادیانی کے جھوٹے

ہونے کی گواہی کیوں نہیں دیتے۔ اب انہیں کیا عذر ہے۔ مرزائی حضرات ان زوردار دعوؤں کو

ملاحظہ کریں اور بتلائیں کہ ان میں کوئی بات بھی ان کی زندگی میں پوری ہوئی یا ان کے خلیفہ اول یا

دوم نے سچ کر کے دکھائی؟

کیا عیسائیت دنیا سے نیست و نابود ہوگئی؟ کیا سٹیٹ کی بجائے توحید دنیا میں پھیل گئی؟

ہرگز ہرگز نہیں۔ تمام دنیا نے دیکھ لیا اور دیکھ رہی ہے کہ مرزا قادیانی کے آنے کے بعد اسلام کی

حالت بدتر ہوگئی اور بالخصوص اب جیسی حالت زار ہے۔ جو نام کے مسلمان ہیں۔ وہ بھی ہزاروں

بلکہ لاکھوں کی تعداد میں عیسائی داریہ، دہریہ اور بے دین ہوتے جاتے ہیں۔

اگر انصاف اور حق طلبی سے دیکھا جائے تو مرزا قادیانی کے وجود سے سٹیٹ کے ماننے

والے فنا تو کیا ہوتے، بہت کچھ ان کی ترقی ہوگئی اور توحید کی جگہ ساری دنیا میں سٹیٹ پھیل گئی۔

حقیقت تو یہ ہے کہ مرزا قادیانی نے محض مسلمانوں کو دھوکہ اور فریب دینے اور اپنے دام میں لانے

کے لئے زوردار دعوے کر دیئے۔ ورنہ وہ اور ان کے تبعین تو عیسائیوں کے پورے معین و مددگار

ہیں اور اسلام کے بچے دشمن۔

بجائے اس کے مرزا قادیانی اپنی سسی سے لوگوں کو مسلمان بناتے۔ انہوں نے آتے

ہی چالیس کروڑ مسلمانوں کو مرتد اور کافر بنا دیا۔ ان کے پیچھے نماز پڑھنا ناجائز اور حرام قرار دیا۔ ان کے ساتھ رشتہ نامہ کرنا قطعی طور پر ممنوع ٹھہرا دیا اور ان کے لئے دوزخ کا دروازہ کھول دیا۔ برخلاف اس کے اپنی قلیل جماعت کو فرقہ نامی اور مستحق جنت ٹھہرایا۔

آنحضرت ﷺ کی جلالت، افضلیت اور شان یہ ظاہر کی کہ آتے ہی زور سے دعویٰ کر دیا کہ ”ان قدمنی هذه على منارة ختم عليه كل رفعة“ (خطبہ الہامیہ ص ۳۵، خزائن ج ۱۶ ص ۷۷) یعنی میرا پاؤں اس بلندی پر ہے جس پر تمام بلندیاں ختم ہیں۔ یعنی مجھے وہ رتبہ ملا ہے کہ کسی نبی کو آج تک نہیں ملا۔ یہاں پر صریح لفظوں میں آنحضرت ﷺ پر افضلیت کا دعویٰ کیا گیا۔

ایک جگہ پر تو صاف طور پر کھلے کھلے الفاظ میں لکھتے ہیں کہ: ”میرے بڑے بڑے نشان تین لاکھ تک پہنچتے ہیں۔“ (تہ حقیقت الوحی ص ۶۸، خزائن ج ۲۲ ص ۵۰۳) اور جناب رسول اللہ ﷺ کی نسبت (تحد کوڑویہ ص ۴۰، خزائن ج ۷ ص ۱۵۳) میں لکھتے ہیں کہ ”ہمارے نبی ﷺ سے تین ہزار معجزے ظہور میں آئے۔“

ان دونوں قولوں کو ملانے سے ظاہر ہوا کہ مرزا قادیانی کا دعویٰ ہے کہ میرے معجزات رسول اللہ ﷺ کے معجزات سے بھی زیادہ ہیں۔ یعنی مجھے آنحضرت ﷺ پر سو حصہ زیادہ فضیلت ہے۔ (نعوذ باللہ) اب ناظرین خود انصاف کر لیں کہ اس معیار کی رو سے صادق ٹھہرے یا کاذب؟

### باب سوئم

مرزا قادیانی کے کذب میں قرآن کریم اور احادیث شریفہ سے معیار ناظرین! مرزا قادیانی اپنے پیش کردہ معایر کی رو سے کاذب، مفتری، جھوٹے اور بے دین ثابت ہو گئے۔ ہم ان کے پیش کردہ اتنے ہی معیاروں پر اکتفا کرتے ہیں اور قرآن شریف اور حدیث نبی ﷺ سے معیار پیش کر کے ان کے کذب کی اور بھی تصدیق کرا دیتے ہیں۔

### پہلا معیار

حدیث شریف میں آیا ہے: ”ما توفى الله نبيا قط الا دفن حيث قبض (کنز العمال ج ۲ ص ۱۱۹)“ اس کا ترجمہ میں اپنی طرف سے نہیں کرتا۔ بلکہ مرزا محمود قادیانی کا ترجمہ پیش کرتا ہوں۔ وہ اس معیار کو مانتے ہیں، لکھتے ہیں۔ ”نہیں فوت کیا، کسی نبی کو بھی اللہ نے ہرگز نہ وہ دفن کیا گیا، جس جگہ فوت کیا گیا۔“ (دیکھئے تحفہ الاذہان ج ۱۱ نمبر ۴۷، اپریل ۱۹۱۶ء ص ۷)

چنانچہ ایک اور حدیث بڑے زور سے اس کی تائید کرتی ہے: ”مسا قبض اللہ نبیاً  
الافنی الموضع الذی یحب ان یدفن فیہ (مشکوٰۃ ج چہارم باب وفاة  
النبی ﷺ)“ آحضرت ﷺ فرماتے ہیں کہ اللہ تعالیٰ نبی کی روح کو اسی جگہ قبض کرتا ہے  
جہاں اسے دفن کرنا منظور ہو۔ ﴿

حدیث بالا کے راوی حضرت ابو بکر صدیقؓ ہیں، حضرت عائشہ صدیقہؓ فرماتی ہیں کہ  
آحضرت ﷺ کا جب انتقال ہوا تو آپ ﷺ کی تدفین کے مقام میں لوگوں کا اختلاف ہو گیا۔ تو  
اسی وقت حضرت ابو بکرؓ نے یہ حدیث پڑھ سنائی۔ صحابہؓ نے سن کر اس پر اتفاق کیا۔

چنانچہ صدر اول کا اس پر بالتمام وکمال اجماع ہو گیا اور اسی پر عمل درآمد کیا گیا۔ یعنی  
حضور ﷺ کا جس حجرہ شریف میں انتقال ہوا تھا، وہیں آپ ﷺ کو دفن کیا گیا۔

اب آپ خود انصاف کریں کہ کیا مرزا قادیانی اس معیار پر پورے اترے؟ کیا جہاں  
مرزا قادیانی کا انتقال ہوا تھا۔ وہیں دفن کئے گئے؟ افسوس! انتقال ہوا لاہور میں اور دجال کے  
گدھے پر آپ کو لا کر قادیان میں لا کر دفن کیا گیا۔

المحہ ہے پاؤں یار کا زلف دراز میں  
لو آپ اپنے دام میں صیاد آ گیا

### دوسرا معیار

اب ایک اور معیار پیش کرتا ہوں۔ اگر مرزائی حضرات، مرزا قادیانی کی اس پر پرکھ کر  
کے سچا کر دکھائیں تو فی الحقیقت مرزا قادیانی کی آواز پر ہم بلیک کہنے کو تیار ہیں۔ قادیان کے  
اسلامی جلسہ میں کئی دفعہ میں نے یہ معیار پیش کیا۔ مگر آج تک مرزائی حضرات نے اس کا کوئی  
جواب نہیں دیا۔

حدیث شریف میں آیا ہے: ”ان اللہ حرم علی الارض ان تاكل اجساد  
الانبياء فنبی اللہ صی یرزق (مشکوٰۃ کتاب الصلوٰۃ باب الجمعة)“ یعنی اللہ تعالیٰ  
نے انبیاء کے اجساد کو زمین پر حرام کر دیا ہے۔ اللہ تعالیٰ کا نبی زندہ ہوتا ہے اور رزق دیا جاتا ہے ﴿  
یعنی زمین یا مٹی انبیاء علیہم السلام کے اجساد و ابدان کو ہرگز ہرگز نہیں کھاتی بلکہ ان کے  
اجساد و قبور میں ویسے ہی صحیح و سالم رہتے ہیں۔ جیسے آج دفن کئے گئے۔

چنانچہ اس کا ثبوت تاریخ مدینہ بنام ”جذب القلوب الی دیار الحموب“ میں ملتا ہے۔  
اس میں لکھا ہے: ”اور اخبار صحیحہ میں آیا ہے کہ چالیس برس کی مدت کے بعد شہداء کے قبور شریفہ کو



کھولا تو ویسے ہی تروتازہ پھولوں کی کلیاں سی لاشیں مع کفن نکلیں گویا کہ کل ہی دفن ہوئی ہیں اور بعض کو ان میں سے دیکھا کہ اپنے زخم پر ہاتھ رکھ کر ویسے ہی رہ گئے ہیں ہاتھ کو جدا کرتے ہیں تو زخم سے خون جاری ہو جاتا ہے۔ ہاتھ کو اٹھا کر چھوڑ دیتے ہیں تو پھر وہیں زخم پر پہنچ جاتا ہے۔ ان قبور شریفہ کے کھنڈے کے جو سبب ہوئے ہیں۔ ان میں سے ایک یہ ہے کہ بعض بعض لاشوں کے دفن میں خلط ہو گیا تھا۔ قرائقی ایک کا دوسرے کے پاس دفن ہوا تھا۔ تو لوگ آنحضرت ﷺ کی اجازت صریح سے یا دلالت حال سے یا قیاس و اجتہاد سے ان لاشوں کو نکال نکال کر جدا جدا دفن کرتے تھے اور بعض قبروں کے کھل جانے کی وجہ سے لاشیں ہوتی تھیں اور اکثر اس جہت سے قبریں کھلیں کہ حضرت معاویہؓ نے اپنے زمانہ امارت میں ایک نہر کھدوا کر اسی مشہد مقدس کی طرف جاری کی تھی۔ تو لاشیں نکال نکال کر الگ جا کر دفن کرتے تھے۔“

امام تاج الدین سبکیؒ ”شفاء الاسقام“ میں لکھتے ہیں: ”جس وقت حضرت معاویہؓ نے نہر نکالی اور نقل شہداء کا اپنے مواضع قبور سے حکم دیا اس وقت ایک کدال حضرت سید الشہداء سیدنا حمزہ بن عبدالمطلبؓ کے پائے مبارک میں لگی۔ اس سے خون جاری ہوا اور نقل کرتے ہیں کہ نہر کھدنے کے وقت ان کے عامل نے منادی کی کہ امیر المومنین کی نہر آتی ہے۔ جس کسی کا مردہ یہاں دفن ہو آئے اور مردہ کو یہاں سے اکھاڑ کر اور جگہ لے جا دے۔“

(مرغوب القلوب ترجمہ جذب القلوب ص ۱۹۵)

اب میں یہ کہتا ہوں کہ جب انبیاء کے متبعین صدیقین کی یہ حالت ہو کہ ان کے اجسام زمین نے نہ کھائے ہوں تو کیا ان کے پیشواؤں یعنی انبیاء کی یہ حالت نہ ہوگی؟

اب مرزائی صاحبان کو چاہئے کہ مرزا قادیانی کو اس معیار پر پرکھیں۔ اگر ان کا جسد بالکل صحیح و سالم نکل آئے اور ان کے چہرے پر انوار نبوت موجود ہوں تو ہم ان کو نبی ماننے کو تیار ہیں۔ ورنہ ان کو مرزائیت سے تائب ہونا پڑے گا۔ اگر مرد میدان ہو، تو لکھو:

بس جگ نہ کر اے ناصح نادان مجھے اتنا

یا چل کے دکھا دے، وہن ایسا، کر ایسی

تیسرا معیار

قرآن شریف میں ہے: ”وَاَرْسَلْنَا مِنْ رَسُوْلِ الْاَبْلَسَانِ قَوْمَهُ“ یعنی ہم نے تمام پیغمبروں کو انہی کی قوم کی زبان میں پیغمبر بنا کر بھیجا ہے۔

مرزا قادیانی دنیا میں آئے اور قصیدہ اعجاز یہ لکھ کر انہوں نے بڑے زور سے اعجاز کا

دعویٰ کیا اور لوگوں کو معارضہ اور مقابلہ کے لئے دعوت دی۔ مگر افسوس یہ کہ قصیدہ عربی کا لکھا۔ اگر پیغمبر ہوتے تو ضروری ولادہ اپنی قوی زبان یعنی اردو یا پنجابی میں لکھتے۔

نیز مرزا قادیانی نے فرمایا کہ مجھے مختلف زبانوں میں الہام ہوتے ہیں۔ چنانچہ براہین احمدیہ میں عبرانی، انگریزی، عربی، فارسی وغیرہ میں الہام موجود ہیں۔ یہ تعلیم قرآنی کے صریح خلاف ہے۔ اس معیار کے مطابق ان کو اردو یا پنجابی میں ہونا چاہئے تھا۔

جلوے میری نگاہ میں کون مکان کے ہیں

مجھ سے کہاں چھپیں گے ایسے وہ کہاں کے ہیں

### چوتھا معیار

مرزا قادیانی کا دعویٰ ہے کہ میں مسیح ابن مریم ہوں۔ چنانچہ مختلف جگہوں میں انہوں نے اس کا کئی جگہ اعلان بھی کیا ہے۔ (حقیقت الہی ص ۷۲، خزائن ج ۲۲ ص ۷۵) میں لکھتے ہیں کہ: ”الحمد لله الذي جعلك المسيح ابن مريم“ یعنی اس خدا کی تعریف ہے جس نے تجھے ابن مریم بنایا۔

اسی طرح (ازالہ اوہام ص ۳۳، ۳۴، خزائن ج ۳ ص ۳۱۵) میں لکھا ہے: ”پس واضح ہو کہ وہ مسیح موعود جس کا آنا انجیل اور احادیث مسیح کی رو سے ضروری قرار پا چکا ہے، وہ تو اپنے وقت پر اپنے نشانوں کے ساتھ آ گیا اور آج وہ وعدہ پورا ہو گیا۔ جو خدا تعالیٰ کی مقدس پیش گوئیوں میں پہلے سے کیا گیا تھا۔“

ان عبارتوں سے یہ بات خوب پایہ ثبوت کو پہنچ گئی کہ آنے والے مسیح مرزا قادیانی ہی تھے۔ اب ہم حدیث شریف کی طرف رجوع کر کے دیکھتے ہیں۔ حدیث نبوی صیسی علیہ السلام کو پرکھنے کیلئے ہمیں کون سا معیار بتانا چاہیے۔ حدیث شریف میں آیا ہے: ”عن حنظلة الاسلمی قال سمعت ابا هريرة يحدث عن النبي ﷺ والذي نفسي بيده ليهلن ابن مريم بفتح الروحاء حاجا او معتمرا وليثنيينهما (صحيح مسلم جلد اول مطبوعه مجتبىٰ پريس دہلی ۱۳۱۹ء، ص ۴۰۸ سطر ۱۴)“ ”حنظلة الاسلمی سے مروی ہے کہ ہائیں نے ابو ہریرہ سے سنا۔ وہ نبی کریم ﷺ سے بیان کرتے تھے کہ نبی کریم ﷺ نے فرمایا کہ قسم ہے اس کی جس کے قبضہ میں میری جان ہے کہ ابن مریم یقیناً اور ضرور مقام حج روحاء میں حج یا عمرہ یا قرآن (یعنی حج اور عمرہ دونوں) کا احرام باندھیں گے۔“

میرے مرزائی دوستو! تلاؤ کیا مرزا قادیان نے حج کیا تھا۔ کیا انہوں نے حج یا عمرہ یا قرآن کا احرام حج روحاء سے باندھا تھا؟

حدیث تو بڑی تاکید سے کہتی ہے کہ صبح ابن مریم جب آئے گا تو ضرور حج کرے گا۔  
ہاں! اگر یہ حیلہ تراشا جائے اور اگر یہ بہانہ پیش کیا جائے کہ مرزا قادیانی میں استطاعت نہیں تھی۔ تو میں پوچھتا ہوں کہ بتلائیے کہ حدیث میں کہاں لکھا ہے کہ صبح میں استطاعت ہوگی تو وہ حج کرے گا ورنہ نہیں؟

دوسرے میں یہ کہتا ہوں کہ مرزا قادیانی تو اپنے تئیں مختلف کتابوں پر رئیس اعظم قادیان لکھتے رہے ہیں۔ کیا ان میں استطاعت نہیں تھی۔ چلئے کدھر چلیں گے۔ میان باطل اور مقابلہ حق کا؟

سامنا اور آہ آتکیر کا  
منہ تو دیکھو آسمان بید کا

پانچواں معیار

حدیث شریف میں ہے: ”قال رسول الله ﷺ لانورث ماتركناه صدقة (مشکوٰۃ باب وفات النبی ﷺ)“ یعنی رسول اللہ ﷺ فرماتے ہیں کہ ہم انبیاء کے مال کا کوئی وارث نہیں ہوتا جو کچھ چھوڑ جاتے ہیں، سب صدقہ ہوتا ہے۔  
اسی واسطے حضرت ابوبکرؓ، حضرت عمرؓ، حضرت عثمانؓ، حضرت علیؓ نے مال فدک وغیرہ کو تقسیم نہیں کیا اور نہ بی بی فاطمہؓ کو کچھ دیا۔

اگر مرزا قادیانی نبی ہوتے تو لابدی اس معیار کے مطابق اپنی تمام جائیداد صدقہ کر جاتے۔ جب مرزا قادیانی نے ایسا نہیں کیا۔ بلکہ ان کی اولاد اور دیگر ورثاء ان کی جائیداد منقولہ وغیرہ منقولہ کے وارث ہوئے اور مرزا قادیانی نے خود اپنے بیٹے کو بھی اپنی جائیداد سے محروم کر کے اس کو عاق کر دیا۔ تو وہ کاذب اور مفتری ٹھہرے۔

چوں بشنوی سخن اہل دل گو کہ خطا است  
تو آشنائے نہ خطا اینجا است

چھٹا معیار

قرآن شریف میں ہے: ”قل لا اسئلكم عليه اجرا“ ﴿آپ ان سے کہہ دیجئے کہ میں تم سے اس (تبلیغ) پر کوئی (دنوی) صلہ نہیں مانگتا۔﴾

یہی نہیں۔ بلکہ قرآن کریم میں متعدد جگہ مختلف انبیاء کے بارے میں بھی ایسا ہی آیا ہے۔ چنانچہ سورہ شعراء نکال کر دیکھ لیجئے کہ نوح علیہ السلام نے بھی اپنی قوم کو کہا تھا کہ: ”وَمَا اسئلكم عليه من اجر ان اجرى الا على رب الغلمین“ یعنی میں تم سے کوئی دنیوی صلہ نہیں مانگتا۔ بلکہ میرا صلہ تو رب العالمین کے ذمہ ہے۔

یہاں سے سچے نبیوں کا مابہ الامتیازیہ بھی نکلا کہ وہ احکام کی تبلیغ میں اپنے لئے روپیہ اور چندہ نہیں مانگتے۔ جو کچھ کرتے ہیں۔ محض اللہ اور خاص خدا کے واسطے کرتے ہیں۔

اب ہم مرزا قادیانی کو اس معیار پر پرکھتے ہیں کہ آیا وہ اس پر صادق اترتے ہیں یا

کاذب؟

مرزا قادیانی نے اپنے لئے چندہ مانگا اور بہت سی رقم جمع کی۔ چنانچہ اپنے مکان کی وسعت کے لئے بڑے زور و شور سے اشتہاروں میں انہوں نے چندہ کی درخواست کی اور لوگوں سے روپیہ وصول کیا۔

مرزا قادیانی کی اپنی جائیداد تو بہت کم تھی۔ اتنی بڑی جائیداد جو انہوں نے مہیا کی۔ وہ سب چندہ کی بدولت تھی۔ لہذا مرزا قادیانی کو اس معیار کی رو سے کاذب ماننا پڑے گا۔

راہ پر ان کو تو لے آئے ہیں ہم باتوں میں  
اور کھل جاویں گے دو چار ملاقاتوں میں

باب چہارم

مرزا قادیانی کے کذب میں چند عقلی معیار

اب ہم قرآن وحدیث کے بتائے ہوئے اتنے ہی معیاروں پر اکتفاء کرتے ہیں اور چند ایک عقلی معیار پیش کرتے ہیں۔ غور سے ملاحظہ ہو۔

پہلا معیار

ہم دیکھتے ہیں کہ آج تک دنیا میں کوئی ایسا نبی نہیں آیا جس کی وفات کے بعد اس کے صحابہ میں اس بات پر اختلاف ہو گیا ہو کہ یہ نبی تھا یا نہیں؟

کوئی ایسی نظیر بتلائیے کہ کسی نبی کی جماعت اس کی وفات کے بعد اس طرح دو فریقوں میں منقسم ہو گئے۔ ایک جماعت تو ان کی نبوت کا سرے سے انکار کرتی ہے اور دوسری جماعت ان کو نبی اور مرسل من اللہ مانتی ہے۔

ابتدائے دنیا سے آج تک اس کی کوئی نظیر نہیں ملتی۔ یہ بھی مرزا قادیانی کے کذب کی بڑی زبردست دلیل ہے۔

سمجھا ہے اور فلک تو مجھے اپنے دل میں کیا  
تیرے دھوکے اڑاؤں گا میں ایک آہ میں

### دوسرا معیار

دوسرے یہ کہ سچائی جب خدا کی طرف سے رسول بنا کر بھیجا جاتا ہے۔ اسی وقت وہ رسالت کا دعویٰ کر دیتا ہے۔ آہستہ آہستہ تدریجاً اظہار نبوت نہیں کرتا۔ یعنی یہ نہیں کرتا کہ پہلے دعویٰ دلائل پھر مجددیت پھر مسیحیت اور پھر آخر میں کہیں جا کر جب دیکھا کہ لوگوں نے مان لیا ہے۔ دعویٰ نبوت کر دے۔

بخلاف مرزا قادیانی کے کہ انہوں نے دیگر انبیاء صادقین کی مثل فوراً دعویٰ نبوت نہیں کیا۔ بلکہ وہ تو اول ولی، پھر مجدد، پھر مسیح موعود، پھر مہدی معبود، پھر رام چند پھر کرشن وغیرہ وغیرہ بنے پھر کہیں جا کر نبوت کا دعویٰ کیا۔ آدم علیہ السلام سے لے کر محمد ﷺ تک کسی نبی، کسی رسول، کسی مرسل من اللہ کا یہ طریقہ نہیں دیکھا جو مرزا قادیانی نے کیا۔ تو معلوم ہوا کہ مرزا قادیانی سچے نبی نہیں تھے۔ بلکہ کاذب تھے۔

سرفروشی کی تمنا ہے تو سر پیدا کر  
حیر کھانے کی ہوس ہے تو جگر پیدا کر

### تیسرا معیار

تیسرا معیار سچے نبیوں کا یہ ہے کہ ان کے نام ہمیشہ مفرد ہوتے ہیں۔ جیسے آدم علیہ السلام، نوح علیہ السلام، موسیٰ علیہ السلام، ابراہیم علیہ السلام، داؤد علیہ السلام، عیسیٰ علیہ السلام، سلیمان علیہ السلام، اسماعیل علیہ السلام، محمد ﷺ۔

قرآن شریف و حدیث شریف میں انبیاء کا ذکر ہے۔ سب کے اسمائے گرامی مفرد ہیں مرکب نہیں۔

بخلاف غلام احمد کے یہ مضاف اور مضاف الیہ سے مرکب ہے۔ پس معلوم ہوا کہ مرزا قادیانی اس معیار کے مطابق سچے نبی نہیں ورنہ ان کا نام بھی مفرد ہونا چاہئے تھا۔

## باب پنجم

## عقائد مرزا قادیانی

ناظرین! معیاروں کا سلسلہ ختم کیا جاتا ہے۔ اب ہم اس کے بعد مرزا قادیانی کے اس مذہب، ان عقائد اور اس تعلیم کا تھوڑا سا نمونہ پیش کرتے ہیں جو وہ عوام الناس میں چھوڑ گئے ہیں۔ جس سے مرزا قادیانی کا اسلام سے خارج ہونا روز روشن کی طرح ظاہر جائے گا اور نیز اس امر کی بھی توضیح و تشریح ہو جائے گی کہ مرزا قادیانی کا دعویٰ صرف نبوت کا ہی نہیں، بلکہ ان کا دعویٰ تو یہ ہے کہ میں تمام انبیاء سے افضل ہوں۔

## مرزا قادیانی کا اپنی وحی پر قرآن شریف کی طرح ایمان لانا

لکھتے ہیں، ”جبکہ مجھے اپنی وحی پر ایسا ہی ایمان ہے، جیسا کہ توریت اور انجیل اور قرآن کریم پر۔ تو کیا انہیں مجھ سے یہ توقع ہو سکتی ہے کہ میں ان کی تعلیمات بلکہ موضوعات کے ذخیرے کو سن کر اپنے یقین کو چھوڑ دوں، جس کی حق یقین پر بناء ہے۔“

(اربعین نمبر ص ۲۰، خزائن ج ۱ ص ۳۵۴)

مذکورہ بالا قول سے کئی باتیں ثابت ہوتی ہیں:

اول: یہ کہ مرزا قادیانی اپنی وحی کو ایسا ہی قطعی اور یقینی کلام خدا جانتے ہیں جیسا کہ قرآن مجید ہے۔ اس سے دو امور ثابت ہوتے ہیں ایک تو یہ کہ مرزا قادیانی کو ویسا ہی نبوت کا دعویٰ ہے جیسے حضرت موسیٰ علیہ السلام، حضرت عیسیٰ علیہ السلام اور حضرت محمد ﷺ کو تھا۔ ورنہ مرزا قادیانی کی وحی کا قطعی اور یقینی طور پر خدا کا کلام ہونا اور اس پر ایمان لانا کسی طرح صحیح نہیں ہو سکتا۔ دوسرا امر یہ معلوم ہوا کہ مرزا قادیانی اپنی وحی کے منکر کو ویسا ہی کافر سمجھیں گے جیسا کہ قرآن مجید کے منکر کو۔

دوم: یہ کہ مرزا قادیانی اپنی وحی کے مقابلہ میں تمام احادیث نبویہ بیکار بتاتے ہیں کیونکہ وہ اپنی وحی کو من جانب اللہ ہونا قطعی بتاتے ہیں اور احادیث کا ثبوت ظنی کہتے ہیں۔ بلکہ بلا تعین انہیں موضوع یعنی جھوٹی بتائی ہوئی باتیں کہتے ہیں۔

## مرزا قادیانی کا اپنے الہامات پر قرآن شریف کی طرح ایمان لانا

لکھتے ہیں ”میں خدا تعالیٰ کی قسم کھا کر کہتا ہوں کہ میں ان الہامات پر اسی طرح ایمان لاتا ہوں، جیسا کہ قرآن شریف پر اور خدا کی دوسری کتابوں پر اور جس طرح میں قرآن شریف کو

یقینی اور قطعی طور پر خدا کا کلام جانتا ہوں، اسی طرح اس کلام کو بھی جو میرے پر نازل ہوتا ہے۔“  
(حقیقت الوحی ص ۲۱۱، خزائن ج ۲۲ ص ۲۲۰)

دیکھا جائے کہ کس صفائی سے اپنے الہامات پر ایمان لانا ویسائی فرض بتاتے ہیں جیسا قرآن مجید پر، ان کے کلام خدا ہونے پر انہیں ایسا ہی یقین ہے جیسے قرآن مجید کے کلام خدا ہونے پر۔ اس قول کے بعد کسی ذی علم کو اس بات کے ماننے میں کوئی تامل نہیں ہو سکتا کہ ان کے الہامات کا منکر کافر ہے۔ جب ان کی دینی کامرتبہ کلام الہی ہونے میں ایسا ہی ہو جیسا قرآن مجید ہے، تو کوئی وجہ نہیں ہو سکتی کہ مرزا قادیانی کے نزدیک ان کے الہامات کا منکر کافر نہ ہو بلکہ ضرور ہے کہ ان کے الہامات کا منکر ویسائی کافر ہوگا۔ جیسا کہ قرآن مجید کا منکر۔

دعویٰ نبوت کے ساتھ حضرت عیسیٰ علیہ السلام پر فضیلت کا دعویٰ لکھتے ہیں، ”خدا نے اس امت میں سے مسیح موعود بھیجا، جو اس پہلے مسیح سے اپنی تمام شان میں بہت بڑھ کر ہے اور اس کا نام غلام احمد رکھا۔“ (دافع البلاء ص ۱۳، خزائن ج ۱۸ ص ۲۳۳)  
اس قول میں نہایت صاف طور سے نبی مستقل اور صاحب شریعت ہونے کا دعویٰ ہے۔ کیونکہ مرزا قادیانی اپنے آپ کو ہر شان میں حضرت مسیح علیہ السلام سے بہت بڑھ کر بتاتے ہیں اور جب مرزا قادیانی ہر شان میں ان سے بڑھ کر ہوئے تو بالضرور ان کا یہ دعویٰ ہوا کہ میں مستقل نبی ہوں۔ بلکہ بعض مستقل انبیاء سے بہت بڑھ کر ہوں اور صاحب شریعت ہوں۔

ایک اور جگہ لکھتے ہیں، ”خدا نے اس امت میں مسیح موعود بھیجا جو اس پہلے مسیح سے اپنی تمام شان میں بڑھ کر ہے، مجھے قسم ہے اس ذات کی جس کے ہاتھ میں میری جان ہے کہ اگر مسیح ابن مریم میرے زمانہ میں ہوتا تو وہ کام جو میں کر سکتا ہوں، وہ ہرگز نہیں کر سکتا اور وہ نشان جو مجھ سے ظاہر ہو رہے ہیں، وہ ہرگز نہ دکھلا سکتا۔“ (حقیقت الوحی ص ۱۳۸، خزائن ج ۲۲ ص ۱۵۲)

ایک اور جگہ حضرت عیسیٰ علیہ السلام پر اپنی فضیلت کو اس طرح ظاہر کرتے ہیں: ”پھر جبکہ خدا نے اور اس کے رسول نے اور تمام نبیوں نے آخر زمانے کے مسیح کو اس کے کارناموں کی وجہ سے افضل قرار دیا ہے تو پھر یہ شیطانی دوسرہ ہے کہ کیوں تم مسیح ابن مریم سے اپنے تئیں افضل قرار دیتے ہو۔“ (حقیقت الوحی ص ۱۵۵، خزائن ج ۲۲ ص ۱۵۹)

- ۱..... خدا نے فرمایا ہے کہ آخر زمانے کا مسیح پہلے وقت کے مسیح سے افضل ہوگا۔
- ۲..... جناب رسول ﷺ نے بھی ایسا ہی فرمایا ہے۔

۳..... انبیاء کرام کا بھی یہی قول ہے۔

۳..... آخری زمانہ کے مسیح کی فضیلت اس کے عمدہ اور مفید کاموں کی وجہ سے بیان کی ہے۔ یہ چاروں باتیں محض غلط اور جھوٹ ہیں۔ قرآن وحدیث اور کتب سابقہ موجود ہیں۔ کوئی قادیانی دکھلائے کہ آنے والے مسیح کو پہلے مسیح سے افضل کہاں ٹھہرایا ہے؟ اس مسیح نے سوائے اپنی شہرت کے کیا کارنامے دکھائے اور اسلام اور مسلمانوں کو کیا فائدہ پہنچایا۔ بجز اس کے کہ دنیا کے مسلمانوں کو کافر ٹھہرا دیا اور کیا کیا؟

واقف رہ جو نہیں قافلہ سالار نہ بن

سرفروشی کی نہیں تاب تو سردار نہ بن

کھلے کھلے لفظوں میں دعویٰ نبوت

۱..... ”میں نبی ہوں اور اس امت میں نبی کا میرے لئے مخصوص ہے۔“

(حقیقت الوحی ص ۳۹۱، خزائن ج ۲۲ ص ۴۰۶)

۲..... ”الہامات میں میری نسبت بار بار بیان کیا گیا ہے کہ یہ خدا کا فرستادہ ہے۔ خدا کا

ماسورہ خدا کا امین اور خدا کی طرف سے آیا ہے۔ اس پر ایمان لاؤ اور اس کا دشمن جہنمی ہے۔“

(انجام آتھم ص ۶۲، خزائن ج ۱۱ ص ۱۱۵)

۳..... ”سچا خدا وہی خدا ہے جس نے قادیان میں اپنا رسول بھیجا۔“

(دافع البلاء ص ۱۱، خزائن ج ۱۸ ص ۳۳۱)

۴..... مجھے الہام ہوا ہے: ”یا ایہا الناس انی رسول اللہ الیکم جمیعا“ یعنی اے

لوگو! میں تم سب کی طرف اللہ تعالیٰ کی جانب سے رسول ہو کر آیا ہوں۔“

(معیار الاخیار ص ۱۱، مجموعہ اشتہارات ج ۳ ص ۲۷۰)

۵..... ”بہر حال جب تک طاعون دنیا میں رہے گو ستر برس تک رہے۔ قادیان کو اس کی

خوفناک جاتی سے محفوظ رکھے گا۔ کیونکہ یہ اس کے رسول کا تخت گاہ ہے اور یہ تمام امتوں کے لئے

نشان ہے۔“ (دافع البلاء ص ۱۰، خزائن ج ۱۸ ص ۲۳۰)

دیگر انبیاء پر فضیلت کا دعویٰ

لکھتے ہیں: ”بلکہ خدائے تعالیٰ کے فضل و کرم سے میرا جواب یہ ہے کہ اس نے میرا

دعویٰ ثابت کرنے کے لئے اس قدر معجزات دکھائے ہیں کہ بہت ہی کم نبی ایسے آئے ہیں۔

جنہوں نے اس قدر معجزات دکھائے ہوں۔ بلکہ سچ تو یہ ہے کہ اس نے اس قدر معجزات کا دریا



رداں کر دیا ہے کہ باستثناء ہمارے نبی (ﷺ) کے باقی تمام انبیاء علیہم السلام میں ان کا ثبوت اس کثرت کے ساتھ قطعی اور یقینی طور پر محال ہے۔“ (تمہ حقیقت الوحی ص ۱۳۶، خزائن ج ۲۲ ص ۵۷۴)  
 قول بالا کی تائید میں مرزا قادیانی کا ایک اور قول پیش کرتا ہوں، وہ یہ ہے: ”اور میں اس خدا کی قسم کھا کر کہتا ہوں جس کے ہاتھ میں میری جان ہے کہ اسی نے مجھے بھیجا ہے اور اسی نے میرا نام نبی رکھا ہے اور اسی نے مجھے مسیح موعود کے نام سے پکارا ہے اور اسی نے میری تصدیق کے لئے بڑے بڑے نشان ظاہر کئے ہیں جو تین لاکھ تک پہنچتے ہیں۔“

(تمہ حقیقت الوحی ص ۶۸، خزائن ج ۲۲ ص ۵۰۳)

ہر دو اقوال بالا میں بڑے زور سے دیگر انبیاء پر اپنی فضیلت کو صریح اور صاف الفاظ میں ظاہر کر رہے ہیں۔ جس میں کسی کو چوں درجہ کی گنجائش نہیں۔  
 حضور سرور کائنات پر فضیلت کا دعویٰ

اس سے قبل تمہ حقیقت الوحی سے مرزا قادیانی کا دعویٰ نقل کیا گیا ہے کہ میرے بڑے بڑے نشان تین لاکھ تک پہنچتے ہیں۔ مگر اسی پر بس نہیں بلکہ اخبار بدر مورخہ ۱۹ جولائی ۱۹۰۶ء میں تین لاکھ سے زیادہ اپنے معجزات کو بیان کیا ہے اور لکھا ہے:  
 ”جو میرے لئے نشان ظاہر ہوئے وہ تین لاکھ سے زیادہ ہیں اور کوئی مہینہ نشانوں سے خالی نہیں گزرتا۔“

اور جناب رسول (ﷺ) کی نسبت (تحفہ کوثر دیہ ص ۴۰، خزائن ج ۱ ص ۱۵۳) میں لکھتے ہیں کہ: ”ہمارے نبی (ﷺ) کے تین ہزار معجزے ظہور میں آئے۔“

ان ہر دو اقوال کے ملانے سے ظاہر ہوا کہ مرزا قادیانی کا یہ دعویٰ ہے کہ میرے معجزات آنحضرت ﷺ کے معجزات سے سو حصہ زیادہ ہیں۔ یعنی سو حصہ مجھے حضور ﷺ پر زیادہ فضیلت حاصل ہے۔ (نحوذ باللہ)

۲..... اب ایک اور قول سنئے۔ لکھتے ہیں: ”لیکن پھر بھی دو نام دونوں سے کچھ خصوصیت رکھتے ہیں۔ یعنی مہدی کا نام ہمارے نبی ﷺ سے خاص ہے اور مسیح یعنی مؤید بروح القدس کا نام حضرت عیسیٰ علیہ السلام سے کچھ خصوصیت رکھتا ہے اور نبیوں کی پیش گوئیوں میں یہ بھی تھا کہ امام آخر الزمان میں یہ دونوں صفتیں اکٹھی ہو جائیں گی۔“ (حاشیہ اربعین نمبر ۲ ص ۱۲، خزائن ج ۱ ص ۳۵۸)  
 اس قول سے یہ بات ظاہر ہو رہی ہے کہ مرزا قادیانی کے نزدیک مؤید بروح القدس

ہونے کی صفت رسول اللہ ﷺ میں نہ تھی۔ صرف مہدی ہونے کی صفت تھی۔ یعنی ایک عظیم الشان صفت سے جناب رسول اللہ ﷺ محروم تھے۔ (نعوذ باللہ)

مگر مرزا قادیانی دونوں صفت کے جامع ہیں اور جناب رسول اللہ ﷺ سے فضیلت رکھتے ہیں۔

۳..... ایک اور قول ملاحظہ ہو، لکھتے ہیں: ”تمام دنیا میں کئی تخت اترے، پر تیرا (یعنی مرزا قادیانی کا) تخت سب سے اونچا بچھایا گیا۔“ (حقیقت الوحی ص ۸۹، خزائن ج ۲۲ ص ۹۲)

اس قول میں مرزا قادیانی صاف طور پر اپنے آپ کو تمام انبیاء پر فوقیت دیتے ہیں کیونکہ تخت اترنے سے مقصود معمولی تخت نہیں۔ بلکہ مثالی طور پر عالی مرتبہ رسالت و نبوت کا تخت مراد ہو سکتا ہے۔ جب مرزا قادیانی کا تخت سب سے بلند بچھایا گیا تو معلوم ہوا کہ مرزا قادیانی تمام انبیاء سے افضل ہیں۔

اسی طرح (خطبہ الہامی ص ۳۵، خزائن ج ۱۶ ص ۷۶) پر لکھتے ہیں: ”ان قدمی هذه على منارة ختم عليه كل رفعة“ یعنی یہ میرا پاؤں اس بلندی پر ہے جس پر تمام بلندیاں ختم ہیں۔ یہاں بھی یہی دعویٰ ہے کہ مجھے وہ بلندی نصیب ہوئی ہے جو کسی نبی کو نہیں ملی۔“ (نعوذ باللہ)

۳..... چوتھا قول یہ ہے: ”انسانی مالم یؤت احد من العالمین (استفتاء ص ۸۷، خزائن ج ۲۲ ص ۷۱۵)“ اس الہام کا یہی مطلب ہے کہ مرزا قادیانی کو جو مرتبہ دیا گیا ہے۔ وہ سارے جہاں میں کسی ولی اور کسی نبی کو نہیں دیا گیا۔ اس میں جناب رسول اللہ ﷺ بھی داخل ہیں۔ یعنی حضور کو بھی وہ مرتبہ نہیں دیا گیا۔ (استغفر اللہ)

۵..... اسی طرح (قصیدہ اعجازیہ ص ۷۱، خزائن ج ۱۹ ص ۱۸۳) پر اپنی فضیلت یوں بیان کرتے ہیں: ”لہ خسف القمر المنیر وان لی غسا القمران المشرقان اتذکر“ یعنی رسول اللہ ﷺ کے لئے تو صرف چاند کا خوف ظاہر ہوا اور میرے لئے چاند اور سورج دونوں کا۔ اب کیا تو انکار کرے گا؟ اس شعر میں پہلے رسول اللہ ﷺ کا نشان صرف چاند کہن بتاتے ہیں اور اپنا نشان چاند اور سورج دونوں کا کہن کہتے ہیں۔ یعنی آنحضرت ﷺ کے صداقت کے اظہار کے لئے تو صرف چاند کہن ہوا اور میری صداقت کے لئے چاند اور سورج دونوں کا کہن ہوا۔ یعنی آنحضرت ﷺ پر مجھے فضیلت دی۔ (نعوذ باللہ)

مرزا قادیانی کا خدائی کا دعویٰ

لکھتے ہیں: ”رايتني في المنام عين الله وتيقنت انني هو فخلقت

السموات والارض“ یعنی میں نے خواب میں دیکھا کہ میں ہو بہو اللہ ہو گیا ہوں اور میں نے یقین کر لیا کہ میں اللہ ہی ہوں۔ پھر میں نے زمین و آسمان پیدا کیا۔“

(آئینہ کمالات اسلام ص ۵۶۴، ۵۶۵، خزائن ج ۵ ص ایضا)

مرزا قادیانی کا گویا خدا کی بیوی ہونا

مرزا قادیانی لکھتے ہیں کہ ”باہوالہی بخش چاہتا ہے کہ تیرا (یعنی مرزا قادیانی کا) حیض دیکھے تجھ میں حیض نہیں بلکہ وہ بچہ ہو گیا ہے اور ایسا بچہ جو بمنزلہ اطفال اللہ کے ہے۔“

(تحریر حقیقت الوحی ص ۱۲۳، خزائن ج ۲۲ ص ۵۸۱)

مرزا قادیانی کا خدا کا بیٹا ہونا

دیکھو، الہام مرزا قادیانی ”انت منی بمنزلہ ولدی“ یعنی اے مرزا تو ہمارے بیٹے کی جابجا ہے۔ (حقیقت الوحی ص ۸۶، خزائن ج ۲۲ ص ۸۹) اور سنئے: ”انت من ماہنا و ہم من مثل یعنی اے مرزا تو ہمارے نطفہ سے ہے اور وہ خنکلی سے ہے۔“ (تذکرہ ص ۲۰۴ طبع ۳)

مرزا قادیانی کا خالق خدا ہونا

دیکھو مرزا قادیانی کا الہام ”انت منی وانا منک“ (دافع البلاء ص ۶، خزائن ج ۱۸ ص ۲۲۷) یعنی خدا مرزا قادیانی کو کہتا ہے کہ اے مرزا تو مجھ سے ہے اور میں تجھ سے ہوں۔ یعنی میں تیرا خالق ہوں اور تو میرا خالق ہے۔

مرزا قادیانی کا اہل بیت پر حملہ

..... لکھتے ہیں: ”پرانی خلافت کا جھگڑا چھوڑو، اب نئی خلافت لو۔ ایک زندہ علی تم میں موجود ہے، اس کو چھوڑتے ہو اور مردہ علی کی تلاش کرتے ہو۔“ (ملفوظات ج ۲ ص ۱۴۲)

.....۲

کر بلا بیست سیر ہر آغ  
صد حسین است درگر پیانم

(نزل اسحٰس ص ۹۹، خزائن ج ۱۸ ص ۴۷۷)

.....۳ ”وقالوا علیٰ الحسنین فضل نفسه، اقول نعم واللہ ربی سیظهر“

(اعجاز احمدی ص ۵۲، خزائن ج ۱۹ ص ۱۶۴) یعنی انہوں نے کہا کہ اس شخص نے امام حسن اور امام حسین سے اپنے تئیں اچھا سمجھا۔ میں کہتا ہوں، ہاں میرا خدا عنقریب ظاہر کر دے گا۔

”وانی قتیل تحب لکن حسینکم ..... قتیل العدی فالفرق اجلی و اظہر“ (اعجاز احمدی ص ۸۱، خزائن ج ۱۸ ص ۲۹۳) یعنی میں محبت کا کشتہ ہوں مگر تمہارا حسین دشمنوں کا کشتہ ہے۔ پس فرق کھلا اور ظاہر ہے۔

بھائیو! انصاف سے کہو، کیا کوئی مسلمان کے قلم و زبان سے یہ کلمات نکل سکتے ہیں؟ کیا کوئی انسان رسول الثقلین پر ایمان لا کر اپنے مقابلہ میں ان کے قرۃ العین کی اس طرح فحشیت کر سکتا ہے۔ وہ امام حسینؑ جنہوں نے اسلام کے پودے کی پرورش اپنے خون سے کی۔ جنہوں نے اسلام کی خاطر اپنی جان کو قربان کر دیا۔ جو سید المرسلین کے نواسہ ہیں اور جنہیں سید المرسلین نے اہل جنت کا سردار فرمایا ہے اور نجات کے لئے کشتی نوح کے مثل ٹھہرایا ہے۔ ان کی نسبت مرزا قادیانی کہتے ہیں کہ (حسینکم) تمہارا حسین، یعنی ہمارا نہیں؟

اور پھر لکھتے ہیں کہ میں محبت کا کشتہ ہوں اور امام حسین دشمنوں کے کشتہ تھے۔ یعنی انہیں محبت الہی سے واسطہ نہ تھا۔ ان کی شہادت محبت خدا کی وجہ سے نہیں ہوئی۔ میں کشتہ محبت خدا ہوں۔ کیونکہ میری زندگی امن و آرام اور چین و راحت سے گزرتی ہے۔ تو رامپلاؤ کھانے کو اور ملک و زعفران استعمال کرنے کو ملتا ہے۔ افسوس ایسی عقل پر:

فخر کیا کرتا ہے ایسی عقل پر  
حشر میں روئے گا ایسے جہل پر

توہین انبیاء کرام

مرزا قادیانی نے انبیاء کرام کی توہین میں جس قدر گستاخی اور بے باکی سے کام لیا ہے۔ لکھتے وقت طبیعت میں ایسا ڈر، ایسا خوف اور ایسی دہشت پیدا ہوتی ہے کہ قلم لکھنے سے رک جاتا ہے۔ مگر مجبوراً آپ حضرات تک ان کے عقائد پہنچانے کے لئے تحریر کیا جاتا ہے۔ ورنہ طبیعت ہرگز ہرگز اس بات کی معافی نہیں ہوتی کہ ان الفاظ کو لکھا جائے۔

..... مرزا قادیانی لکھتے ہیں: ”بلکہ اکثر پیش گوئیوں میں ایسے اسرار پوشیدہ ہوتے ہیں کہ خود انبیاء کرام کو بھی جن پر وہ وحی نازل ہو، سمجھ میں نہیں آ سکتے۔“

(ازالہ ابہام ص ۱۳۹، خزائن ج ۳ ص ۱۷۱)

۲..... ایک اور جگہ لکھتے ہیں کہ ”ایک بادشاہ کے وقت میں چار غمیانے اس کی فتح کے بارے میں پیش گوئی کی اور وہ جھوٹے نکلے اور بادشاہ کو شکست ہوئی۔ بلکہ وہ اسی میدان میں مر گیا۔“

(ازالہ ابہام ص ۱۳۹، خزائن ج ۳ ص ۱۳۹)

۳..... ”جس قدر حضرت مسیح کی پیش گوئیاں غلط نکلیں، اس قدر صحیح نہیں نکلیں۔“

(ازالہ اوہام ص ۷، خزائن ج ۳ ص ۱۰۶)

۴..... ”حضرت موسیٰ کی پیش گوئیاں بھی اسی صورت پر ظہور پذیر نہیں ہوئیں جس صورت پر

حضرت موسیٰ نے اپنے دل میں امید باندھی تھی۔“ (ازالہ اوہام ص ۸، خزائن ج ۳ ص ۱۰۶)

۵..... ”جناب رسول خدا (ﷺ) کی پیش گوئیوں میں بھی غلطی ہوئی۔“

(ازالہ اوہام حصہ دوم ص ۶۸۸، خزائن ج ۳ ص ۱۷۱، مخلص)

۶..... ”جناب رسول اللہ (ﷺ) کا سیر معراج اس جسم کثیف کے ساتھ نہیں تھا بلکہ وہ

نہایت اعلیٰ درجہ کا کشف تھا۔ جس کو درحقیقت بیداری کہنا چاہیے۔“

(ازالہ اوہام ص ۴۷، خزائن ج ۳ ص ۱۲۶)

۷..... ”مریم کا بیٹا کوشلیا کے بیٹے (راجہ راجی) سے کچھ زیادتی نہیں رکھتا۔“

(انجام آقہم ص ۴۱، خزائن ج ۱ ص ۴۱)

۸..... ”یہ حضرت مسیح کا معجزہ (پرندے بنا کر ان میں پھونک مار کر اڑانا) حضرت سلیمان

کے معجزہ کی طرح عقلی تھا۔ تاریخ سے ثابت ہے کہ ان دنوں ایسے امور کی طرف لوگوں کے خیال

جھکے ہوئے تھے کہ جو شعبہ بازی کی قسم میں سے دراصل بے سود اور عوام کو فریفتہ کرنے والے

تھے۔“ (ازالہ اوہام ص ۳۰۲، خزائن ج ۳ ص ۲۵۴)

۹..... ”اس سے کچھ تعجب نہیں کرنا چاہئے کہ حضرت مسیح نے اپنے دادا سلیمان کی طرح اس

وقت مخالفین کو یہ عقلی معجزہ دکھایا ہو، کیونکہ حال کے زمانے میں بھی دیکھا جاتا ہے کہ اکثر صنائع ایسی

ایسی چڑیاں بنا لیتے ہیں کہ وہ بولتی بھی ہیں اور ہلتی بھی ہیں اور دم بھی ہلاتی ہیں۔ بمبئی اور مکتہ میں

ایسے کھلونے بہت بنے ہیں۔“ (ازالہ اوہام ص ۳۰۴، خزائن ج ۳ ص ۲۵۵)

حضرت عیسیٰ علیہ السلام کی سخت توہین

لکھتے ہیں کہ: ”عیسائیوں نے بہت سے معجزات آپ کے لکھے ہیں۔ مگر حق بات یہ

ہے کہ آپ سے کوئی معجزہ نہیں ہوا اور اس دن سے کہ آپ نے معجزہ مانگنے والوں کو گالیاں دیں اور

ان کو حرام کار اور حرام کی اولاد ٹھہرایا۔ اسی روز سے شریفوں نے آپ سے کنارہ کیا اور نہ چاہا کہ

معجزہ مانگ کر حرام کار اور حرام کی اولاد بنیں۔ ممکن ہے کہ آپ نے معمولی تدبیر کے ساتھ کسی شب

کو روغیرہ کو اچھا کیا ہو۔ یا کسی اور ایسی بیماری کا علاج کیا ہو۔ مگر آپ کی بد قسمتی سے اسی زمانہ میں

ایک تالاب بھی موجود تھا جس سے بڑے بڑے نشان ظاہر ہوتے تھے۔ خیال ہو سکتا ہے کہ اس تالاب کی مٹی آپ بھی استعمال کرتے ہوں گے۔ اس تالاب سے آپ کے معجزات کی پوری حقیقت کھلتی ہے اور اسی تالاب نے فیصلہ کر دیا کہ آپ سے کوئی معجزہ بھی ظاہر ہوا ہو تو وہ آپ کا نہیں بلکہ اسی تالاب کا معجزہ ہے اور آپ کے سوائے مکر و فریب کے اور کچھ نہیں تھا۔ پھر افسوس تالائق عیسائی ایسے شخص کو خدا بتا رہے ہیں۔ آپ کا خاندان بھی نہایت پاک و مطہر ہے۔ تین دادیاں اور نانیاں آپ کی زنا کار اور کسی عورتیں تھیں۔ جن کے خون سے آپ کا وجود ظہور پذیر ہوا۔ مگر شاید یہ بھی خدائی کے لئے ایک شرط ہوگی۔ آپ کا بچہ یوں (کبھی عورتوں) سے میلان شاید اسی وجہ سے ہو کہ جدی مناسبت درمیان میں ہے۔ ورنہ کوئی پرہیزگار انسان ایک جوان بچہ کی کو یہ موقع نہیں دے سکتا کہ وہ ان کے سر پر ناپاک ہاتھ لگائے اور زنا کاری کی کمائی کا پلید عطر اس کے سر پر ملے اور اپنے بالوں کو اس کے پیروں پر ملے۔ سمجھنے والے سمجھ لیں کہ ایسا انسان کس چلن کا آدمی ہو سکتا ہے۔“ (حاشیہ انجام آختم ص ۶۵، ۷، خزائن ج ۱۱ ص ۲۸۹، ۲۹۱)

مرزا یوں کے آگے جب یہ عبارت پڑھی جائے تو کہا کرتے ہیں کہ مرزا قادیانی نے یہ سب کچھ یسوع کو کہا ہے۔ حضرت عیسیٰ علیہ السلام کو یہ گالیاں نہیں دیں۔ یہ ان کی محض دھوکہ دہی ہے۔ مرزا قادیانی تو خود لکھ گئے ہیں کہ ”مسح ابن مریم جن کو عیسیٰ اور یسوع بھی کہتے ہیں۔“

(توضیح المرام ص ۲، خزائن ج ۳ ص ۵۲)

اب بتلائیے کہ عیسیٰ علیہ السلام کو گالیاں نہیں دی گئیں تو اور کس کو دی گئی ہیں۔ کیوں دوسروں کی آنکھوں میں خاک ڈال رہے ہو؟

تیر پر تیر چلاؤ جہیں ڈر کس کا ہے

سینہ کس کا ہے، میری جان جگر کس کا ہے

آنحضرت ﷺ کے معراج جسمانی سے انکار

”نیا اور پرانا فلسفہ بالاتفاق اس بات کو محال ثابت کر رہا ہے کہ کوئی انسان اپنے اس جسم خاکی کے ساتھ کرہ زمہریت تک بھی پہنچ سکے۔ پس اس جسم کا کرہ ماہتاب و آفتاب تک پہنچنا کس قدر لغو خیال ہے۔“ (ازالہ اوہام ص ۴۷، خزائن ج ۳ ص ۱۲۶)

قرآن شریف میں گندی گالیاں بھری ہیں

لکھتے ہیں: ”قرآن شریف جس بلند آواز سے سخت زبانی کے طریق کو استعمال کر رہا ہے۔ ایک غایت درجہ کا غبی اور سخت درجہ کا نادان بھی اس سے بے خبر نہیں رہ سکتا۔ مثلاً زمانہ حال

کے مہذبین کے نزدیک کسی پر لعنت بھیجنا ایک سخت گالی ہے۔ لیکن قرآن مجید کفار کو سنا سنا کر ان پر لعنت بھیجتا ہے۔“  
(ازالہ اوہام ص ۲۵، ۲۶، خزائن ج ۳ ص ۱۱۵ حاشیہ)

**قرآن شریف قادیان میں نازل ہوا ہے**

”کشفی طور پر میں نے دیکھا کہ میرے بھائی صاحب مرحوم مرزا غلام قادر میرے قریب بیٹھ کر ہآواز بلند پڑھ رہے ہیں۔ پڑھتے پڑھتے انہوں نے ان فقرات کو پڑھا: ”انزلناہ قریباً من القادیان“ تو میں نے سن کر بہت تعجب کیا کہ کیا قادیان کا نام بھی قرآن شریف میں لکھا ہوا ہے۔ تب میں نے نظر ڈال کر دیکھا کہ فی الحقیقت قرآن شریف کے دائیں صفحہ پر شاید قریب نصف کے موقع پر یہی الہامی عبارت لکھی ہوئی ہے۔“

(حاشیہ ازالہ اوہام ص ۷۶، ۷۷، خزائن ج ۳ ص ۱۳۰)

**قرآن کریم کے معجزات مسمریزم ہیں**

لکھتے ہیں: ”قرآن مجید سے ثابت ہوتا ہے کہ بعض مردے زندہ ہو گئے تھے۔ جیسے وہ مردہ جس کا خون بنی اسرائیل نے چھپالیا تھا۔ جس کا ذکر ”واذا قتلتم“ کی آیت میں ہے کہ اس گائے کے گوشت کی بوٹیوں سے جس کے ہاتھ سے مقتول کے جسم پر لگنے سے زندہ ہو گیا تھا۔ یا ہو جائے گا۔ وغیرہ وغیرہ۔ اس قصہ سے واقعی طور پر زندہ ہونا ہرگز ثابت نہیں ہوتا۔ بعض کا خیال ہے کہ یہ صرف دھمکی تھی تاکہ چور بے دل ہو کر اپنے تئیں ظاہر کر دے۔ اصل حقیقت یہ ہے کہ یہ طریق عمل الترب یعنی مسمریزم کا ایک شعبہ تھا۔“

(ازالہ اوہام ص ۲۸، ۲۹، ۵۰، ۵۱، خزائن ج ۳ ص ۵۰۳، ۵۰۴)

**حضرت مہدی رضی اللہ تعالیٰ عنہ نہیں آئیں گے**

لکھتے ہیں کہ: ”محققین کے نزدیک مہدی کا آنا کوئی یقینی امر نہیں۔“

(ازالہ اوہام ص ۲۵، ۲۶، خزائن ج ۳ ص ۳۳۳)

**دجال پادری ہیں اور کوئی دجال نہیں آوے گا**

”یہ امر پایہ ثبوت کو پہنچ گیا ہے کہ مسیح دجال جس کے آنے کا انتظار تھی یہی پادریوں کا

گردہ ہے۔ جو ٹیڑی کی طرح دنیا میں پھیل گیا ہے۔“ (ازالہ اوہام ص ۲۹، ۳۰، خزائن ج ۳ ص ۳۶۶)

لکھتے ہیں: ”وہ گدھا دجال کا اپنا ہی بنایا ہوا ہوگا۔ پھر اگر وہ ریل نہیں تو اور کیا ہے۔“

(ازالہ اوہام ص ۶۸، ۶۹، خزائن ج ۳ ص ۳۶۹، ۳۷۰)

## یا جوج ماجوج کوئی نہیں

لکھتے ہیں: ”یا جوج ماجوج سے دو قومیں انگریز اور روس مراد ہیں اور کچھ نہیں۔“

(ازالہ اوہام ص ۵۰۲، ۵۰۸، خزائن ج ۳ ص ۳۶۹، ۳۷۳)

دلہ الارض علماء ہوں گے اور کچھ نہیں

لکھتے ہیں: ”دلہ الارض علماء اور واعظین ہیں جو آسمانی قوت اپنے میں نہیں رکھتے۔“

(ازالہ اوہام ص ۵۱۰، خزائن ج ۳ ص ۳۷۳)

آ خر زمانہ میں ان کی کثرت ہوگی۔“

آفتاب مغرب سے نہیں نکلے گا

لکھتے ہیں: ”مغرب کی طرف سے آفتاب کا چڑھنا یہ معنی رکھتا ہے کہ ممالک مغربی

آفتاب صداقت سے منور کئے جائیں گے اور ان کو اسلام سے حصہ ملے گا۔“

(ص ۵۱۵، ازالہ اوہام، خزائن ج ۳ ص ۳۷۶، ۳۷۷)

مرزا قادیانی کا فتویٰ غیر احمدی کے پیچھے نماز جائز نہیں

لکھتے ہیں: ”اس کلام الہی سے ظاہر ہے کہ تکفیر کرنے والے اور تکذیب کی راہ اختیار

کرنے والے ہلاک شدہ قوم ہے۔ اس لئے وہ اس لائق نہیں کہ میری جماعت سے کوئی شخص ان

کے پیچھے نماز پڑھے۔ کیا زندہ مردہ کے پیچھے نماز پڑھ سکتا ہے۔ پس یاد رکھو جیسا کہ خدا تعالیٰ نے

مجھے اطلاع دی ہے کہ تمہارے اوپر حرام حرام ہے اور قطعی حرام ہے کہ کسی مکر اور کذب اور مردود

کے پیچھے نماز پڑھو۔ بلکہ چاہئے کہ وہی تمہارا امام ہو جو تم میں سے ہو۔“

(مہمہ تہذیب کوڑیہ ص ۱۸، خزائن ج ۷ ص ۶۲ حاشیہ)

مرزا قادیانی کا فتویٰ

غیر احمدیوں سے مناکحت حرام ہے

”میرے مرید کسی غیر مرید سے لڑکی نہ بیاہا کریں۔“ (دیکھو فتاویٰ احمدیہ ص ۷)

مرزا قادیانی کا منکر کافر اور جہنمی ہے

لکھتے ہیں: ”میرا منکر کافر ہے۔“ (حقیقت الوحی ص ۱۶۳، خزائن ج ۲۲ ص ۱۶۷)

میرے دوستو! مرزا قادیانی کا کذب ہر طریقہ سے اظہر من الشمس ہو گیا اور مرزا

قادیانی خود اپنے الہاموں اور پختہ اقراوں سے کاذب، مفتری اور ہر بد سے بدر تر ثابت ہو گئے

اور ان کا جھوٹ آفتاب نیم روز کی طرح روشن ہو گیا۔ میں نہیں سمجھتا کہ اس توضیح و تشریح کے بعد



مرزا قادیانی کو کاذب ماننے میں کون سی شے مانع ہے؟

اے امت مرزا! اگر تمہارے سینے میں دل اور اس دل میں صداقت ہے۔ اگر تمہارے سر میں دماغ اور اس دماغ میں مادہ فہم و ادراک ہے تو خدا یا سوچو کہ کس قدر ضلالت میں پڑے ہوئے ہو۔ خدا و رسول کے لئے اب تو اپنے حال پر رحم کرو اور فوراً ان عقائد سے تائب ہو کر سچے مسلمان بن جاؤ۔ اگر تمہارے قلوب و صدور میں صداقت نہیں رہی۔ اگر تمہارے دماغوں میں مادہ فہم و ادراک زائل ہو گیا ہے۔ اگر تمہاری آنکھوں میں مادہ بصیرت نہیں رہا۔ اگر تمہارے دل پتھر ہو گئے ہیں۔ اگر تمہارے ہر امر میں دست کفر اور زبان ریا شامل ہے۔ اگر تم میں حقیقت شناسی کی اک ٹھیس، بصیرت کی ایک ٹپ، احساس صحیح و حق کا ایک اضطراب بھی نہیں اور اگر تمہارے گوش آواز حق اور صدائے اسلام کو نہیں سنتے تو اللہ میاں کا جہنم بہت وسیع ہے:

در فیض محمد وا ہے، آئے جس کا جی چاہے  
نہ آئے آتش دوزخ میں جائے جس کا جی چاہے

## باب ششم

### مسئلہ ختم نبوت

تمام علماء اسلام کا ائمہ سلف و خلفا اس مسئلہ پر متفق ہیں کہ آنحضرت ﷺ کی بعثت کے بعد کوئی نبی پیغمبر، کوئی جدید نبی اور کوئی رسول قیامت تک نہیں آئے گا۔ نبوت و رسالت حضور علیہ الصلوٰۃ والسلام پر ختم ہو گئی ہے۔ چنانچہ قرآن کریم میں ہے:

”ماکان محمد اباحد من رجالکم ولكن رسول اللہ و خاتم النبیین (احزاب: ۴۰)“ ﴿یعنی محمد ﷺ﴾ تم میں سے کسی مرد کے باپ نہیں، لیکن اللہ کے رسول اور سلسلہ نبوت کو ختم کرنے والے ہیں۔ ﴿

لفظ ”النبیین“ مطلق ہے۔ علاوہ بریں الف لام استغراقی اس پر داخل ہے۔ اس آیت نے عبارت الحس فیصلہ کر دیا کہ آپ ﷺ کے بعد کسی قسم کا کوئی نبی تشریف ہی ہو یا غیر تشریف ہی، مستقل ہو یا غیر مستقل، اصلی ہو یا ظلی، ہرگز نہیں آئے گا۔

چنانچہ تفاسیر مسلمہ، تفسیر کبیر، حازن، مدارک، بیضاوی وغیرہ تفاسیر میں خاتم النبیین کی

جو تفسیر کی گئی ہے۔ وہ بڑے زور سے تصریح بالا کی مؤید ہے۔ ”خاتم النبیین“ میں دو لفظ ہیں۔  
 ”خاتم“ اور ”النبیین“ قرآن میں لفظ ”خاتم“ دو طرح سے آیا ہے۔ یعنی جناب رسول اللہ ﷺ کی  
 زبان مبارک سے اکثر پڑھنے والوں نے خاتم کی ت کو زیر سے پڑھتے سنا ہے اور بعض نے زیر  
 سے پڑھتے سنا ہے۔ یعنی بعض نے فتح پڑھا ہے اور اکثر نے بکسر پڑھا ہے۔

جیسا کہ تفسیر فتح البیان وغیرہ سے ظاہر ہے۔ کلام عرب میں خاتم، خاتم کے چند معنی  
 آتے ہیں۔ مہر کو بھی خاتم کہتے ہیں اور انگوٹھی کو بھی اور آخری کو بھی۔ مگر عرب کے بول چال میں  
 جب یہ لفظ کسی جماعت کی طرف سے مضاف ہو۔ تو اس حالت میں اس کے ایک ہی معنی ہوتے  
 ہیں۔ مثلاً خاتم القوم جب کہیں گے تو اس کے یہی معنی ہوں گے کہ ساری قوم کے آخر میں آنے  
 والا اور یہ ظاہر ہے کہ قرآن پاک میں لفظ ”خاتم النبیین“ وارد ہے۔ یعنی لفظ خاتم النبیین کی  
 طرف مضاف واقع ہوا ہے۔ تو اس کے معنی آخر النبیین ہی ہوں گے۔ دوسری معنی نہیں ہو سکتے۔

چنانچہ کتاب لسان العرب جو اہل عرب کے نزدیک نہایت معتبر اور مستند لغت ہے۔  
 اس میں محارہ عرب سے اس کے معنی آخر کے بیان کر کے قرآن مجید کی یہی آیت نقل کی ہے جو زیر  
 بحث ہے۔ اس میں خاتم النبیین کے معنی اس طرح بیان کئے ہیں ”اخرهم“ یعنی تمام انبیاء  
 کے آخر میں آنے والے۔ اس کے سوا کوئی دوسرے معنی نہیں کئے۔ اس کی پوری عبارت ملاحظہ ہو:

”ختم القوم خاتمهم وخاتمهم اخرهم ومحمد ﷺ خاتم الانبياء  
 عليه وعليهم الصلوة والسلام والخاتم والخاتم من اسماء النبي ﷺ وفي  
 التنزيل العزيز ما كان محمد ابا احد من رجالكم ولكن رسول الله وخاتم  
 النبیین ای اخرهم (لسان العرب حصہ ۱۰ مطبوعہ مصر ص ۵۵)“ ﴿خاتم القوم اور  
 خاتم القوم (ت کی زیر) اور خاتم القوم (ت کی زیر) آخر قوم کو کہتے ہیں (یعنی جب لفظ خاتم،  
 خاتم اور خاتم کو ایک جماعت کی طرف مضاف کریں تو اس کے معنی آخر اور انہما کے ہوتے ہیں۔  
 آنحضرت ﷺ خاتم الانبياء ہیں اور خاتم اور خاتم دونوں آپ کے نام ہیں اور قرآن شریف میں  
 جو ”ما كان محمد ابا احد من رجالكم ولكن رسول الله وخاتم النبیین“ آیا  
 ہے وہاں خاتم النبیین کے معنی آخر النبیین کے ہیں۔ ﴿

اسی طرح قاموس، تاج العروس، مجمع البحار اور مثنی الارب میں بھی خاتم النبیین کے

معنی آخر التبيين کے لکھے ہیں اور جب یہ لفظ قرآن مجید کا ہے اور جن کی زبان میں قرآن مجید نازل ہوا ہے۔ ان کا قطعی فیصلہ ہے کہ اس کے معنی آخر التبيين کے ہیں تو کلام الہی کے نص قطعی سے ثابت ہو گیا کہ آنحضرت ﷺ آخری نبی ہیں اور آپ ﷺ کے بعد کسی کو نبوت کا مرتبہ نہیں ملے گا۔ اس کی وجہ یہ ہے کہ ہر انسان ہر تنفس اور ہر بشر پر یہ روشن ہو جائے کہ حضور انور ﷺ کی نبوت و ہدایت کا ماہتاب قیامت تک روشن رہے گا۔ آپ کے خادم علمائے امت اسی روشنی سے مستفید ہو کر ساری امت کو فائدہ پہنچاتے رہیں گے اور یہ علماء ورثہ الانبیاء کے معزز خطاب سے مشرف رہیں گے۔

یہ وہ عزت اور مرتبہ ہے جو حضور انور ﷺ سے پیشتر کسی نبی کو نہیں ملا۔ اس آیت سے بالیقین ثابت ہو گیا کہ آپ ﷺ پر نبوت ختم ہے اور جو آپ ﷺ کے بعد دعویٰ نبوت کرے وہ کذاب اور مرتد ہے۔ اس کی تصدیق و تفصیل جناب رسول خدا ﷺ نے خود اپنی زبان مبارک سے فرمادی ہے اور ایسے جموٹے مدعیان نبوت کے متعلق پیش گوئی کی ہے جو آپ ﷺ کے بعد نبوت کا دعویٰ کریں گے۔ چنانچہ ارشاد ہے:

”وانہ سیکون فی امتی کذابون ثلثون کلہم یزعم انہ نبی اللہ وانما خاتم النبیین لاننبی بعدی (مسلم، ترمذی ج ۲ ص ۴۰، ابوداؤد ج ۲ ص ۱۲۷)“

﴿جناب رسول اللہ ﷺ فرماتے ہیں کہ بلاشبہ میری امت میں تیس جموٹے ہوں گے اور ہر ایک دعویٰ کرے گا کہ میں خدا کا رسول ہوں، حالانکہ میں تمام انبیاء کا ختم کرنے والا ہوں، میرے بعد کوئی نبی نہیں آئے گا۔﴾

اس حدیث میں پہلے آنحضرت ﷺ اپنی امت کے مدعیان نبوت کو جموٹا فرما کر ان کے جموٹے ہونے کی دلیل میں ”وانما خاتم النبیین لاننبی بعدی“ فرمایا۔ جس کا حاصل یہ ہوا کہ اللہ تعالیٰ نے قرآن مجید میں مجھے خاتم النبیین فرمایا ہے۔ جس کے معنی آخر التبيين کے ہیں۔ مگر حضور ﷺ نے اس کی دوسری تفسیر بیان کرنے کی غرض سے الفاظ بدل دیئے ہیں اور ”لاننبی بعدی“ فرمایا ہے۔ یعنی میرے بعد کسی قسم کا کوئی نبی نہیں آئے گا۔

لفظ نبی نکرہ ہے۔ جو ہر قسم کے نبی کو شامل ہے۔ یعنی جس پر نبی کا لفظ بولا جائے خواہ وہ تشریحی ہو یا غیر تشریحی، ظلی ہو یا بروزی، طفیلی ہو یا غیر طفیلی، پھر اس پر لائفی کا لاکر یہ فرمادیا کہ کسی قسم

کا کوئی نبی میرے بعد نہیں آئے گا۔ یعنی کسی انسان کو کسی قسم کا نبوت کا مرتبہ ہرگز نہیں ملے گا۔ یہ حدیث ترمذی، ابوداؤد وغیرہ وغیرہ صحاح ستہ کی متعدد اور مستند کتب میں متعدد صحابہ کرام سے منقول ہے۔ یہ حدیث کئی وجوہ سے قابل غور ہے۔

اول! یہ کہ اس حدیث میں آنحضرت ﷺ دو باتوں کی پیش گوئی فرماتے ہیں۔ ایک یہ کہ میرے بعد جموٹے نبی مدعی نبوت آئیں گے۔

دوسرا! یہ کہ میرے بعد کوئی سچا مبعوث نبی ہونے والا نہیں۔ اس مدعا کو مختلف اوقات میں متعدد طریقوں سے آپ ﷺ نے فرمایا ہے۔

صحیح بخاری میں قرب قیامت کی علامت ہے: ”یبعث دجالون کذابون قریب من ثلاثین کلہم یزعم انہ رسول اللہ“ یعنی قیامت کے قریب تیس جموٹے دجال اٹھیں گے اور ہر ایک رسالت کا دعویٰ کرے گا۔ ﴿

ترمذی میں ہے: ”لا تقوم الساعة حتی یبعث کذابون دجالون قریب من ثلاثین کلہم یزعم انہ رسول اللہ“ ﴿ یعنی جب تک دنیا میں تیس کے قریب جموٹے دجال، جو دعویٰ نبوت کریں، پیدا نہ ہوں، قیامت قائم نہ ہوگی۔ ﴿

صحیح مسلم میں جابر بن سمرہ سے روایت ہے: ”سمعت النبی ﷺ ان بین یدی الساعة کذابین فاحذروہم“ ﴿ جابر رضی اللہ عنہ کہتے ہیں کہ میں نے جناب رسول خدا ﷺ سے سنا کہ آپ نے اپنی تمام امت سے فرمایا کہ قیامت کے قریب جموٹے مدعی نبوت ہونے والے ہیں۔ ان سے بچو۔ ﴿

دیکھئے! جموٹوں کے آنے اور ان سے بچنے کی تاکید کس طرح ہو رہی ہے۔ مگر کسی جدید نبی کے آنے اور اس پر ایمان لانے کا ذکر کسی حدیث میں نہیں آیا۔ حالانکہ اس کا ذکر بھی ضروری تھا۔ بلکہ اس کے برخلاف ”لانیبی بعدی“ اکثر جگہ آیا ہے۔

اب مرزائی صاحبان کا احادیث صحیحہ قطعہ کے مقابلہ میں قول ”لافتسی الا علی“ لا سیف الا ذوالفقار“ کو پیش کر کے یہ کہنا کہ لائفی جنس کے واسطے ہمیشہ نہیں ہوتا۔ جیسے اوپر کی مثال میں لائفی جنس سیف پر نہیں۔ اسی طرح لائفی جنس نبوت پر نہیں۔ یہ سراسر غلط اور کم عقلی و کم فہمی پوتی ہے۔

اول! تو اس موقع پر مثال پیش کرنا غیر محل ہے۔ کیونکہ حدیث ”لانیبی بعدی“ میں لا حرف استثناء نہیں۔

دوسرے ایہ کہ: ”لانیہ بعدی“ کو خاص کرنا ایسا ہی ہے کہ جیسے کوئی بت پرست ”لا الہ الا اللہ“ کو خاص کر کے یہ معنی کرے کہ جو معبود عالی مرتبہ ہے۔ وہ اللہ ہے۔ اس سے چھوٹے معبودوں کی نفی نہیں ہوتی۔ جو کم مرتبہ کے ہیں۔

اب اگر مرزائی صاحبان بت پرستوں کے شریک اور کلمہ طیبہ کے لائے نفی جنس میں خصوصیت کے قائل ہوں اور چھوٹے معبودوں کو مانیں تو ہم آپ سے خطاب چھوڑ دیں گے اور اگر وہ ان کے معبودوں کو تسلیم نہ کریں گے اور کلمہ ”لا الہ الا اللہ“ سے عام معبودوں کی نفی ثابت کریں گے تو لانیہ بعدی میں بھی آپکو عام نفی ماننی پڑے گی۔

اچھا! اس کو چھوڑیے اور سنئے! آپ فرماتے ہیں: ”فانی اخر الانبیاء (صحیح مسلم)“ یعنی اس میں شبہ نہیں کہ میں تمام انبیاء کے آخر میں ہوں۔ اس جگہ میں تو ”لانیہ بعدی“ کی طرح لائے نفی جنس نہیں۔ یہاں تو ”لافتی الاعلیٰ“ کا فریب کچھ چل نہیں سکتا۔ ایک اور جگہ وارو ہے: ”انا العاقب والعاقب لیس بعده نبی (بخاری و مسلم)“

﴿جناب رسول اللہ ﷺ فرماتے ہیں کہ میں عاقب ہوں اور عاقب وہ ہے جس کے بعد کوئی نبی نہیں ہوگا۔﴾

ایک اور جگہ ہے: ”لم یبق من النبوة الا المبشرات قالوا وما المبشرات قال الرؤیا الصالحة (بخاری و مسلم)“ ﴿رسول اللہ ﷺ فرماتے ہیں کہ نبوت کا کوئی شائبہ باقی نہیں رہا۔ مگر مبشرات..... صحابہ کرام نے دریافت کیا کہ مبشرات کیا ہیں۔ آپ نے فرمایا جی خواہیں۔﴾

یعنی نبوت کا کوئی حصہ، کوئی شعبہ اور کوئی جز باقی نہیں رہا۔ صرف عمدہ خواہیں باقی ہیں۔ اس کا حاصل یہ ہوا کہ نبوت کے اجزاء میں سے جن کا ہونا نبی کے لئے ضروری ہے، کوئی جز کسی کو نہ ملے گا۔ صرف ایک حصہ اس کا امت محمدیہ کے نیک لوگوں میں پایا جائے گا۔ یعنی صالحین امت محمدیہ خواب دیکھا کریں گے۔ اس صحیح ترین حدیث نے ظلی، بروفی ہر طرح کی نبوت کی نفی کر دی اور نہایت صاف طور پر ثابت کر دیا کہ رسول اللہ ﷺ کے بعد کسی کو کسی طور کی نبوت کا مرتبہ نہیں ملے گا۔

صحیح ابن ماجہ میں دجال کے بیان میں ایک طویل حدیث مذکور ہے۔ اس میں آنحضرت ﷺ نے نہایت ہی صفائی سے اپنی امت سے مخاطب ہو کر فرمایا ہے: ”انا اخر

الانبياء وانتم اخر الامم (ابن ماجہ باب فتنۃ الدجال) ”یعنی میں تمام انبیاء کے آخر میں ہوں اور تم تمام امتوں کے آخر میں ہو۔“

یعنی آپ ﷺ فرماتے ہیں کہ نہ میرے بعد کوئی نبی ہے اور نہ تمہارے بعد کوئی امت۔ یعنی امت محمدیہ کے بعد کوئی مرزائی یا غلامی یا غلمدی یا احمدی امت نہ ہوگی۔

یاد رہے کہ آنحضرت ﷺ نے یہاں اپنے آپ کو آخر الانبیاء فرمایا ہے۔ جس کے معنی ہر خاص و عام یہی سمجھتا ہے کہ ہمارے رسول ﷺ سب انبیاء کے آخر میں تشریف لائے۔ آپ ﷺ کے بعد کسی کو نبوت نہیں ملے گی۔

اسی حدیث کا دوسرا جملہ یعنی ”انتم اخر الامم“ پہلے جملہ کی بڑے زور سے تاکید و تشریح کر رہا ہے۔ کیونکہ جب کوئی نبی آتا ہے تو اس کی امت خاص ہوتی ہے اور جب امت محمدیہ کے بعد کوئی امت ہے ہی نہیں تو کوئی نبی بھی نہیں ہو سکتا۔

چونکہ قادیانی حضرات کو حقانیت، فہم، ادراک اور سمجھ سے کچھ واسطہ نہیں اور زبان ورازی میں بہت مشاق ہیں۔ اس لئے وہ اس حدیث کے جواب میں دوسری حدیث اپنی تانجھی سے پیش کیا کرتے ہیں۔ حالانکہ وہ بڑے زور سے ختم نبوت کو ثابت کرتی ہے: ”قال رسول اللہ ﷺ فانی اخر الانبياء وان مسجدي اخر المساجد (صحیح مسلم ج ۱ ص ۴۶)“ ”آنحضرت ﷺ فرماتے ہیں کہ میں آخر الانبیاء ہوں اور میری مسجد آخری مسجد ہے۔“

اس حدیث کو پیش کر کے کہا کرتے ہیں کہ جس طرح اس حدیث میں رسول اللہ ﷺ نے اپنی مسجد کو آخری مسجد کہا ہے۔ حالانکہ آپ کی مسجد کے بعد ہزاروں مساجد بنیں اور بنتی رہیں گی۔ اسی طرح آپ ﷺ نے اپنے آپ کو آخر الانبیاء کہا ہے۔ جس طرح آپ ﷺ کی مساجد کے بعد اور مساجد بنیں اسی طرح آپ ﷺ کی امت کے بعد اور انبیاء بھی ہوں گے۔

میرے دوستو! یہاں بالکل غلط مطلب نکال کر اور عوام الناس کو دھوکہ دیا گیا ہے۔ لو مجھ سے صحیح مطلب سنو۔ حضور ﷺ نہایت تاکید سے فرماتے ہیں کہ میں آخر الانبیاء ہوں اور چونکہ میرے بعد کوئی نبی نہیں آئے گا لہذا میری مسجد انبیاء کی مساجد کی آخری مسجد ہے۔ چنانچہ دوسری حدیث اس کی مؤید ہے:

”انا خاتم الانبياء و مسجدي خاتم مساجد الانبياء (کنز العمال ج ۱۲

ص ۲۷۰)“ ”یعنی میں تمام انبیاء کے آخر ہوں اور میری مسجد تمام انبیاء کی مساجد کے آخر میں

ہے (یعنی میرے بعد نہ کوئی نبی ہونے والا ہے اور نہ کوئی نبی کی مسجد ہوگی) ﴿

چونکہ ایک حدیث دوسری حدیث کی مفسر ہوتی ہے: ”فان الحديث يفسر بعضه بعضا“ لہذا معلوم ہوا کہ آخر مساجد الانبیاء کے ہیں:  
سجیل کر پاؤں رکھنا میکدے میں شیخ جی صاحب  
یہاں پکڑی اچھلتی ہے، اسے میخانہ کہتے ہیں

ایک اور حدیث میں حضور ﷺ فرماتے ہیں کہ میرے بعد کسی کو نبوت کا مرتبہ نہیں ملے گا۔ البتہ خلفاء ہوں گے جو امت محمدیہ کی سیاسی خدمات انجام دیں گے۔ چنانچہ ارشاد ہے: ”كانت بنو اسرائيل تسوسهم الانبياء كلما هلك نبي خلفه نبي وانه لانبى بعدى وسيكون الخلفاء (بخاری ج ۱ ص ۹۱)“ ﴿بنی اسرائیل پر انبیاء حکومت کرتے تھے۔ جب کسی نبی کا انتقال ہوتا تو اس کی جگہ دوسرا نبی اس کا جانشین ہوتا۔ مگر میرے بعد کوئی نبی نہ ہوگا۔ البتہ خلفاء ہوں گے اور وہ سیاست کریں گے۔﴾

الغرض حضور ﷺ نے اس حدیث میں اپنے بعد مطلقاً ہر طرح کے نبی کے آنے کی نفی اس طرح فرمادی کہ کوئی شبہ باقی نہیں رکھا اور صاف طور پر فرمادیا کہ نبی نہیں آئیں گے۔ بلکہ خلفاء ہوں گے۔ اس سے زیادہ اور کیا تصریح و تشریح اور توضیح ہو سکتی ہے۔

ایک اور جگہ ارشاد فرماتے ہیں: ”عن ابی ہریرۃ ان رسول اللہ ﷺ قال ان مثلی ومثل الانبیاء من قبلی کمثل رجل بنی بیتاً فاحسنه واجمله الا موضع لبنة من زاوية فجعل الناس يطوفون به ويتعجبون له ويقولون هلا وضعت هذه اللبنة قال فاننا اللبنة وانا خاتم النبیین (بخاری ج ۱ ص ۵۰۱، مسلم ج ۲ ص ۲۴۸)“

﴿یعنی جناب رسول اللہ ﷺ نے ارشاد فرمایا کہ میری اور کل انبیاء سابقین کی مثال یہ ہے کہ کسی شخص نے ایک نہایت عمدہ مکان بنا کر اس کے ایک گوشہ میں ایک اینٹ کی جگہ خالی چھوڑ دی۔ لوگ اس کے مکان کے چاروں طرف گھومتے اور اس کو تعجب کی نگاہ سے دیکھتے اور کہتے ہیں، اس ایک اینٹ سے اس مکان کی تکمیل کیوں نہیں ہوئی۔ میں وہی ایک اینٹ تعمیر نبوت کا متمم اور مکمل ہوں اور آخر انبیین ہوں۔﴾

اس تمثیل میں خاتم النبیین کے معنی اور مسئلہ ختم نبوت کو اس درجہ صاف و شفاف کر دیا ہے کہ کسی مومن حق پسند کو ہرگز شک و شبہ باقی نہیں رہتا۔

قرآن کریم اور حدیث رسول اللہ ﷺ سے مثل روز روشن کے ظاہر ہو گیا کہ نبی ﷺ کے بعد کوئی نبی نہیں آئے گا۔ آپ ﷺ کی نبوت، آپ کی رسالت اور آپ کی شریعت کا آفتاب قیامت تک چمکتا رہے گا اور یہ بھی ظاہر ہو گیا کہ آپ ﷺ کے بعد امتی و غیر امتی جو نبوت کا مدعی ہو، وہ مفتری اور کذاب ہے۔

ایک اور حدیث میں صاف طور پر آیا ہے: ”ان الرسالة و النبوة قد انقطعت فلا رسول بعدی ولا نبی بعدی (صحیح مسلم)“ ﴿آپ ﷺ نے فرمایا کہ رسالت اور نبوت منقطع ہو گئی۔ میرے بعد نہ کوئی رسول ہوگا اور نہ نبی۔﴾

ایک اور جگہ فرمایا: ”لو کان بعدی نبی لکان عمر ابن الخطاب (رواہ الترمذی ج ۲ ص ۲۰۹)“ ﴿اگر میرے بعد کوئی نبی ہوتا، تو عمر بن خطاب ہوتے۔﴾ اس حدیث سے صاف معلوم ہو رہا ہے کہ رسول اللہ ﷺ کے بعد کوئی نبی غیر تشریفی بھی نہیں ہوگا۔ اس واسطے کہ حضرت عمرؓ جناب رسول اللہ ﷺ کی نیابت میں احکام خداوندی انجام کرنے والے تھے۔ بایں وجہ اگر نبی ہوتے تو نبی غیر تشریفی ہوتے اور یہ بھی معلوم ہوا کہ حضرت عمرؓ میں نبوت کی پوری قابلیت تھی۔ ایسے لوگ امم سابقہ میں نبی غیر تشریفی ہوتے تھے۔ باوجود اس کے حضرت عمر رضی اللہ عنہ نبی غیر تشریفی کیوں نہیں ہوئے؟ اس لئے کہ آپ ﷺ خاتم النبیین ہیں۔ آپ ﷺ کے بعد کوئی نبی غیر تشریفی نہیں ہوگا۔

(بخاری ج ۲ ص ۲۳۳ و مسلم ج ۲ ص ۲۷۸) میں سعد بن ابی وقاصؓ سے مروی ہے کہ آنحضرت ﷺ نے حضرت علیؓ سے فرمایا: ”انت منی بمنزلة هارون من موسى الا انه لانبی بعدی“ ﴿تمہاری نسبت میرے ساتھ ویسی ہے جیسی ہارون کو موسیٰ علیہ السلام سے تھی۔ مگر میرے بعد کوئی نبی نہیں ہوگا۔﴾

اور یہ ظاہر ہے کہ حضرت موسیٰ علیہ السلام صاحب شریعت تھے اور حضرت ہارون علیہ السلام نبی غیر تشریفی اور ان کے تابع تھے۔ جناب رسول خدا ﷺ نے حضرت علیؓ کو حضرت ہارون علیہ السلام سے تشبیہ دی اور فرمایا کہ میرے بعد کوئی نبی نہیں۔ یعنی حضرت ہارون علیہ السلام تو نبی غیر تشریفی تھے اور میرے بعد چونکہ کوئی نبی تشریفی ہو یا غیر تشریفی ہونے والا نہیں ہے اور تم باوجود مشابہت حضرت ہارون و لیاقت نبوی کے نبی غیر تشریفی نہیں ہو سکتے۔ مقام غور ہے کہ جب حضرت عمرؓ اور حضرت علیؓ غیر تشریفی نبی نہ ہوئے تو دوسرا شخص عربی ہو یا فارسی، افریقی ہو یا ہندی، پنجابی ہو یا درازی، بنگالی ہو یا نیپالی، کس طرح نبی غیر تشریفی ہو سکتا ہے؟



باقی رہا یہ معاملہ کہ باوجود ان نصوص قطعیہ اور ان احادیث صحیحہ کے مرزائی حضرات کا قرآن شریف کی اس آیت کو امکان نبوت کی دلیل سمجھ کر اپنے موافق التام مطلب نکال کر پیش کرنا یہ صریح دھوکہ دہی ہے۔

آیت یہ ہے: ”یا بنی آدم اما یا تینکم رسل منکم یقصون علیکم ایاتی۔ فمن اتقى واصلح فلا خوف علیہم ولا هم یحزنون (اعراف: ۳۰)“ ﴿اللہ تعالیٰ فرماتا ہے کہ اے آدم کی اولاد! اگر تمہارے پاس رسول آئیں، تمہاری جنس کے، اور میری نشانیاں تم سے بیان کریں، جو انہیں سن کر خدا سے ڈرا اور اپنی اصلاح کی انہیں کسی بات کا خطرہ نہیں۔﴾ اس آیت میں کئی لفظ قابل غور ہیں۔ اول ”یا بنی آدم“ یہ خطاب عام بنی آدم سے ہے۔ یا خاص امت محمدیہ سے۔ اس پر غور کرنے کے لئے دیکھا جائے کہ یہ آیت سورہ اعراف کے چوتھے رکوع میں ہے۔ اب اس کے اوپر دیکھا جائے کہ اس کے دوسرے رکوع سے حضرت آدم علیہ السلام کا ذکر ہے اور سارے رکوع میں انہی کا قصہ ہے اور جب حضرت آدم علیہ السلام کی توبہ اللہ نے قبول کی تو اس وقت فرمایا:

”قال اهبطوا بعضکم لبعض عدو ولکم فی الارض مستقر ومتاع الی حین، قال فیہا تحیون و فیہا تموتون ومنہا تخرجون (اعراف: ۲۰)“ ﴿تم میاں بلی بی اور شیطان تینوں بہشت سے نیچے اتر جاؤ۔ تم میں ایک کا دشمن ایک ہے اور تمہیں زمین پر رہنا ہوگا اور تم کو وہیں زندگی بسر کرنا ہوگی اسی میں مرو گے اور اسی میں سے دوبارہ نکال کر کھڑے کئے جاؤ گے۔﴾

آگے چل کر اولاد آدم کو مخاطب کر کے فرمایا: ”یا بنی آدم قد انزلنا علیکم لباسا سیواری سوا تکم (اعراف: ۲۶)“ ﴿یعنی اے اولاد آدم! ہم نے تمہارے لئے لباس پیدا کیا جو تمہارے پردہ دار بدن کو بھی چھپاتا ہے۔﴾

اب بتلائیے کہ کون عقل کا اندھا کہہ سکتا ہے کہ یہ آیت آدم علیہ السلام کے قصہ سے متعلق نہیں۔ باقی رہا اب یہ حیلہ تراشنا کہ ”یا“ حرف ندا ہے جس کا منادی حاضر الوقت ہوا کرتا ہے۔ اس واسطے قرآن کے نزول کے وقت کی ”بنی آدم“ ہی مراد ہو سکتے ہیں۔ یہ بالکل غلط ہے۔ کیونکہ خدا تعالیٰ کے نزدیک کوئی شے غائب نہیں۔ اس کی قدیم ذات کے آگے ہر ایک زمانہ حاضر

ہی ہے۔ خدا تعالیٰ قرآن شریف میں جب کوئی قصہ بیان کرتا ہے تو ایسے طریقے سے فرماتا ہے کہ گویا مخاطب حاضر ہے۔

چنانچہ ذیل کی آیت شاہد ہے: ”یا بنی اسرائیل اذکرو انعمتی الّٰتی انعمت علیکم وانی فضلتکم علی العلّٰمین (بقرہ: ۴۷)“ ﴿اے بنی اسرائیل! ہمارے وہ احسانات یاد کرو جو ہم تم پر کر چکے ہیں اور اس بات کو بھی کہ ہم نے تم کو جہان کے لوگوں پر ہر طرح کی فوقیت دی۔﴾

اب بتلائیے کہ ”کم“ سے جن لوگوں کو اس آیت میں خطاب ہے۔ کیا وہ موجودہ خطاب کے وقت تھے اور ان کی فضیلت ساری دنیا پر ایسی ہی تھی، یا یہ خطاب امت محمدیہ کو ہے؟ ہرگز نہیں۔ تو پھر ”امایا تینکم“ کا خطاب کس دلیل سے ہو سکتا ہے۔ اب ذیل میں قرآن شریف کی دوسری آیات جو اس پیش کردہ آیت کی تفسیر کرتی ہیں اور جو اس طرح قریب قریب انہی الفاظ میں قصہ کے طور پر نازل ہوئی ہیں، درج کرتے ہیں۔

۱..... ”قلنا اهبطوا منها جمیعا فاما یا تینکم منی ہدی فمن تبع ہدای فلا خوف علیہم ولا ہم یحزنون (بقرہ: ۲۸)“ ﴿ہم نے حکم فرمایا کہ نیچے جاؤ اس بہشت سے سب کے سب، پھر اگر میری طرف سے تمہارے پاس کسی قسم کی ہدایت آدے سو جو شخص اس ہدایت کی پیروی کرے گا سوان پر کچھ اندیشہ نہ ہو گا نہ ایسے لوگ غمگین ہوں گے۔﴾

۲..... ”قال اهبطا منها جمیعا بعضکم لبعض عدوا فاما یا تینکم منی ہدی فمن اتبع ہدای فلا یضل ولا یشقی (طہ: ۱۲۳)“ ﴿اللہ تعالیٰ نے فرمایا کہ دونوں کے دونوں بہشت سے اترو اور دنیا میں ایسی حالت میں جاؤ کہ ایک کا ایک دشمن ہو گا پھر اگر میری طرف سے تمہارے پاس کسی قسم کی ہدایت آدے سو جو شخص میری ہدایت کی اتباع کرے گا وہ نہ گمراہ ہو گا اور نہ شقی۔﴾

۳..... ”الم اعہد الیکم یا بنی ادم ان لاتعبد الشیطان (یس: ۶۰)“ ﴿اے اولاد آدم کیا میں نے تم کو تاکید نہیں کر دی تھی کہ تم شیطان کی عبادت نہ کرنا۔﴾

یہ خطاب بنی آدم کو تھا اور عہد بھی انہیں بنی آدم سے لیا گیا تھا کہ شیطان کی تابعداری نہ کرنا۔ جب قرآن شریف کی دوسری آیات اس پیش کردہ آیت سے مشابہت و موافقت رکھتی ہیں تو پھر اس آیت کو ہمیشہ رسولوں کے آنے کے نص سمجھ کر قرآن میں تعارض پیدا کرنا کسی مسلمان کلمہ

گو کا کام نہیں۔ کیا یہ کل مذاہب اسلام کا مسلمہ اصول نہیں کہ ایسے معنی کسی آیت کے نہ کئے جائیں جو قرآن شریف کی دوسری آیات کے برخلاف ہو کر تعارض پیدا کریں۔

دوسرے ہم یہ کہتے ہیں کہ اگر یہ آیت آئندہ آنے والے رسولوں کو آنے کے واسطے نص قطعی ہے۔ تو ثابت ہوا کہ حضرت خاتم النبیین اس آیت کے معنی نہ سمجھتے تھے۔ کیونکہ حضور ﷺ تو ”لا نبی بعدی“ ہی سناتے رہے۔ نعوذ باللہ کس قدر باطل عقیدہ ہے۔

تیسرے یہ کہ ہر مسلم فرقہ کا مسلمہ اصول ہے کہ وحی الہی کا مطلب جو صاحب وحی سمجھتا ہے، وہی درست ہے۔ رسول اللہ ﷺ تو بہانگ و دل پکار رہے ہیں کہ میرے بعد کوئی نبی نہیں آئے گا۔ چنانچہ جیسا مختلف احادیث سے جو پہلے بیان ہو چکی ہیں۔ ظاہر ہو رہا ہے اب اس کے خلاف اس کی تفسیر کرنا جہنم میں اپنا گھر بنانا ہے۔

چوتھے اگر سلسلہ انبیاء و رسل جاری ہے۔ تو جس قدر کذاب مدعیان نبوت و رسالت آنحضرت ﷺ کے بعد گزرے ہیں۔ وہ سب کے سب اس آیت سے حمسک کر کے بچے ہو سکتے ہیں۔ جس سے مرزا قادیانی اور ان کی اولاد سب کے سب کافر ہوں گے۔ کیونکہ انہوں نے ان مدعیان نبوت کو نہیں مانا اور نیز اب عبداللطیف گنا چوری نے جو رسالت کا دعویٰ کیا ہے۔ اسے بھی ضرور ماننا چاہئے۔ قادیانی جماعت ان کو کیوں نبی نہیں مانتی؟ اس کے انکار سے کیوں کافر ہو رہی ہے۔

پانچویں اگر اس آیت سے آئندہ آنے والے رسول مراد ہیں۔ تو پھر ”یقصون علیکم ایاتی“ کے معنی کیا کرو گے؟ کیونکہ تم مرزا کی حضرات تو خود تسلیم کرتے ہو کہ مرزا قادیانی کوئی کتاب اور شریعت نہیں لائے تو ثابت ہوا کہ رسول جو آنے والے ہیں، وہ بقول آپ کے کتاب اور شریعت نہیں لائیں گے۔ اس آیت میں ”یقصون علیکم ایاتی“ ہے لہذا یہ رسول وہی ہیں۔ جو ابتدائے آفرینش سے شروع ہوئے اور حضرت خاتم الرسل پر ختم ہوئے اور آپ کا استدلال اس آیت سے غلط ہے:

مگر نہ بیند بروز شہرہ چشم  
چشمہ آفتاب را چہ گناہ

”قدتم الكتاب المستطاب بعون الملك السموات والارضين الذي ارسل آخر النبیین لہتدی به من له قلب سلیم اللهم اجعله نوراً وهدایة لمن اتباع غیر سبیل المسلمین سبیل الطاغین المفسدین الضالین المضلین“

بِسْمِ اللَّهِ الرَّحْمَنِ الرَّحِيمِ  
الحمد لله الذي هدانا لهذا  
ما كنا لنهتدي لولا أن هدانا الله

# کارزار قادیان



حضرت مولانا مفتی محبوب سبحانی واعظ رحمہ اللہ

بِسْمِ اللّٰهِ الرَّحْمٰنِ الرَّحِیْمِ

## گزارش

مرزا غلام احمد قادیانی کے تکبر و غرور نے ان کو ”منشی“ سے ”مجدد“ اور مجدد سے ”نبی“ اور نبی سے ”خاتم النبیین“ اور خاتم النبیین سے ”مسح موعود“ بنا دیا، اور اسی پر اکتفا نہ کی بلکہ فرمایا ”دیکھا کہ میں بعینہ اللہ ہوں اور میں نے یقین کیا کہ میں وہی ہوں۔“

اس بے نظیر ترقی کا اثر یہ ہوا کہ چند اچھے بھلے تعلیم یافتہ قانون پیشہ حضرات بھی ان کے مرید بن گئے، اور سمجھ لیا کہ بس اس سے بزرگ تر ہستی نہ ہوئی، نہ ہوگی۔

لیکن خدا کی شان دیکھئے! اس بڑے بول کا جلد ہی پول کھل گیا اور مرزا جی کے مرید خاص اور شاگرد عزیز ”مولوی محمد علی صاحب ایم۔ اے امیر طائفہ احمدیہ لاہور“ ہی اپنے آقا کے خلاف صف آراء ہو گئے۔ شاگرد رشید نے نہ صرف مرزا قادیانی کی نبوت ہی سے انکار کیا بلکہ اپنے مرشد کے عقائد کی ہر قدم پر کھلی تردید کر دی۔ نبی اور امتی کے اس باہمی مجادلہ کی کیفیت ہمیں دیر سے معلوم تھی۔ مگر مصروفیات نے فرصت نہ دی کہ ہم ان اختلافات کو مرتب کریں۔ آخر اتفاق سے ”مفتی محبوب سبحانی صاحب“ واعظ سے ملاقات ہوئی جو احمدیت کی حقیقت و رون خانہ سے ذاتی واقفیت رکھتے تھے۔ ہم نے آپ سے اس دیرینہ ارادہ کا اظہار کیا اور آپ نے ہماری تجویز کو عملی جامہ پہنانے کی کوشش کی۔ جس میں انہیں کامیابی ہوئی، جو اس رسالہ کی شکل میں دنیا کے روبرو پیش کی جاتی ہے۔

یہ مضمون بالاقساط کئی ماہ ”المائدہ“ میں شائع ہوتا رہا اور اس عرصہ میں ہم نے بارہا ”لاہوری احمدیوں“ سے مطالبہ کیا۔ مگر ان کو اس کے جواب میں ایک لفظ کہنے کی بھی جرأت نہ ہوئی اور ہمیں یقین ہے کہ نہ کبھی ہوگی اور جب یہ حال ہو کہ شجر مرزا نیت کو اس کی اپنی ہی جڑیں خشک کر کے بے برگ و بار بنار ہی ہوں تو ہم مسیحیوں کو کیا پڑی ہے کہ اس کے استیصال کی جانب متوجہ ہوں۔ ہم امت مرزائیہ کے دونوں (یعنی لاہوری اور قادیانی فرقوں) سے پوچھتے ہیں کہ بتاؤ! اس اختلاف نامہ کے آئینہ میں مرزا غلام احمد حقیقی قادیان کی شکل و صورت کیا نظر آتی ہے؟

یکم اپریل ۱۹۳۶ء ..... ایم۔ کے۔ خان (مدیر المائدہ)

## نبی اور امتی

ناظرین کرام پر پوشیدہ نہ رہے کہ اس لفظ نبی سے مراد جو ہم نے اوپر لکھا ہے۔ حضرت مرزا قادیانی کا وجود باوجود ہے اور لفظ امتی سے مراد جناب مسٹر محمد علی صاحب امیر طائفہ مرزا سیہ لاہور کا وجود مسجود ہے۔ چونکہ ہم نے اس مسطورہ بالا عنوان کے ماتحت جناب محترم ایڈیٹر المائدہ کے حسب فرمائش مسٹر محمد علی اور مرزا قادیانی کی تحریرات میں باہمی اختلاف دکھانا اور اس امر کو بالکل وضاحت سے بتانا ہے کہ ”حضرت نبی“ یعنی مرزا قادیانی کچھ فرماتے ہیں اور ”حضرت امتی“ یعنی جناب مسٹر محمد علی صاحب کچھ اور کہتے ہیں۔ جو مرزا قادیانی کے قول وارشاد کے بالکل مخالف اور مناقض ہوتا ہے۔ اس لئے ہم نے سر مضمون پر نبی اور امتی کا عنوان قائم کیا۔ تاکہ ہر دیکھنے والا پہلی ہی نظر میں یہ جان لے کہ اس عنوان کے ذیل میں یقیناً امتی صاحب کا نبی صاحب سے اختلافی کارنامہ دکھایا جائے گا۔

اس میں شبہ نہیں کہ یہ ایک عجیب اور دلچسپ بات اور بالکل لامثال، اور بے نظیر قصہ ہے۔ جو امتی صاحب کے ذات ستودہ صفات کی بدولت ہمارے سامنے آیا ہے۔ ہر ایک شخص جانتا ہے کہ اس سے پہلے جو اتنا بڑا طویل اور محمد زمانہ گزرا ہے۔ اس میں کوئی ایک بھی ایسی قوم یا جماعت پیدا نہیں ہوئی۔ جس نے ایک شخص کو نبی، رسول، پیشوا، امام حق، حکم و عدل اور خدا کا مقدس پیغمبر و مرسل مانا اور تسلیم کیا ہو اور پھر اس کی ہر ایک بتائی ہوئی اور تعلیم دادہ بات سے کھلے طور پر بڑا اور بے دھڑک ہو کر اپنا اختلاف ظاہر کیا ہو۔

سچ ہے کہ ایسی کوئی جماعت آج سے پہلے پیدا نہیں ہوئی۔ ہاں اگر کسی جماعت کو خداوند کریم نے اس شان اور اس عقل کا پیدا کیا ہے تو وہ مسٹر محمد علی صاحب کی جماعت ہے۔ جو چودھویں صدی کے سر پر مجدد و مفرضہ کے ظہور کے ساتھ ساتھ پیدا ہوئی ہے تاکہ لوگ اور دنیا کے دانا بندے اس کو دیکھ کر خدا کی قدرت تامہ اور مشیت عامہ پر یقین لائیں کہ وہ عز اسمہ جس کو جیسا چاہتا ہے، پیدا فرماتا ہے۔

## ایک سوال اور اس کا جواب

ممکن ہے کہ کسی دوست کے دل میں یہ سوال پیدا ہو کہ مسٹر محمد علی صاحب تو مرزا قادیانی

کی نبوت کے قائل ہی نہیں ہیں۔ وہ تو بارہا اس سے انکار کر چکے اور صاف کہتے ہیں کہ میں مدعی نبوت کو کافر و دائرۃ اسلام سے خارج سمجھتا ہوں۔ اس حال میں مسطورۃً بالا عنوان قائم کرنا کیونکر درست اور جائز ہو سکتا ہے؟ نبی اور امتی کا عنوان تو سب صحیح ہو سکتا ہے جب مسٹر محمد علی صاحب جناب مرزا قادیانی کو نبی در رسول تسلیم کرتے۔ سو بجواب اس کے ایسے سائل کو واضح رہے کہ گو مسٹر موصوف بظاہر اس سے انکار کرتے ہیں اور کہتے ہیں کہ ہم مرزا قادیانی کو نبی نہیں مانتے۔ مگر ان کے اندرونی حالات کا مطالعہ کیا جائے اور یہ بغور دیکھا جائے کہ ان کے زیر پردہ ان کے عقائد کی باطنی کائنات کیسی ہے۔ تو میری طرح بہ نظر عمیق دیکھنے والا ہر شخص اس امر کے یقین کرنے پر مجبور ہوگا کہ واقعی لاہوری جماعت کے حصہ اکابر اور ان کے امیر صاحب کے اصلی عقائد جن کو وہ جلب زر اور عام مسلمانوں سے چندہ بٹورنے کے لئے چھپائے ہوئے ہیں۔ یہی ہیں کہ وہ مرزا قادیانی کو خدا کا نبی اور رسول مانتے ہیں اور یہ جو شیعہ حضرات کی طرح تقیہ بازی سے کام لے رہے ہیں۔ یہ صرف مسلمانوں سے پیسے بٹورنے کی خاطر، کیونکہ کوئی مسلمان کسی نئے نبی کی امت کے امیر کو چندہ دینے کے لئے تیار نہیں ہو سکتا۔ یہاں پہنچ کر اس امر کی بڑی اشد ضرورت محسوس ہوئی ہے کہ مسٹر موصوف کی ایسی تحریرات دکھائی جائیں جن سے ہر شخص کو صاف اور واضح طور پر معلوم ہو جائے کہ واقعی یہ لوگ اور مسٹر موصوف جناب مرزا قادیانی کو ہندوستان کا مقدس نبی اور پنجاب کا برگزیدہ رسول تسلیم اور یقین کرتے ہیں۔ سو یاد رہے کہ جس طرح مرزا قادیانی نے اپنے دعویٰ کے بارہ میں فرمایا ہے کہ:

”میں خدا کی اصطلاح میں (چشمہ معرفت ص ۳۲۵، خزائن ج ۲۳ ص ۳۴۱) تمام نبیوں کے اتفاق سے (الوصیت ص ۱۱، خزائن ج ۲۰ ص ۳۱۰) اسلام کی اصطلاح میں (حجۃ اللہ ص ۶) نبی کے حقیقی معنوں (براہین احمدیہ حصہ پنجم ص ۱۳۸، خزائن ج ۲۱ ص ۳۰۶) نبی اور رسول ہوں۔ اس واسطے خدا نے میرا نام نبی رکھا۔“

ٹھیک اسی طرح بغیر ایک بال کے برابر فرق کے مسٹر موصوف نے مانا اور لکھا کہ:

”حضرت مرزا قادیانی ہندوستان کے مقدس نبی ہیں۔“ (ریویو ج ۶ ص ۹۶، ایضاً ج ۳ ص ۴۱۱)

”نبی آخر الزمان ہیں۔“ (ریویو ج ۶ ص ۹۹)

”مرزا صاحب موعود نبی ہیں۔“ (ریویو ج ۶ ص ۸۳)

”آخری زمانہ کے نبی ہیں۔“ (ریویو ج ۶ ص ۹۶)

”اس زمانہ کے نبی اور نجات دہندہ ہے۔“ (پیغام صلح ۱۶ اکتوبر ۱۹۱۳ء)

”برگزیدہ رسول ہے۔“ (ریویو ج ۶ ص ۱۳۹)

”اللہ کا سچا رسول“ (پیغام صلح ۷ ستمبر ۱۹۱۶ء)

”انبیاء کے معیار پر ہے۔“ (ریویو ج ۶ ص ۲۷۴، ایضاً ج ۳ ص ۲۶۹)

”مرزا مدعی نبوت ہیں۔“ (ریویو ج ۳ ص ۲۶۴، ج ۵ ص ۳۳۱)

فیصلہ..... ”جب ہم کسی شخص کو مدعی نبوت کہیں گے، تو اس سے مراد یہ ہوگی کہ وہ..... کامل نبوت کا مدعی ہے۔“ (المبتدئی الاسلام ص ۲۸۸)

مندرجہ بالا حوالہ جات سے ناظرین کو روز روشن کی طرح معلوم ہو گیا ہوگا کہ مسٹر موصوف کے اصل عقائد کیا ہیں۔ زیادہ تشریح کی ضرورت نہیں۔ اب ہم خدا سے توفیق مانگ کر ذیل میں نبی اور امتی کا اختلاف دکھاتے ہیں اور یہ بالکل سچ ہے کہ اس سے ہماری مراد عجوبہ نمائی نہیں۔ بلکہ لاہوری جماعت کی اصلاح کرنا ہے۔ ”ان اريد الا اصلاح وما توفيقى الا بالله“

### نبی کا ارشاد

۱..... ”خدا قیامت کے دن حضرت عیسیٰ کو کہے گا کہ کیا تو نے لوگوں کو کہا تھا کہ مجھے اور میری والدہ کو معبود بنانا اور خدا ٹھہرانا؟ تو وہ جواب دیں گے۔ (سوال و جواب قیامت کو ہوگا)“

(براہین جلد پنجم ص ۴۰، خزائن ج ۲۱ ص ۵۱)

۲..... ”مجھے یہ بتایا گیا ہے کہ تو اس آیت کا مصداق ہے: ”هو الذي ارسل رسوله با

لهدي ودين الحق الخ“ (اعجاز احمدی ص ۷، خزائن ج ۱۹ ص ۱۱۳)

”در حقیقت اس کا مصداق مسیح موعود ہے، اور یہی حق ہے۔“

(اشہار مزارۃ المسیح و دیگر کتب آئینہ وغیرہ)

۳..... ”جبکہ وہ ابراہیم ظلم سے آگ میں ڈالا گیا، تو خدا نے آگ کو سرد کر دیا۔“

(حقیقت الوحی ص ۵۰، خزائن ج ۲۲ ص ۵۲)

۴..... ”خدا کی پاک کتابیں گواہی دیتی ہیں کہ یونس علیہ السلام خدا کے فضل سے مچھلی کے

پیٹ میں زندہ رہے اور زندہ نکلے۔“

(سبح ہندوستان میں ص ۱۱۴، خزائن ج ۱۵ ص ۱۶، ایضاً ریویو جنوری ۱۹۰۳ء)



۵..... ”حضرت عائشہ فرماتی ہیں ”قولوا انه خاتم النبیین ولا تقولوا لانا نبی

بعده“ اگر اسلام میں نبوۃ نہیں تو پھر آپ لوگوں کے پاس ماہہ الامتیا نہیں۔“ (بدر ۲۵/ جون ۱۹۰۸)

۶..... ”جو شخص مجھے دل سے قبول کرتا ہے۔ وہ اطاعت بھی کرتا ہے۔ ہر حال میں مجھے حکم

ٹھہراتا ہے۔ ہر ایک تنازع کا مجھ سے فیصلہ چاہتا ہے۔ جو ایسا نہیں کرتا مجھ سے نہیں ہے۔“

(اربعین نمبر ۳ حاشیہ ص ۳۳)

۷..... ”یہ بات ہمارے عقائد میں سے ہے اور اس کو ہم قرآن مجید اور انجیل کی شہادت کے

مطابق لکھتے ہیں اور قرآن سے ایسا ہی ثابت ہے کہ مسیح بن باپ پیدا ہوا ہے۔ پس تم صداقت کو

مت چھوڑو۔“ (مواہب الرحمن ص ۷۰)

۸..... ”میرا ہر ایک الہام صحیح اور خالص ہے اور شریعت کے مطابق ہے۔ میرے کسی الہام

میں نہ کوئی شک ہے، نہ کوئی ملاوٹ، نہ کوئی شبہ ہے۔“ (آئینہ کمالات اسلام ترجمہ از عربی)

۹..... ”ہم دعویٰ سے کہتے ہیں کہ ہم نبی اور رسول ہیں۔“ (بدر ۵ مارچ ۱۹۰۸ء)

۱۰..... ”قرآن شریف سے ایسا ہی ثابت ہوتا ہے کہ مسیح بن باپ پیدا ہوا ہے۔“

(بدر ۱۹ مئی ۱۹۰۷ء، ایضاً بدر ۲ جون ۱۹۰۳ء)

۱۱..... ”بے باپ پیدا ہونے میں حضرت آدم علیہ السلام سے حضرت مسیح کی مشابہت دی گئی

ہے۔“ (تحفہ گولڈویہ ص ۱۱۴ حاشیہ)

۱۲..... ”یہ خیال کہ مسیح یوسف سے پیدا ہوا، جاہلانہ خیال ہے اور قرآن کے مخالف ہے۔“

(ریویو جلد اول ص ۴۸)

۱۳..... ”حضرت مسیح کا یوسف کا بیٹا ہونا اس خیال کی انجیل تردید کرتی ہے اور یہ ایک جاہلانہ

خیال ہے۔“ (ریویو ج ۱ ص ۴۸)

۱۴..... ”رہبانیت کا رواج قدیم سے ہے۔“ (ریویو ج اول ص ۱۳۸)

۱۵..... ”یہ امر ”ولادة بن باپ“ خلاف قانون قدرت نہیں اور عادة اللہ سے باہر نہیں۔“

(تحفہ گولڈویہ ص ۱۱۴ حاشیہ)

۱۶..... ”یہ عجیب بات ہے کہ حضرت مسیح نے تو مہد (پچھوڑے) میں باتیں کی ہیں۔ مگر اس

لڑکے نے پیٹ میں دو دفعہ باتیں کی ہیں۔“ (ترباق القلوب ص ۴۱، خزائن ج ۱ ص ۱۵۷)

۱۷..... ”وہ شخص (خضر علیہ السلام) جس نے کشتی کو توڑا جس کا ذکر قرآن شریف میں ہے، وہ نبی نہیں تھا۔“  
(ازالہ حصہ اول ص ۱۵۳، خزائن ج ۳ ص ۱۷۸)

۱۸..... ”میں ایک پہلو سے امتی ہوں اور ایک پہلو سے نبی۔“

(حقیقت الوحی ص ۲۸، ۲۹، خزائن ج ۲۲ ص ۱۵۴)

۱۹..... ”آحضرت کے بعد غیر تشریحی نبی آ سکتے ہیں۔“  
(بدلہ ۲۷ فروری ۱۹۰۳ء ص ۳۲)

۲۰..... ”جو احادیث میرے الہام کے خلاف ہیں۔ ہم انہیں رومی کی طرح پھینک دیتے ہیں۔“  
(اعجاز احمدی ص ۳۰، ۳۱، خزائن ج ۱۹ ص ۱۴)

۲۱..... ”میری وحی قرآن مجید اور انجیل کی طرح ہے اور میرا ایمان اپنی وحی کی بابت انبیاء سے کم نہیں۔ جو اس کے خلاف کہتے ہیں، لعنتی ہیں۔“  
(نزل المسبح ترجمہ از اشعار)

۲۲..... ”مقبرہ ہشتی کے ذریعہ مومن و منافق کے درمیان امتیاز ہوگا۔ جو اس میں دفن ہوگا وہ ہشتی ہی ہوگا۔“  
(رسالہ الوصیت ملخصاً)

۲۳..... ”آیت ”واخرین منهم“ سے ثابت ہوتا ہے کہ آنے والی قوم میں ایک نبی ہوگا۔“  
(ملخصاً تہ حقیقت الوحی ص ۶۰، ۶۱، خزائن ج ۲۲ ص ۵۰۲)

۲۴..... ”خاتم النبیین کے معنی ہیں صاحب خاتم یعنی صاحب مہر۔“

(چشمہ سحیح ص ۴۶، حقیقت الوحی ص ۲۷، ۲۸، ۹۶)

۲۵..... ”نبی اس کو کہتے ہیں جو خدا کے الہام سے بکثرت آئندہ کی خبریں دے۔“

(چشمہ معرفت ص ۱۸۰)

۲۶..... ”آپ کا نام خاتم النبیین اس وجہ سے ٹھہرا کہ آپ کی پیروی کمالات نبوۃ بخشی ہے اور آپ کی توجہ روحانی نبی تراش، (نبی بنانے والی) ہے۔“

(حقیقت الوحی حاشیہ ص ۹۶، خزائن ج ۲۲ ص ۹۶)

۲۷..... ”آحضرت کی مہر کے سوا اور آپ کی اجازت کے بغیر اب کوئی نبوت نہیں چل سکتی۔ نبوت کا سلسلہ اب جاری ہے۔ مگر آپ کی تابعداری اور آپ کی مہر سے۔“

(الحکم ۱۷/۱۷ اپریل ۱۹۰۳ء، ایضاً مبراہین حصہ پنجم، نیز ایک غلطی کا ازالہ وغیرہ)

۲۸..... ”خاتم النبیین کے معنی ہیں صاحب خاتم یعنی نبیوں کی مہر۔ آحضرت کے سوا کوئی نبی

صاحب خاتم نہیں ہے۔“

(حقیقت الوحی وبراہین احمدیہ حصہ پنجم وازالہ خود)

۲۹..... ”قادیان کے مقام کو خدا نے برکت دی ہے۔“ (الوصیت ص ۳۳)

ہجوم خلق سے ارض حرم ہے

۳۰..... ”انجمن کا مرکزی مقام قادیان ہوگا۔ یہ ضروری ہوگا کہ مقام اس انجمن کا قادیان

رہے۔“ (الوصیت ص ۳۳)

۳۱..... ”نبی کے لئے صاحب شریعت ہونا شرط نہیں۔“ (ایک غلطی کا ازالہ) ”بغیر شریعت کے

نبی آ سکتا ہے۔“ (حقیقت الوحی)

۳۲..... ”خدا کی اصطلاح میں (چشمہ معرفت ص ۳۲۵، خزائن ج ۲۲ ص ۳۴۱) تمام نبیوں کے اتفاق

سے (الوصیت ص ۱۲) اسلام کی اصطلاح (شرعی اصطلاح) میں (حجۃ اللہ ص ۶، ایضاً لکچر سیاکلوٹ ۱۹۰۴ء)

حقیقی معنوں میں (براہین حصہ پنجم ص ۱۳۸) ہم نبی اور خدا کے حکم کے موافق (تحریر حقیقت الوحی) نبی

ہیں۔“

۳۳..... ”نبی کے لئے یہ ضروری نہیں کہ کسی صاحب شریعت رسول کا قبیح نہ ہو۔ (خلاصہ یہ کہ

نبی کا مطاع ہونا ضروری نہیں)“ (براہین حصہ پنجم ص ۱۳۸، خزائن ج ۲۱ ص ۳۰۶)

۳۴..... ”اس سوال کا کہ (کیا مرزا قادیانی نے نبوت کا دعویٰ کیا ہے؟) محض انکار کے الفاظ

سے جواب دینا صحیح نہیں ہے۔“ (منہوم، ایک غلطی کا ازالہ ص ۱۸، خزائن ج ۱۸ ص ۲۰۶)

۳۵..... ”قرآن نے صاف فرمادیا کہ تسخیر آیت کا آیت سے ہوتا ہے۔ تسخیر کے بعد ضرور آیت

منسوخہ کے بجائے آیت نازل ہوتی ہے۔“ (مجموعہ فتاویٰ احمدیہ ص ۶)

۳۶..... ”خدا نے حضرت آدم کو مٹی سے پیدا کیا ہے۔“ (آریہ درم حاشیہ ص ۳۵)

۳۷..... ”قرآن میں جو ”لکل قوم ہاداً“ واقع ہے۔ اس کے مطابق ہم مانتے ہیں کہ ہر

ایک قوم میں کوئی نہ کوئی ہادی گزرا ہے۔“ (ست پنچن)

۳۸..... ”حضرت موسیٰ علیہ السلام کا عصا کئی دفعہ سانپ (اڑدھا) بنا۔“

(آئینہ کمالات اسلام ص ۶۸، خزائن ج ۵ ص ایضاً)

۳۹..... ”حضرت مسیح علیہ السلام کی چڑیوں کا معجزہ کے طور پر قرآن مجید سے پرواز ثابت

(آئینہ کمالات اسلام ص ۶۸، خزائن ج ۵ ص ایضاً)

۴۰.....

۳۰..... ”میرا انکار میرا انکار نہیں بلکہ خدا اور اس کے رسول کا انکار ہے۔ یہ معمولی بات نہیں بلکہ دوزخ اور جنت کا سوال ہے۔“  
(مجموعہ فتاویٰ احمدیہ ج ۱ ص ۱۵)

۳۱..... ”میرا نام نبی ہوا۔ دوسرے اس کے اہل نہیں تھے۔

روضہ آدم کہ تھا وہ نامکمل اب تک

میرے آنے سے ہوا کامل بجز برگ و بار

”میں مسیح سے افضل ہوں۔“ (کشتی نوح خزائن ج ۱ ص ۱۷)

”یوسف سے بہتر ہوں۔“ (نصرۃ الحق ص ۷۶)

”مجددین سے مجھے امتیاز حاصل ہے۔“ (بدر ص ۲۳، مورخہ ۱۱ جون ۱۹۰۸ء)

۳۲..... ”رسول کا لفظ جو ہے یہ عام ہے۔ مجدد پر بھی بولا جاتا ہے۔“

(آئینہ کمالات اسلام ص.....)

۳۳..... ”بنی اسرائیل میں کئی ایسے نبی ہوئے ہیں۔ جن پر کوئی کتاب نازل نہیں ہوئی ہے۔“

(بدر ۵ مارچ ۱۹۰۸ء)

۳۴..... ”میرے دعویٰ وغیرہ کی حدیث بنیاد نہیں، بلکہ قرآن اور وہ وحی جو مجھ پر نازل ہوتی ہے۔ میرے دعویٰ کی بنیاد ہے۔“

(اعجاز احمدی ص ۳۰، خزائن ج ۱ ص ۱۳۰)

۳۵..... ”حکم اسے کہتے ہیں کہ اس کا فیصلہ گو وہ ہزار حدیث کو موضوع ٹھہرائے ناطق سمجھا جائے۔ (ضمیمہ نزول المسک ص ۲) ”وحی کے بعد احادیث کیا چیز ہیں۔“ (عقیدہ اعجاز) ”جو کچھ میں کہتا ہوں، یہی سچ ہے۔ جو خدا اور رسول کو مانتا ہے۔ اس کے لئے ہی حجت کافی ہے کہ میرے منہ سے سن کر خاموش ہو جاوے۔“

(فتاویٰ احمدیہ ج ۱ ص ۱۸)

۳۶..... ”مکالمہ کے بعد اور کوئی ایسی بات نہیں رہتی کہ وہ ہو تو اسے نبی کہا جائے۔ نبوت کی علامت مکالمہ الہیہ ہے۔“

(بدر ۲۷ فروری ۱۹۰۳ء ص ۴۲)

۳۷..... ”میں خدا کے حکم کے موافق نبی ہوں۔ اس سے انکار کروں تو میرا گناہ ہوگا۔“ (بدر ۱۱ جون ۱۹۰۸ء)

”میں اس مکالمہ (خدا کے حکم میں) شک کروں تو کافر ہو جاؤں اور آخرت تباہ ہو جائے۔“ (تجلیات الہیہ ص ۲۵)

”میرا دوست وہ جو میری بات مانے۔“ (فتاویٰ احمدیہ ج ۱ ص ۲۵)

۳۸..... ”پھر مسیح موعود (مرزا قادیانی) یا آپ کے خلفاء میں سے کوئی خلیفہ ”دشمن“ کی طرف

- سفر کرے گا۔“ (ترجمہ از عربی حملۃ البشریٰ ص ۳۷، ایضاً الحکم ۱۲ مارچ ۱۹۰۸ء)
- ۴۹..... ”خدا اس کی (مرزا قادیانی) کی نسل سے ایک ایسے شخص کو پیدا کرے گا جو اس کا (مرزا قادیانی کا) جانشین ہوگا۔“ (حقیقت الوحی ص ۳۱۲، خزائن ج ۲۲ ص ۲۲۵)
- ۵۰..... ”مرزا قادیانی سلطان ٹرکی کی بابت لکھتے ہیں کہ سلطان کا خلیفہ المومنین ہونا صرف اپنے منہ کا دعویٰ ہے۔ دراصل حقیقی خلافت یہی ہے جو مجھے خدا نے دی ہے۔“
- (خلاصہ از مجموعہ اشتہارات مرتبہ مفتی محمد صادق صاحب ص ۴۰۲)
- ۵۱..... ”خضر کا بچے کو قتل کرنا یہ امر دلیل ہے کہ اس کا الہام قطعی تھا (یعنی اس نے اپنے الہام کو حجت قطعی ٹھہرایا) مگر وہ نبی نہیں تھا۔ (یعنی اس سے اس کا نبی ہونا ثابت نہیں ہوتا)
- (نزل المسح ص ۸۹)
- ۵۲..... ”میرا پہلا لڑکا محمود بشارۃ کے ماتحت پیدا ہوا۔“ (تزیاق القلوب) ”کمان اللہ نزل من السماء“ ”گویا خدا آسمان سے اتر آیا۔“ (آئینہ کلمات اسلام ص ۵۷۷، ۵۷۸) بشارت کے ماتحت جو پیدا ہوں وہ نیک اور صالح ہوتے ہیں۔ (آئینہ ص ۵۷۸ حاشیہ) ”محمود اپنے کاموں میں الواعزم ہوگا، جس کی وجہ سے لوگ ہدایت پائیں گے۔“ (سبز اشتہار حاشیہ ص ۱۷۱۵)
- ۵۳..... ”مجھ سے پہلے خلفاء (وغیرہ) کو یہ مرتبہ (نبوت) کسی کو نہیں دیا گیا تا کہ ختم نبوت پر یہ نشان ہو۔“ (خلاصہ تذکرۃ الشہادتین ص ۴۳)
- ۵۴..... ”اس میں (مسح کی دلاوت بن باپ میں) ایک عجوبہ قدرت (اعجاز) ہے جس کے لئے آدم کی مثال کا ذکر کرنا پڑا۔“ (بدائع الزمان ص ۱۹۰۷، ۱۹۰۸)
- ۵۵..... ”ہمارا عقیدہ ہے کہ مسیح بن باپ پیدا ہوا ہے اور یہی راہ صداقت ہے۔“ (مواہب الرحمن ص ۷۰) ”قرآن مجید سے ایسا ہی ثابت ہے اور ہم قرآن پر ایمان رکھتے ہیں۔“ (بدائع ص ۱۹۰۷)
- (الحکم ۱۹۰۱ء) خلاصہ یہ کہ یہ اسلامی عقیدہ سے ثابت ہے۔ (واعظ)
- ۵۶..... ”اللہ تعالیٰ مجھے غلطی پر قائم نہیں رہنے دیتا۔“ (ایام الصلح)
- (عقیدۃ دلاوت بن باپ پر قائم رہے۔ واعظ!)
- ۵۷..... ”اس میں شک نہیں (یعنی یقینی بات ہے کہ) سری کرشن اپنے وقت کا نبی اور اتار تھا۔“ (پیغام صلح آخری یکم ص ۱۱)

۵۸..... ”ہمارا مذہب تو یہ ہے کہ جس امت میں نبوت کا سلسلہ نہیں وہ مردہ امت ہے (یعنی خیر امت کہلانے کی مستحق نہیں ہو سکتی) دوسرے مذاہب کو جو ہم مردہ کہتے ہیں تو اسی لئے کہ ان میں کوئی نبی نہیں ہوتا۔“ (بدر، مارچ ۱۹۰۸ء)

نوٹ..... تحریر بالا میں لفظ دین کی بجائے ہم نے امت کا لفظ لکھا ہے۔ ایک اس لئے کہ دونوں لفظوں کا مآل و مفہوم ایک ہے اور دوسرا اس لئے بھی کہ ناظرین امتی صاحب کے اختلاف کو ہآسانی سمجھ سکیں۔ (داعظ)

۵۹..... ”یورپ، امریکہ اور دیگر تمام ممالک میں جو عذاب نازل ہو رہا ہے۔ یہ سب میرے دعویٰ کے بعد ہے اور میری وجہ سے ہے۔ کیونکہ اس کے وقت کوئی دوسرا رسول (میرے سوا) پیدا نہیں ہوا ہے۔“ (تحریر حقیقت الوہی ص ۵۲، ۵۳، ۶۳، ۶۵، خزائن ج ۲۳ ص ۳۸۷)

۶۰..... ”پہلے مسیح کو جو خدا بنا لیا گیا تھا۔ یہ کوئی صحیح اور واقعی امر نہ تھا تا کہ دوسرے مسیح (مرزا قادیانی) میں اس کی مشابہت تلاش کی جائے۔“

(اشہار مطبوعہ قادیان ۲۴ نومبر ۱۹۰۰ء ص ۳۲، حاشیہ، مجموعہ اشتہارات ج ۳ ص ۲۶۰)

(مطلب یہ ہے کہ پہلے مسیح کی طرح میرے حق میں کسی جماعت کو غلو پر کہہ کر ممانعت دکھانا درست نہیں ہے)

۶۱..... ”جو مجھے نہیں مانتا وہ خدا اور رسول کو بھی نہیں مانتا۔ میری تکذیب خدا اور رسول کی تکذیب ہے۔“ (مجموعہ فتاویٰ جلد اول ص ۱۵) ”منکر کو (جو ہم پر ایمان نہیں لایا) ہم کافر ہی قرار دیں گے، سلفاً“ (حقیقت الوہی ص ۹، ۱۸، خزائن ج ۲۳ ص ۱۸۵)

(غرضیکہ مرزا قادیانی نے مذکورہ بالا کتابوں میں غیر احمدیوں کو کافر اور دائرۃ اسلام سے خارج قرار دیا ہے اور اپنے منکر کو آنحضرت ﷺ کا منکر ٹھہرایا ہے)

۶۲..... ”ان آیات میں خدا تعالیٰ نے حصر (بند) کر دیا ہے کہ خدا کے نزدیک مومن وہی لوگ ہیں کہ جو صرف خدا پر ایمان نہیں لاتے بلکہ خدا اور رسول دونوں پر ایمان لاتے ہیں۔“ (حقیقت الوہی ص ۱۲۹، خزائن ج ۲۳ ص ۱۳۲) ”خدا پر ایمان لانا رسولوں کے ساتھ ایمان لانے سے وابستہ ہے۔“ (حقیقت الوہی ص ۱۲۸، خزائن ج ۲۳ ص ۱۳۱)

(خلاصہ یہ کہ رسولوں کے ساتھ ایمان لائے بغیر انسان مومن نہیں ہو سکتا)

- ۶۳..... ”اپنی جماعت کے غیر کے پیچھے نماز مت پڑھو، محدثین (ایمان لانے والے) لوگوں کے سوا یعنی احمدیوں کے سوا کسی کے پیچھے نماز نہ پڑھو۔“ (فتاویٰ احمدیہ ج ۱ ص ۱۸، ۱۹)
- ۶۴..... ”متوفی اگر سلسلہ کا مخالف تھا تو اس کا جنازہ مت پڑھو۔“ (فتاویٰ احمدیہ ص ۱۱۸)
- ”جو ہمارا مصدق نہیں اور کہتا ہے کہ میں ان کو اچھا جانتا ہوں۔ وہ بھی ہمارا مخالف ہے۔“ (البدور مورخہ ۲۴ اپریل ۱۹۰۳ء)
- ۶۵..... ”جہاد پہلے روارکھا گیا تھا۔ اب حرام ہے۔“ (مفہوم گورنمنٹ انگریزی اور جہاد ص ۷)
- ”ایک حکم لے کر آیا ہوں کہ اب سے جہاد کا خاتمہ ہے۔“ (ص ۱۴) ”میری بعثت سے مقصود منع جہاد ہے۔“ (ضمیمہ تحفہ گلزدیہ ص ۳۰ ترجمہ از عربی) ”اور نہ آئندہ جہاد کا انتظار ہے۔“ (خلاصہ یہ کہ اب جہاد حرام ہے اور اگر پہلے روارکھا گیا تھا۔ تو اب منسوخ ہے جیسا کہ ظاہر ہے۔ واعظ)
- ۶۶..... ”کوئی مومن میرا نکال نہیں کر سکتا۔“ (خطبہ الہامیہ ص ۴۱، خزائن ج ۱ ص ۷۷) ”میرے منکر کا فر ہیں۔“ (ص ۱۲۷) ”جو مسیح موعود کو نہیں مانتا وہ مسلمان نہیں، اور نہ ہی اس کا قرآن اور سورۃ فاتحہ پر ایمان ہے۔ مخلصاً (ص ۱۳۲) (غرضیکہ جو کلمہ گورزا قادیانی کو نہیں مانتا وہ کافر ہے۔ واعظ)
- ۶۷..... ”یہ فرقہ اصول کے اعتبار سے دوسرے (فروق) سے امتیاز رکھتا ہے۔ اس میں تلوار کا جہاد نہیں نہ اس کا انتظار ہے۔“ (اشتہار مطبوعہ قادیان ۱۴ نومبر ۱۹۰۰ء ص ۱)
- ۶۸..... ”اس کا نام فرقہ احمدیہ ہے۔ جو اصول کے لحاظ سے بالکل ممتاز ہے۔“ (ص ۱۴ اشتہار مذکورہ)
- ۶۹..... ”یاد رہے کہ اکثر ایسے اسرار دقیقہ جو بصورت..... اقوال انبیاء سے ظہور میں آتے رہے ہیں۔ جو نادانوں کی نظر میں سخت بیہودہ اور شرمناک تھے۔ جیسا کہ..... حضرت ابراہیم علیہ السلام کا تین مرتبہ ایسے طور پر کلام کرنا جو بظاہر دروغ گوئی میں داخل تھا۔ تو اس کی وجہ سے کوئی بدگمانی پیدا کرے تو وہ خبیث اور پلید ہے۔“ وغیرہ وغیرہ۔ ملخصاً (آئینہ کمالات اسلام ص ۵۹۷، ۵۹۸، خزائن ج ۵ ص ۵۹۷) خلاصہ یہ کہ جناب مرزا قادیانی نے ”لم یكذب ابراہیم“ والی حدیث کو درست اور صحیح سمجھا ہے اور اس پر یا اس کی وجہ سے اعتراض کرنے والے کو خبیث اور پلید ٹھہرایا ہے اور غالباً اسی حدیث کو اپنی کتاب ”فتح مسیح“ میں قبیل تور یہ لکھا اور تور یہ کو از روئے حدیث جائز ٹھہرایا ہے۔“ (ملاحظہ ہو ص ۱۹ نمبر ۲ نور القرآن طبع ۲) اور فرمایا کہ کوئی احمق ہی

اس کو حقیقی کذب سمجھے۔ (ص ۱۹) خلاصہ مطلب یہ کہ ”لم یکذب ابراہیم الا ثلاث کذبات“ والی حدیث بالکل صحیح ہے اور جو اس کو حقیقی کذب ٹھہراتا ہے وہ احمق ہے اور پھر اس بناء پر اس حدیث کو فسط قرار دینا اور بھی زیادہ حماقت ہے۔ (واعظ)

۷۰..... ”خدا تعالیٰ دنیا میں عذاب نازل نہیں کرتا جب تک کہ پہلے اس سے کوئی رسول یا نبی نہیں بھیج دیتا۔ وہ خود کہتا ہے ”ما کننا معذبین حتیٰ نبعث رسولا“ ظاہر ہے کہ یورپ اور امریکہ میں کوئی رسول پیدا نہیں ہوا۔ پس ان پر جو عذاب نازل ہوا۔ وہ میرے دعویٰ کے بعد ہوا۔“ (تحریر حقیقت الوحی ص ۵۲، ۵۳، خزائن ج ۲۲ ص ۲۸۷)

۷۱..... ”اهدنا الصراط المستقیم“ کی تفسیر کرتے ہوئے فرمایا کہ لہذا ضرور ہوا کہ تمہیں یقین کے مرتب تک پہنچانے کے لئے خدا کے انبیاء وقتاً بعد وقت آتے رہیں۔“ (لیکچر سیا لکٹ ص ۳۲)

”یہ امت ہر ایک وہ انعام پائے گی جو پہلے نبی اور صدیق پانچے۔“

(ازالہ خور و ۳ ماشیہ)

۷۲..... ”ما کننا معذبین حتیٰ نبعث رسولا“ سے ثابت ہوتا ہے کہ قوم پر عذاب نہیں آتا۔ جب تک کہ پہلے رسول نہ بھیج دیا جائے۔“ (ملخصاً)

(تحریر حقیقت الوحی ص ۶۳، ۶۵، خزائن ج ۲۲ ص ۲۹۹)

۷۳..... ”ہم دعویٰ سے کہتے ہیں کہ ہم نبی ہیں۔ نبی کا نام پانے کے لئے میں ہی مخصوص کیا گیا ہوں۔“ (حقیقت الوحی)

۷۴..... ”آ خضر علیہ السلام پر نجران کے مسیحی علماء کی طرف سے سوال کیا گیا تو یہ آیت نازل ہوئی کہ ”ان مثل عیسیٰ عند اللہ کمثل ادم“ یعنی جس طرح آدم بلاماں باپ پیدا ہوا ہے۔ اسی طرح مسیح بھی بن باپ پیدا ہوا ہے۔“ (ملخصاً) (۱۷ جون احمدیہ حصہ پنجم ص ۳۹)

۷۵..... ”نبوت کا دروازہ بالکل بند نہیں۔ بلکہ آ خضر کی نبوت کا سلسلہ جاری ہے۔“ (الحکم ۱۷ اپریل ۱۹۰۳ء) ”آ خضر کے بعد غیر تشریفی نبی آ سکتے ہیں۔“ (بدلتہ ۲۲ فروری ۱۹۰۳ء) ”نبوت کا دروازہ بند کرنا اس امت کو الہام الہی سے محروم رکھنا ہے۔“ (الحکم و حقیقت الوحی وغیرہ ملخصاً کورہ)

۷۶..... ”جناۃ کو سلیمان علیہ السلام کے مرنے کا پتہ نہ بتایا مگر گھن کے کیڑے نے جو عصا کو کھا لیا تھا۔“ (نزل السج ص ۴۰)



۷۷..... ”لوگوں نے خدا کے نشانوں کا جو اس کے فرستادہ کے لئے اس زمانہ میں ظاہر ہوئے ہیں، قدر نہ کیا اور خدا کے نبی (مرزا قادیانی) کو جو اصلاح خلق کے لئے آیا، رد کر دیا۔“

(لیکچر لاہور طبع اول ص ۳۸)

۷۸..... ”کسی نبی کے متبع کی انبیاء علیہم السلام کی آزمائش کی طرح آزمائش کرنا ایک قسم کی ناجہی ہے۔“

(آئینہ کمالات اسلام ص ۳۳۹)

۷۹..... ”خدا کے حکم سے ایوب نے اپنی قسم کو اس طرح پورا کیا ہے کہ اپنی بیوی کو سوتن کے کا ایک جھاڑو مارا ہے۔“

(رہمائے خاتون حصہ اول مرتبہ فخر الدین ملتانی ماخوذ از الکلم)

۸۰..... ”اسلام نے بیاہ شدہ عورت اگر زنا کرے تو اس کے لئے رجم (سنگسار) کرنے کی سزا بتائی ہے۔“

۸۱..... ”ایک زمانہ میں خدا نے شیطان کو ایوب پر مسلط کر دیا تھا۔“

(تفسیر گولڑویہ ص ۱۰۴)

۸۲..... ”دابتہ الارض سے مراد طاعون ہے۔“

(نزول المسح ص ۳۸)

نوٹ..... یاد رہے کہ جو مرزا کہیں وہیں درست ہوتا ہے جیسا کہ انہوں نے خود فرمایا ہے کہ میری ہر بات سچ ہے۔“ واعظ!

۸۳..... ”چلہ کرنا صلحاء مسلمانوں کا طریق ہے۔“

(ست بچن ص ۵۰)

۸۴..... ”دوسرے عالم میں جزا و سزا بھگتے ہیں ارواح کے ساتھ یہ اجسام بھی شریک ہوں گے۔“

۸۵..... ”اگر حضرت مسیح کچھ دن اور زندہ رہتے تو شادی کرنے کا ارادہ رکھتے تھے۔“

امتی کا انکار

۱..... ”یہ کلام جو (مسیح و خدا کے درمیان ہوا) عالم برزخ کا ہے۔ جو نزول سے پہلے ہو چکا ہے۔“

(بیان القرآن ج ۱ ص ۴۵۹، ۶۶۱)

قیامت میں نہیں ہوگا۔

۲..... ”یہ کہنا یہ آیت ”هو الذی ارسل رسولہ“ مسیح موعود کے حق میں ہے۔ اس کے

صاف معنی یہ ہیں کہ جس رسول کا ہدی و دین الحق لے کر آنے کا ذکر ہے۔ وہ محمد رسول اللہ نہیں بلکہ

(محمد مجتبیٰ ص ۳۳)

مسیح موعود ہے۔ کسی معتبر کا قول نہ دکھا سکو تو شرم کا مقام ہے۔“

۳..... ”کسی طرح ثابت نہیں ہوتا کہ ابراہیم علیہ السلام آگ میں ڈالا گیا ہو۔“

(بیان القرآن ص ۱۷۷)

۴..... ”قرآن مجید میں کسی جگہ مذکور نہیں کہ یونس علیہ السلام کو مچھلی نے نگل لیا تھا۔“

(بیان القرآن معارف ص ۱۲۸)

۵..... ”(نبوت کے بندہ ہونے میں) ایک عائشہ کا قول پیش کیا جاتا ہے جس کی کوئی سند نہیں ہے۔ یہ غرض پرستی ہے۔ خدا پرستی نہیں۔“

(بیان القرآن ص ۱۵۱۶)

۶..... ”حکم و عدل کے یہ معنی نہیں کہ ہر ایک مسئلہ میں آپ (مرزا قادیانی) حکم و عدل ہیں۔ آپ کی ہر ایک بات واجب التسلیم نہیں ہے۔ ایسا مانا جائے تو پھر امن ہی اٹھ جاتا ہے۔“

(پیغام صلح ۱۲، ۱۵، ۱۸ مئی ۱۹۱۸ء)

۷..... ”مرزا قادیانی کا یہ عقیدہ بیشک تھا، لیکن قرآن مجید کی کسی آیت سے اس کو ثابت نہیں کیا اور نہ کوئی فیصلہ دیا جو حقیقتاً فیصلہ کہا جاسکے۔“

(پیغام صلح ۱۲، ۱۵، ۱۸ مئی ۱۹۱۸ء)

۸..... ”خود حضرت نے لکھا ہے کہ میں کسی الہام کو قرآن وحدیث کے مخالف پاؤں تو اسے کھنکار کی طرح پھینک دیتا ہوں۔“ (شناخت مامورین ص ۲۰) مرزا قادیانی نے ایسا نہیں لکھا۔ بلکہ وہ تو کہتے ہیں کہ میرا الہام صحیح ہے۔ اس میں کوئی شبہ نہیں ہے۔ پس پھینکنے کا مطلب یہ ہوا کہ وہ غلط بھی ہوتا ہے۔ لا حول.....

۹..... ”حضرت مرزا قادیانی کا دعویٰ مجدد ہونے کا تھا جو آنحضرت کے بعد دعویٰ نبوت کرے وہ کافر و دجال ہے۔“

(پیغام صلح ج ۱۳ نمبر ۲۵ ص ۶ کالم ۲)

۱۰..... ”میرے نزدیک یہ نتیجہ (ولادت بن باپ کا) الفاظ قرآن سے نہیں نکلتا۔“

(بیان القرآن ص ۳۱۲)

۱۱..... ”مشابہت صورت خلق (پیدائش) میں نہیں بلکہ بشریت میں دی گئی ہے۔“

(بیان القرآن ص ۳۳۹)

۱۲..... ”حضرت مسیح علیہ السلام یوسف کے نطفہ سے پیدا ہوئے ہیں۔“

(تفسیر مذکورہ ص ۳۱۲، ۱۲۰۸)

۱۳..... ”انجیل سے یوسف کا بیٹا ہونا ثابت ہوتا ہے اور یہ خیال کہ بیٹا نہیں تھا۔ ایک وہم ہے۔“  
(کتاب ولادت مسیح صعدہ محمد علی)

۱۴..... ”رہبانیت اور ترک دنیا کا طریق عیسائیوں کی ایجاد ہے۔“ (تفسیر ص ۲۹۵)

۱۵..... ”یہ امر ”ولادة بن باپ“ قانون قدرت اور عادة اللہ سے باہر ہے۔ بلکہ بالکل خلاف ہے۔“  
(کتاب ولادت مسیح)

۱۶..... ”یہ مسیح کے زمانہ نبوت کا کلام ہے، نہ اس کی پیدائش کے فوراً بعد کا، یعنی مہد (ہنگموڑے) میں یا گود میں باتیں نہیں کہیں۔“  
(بیان القرآن ص ۱۲۱۳)

۱۷..... ”حضرت خضر علیہ السلام کا اپنی وحی کو قطعی ٹھہرانے سے صاف ثابت ہوتا ہے کہ وہ نبی ہے۔“  
(بیان القرآن ص ۱۱۸۵)

۱۸..... ”امت میں ہو کر نبوت کا دعویٰ کرنا کذاب کا کام ہے۔“ (النبوت فی الاسلام ص ۱۱۵)

۱۹..... ”نبوت تشریحی اور غیر تشریحی ہر دو بند ہیں۔“ (النبوت فی الاسلام ص ۱۱۵)

۲۰..... ”کیا مرزا قادیانی کو لے کر ہم حدیث کو جواب دے دیں؟“ (پیغام ج ۳ ص ۵)

۲۱..... ”مرزا قادیانی کے الہامات قرآن کے ہم پلہ نہیں۔ ہم قرآن اور احادیث کو الہامات پر مقدم سمجھتے ہیں۔“ (پیغام ج ۵ نمبر ۳ ص ۹۲، ۹۳) ”حدیث ضعیف ہم مقدم بر الہام است (القول المجید)“

۲۲..... ”ہم نے قادیان کی خاطر حق کو نہ چھوڑا اور نہ مقبرہ بہشتی میں جانے کے لئے دوزخ کو مول لیا۔“  
(تجدیلی عقیدہ کا اترام ص ۱۸)

۲۳..... ”یہاں ”واخرین منهم“ میں کسی دوسرے نبی کے آنے کی کوئی خبر نہیں ہے، بلکہ یہ نص صریح ہے کہ نبی نہیں آ سکتا۔“  
(ملخص النبوة فی الاسلام ص ۱۲۶ و بیان القرآن ص ۱۸۳۸)

۲۴..... ”نبیوں کے خاتم کے معنی مہر نہیں۔ بلکہ آخری نبی ہیں۔“ (بیان القرآن ص ۱۵۱۵)

۲۵..... ”نبی وہ ہوتا ہے جو اپنی بات کو بلا دلیل منوائے۔“ (پیغام صلح ۱۲ جنوری ۱۹۱۵)

۲۶..... ”ایک تنکا کا سہارا لے کر جھٹ پٹ بول اٹھے کہ خاتم النبیین کا معنی ہے اپنی مہر (توجہ روحانی) سے نبیوں کا مٹانے والا (نبی تراش) نہ رسول نے نہ کسی مفسر نے یہ معنی کئے۔“

(پیغام آخری نبی نمبر ۲۹ اگست ۱۹۲۸ء ص ۲۱)

۲۷..... ”یہ کہہ دینا کہ نبوت تو اب بھی (جاری) ہے۔ مگر آنحضرت کے اتباع (تابعہ داری) سے ملتی ہے۔ یہ لفظی ایسا پیچھاں ہیں۔ جو متم نبوت کے منکر کو کرنی پڑتی ہیں۔“

(پیغام ۲۹ اگست ۱۹۲۸ء ص ۱۱)

۲۸..... ”جو لوگ خاتم النبیین کا معنی نبیوں کی مہر لیتے ہیں وہ صریحاً رسول کریم کی خلاف ورزی کرتے ہیں۔“

(پیغام ۲۹ اگست ۱۹۲۸ء)

۲۹..... ”قادیان کا مقام ہلاکت کا موجب ہوا۔“ (نوٹ بر الوصیت ص ۲۳ از محمد علی)

۳۰..... ”احمدیہ انجمن جو مرزا قادیانی کی مقرر کردہ حقیقی جانشین ہے۔ اس کا ہیڈ کوارٹر لاہور (مسجد المسیح) پڑا۔“

(حاشیہ الوصیت ص ۲۳ از محمد علی)

۳۱..... ”ہر نبی صاحب کتاب اور صاحب شریعت ہوتا ہے۔“

(بیان القرآن ص ۵۳۶ ایضاً ص ۳۵۰، ۳۳۴)

۳۲..... ”حضرت مسیح موعود (مرزا قادیانی) شرعی اصطلاح میں نبی اور رسول نہ تھے۔ بلکہ آپ ان معنوں میں نبی تھے، جن معنوں میں اس امت کے دوسرے مجدد بھی نبی اور رسول ہو سکتے ہیں۔“

(ٹریکٹ میرے عقائد ص ۲)

۳۳..... ”نبی مطاع ہوتا ہے۔ مطیع (مطیع) نہیں ہوتا۔“ (بیان القرآن ج ۱ ص ۱۸۶، ایضاً ص ۵۳۶)

۳۴..... ”بجواب سوال در بارہ نبوت مرزا قادیانی گورداسپور کے مقدمہ کے سلسلہ میں فرمایا

کہ ”میرے عقیدہ کے مطابق مرزا غلام احمد نبی نہیں تھے۔“ (پیغام صلح مورخہ ۲۴ جون ۱۹۳۵ء)

۳۵..... ”قرآن کریم کی کوئی آیت بھی منسوخ نہیں اور خدا سمدہ ہوگی۔“

(پیغام ص ۱، مورخہ ۲۴ فروری ۱۹۳۲ء)

۳۶..... ”یہ معنی لینا کہ حضرت آدم کوٹی سے پیدا کیا گیا تھا، صحیح نہیں ہے۔“

(بیان القرآن ج ۳ ص ۱۴۷۲)

۳۷..... ”بعض نے ”لکل قوم ہاداً“ کے یہ بھی کئے ہیں کہ ہر قوم میں ایک ہادی ہو گا۔

ہے۔ مگر یہ معنی موزوں نہیں ہیں۔“ (بیان القرآن ج ۳ ص ۱۰۱۳)

۳۸..... ”عصاء موسیٰ میں اڑدھا (سانپ) بننے کی صفت نہ تھی۔ نہ اس کا قرآن میں کہیں ذکر

ہے۔ یہ غلط خیال ہے۔“ (بیان القرآن ج ۲ ص ۷۶۹)

۳۹..... ”سج کے پرعوں (چڑیوں) کو کچھ دیر اڑنے والا قرار دینا صحیح نہیں ہے۔ اس میں کوئی  
 اعجاز کارنگ نہیں۔“ (بیان القرآن ج ۱ ص ۳۲۱، ۳۲۰)

۴۰..... ”سج موعود (مرزا قادیانی) کا انکار معمولی مجددوں کے انکار سے ذرا زیادہ سخت  
 ہے۔“ (پیام صلح ج ۳ ص ۲۳)

۴۱..... ”مجددین میں سے ایک مجدد سج موعود (مرزا قادیانی) بھی ہیں۔“ (اس سے زائد کچھ  
 نہیں ہیں) چودھویں صدی کے ایک مجدد ہیں اور بس! خلاصہ مطلب۔ (پیام صلح ج ۲ ص ۲۳)  
 ۴۲..... ”رسول اور نبی ایک ہے۔“ (مطلب یہ کہ رسول کا لفظ عام نہیں ہے۔)

(بیان القرآن ج ۲ ص ۱۲۱۸)  
 ۴۳..... ”ہر ایک نبی کے ساتھ کتاب اتاری، بغیر کتاب کے نبی نہیں ہو سکتا۔“

(بیان القرآن ج ۱ ص ۱۸۶)  
 ۴۴..... ”سلسلہ احمدیہ کا ثبوت حقیقت (مرزا قادیانی کا دعویٰ و تعلیم) کی دار و مدار (بنیاد)  
 احادیث ہیں۔“ (القول المجید سرورق ص ۲)

۴۵..... ”اگر امام (مرزا قادیانی) بھی ہم سے وہ بات منوانی چاہیں جس کی..... احادیث میں  
 سند نہ ہو تو ہم اس کو نہیں مانیں گے..... احادیث کو کہاں جا رکھیں؟ (پیام ج ۳ نمبر ۵) ”یہ لوگ غلطی  
 کھا سکتے ہیں۔ پس ان کا قول سنت پر ”حکم“ نہیں ہو سکتا۔ ان کے تمام اقوال کتاب اور سنت پر ہی  
 پرکھے جائیں گے۔“ (پیام صلح ج ۱۰ نمبر ۳ ص ۵)

۴۶..... ”اللہ تعالیٰ اس امت کے اولیاء سے کلام کرتا ہے۔ یعنی وہ مکالمہ سے مشرف ہوتے  
 ہیں۔ مکر وہ نبی نہیں ہوتے۔“ (مکالمہ نبوت نہیں) (مطبوعہ ٹریک اسلام کا دور جدید آخری صفحہ)

۴۷..... ”حضرت مرزا قادیانی کی چودھویں صدی کا مجدد مانتے ہیں۔ ان کے اپنے الفاظ میں  
 نبوت کا دعویٰ نہیں بلکہ محدثیت (مجددیت) کا ہے۔ جو خدا کے حکم سے ہے۔ ہم مرزا غلام احمد  
 قادیانی کو نبی ہرگز نہیں مانتے۔“ (ٹریک اسلام کا دور جدید آخری صفحہ)

۴۸..... ”آپ کے (مرزا قادیانی) بعد خلافت کا سلسلہ نہیں۔ آپ خود خلیفہ ہیں تو خلافت  
 راجہ معنی؟ (از حاشیہ الوصیت ص ۵، ۶، مطبوعہ احمدیہ انجمن اشاعت اسلام لاہور)

۴۹..... ”مرزا قادیانی کے بعد کوئی ایک شخص جانشین نہیں ہوگا۔ بلکہ حضرت صاحب نے

ساری انجمن کو اپنا جائزین قرار دیا نہ ایک شخص۔“ (حاشیہ الوصیت مذکور)

۵۰..... ”سلطان ترکی خلیفہ ہے اور آیت استخلاف کے ماتحت ہے۔ دینی اس خلافت اسلامی کا صحیح (حقیقی حق دار ہے)“ (پیغام ۲۵ جنوری ۱۹۳۰ء)

۵۱..... ”حضرت کو اپنی وحی (الہام) کو قطعی حجت (یقینی) ٹھہرانے سے صاف ثابت ہوتا ہے کہ وہ رسول اور نبی تھے۔“ (قطعیات الہام کو مرزا قادیانی کے خلاف ہو کر حضرت کی نبوت کا ثبوت ٹھہرایا گیا ہے۔“ (بیان القرآن ص ۱۱۸۵)

۵۲..... ”میاں (محمود) صاحب اور ان کے مریدین آثم، ظلم، شہادت حقہ کی ادائیگی کو موت سے بدتر سمجھنے والے“ (تہذیبی عقیدہ کا الزام ص ۲) ”سیاہ باطن، ظالم، خدا انہیں لعنت کا مورد بنائے گا۔“ (الموت فی الاسلام ص ۳۱۲) ”میاں محمود کو گمراہی کی طرف لے جا رہے ہیں۔ جماعت کو تباہ کر دیا، اور ہدایت کو پس پشت ڈال دیا۔“ (مولوی صاحب کے نزدیک میاں صاحب صالح نہیں ہیں) (پوسٹر اعلیٰ پیغام)

۵۳..... ”اس امت میں جس قسم کی نبوت ہو سکتی ہے۔ وہ حضرت علیؑ کو ضرور ملی ہے۔“

(الموت فی الاسلام ص ۱۱۵)

۵۴..... ”اگر معجزانہ پیدائش سے (عجوبہ قدرت کہنے سے) یہ مراد ہے کہ حضرت مسیح بن باپ پیدا ہوئے ہیں تو قرآن کریم میں یہ کہیں نہیں لکھا۔“ (حقیقت المسیح ص ۸)

۵۵..... ”حضرت مسیح کی بن باپ پیدائش اسلامی عقائد میں داخل نہیں۔ بلکہ عیسائیت کا اصول ہے۔“ (بیان القرآن ج ۱ ص ۳۳۶، ۳۳۷)

گویا مسیح موعود کا سر المصلیب خود تادم آخر اس عیسائیت کے غلط اصول کے پابند

رہے۔

۵۶..... ”ولادت بن باپ کا عقیدہ ایک مضمر غلطی ہے اور وہم ہے۔“ (ولادت مسیح)

۵۷..... ”کرشن کے نبی ہونے کا خیال محض اجتہادی ہے۔“ (یعنی یقین سے نہیں کہا جاسکتا)

(بیان القرآن ج ۳ ص ۱۶۴۳) (بلکہ اجتہاد ہی اجتہاد ہے)

۵۸..... ”کسی دوسرے نبی کی آمد سے اس امت کے خیر امت ہونے کی فضیلت (یعنی زندہ امت کہلانے کی فضیلت) جو اس کو دوسری امم پر ہے، وہ نہیں رہتی ہے۔“

(مفہوم بیان القرآن ج ۱ ص ۳۷۳)

نوٹ..... یاد رہے کہ زندہ امت اور خیر امت ہونے کا ایک ہی مفہوم ہے۔ کچھ ذرہ برابر بھی فرق نہیں ہے۔ لہذا مسٹر صاحب مجھے چنے کے جلے سڑے جھلکے کی طرح اپنے منہ مبارک کا ذائقہ نہ بتائیں ورنہ صدمہ ہوگا۔

۵۹..... ”عذاب انذار کا نتیجہ ہے۔ عذاب جو ہو گا وہ آنحضرت ﷺ کے انکار کی وجہ سے ہو گا (یعنی مرزا قادیانی کی وجہ سے نہیں۔ م) یہ ختم نبوت کی ایک دلیل ہے۔“

(بیان القرآن جلد دوم ص ۱۰۱۳)

۶۰..... ”اس سے پہلے مسیح کے ساتھ مماثلت (مشابہت) پائی گئی کہ پہلے مسیح کو غلو کر کے خدا بنا لیا گیا اور دوسرے کو غلو کر کے مجدد سے نبی بنا لیا گیا۔ جیسے پہلے کو نبی سے خدا بنا لیا گیا ہے۔ پس اس سے تو مرزا قادیانی کا سچا ہونا اور مثیل مسیح ہونا ثابت ہوتا ہے۔“

(مفہوم ٹریک مغرب میں تبلیغ اسلام ص ۲۰)

۶۱..... ”مسیح موعود (مرزا قادیانی) کے نہ ماننے سے ایک شخص قابل مواخذہ ہے۔ مگر وہ دائرۂ اسلام سے خارج نہیں۔“ (ٹریک کفر و اسلام ص ۳) ”کافر کا لفظ اس مخالف پر بولا جاسکتا ہے جس نے کفر کا فتویٰ دیا اور پھر اس پر اصرار کیا اور جو صرف انکار کرتا ہے اس پر مطلق کافر کا لفظ نہیں بولا جاسکتا ہے۔ احمدی اور غیر احمدی میں ناقص اور کامل فرق ہے۔“ (پیغام ۲۴ مارچ ۱۹۱۳ء)

(آج تو خیر سے دوسرے لوگوں کو غیر احمدی کہنا بھی چھوڑ دیا ہے۔ خدا جانے کہاں تک ترقی ہوگی)

۶۲..... ”جو شخص توحید الہی کا قائل ہوتا ہے (خدا کو ایک مان لیتا ہے) وہ اسلام میں داخل ہو جاتا ہے۔“ (ٹریک کفر و اسلام ص ۳) ”خدا نے آیت میں باوجود مشرک ہونے کے مومن کا لفظ ان پر بولا ہے۔ تو معلوم ہوا کہ جب ایک شخص توحید پر ایمان لاتا ہے تو وہ اسلام میں داخل ہو جاتا ہے۔“ (ص ۳) (واہ مسٹر! مشرک اور پھر مومن یعنی توحید پر ایمان لانے والا؟ یہ فہم کی انتہاء ہے)

۶۳..... ”ہم مکلفین کے پیچھے نماز نہیں پڑھتے۔ جو شخص عدم تکفیر کا اعلان کرے (خواہ وہ مرزا قادیانی کو مسیح موعود نہ مانے) ہم اس کے بعد (پیچھے) نماز پڑھنا جائز سمجھتے ہیں۔“

(مفہوم اعلان مندرجہ پیغام و اخبار انقلاب)

۶۴..... ”ہمارے نزدیک غیر احمدی کا جنازہ بشرطیکہ وہ مکفر نہ ہو، پڑھنا جائز ہے اور ہم پڑھتے ہیں۔“ (کراچی کے حادثہ میں جو غیر احمدی شہید ہوئے ہیں۔ ان کا عاقبہانہ جنازہ لاہوریوں نے پڑھا ہے جس میں راقم الحروف بھی شریک تھا۔ م)

۶۵..... ”جو شخص قرآن شریف پر ایمان رکھتا ہے۔ وہ جہاد کو منسوخ نہیں کہہ سکتا سوائے اس کے کہ قرآن شریف کی ان آیات کو جن میں جہاد کا حکم ہے، منسوخ قرار دے۔“

(ٹریک اسلام کا دور جدید ص ۳۳)

نوٹ..... یاد رہے کہ منسوخ کے یہ معنی ہوتے ہیں کہ ایک حکم کہ جو پہلے جائز تھا، اس کو حرام قرار دینا اور اس کے ارتکاب کو ناجائز ٹھہرانا جیسا کہ مرزا قادیانی نے جہاد کی بابت کیا ہے۔ م)

۶۶..... ”کلمہ گو..... کو کافر کہنا کلمہ کو عملاً منسوخ قرار دینا ہے۔ قرآن شریف تو کہتا ہے کہ جو السلام علیکم کہے اس کو بھی کافر نہ کہو۔“

(ٹریک مذکور ص ۱۵)

گویا مرزا قادیانی کا یہ فتویٰ قرآن مجید کے خلاف ہے۔

۶۷..... ”اسلام میں کوئی فرقہ نہیں۔“ (یعنی اصول سب کے ایک ہیں)

(قول خواجہ کمال الدین)

۶۸..... ”احمدیت کا دوسروں سے ایک جزوی اختلاف ہے۔ اصول ایک ہی ہیں۔“ (مشہور)

۶۹..... ”حدیث ”لم یکنذ ابراہیم الا ثلاثا“ غلط ہے۔“ (بیان القرآن ج دوم

ص ۱۸۸) ”آہ یہ کیسا شقی اور خدا کے رسول حضرت مسیح موعود حکم و عدل کا جس کی ہر ایک بات صحیح اور بحولہ وحی الہی ہے۔ مخالف اور اشد ترین اندر دنی دشمن ہے کہ کوئی بات جناب حکم نہیں فرماتے کہ جس کے خلاف یہ کمر بستہ نہ کھڑا ہو گیا ہو۔ افسوس کہ مرزا قادیانی کی کھلی کھلی تحریرات کا رد اور انکار کیا جا رہا ہے اور پھر مع ہذا اپنے آپ کو مرزا غلام احمد قادیانی کے خاص غلاموں میں شمار کرنے کی خوشی کو بھی پورا کیا جاتا ہے:

خویشتر رانیک اندیشیدہ

لے ہدایک اللہ چہ بد فہمیدہ

(مرزا قادیانی)

مرزا قادیانی تو اس حدیث کی طرف داری کرتے ہوئے اس پر سے غلط اعتراضات



کا دفعیہ اور ازالہ کریں مگر میاں مرید سے اگر کچھ ہو سکا تو یہی کہ بہ یک جنبش قلم خدا کا خوف نہ کرتے ہوئے اس کو غلط قرار دے دینا اور مرزا قادیانی کے سب بیانات کو فضول کہہ دیا یہ سب کچھ شان غلامی میں ہو رہا ہے۔ اگر بظاہر بھی مخالف ہوتے تو خدا جانے کیا اندھیر مگرمی مچاتے۔ غالباً مرزا قادیانی یہ فرما رہے ہوں گے:

کئے لاکھوں ستم اس پیار میں بھی آپ نے ہم پر  
خدا نا خواستہ گر خشکیں ہوتے تو کیا ہوتا

۷۰..... ”اٹلی اور یورپ میں مثلاً جنگ یا زلزلہ وغیرہ کا عذاب آیا۔ اس سے اگر ضرور ہے کہ اس وقت کوئی رسول یورپ یا اٹلی میں آتا۔ ایسے رسول کا ہندوستان میں آنا خالی از حکمت ہے جو خدا کا فعل نہیں ہو سکتا۔ ایسی باتیں کرنا لوگوں کو بتاتا ہے کہ مذہب کھیل ہے۔“

(بیان القرآن ص ۱۱۷، ۱۱۸)

۷۱..... ”اگر ”اھدنا الصراط المستقیم“ کو حصول نبوت کی دعا مانا جائے تو ماننا پڑے گا کہ ۱۳۰۰ سال میں کسی کی دعا قبول نہ ہوئی۔ پس مقام نبوت کے لئے دعا کرنا ایک بے معنی فقرہ ہے۔ جو ایسے شخص کے منہ سے نکل سکتا ہے۔ جو اصول دین سے ناواقف ہے۔“

(بیان القرآن ص ۱۰)

۷۲..... ”جو لوگ ان الفاظ ”ما کننا معذبین حتیٰ نبعث رسولاً“ سے یہ مراد لیتے ہیں کہ دنیا میں کبھی کوئی عذاب نہیں آتا جب تک پہلے رسول نہ مبعوث کیا جائے وہ غلطی کرتے ہیں۔“

(بیان القرآن ص ۱۱۷، ۱۱۸)

۷۳..... ”آنحضرتؐ کے بعد نبی کا نام لینا اس کو زیبا ہے جو کہ اسلام سے بڑھا ہوا کام کر کے دکھائے۔ ورنہ منہ کی پھونکیں ہیں۔ ناواقف دھوکہ کھا سکتے ہیں۔“

(پیغام آخری نبی نمبر ۲۹، اگست ۱۹۲۸ء ص ۱۲)

۷۴..... ”عیسائیوں کے جواب میں فرمایا ”الستم تعلمون الخ“ اگر بلا باپ ہوتا تو کہتے کہ وہ بغیر باپ پیدا ہوا ہے اور یوں فرماتے کہ آدم کی طرح بن باپ ہے۔“ (تفسیر ص ۳۱۵) (فرمایا تو یونہی ہے جیسا کہ مرزا قادیانی نے سمجھا ہے۔ مگر مرید صاحب جو نہ سمجھیں تو اس کا کیا علاج ہو سکتا ہے؟)

۷۵..... ”آنحضرتؐ کے بعد نبوت کو جاری رکھنا قرآن کی تذلیل ہے۔ یہ عقیدہ باعث نقصان اسلام ہے۔“ (پیغام ۲۹ مارچ ۱۹۲۸ء) ”غیر تشریحی نبی بھی نہیں آ سکتا۔“

(المہموم الموعود فی الاسلام ص ۱۱۵)

۷۶..... ”سلیمان علیہ السلام کے عصا کو دیمک کے کھا جانے کا قصہ بے اصل ہے۔ بلکہ اس سے سلیمان علیہ السلام کی سلطنت کی بربادی مراد ہے، اور جتنا کہ سے مراد غیر اقوام ہیں۔“ (ملخصاً

(بیان القرآن ج ۳ ص ۱۵۳۶)

۷۷..... ”مرزا قادیانی کو نبی قرار دینا اسلام کی بیخ کنی ہے۔ بلکہ میرے نزدیک مرزا قادیانی پر بھی بہت بڑی زد پڑتی ہے۔“ (پیغام ج ۲ پرچہ ۱۶ اپریل ۱۹۱۵ء)

۷۸..... ”مرزا قادیانی کو انبیاء کے معیار پر پرکھنا اور آزمانا چاہئے۔“ (۲۶ یون ۶) (یاد رہے کہ لاہوری احمدی مرزا قادیانی کو غیر نبی اور نبی یعنی آنحضرتؐ کا تابعدار یقین کرتے ہیں باوجود اس کے انبیاء کے معیار پر آزمانش کرنا مرزا کے قول کے خلاف ہے)

۷۹..... ”قسموں کو اس طرح پورا کرنا حیلوں کا دروازہ کھولنا ہے۔ جس سے قسم کی وقعت نہیں رہتی۔ یہ قصہ نہ بائبل، نہ حدیث اور نہ قرآن میں ہے۔“ (بیان القرآن ص ۱۶۰۷)

۸۰..... ”رجم (سنگسار) کرنا اسلام میں زنا کی کوئی سزا نہیں ہے۔ یہ ایک خیال ہے۔“ (ملخصاً (بیان القرآن ص ۱۳۳۵)

۸۱..... ”شیطان ایوب پر مسلط نہیں کیا گیا تھا۔ اس کا کام صرف دوسرے ڈالنا ہے اور ایوب کی تکلیف کسی سفر سے تھی۔“ (ملخصاً ص ۱۶۵، ۶)

۸۲..... ”دابتہ الارض سے مراد انسان لینا صحیح ہے۔ کیونکہ وہ کلام کرے گا اور یہ انسان کا خاصہ ہے۔ قرآن سے اس کی تائید ہوتی ہے۔“ (ملخصاً بیان القرآن ص ۱۳۲۶)

۸۳..... ”چلہ کرنا ایک بدعت ہے۔ قرآن حدیث میں اس کا نام و نشان نہیں۔“ (ملخصاً ص ۱۸۲۱)

۸۴..... ”بعث بعد الموت (یعنی دوسرے عالم میں۔ م) یہ جسم نہ ہوں گے۔“ (بیان القرآن ج ۳ ص ۱۸۰۹)

۸۵..... ”حضرت مسیحؑ نے جیسا کہ قرآن مجید سے ثابت ہے، ضرور شادی کی ہے اور اولاد بھی ضرور ہوئی ہوگی۔“ (غلامہ مطلب کتاب ولادت مسیح)

۱..... دیکھئے صاحبان! یہ اختلافات ہیں جو ناظرین کرام کی خدمت میں بطور ہدیہ پیش کئے

گئے ہیں۔ یوں تو اور بھی تلاش کرنے سے حاصل کئے جاسکتے تھے۔ مگر ہمیں مولوی محمد علی کے حال ناقابل پرش پر رحم اور ترس آ گیا۔ اگر ایسا شخص جو ہر بات میں اپنے منہ بولے پیر و مرشد سے اختلاف رکھتا ہے، اس کا جانشین، خلیفہ اور نائب ہو سکتا ہے۔ تو پھر بخدا اکل اگر دہریہ خلیفہ اللہ ہونے کا دعویٰ کر دے تو ہم اس کے اس دعویٰ کی تردید اس بناء پر کہ ”وہ خدا کے ہر عمل میں مخالف ہے“ ہرگز نہ کر سکیں گے۔ پس چاہئے کہ لاہوری احمدی غور کریں۔

## (۲) مرزا قادیانی کا فیصلہ

مرزا قادیانی کا یہ صاف صاف فیصلہ ہے جیسا کہ ہم پہلے لکھ چکے ہیں کہ ”جو شخص ہماری ہر بات کو نہیں مانتا، وہ ہم میں سے نہیں ہے اور نہ وہ ہماری جماعت سے شمار ہوگا۔“  
پس مرزا قادیانی کے اس صاف اور واضح ارشاد سے روز روشن کی طرح ثابت ہو گیا ہے کہ مولوی محمد علی صاحب جنہوں نے مرزا قادیانی کے صدہا اقوال کو انتہاء درجہ کی بے رحمی اور ناخدا ترسی سے نامقبول اور رد کر دیا ہے۔ وہ کسی طرح بھی جانشین ہونا تو قطعاً ایک معمولی احمدی بھی نہیں کہلا سکتے۔

خلاصہ یہ کہ مولوی صاحب موصوف دائرہ احمدیت سے بحکم بانی احمدیت خارج اور ہمہ وجہ باہر ہو گئے ہیں۔ اچھا یہ تو ہوا کسی کہ احمدیت سے نکلے۔ مگر اب دیکھنا یہ ہے کہ مسلمان بھی رہے ہیں یا کہ نہیں؟

اس کے متعلق مرزا قادیانی کا یہ ارشاد ہے کہ ”جو لوگ حضرت مسیح علیہ السلام کا باپ سے پیدا ہونا مانتے ہیں، وہ دائرہ اسلام سے خارج اور کافر ہیں۔“ (الحکم ۱۳ جون ۱۹۰۱ء)  
پس مرزا قادیانی کے اس ارشاد کے مطابق مولوی محمد علی بلاشبہ دائرہ اسلام سے خارج اور کافر قرار پائے۔ آہ!..... یہ کیسا ظلم ہوا کہ ایک طرف تو احمدیت سے نکلے اور دوسری طرف بہ یک طرہ اسلام کے احاطہ سے بھی باہر جا پڑے۔ ظاہر ہے کہ یہ ظلم کسی اور کے ہاتھ سے ان پر نہیں ہوا۔ بلکہ جیسا کہ امر واقعہ ہے۔ ان صاحبان ذوالاحترام نے خود اپنے ہاتھوں سے لاعلمی کے جوش میں آ کر اپنی جان با شان پر کیا ہے۔ سچ پوچھو تو یہ حقیقت ہے کہ مرزا قادیانی کو ان کی ذات ستودہ صفات سے بڑی بڑی توقعات تھیں۔ مگر افسوس کہ یہ کسی مرض کا بھی علاج ثابت نہ ہوئے۔

بجائے اس کے کہ حضرت مرزا قادیانی کی شان کو بڑھاتے اور ان کی قدر و منزلت کو دوہلا کرتے، انہوں نے الٹا ہر مسئلہ اور ہر بات میں ان سے اختلاف ظاہر کر کے ان کو گھٹانے اور نیچے گرانے کی سعی نامحکوم فرمائی ہے۔ خدا ان کو جزائے واجب دے۔

کلمہ حق



حضرت مولانا محمد حسین سرحدی رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

قال الله تبارك وتعالى

”تعاونوا على البر والتقوى ولا تعاونوا على الاثم والعدوان“

﴿آپس میں مدد کرو، نیکی اور پرہیزگاری میں اور مدد نہ کرو گناہ اور ظلم میں۔﴾

پاکستان بن جانے کے بعد یہ خیال تھا کہ اور کچھ ہو یا نہ ہو۔ کم از کم اتنا ضرور ہو گا کہ یہ فتنہ مرزائیت ختم ہو جائے گا۔ جس کا ناپاک پودا شوکت اسلامی کی تخریب کے لئے انگریز کے ناپاک ہاتھوں سے لگایا گیا تھا۔ لیکن دیکھنے میں آیا کہ پہلے کی نسبت اس وقت یہ فتنہ زیادہ پھیلتا جا رہا ہے اور کمی نہیں بلکہ زیادتی ہو رہی ہے۔ غضب یہ کہ مرزائی اسلام سے نکل کر رسول کریم ﷺ کی عزت و ناموس اور مسلمانوں کے ایمان کے ڈاکو ہوتے ہوئے اپنے آپ کو مسلمان ظاہر کر رہے ہیں اور یہ بھی اس لئے کہ مسلمانوں کے خلاف اپنی ناپاک کوششوں اور دجالی فریب کاریوں میں پورے طور پر کامیاب ہو سکیں اور اسی واسطے ارتداد سے توے کی طرح سیاہ اور دجالیت سے بھرے چہرہ پر اسلامی نقاب ڈالنے کی ناکام کوشش کر رہے ہیں۔

متاثرین اہل اسلام نے ضروری سمجھا کہ فی الحال موجودہ ماحول میں حضور ﷺ کی عزت و ناموس اور اپنے ایمان کی حفاظت کی خاطر، نیز مسلمانان پاکستان کے دنیاوی اور ملکی حقوق کے بچاؤ کے لئے حکومت پاکستان سے مطالبہ کیا جائے کہ:

۱..... مرزائیوں کو قانوناً مسلمانوں سے الگ اقلیت قرار دیا جائے۔

۲..... سر ظفر اللہ خان مرزائی کو فوراً وزارت سے ہٹا دیا جائے اور یہ مقدس امانت کسی مسلمان کے سپرد کی جائے۔

۳..... مرزائیوں کی اس کافرانہ تبلیغ کو فی الفور بند کر دیا جائے۔ جس سے کہ مسلمانوں کے ایمان پر ڈاکو ڈالا جا رہا ہے۔

مسلمانوں کا یہ مطالبہ ایسا صاف اور واضح ہے کہ کوئی بھی انصاف اور عقل رکھنے والا انسان اس کے جائز نہیں بلکہ واجب القبول ہونے میں شک نہیں کر سکتا۔ مگر یہ معلوم حکومت پاکستان کے حکام کو کیا سوچھی اور کس غلط فہمی میں مبتلا ہوئے۔ بجائے اس کے کہ مسلمانوں کا یہ جائز اور حکومت پاکستان کے لئے انسانی اور اسلامی قانون کے ماتحت واجب القبول مطالبہ فوراً مان کر عمل میں لے آئے۔ الٹے بکڑ بیٹھے اور ان کی اسلامی اور مذہبی تبلیغ پر ہی پابندی لگا دی۔ جس سے

کہ اہل اسلام کے دلوں میں رنج و غم کی لہر دوڑ گئی اور مجبوراً قدرتی طور پر حکومت پاکستان کے موجودہ ارباب اختیار کے متعلق قسم قسم کے خیالات و شبہات پیدا ہونے لگے۔

رسول کریم ﷺ کا ارشاد ہے: ”الدين النصيحة لله ورسوله ولائمة المسلمين وعامتهم“ یعنی دین اس چیز کا نام ہے کہ خیر خواہی کی جائے اللہ کی اور اس کے رسول کی اور مسلم حاکموں کی اور عام مسلمانوں کی۔ (بخاری ج ۱ ص ۱۳۰ تعلیقا)

اس ارشاد نبوی کی رو سے ضروری معلوم ہوا کہ حکومت پاکستان کے مسلم حکام کی خدمت میں حقیقت حال کو واضح کر دیا جائے اور اگر وہ کسی وجہ سے کسی غلط فہمی میں مبتلا ہوں تو وہ دور ہو جائے۔ سو گزارش ہے کہ اہل اسلام کا تو یہ قطعی فیصلہ ہے کہ جو لوگ جناب رسول اللہ ﷺ کے بعد کسی مدعی نبوت کو مان لیں۔ وہ مسلمانوں میں شامل نہیں رہ سکتے بلکہ فوراً اسلام اور اہل اسلام سے کٹ جاتے ہیں۔ لیکن مرزا غلام احمد قادیانی کا بھی اپنے ماننے والوں کے متعلق یہی فیصلہ ہے کہ اس کی جماعت مسلمانوں سے کلی طور پر علیحدہ اور الگ ہے اور اس غرض کے لئے اس نے حکومت میں درخواست بھی دی تھی کہ اس کی جماعت کی خانہ پری سرکاری کاغذات میں الگ کی جائے۔ چنانچہ وہ لکھتا ہے: ”چونکہ اب مردم شماری کی تقریب پر سرکاری طور پر اس بات کا التزام کیا گیا ہے کہ ہر ایک فرقہ جو دوسرے فرقوں سے اپنے اصولوں کے لحاظ سے امتیاز رکھتا ہے۔ علیحدہ خانہ میں اس کی خانہ پری کی جائے اور جس نام کو اس فرقہ نے اپنے لئے پسند اور تجویز کیا ہے۔ وہی نام سرکاری کاغذات میں اس کا لکھا جائے۔ اس لئے ایسے وقت میں قرین مصلحت سمجھا گیا ہے کہ اپنے فرقہ کی نسبت ان دونوں باتوں کو گورنمنٹ عالیہ کی خدمت میں یاد دلایا جائے اور نیز اپنی جماعت کو ہدایت کی جائے کہ وہ مندرجہ ذیل تعلیم کے موافق استفسار کے وقت لکھوائیں۔“ (اشہار واجب الالتمار ص ۱۵۴، الموعظہ خزائن ج ۵ ص ۵۱۷)

پھر نام کے بارے میں لکھتا ہے کہ: ”مناسب معلوم ہوا کہ اس فرقہ کا نام احمدیہ رکھا جائے۔“ (تزیان القلوب اشہار واجب الالتمار ص ۱۵۴، الموعظہ خزائن ج ۵ ص ۵۱۷)

اور پھر اسی کے مطابق اپنے ماننے والوں کو تلقین بھی کی کہ تمام اہل اسلام سے الگ تھلک رہیں اور کلی طور پر مسلمانوں کو ترک کر دیں۔ چنانچہ وہ لکھتا ہے کہ: ”تمہیں دوسرے فرقوں کو جو دعوے اسلام کرتے ہیں۔ بلکی ترک کرنا پڑے گا اور تمہارا امام تم میں سے ہوگا۔ پس تم ایسا ہی کرو۔ کیا تم چاہتے ہو کہ خدا کا احرام تمہارے سر پر ہو اور تمہارے عمل حبط ہو جائیں اور تمہیں کچھ خبر نہ ہو۔“ (البعین خبر ص ۱۸، حاشیہ، خزائن ج ۷ ص ۴۷)

ایک اور مقام پر اپنے آپ کو ذوالقرنین بتلا کر مسلمانوں اور عیسائیوں کے مقابلہ میں اپنی جماعت کو علیحدہ قوم قرار دیتے ہوئے لکھتا ہے کہ: ”غرض ذوالقرنین کے معنی ہیں دو صدیاں پانے والا۔ اب خدا تعالیٰ نے اس کے لئے تین قوموں کا ذکر کیا ہے۔ اس سے مراد یہ ہے کہ پہلی قوم جو مغرب میں ہے اور آفتاب وہاں غروب ہوتا ہے اور وہ تاریکی کا چشمہ ہے۔ یہ عیسائیوں کی قوم ہے۔ جس کا آفتاب صداقت غروب ہو گیا اور آسمانی حق اور نور ان کے پاس نہیں رہا۔ دوسری قوم اس کے مقابل میں وہ ہے جو آفتاب کے پاس ہے۔ مگر آفتاب سے فائدہ نہیں اٹھا سکتی۔ یہ مسلمانوں کی قوم ہے۔ جن کے پاس آفتاب صداقت قرآن شریف اس وقت موجود ہے مگر ولایت الارض (اسلامی علماء) نے ان کو بے خبر بنا دیا ہے اور وہ اس سے ان فوائد کو حاصل نہیں کر سکتے۔ بجز جلنے اور دکھ اٹھانے کے اب ایک تیسری قوم ہے جس نے ذوالقرنین سے التماس کی کہ یا جوج ماجوج کے درے بند کر دے تاکہ وہ ان کے حملوں سے محفوظ ہو جاویں۔ وہ ہماری قوم ہے۔ جس نے اخلاص اور صدق دل سے مجھے قبول کیا۔ خدا تعالیٰ کی تائیدات سے میں ان حملوں سے اپنی قوم کو محفوظ کر رہا ہوں جو یا جوج ماجوج کر رہے ہیں۔“ (ملفوظات ج ۳ ص ۱۹۰، ۱۹۱)

اسی کے مطابق ایک اور مقام پر لکھتا ہے کہ: ”دھوپ میں جلنے والے وہ لوگ ہیں جنہوں نے مسلمانوں میں سے، مجھے قبول نہیں کیا اور کچھڑ کے چشمے اور تاریکی میں بیٹھنے والے عیسائی ہیں۔ جنہوں نے آفتاب کو نظر اٹھا کر بھی نہ دیکھا اور وہ قوم جن کے لئے دیوار بنائی گئی وہ میری جماعت ہے۔“ (ضمیمہ ۱۲۶ جزائن ج ۲ ص ۳۱۴)

اور پھر اس بات کی تائید میں کہ وہ خود اور اس کے ماننے والے ہر لحاظ سے مسلمانوں سے الگ تھلک ہیں۔ لکھتا ہے: ”اس فرقہ میں تلوار کا جہاد بالکل نہیں اور نہ اس کی انتظار ہے۔ بلکہ یہ مبارک فرقہ نہ ظاہر طور پر اور نہ پوشیدہ طور پر جہاد کی تعلیم کو ہرگز جائز نہیں سمجھتا اور قطعاً اس بات کو حرام جانتا ہے کہ دین کی اشاعت کے لئے لڑائیاں کی جائیں۔“

(تربیاتی القلوب اشتہار واجب الاتکھار ص ۱، خزائن ج ۵ ص ۵۱۸)

”ہم بارہا لکھ چکے ہیں کہ قرآن شریف ہرگز جہاد کی تعلیم نہیں دیتا۔“

(ضمیمہ رسالہ جہاد ص ۱۰، خزائن ج ۷ ص ۳۶)

نیز لکھتا ہے کہ: ”یاد رکھو کہ موجودہ اسلام میں جو جہاد کا مسئلہ ہے۔ میری نگاہ میں اس سے بدتر اسلام کو بدنام کرنے والا کوئی اور مسئلہ نہیں۔“ (تلیف رسالت ج ۲، ص ۱۳۳ مجموعہ اشتہارات ج ۳ ص ۵۸۴)

پھر یہ بھی لکھا ہے کہ: ”میرا مذہب جس کو میں بار بار ظاہر کرتا ہوں، یہی ہے کہ اسلام

کے دو حصے ہیں۔ ایک یہ کہ خدا تعالیٰ کی اطاعت کریں۔ دوسرے اس سلطنت کی جس نے امن قائم کیا ہو۔ جس نے ظالموں کے ہاتھ سے اپنے سایہ میں ہمیں پناہ دی ہو۔ سو وہ سلطنت حکومت برطانیہ ہے۔“ (اشہار گورنمنٹ کی توجہ کے لائق ص ۳، مبدع شہادۃ القرآن، خزائن ج ۶ ص ۲۸۰)

نیز یہ بھی لکھا ہے کہ: ”میرے نزدیک واجب التحظیم اور واجب الاطاعت اور شکر گزاری کے لائق گورنمنٹ انگریزی ہے۔ جس کے زیر سایہ امن کے ساتھ یہ آسانی کاروائی میں کر رہا ہوں۔“ (تلیخ رسالت ج ششم ص ۱۱۴، مجموعہ اشتہارات ج ۲ ص ۳۱۵)

پھر یہ ارشاد بھی ملاحظہ ہو کہ: ”ہم لندن کے بازاروں میں دین اسلام کی تائید کے لئے وہ وعظ کر سکتے ہیں۔ جس کا خاص مکہ معظمہ میں میسر آنا ہمارے لئے غیر ممکن ہے۔“

(ستہ یجن ص ۱۵۳، خزائن ج ۱۰ ص ۱۷۷)

اور یہ بات اس نے درست کہی ہے کیونکہ جس کا مذہب یہ ہو کہ اسلام انگریز کی اطاعت کا نام ہے۔ اس کے اسلام کی تبلیغ مکہ معظمہ میں کب ہو سکتی ہے؟ ایسے اسلام کی تبلیغ تو ملکہ و کٹوریہ کی گلیوں میں ہی ہو سکتی ہے۔ جس کی محبت نے انگریز کی اطاعت کو فرض اور اسلام کا حصہ قرار دے دیا تھا۔ چنانچہ لکھتا ہے کہ: ”چونکہ یہ مسئلہ تحقیق شدہ ہے کہ دل کو دل سے راہ ہوتا ہے۔ اس لئے مجھے ضرورت نہیں کہ میں اپنی زبان کی لفاظی سے اس بات کو ظاہر کروں کہ میں آپ (ملکہ و کٹوریہ) سے دلی محبت رکھتا ہوں اور میرے دل میں خاص طور پر آپ کی محبت اور عظمت ہے۔ ہماری دن رات کی دعائیں آپ کے لئے آب رواں کی طرح جاری ہیں۔“ (ستہ یقیرہ ص ۷، خزائن ج ۵ ص ۱۱۹)

”یہ مسیح موعود جو دنیا میں آیا تیرے ہی وجود کی برکت اور دلی نیک نیتی اور سچی ہمدردی کا ایک نتیجہ ہے۔“

(ستہ یقیرہ ص ۶، خزائن ج ۵ ص ۱۱۸)

اور پھر واجب الاطاعت اور واجب التحظیم انگریزی گورنمنٹ کی توجہ عنایت اپنی طرف مبذول کرانے کی خاطر یہ بھی لکھتا ہے کہ: ”اس جگہ بارہا بے اختیار دل میں یہ بھی خیال گزرتا ہے کہ جس گورنمنٹ کی اطاعت اور خدمت گزاری کی نیت سے ہم نے کئی کتابیں مخالفت جہاد اور گورنمنٹ کی اطاعت میں لکھ کر دنیا میں شائع کیں اور کافر وغیرہ اپنے نام رکھوائے۔ اسی گورنمنٹ کو اب تک معلوم نہیں کہ ہم دن رات کیا خدمت کر رہے ہیں۔“ (تلیخ رسالت ج ہفتم ص ۱۸، مجموعہ اشتہارات ج ۳ ص ۳۳۵)

اپنی جماعت کے متعلق بھی لکھتا ہے کہ: ”یہ ایک ایسی جماعت ہے جو سرکار انگریزی کی

نمک پروردہ اور نیک نامی حاصل کردہ اور موردِ احترام گورنمنٹ ہیں۔“

(تلیخ رسالت ج ہفتم ص ۱۸، مجموعہ اشتہارات ج ۳ ص ۲۰)



اور صریحاً تعلیم قرآن کے خلاف اور اہل اسلام کے اعتقاد کے بالمقابل حضرت عیسیٰ علیٰ نبینا وعلیہ الصلوٰۃ والسلام کے بارے میں لکھتا ہے کہ: ”اس کو جھوٹ بولنے اور بدزبانی کرنے اور گالیاں ٹکانے کی عادت تھی اور اس کے ہاتھ میں سوائے مکروفریب کے اور کچھ نہ تھا اور تین پشتوں تک اس کی دادیاں، نانیاں زنا کار اور کسی عورتیں تھیں۔ جن کے خون سے اس کا وجود ظہور پذیر ہوا۔“ (ضمیمہ انجام آئتم ص ۵، خزائن ج ۱۱ ص ۲۸۹، ۲۹۱)

ان تمام دل خراش اور گستاخانہ خرافات و کفریات کے علاوہ جو سب سے بڑی چیز ہے اور ان تمام کفریات کے لئے بنیاد ہے جس کے ساتھ خدا اور اس کے رسول کی تکذیب لازم آتی ہے اور جس کے ساتھ انسان فوراً ہی اسلام اور اہل اسلام سے کٹ جاتا ہے وہ حضور ﷺ کے بعد دعویٰ نبوت ہے اور یا آپ کے بعد کسی مدعی نبوت کو مان لیتا ہے۔

چنانچہ اس بارے میں مرزا غلام احمد قادیانی لکھتا ہے کہ: ”میں خدا کے حکم کے موافق نبی ہوں۔“ (تبلغ رسالت ج ۲، ص ۱۳۳، مجموعہ اشہارات ج ۳ ص ۵۹۷)

اور یہ بھی لکھتا ہے کہ: ”اس امت میں نبی کا نام پانے کے لئے میں ہی مخصوص کیا گیا۔“ (حقیقت الوحی ص ۳۹۱، خزائن ج ۲۲ ص ۴۰۶)

اور پھر لکھتا ہے کہ: ”جو مسلمان مجھے نہیں مانتے اور میرے دعویٰ کی تصدیق نہیں کرتے۔ وہ کجخیروں، زنا کار عورتوں کی اولاد ہیں۔“ (آئینہ کمالات اسلام ص ۵۳۸، خزائن ج ۵ ص ایضاً)

اور اس کا لڑکا بشیر الدین محمود جو اس وقت اس کا جانشین ہے، وہ کہتا ہے کہ: ”یہ بالکل صحیح بات ہے کہ ہر شخص ترقی کر سکتا ہے اور بڑے سے بڑا درجہ پاسکتا ہے۔ حتیٰ کہ محمد ﷺ سے بھی بڑھ سکتا ہے۔“ (اخبار الفضل قادیان دارالامان مورخہ ۱۷ جولائی ۱۹۳۲ء)

ان کھلے واقعات اور حقائق کو پیش کر کے حکومت پاکستان کے ارباب اختیار کی خدمت میں یہ اہتماس کرنے کی جرات کرتا ہوں کہ اللہ آپ ان حقائق کی روشنی میں حقیقت حال معلوم کرنے کی کوشش کیجئے اور حاکم ہونے کے لحاظ سے جس طرح بے گناہ لوگوں کی مالی اور جانی حفاظت آپ کے ذمہ ہے۔ اس سے ہمیں بڑھ کر ان کے ایمان کی حفاظت کرنا آپ کے لئے ضروری ہے۔ تو اس

بنام ”تعاونوا علی البر والیتقوی ولا تعاونوا علی الاثم والعدوان“

ارشاد خداوندی کو سامنے رکھ کر سوچئے کہ اس وقت ایماندارانہ طور پر آپ کا فرض کیا ہے اور کیا اسے انجام دیا جا رہا ہے اور اگر وہ فرض ادا نہیں ہوتا تو اس کا انجام کیا ہوگا۔ کہیں ایسا نہ ہو کہ ہم یہاں کسی وجہ سے خدا اور رسول کے دشمنوں کا ناجائز طور پر ساتھ دیں اور قیامت کے دن ہمیں

ندامت اٹھانی پڑے اور ”وڪذلك نولى بعض الظالمين بعضا بما كانوا يكسبون“ کے زیر ہدایت جب کہ مختلف قسم کے مجرموں کو ایک دوسرے کے ساتھ ملایا جائے گا۔ کہیں اس دن ایسا نہ ہو کہ فرشتے ہمیں ساتی کوثر علیہ السلام کے کنار عافیت سے کھینچ کر دجالین کی صف میں کھڑا کر دیں کہ تم نے دنیا میں ان کا ساتھ دیا۔ اب ان کے ساتھ ہی رہنا ہوگا۔ ”نعوذ باللہ من ذالك“ اللہ ہمیں اس ذلت و خواری سے محفوظ رکھے۔ آمین!

حکومت پاکستان کے مسلم حکام کو دینی بھائی سمجھ کر نصیحت اور ہمدردی کے طور پر میں نے یہ ”کلمہ حق“ کہہ دیا ہے اور امید واثق رکھتا ہوں کہ اس ناچیز کا یہ کلمہ حق بے اثر نہیں رہے گا۔

وما علینا الا البلاغ

احقر العباد محمد حسین عفا اللہ عنه وعن والديه (فاضل دیوبند)

تقریظ بسیط

حضرت مولانا مولوی خالد محمود صاحب، فاضل دیوبند

اتحاد و اختلاف کی غلط فہمی میں حد غلط تک پہنچنے والے حضرات کے لئے جو نصوص کتاب و سنت سے بے اعتنائی برتتے ہوئے کفر و اسلام کے بنیادی اور حقیقی امتیازات کو فراموش کر کے دنیا کو ایمان کی روحانی شعاعوں سے محروم کر دینا چاہتے ہیں۔ مقام عبرت و نصیحت ہے کہ قرآن پاک جس نے وحدت و اتحاد کا ساری دنیا کو سبق دیا۔ ایمان و کفر جیسے نازک معاملہ میں خود ہی فارق و فاصل ہو کر مومن کو کافر سے اور کافر کو مومن سے علیحدہ قرار دیتا ہے۔

”هو الذی خلقکم فمنکم کافر ومنکم مؤمن“ اگر ایک طرف ”لا تفرقوا“ ارشاد فرمایا اور اپنا نام قرآن رکھا۔ یعنی ملانے والا تو دوسری طرف اپنا نام فرقان بھی رکھا۔ یعنی تفریق کرنے والا، دعوت اتحاد کا مقصد یہ ہے کہ جملہ نسل، ملکی اور ذاتی امتیازات ختم ہونے چاہئیں تاکہ دین واحد ہو جائے۔ ”لیکون الدین کلہ للہ“ اور دعوت فرقان کا مقصد یہ ہے کہ ایک امتیاز ضرور باقی رہنا چاہئے اور وہ حق و باطل اور کفر و اسلام کا امتیاز ہے۔ ”انہ لقول فصل و ما هو بالهزل“

قرآن پاک ایسے فساد پر در اتحاد کا شدید مخالف اور اپنی شان فرقانیت میں نہایت سخت ہے۔ وہ اس بات کو برداشت نہیں کرتا کہ برائی اپنی صورت پر قائم رہتے ہوئے نیکی کے ساتھ مل جائے اور تاریکی اپنی سیاہی کے باوجود نور میں مل جائے اور اس طرح نہ نیکی نیکی رہے اور نہ بدی

بدی، ظلمت ظلمت رہے اور نہ روشنی روشنی۔

یاد رکھئے! التباس ہی وہ تاریکی ہے۔ جس میں ہر شے کا اصلی وجود پہلے مشتبہ اور آخر کار معدوم و باطل ہو جاتا ہے۔ مسلمانوں کی کچھلی سات صدیوں کی تاریخ قومی تنزل کا سبب اول اسی حقیقت کو شمار کرتی ہے۔ امت مرزائیہ اور امت مسلمہ کی موجودہ کھٹکھٹ میں یہی عمل ہمارے ارباب حل وسط کا ہے کہ مسلمان باوجود یکہ آنحضرت ﷺ کے بعد ہر مدعی نبوت کو دجال و کذاب اور مرتد سمجھتے ہیں اور مرزائی باوجود یکہ مرزا غلام احمد قادیانی کو خدا کا نبی مانتے ہیں۔

مسلمان باوجود یکہ حضرت عیسیٰ علیہ السلام کو ایک اولوالعزم معصوم پیغمبر اور ان کے خاندان کو از روئے قرآن پاک طاہر و مطہر مانتے ہیں اور مرزائی باوجود یکہ حضرت عیسیٰ علیہ السلام کو شرابی، زانیہ عورتوں سے اختلاط رکھنے والا اور ان کے خاندان کو از روئے کتب مرزا قادیانی زنا کار عورتیں اور کجغیریاں سمجھتے ہیں۔ ہمارے ارباب اقتدار برطانوی کتب فکر کے ماتحت دونوں کو ایک قوم شمار کر رہے ہیں۔ جس کا لازمی نتیجہ یہ ہے کہ استحقاق ملت اول مشتبہ ہو جائے اور آخر کار معدوم ہو جائے۔

مرزا غلام احمد قادیانی کا کفر و ارتداد بینات میں سے ہے اور اس کے ساتھ نسبت عقیدت رکھنے والے تمام لوگ باتفاق جمیع اہل اسلام مرتد اور خارج عن الاسلام ہیں اور یہ امر ان کے خارج عن الملت اور خارج عن القوم ہونے کو مستلزم ہے۔ چنانچہ قرآن پاک نے مرتدین کو ایک علیحدہ قوم شمار کیا ہے۔ ”کیف یہدی اللہ قوما کفروا بعد ایمانہم وشہد وان الرسول حق وجاءہم البینت، واللہ لایہدی القوم الظالمین“ ﴿کیونکر ہدایت کرے اللہ اس قوم کو جو اپنے ایمان لانے کے بعد اپنے اس اقرار کے بعد کہ رسول سچ ہیں، کافر ہو گئے اور اللہ تعالیٰ ایسے ظالم لوگوں کو ہدایت نہیں کرتے﴾۔

تاجدار ختم نبوت بھی دین چھوڑنے والے کو جماعت یعنی قوم کا چھوڑنے والا قرار دیتے ہیں۔ فقیہ الامت سیدنا حضرت عبداللہ بن مسعود نقل کرتے ہیں: ”لایحل دم امرء مسلم یشہد ان لا الہ الا اللہ وانی رسول اللہ الا باحدی النفس بالنفس والثیب الزانی المفارق لدینہ التارک الجماعۃ (صحیح بخاری ج ۲ ص ۱۰۶)“ ﴿جو مسلمان شہادت دیتا ہے کہ اللہ تعالیٰ کے سوا کوئی عبادت کے لائق نہیں اور یہ کہ میں اللہ تعالیٰ کا بھیجا ہوا ہوں اس کا خون حلال نہیں سوائے ان تین باتوں میں سے کسی ایک کے ساتھ، قاتل ہو، یا شادی شدہ ہو کر زانی ہو، اور یا دین چھوڑ کر جماعت (قوم) چھوڑنے والا ہو۔﴾

شیخ الاسلام حافظ ابن حجر عسقلانی نے ”المفارق لدینہ“ کا سب سے پہلا مصداق مرتد

کو شہر کیا ہے۔ اس ارشاد نبوی نے آفتاب کی طرح واضح کر دیا کہ اگر کوئی دین سے علیحدہ ہو جائے تو اس کا جماعت یا قوم سے علیحدہ ہو جانا لازمی ہے۔

یاد رکھئے! مسلمان ایک مستقل قوم ہے۔ جو کافر یا مرتد ہوں، وہ اس قوم میں شمار نہیں رہ سکتے۔

”ابن عباس ان النبی ﷺ ركب بالروح له فقال من القوم قالوا المسلمون (الحديث صحيح مسلم ج ۱ ص ۴۳۱)“ ﴿حضرت ابن عباسؓ سے منقول ہے کہ حضور

ﷺ مقام ”روحاً“ پر کچھ سواروں سے ملے اور پوچھا تم کوئی قوم ہو، انہوں نے کہا ”مسلمان“ ﴿

اسلامی تصریحات سے جو قطع و یقین کا درجہ رکھتی ہیں۔ متاثر ہو کر نقاش پاکستان علامہ

اقبالؒ نے حکومت سے مطالبہ کیا تھا۔

”میری رائے میں حکومت کے لئے بہترین طریق کار یہ ہوگا کہ وہ قادیانیوں کو ایک

علیحدہ جماعت تسلیم کر لے۔“ (حرف اقبال ص ۱۲۸)

پھر لطف یہ ہے کہ امت مرزائیہ کی بھی سماجی اور ثقافتی پالیسی یہی رہی ہے کہ وہ غیروں سے

الگ ہے۔ (اخبار الفضل قادیان ج ۵ نمبر ۶۶۹ ص ۷ مورخہ ۲۶ فروری ۲۰۱۸ء) لکھا: ”کیا مسیح ماضی نے

اپنے پیروؤں کو یہود بنے، یہود سے الگ نہیں کیا۔ کیا وہ انبیاء جن کی سوانح کا علم ہم تک پہنچا ہے اور ہمیں

ان کے ساتھ جماعتیں بھی نظر آتی ہیں۔ انہوں نے اپنی ان جماعتوں کو غیروں سے الگ نہیں کیا۔ ہر

ایک شخص کو ماننا پڑے گا کہ بیشک کیا ہے پس اگر مرزا قادیانی نے بھی جو کہ نبی اور رسول ہیں، اپنی

جماعت کو منہاج نبوت کے مطابق غیروں سے الگ کر دیا تو نئی اور انوکھی بات کون سی کی؟“

۲..... ”یہ جو ہم نے دوسرے مدعیان اسلام سے قطع تعلق کیا ہے۔ اول تو یہ خدا تعالیٰ کے حکم

سے تھا، نہ اپنی طرف سے اور دوسرے وہ لوگ ریاستی اور طرح طرح کی خرابیوں میں بڑھ گئے

ہیں اور ان لوگوں کو ان کی ایسی حالت کے ساتھ اپنی جماعت کے ساتھ ملانا، ان سے تعلق رکھنا ایسا

نہی ہے جیسا کہ عمدہ اور تازہ دودھ میں بگڑا ہوا دودھ ڈال دینا جس سے کڑے پڑ گئے

ہیں۔ اسی وجہ سے ہماری جماعت کسی طرح ان سے تعلق نہیں رکھ سکتی اور نہ ہمیں ایسے تعلق کی

حاجت ہے۔“ (ارشاد مہرِ انعام احمد قادیانی رسالہ تحفۃ الاذہان قادیان ج ۶ ص ۸۸ مورخہ ۳ مارچ ۱۹۱۱ء)

۳..... ”غیر احمدیوں سے ہماری نمازیں الگ کی گئیں۔ ان کو لڑکیاں دینا حرام قرار دیا گیا۔

ان کے جنازے پڑھنے سے روکا گیا۔ اب باقی کیا رہ گیا ہے جو ہم ان کے ساتھ مل کر کر سکتے

ہیں۔ دو قسم کے تعلقات ہوتے ہیں۔ ایک دینی دوسرے دنیاوی۔ دینی تعلق کا سب سے بڑا ذریعہ

عبادت کا اکٹھا ہونا ہے اور دنیوی تعلقات کا ہماری ذریعہ رشتہ و نا طہ ہے۔ سو یہ دونوں ہمارے لئے

حرام قرار دیئے گئے۔“ (مکملہ الفصل ۱۶۹ مصنف مرزا بشیر احمد)

پس جبکہ مرزائیہ بھی اپنے آپ کو مسلمانوں سے کلی طور پر الگ سمجھتی ہے۔ (دیکھو اولین نمبر ۳ ص ۲۸ حاشیہ غزائن ج ۱ ص ۷۷) اور مسلمان بھی اسے مرتد اور خارج عن الملت قرار دیتے ہیں۔ تو مقام تعجب ہے کہ ہماری حکومت کو اسے مسلمانوں سے علیحدہ قرار دینے میں کون سی چیز مانع ہے؟ پھر جبکہ پاکستان کا سنگ بنیاد بھی اسلامی قومیت کی ہی امتیازی حدود تھیں تو مقام حیرت ہے کہ اسی تصور حیات کے داعی صرف اس لئے زیر عتاب سمجھے جا رہے ہیں کہ اب اس کی زوہراہ راست فرنگی کے خود کاشتہ پودے پر بڑ رہی ہے۔

حکومت پاکستان کا اولین فرض ہے کہ نزاکت وقت کا صحیح جائزہ لیتے ہوئے تدبیر اور بصیرت سے کام لے اور تانفاذ دستور اسلامی امت مرزائیہ کو مسلمانوں سے الگ مرتد اقلیت قرار دے۔ نیز مملکت پاکستان کی کلیدی آسامیوں سے ان تمام مرزائیوں کو برطرف کر دے جن کے ناپاک ارادے یہ ہیں۔ ”حکومت ہمارے پاس نہیں کہ ہم جبر کے ساتھ ان لوگوں کی اصلاح کریں اور ہٹلر یا موسولینی کی طرح جو شخص ہمارے حکموں کی تعمیل نہ کرے۔ اسے ملک سے نکال دیں اور جو ہماری باتیں سننے اور ان پر عمل کرنے پر تیار نہ ہو، اسے عبرت ناک سزائیں دیں۔ اگر حکومت ہمارے پاس ہوتی تو ہم ایک دن کے اندر اندر کام کر لیتے۔“

(تقریر مرزا محمود ۶ مورخہ ۲۲ جون ۱۹۳۶ء، مندرجہ اخبار الفضل قادیان ج ۲۳ نمبر ۲۷۹)

یہ چند ضروری باتیں تھیں جو اجمالاً عرض کی گئیں۔ پوری تفصیل آپ کو کلمہ حق میں اپنے مالہ و ماعلیہ کے ساتھ ملے گی۔ میں نے اس رسالے کو شروع سے لے کر آخر تک دیکھا اور محققانہ اور مناظرانہ ہر اعتبار سے درست اور جامع پایا۔ استدلال میں ہر باریک سے باریک مقام پر بھی حوالہ پیش کیا گیا ہے۔ اللہ تعالیٰ جی المکرم مولانا محمد حسین صاحب کو ہر مستفید و مسترشد کی طرف سے جزائے خیر دے کہ اس دور پر فتن میں شبانہ روز محبت کے ساتھ تاج و تخت ختم نبوت میں اپنی عقیدت کے پھول پیش کر رہے ہیں اور امر بالمعروف اور نہی عن المنکر کے فریضہ کے ادائیگی میں سرگرم ہیں۔ حضرت امام العصر المحدث الکبیر شاہ صاحب کا ارشاد ہے:

دعوا کل امر واستقیمو المادھی

وقد صار فرض العین عند عیان

اللہ تعالیٰ امت مرحومہ پر فضل فرمائے اور اس دور ابتلاء میں اسے قادیانی شقی از کے فتنہ سے نجات دلائے۔ آمین! العباد الفقیر: خالد محمود اترسری عفا اللہ عنہ، حال مقیم سیالکوٹ